

परमार्हतकुमारपालभूपालप्रार्थनया कलिकालसर्वज्ञश्रीहेमचन्द्राचार्यप्रणीतं स्वोपज्ञवृत्तिविभूषितं

योगशास्त्रम्

प्रथमो विभागः [प्रथम-द्वितीयौ प्रकाशौ]

सम्पादकः

पूज्यपादाचार्यमहाराजश्रीमद्विजयसिद्धिस्वरीश्वरपट्टालङ्कार-

पूज्यपादाचार्यमहाराजश्रीमद्विजयमेघस्वरीश्वरशिष्य-

पूज्यपादमुनिराजश्रीभुवनविजयान्तेवासी

मुनि जम्बूविजयः

सहायकः—मुनि धर्मचन्द्रविजयः

प्रकाशकः—जैनसाहित्यविकासमण्डलस्याध्यक्षः श्रेष्ठी अमृतलाल कालीदास दोशी-मुंबई

ग्रन्थानुक्रमः

प्रस्तावना (गुजराती)	पृ०	१-२५
प्राक्कथन	२६-	
पुरोवचनम् (संस्कृत प्रस्तावना)	२७-४४	
शुद्धिपत्रकम्	४५-४७	
सम्पादनोपयुक्तग्रन्थसूचिः संकेतचित्रणं च	४७-४९	
विषयानुक्रमः	५०-५२	
योगशास्त्रम् (प्रथमो विभागः)	१-४२४	

मूल्यं

२०

रूप्यकाः

ग्रन्थानु-
क्रमः
॥ २ ॥

प्रकाशकः-

श्री जैन साहित्य विकास मंडल

११२, स्वामी विवेकानंद रोड

इरला, विलेपारले (वेस्ट)

मुंबई ४०००५६ (India)

मुद्रकः-

कांतिलाल डी. शाह

भरत प्रिन्टरी

दाणापीठ पाछळ, तळाव

पालीताणा (गुजरात)

वि. सं. २०३३, * वीर नि. सं. २५०३ * इस्वी सन १९७७, * प्रथमं संस्करणम् प्रतयः ७५०

॥ શ્રી-શંખેશ્વર-પાર્શ્વનાથાય નમઃ ॥

દ્વિ-ત્રાઃ શબ્દાઃ

શ્રી જૈન સાહિત્ય વિકાસ મંડળના સ્થાપક શેઠ શ્રી અમૃતલાલ કાળીદાસ દાશી આજથી લગભગ ૨૦ વર્ષ પૂર્વે જામનગરમાં પૂજ્યપાદ ગુરુદેવ મુનિરાજ શ્રી ભુવનવિજયજી મહારાજના સંપર્કમાં આવ્યા, ત્યારથી અત્યારસુધી તેમનો ઉત્તરોત્તર ગાઢ સંપર્ક મારે રહ્યો છે. અનેકવિધ શાસ્ત્રપ્રવૃત્તિઓમાં તેઓ મને પ્રેરક અથવા સહાયક રહ્યા છે. આ વર્ષે દરમ્યાન તેમના અનેક વિરલ અને વિશિષ્ટ ગુણોનો મને અનુભવ થયો છે.

ધર્મપ્રેમી, શ્રદ્ધાળુ, ઉદાર અને શાસ્ત્રભક્ત તો તેઓ હતા જ, તે ઉપરાંત મોટા ઉદ્યોગપતિ હોવા છતાં તેઓ અત્યંત જ્ઞાનપિપાસુ હતા. જ્યાં જ્યાંથી જ્ઞાન પ્રાપ્ત થાય ત્યાં ત્યાંથી વિના સંકોચે અત્યંત નમ્રતાથી જ્ઞાન મેળવવા માટે તેઓ ખૂબ આતુર અને પ્રયત્નશીલ હતા. વિક્ષાનો અને જ્ઞાનગોષ્ઠી તેમને અત્યંત પ્રિય હતી. વિવિધ વિષયના શાસ્ત્રોમાં તેમને રસ તો હતો જ તેમાં પણ મંત્ર, યોગ અને ધ્યાનના વિષયમાં તેમને ઘણો જ રસ હતો, એટલું જ નહિ પણ એ વિષયમાં અતિવિશાળ વાંચન કરીને શાસ્ત્રોના ગૂઢાર્થને ઉઠાડવા તેઓ રાત-દિવસ ખૂબ પ્રયત્ન કરતા હતા. જે તેમની સાથે વાતચીતોમાં તથા પત્રવ્યવહારમાં

અનેકવાર જોવા મળતું હતું. તેમની આ ઉલ્કટ સાધનાનું ફળ તેમના પોતાના લખેલા ચિંતનાત્મક ગ્રંથોમાં તથા તેમણે તૈયાર કરાયેલા ગ્રંથોમાં અમુક અંશે જોવા મળે છે. યોગ તથા મંત્ર આદિ વિષેનું તેમનું ચિંતન, મનન અને સંશોધનકાર્ય એ અતિહાસિક વસ્તુ છે.

એક ઉદાગપતિના જીવનમાં આવી જ્ઞાનઅંખના અને સાધના જોવા મળે એ બહુ વિરલ ઘટના છે. છેલ્લી અવસ્થામાં, શ્વાસ લેવામાં પણ બ્યારે તેમને ઘણી મુશ્કેલી પડતી હતી ત્યારે પણ આ વિષયમાં તેમની કુટલી રુચિ અને તન્મયતા હતી તે તેમના પોતાના હાથે વિસ્તારથી લખેલા તા. ૨૨-૧૨-૭૬ ના મારા ઉપરના પત્રમાંના નીચેના લખાણથી પણ સમજી શકાય છે.

“યોગશાસ્ત્ર, દાદશાર નયચક્ર, સ્ફરિમંત્રકલ્પ સમુચ્ચય, શ્રાદ્ધપ્રતિક્રમણ-પ્રણોધટીકા આ સ્વધળા પતે નહિ ત્યાં સુધી મારા જીવ આ યોગિયું છોડશે નહિ, એ પતી ગયા પછી એક સમય વધારે થશે નહિ. આપની જેમ મને પુષ્કળ ચિંતા છે.”

આ પત્ર લખ્યા પછી સોળમાં દિવસે જ તેમનો સ્વર્ગવાસ થયો હતો. જીવનભર જ્ઞાતજ્ઞાનની જે ઉપાસના કરી હતી તેનું મધુર ફળ તેમના સમાધિમય મરણમાં જોઈ શકાય છે.

શ્રી જૈન સાહિત્ય વિકાસ મંડળ દ્વારા જે વિશિષ્ટ રીતે જ્ઞાતજ્ઞાનની ગંગા વહાવવી તેમણે શરૂ કરી છે તે જ્ઞાતજ્ઞાનની ગંગાનો પ્રવાહ દેવ-ગુરુકૃપાએ સતત વહેતો રહે તથા ઉત્તરોત્તર વિશાળ થતો રહે એ જ પ્રભુના ચરણોમાં પ્રાર્થના.

વિક્રમ સંવત્ ૨૦૩૩

દ્વાગાય સુદિ ૧૦

માહત્ત (જન્મ-બનાસકાંઠા)

પૂજ્યપાદ ગુરુદેવ મુનિરાજ શ્રી

જીવનવિજ્યા-તેવાસી

મુનિ જ'બૂવિજય.

॥ શ્રી શંભુશ્વરપાર્શ્વનાથાય નમઃ ॥

॥ શ્રી વાસુદેવ્યસ્વામિને નમઃ ॥

આચાર્યમહારાજ શ્રીમદ્દિગ્ગજસિદ્ધિચરિત્રજીપાદપદ્મેભ્યો નમઃ ।

આચાર્યમહારાજ શ્રીમદ્દિગ્ગજમેઘસ્વરીશ્વરજીપાદપદ્મેભ્યો નમઃ ।

સદ્ગુરુદેવમુનિરાજશ્રી સુવનવિજયજીપાદપદ્મેભ્યો નમઃ ।

પ્ર સ્તા વ ના

પરમકૃપાળુ અરિહંત પરમાત્મા તથા સદ્ગુરુદેવની અનંતકૃપાથી કલિકાલસર્વજ્ઞ આચાર્ય લગવાન શ્રી હેમચંદ્રસૂરીશ્વરજી મહારાજ પ્રણીત તથા સ્વોપમ વિરણી વિભૂષિત યોગશાસ્ત્રના બાર પ્રકાશ પૈકી પ્રથમ બે પ્રકાશનો બનેલો પ્રથમ વિભાગ યોગપ્રેમી જગત સમક્ષ રજી કરતાં અમને અત્યંત આનંદનો અનુભવ થાય છે.

અનેક અનેક મુનિ મહાત્માઓ યોગશાસ્ત્ર કંઠસ્થ કરે છે, વ્યાખ્યાનમાં પણ વ્યાપક રીતે આ અંથતું વાંચન થાય છે આ રીતે યોગશાસ્ત્રનો જૈન સંઘમાં ઘણો જ ધણો પ્રચાર છે.

પૂજ્યપાદ પ્રાતઃસ્મરણીય પરમોપકારી ગુરુદેવ મુનિરાજશ્રી ભુવનવિજયજી મહારાજ કે જેઓ મારા પિતાશ્રી પણ છે. તેઓને યોગશાસ્ત્ર ઉપર અત્યંત પ્રેમ હતો. મારી દીક્ષાના પ્રારંભમાં જ મને યોગશાસ્ત્ર તેઓશ્રી તરફથી મળ્યું હતું. આ જ અંથતું સંશોધન

અને સંપાદન કરવાનો અમૂલ્ય અવસર મને પ્રાપ્ત થયો એ મારે મન ઘણી આનંદની વાત છે. જૈન સાહિત્ય વિકાસ મંડળના પ્રાણરૂપ જેઠ અમૃતલાલ દાળીદાસ દોશીએ આ અવસર આપ્યો તે માટે તેમને ધન્યવાદ ઘટે છે.

સમગ્ર જગતમાં વિવિધ વૈજ્ઞાનિક શોધો ઘણી જ થઈ છે અને થઈ રહી છે. ભૌતિક સગવડો માટે સાધન-સામગ્રી અને અપેક્ષિતો વિપુલ પ્રમાણમાં વધારો થયો છે, છતાં પણ સમગ્ર જગત લિંગ લિંગ રીતે અપાર અશાંતિનો અનુભવ કરી રહ્યું છે. આ અશાંતિથી બચવા માટે અને દુઃખ માટે મનુષ્યો અનેક રીતે મથામણ કરી રહ્યા છે અને ચારે બાજુ યોગનું રહસ્ય સમજવા માટે દોડધામ કરી રહ્યા છે.

‘યોગ અને ધ્યાનની સાધનાથી જીવનમાં ખરેખર સાચી શાંતિ મળા શકે છે.’ આવી વાતો સાબળાને પણ, વિશ્વના અનેક દેશો યોગ અને ધ્યાન આદિ તરફ અત્યારે ઘણા આકર્ષ્યા છે. લોકમાનસમાં યોગ અને ધ્યાન આદિ તરફ ઘણું જ આકર્ષણ અત્યારે ઉભું થયું છે.

પરંતુ યોગનો સાચો અર્થ કયો, યોગ માટે અધિકારી કેાણુ, યોગની સાધના કયાંથી શરૂ કરવી, ઇત્યાદિ એવી અત્યંત મહત્વની વાતો છે કે જેની મોટા ભાગના મનુષ્યોને ખરેખર સ્પષ્ટ કલ્પના જ હોતી નથી. પરિણામે યોગના રહસ્ય સુધી પહોંચ્યા સિવાય જ યોગ અને ધ્યાન આદિ શબ્દોની આબુળાણુ જ અથવા તો યોગની થોડી થોડી પ્રક્રિયાઓની આબુળાણુ જ મોટા ભાગના મનુષ્યો પ્રદક્ષિણા કર્યા કરે છે.

આ દૃષ્ટિએ વિચારતાં, યોગશાસ્ત્ર યોગ વિષે ઉત્તમોત્તમ ગ્રંથ છે. લિંગ લિંગ ભૂમિકાના જીવો માટે યોગસાધના પણ લિંગ લિંગ પ્રકારની હોવી જ જોઈએ. યોગશાસ્ત્રમાં લિંગ લિંગ ભૂમિકાને અનુવક્ષીને અનેક રીતે યોગસાધના વર્ણવી છે.

આત્માનું પરમાત્મા સાથે- 'મોક્ષ સાથે-મિલન કરી આપે તેનું' નામ યોગ. આવા યોગમાં આત્મોન્નતિ અને પરમશાંતિ પણ હોય જ. જીવનમાં ઉન્નતિ માટે અને સન્માર્ગે પ્રયાણ કરવા માટે અનેક સદ્ગુણોની જરૂર પડે છે. ખરેખર વિચારીએ તો, આ બધા સદ્ગુણો પણ યોગનો જ ભાગ છે-યોગનું જ અંગ છે. આ દૃષ્ટિએ વિવિધ ભૂમિકાના જીવો માટે વિવિધ સદ્ગુણો અને સાધનાને લક્ષ્યમાં રાખીને શ્રી હેમચંદ્રસૂરિજી મહારાજે યોગ વિષે અદ્ભુત કોટિનો આ અંગ રચેલો છે.

ન્યાયી જીવન, માતા-પિતાની ભક્તિ આદિ ઉપ માર્ગાનુસારી ગુણો, જ્ઞાન-દર્શન-ચારિત્રની સાધના, અહિંસા સત્ય આદિ વ્રતો, આત્મા અને જગતના સ્વરૂપનું ચિંતન, વિવિધ ભાવનાઓ, વિવિધ ધારણાઓ, મંત્ર ઉપાસના, જ્ઞાન, આત્માનુભૂતિ આદિ અનેક સદ્ગુણો અને સાધનાઓને યોગના અંગ રૂપે જ યોગશાસ્ત્રમાં સમાવી લીધાં છે.

૧ “અધ્યાત્મં ૧ ભાવના ૨ ધ્યાનં ૩ સમતા ૪ વૃત્તિસંક્ષયઃ ૫ ।

મોક્ષેણ યોજનાદ્ યોગ પથ શ્રેષ્ઠો યથોત્તરમ્ ॥ ૩૧ ॥”

—હરિભદ્રસૂરિ વિરચિત યોગબિંદુ

યુજ સમાધૌ [પાણિનીય ધાતુપાઠ ૧૧૭૭] તથા યુજિર્ યોગે [૧૪૪૬] આ રીતે, યુજ્ ધાતુ સમાધિ તથા યોગ (સંયોજ) આ બંને અર્થોમાં વપરાય છે. મહર્ષિ પતંજલિએ યોગશ્ચિત્તવૃત્તિનિરોધઃ [૧-૨] એમ પાતંજલ યોગદર્શનમાં જણાવતાં, ‘સમાધિ’ અર્થવાળા યુજ્ ધાતુથી ‘યોગ’ શબ્દનો અર્થ વર્ણવ્યો છે. ખીજા (અર્જુન) અંશકારે સંયોગં યોગમિત્યાહુર્જીવાત્મ-પરમાત્મનોઃ આ પ્રમાણે યોગ અર્થવાળા યુજ્ ધાતુ ઉપરથી ‘યોગ’ શબ્દનો અર્થ વર્ણવ્યો છે. શ્રી હરિભદ્રસૂરિ મહારાજે પણ મોક્ષેણ યોજનાદ્ યોગઃ એમ કહીને સંયોગના અર્થવાળા યુજ્ ધાતુને યોગ શબ્દમાં સ્વીકાર્યો છે. શ્રી હેમચંદ્રસૂરિ મહારાજે, ચતુર્વર્ગેડગનીર્મોક્ષો યોગસ્તસ્ય ચ કારણમ્ [યોગશાસ્ત્ર ૧-૧૬] એમ કહીને, તેમ જ સમય યોગશાસ્ત્રમાં જે રીતે યોગનું વર્ણન કર્યું છે તે જોતાં, બંને અર્થોનો સમન્વય સિદ્ધ કર્યો છે.

ગુર્જરેશ્વર મહારાજ કુમારપાળ યોગના અત્યંત પ્રેમી અને ઉપાસક હતા. યોગ વિષેનાં ઘણાં શાસ્ત્રો સાંભળ્યા પછી, યોગનું ખરેખરું રહસ્ય સમજાવવા માટે તેમણે પોતાના ગુરુમહારાજ શ્રી હેમચંદ્રસૂરિજી મહારાજને કહેલી પ્રાર્થનામાંથી આ યોગશાસ્ત્રની રચનાનો ઉદ્ભવ થયો છે.

આજથી લગભગ ૮૦૦ વર્ષ પૂર્વે થયેલા, યોગશાસ્ત્રના પ્રણેતા કલિકાલસર્વજ્ઞ શ્રી હેમચંદ્રસૂરીશ્વરજી મહારાજ તથા જેમની વિનંતિથી યોગશાસ્ત્રની રચના કરવામા આવી છે તે ગુર્જરેશ્વર મહારાજધિરાજ કુમારપાળનું જીવનચરિત્ર ઘણું જ પ્રસિદ્ધ છે. એટલે તે વિશે વિશેષ વિસ્તાર ન કરતા, બંને મહાપુરુષોનું જીવન અહીં સંક્ષેપમાં જ આપવામાં આવે છે.

આચાર્ય લગવાન શ્રી હેમચંદ્રસૂરિજી મહારાજનું સંક્ષેપમાં જીવનક્રાંતિ આ પ્રમાણે છે—

ધ ધ્રુવ નગરમાં વિક્રમ સંવત ૧૧૪૫ કાર્તિક સુદિ પૂનમ શનિવારે મોઢવંશીય ચાવિગ શેઠની પાણિની નામે ધર્મપત્નીની કુક્ષિથી ચિંતામણિના સ્વપ્નથી સૂચિત પુનરત્ન રૂપે તેઓશ્રી જન્મ્યા હતા. ચંદ્રગદ્દેવ તેમનું નામ રાખવામા આવ્યું હતું.

પ્રભુ મહાવીર પરમાત્માની પાઠે ક્રોધિક ગણુમા દશ પૂર્વધર લગવાન આચર્ય વજ્રસ્વામીથી શરૂ થયેલી વજ્રશાખામાં ચંદ્રગદ્દેવ (કલ) માં શ્રી યશોલક્ષ્મરિના શિષ્ય શ્રો પ્રદ્યુમ્નસૂરિના શિષ્ય શ્રી ગુણસેનસૂરિના શિષ્ય શ્રી દેવચંદ્રસૂરિ મહારાજ પાસે માત્ર પાંચ વર્ષની વયે વિક્રમ સવત ૧૧૫૦ માઘ સુદિ ૧૪ શનિવારે તેઓશ્રીએ દીક્ષા લીધી હતી. તે સમયે ગુરુમહારાજે તેમનું સોમચંદ્ર નામ રાખેલું હતું. તે પછી મહાજ્ઞાની અને મહાપ્રભાવી તેઓશ્રીને વિક્રમ સંવત ૧૧૬૬ વૈશાખ સુદિ ત્રીજે ગુરુમહારાજે આચાર્યપદવી આપી હતી અને તેમનું હેમચંદ્રસૂરિ નામ રાખ્યું હતું. અગાધ જ્ઞાનથી ‘કલિકાલસર્વજ્ઞ’ તરીકે તેઓ પ્રસિદ્ધ થયેલા હતા અને વિનિધયોગ સાધનાથી તેઓ મહાયોગીશ્વર બન્યા હતા. વિવિધ વિષયક અનેક શાસ્ત્રોનું સર્જન કરીને, અનેક મહારાજાઓને પ્રતિષ્ઠાપ કરીને, વિશ્વમાં અહિસાધર્મનો પ્રચાર કરીને, સમગ્ર દેશમાંથી સાત વ્યસનોનું નિવારણ કરીને, આ રીતે અનેક અનેક ઉપકારો કરીને છેવટે વિક્રમ સંવત ૧૨૨૯ માં યોગવિધિથી પ્રાણોનો ત્યાગ કરીને તેઓશ્રી સ્વર્ગવાસી થયા હતા.

પરમ આહત મહારાજ કુમારપાળનું સંક્ષેપમાં જ્વનવૃત્તાંત આ પ્રમાણે છે—

સિદ્ધપુર પાસે દ્વિસ્થલીમાં ચૌલુક્યવંશીય ત્રિભુવનપાલ રાજની કશ્મીરદેવી નામે ધર્મપત્નીની કુક્ષિયા વિક્રમ સંવત ૧૧૪૯ માં મહારાજ કુમારપાળનો જન્મ થયો હતો. યુવાવસ્થામા અણુહિલપુરપત્તન (પાટણ) માં તેઓ શ્રી હેમચંદ્રસુરિમહારાજના સમાગમમાં આવ્યા હતા અને તેમના ધર્મોપદેશથી ખૂબ પ્રભાવિત થયા હતા. વિક્રમ સંવત ૧૧૯૯ માગશર વદિ ૪ રવિવારે અણુહિલપુરપત્તન (પાટણ) માં તેમનો રાજ્યાભિષેક થયો હતો. પછી દિગ્વિજય કરીને તેઓ ૧૮ દેશના મહારાજ બન્યા હતા. શ્રી હેમચંદ્રસુરિણ મહારાજના સમાગમ અને સદુપદેશથી તેઓ પરમ આહત (પરમ જૈન શ્રાવક) થયા હતા. ગુરુ શ્રી હેમચંદ્રસુરિ મહારાજ પાસે વિક્રમ સંવત ૧૨૧૬ માં તેમણે સમ્યક્ત્વમૂલ બાર વ્રતોનો સ્વીકાર કર્યો હતો. તેમણે ગામે ગામ જિનમંદિરો બાંધાવીને પૃથ્વીને જિનાયતનમંડિત કરીને, જિનપ્રતિમાઓની પ્રતિષ્ઠા કરીને, અનેક રીતે વિશ્વમાં અહિંસાધર્મનો—આમારિનો પ્રચાર કરીને, પ્રજામાંથી સાતેય વ્યસનો નિર્મૂળ કરીને સ્વજીવનને અને પ્રજાને પણ ધર્મવાસિત કરી દીધી હતી. ઇતિહાસમાં તેમનું નામ સુવર્ણાક્ષરે અંકિત થયેલું છે. છેવટે તેમનો વિક્રમ સંવત ૧૨૩૦ માં સ્વર્ગવાસ થયો હતો.

હવે યોગશાસ્ત્ર વિષે સંક્ષેપમાં વિચારીશું

યોગશાસ્ત્ર સંસ્કૃતભાષામાં લગભગ બાંધા અનુષ્ટુપ છંદમાં પદ્ય રૂપે રચાયેલું છે. તેના ૧૨ પ્રકાશ છે. તેમાં અનુક્રમે શ્લોક ૫૬, ૧૧૫, ૧૫૬, ૧૩૬, ૨૭૩, ૮, ૨૮, ૮૧, ૧૬, ૨૪, ૬૧, અને ૫૩ અને છેલ્લે બે શાર્દૂલવિક્રીડિત વૃત્ત એવી રીતે શ્લોકો છે એટલે એકંદર યોગશાસ્ત્રના ૧૦૦૯ શ્લોકો છે. આ શ્લોકો ઉપર તેમણે જ ૧૨૦૦૦ શ્લોક પ્રમાણ સ્વોપગવૃત્તિની રચના કરેલી છે. વૃત્તિમાં શ્લોકોના વિવરણ ઉપરાંત, તે તે પ્રસંગે અનેક કથાઓ પણ તેમણે પદ્યમાં રચેલી છે. આ કથાઓના અનેક શ્લોકો ત્રિષષ્ટિ-શલાકા પુરૂષ ચરિત્રમાં પણ તેમણે લીધા છે.

‘ત્રિપષ્ટિશલાકાપુરુષચરિત્રની રચના યોગશાસ્ત્રની રચના પછી થયેલી છે. ક્યા ક્યા ત્રિપષ્ટિશલાકાપુરુષચરિત્રમાં ક્યાં ક્યાં મળે છે એ વાત અમે તે તે સ્થળે ટિપ્પણોમાં જણાવી છે.

શ્રી હેમચંદ્રસરિ મહારાજે સ્વોપપન્નવૃત્તિમાં લિખ વિભ પ્રસંગે સ્તુતિકાન્ત્રિશિકા, વીતરાગસ્તોત્ર, સિદ્ધહેમશબ્દાનુશાસન, અભિધાન ચિંતામણિ આદિ સ્વરચિત્ર ગ્રંથોમાંથી, પૂર્વપિરચિત આગમે વૃત્તિઓ પ્રકરણો આદિ અનેક અનેક શાસ્ત્રોમાંથી, તથા પરદર્શનના ઉપનિષદ, પાતંજલયોગશ્ત્ર, મનુસ્મૃતિ, કૌટિલીય અર્થશાસ્ત્ર, શાખરભાષ્ય, પ્રમાણુસમુચ્ચય, પ્રમાણુવાર્તિક આદિ અનેક ગ્રંથોમાંથી વિપુલ પ્રમાણમાં અવતરણો આપેલાં છે.

૧ ત્રિપષ્ટિશલાકા પુરુષ ચરિત્રના દશમા પર્વના અંતે પ્રશસ્તિમાં શ્રી હેમચંદ્રસરિ મહારાજ જણાવે છે કે—

પૂર્વે પૂર્વજસિદ્ધરાજનૃપતેર્ભક્તિસ્પૃશો યાચ્છયા સાદ્ગં વ્યાકરણં સુવૃત્તિસુગમં ચકુર્ભવન્તઃ પુરા ।
મદ્દેતોરથ યોગશાસ્ત્રમમલં લોકાય ચ દ્વયાશ્રય-છન્દો-ડલ્લુકૃતિ-નામસદ્ગ્રહસુસ્થાન્યન્યાનિ શાસ્ત્રાણ્યપિ ॥ ૧૮ ॥

લોકોપકારકરણે સ્વયમેવ યૂયં સજ્ઞાઃ સ્થ યદપિ તથાપ્યહમર્થગ્રેડદઃ ।
માટજનસ્ય પરિયોધકૃતે શલાકાપુંસાં પ્રકાશયત વૃત્તમપિ ત્રિષષ્ટેઃ ॥ ૧૯ ॥

તસ્યોપરોધાદિતિ હેમચન્દ્રાચાર્યઃ શલાકાપુરુષેતિવૃત્તમ્ ।
ધર્મોપદેશીકફલપ્રધાનં ન્યવીશિશાસ્ત્રાગિરાં પ્રપન્ને ॥ ૨૦ ॥

વિષય વર્ણન

પ્રથમ પ્રકાશના પ્રારંભમાં, મહાયોગીશ્વર ભગવાન મહાવીર પરમાત્માને નમસ્કાર કરીને, ચંડકૌશિકના જીવનચરિત્ર દ્વારા ભગવાન મહાવીરના સમતોયોગનું અને સંગમદેવની કથા દ્વારા ભગવાન મહાવીરના કરુણયોગનું વર્ણન કરીને પછી શાસ્ત્રોના આધારે, પરંપરાના આધારે તથા સ્વાનુભવના આધારે યોગશાસ્ત્ર રચવાની પ્રતિજ્ઞા કરી છે. તે પછી મહાયમત્કારક યોગજન્ય લખ્ધિઓ તથા ભરતચક્રવર્તી, મહેવામાતા, દૃઢપ્રહારી અને ચિલાતીપુત્રની વિસ્તૃત કથાઓ દ્વારા યોગનું માહાત્મ્ય વર્ણવીને યોગની વ્યાખ્યા કરી છે અને યોગનાં મુખ્ય અંગો જ્ઞાન-દર્શન-ચારિત્રનું વિસ્તારથી વર્ણન કર્યું છે. આ પ્રસંગમા જીવ-અજીવ આદિ સાત તત્ત્વો, મતિ આદિ પંચવિધજ્ઞાન, સમ્યગ્દર્શન, ૧ અહિંસા, ૨ સત્ય, ૩ અસ્તેય (અચોર્ય), ૪ બ્રહ્મચર્ય તથા ૫ અપરિગ્રહ આ સાધુઓનાં પાંચ મહાવ્રતો અર્થાત્ મૂલ ગુણરૂપ ચારિત્રનું તથા તેની ભાવનાઓનું વિસ્તારથી વર્ણન છે.

તે પછી પાંચ સમિતિ અને ત્રણ ગુણિરૂપ અષ્ટ પ્રવચન માતાઓનું અર્થાત્ ઉત્તર ગુણરૂપ ચારિત્રનું વર્ણન છે. આ પ્રસંગમાં ભિક્ષાના ૪૨ દોષો વિસ્તારથી વર્ણવેલા છે.

યોગ જેવી મહાન વસ્તુ પ્રાપ્ત કરવા માટે પહેલાં તેા ઉત્તમ માનવ યાનનું જોઈએ—યોગના અધિકારી યાનનું જોઈએ. યોગના અધિકારી યાનવા માટે કયા મહત્ત્વના ગુણો મેળવવા જોઈએ, એ પ્રસંગમાં પ્રથમ પ્રકાશના અંતમાં ૩૫ માર્ગાનુસારી ગુણોનું ખૂબ સુંદર વિવેચન છે.

દેશવિરત ગૃહસ્થોએ-શ્રાવકોએ સમ્યક્ત્વમૂલક બાર વ્રતો સ્વીકારવાનાં હોય છે એટલે બીજા પ્રકાશમાં શ્રાવકનાં ૧૨ વ્રતોનો પરિચય આપતાં પહેલાં, સમ્યક્ત્વનું સ્વરૂપ સમજાવતાં મિથ્યાત્વનું સ્વરૂપ પણ સમજાવ્યું છે. સુદેવ સાથે કુદેવ, સુશુર સાથે કુશુર

અને સુધર્મ સાથે કુધર્મનાં લક્ષણો દર્શાવ્યાં છે, જેથી સુદેવ સુચર અને સુધર્મને ઓળખી, તેના ઉપર શ્રદ્ધા કરી સમ્યક્ત્વનો સ્વીકાર કરી શકાય. અમ્યક્ત્વનાં ૫ ચિહ્નો, ૫ ભૂષણો તથા ત્યજવાનાં ૫ દ્વષણો સમજાવ્યા છે. તે પછી બાર વ્રતો પૈકી પાંચ અણુવ્રતો સમજાવ્યાં છે.

૧ હા અણુવ્રત (અહિંસા) નું સ્વરૂપ સમજાવતાં, હિંસા ત્યજવા માટે વિવિધ પ્રકારનો ઉપદેશ આપ્યો છે તથા માંસાહારી હિંસકોની નિંદા કરી છે. હિંમા કરનાર સુભૂમ અને બ્રહ્મદત્ત ચક્રવર્તિને નરકમાં જવું પડ્યું તે જણાવતી વિસ્તૃત કથાઓ આપી છે. કુલ કમથી પાત્ર ચાલી આવેલી હિંસાને ત્યજનાર કાલસૌકરિક કસાઈના પુત્ર સુલસની પ્રશંસાત્મક કથા વિસ્તારથી આપી છે. હિંસા કરનારના ઇન્દ્રિયદમન, દેવ અને ગુરુની ઉપાસના, દાન, અધ્યયન, તપ વગેરે સર્વગુણો નિરર્થક જણાવ્યા છે. શાસ્ત્રોને નામે કરાતી હિંમા તથા આવી હિંસાના ઉત્તેજક અને ઉપદેશક શાસ્ત્રો રચનારની નિંદા કરી છે. શિકારીઓ દ્વારા કરાતી હિંસા, લૌકિક શ્રાદ્ધાદિમાં થતી હિંસા, દેવને ભેટ ધરવાના અને યજ્ઞમાં હવન કરવાના બહાને તથા વિધ્ન-શાંતિ માટે કરાતી હિંસા, વગેરે સર્વ પ્રકારની હિંસા વર્જનીય જણાવી છે. તથા અહિંસાની સ્મૃતિ કરીને તેનાથી પ્રાપ્ત થતાં અનેક શુભ ફલો વર્ણવેલાં છે.

૨ જા અણુવ્રત (સત્ય) નું સ્વરૂપ સમજાવતાં, અસત્યનાં અશુભ ફલો આ લોક અને પરલોકમાં કવી રીતે ભોગવવાં પડે છે, તે ઉપર શુભ ફલ વિષે કાલકાચાર્યની અને અશુભ ફલ વિષે વસુરાજની કથા આપી છે. સત્ય હોવા છતાં જે પરપીડાકારક હોય તે ખરેખર સત્ય જ ન કહેવાય આ પ્રસંગમાં, પરપીડાકારી સત્ય બોલનાર અને અતે દુર્ગતિમાં જનાર કૌશિક તાપસની કથા આપી છે તથા અસત્ય બોલનારની નિંદા અને સત્ય બોલનારની સ્મૃતિ કરવામાં આવી છે.

૩ જા અણુવ્રત (અયૌર્ધ) નું સ્વરૂપ સમજાવતાં અપેક્ષાઓ હિંસા કરતાં પણ ચોરીમાં અધિક દોષ ગતાવ્યો છે. ચોરી કરનાર મહિંક ચોર અને ચોરીને ત્યજનાર રોહિણ્ય ચોરની ક્રમસર અશુભ-શુભ ફળ દર્શાવનારી કથા જણાવી છે.

૪ થા અણુવત (સ્વદારસંતોષ અને પરદારગમનવિરમણ) નું સ્વરૂપ સમજવતાં, મૈથુનથી થતાં અનેક નુકસાનો તથા સ્ત્રીઓના, વેસ્થાઓના, પરદારગમનના તથા પરસ્ત્રીરમણ કરવાની અભિલાષાના પણ અનેક દોષો વર્ણવ્યા છે. તે સંબંધમાં રાવણની અને પરસ્ત્રીનો ત્યાગ કરનાર સુદર્શન શેઠની કથા વિસ્તારથી આપી છે. નારીઓ પણ પરપુરુષમાં આસક્તિ ત્યજવી તે સંબંધી ઉપદેશ, આપેલો છે તથા બ્રહ્મચારી મનુષ્યને દેવો અને ઈદ્રો પણ પૂજે છે એ જણાવીને બ્રહ્મચર્યપાલનથી આ લોક અને પરલોકમાં મળતાં અનેક અનેક શ્રેષ્ઠ ફળો દર્શાવ્યાં છે.

૫ મા અણુવત (પરિગ્રહપરિમાણ) નું સ્વરૂપ સમજવતાં, પરિગ્રહના અનેક દોષો બતાવ્યા છે. તે સંબંધમાં સગરચક્રવર્તી, કુંભકર્ણુ, તિલક શેઠ અને નંદરાજની કથાઓ વર્ણવીને પરિગ્રહ ત્યજનાર સંતોષી રાજપુત્ર અભયકુમારની કથા આપીને સંતોષની પ્રશંસા કરી છે.

ત્રીજા પ્રકાશમાં શ્રાવકનાં ૩ ગુણવ્રતોનું તથા ૪ શિક્ષાવ્રતોનું વિસ્તારથી વર્ણન છે. ૧ લા દિગ્ વિરમણ ગુણવ્રત પછી ખીજા ભોગોપભોગવિરમણ ગુણવ્રતનું ધણું વિસ્તારથી નિરૂપણ છે. વર્જવા યોગ્ય વસ્તુઓમાં મદિરાપાનના ત્યાગનો અનેક પ્રકારે ઉપદેશ આપ્યો છે. માસાહારના દોષો દર્શાવી તેના આહારનો નિષેધ કર્યો છે. દેવપૂજા તથા પિતૃપૂજા નિમિત્તે માંસાહારને વિધેય વર્ણવતા તથા ‘માંસાહારમાં ડોષ ડોષ નથી’ એમ કહેતા ખીજા શાસ્ત્રકારના મતાન્તરનું ખંડન કર્યું છે. માંખણ, મધ તથા પાંચ પ્રકારનાં ઉદુન્નર ફલોનું ભક્ષણ, અનંતકાય તથા અગ્રાત ફલનું ભક્ષણ, રાત્રિભોજન, કાચા ગોરસથી મિશ્રિત દ્વિદલ તથા જંતુમિશ્ર ફલ-ફલ આદિ અલભ્ય વસ્તુઓનું ભક્ષણ ત્યજવા ઉપદેશ આપ્યો છે. ૩ જ અનર્થદંડવિરમણ નામના ગુણવ્રતનું સ્વરૂપ સમજવતાં, આર્ત-રોદ્ર નામના દુર્ધ્યાનને ત્યજવા, પાપોપદેશ અને વિવિધ પ્રકારના પ્રમાદને પરિહરવા સમજવેલું છે. ત્યાર પછી ચાર શિક્ષાવ્રતોમાં ૧ લા સામાયિક શિક્ષાવ્રતનું સ્વરૂપ તથા વિધિ જણાવીને તેનાથી થતી કર્મ નિર્જરા તથા એ સંબંધમાં ચંદ્રાવતંસકની કથા વર્ણવેલી છે.

૨ ૭ દેશાવકાગિક શિક્ષાત્રતનુ' સ્વરૂપ વર્ણવીને પૌપથ નામના ૩ જ શિક્ષાત્રતનુ' સ્વરૂપ તથા વિધિ સમજવીને ચુલનીપિતાની કથા આપેલી છે. ૪ થા અતિથિસંવિભાગ શિક્ષાત્રતનુ' સ્વરૂપ વિવિધ રીતે વિસ્તારથી સમજવીને સુપાત્રદાન વિષયમાં સંગમકની કથા કહેલી છે. શ્રાવકનાં નારેય ત્રતોના અતિચારો વિસ્તારથી સમજવતાં, પંદર પ્રકારનાં કર્મદાનના વેપાર-ધંધાનો ત્યાગ કરવા માટે ઉપદેશ આપ્યો છે.

મહાશ્રાવકની વ્યાખ્યા સમજવતાં, પોતાનું શુભ ફલ વાવવાનાં સાત ક્ષેત્રો (૧ જિનબ્રિજ, ૨ જિનમંદિર, ૩ જિનાગમ, ૪ સાધુ, ૫ સાધ્વી, ૬ શ્રાવક, ૭ શ્રાવિકા) ને વિસ્તારથી સમજવ્યાં છે. પ્રાસંગિક દ્વિગુણર મતની માન્યતાનું ખંડન કરીને સ્ત્રીઓને પણ સંયમ તથા મોક્ષમાં અધિકાર છે એ વાત સિદ્ધ કરી છે. મહાશ્રાવકની દિનચર્યામાં, ચૈત્યપૂજા અને જિનવંદનની વિધિ સમજવી છે. ઉદ્વેષ્ટ ચૈત્યવંદન પ્રસંગે, 'ઈરિયાવહી' આદિ, 'નમોસ્તુભુ', 'અરિહંત ચેઠધાણુ' 'લોગસ્સ', 'પુદ્ગલવરદીવડ્ઢે', 'સિદ્ધાણુ' 'લુદ્ધાણુ', 'જય વીયરાય', આદિ પ્રાકૃત સૂત્રોનો અર્થ વિસ્તારથી સમજવ્યો છે. શુરવંદન વિધિ તથા મધ્યાહ્ન અને સંધ્યાની પૂજા વર્ણવીને પ્રતિકમણ્ણીની વિધિ દર્શાવતાં, વદનક સૂત્રોનો અર્થ, શુરવંદનના ૩૨ દોષો, શિલ્પના પ્રશ્ન અને શુરના ઉત્તરો, શુરની ૩૩ આશાતનાઓ, પ્રતિકમણ્ણીની વ્યાખ્યા, કાયોત્સર્ગવિધિ, કાયોત્સર્ગમાં ત્યજવાના ૨૧ દોષો તથા પ્રત્યાખ્યાનોનું વિસ્તૃત સ્વરૂપ સમજવ્યું છે. ત્યાર પછી રાત્રિકૃત્ય સમજવતાં સ્ત્રીઓનાં અંગોની વૈરાગ્યાત્મક તાત્ત્વિક વિચારણા પ્રસંગે, સ્થૂલભૂતની અને ત્રતપાલનની દૃઢતા વિષે કામદેવ શ્રાવકની કથા આપી છે. અવસ્ય કરવા લાયક ઉત્તમ મનોરથો વર્ણવીને શ્રાવકની ૧૧ પ્રતિમાઓનું સ્વરૂપ બતાવ્યું છે. છેવટે સમાધિ-મગ્ધુ માટે કરવાની વિધિ તથા તે પ્રસંગે આનંદ શ્રાવકની કથા આપી છે. ત્રીજા પ્રકાશના અંતમાં શ્રાવક ધર્મનું પાલન કરનારા છત્રો કેવી ઉત્તમ ગતિ પામે છે તથા કેવા ઉત્તરોત્તર વિકાસ પ્રાપ્ત કરે છે, તે બજાવ્યું છે.

ચોથા પ્રકાશમાં, યોગનાં મુખ્ય અંગ જ્ઞાન-દર્શન-ચારિત્રનું આધ્યાત્મિક દષ્ટિએ અભેદ (નિશ્ચય) નયની દષ્ટિએ નિરૂપણ કરતાં આત્માનું જ્ઞાન-દર્શન-ચારિત્ર સાથે ઐક્ય વર્ણવીને, આત્મજ્ઞાનથી જ મોક્ષની પ્રાપ્તિ થાય છે એ રીતે આત્મજ્ઞાનની સ્તુતિ કરીને, આત્મજ્ઞાનની પ્રાપ્તિ માટે અવસ્ય કરવા લાયક કપાયજ્ય અને ધર્મિયજ્યને વર્ણવતાં વિસ્તારથી કોધાદિ ચાર કપાય તથા ધર્મિયનું

સ્વરૂપ વર્ણવીને, ‘દ્વિયો ઉપર વિજ્ય મેળવવા માટે મનઃશુદ્ધિ અત્યંત જરૂરી છે, કારણકે મનઃશુદ્ધિ વિના ગમે તેટલાં તપ આદિ કરવામાં આવે તો પણ તે મોક્ષરૂપી ફળ આપી શકતાં નથી’ એમ વર્ણવ્યું છે. મનની શુદ્ધિ માટે લેશ્યાશુદ્ધિ જરૂરી છે તે જણાવતાં લેશ્યાઓનું સ્વરૂપ વિસ્તારથી સમજાવ્યું છે મનઃશુદ્ધિ માટે રાગ-દ્વેષ ઉપર વિજ્ય મેળવવો અત્યંત જરૂરી છે એ સમજાવતાં, રાગ-દ્વેષનું ભયંકર સ્વરૂપ સમજાવ્યું છે. રાગ-દ્વેષ ઉપર વિજ્ય મેળવવા માટે સમતા (સમભાવ) અત્યંત જરૂરી છે એ જણાવીને સમતાનો પ્રભાવ વર્ણવ્યો છે. સમતા પ્રાપ્ત કરવા માટે મમતા દૂર કરવી જોઈએ, તે માટે અનિત્ય, અશરણુ અદિ બાર ભાવનાઓનું (અનુ-પ્રેક્ષાઓનું) વિસ્તારથી સ્વરૂપ વર્ણવતાં, તે પ્રસંગે ચાર ગતિઓના દુઃખો, કર્મોના આશ્રવો, આશ્રવોને રોકવાના ઉપાયો, બાર પ્રકારનો તપ, દશ પ્રકારનો યતિધર્મ તથા ચૌદ રાજસોકનું સ્વરૂપ ઘણા વિસ્તારથી સમજાવ્યું છે. બાર ભાવનાઓ દ્વારા સમતા પ્રાપ્ત કરીને મોક્ષના કારણભૂત આત્મજ્ઞાનની પ્રાપ્તિ માટે યોગીઓએ ધ્યાનનો પ્રારંભ કરવો જોઈએ એમ જણાવીને ધ્યાનસિદ્ધિ માટે અત્યંત જરૂરી મૈત્રી આદિ ચાર ભાવનાઓ વિસ્તારથી વર્ણવી છે. આ રીતે ધ્યાન માટે પદ્ધતિસર ભૂમિકા રચીને, તે માટે જરૂરી અનેક યોગાસનોનું વર્ણન ચોથા પ્રકાશનના અંતમાં આપેલું છે.

મહર્ષિ પંતજલિએ, સંદેપમાં દશવિદ્યાં યોગનાં આઠ અંગો ૧ યમ, ૨ નિયમ, ૩ આસન, ૪ પ્રાણાયામ, ૫ પ્રત્યાહાર, ૬ ધારણા, ૭ ધ્યાન, ૮ સમાધિ પૈકી પ્રથમ ત્રણ અંગો યમ-નિયમ-આસનોનું વર્ણન પણ આ ચાર પ્રકાશમાં વિસ્તારથી, સૂક્ષ્મતાથી, તથા વિશદતાથી આવી બધું છે.

પાંચમા પ્રકાશમાં શ્રી હેમચંદ્રાચાર્યે, જૈનશાસ્ત્ર પ્રમાણે મોક્ષ માટે પ્રાણાયામ આવશ્યક નથી છતાં દેહના આરોગ્ય તથા કાલજ્ઞાન આદિ માટે પ્રાણાયામ ઉપયોગી છે તેમજ પંતજલિ આદિ યોગાચાર્યોએ ધ્યાનસિદ્ધિ માટે આસનબળ પછી પ્રાણાયામનો સ્વીકાર કર્યો છે, એમ જણાવીને પ્રાણાયામનું ઘણા વિસ્તારથી વર્ણન કર્યું છે.

પ્રાણાયામનું સ્વરૂપ, પ્રાણાયામના ૧ રેચક, ૨ પૂરક, ૩ કુંલક આ ત્રણ બેદો, અન્ય આચાર્યોના મતે ૧ રેચક, ૨ પૂરક, ૩ કુંલક, ૪ પ્રત્યાહાર, ૫ શાંત, ૬ ઉત્તર, ૭ અધર એમ સાત બેદો, ૧ પ્રાણ, ૨ અપાન, ૩ સમાન, ૪ ઉદાન, ૫ વ્યાન આ પાંચ વાયુઓનાં સ્થાન, વર્ણ, ક્રિયા, અર્થ તથા બીજા આ પાંચ વાતોને વર્ણવીને પ્રાણાયામ દ્વારા પાંચ વાયુના જ્યની વિધિ અને પાંચ વાયુના જ્યથી થતા દેહઆરોગ્ય, વિવિધ લયકર વ્યાધિઓનો પણ નાશ તથા બીજા અનેક આશ્ચર્યકારક ફાલો વર્ણવ્યા છે.

પ્રાણ આદિ વાયુના જ્યનો અભ્યાસ કર્યો છે તેવા યોગીએ મનની સ્થિરતા માટે શરીરના તે તે ભાગોમાં વાયુની ધારણા કેમ કરવી તેની વિધિ તથા ધારણાના ફેલો વિગતવાર વર્ણવેલાં છે.

વાયુના ૧ ચાર ૨ ગતિ અને ૩ સ્થિતિના જ્ઞાન દ્વારા કાલ (મૃત્યુ) જ્ઞાન, આયુષ્યજ્ઞાન તથા શુભાશુભ ક્રમના જ્ઞાનનું વર્ણન કરતાં, વાયુના સ્વરૂપને જાણવા માટે કયા કયા મંડલમાં વાયુની ગતિ, સંક્રમ તથા વિશ્રાંતિ છે તથા ૧ ઈડા ૨ પિંગલા ૩ સુમળ્યા આ ત્રણ નાડીઓમાં કઈ નાડીમાં વાયુ ચાલે છે તે જાણવું જરૂરી છે એમ જણાવ્યું છે. વાયુનાં ૧ પાર્થિવ, ૨ વાસણ, ૩ વાયવ્ય, ૪ આગ્નેય આ ચાર મંડલોનાં સ્વરૂપનું તથા તેમાં ચાલતા અનુક્રમે ૧ પુરંદર, ૨ વરુણ, ૩ પવન અને ૪ દહન આ ચાર વાયુઓના વર્ણ, સ્પર્શ તથા પ્રમાણનું (સંપ્રાપ્તિ) વિસ્તારથી વર્ણન છે. કયા કયા કાર્યોમાં કયા કયા વાયુનું વહન જરૂરી છે એ જણાવ્યું છે. કાર્યોનો આરંભ કરતી વખતે તથા કાર્ય વિશે પ્રશ્ન કરતી વખતે શરીરમાં જે વાયુ વહેતા હોય તે આધારે સ્પૃશ્ન તથા સ્પૃશ્ન ક્રમનું વર્ણન કરેલું છે.

૧ ઈડા, ૨ પિંગલા, ૩ સુમળ્યા આ ત્રણ નાડીઓના સ્વરૂપનું તથા તે તે નાડીઓમાં સંચાર કરતા વાયુઓના વિવિધ ફેલનું વિવિધ રીતે વિસ્તારથી વર્ણન છે.

શરીરની તે તે નાડીઓમાં લિપ્ત લિપ્ત સમય સુધી સંચરતા વાયુના જ્ઞાનદ્વારા, શરીરમાં થતા લિપ્ત લિપ્ત અનુભવો અને ફેરફારો દ્વારા, સ્વપ્ન-શકુન-ઉપશ્રુતિ પ્રશ્નજનકુંડલીન્યંત્ર તથા વિદ્યા દ્વારા એમ અનેક રીતે કાલ (મૃત્યુ) ને જાણવાના ઉપાયો

બતાવ્યા છે. લિખ લિખ રીતે શરીરમાં સંચરતા વાયુના જ્ઞાનદ્વારા તથા ખીબ પશુ અનેક ઉપાયો દ્વારા જ્ય-પરાજ્ય-જીવિત-લાભ-હાનિ-વૃષ્ટિ-અવૃષ્ટિ પુનઃપ્રાપ્તિ-પુત્રીપ્રાપ્તિ-ઉત્પાત-વિગ્રહ આદિ અનેક વાતો જાણવાની રીત વર્ણવી છે. નાડી પરિવર્તન-નાડીશુદ્ધિનું વર્ણન કરીને નાડીવેધ દ્વારા પવન ઉપર વિજ્ય મેળવીને યોગી પરકાય પ્રવેશ સુધીની શક્તિ પ્રાપ્ત કરી શકે છે એમ છેવટે જણાવ્યું છે.

છઠ્ઠા પ્રકાશમાં, પરકાય પ્રવેશને માત્ર આશ્રયકારક, દુઃસાધ્ય તથા (મોક્ષના અભિલાષી માટે) અપારમાર્થિક જાણાવીને, પ્રાણાયામ (ધ્યાનસિદ્ધિ દ્વારા) મોક્ષ પ્રાપ્તિ માટે ઉપયોગી નથી એમ જણાવ્યું છે. તે પછી યોગના પાંચમા અંગ રૂપે પતંજલિએ વર્ણવેલા પ્રત્યાહારની ઉપયોગિતા સ્વીકારીને પ્રત્યાહારનું સ્વરૂપ જાણાવીને ધ્યાનસિદ્ધિ માટે યોગના છઠ્ઠા અંગ ધરણાનું સ્વરૂપ તથા ફળ દર્શાવ્યું છે.

સાતમા પ્રકાશમાં, ધ્યાન કરતારે અવસ્થ જાણવાની વાતોમાં, ધ્યાન કરનારની યોગ્યતાનું વિસ્તારથી વર્ણન છે. તે પછી યોગના સાતમા અંગ ધ્યાનનું સ્વરૂપ વર્ણવતા ૧ પિંડસ્થ, ૨ પદસ્થ, ૩ રૂપસ્થ, ૪ રૂપાતીત એમ ચાર પ્રકારે ધ્યેયને વર્ણવીને ૧ પાર્થિવી, ૨ આગ્નેયી, ૩ વાયવી, ૪ વાદ્યુ, ૫ તત્ત્વ આ પાંચ ધારણા દ્વારા પિંડસ્થ ધ્યાન કેવી રીતે સિદ્ધ કરવું અને સિદ્ધ થયેલા પિંડસ્થ ધ્યાનનું કેવું લૌકિક તથા લૌકિકતર ફળ પ્રાપ્ત થાય છે તે જણાવ્યું છે.

આઠમા પ્રકાશમાં પદસ્થ ધ્યેયનું લક્ષણ જાણાવીને અનેક પ્રકારે પદમયી દેવતા (મંત્રરાજ અર્હ, પંચપરમેષ્ઠિ નમસ્કાર મહામંત્ર આદિ અનેક અનેક મંત્રપદો)ના ધ્યાનની વિસ્તારથી વિધિ તથા વિવિધ ફળો વર્ણવ્યાં છે.

નવમા પ્રકાશમાં રૂપસ્થ ધ્યેયને સમજાવતાં સમવસરણુ સ્થિત, અષ્ટ મહાપ્રાતિહાર્યથી સુશોભિત, તેજોમય અરિહંત પરમાત્માનું તથા આંખોને (મનને) અત્યંત આનંદ આપતી જિનેશ્વર ભગવાનની પ્રતિમાનું રૂપસ્થ ધ્યાન કરવાની રીત તથા ફળ બતાવ્યું છે. તથા અશુભધ્યાનો કેવું ભયંકર-અહિત કરે છે તે જણાવ્યું છે.

દશમા પ્રકાશમાં રૂપાતીત 'ધ્યેયનું' સ્વરૂપ વર્ણવતાં, સિદ્ધ પરમાત્માનું 'ધ્યાન' તથા 'ધ્યાનસાધના' કરતાં સાધક ક્રમે ક્રમે 'કૃત્રી' ભૂમિકા છવનમાં સિદ્ધ કરે છે તે બતાવ્યું છે. તે પછી પ્રકારાંતરે ધર્મધ્યાનને વર્ણવતાં, ૧ આત્માવિચય, ૨ અપાયવિચય, ૩ વિપાક-વિચય, ૪ સંસ્થાનવિચય આ ચાર પ્રકારના ધર્મધ્યાનનું વિસ્તારથી સ્વરૂપ તથા લોકિક-લોકાત્તર ફળ વર્ણવ્યાં છે.

અગિયારમા પ્રકાશમાં, શુદ્ધધ્યાન, તેના અધિકારી તથા તેના ચાર ભેદોનું વિસ્તારથી સ્વરૂપ વર્ણવીને અમનસ્કપણું અને અયોગિપણું હોવા છતાં પણ કેવલજ્ઞાનીને 'ધ્યાન' કેવી રીતે હોય છે તે જણાવ્યું છે. શુદ્ધધ્યાનના ફળને વર્ણવતાં, ચાર ધાતિ કર્મો, તેના ક્ષયથી તીર્થંકર લગવાનને પ્રગટ થતા યોત્રીશ અતિશયો, સામાન્ય કેવલજ્ઞાની, કેવલસમુદ્ધાતનો ક્રમ, તેનું ફળ, શેલેશી-કરણ (યોગતા આઠમા અંગ સમાધિની પ્રાપ્તિ), ચાર અધાતિ કર્મોના ક્ષય કરીને મોક્ષની પ્રાપ્તિ, એક સમયે ઋજુશ્રેણિથી ઉર્ધ્વમાં લોકાન્તે ગમન, સિદ્ધપરમાત્માનું અનંત સુખમય સ્વરૂપ આ બધી વાતો વિસ્તારથી વર્ણવી છે.

શ્રુતસમુદ્ર તથા ગુરુસુખથી જાણેલા તત્ત્વનું ૧૧ પ્રકાશોમાં વર્ણન કરીને બ્યારમા પ્રકાશમાં, શ્રી હેમચંદ્રસૂરિ મહારાજે સ્વસંવેદનથી અનુભવેલા અનુભવસિદ્ધ તત્ત્વનું વર્ણન કર્યું છે. યોગાભ્યાસ કરતા ક્રમશઃ અનુભવાતાં ૧ વિક્ષિપ્ત, ૨ યાતાયાત, ૩ ત્રિલ્લટ તથા ૪ સુલીન આ ચાર પ્રકારનાં ચિત્તનું સ્વરૂપ વિશદ રીતે વર્ણવીને, નિરાલંબનભાવ તથા પરમઆનંદની પ્રાપ્તિ કેવી રીતે થાય તે જણાવ્યું છે. સમરસભાવની પ્રાપ્તિ માટે બહિરાત્મા, અંતરાત્મા, પરમાત્માનું સ્વરૂપ સમજાવીને આત્મજ્ઞાન અને આત્મ-ધ્યાનથી આત્મા પરમાત્મા બને છે તેમ જણાવ્યું છે. ગુરુની ઉપાસના કરનાર પ્રશમજીવવાન શુદ્ધચિત્તવાળા શિષ્યને શુદ્ધૃપાથી આત્મજ્ઞાનની પ્રાપ્તિ ઘણી સરળ રીતે થાય છે તે વર્ણવીને, સાધકે આત્માભ્યાસમાં રમણતા ફળવીને ચિત્તને સહજભાવે કેવી રીતે સ્થિર કરવું, પરમ તત્ત્વમાં ક્ષય તથા ઉન્મનીભાવ કેવી રીતે પ્રાપ્ત થાય, ઇદ્રિયજન્ય તથા મનોવિજન્ય સહજભાવે કેવી રીતે થાય, આ બધી વાતો વિસ્તારથી વર્ણવી છે.

ખરેખર તત્વજ્ઞાનથી અમનસ્કપણું પ્રગટ થયા પછી યોગીને લયદશામાં કેવી સ્થિતિનો તથા કેવા અદ્ભુત અને અપૂર્વ પરમ આનંદનો અનુભવ થાય છે તે વર્ણવીને, ઉન્મનીભાવની પ્રાપ્તિ માટે શ્રી સદ્ગુરુદેવની ઉપાસનાની આવશ્યકતા જણાવીને, ઉન્મનીભાવના (અમનસ્કતાના) ઉપાયરૂપ આત્મપ્રસૂત્તિનું વર્ણન કર્યું છે.

આ પ્રમાણે બારમા પ્રકાશમાં, અનુભવસિદ્ધ અનેક અનેક વાતો વર્ણવીને યોગીશ્વર શ્રી હેમચંદ્રસૂરિ મહારાજે ગ્રંથના પ્રારંભમાં કરેલી પ્રતિજ્ઞા પૂર્ણ કરીને યોગશાસ્ત્ર ગ્રંથની સમાપ્તિ કરતાં, ચોક્કસવંશીય, અન્યયોગશાસ્ત્રોના માતા તથા યોગઉપાસનાના પ્રેમી મહારાજા કુમારપાળની પ્રાર્થનાથી તેમણે યોગના ઉપનિષદ્ રૂપ, અધ્યાત્મઉપનિષદ્ નામના સ્વોપનદ્રુતિ સહિત આ યોગશાસ્ત્ર ગ્રંથની રચના કરી છે, આ વાત સુંદર રીતે જણાવી છે.

તુલના

આ રીતે યોગશાસ્ત્ર અને વૃત્તિમાં જ્ઞેન આગમ ગ્રંથોનું ઘણું ધણું રહસ્ય તો સમાયેલું છે જ. તે ઉપરાંત, પૂર્વના અનેકવિધ યોગશાસ્ત્રોનું અને અનેકવિધ યોગપ્રક્રિયાઓનું પણ રહસ્ય સમાયેલું છે. પાતંજલ્ય યોગદર્શનમા વર્ણવેલા યોગનાં આઠ અંગોનો પણ સમન્વય યોગશાસ્ત્રવૃત્તિમાં તે તે સ્થળે યતાવ્યો છે. ઉપર જણાવેલું ૧૨ પ્રકાશના વિષયોનું સંક્ષિપ્ત વર્ણન જ્ઞેવાથી પણ આ વાતનો ખ્યાલ આવશે.

ગ્રંથના વિભાગો

આ ગ્રંથના પ્રથમ વિભાગમાં ૧-૨૨ પ્રકાશ, દ્વિતીય વિભાગમાં ૩-૪ પ્રકાશ તથા તૃતીય વિભાગમાં ૫-૧૨ પ્રકાશ પ્રકાશિત કરવાની ભાવના છે. તે પૈકી ૧-૨૨ પ્રકાશ આ પ્રથમ વિભાગમાં પ્રકાશિત કરવામાં આવે છે.

પ્રથમ પ્રકાશમાં માર્ગાનુસારી શ્રુતિના વર્ણનમાં, યાદ્વિનીમહત્તરાસનુ શ્રી હરિભક્તસૂરિવિરચિત^૧ ધર્મગ્રંથની તથા શ્રી મુનિ-
ચંદ્રસૂરિવિરચિત તેની દીકાની સ્પષ્ટ છાયા છે.

યોગશાસ્ત્ર પ્રથમ પ્રકાશના ૪૭ થી ૫૬ શ્લોકો તથા તેની વૃત્તિને ધર્મગ્રંથુ તથા તેની મુનિચંદ્રસૂરિવિરચિત દીકા^૨ સાથે સરખાવો-

ધર્મવિન્દુ પ્રથમ અધ્યાય સાથે તુલના

સોડયમનુષ્ટાવમેદાદ્ દ્વિવિધઃ-ગૃહસ્થધર્મો યતિધર્મશ્ચેતિ । તત્ર ચ ગૃહસ્થધર્મોડપિ દ્વિવિધઃ-સામાન્યતો
વિશેષતશ્ચેતિ ।

તત્ર સામાન્યતો ગૃહસ્થધર્મઃ-કુલક્રમાગતમનિન્દ્યં ત્રિભવાદ્યપેક્ષયા ન્યાયતોડનુષ્ટાનમિતિ, ન્યાયોપાત્તં
હિ વિક્ષમ્ભયલોકહિતાયેતિ, અનભિશક્કનીયતયા પરિભોગાદ્ વિધિના તીર્થગમનાન્નેતિ, અહિતાયૈવાન્યદિતિ, તદ-
નપાયિન્વેડપિ મત્સ્યાદિગલાદિવદ્વિપાકદારુણત્વાત્ इति ન્યાય એવ હર્થાપ્યુપનિષત્ પરેતિ સમયવિદ્ इતિ, તતો દિ
નિયમતઃ પ્રતિબન્ધકર્મવિગમ इતિ, સત્યસ્મિન્નાયત્યામર્થસિદ્ધિરિતિ, અતોડન્યથાડપિ પ્રવૃત્તો પાશ્વિકોડર્થલાભો
નિઃસંશયસ્ત્વનર્થ इति ૧ ।

૧ “સાધ્વી સલ્લુ અનેકાન્તજયપતાકાયાઃ કૃતિરાચાર્યંદરિમ્ભ્રસ્યાચાર્યંદરિમ્ભ્રેણ વા” [સિદ્ધહેમ બૃહદ્વતિ
૨-૨-૮૭] આ શ્લોકોથી શ્રી હરિભક્તસૂરિ મહારાજના ગ્રંથો તરફ શ્રી હેમચંદ્રસૂરિ મહારાજને કેવો ઉત્કટ આદર હતો તે જણાઈ આવે છે.
૨ દીકા ધણી વિસ્તૃત હોવાથી વાચકોએ દીકા ગ્રંથ જ જોઈ લેવો.

तथा—समानकुलशीलादिचिरगोत्रजैवैवाह्यमन्यत्र बहुविरुद्धेभ्य इति २ ।

तथा—दृष्टादृष्टबाधाभीतता इति ३ ।

तथा—शिष्टचरितप्रशंसनमिति ४ ।

तथा—अरिषड्वर्गत्यागेनाविरुद्धार्थप्रतिपत्त्येन्द्रियजय इति ५ ।

तथा—उपप्लुतस्थानत्याग इति ६ ।

तथा—स्वयोग्यस्याऽऽश्रयणमिति ७ ।

तथा—प्रधानसाधुपरिग्रह इति ८ ।

तथा—स्थाने गृहकरणमिति । अतिप्रकटातिगुप्तमस्थानमनुचितप्रातिवेक्ष्यं चेति । लक्ष्णोपेतगृहवास इति ।

निमित्तपरीक्षेति । तथा अनेकनिर्गमादिवर्जनमिति ९ ।

तथा—विभवाद्यनुरूपो वेषो विरुद्धत्यागेनेति १० ।

तथा—आयोचितो व्यय इति ११ ।

तथा—प्रसिद्धदेशाचारपालनमिति १२ ।

- तथा-गर्हितेषु गण्डमप्रवृत्तिरिति १३ ।
 तथा-सर्वेष्ववर्णवाद्दत्यागो विशेषतो राजादिष्विति १४ ।
 तथा-असदाचारैरसंसर्ग इति । संसर्गः सदाचारैरिति १५ ।
 तथा-माता-पितृपूजेति । अनुद्वेजनीया प्रवृत्तिरिति १६ ।
 तथा-भर्तव्यभरणमिति । तस्य यथोचितं विनियोग इति । तत्प्रयोजनेषु बद्धलक्ष्येति । अपायपरिरक्षो-
 द्योग इति । गह्वे ज्ञानस्वगौरवसंक्षे इति १७ ।
 तथा-देवातिथिदीनप्रतिपत्तिरिति । तदौचित्यावाधानमुत्तम निदर्शनेनेति १८ ।
 तथा-सात्स्थतः कालभोजनमिति १९ ।
 तथा-लौल्यत्याग इति २० ।
 तथा-अजीर्णं अभोजनमिति २१ ।
 तथा-चलापाये प्रतिक्रियेति २२ ।
 तथा-अदेशकालचर्यापरिहार इति २३ ।

तथा—यथोचितलोकयात्रेति । हीनेषु हीनक्रम इति २४ ।

तथा—अतिसङ्गवर्जनमिति २५ ।

तथा—वृत्तस्थज्ञानवृद्धसेवेति २६ ।

तथा—परस्परानुपघातेनान्योन्यानुबद्धत्रिवर्गप्रतिपत्तिरिति । अन्यतरवाधासंभवे मूलावाधेति २७ ।

तथा—चलाबलापेक्षणमिति २८ ।

तथा—अनुबन्धे प्रयत्नइति २९ ।

तथा—कालोचितापेक्षेति ३० ।

तथा—प्रत्यहं धर्मश्रवणमिति ३१ ।

तथा—सर्वानभिनिवेश इति ३२ ।

तथा—गुणपक्षपातितेति ३३ ।

तथा—ऊहापोहादियोग इति ३४ ।

—धर्मविंदु प्रथम अध्याय.

નીચ પ્રકાશની વૃત્તિમાં શ્રી હરિભદ્રસરિ વિરચિત લલિતવિસ્તરની પણ સ્પષ્ટ છાયા પથરાયેલી છે. આ વિભાગમા પ્રાચીન ગ્રંથાંતરો સાથે સરખાવવા લાયક તે તે સ્થળોનો અમે ટિપ્પણોમાં નિર્દેશ કરેલો છે. પછીના વિભાગોમાં પાનૃ યથોચોગ તુલના સૂચવવામા આવશે.

યોગશાસ્ત્ર પછી રચાયેલા પચુ અનેક ગ્રંથોમા યોગશાસ્ત્રનો આધાર લેવામાં આવ્યો છે. ઉપાધ્યાય શ્રી માનવિજયજી રચિત ધર્મ-મગ્ધની સ્વોપજગૃતિમા યોગશાસ્ત્ર અને વૃત્તિના ઘણા જ પાઠો અક્ષરશઃ સંગૃહીત કરવામાં આવ્યા છે. ટિપ્પણોમા તેનો પણ અનેક સ્થળે અમે ઉલ્લેખ કરેલો છે.

વૃત્તિસહિત યોગશાસ્ત્રનું સંશોધન અને સંપાદન ઘણું વર્ષો પૂર્વે કાશીવાળા તરીકે પ્રસિદ્ધ સ્વ શ્રી વિજયધર્મસૂરિજી મહારાજની દેખરેખ નીચે થયેલું હતું. ગ્રંથોમા પ્રકાશના ૨૨ મા શ્લોક સુધી (પૃષ્ઠ ૭૯૨ સુધી) કલકત્તાની Asiatic Society of Bengal તરફથી Bibliotheca Indica મા ઈસ્વી સન ૧૯૦૭, ૧૯૦૮, ૧૯૧૦ તથા તે પછીના વર્ષમાં લગભગ બસો બસો (૨૦૦) પાનાના ચાર Fasciculus માં થયેલું પ્રકાશન અમારા જ્ઞેવામાં આવ્યું છે. તે પછીનું પ્રકાશન ત્યાં સંપૂર્ણ થયું હોય, તેમ જણાતું નથી આ Asiatic Society of Bengal કલકત્તાનું પ્રકાશન તો અત્યારે જ્ઞેવામા પણ ભાગ્યે જ આવે છે તે પછી તેનું સંપૂર્ણ પ્રકાશન ભાવનગરની જૈનધર્મ પ્રસારક સભા તરફથી વિક્રમ સંવત ૧૯૮૨ માં થયેલું છે. હમણા હમણું આ પ્રતિ પણ દુર્લભ થઈ છે. ૧

૧. વિ. સં. ૨૦૨૫ (ઇ. સન ૧૯૬૯) માં પ્રકાશિત થયેલા યોગશાસ્ત્રના (૫૦ ૭) આ. શ્રી હેમસાગરસૂરિજીત ગુર્જરાનુવાદની પ્રસ્તાવનામાં સ્વ. પં. લાલચંદ્રભાઈ ભગવાનદાસ ગાંધી જણાવે છે કે—

“મારા સ્મરણુ પ્રમાણે ૫૦ વર્ષો પહેલાં કલકત્તા-એશિયાટીક સોસાયટી ઓફ બેંગાલ તરફથી બિબ્લિયોથેકા ઇન્ડિકામાં ઇ. સ. ૧૯૦૭ થી ૧૯૨૧ ના ગાળામા આ યોગશાસ્ત્ર વૃત્તિ સાથે પ્રકાશિત થયું હતું ત્યારે સંપાદક સદ્ગત શ્રી વિજયધર્મસૂરિજીએ વિશુદ્ધ સંપાદન

ખંભાતના શ્રી શાંતિનાથ તાડપત્રીય જૈન જ્ઞાનભંડારમાં યોગશાસ્ત્રની જે ગ્રામ્યીન પ્રતિઓ મળી આવી છે કે જેનો ક્રમાંક ૧૬૦ તથા ૧૬૧ છે. ક્રમાંક ૧૬૦ ની પ્રતિ વિક્રમ સંવત ૧૨૫૧ માં લખાયેલી છે. ક્રમાંક ૧૬૧ ની પ્રતિ વિક્રમ સંવત ૧૩૦૩ આસપાસ લખાયેલી લાગે છે. આ બંને પ્રતિઓની અનુક્રમે દ્વા. તથા સ્વં. એવી સંજ્ઞા અમે આહી રાખી છે.

આ બંને પ્રતિઓને યોગના અત્યંત પ્રેમી શેઠ અમૃતલાલ કાળદાસે ખંભાતના ભંડારમાંથી મેળવીને તેનાં પાઠાંતરો નોંધાવી રાખેલાં હતાં. અને તેનું સંપાદનકાર્ય ઘણાં વર્ષો પૂર્વે તેમણે મને સોંપેલું હતું. પ્રારંભમાં આ બંને તાડપત્રી પ્રતિઓ અમારા પાસે હતી, પણ પછી ખંભાતના શ્રી શાંતિનાથ જૈન જ્ઞાનભંડારના કાર્યવાહકે બંને પ્રતિઓ પાછી મંગાવી લીધી. એટલે પ્રથમ પ્રકાશનું સંપાદન તે બંને પ્રતિઓના પાઠોને બરાબર તપાસીને કરવામાં આવ્યું છે. પરંતુ બીજા પ્રકાશનું સંપાદન તો પૂર્વે નોંધી રાખેલા પાઠાંતરોને આધારે જ કરવામાં આવ્યું છે કેટલીક વાર એવું પણ બને છે કે પાઠાંતરો નોંધવા જ રહી ગયાં હોય છે અથવા તો બરાબર નોંધાયાં હોતા નથી એટલે સંપાદન સમયે હસ્તલિખિત પ્રતિઓ જોવાના ઘણીવાર પ્રસંગો ઉપસ્થિત થાય છે અને ત્યારે અનેકવાર વિશિષ્ટ પાઠો તેમાંથી મળી પણ આવે છે. અત્યારે અમારા પાસે એ પ્રતિઓ ન હોવાથી પાઠાંતરોની જૂની નોંધને આધારે જ આ સંપાદન કર્યું છે.

માટે તેની ૨૭ પ્રતિઓ એકત્ર કરી હતી. સં. ૧૯૭૩ માં તેમના અમરેલી ચાતુર્માસમાં તેમાંની કેટલીક પ્રતિઓ પાઠાંતરો મેળવવા મેં જોધ હતી. એ પ્રકાશન પૂર્ણ થયું બાણવામાં નથી, તેમ છતાં તેમના શિષ્ય સદ્ગન શ્રી વિજયભક્તિસ્મરિજ્ઞના સદ્ગુપ્તેશથી થયેલી આર્થિક સહાય દ્વારા ભાવનગરની જૈનધર્મ પ્રસારક સભાએ ઈ. સ. ૧૯૨૬, વિ. સં. ૧૯૮૨ માં વિવરણ સહિત યોગશાસ્ત્ર પ્રતાકારે પ્રકાશિત કરેલ છે.”

ઐટલે ખાસ કરીને બીજા પ્રકાશથી શરૂ થતાં ટિપ્પણોમાં જ્યાં જ્યાં પાઠાંતરોમાં મુન્ સાથે જ શાં કે સ્વં નો અમે નિર્દેશ કર્યો છે. ત્યાં શાં કે સ્વં પ્રતિના પાઠ લેદની કોષ નોંધ નથી એટલોજ તેનો અર્થ છે અને આવી નોંધ ન હોવાથી જ તે રીતે અમે નિર્દેશ કર્યો છે. તેવા સ્થળોએ શાં, તથા સ્વં, પ્રતિમાં મુદ્રિત કરતાં કદાચ જુદો પાઠ હોવા છતાં પણ એ પાઠભેદ નોંધવાનો જ પ્રમાદથી રહી ગયો હોય એ પણ બનવા નેગ છે.

એસિયાટિક સોસાયટી ઑફ બેંગાલ તરફથી થયેલા પ્રકાશનમાં ક, ખ, ગ, ઘ, જ, ઙ, વગેરે સંકેતોથી કેટલેક સ્થળે પાઠાંતરો પણ આપેલાં છે એવા પોઠો તથા પાઠાંતરોને અમે પણ—ક, ખ, ગ, વગેરે ઉલ્લેખથી ટિપ્પણોમાં જણાવ્યા છે. જુઓ પૃન્ ૨, ૩, ૭, ૮, ૩૪ વગેરે.

આ ક, ઘ, ગ વગેરે પ્રતિઓ કઈ છે અને ક્યાંની છે વગેરે બાબતમાં અમે કશું જાણતા નથી, કારણ કે આ પ્રકાશન અપૂર્ણ હોવાથી પ્રતિઓનો પરિચય આદિ કંઈપણ જોવામાં આવતું નથી. અમે તો માત્ર તે તે પ્રતિઓના પોઠોનો ઉપયોગ આ પ્રકાશનને આધારે કરી લીધો છે. એટલે પ્રતિઓના સંકેતોનો પરિચય આ પ્રમાણે છે—

શાંન્—શ્રી શાંતિનાથ તાડપત્રીય જૈન જ્ઞાનલંકાર (ખંભાતની) પ્રતિ, ક્રમાંક ૧૬૦
સ્વંન્— ” ” ” ” ” ૧૬૧

મુન્—એસિયાટિક સોસાયટી, ઑફ બેંગાલ (કલકત્તા) તથા જૈનધર્મ પ્રસારક સભા (ભાવનગર) તરફથી પ્રકાશિત મુદ્રિત આવૃત્તિ.

જેમુન્—જૈનધર્મ પ્રસારક સભા મુદ્રિત પ્રતિમાં છપાયેલો પાઠ.

જેમુપાન્— ” ” ” ” ” આપેલું પાઠાંતર.

જૈમુસં.—જૈનધર્મ પ્રસારક સલા મુદ્રિત સંપાદનમાં છપાયેલો સંશોધિત પાઠ.

રોમુ૦—એસિઆટીક સોસાયટી ઓફ બેંગાલ તરફથી મુદ્રિત પુસ્તકમાં છપાયેલો પાઠ. (‘શેયલ એસિઆટીક સોસાયટી’ એવો નામનો ખ્યાલ હોવાથી રોમુ૦ સંકેત ભૂલથી રખાયો છે.)

એસિઆટિક સોસાયટી ઓફ બેંગાલ તથા જૈનધર્મ પ્રચારક સલા (લાવનગર) તરફથી પ્રકાશિત થયેલા યોગશાસ્ત્રના સંશોધનમાં ઘણો જ પરિશ્રમ હોવામાં આવેલો છે, તો પણ ખંભાતથી મળેલી બંને તાડપત્રલિખિત પ્રાચીન પ્રતિઓનો ઉપયોગ ધણો જ સાર્થક થયો છે. અત્યંત સુંદર અને મહત્વના અનેક પાંડો આ બંને હસ્તલિખિત પ્રતિઓમાંથી અમને મળ્યા છે.

શાં૦—પ્રતિ શ્રી હેમચંદ્રસૂરિ મહારાજના સ્વર્ગવાસ પછી ૨૨ ગા વર્ષો તથા મહારાજ કુમારપાલના સ્વર્ગવાસ પછી ૨૧ મા વર્ષે વિક્રમ સંવત્ ૧૨૫૧ ભીમદેવ (બીજા) ના રાજ્યમાં દર્ભાવેલીના (ડબોઈ) ના ખોમાલી શ્રાવક દેવધરે લખાવેલી અને વટપદકના પં. વોસરિના હાથે લખાયેલી છે. આ બધું જણાવતી વિસ્તૃત પ્રશસ્તિ અમે સંસ્કૃત પ્રસ્તાવનામાં આપી છે. ધૃતિસહિત યોગશાસ્ત્રની આ તાડપત્રીય પ્રતિ અત્યારે ખંભાતના શ્રી શાંતિનાથ જૈન જ્ઞાનભંડારમાં વિદ્યમાન છે.

સ્વ. પ્રતિ પણ ખંભાતના શ્રી શાંતિનાથ જૈન જ્ઞાનભંડારની તાડપત્રીય પ્રતિ છે. આ મં. પ્રતિ પદ્મીવાલ વંશના રાહડ, સહ-દેવ તથા જયદેવના કુટુંબે લખાવેલી છે. પ્રતિના અંતે લેખન સંવતની નોંધ નોવામાં આવી નથી, છતાં આ જ કુટુંબે વિક્રમ સંવત્ ૧૩૦૩ માં લખાવેલી આચારંગ ચૂર્ણિની તાડપત્રીય પ્રતિ ખંભાતના શ્રી શાંતિનાથ જૈન જ્ઞાનભંડારમાં છે. મં. પ્રતિ તથા આચારંગ-ચૂર્ણિની તાડપત્રીય પ્રતિ ખંભાતના શ્રી શાંતિનાથ જૈન જ્ઞાનભંડારમાં છે. મં. પ્રતિ તથા આચારંગ ચૂર્ણિ બંનેમાં એક જ પ્રકારની પ્રશસ્તિ છે. એટલે સ્વ. પ્રતિ પણ વિક્રમ સંવત્ ૧૩૦૩ આસપાસ (શ્રી હેમચંદ્રસૂરિ મહારાજના સ્વર્ગવાસ પછી લગભગ ૭૫ વર્ષે) લખાયેલી લાગે છે. સ્વ. પ્રતિની વિસ્તૃત પ્રશસ્તિ પણ સંસ્કૃત પ્રસ્તાવનામાં અમે આપી છે.

શુદ્ધિ પત્રક

પ્રક જોવામાં અમારા અનવધાન આદિથી મુદ્રણમાં રહી ગયેલી જે ને અશુદ્ધિઓ અમારા ધ્યાનમાં આવી છે તે દૂર કરવા વિધિવાનુક્રમ પછી શુદ્ધિપત્રક પણ અમે આપું છે. તેનો અવસ્ય ઉપયોગ કરી દેવા વાચકોને અમારી ખાસ વિનંતિ છે.

ધન્યવાદ

યોગશાસ્ત્ર (વૃત્તિસહિત) ના પુનઃ સંશોધન પૂર્વક પ્રકાશન માટે શેઠ અમૃતલાલ કાળીદાસ દોશીએ ઉપર જણાવેલી બન્ને તાડ-પત્રીય પ્રતિઓ ખંભાતથી મંગાવીને તેના પાઠાતરો નોંધાવી રાખેલાં હતા એ અમે પહેલા જણાવી ગયા છીએ. તેમની પ્રેરણા તથા પ્રોત્સાહનથી આ સ્વોપજ્ઞવૃત્તિ સહિત યોગશાસ્ત્ર સંપાદનનું કાર્ય ચાલી રહ્યું છે.

શેઠ અમૃતલાલ કાળીદાસ દોશી ઉદ્યોગપતિ હોવા છતાં શાસ્ત્રોના ખૂબ વ્યાસંગી છે. મંત્ર અને યોગના (ધ્યાનાદિના) તો તેઓ અતિપ્રેમી છે. આ માટે તેમણે જૈન સાહિત્ય વિકાસ મંડળ નામની સંસ્થાની સ્થાપના પણ કરી છે. આ સંસ્થાએ વિપુલ દ્રવ્યવ્યય કરીને તદ્દન ભ્રૂદી ભાત પાડતાં અનેક પુસ્તકો આજ સુધી છપાવ્યાં છે કે જે ઘણાં લોકોપયોગી પુસ્તકો થયાં છે. આમાં કેટલાંક તેમનાં પોતાના સંપાદનો છે તો ખીજા અનેકમાં તેમની દેખરેખ કે પ્રેરણા તો હોય જ છે. વૃદ્ધ વયે, નિર્બળ શરીરે અને માંદગીના બિંહાને પણ તેમનું ચિંતન અને લખવા-લખાવવાની પ્રવૃત્તિ ચાલ્યા કરતી હોય છે. તેમનું આવું વિરલ વ્યક્તિત્વ મને ઘણા જ કાર્યોમાં પ્રેરક તથા ઉત્સાહવર્ધક રહ્યું છે. તે માટે તેઓ અનેકશઃ ધન્યવાદના અધિકારી છે.

મુનિ શ્રી ધર્મચંદ્રવિજયજી આના યુક્તવાંચન આદિ અનેક કાર્યોમાં અનેક રીતે અત્યંત સહાયક થયા છે, તેથી તે પણુ ધન્યવાદના અધિકારી છે.

પાલિતાણા ભરત પ્રિન્ટરીના માલિક કાંતિભાઈ દેવસીભાઈ શાહે ધીરજથી આના મુદ્રણમાં ઘણી અનુકૂળતા કરી આપી છે. તેથી તે પણુ ધન્યવાદના અધિકારી છે. યોગશાસ્ત્રનો કેટલોક બીજો ભાગ પણુ ભરત પ્રિન્ટરીમાં છાપવા માટે મોકલેલો છે. દેવ-ગુરુ કૃપાએ સ્વોપમવૃત્તિસહિત યોગશાસ્ત્રનો બીજો તથા ત્રીજો ભાગ પણુ સંગોપાંગ સંપાદિત થઈને શીઘ્ર પ્રકાશિત થાય એ માટે પ્રમુને પ્રાર્થના કરવા પૂર્વક સદ્ગુરુદેવ અને પરમાત્માની કૃપાથી જ તૈયાર થયેલા આ પ્રથમ ભાગને અનંત ઉપકારી પરમાત્મા શ્રી શંખેશ્વર-પાર્શ્વનાથ પ્રભુના હસ્ત કમળમાં ગ્રંથાત્મક પુણ્યપદ્ધતે સમર્પિત કરીને અને એ રીતે પ્રભુપૂજ્ય કરીને આજે ધન્યતા અનુભવું છું.

વિક્રમ સંવત્ ૨૦૩૨

વૈશાખ સુદિ ૧૩

શ્રી શંખેશ્વરજી તીર્થ

સિં

પૂજ્યપાદ આચાર્ય મહારાજ શ્રીમદ્વિજય સિદ્ધિસૂરીશ્વરપદ્માલંકાર

પૂજ્યપાદ આચાર્ય મહારાજ શ્રીમદ્વિજય સેઘસૂરીશ્વરશિષ્ય

પૂજ્યપાદ ગુરુદેવ મુનિરાજ શ્રી ભુવનવિજયયાનતેવાસી

મુનિ જગદ્ગુરુવિજય.

પ્રાક્ર-કથન

પ્રસ્તુત સંપાદનમાં એ બહુમૂલ્ય તાડપત્રીઓનેા અમે ઉપયોગ કયો છે, તેનેા સરળતાથી ઉપયોગ કરી શકાય, તેટલા માટે બંને તાડપત્રીઓને લાંબા સમય સુધી અમારી પાસે રહેવા દેવામાં શ્રી શાંતિનાથ ભંડાર (ખંભાત) ના વહીવટ કર્તા મહાશય શ્રી બાલુભાઈ છગનલાલ શ્રોફે (ઉદ્દે બાલુકાકાએ) ધીરજ દાખવીને ખૂબ જ મહાનુભાવતા બતાવી છે; આથી તેમની જ્ઞાનભક્તિની અનુમોહના કરીને તેમને સવિશેષ ધન્યવાદ આપીએ છીએ.

અમારું સવિસ્તાર પ્રાક્ર-કથન-યોગશાસ્ત્ર ભાગ ત્રીજામાં આવશે, એટલે અહીં તાડપત્રીની પ્રતો વિષે આભાર માની વિરમીએ છીએ.

લિ.

અમૃતલાલ કાલીદાસ દોશી

પ્રમુખ,

જે. સા. વિ. મંડળ-સુંધા

॥ श्री शंखेश्वरपार्श्वनाथाय नमः ॥

॥ श्री वासुपूज्यस्यामिने नमः ॥

आचार्यमहाराजश्रीमद्विजयसिद्धिस्वरीश्वरपादपद्मेभ्यो नमः ।

आचार्यमहाराजश्रीमद्विजयमेघस्वरीश्वरपादपद्मेभ्यो नमः ।

सद्गुरुदेवमुनिराजश्रीभुवनविजयजीपादपद्मेभ्यो नमः ।

पुरोवचनम्

परमकृपालोः परमात्मनः सद्गुरुदेवानां च कृपया, परमार्हतश्रीकुमारपालभूपालस्य प्रार्थनया कलिकालसर्वज्ञैर्योगीश्वरैः श्रीहेमचन्द्राचार्यैर्विरचितस्य स्वोपज्ञवृत्तिसहितस्य द्वादशप्रकाशात्मकस्य योगशास्त्रस्य प्रथम-द्वितीयप्रकाशात्मकः प्रथमो विभागो योगरसिकानां पुरतः प्राचीनहस्तलिखितादर्शादिविविधसामग्र्यनुसारेण संशोध्य सम्पाद्य च उपन्यस्यते ।

द्वितीये विभागे तृतीय-चतुर्था प्रकाशौ, तृतीयविभागे तु सर्वानप्यवशिष्टान् प्रकाशान् प्रकाशयितुं समीहामहे ।

‘योगादेव अभ्युदय-निःश्रेयससिद्धिस्त्रिविधातोपशान्तिश्च’ इति योगोपासनारसिकेन दृष्टविधिविधयोगशास्त्रेण कुमारपालभूपालेन सम्यग्योगरहस्यजिज्ञासया प्रार्थितैर्योगीश्वरैः श्री हेमचन्द्रस्वरिभिर्द्वादशभिः प्रकाशैः प्रथम-भूमिकात आरभ्य चरमभूमिरुपर्यन्तं सर्वयोगाङ्गप्रकाशकम् अध्यात्मोपनिषद्रूपं योगशास्त्रारव्यं महाशास्त्रं प्रणीतम् । अतिविस्तृतमस्य विवरणमपि तत्रभवद्भिस्तैरेव विरचितम् ।

“योगश्चित्तवृत्तिनिरोधः” इति [पातञ्जलयोगदर्शने १।२] महर्षिः पतञ्जलिः । “संयोगं योगमित्याहु-र्जीवात्म-परमात्मनोः” इति चान्ये । “मोक्षेण योजनाद् योगः” इति [योगविन्दौ] श्री हरिभद्रस्वरयः । “चतुर्वर्गेऽग्रणीर्मोक्षो योगस्तस्य च कारणम् । ज्ञान-श्रद्धान-चारित्ररूपं रत्नत्रयं च सः ॥ १५ ॥” इति

“समाधिमेव च महर्षयो योगं व्यपदिशन्ति । यदाहुः योगियाज्ञवल्क्याः—

समाधिः समतावस्था जीवात्मपरमात्मनोः । संयोगो योग इत्युक्तो जीवात्मपरमात्मनोः ॥ इति ॥

अत एव स्कन्धादियु—

यत् समत्वं द्वयोरत्र जीवात्मपरमात्मनोः । समस्तसर्वसंकल्पः समाधिरभिधीयते ॥ १ ॥

परमात्मनामनोर्योऽयमधिभागः परन्तप । स एव तु परो योगः समासात् कथितस्तव ॥ २ ॥

इत्यादियु याक्येषु योग-समाध्योः समानलक्षणत्वेन निर्देशः संगच्छते” इति स्वामिश्वरामलिखितायां योगभाष्यभूमिकायाम् ॥

[योगशास्त्रे] श्री हेमचन्द्रस्वरयः । सर्वमेतदधिरोधि परमार्थतः । “ यम-नियमा-ऽऽसन-प्राणायाम-प्रत्याहार-धारणा-ध्यान-समाधयोऽष्टावङ्गानि ” [पातञ्जलयोगदर्शने २।२९] इति पतञ्जल्यभिमतस्यापि ज्ञान-दर्शन-चारित्र्येषु यथायोगमन्तर्भावोऽस्मिन् ग्रन्थे योगशास्त्रे तत्र विहितः शास्त्रकृता । जैन-बौद्ध-वैदिकशास्त्रेभ्यः प्रभूतानि वचांस्यपि वृत्तौ तत्र तत्रोद्धृतानि ।

शास्त्रकृतां श्री हेमचन्द्रस्वरिपादानां जीवनवृत्तं प्रभावकचरित्र-कुमारपालमहाकाव्यादिग्रन्थेषु प्रबन्धेषु च विस्तरेण वर्णितमस्ति, सुप्रसिद्धं चेदम् । इह तु अतिसंक्षेपेण किञ्चिदेवाभिधीयते-गुर्जरदेशे धंधूकानगरे विक्रम-संवत् ११४५ वर्षे कार्तिक्या पूर्णिमायां शनिवासरे मोढान्वयस्य चाचिगश्रेष्ठिनः पाहिनीनाम्न्या धर्मपत्न्याः कुक्षितो जाता इमे महापुरुषाः । चंगदेव इति तेषां माता-पितृकृतं नाम । पञ्चवर्षदेशीया एवेमे बाल्यवयसि श्रीप्रद्युम्नस्वरिशिष्याणां श्रीदेवचन्द्रस्वरिगरामन्तिके संवत् ११५० वर्षे माघशुक्लचतुर्दश्यां शनिवासरे प्रव्रज्यां गृहीतवन्तः, तदा च गुरुभिः सोमचन्द्र इति नाम प्रदत्तम् । विविधशास्त्रपारट्ठश्रम्योऽप्रतिमप्रातभावद्भ्यो युगप्रधानेभ्य एभ्यो गुरुभिः संवत् ११६६ वर्षे वैशाखशुक्लतृतीयादिने आचार्यपदं प्रदत्तम्, हेमचन्द्र इति च नाम दत्तम्, ततः प्रभृति तेनैव नाम्ना ते प्रसिद्धाः । व्याकरण-काव्या-ऽलङ्कार-कोष-तर्का-ऽध्यात्मादि-विषयका अनेके विश्वप्रसिद्धा ग्रन्थास्तैर्विरचिताः, राजानः प्रतिबोधिताः, कुमारपालभूपतिद्वारा अपूर्वमहिंसा-

धर्मप्रवर्तनं विहितम्, संघतीर्थयात्रा-प्रभुप्रतिष्ठादीनि अनेकानि धर्मकार्याणि विहितानि । एवमेनेकानि स्व-
परोपकारीणि कार्याणि विधाय अन्ते च योगविधिना प्राणान् विहाय संवत् १२२९ वर्षे स्वधर्माभिलक्षणाचार्य-
भगवन्तः श्रीहेमचन्द्रसूरिपादाः ।

कुमारपालनृपतेस्त्विदं जीवनवृत्तं संक्षेपतः—[सिद्धपुरतः क्रोशङ्ग्रे, अणहिलपुगपत्तनात्तु क्रोशाष्टके स्थितायां]
दधिस्थल्यां ('देथली' ग्रामे) त्रिभुवनपालाभिधस्य राज्ञः कश्मीरदेव्यभिधाया राज्ञ्याः कुक्षितः विक्रमसंवत् ११४९
मध्ये कुमारपालस्य जन्म । वि. सं. ११९९ वर्षे मार्गशीर्षकृष्णचतुर्थ्यां रविवासरे 'अणहिलपुर' पत्तने राज्याभिषेकः ।
ततो दिग्विजयेन अष्टादशदेशाधिपतित्वम् । गुरुश्रीहेमचन्द्रसूरीणां परिचयात् सदुपदेशाच्च सद्धर्मवाप्तिः ।
वि. सं. १२१६ वर्षे सङ्घसमक्षं श्रीहेमचन्द्रसूरीणां सन्निधौ सम्यक्त्वमूलद्वादशव्रतस्वीकारः । परमाहूतैरेभि-
र्विविधैः प्रकारैरपूर्वमहिंसार्धमप्रवर्तनम्-अमारिप्रवर्तनं स्वराज्ये परराज्येषु च विहितम् । अद्भुतानि जिनायतनानि
निर्मापितानि, जिनप्रतिमाः प्रतिष्ठापिताः, सङ्घपतीभूय सङ्घेन सह तीर्थयात्रा विहिता, सप्तापि व्यसनानि स्वदेशा-
न्निर्वास्तानि, इत्यादीनि विविधानि अद्भुतानि धर्मकृत्यानि विधाय वि. सं. १२३० वर्षे स्वर्गं जग्मुः
महर्षिकल्पाः श्रीकुमारपालमहीपालाः । चेतश्चमत्कृतिविधायकमेतदीयं पुण्यचरित्रं विस्तरतः कुमारपालमहा-
काव्यादिग्रन्थेभ्योऽवसेयम् ।

प्रायः समग्रमपि योगशास्त्रमनुष्टुब्धन्दोभिर्निबद्धम् । द्वादशसु प्रकाशेषु यथाक्रमं ५६, ११५, १५६, १३६, २७३, ८, २८, ८१, १६, २४, ६१, ५५ श्लोकाः । सर्वेऽपि सम्भूय १००९ श्लोकाः । ' द्वात्रिंशतामक्षराणामेकः श्लोकः ' इति गणनया १२००० श्लोकपरिमिता प्राधान्येन गद्यनिबद्धा अस्य स्वोपज्ञा वृत्तिः । वृत्तौ तत्तत्प्रसङ्गानुरूपाः पद्यनिबद्धा बहुधा कथा अपि तत्र तत्र सन्ति । कथागता बहवः श्लोकाः स्वरचिते त्रिषष्टिशलाकापुरुषचरित्रेषु गृहीता ग्रन्थकृता, आगमादिशास्त्राणां प्रभूतानां च प्राचीनग्रन्थानां दोहनमत्र ग्रन्थकृता विहितम् , आचार्यश्रीहरिभद्रस्वरिप्रभृतिविरचितानां ग्रन्थानामपि महती छाया तत्र तत्र प्रसङ्गे दृश्यते, एतच्च यथासम्भवं टिप्पणेषु सूचितमस्माभिः ।

योगशास्त्रस्य विषयो विस्तरेण विषयानुक्रमे द्रष्टव्यः । संक्षेपतस्तु द्वादशानामपि प्रकाशानामयं विषयः—
प्रथमे प्रकाशे मङ्गलपूर्वकं स्तुतिगर्भितमहावीरचरितं योगस्य स्वरूपं फलं माहात्म्यं च वर्णितं सदृष्टान्तम् । ततः सम्यग्ज्ञान-दर्शन-चारित्रस्वरूपं सर्वविरतिचारित्रे च मूलोत्तरगुणस्वरूपं प्रदर्शितम् । मार्गानुसारिणो गुणानां विस्तरेण वर्णनमन्ते विहितम् ।

द्वितीये प्रकाशे सम्यक्त्व-मिथ्यात्वयोः स्वरूपं पञ्चाणुव्रतस्वरूपं च सविस्तरं प्रासङ्गिकथासहितं वर्णितम् ।

तृतीये प्रकाशे त्रयाणां गुणत्रयानां चतुर्णां शिक्षात्रयानां च प्रासङ्गिककथाभिः सह स्वरूपं दर्शितम् । गुणत्रयेषु भोगोपभोगविरमणव्रते भक्ष्याभक्ष्यादिस्वरूपं सयुक्तिकं प्रदर्शितम् । द्वादशानां व्रतानामतिचारा विस्तरेण वर्णिताः । भोगोपभोगव्रतातिचारप्रसङ्गे पञ्चदश कर्मादानानि प्रदर्शितानि । महाश्रावकस्वरूपं सप्तक्षेत्रीस्वरूपं श्रावकाणां दिनचर्यावर्णनप्रसङ्गे 'ईर्यापथिकी-नमुत्युणं' प्रभृतिस्त्रयाणामर्थः गुरुवन्दन-देववन्दन-गुर्वशीतना-कायोत्सर्ग-प्रत्याख्यान-श्राद्धप्रतिमा-समाधिमरणादीनां स्वरूपमित्यादयोऽनेके विषया सविस्तरं विवेचिताः ।

चतुर्थे प्रकाशे आत्मनो रत्नत्रयेण सहैक्यम्, आत्मज्ञानस्य मोक्षोपायत्वम्, आत्मज्ञानवाप्तये कषाय-इन्द्रियजयस्य आवश्यकत्वम्, इन्द्रियजयार्थं मनोविजयस्य आवश्यकत्वाद् मनःशुद्धेरुपायः, राग-द्वेषस्वरूपम्, तज्जयोपायः, द्वादशभावनास्वरूपं, ध्यानसिद्धयै मैत्र्यादिभावनानां स्वरूपं योगासनानां च स्वरूपमित्यादि वर्णितम् ।

पञ्चमे प्रकाशे प्राणायामस्वरूपम्, प्राणायामभेदाः, तत्फलम्, ध्यान-धारणा-भौमादिमण्डल-वायुप्रभृति-स्वरूपम्, विविधप्रकारैः काल(मृत्यु)ज्ञानोपायाः, परकायप्रवेशविद्या इत्यादि वर्णितम् ।

षष्ठे प्रकाशे परपुरप्रवेशस्य दुःसाधत्वमपारमार्थिकत्वं च, प्राणायामस्य ध्यानसिद्धानुपयोगित्वम्, चित्त-स्वैर्योपायः, प्रत्याहारस्वरूपमित्याद्यभिहितम् ।

सप्तमे प्रकाशे ध्येयस्वरूपम्, पिण्डस्थध्यानसिद्धये आग्नेय्यादिधारणास्वरूपम्, पिण्डस्थध्येयमाहात्म्य-
मित्यादि वर्णितम् ।

अष्टमे प्रकाशे पदस्थध्येयलक्षण-फले, पदमय्या देवतायाः स्वरूपम्, मन्त्रराजध्यानफलम्, नमस्कार-
महामन्त्रप्रभाव इत्याद्येनेकधा पदस्थध्यानस्वरूप-फलवर्णनम् ।

नवमे प्रकाशे रूपस्थध्येयद्वैविध्यं तद्व्यानफलादि च वर्णितम् ।

दशमे प्रकाशे रूपातीतध्येयस्वरूपम्, आज्ञाविचयादिधर्मध्यानभेदानां स्वरूपम्, आत्मसंवेद्यसुखस्वरूपं
चेत्यादि वर्णितम् ।

एकादशे प्रकाशे शुक्लध्यान-घातिकर्म-तीर्थकरातिशयादिस्वरूपं वर्णितम् ।

द्वादशे प्रकाशे अनुभवसिद्धयोगस्वरूपम्, उन्मनीभावस्वरूपम्, इत्यादि वर्णयित्वा ग्रन्थरचनाहेतु-
प्रदर्शनपुरस्सरं ग्रन्थसमाप्तिराचार्यैर्विहिता ।

एतत्सम्पादनाधारभूता सामग्री

शास्त्रविशारदैर्जनाचार्यैः श्रीमद्विजयधमस्वरिभिः बहुभ्यो वर्षेभ्यः प्राक् विविधान् हस्तलिखितानादर्शान्

संचित्य अस्य सवृत्तिकस्य योगशास्त्रस्य संशोधनं सम्पादनं च स्वीयच्छात्राणां सहकारेण विहितम्, तच्च चतुर्थ-
प्रकाशस्य द्वाविंशतितमश्लोकपर्यन्तं 'कलिकाता' नगरे विद्यमानया Asiatic Society of Bengal इत्यनया
संस्थया Bibciotheca indica मध्ये ईसवीयेषु 1907, 1909, 1910, 1911 (?) वर्षेषु [पृ. ७९२ पर्यन्तमेव]
प्रकाशितम् । अवशिष्टस्तु ग्रन्थस्तया संस्थया प्रकाशितो न दृष्टो न वा श्रुतोऽस्माभिः । किन्तु श्रीमद्विजय-
धर्मद्वरिशिष्याणां श्रीमद्विजयभक्तिक्वरीणामुपदेशेन सम्पूर्णोऽप्ययं ग्रन्थो वि० सं० १९८२ वर्षे भावनगरस्थया
जैनधर्मप्रसारकसभया प्रकाशितः, अस्यैव च बाहुल्येन प्रचारः ।

कलिकाता-भावनगरप्रकाशिते पुस्तके संशोधकैः संशोधनाय कृतेऽपि महति परिश्रमे, सन्ति खलु तादृ-
शानि अनेकानि स्थलानि यत्र पाठशुद्धिरपेक्ष्यते । अतोऽस्य ग्रन्थस्य पुनः संशोधनाय प्रकाशनाय च जैन-
साहित्यविकासमण्डलस्याध्यक्षैः 'श्रेष्ठिश्री अमृतलाल कालीदास' इत्येभिर्महोदयैः खम्भातनगरे श्री शान्तिनाथजैन-
ज्ञानभाण्डागारे विद्यमानं तालपत्रोपरि लिखितमतिप्राचीनमार्दशद्वयमधिगतम्, तैर्नियुक्तेन केनचित् पण्डितेन च
तत्रत्याः पाठभेदा लिखिताः, प्राधान्येन एतान् पाठभेदानवलम्ब्यैवास्माभिः संशोधितः सम्पादितश्चायं ग्रन्थः ।
एतत् तालपत्रोपरि लिखितमार्दशद्वयमस्माभिरपि दृष्टं, प्रथमप्रकाशपर्यन्तं परिशीलितं च ।

कलिकातामुद्रिते ग्रन्थे क. ख. ग. घ. ङ. च. इत्यादिसंकेतैर्वहवः पाठभेदा उल्लिखिताः, क. ख. इत्यादिसंकेतैः के हस्तलिखितादर्शा विवक्षिता इति तु वयं न जानीमः, तथापि ते पाठभेदा अपि अस्माभिरस्मिन् ग्रन्थे क. ख. इत्यादिसंकेतैरेव टिप्पणेषु निर्दिष्टाः, दृश्यतां पृ० २, ३, ७, ८, ३४ इत्यादि । यत्र तु अस्माभिर्मूले स्वीकृतः पाठः क. ख. आदिप्रतिभिरपि समर्थितस्तत्र विना पाठभेदं '—क. ख.' इत्याद्येव टिप्पणेषु लिखितम्, दृश्यतां पृ. ३ टि. २, पृ. ५ टि. १ इत्यादि ।

खम्भातनगरे श्री शान्तिनाथजैनज्ञानभाण्डागारे तालपत्रोपरि लिखितं प्रतिद्वयं वर्तते, तत्र एकस्य शां. इति संज्ञाऽस्माभिर्विविहिता, अपरस्य तु खं. इति संज्ञा विहिता । तत्र शां. प्रतिः वि. सं. १२५१ वर्षे [श्री हेमचन्द्रसूरीश्वराणां स्वर्गवासात् २१ वर्षेषु गतेषु] लिखिता । खं. प्रतौ तु लेखनसंवत्सरनिर्देशो यद्यपि न दृश्यते तथापि वि. सं. १३०३ आसन्ने कस्मिंश्चिद् वर्षे सा लेखिता इति प्रतीयते, यतः खम्भातनगरे श्री शान्तिनाथ-जैनज्ञानभाण्डागार एव विद्यमानायाम् आचाराङ्गचूर्णः प्रतौ खं. प्रतौ च एकरूपैव प्रशस्तिर्दृश्यते, अतो यैः खं. प्रतिलिखिता तैरेव आचाराङ्गचूर्णेन प्रतिलिखिता, आचाराङ्गचूर्णः प्रतौ वि. सं. १३०३ इति लेखनसंवत्सरोल्लेखो दृश्यते, अतो योगशास्त्रस्य खं. प्रतिरपि वि. सं. १३०३ आसन्ने वर्षे लिखितेत्यनुमीयते । अनयोः शां. खं. प्रत्योः स्वरूपमीदृशं वर्तते—

शां. प्रतिपरिचयः—क्रमाङ्कः १६०, पत्र १-३९३, आयाम-व्यासौ ३०"×२" इंच, लेखनवर्षं विक्रम-
संवत् १२५१ ।

अन्तभागः—

“ इति परमार्हत-श्री-कुमारपालभूपालशुभ्रपिते आचार्य-श्री-हेमचन्द्रविरचिते अध्यात्मोपनिषद्भाग्नि
संजातपट्टवन्द्ये श्रीयोगशास्त्रे स्वोपज्ञं द्वादशप्रकाशविवरणम् ॥ छ ॥ ॥ छ ॥ ग्रन्थ श्लोक १२००० ।
संपूर्णं योगशास्त्रविवरणमिति ॥ छ ॥ मंगलं महाश्रीः ॥ छ ॥

भृङ्गीणामिव पक्षपातललितैर्लीलागृहं सुश्रियां सुच्छायां विततोऽतिविस्मयकरः श्रीमालवंशोऽस्त्यसौ ।
उद्यत्पर्वमनोहरे क्षितिधराप्राप्तप्रतिष्ठोदये यत्र च्छत्रपरंपरा ननु परा दृश्यन्त एवानिशम् ॥ १ ॥

आसीदंशे वरगुणगणे तत्र मुक्तानुकारी कान्त्युच्छासैर्निरुपमतमः साधुवृत्तानुसारी ।
शुद्धध्यानोपचितमुकृतो देवपूजादिनिष्ठः श्रेष्ठी श्रेष्ठः सुनयविनयैः साभेदेवो गरिष्ठः ॥ २ ॥

पासिलाख्यः सुतस्तस्मादत्यद्भुतसुवैभवात् । सुमनोवर्गमुख्योऽभूज्जयन्त इव वासवात् ॥ ३ ॥
अगण्यपुण्यलावण्या तस्य पूनाविनामिका । सीतेव रामचन्द्रस्य जाता पत्नी पतिव्रता ॥ ४ ॥

तौ सर्वदेव-सामाख्यौ तत्कुलव्योममंडनम् । जज्ञाते ज्ञानमाहात्म्यौ चन्द्रार्काविव विश्रुतौ ॥ ५ ॥
 एतयोः सोहिणिर्भग्री भग्नकन्दर्पशासना । जिनशासनधरा जज्ञे सज्ज्ञानाभोजदीर्घिका ॥ ६ ॥
 श्रेष्ठिनः सर्वदेवस्य पार्श्वनागः सुतोऽजनि । लक्ष्मीकुक्षिभवा शान्ता तस्य थामिणिरात्मजा ॥ ७ ॥
 जाते सधर्मचारिण्यौ धर्मकर्मार्तिकर्मठे । साभाकस्य सदा भवते वीरी-वयजसंज्ञिते ॥ ८ ॥
 वीरीकायाः सुते जाते जातिश्लाघ्ये शमान्विते । सीता-जास्यौ जिनाधीशधर्माराधनतत्परे ॥ ९ ॥
 सत्पुत्रस्तत्र सीताया आसदेवाभिधोऽभवत् । ततो भूतौ सुतावाभू-शोभनदेवनामकौ ॥ १० ॥
 अभूतां नन्दनौ जास्यास्तुवूटडि-यशोधरौ । जिंदा-यशःकुमाराख्यौ बभूवुस्तयोः सुतौ ॥ ११ ॥
 वयजाख्या तु तत्पत्नी पञ्चाऽवृत्त सुतोत्तमान् । कुंतीव पाण्डवान् पाण्डुयशःशुभ्रितभूतलान् ॥ १२ ॥
 तेषामाग्रप्रसादाख्य आद्यो देवधरस्ततः । रामदेवस्ततश्चाङ्ग-यशोधवलसंज्ञितौ ॥ १३ ॥
 पञ्चाप्यद्भुतधर्मकर्मनिरताः पञ्चापि पुण्याञ्चिताः पञ्चाप्युग्रभवप्रपञ्चविमुखाः पञ्चापि सत्यप्रियाः ।
 एते पञ्चमहाव्रतैकरुचयः पञ्चापि शुद्धाशयाः । प्रापुः पञ्चजनौघमौलितिलकाः पञ्चापि कीर्तिं पराम् ॥ १४ ॥
 अभूदाम्रप्रसादस्य सज्जनी वरगेहिनी । ज्ञानविज्ञानयोः पात्रं तनूजः सोहृदस्तयोः ॥ १५ ॥

जाया देवधरस्यासीत् श्रेष्ठिनः श्रेष्ठानाधिः । सातृकायाः सुता मादूः शमकैरवकौष्ठदी ॥ १६ ॥
आभडो नरसिंहश्च जज्ञिरे स्वनवस्तयोः । जगद्देवाख्य-लाखाक-चाहडाः श्रुतशालिनः ॥ १७ ॥
आद्या प्रियमतीनामा संजाता तदनु कुमारदेवीति । लक्ष्मी त्वविहवदेवी वधूटिका तस्य विनययुता ॥ १८ ॥
भार्याऽभूद्रामदेवस्य पदमी नंदनास्त्वमी । शंवो वयरसिंहश्च पुण्यश्च जयन्तः सुताः ॥ १९ ॥

अन्यच्च—

येन जिग्ये जगद् देवगुरुभक्त्याऽखिलं भृशम् । जगद्देवस्य तस्यासीद् देवाद् ग्लानिकारणम् ॥ २० ॥

इतश्चतुर्भिः सम्वन्धः—

ज्ञात्वा येन लक्ष्मीयसाऽपि सहसा स्वस्यान्तकालं क्षणादानाद्य ब्रतिनः स्वयं तदखिलं कृत्वाऽन्यकृत्यं स्फुटम् ।
त्यक्त्वा स्नेहमशेषमात्मवदनेनोच्चार्य धर्मव्ययं जिग्ये मोहमहामहीपतिरतिप्राज्यप्रभावोऽप्यसौ ॥ २१ ॥
आवाल्यादपि येन पूर्णविधिना भक्त्याऽर्चितः श्रीजिनस्तात्पर्यादित्तिसेविताः सुगुरवोऽभ्यस्तं च शास्त्रं परम् ।
आत्मीयैर्विनयादिभिर्वरगुणैराचन्द्रकालं कलौ चन्द्रांशूज्ज्वलकान्तकीर्तिरतुला स्वल्पैर्दिनैरर्जिता ॥ २२ ॥
श्री योगशास्त्रवृत्तेर्देवधरेणात्मपुत्रसहितेन । निस्संगचित्तमृनिवत् सावधारंभरहितेन ॥ २३ ॥

साधुजनजनितोषं निर्दोषं पुस्तकप्रवरमेतत् । तस्यात्मसुतस्य जगद्देवस्य श्रेयसेऽलेखि ॥ २४ ॥

यद् दोषैरकलं किंतं गुणगणैर्युक्तं मनोहारिभिर्नित्याभ्यासवशेन निवृत्तिकरं दिव्योक्तसाधुक्रियम् ।

श्रीभूपालकुमारपालसहितं श्री हेमचन्द्रप्रभोः कर्मव्याधिविधाधकं विजयतां तद् योगशास्त्रं सदा ॥ २५ ॥

सूर्याचन्द्रमसौ यावद् द्योतयतः भुवं रुचा । अश्रान्तं पुस्तकं तावत् कोविदैर्वान्वितामिदम् ॥ २६ ॥ छ ॥

ॐ ॥ स्वस्ति श्रीविक्रमनृपतेः संवत् १२५१ वर्षे कार्तिक सुदि १२ शुके रेवतिनक्षत्रे सिद्धयोगे महा-
राजश्री-भीमदेवविजयिराज्ये अवनिवनिताप्रशस्तकस्तूरिकातिलकायमानलाटदेशालंकारिणि सकलजनमनोहारिणि
विविधधार्मिकविराजमाने दर्भवतीस्थाने श्रीमालवंशीय श्रे० साभानंदनेन जगदानंदनेन निर्मलतमसम्यक्त्वधरेण
श्रे० देवधरेण सकलधर्मकर्मविहितेन ठ० आभट्ट-नरसिंहादिसुतसहितेन निजपुत्रजगद्देवश्रेयोनिमित्तं श्रीवटपट्टक-
पुरप्रसिद्धप्रबुद्ध पं० केशवसुत पं० वोसरिहस्तेनाशेषविशेषज्ञचेतश्चमत्कारकारीदमप्रतिमप्रतापश्रीजिनशासनप्रभावक-
श्रीकुमारपालभूपालविधापितस्य श्रीहेमचन्द्रस्वरचित्तस्य श्री योगशास्त्रस्य वृत्तिपुस्तकं लिखितमिति । मङ्गलं
महाश्रीः । शुभं भवतु लेखकपाठकाच[का]नामिति ॥ छ ॥ * ॥ छ ॥”

खं. प्रतिपरिचयः-क्रमाङ्कः १६१, पत्र १-३२३, आयाम-व्यासौ २९"X२" इंच, लेखन वर्ष १३०३

समीपकाले

अन्तर्भागः—

“अस्तीह श्रेष्ठपर्वप्रचयपरिचितः क्षमाभृदासप्रतिष्ठः सञ्छायश्चारुवर्णः सकलसरलतालंक्रुतः शस्तश्रुतः ।
पक्षीवालाख्यवंशो जगति सुविदितस्तत्र मुक्तेव साधुः साधुव्रातप्रणन्ता वरहुडिरिति सत्ख्यातिमान् नेमडोऽभूत् ॥१॥
तस्यौच्चैस्तनया विशुद्धविनयास्तत्रादिमो राहुडो जज्ञेऽतः सहदेव इत्यभिधया लब्धप्रसिद्धिर्जने ।
उत्पन्नो जयदेव इत्यवहितस्वान्तः सुधर्मे ततस्तत्राद्यस्य सदा प्रिया प्रियतमा लक्ष्मीः तथा नाइकिः ॥ २ ॥
आद्याया जिनचन्द्र इत्युनुदिनं सद्धर्मकर्मोद्यतः पुत्रश्चाहिणिसंज्ञिता सहचरी तस्य त्वमी सूनवः ।
ज्येष्ठोऽभूत् किल देवचन्द्र इति यो द्रव्यं व्ययित्वा निजं सस्यीर्थेषु शिवाय संघपतिरित्याख्यां सुधीर्लब्धवान् ॥३॥
नामंधराख्योऽथ महाधराख्योऽतो वीरधवलाभिध-भीमदेवौ ।

पुत्री तथा धाहिणिनामिकाऽभूत् सर्वेऽपि जैनांहिसरोजभृगाः ॥ ४ ॥

श्री देवभद्रगणिपादसरोरुहालेर्भक्त्याऽऽनमद्विजयचन्द्रमुनीश्वरस्य ।

देवेन्द्रस्वरिसुगुरोः पदपद्ममूले तत्रान्तिमो जगृहतुर्यतितां शिवोत्कौ ॥ ५ ॥

नाइकेस्तु सुता जातास्तत्र ज्येष्ठो धनेश्वरः । खेतूनाग्नी प्रिया तस्य अरिसिंहादयः सुताः ॥ ६ ॥

द्वैतीयकः सुमाधुश्रुतवचनमुधास्वादनादृत्तचित्तः श्रीमज्जैन्द्रबिम्ब-प्रवरजिनगृह-प्रोल्लसत्पुस्तकादौ ।
 सप्तक्षेत्र्यां प्रभूतव्ययितनिजधनो लाहडो नामतोऽभूत् लक्ष्मश्रीरित्यभिख्या सुचरितसहिता तस्य भार्या सदार्या ॥७॥
 अभयकुमाराभिख्यस्तृतीयोऽजनि नन्दनः । यो दध्रे मानसं धर्मश्रद्धासंघन्धन्धुरम् ॥ ८ ॥
 धम सहाया सहदेवसाधोः सौभाग्यदेवीति बभूव जाया ।
 पुत्रौ च खेढाभिध-गोसलाख्यौ प्रभावकौ श्रीजिनशासनस्य ॥ ९ ॥

किंच-

यौ कृत्वा गुणसंघकेलिभवनं श्रीसंघमुच्चैस्तरां श्रीशत्रुंजय-रैवतप्रभृतिषु प्रख्याततीर्थेषु च ।
 न्यायोपार्जितमर्थसार्थनिवहं स्वीयं व्ययित्वा भृशं लेभाते सुचिराय संघपतिरित्याख्यां स्फुटां भूतले ॥ १० ॥
 आद्यस्य जज्ञे किल षींवदेवी नाम्ना कलत्रं सुविवेकपात्रम् ।
 तथा सुता जेहड-हेमचन्द्र-कुमारपालाभिध-पासदेवाः ॥ ११ ॥

अभवद् गोसलसाधोगुणदेवीति वल्लभा । नन्दनो हरिचन्द्राख्यो देमतीति च पुत्रिका ॥ १२ ॥
 जयदेवस्य तु गृहिणी जाल्हणदेवीति संज्ञिता जज्ञे । पुत्रस्तु वीरदेवो देवकुमारश्च हाल्लश्च ॥ १३ ॥

शुभशीलशीलनपरा अभवंस्तेषामिमाः सधर्मिण्यः । विजयसिरी-देवसिरी हरसिणिसंज्ञा यथासंख्यम् ॥ १४ ॥

एवं कुटुंबसमुदय उज्ज्वलवृषविहितवासनाप्रचयः । सुगुरोः गुणगणसुगुरोः शुश्राव सुदेशनामेवम् ॥ १५ ॥

दान-शील-तपो-भावभेदाद्धर्मश्चतुर्विधः । श्रयणीयः सदा भव्यैर्भाव्यभद्रपदप्रदः ॥ १६ ॥

विषयसुखमिच्छोर्गेहिनः क्वास्ति शीलं ? करणवशगतस्य स्यात्तपो वाऽपि कीदृक् ? ।

अनवरतमदभ्रारम्भिणो भावना किं ? तदिह नियतमेकं दानमेवास्य धर्मः ॥ १७ ॥

ज्ञाना-ऽभयो-पग्रहदानभेदात्तच्च त्रिधा सर्वविदो वदन्ति ।

तत्रापि निर्वाणपथैकदीपं सज्ज्ञानदानं प्रवरं वदन्ति ॥ १८ ॥

कालानुभावान्मतिमान्द्यतश्च तच्चाधुना पुस्तकमन्तरेण ।

न स्यादतः पुस्तकलेखनं हि श्राद्धस्य युक्तं नितरां विधातुम् ॥ १९ ॥

एवं निशम्य सम्यक् ततश्च निजशुजसमर्जितधनेन । श्रीयोगशास्त्रवृत्तेः पुस्तकं लेखयामास ॥ २० ॥

यावद् व्योमसरोवरे विलसतो विश्वोपकारेच्छया सन्नश्नसिताम्बुजौघकलिते श्रीराजहंसाविह ।

अज्ञानप्रसरान्धकारविधुरे विश्वे प्रदीपोपमस्तावन्नन्दतु पुस्तकोऽयमनिशं वावच्यमानो बुधैः ॥ २१ ॥

सङ्केतविवरणम्

शां०—खंभातनगरे श्रीशान्तिनाथतालपत्रीयजैनज्ञानभाण्डागारे विद्यमाना प्रतिः

खं०—

”

”

मु०—Asiatic Society of Bengal, Calcutta इत्यनया संस्थया भावनगरस्थया जैनधर्मप्रसारकसभया च

प्रकाशिता मुद्रिता आवृत्तिः

जैमु०—जैनधर्मप्रसारकसभाप्रकाशितमुद्रितग्रन्थस्थः पाठः

जैमुपा०—

”

स्थं पाठान्तरम्

जैमुसं०—

”

स्थः संशोधितः पाठः

रोमु०—Asiatic Society of Bengal, Calcutta इत्यनया संस्थया प्रकाशिते मुद्रिते ग्रन्थे विद्यमानः पाठः ।

देव-गुरुकृपया अवशिष्टानपि प्रकाशान् संशोध्य शीघ्रं प्रकाशयितुं समीहामहे । अणहिलुपरपत्तनेऽपि सन्ति शुद्धाः 'प्राचीनाः तालपत्रोपरि लिखिता योगशास्त्रस्यादर्शाः, अग्रेतनानां प्रकाशानां संशोधने तेषामपि यथासम्भवमुपयोगं कर्तुं समीहामहे । शुद्धिपत्रकमुपयुज्यैव ग्रन्थोऽयमध्येतव्य इति प्रार्थ्यते ।

१, पृ० १२९ प० ८ इत्यत्र एतद्ग्रन्थमुद्रणानन्तरं पत्तनस्थे संघवीपाडाजैनज्ञानभाण्डागारे विद्यमानायां तालपत्रोपरि लिखितायामेकस्यां प्राचीनप्रतौ 'मनोगुण्यैषणादानैर्याभिः' इति शुद्धपाठो लब्धः ।

धन्यवादा देव-गुरुपूजनं च—

अतिदुर्लभस्यात्युपयोगिनश्चास्य ग्रन्थस्य पुनः संशोधनं सम्पादनं चावश्यकमिति मत्वा एतत् पुण्यकार्यं जैनसाहित्यविकासमण्डलाध्यक्षैः विविधशास्त्रोपासनासिद्धिरुदारचरितैः श्रेष्ठिश्री 'अमृतलाल कालीदास' महोदयैः मह्यं प्रदत्तमिति तेषां श्रुतभक्तिर्भूयो भूयो धन्यवादमर्हति । विनीतैर्मुनिराजश्रीधर्मचन्द्रविजयैरस्मिन् कार्ये विविधैः प्रकारैर्महत् साहाय्यकमनुष्ठितमिति तेभ्यो भूयो भूयो धन्यवादान् वितरामि ।

अस्य महाग्रन्थस्यैतत् सम्पादनकार्यमनन्तोपकारिणां परमपूज्यानां पिठचरणानां सदगुरुदेवानां च मुनिराज-श्री भुवनविजयजीमहाराजानां परमकृपया साहाय्येनैव च सम्पन्नमिति अनन्तशो गुरुचरणेषु प्रणिपातं विधाय परमकृपालोः परमात्मनः श्रीशङ्खेश्वरपार्श्वनाथप्रभोः करकमलयोः पुष्परूपमेनं ग्रन्थं निधाय अनन्तशः प्रणिपात-पूर्वकमद्य श्रीपार्श्वनाथप्रभुजन्मकल्याणकदिने

श्रीशङ्खेश्वरपार्श्व महयाम्येतेन कुसुमेन ।

चारुपतीर्थम्

प्रभुपार्श्वनाथजन्मकल्याणकदिनम्

(मार्गशीर्षकृष्णदशमी)

विक्रम संवत् २०३३

पूज्यपादाचार्यमहाराजश्रीमद्विजयसिद्धिस्वरीश्वरपट्टालंकार-

पूज्यपादाचार्यमहाराजश्रीमद्विजयमेघस्वरीश्वरशिष्य-

पूज्यपादगुरुदेवमुनिराजश्रीभुवनविजयान्तेवासी

मुनि जम्बूविजयः

शुद्धिपत्रकम्

पृ०-पं०	शुद्धः पाठः	पृ० पं०	शुद्धः पाठः
३ ७	पुनर्योगगर्भा°	८१ १२	कुला [नि तन्नहि] ॥४०३॥
४ ९	भक्तिकोमल°	" १४	°मन्यतो(मितो) बाहुः
" १२	सत्त्वरं	८७ ८	ब्राह्मी
७ ९	धीरा²	८८ ४	भ्रातृन्
१२ १	व्योमेवा°	९२ ७	गोधेनोः
१८ ४	दक्षिणलोकार्ध°	" ८	यद्यपि
२८ ३	नभो-भूगतं	९७ १	कुप्याम्यहं
३२ ८	भेदोपचार ।	११६ ९	°नुपपत्तेः । सर्वं
" १०	°स्त्रया-ऽरत्य°	११९ ५	°क्रामाश्च
" १३	°मित्यर्थः । "	११९ १०	°ऽनुमत-कारितैरिति
		१२१ ८	मनोगुप्त्यैषणादानैर्याभिः*

॥ ४५ ॥

* एतद्ग्रन्थमुद्रणानन्तरं शुद्धोऽयं पाठः पत्तनस्थे संघवीपाडाजैनभाण्डागारे विद्यमानायां तालपत्रोपरि लिखितायां प्रतौ लब्धः ।

पृ०	पं०	शुद्धः पाठः
१३१	४	द्विसामेतेण
"	८	याक्कयशुद्धयं
"	१०	" ३ महुरं
१३५	६	-कृपणा-
"	७	-वस्तिं
१४०	५	निर्जन्तुस्स-स्थावरं
१४४	११	न्यायं
१४९	१२	गम-निधानां
१५०	८	धूर्ते-विट्
१५१	१	जनकः,
१५२	९	कुर्वन्मिति

पृ०	पं०	शुद्धः पाठः
१५८	११	विक्रान्तं
१६२	७	गुरवच्च
१६७	२	सालक्षण्य-वैलक्षण्याभ्यां
१६९	१	पउमो " [स्थानाङ्गे नवमस्थाने]
१८२	१२	३ दृश्यतां पृ० १७९
१८४	११	धर्मसं०
१८५	९	फलक-संस्तारां
"	१०	क्रियते, यथां
"	१३	तत्त्वार्थभा०
१८९	३	भगवद्वचनां
१९१	३	रहोज्ञा
१९४	६	अकुसला उ

पृ०	पं०	शुद्धः पाठः
१९७	४	पञ्चत्वमिति
१९९	५	तेष्वपि
२०८	४	कृतवीर्यो
२१२	१०	बाणेनैकैककालं
२१९	२	इव
२२५	१३	पतिरस्या
२२९	८	शूर्पेणखाद्यनुं
२३३	७	तत्रैकः
"	११	प्रनष्टौ
२६८	४	सृष्टाः
२९०	१	वंभण-भ्रूणतगा
२९५	२	सपुत्र-पौत्रस्य
२९७	१०	पूर्णेगुणैः

३२०	१	ऽभूद्वीद्वो	३४७	९	कुद्धा	११	नग्नो
३३८	९	मांसविस्त्रं	३७७	१	सुदर्शनोऽप्युच्चैः	३९२	७ [उपदेशं
३३९	११	विस्त्रमामगन्धि	३८१	११	व्यवृद्धयत	३९७	१ °ज्जहनुः
३३९	३	मांसविस्त्रवं	३८५	१०	सद्गतौ स्वं	४०४	११ कृद्घं
३४३	८	परदारप्रसङ्गे, तस्य दाराः,	३८६	३	परित्याज्याः	४१९	१० प्रत्राज्यो°

सम्पादनोपयुक्तग्रन्थसूचिः संकेतविवरणं च

अनेकार्थसंग्रहः

अभि० चि० = अभिधानचिन्तामणिः

अभि० चि० वृ० = " स्वोपज्ञवृत्तिः

अभि० चिन्ता० स्वो० = "

अयोगव्य० = अयोगव्यवच्छेदद्वान्विशिका

आत्र० चू० = भावशयकचूर्णिः

आव० नि० = आवश्यकनिर्युक्तिः

आव० म० (मल०) = आवश्यकसूत्रस्य मलयगिरीया वृत्तिः

आव० हा० (हारि०) = " हारिभद्रो वृत्तिः

उत्तरा० = उत्तराध्ययनसूत्रम्

उपदेश० = उपदेशमाला धर्मदासगणिविरचिता

ओघनि० = ओघनिर्युक्तिः

ओघनिर्युक्तिवृत्तिः त्रोणाचार्यकृता

कल्पमू० = कल्पसूत्रम्

कामशास्त्रम्
कामशास्त्रस्य जयमङ्गला टीका
को० अ०=कौटिलीयम् अर्थशास्त्रम्
गा०=गाथा
मंदि०=वं. प्रतिस्थं टिप्पणम्
चउप्पन्न०=चउप्पन्नमहापुरिसचरियं
तत्त्वार्थ०=तत्त्वार्थसूत्रम्
तत्त्वार्थभा०=तत्त्वार्थसूत्रभाष्यम्
तत्त्वार्थराज्ञ०=तत्त्वार्थराजवार्तिकम्
तत्त्वार्थ० सि०=तत्त्वार्थसूत्रस्य सिद्धसेनीया वृत्तिः
तिलोयप०=तिलोयपण्णत्ती
त्रिपटि०=त्रिपटिशालाकापुरुषचरितम्
दशवै०=दशवैकालिकसूत्रम्
दशवै० हा०=दशवैकालिकसूत्रस्य द्वारिभट्टो वृत्तिः

धर्मवि०=धर्मविन्दुः
धर्मविन्दुटीका
धर्मसं०=धर्मसंग्रहणी श्रीहरिभट्टस्वरिविरचिता
धर्मसं० वृ०=धर्मसंग्रहस्य स्वोपज्ञा वृत्तिः
ध्यानश०=ध्यानशतकम्
नन्दीसूत्रम्
नाट्यश०=नाट्यशास्त्रम्
नाट्यश० अ०=नाट्यशास्त्रस्य अध्यायः
निशीथभाष्यम्
न्यायमं०=न्यायमञ्जरी जयन्तभट्टरचिता
पंचसू०=पञ्चसूत्रम्
पञ्चसंग्रहस्य स्वोपज्ञा वृत्तिः
पञ्चाशकवृत्तिः अभयदेवस्वरिविरचिता
पाक्षिकसूत्रम्

पिण्डनि०=पिण्डनियुक्तिः
 पृ०=पृष्ठम् । पं=पङ्क्तिः ।
 प्रमाणवा०=प्रमाणवार्तिकम् (बौद्धग्रन्थः)
 प्रमाणसमु०=प्रमाणसमुच्चयः । (बौद्धग्रन्थः)
 प्रवचनसा०=प्रवचनसारोद्धारः
 ” वृ०= ” वृत्तिः
 प्रशम०=प्रशमरतिप्रकरणम्
 वृ० भा०=बृहत्कल्पसूत्रभाष्यम्
 भक्ता०=भक्तामरस्तोत्रम्
 भगवतीसूत्रम्
 [मनुस्मृ०=मनुस्मृतिः
 महावीर०=महावीरचरित्रं
 मी० श्लो० वा०=मीमांसाश्लोकवार्तिकम्
 मूलशुद्धिप्र०=मूलशुद्धिप्रकरणम्

यो०=योगशास्त्रम्
 यो० वृ०=योगशास्त्रस्य स्वोपज्ञा वृत्तिः
 वि० भा०=विशेषावश्यकभाष्यम्
 विशेषाद्य०= ”
 वी० स्तो०=वीतरागस्तोत्रम्
 वीतराग स्तो०= ”
 व्य० भा०=व्यवहारभाष्यम्
 शक्रस्तवः सिद्धसेनाचार्यप्रणीतः
 शाबरभा०=शाबरभाष्यम् (मीमांसादर्शनस्य)
 आ० प्र०=आवकप्रज्ञप्तिप्रकरणम्
 षट्खंडागमधवला टीका
 सांख्यकारिकाया युक्तिदीपिका वृत्तिः
 सि०=सिद्धहेमशब्दानुशासनम्
 सि० ल०= ” लघुवृत्तिः
 हैमधा०=हैमधातुपाठः

स्वोपज्ञवृत्तिविभूषितस्य योगशास्त्रस्य विषयानुक्रमः ।

विषयानु-
क्रमः
॥ ५० ॥

विषयः	प्रथमः प्रकाशः	पृ०	१-१६०	पृष्ठम्	विषयः	पृष्ठम्
मङ्गलम्				१-३	योगप्रभावोपरि मरुदेवादृष्टान्तः	९१-९२
योगगमिता भगवतो महावीरस्य स्तुतिः			३		योगमाहात्म्योपरि दृढप्रहारिकथा	९३-९७
भगवतो महावीरस्य समदृष्टि-करुणादृष्टि- गमितं चरितम्			४-११		योगश्रद्धावर्धनोपरि चिलातीपुत्रकथा	९७-१०४
चण्डकौशिककथानकम्			१२-१६		योगस्तुतिः तल्लक्षणं च रत्नत्रयम्	१०५
संगमकदेयकृतोपसर्गादिवर्णनम्			१७-३१		सम्यग्ज्ञानस्वरूपम्	१०६
योगशास्त्रस्य प्रस्तावः			३१		जीवादिसप्ततत्त्वस्वरूपम्	१०७-११३
योगमाहात्म्यम्			३२-३४		मत्यादिपञ्चज्ञानस्वरूपम्	११३-११४
योगफलप्राप्तौ सनत्कुमारचक्रिचरितम्			३४-३९		सम्यग्दर्शनलक्षणं तत्स्वरूपं च	११४-११६
लब्धिस्वरूपम्			३९-४६		सम्यक्चारित्र्यस्वरूपम्	११६
योगमाहात्म्योपरि भरतचक्रिकथाऽऽदि- नाथचरितगर्भा			४६-९१		महाव्रतरूपमूलगुणस्वरूपम्	११६-१२०
					महाव्रतानां भावनाः	१२१-१२७
					उत्तरगुणरूपचारित्र्यस्वरूपम्	१२८

विषयः

पञ्चसमितिस्वरूपम् द्विचत्वारिंशद्भि-
क्षादोषाश्च

गुप्तित्रयस्वरूपम्

धर्माधिकारिश्रावकलक्षणम्

(मार्गानुसारिगुणवर्णनम्)

द्वितीयः प्रकाशः

द्वादशव्रतनामानि

सम्यक्त्वस्वरूपं तद्भेदाश्च

मिथ्यात्वस्वरूपं तद्भेदाश्च

सुदैवलक्षणम्

कुदैवलक्षणम्

सुगुरुलक्षणम्

कुगुरुलक्षणम्

सद्धर्मलक्षणम्

अपौरुषेयवचननिरासः

असद्धर्मलक्षणम्

पृष्ठम्

१२८-१४०

१४०-१४४

१४४-१६०

१६१-४२४

१६१

१६२-१६४

१६४-१६६

१६६-१६९

१६९-१७२

१७२-१७३

१७३-१७४

१७४-१७५

१७५-१७७

१७७

विषयः

कुदेवादीनां प्रतिक्षेपः

सम्यक्त्वलिङ्गपञ्चकम्

सम्यक्त्वभूषणपञ्चकम्

सम्यक्त्वदूषणपञ्चकम्

अणुव्रतस्वरूपं तद्भङ्गाश्च

हिंसात्यागोपदेशः

हिंसाकर्तुर्निन्दा

हिंसोपरि सुभूम-ब्रह्मदत्तयोः कथा

पुनर्हिंसाकर्तुर्निन्दा

कुलक्रमागतहिंसात्यागे दुर्दुराङ्गदेवचरित्र-

गर्भिता कालसौकरिकपुत्रकथा

हिंसाकर्तुर्दमादयो निरर्थकाः

हिंसकशास्त्रनिरूपणम्

हिंसाशास्त्रोपदेशकनिन्दा

श्राद्धीयहिंसाग्रूपणम्

अहिंसस्य स्तुतिः फलं च

पृष्ठम्

१७८

१७८-१८३

१८४-१८६

१८६-१९०

१९१-१९४

१९४-२००

२००-२०२

२०२-२५१

२५१

२५२-२६४

२६४

२६४-२६६

२६७-२६९

२७०-२७२

२७३

विषयः

अहिंसाफलम्	२७४-२७५
सत्यव्रतस्वरूपम्	२७५-२७७
असत्यस्य फलं तद्भेदाश्च	२७८-२७९
असत्यस्यैविकामुक्तिफलम्	२७९-२८०
सत्यासत्ययिपये कालिकार्यवसुराजकथा	२८०-२८८
परपीडाकारि सत्यमपि त्याज्यम्, तदुपरि कौशिककथा	२८९
असत्यवादिनिन्दा सत्यवादिस्तुतिश्च	२९०-२९३
अचौर्यव्रतस्वरूपम्	२९३-२९४
हिंसातोऽपि चौर्यस्य बहुदोषत्वम्	२९४-२९५
चौर्ये मण्डकस्याचौर्ये च रौहिणेयस्य कथा	२९६-३२८
चौर्यनिवृत्तस्य फलम्	३२९-३३०
ब्रह्मव्रतस्वरूपम्	३३०
मैथुनदोषाः	३३१-३३४

विषयः

स्त्रियाः दोषाः	३३५-३३७
वेश्यादोषाः	३३८-३४०
परदारगमनदोषाः	३४०-३४३
परस्त्रीरमणेच्छायामपि दोषास्तदुपरि रावणकथा	३४४-३६६
परस्त्रीविरतसुदर्शनकथा	३६६-३८१
मैथुनासक्तस्त्रीपुंसयोरुपदेशः फलं च	३८२
ब्रह्मचर्यस्योभयलोकफलं कामराग- त्यागोपदेशश्च	३८३-३८७
परिग्रहस्वरूपम्	३८७-३८९
परिग्रहदोषाः	३८९-३९४
परिग्रहोपरि सगर-कुचिकर्ण-तिलक- नन्दकथानकानि	३९४-४०२
संतोषोपरि अभयकुमारकथा	४०३-४२०
संतोषस्तुतिः	४२१-४२४

[શ્રી જૈન સાહિત્ય વિકાસ મંડળના સ્થાપક અને તેના પ્રાણ સમાન શેઠશ્રી અમૃતલાલ કાલીદાસ દોશીના જીવનકાળ દરમ્યાન જ આ પ્રકાશિત થતો ગ્રંથ-યોગશાસ્ત્રનો પ્રથમ વિભાગ-સંપૂર્ણ પહેલું છપાઇ ગયો હતો. પ્રસ્તાવના આદિ પાણુ છપાઇ ગયાં હતાં. પ્રકાશનવિધિ જ ખાસ બાકી રહી હતી. તે વિધિ થાય તે પૂર્વે જ તેઓશ્રીનો સ્વર્ગવાસ થયો હોવાથી તેઓશ્રી તરફ કૃતજ્ઞતારૂપે જૈ. સા. વિ. મં. તરફથી તેમની જીવનઝરમર અહીં સંક્ષેપમાં રજૂ કરવામાં આવે છે.]

શેઠ શ્રી અમૃતલાલ કાલીદાસ દોશીની

જીવન ઝરમર

બાંધા હિમાલયની રવેત ગિરિકંઠરાઓ વચ્ચે આવેલા કોઈ સરોવરની કલ્પના કરો અને તેનાં નિર્મળ ક્રીડમીલ થતાં પાણીનાં તરંગોમાં તરતાં બાલ-સૂર્યનાં [Rising-Sun] નાં તેજ કિરણો જુવો. અંતરપટ પર તેમનું જે વિમળ અને લબ્ય દશ્ય અંકિત થાય તેના જેવું શ્રી અમૃતલાલ કાલીદાસ દોશીનું બાહ્ય અને આંતર વ્યક્તિત્વ હતું. સૌમ્ય પ્રસન્ન અને ઓજસ્વી.

સપ્રમાણ બંચી દેહચષ્ટિ, એકવડું શરીર, સ્ફટિક કે સંગેમરમરના આરસ જેવો સફેદ વાન, ઝગારા મારતું વિશાળ લલાટ, બંડાણને તાગતી ઝીણી પાણીદાર આંખો, વ્યક્તિ, વસ્તુ અને વિચારની ગંધને ફરથી જ પારખી

લેતાં એવા પછોળાં નસકોરાં, પ્રભાવક લાંળા કાન અને મલપતા હોઠ, સફેદ ધોતિયું અને સફેદ પહેરણુ પહેરી ઉઘાડા માથે બેઠા હોય તો દ્રશ્યી જોનારને પહેલી નજરે અમૃતલાલબાઇ કોઇ ઋષિ જણાય. ટટ્ટાર બેઠા હોય અને દુનિયાને વિસરી પોતાના સ્વાધ્યાયમાં લાયલીન હોય અને તેમની સાથે વાતો કરતાં કે તેમના સાન્નિધ્યમાં મૌનપણે બેસતાં બંને ગંગાસ્નાનનો આહ્વાદક રોમાંચ અનુભવાય.

સંસ્કારનું સિંચન

શ્રી અમૃતલાલભાઈનો જન્મ વિ. સં. ૧૯૫૦ માં શરદપૂનમે થયો હતો. દિનાંક ૧૪ મી ઓક્ટોબર ૧૮૯૪ દિવસ રવિવાર. પિતાનું નામ શ્રી કાલિદાસ વીરજી દોશી માતાનું નામ સંતોકબાઈ. તેમનું મૂળ વતન સૌરાષ્ટ્રમાં જામનગર પાસેનું મોડા ગામ.

શ્રી કાલિદાસભાઈની આર્થિક સ્થિતિ સામાન્ય. પરંતુ તેમનો સંસ્કારબંધ થણો સમૃદ્ધ હતો. વિશાળ કુટુંબની જવાબદારી સફળતાથી ઊપાડતા સંસારના અનેક તડકા-છાંચડામાંથી તે પસાર થયેલા. જેવા કડ્ડણુ હતા તેવા જ તે ઉદારચિત્ત હતા અને અપકારી ઉપર પણ પ્રેમભાવે ઉપકાર કરતા હતા. પોતાનો અભ્યાસ ઝાંઝો ન હતો પરંતુ ઉચ્ચ શિક્ષણનું મહત્ત્વ તેમને તે જમાનામાં સમજાયું હતું. અને પોતાના પતેતા પુત્રને આગ્રહ કરીને કેલિજ સુધીનું ઉચ્ચ શિક્ષણ અપાવ્યું હતું.

પોતાનું કર્તવ્યનિષ્ઠ અને કર્મઠ જીવન, સહેનશીલતા અને ધીરજ, સાદાઈ અને કરકસર, ઉમદા અને ઉચ્ચ ભાવનાઓ, સારા-માઠા પ્રસંગોમાં પણ સદાય હસતા રહેવાનો સ્વભાવ, અબણ્યાઓ પ્રત્યે પણ નિઃસ્વાર્થ

ત્રેમ, યીજનું કંઈક ભડું કરી છૂટવાની તમન્ના. હૈયે સતત પરમાત્માનું સ્મરણ, પરમાત્મા પ્રત્યે દૃઢ શ્રદ્ધા, ધર્મ પ્રત્યે અનુરાગ વગેરે સંસ્કાર અને ગુણોની અસર શ્રી અમૃતલાલભાઈના જીવનમાં બાદ્યવચથી જ પડી.

પિતાના જીવનના ઊંડા પ્રભાવના લીધે, ઉગતી જવાનીમાં જ તેઓશ્રી મોજ-શોખથી વિરક્ત બન્યા. સાહાઈને જીવનનો શણગાર માન્યો. કોલેજમાં ભણતા હતા ત્યાં સુધી તેમને પિતાના ત્રેમ, પ્રેરણા અને પ્રોત્સાહન મળ્યાં. પિતાની સમ્યક્ કેળવણીથી તેમનું આંતર અને બાહ્ય વ્યક્તિત્વ સુંદર સીતે બીલતું ગયું. પિતાના ત્રેમ અને વિશ્વાસને તેમણે પિતાની હયાતીમાં જ તપાવ્યા. એમ કહી શકાય કે જ્યોતમાંથી જ્યોત પ્રકટે તેમ એક ઉદાત્ત જીવનમાંથી બીજું તેવું જ ઉદાત્ત જીવન અગમગી ઊઠ્યું.

અભ્યાસ

મેટ્રીક સુધીનો વ્યાવહારિક અભ્યાસ તેમણે જામનગરમાં કર્યો હતો. અને બી. એ. સુધીનો ઉચ્ચ અભ્યાસ જીનાગઢમાં કર્યો. જે જમાનામાં કેળવણી પ્રત્યે લોકોને ઓછો રસ અને રુચિ હતાં તેમજ ઉચ્ચ અભ્યાસ કરવો એ સાહસ ગણાતું, તે જમાનામાં ૧૯૧૮ માં તે બી. એ. થયા. સંસ્કૃત અને ફિલોસોફી-તત્ત્વજ્ઞાનના ગંભીર વિષયો લઈ બી. એ. ની ડિગ્રી મેળવી હતી. અમૃતલાલભાઈ સફળ અને યશસ્વી જૈન પ્રાચીન સાહિત્ય સંશોધક બની શક્યા તેનાં બીજ તેમણે બી. એ. થવા માટે પસંદ કરેલા આ એ વિષયોમાં જોઈ શકાય છે.

જવાબદારી અને સિદ્ધિના સોપાન

બી. એ. થઇને વૃદ્ધ પિતાનો બોલો હળવો કરવા અંખતા અમૃતલાલભાઈની ઈચ્છા ફળી નહિ. એ સૌભાગ્ય ભેધને ઉદ્ધાસ અનુભવવા કાલીઠાસભાઈ ત્યારે ન હતા. બી. એ. નો છેલ્લા વરસનો અભ્યાસ પૂરો થાય તે પહેલાં જ તેમના પિતા આ ફાની દુનિયા છોડી ચાલ્યા ગયા હતા. પિતાના અવસાનથી મોટા કુટુંબના ભરણ-પોષણની જવાબદારીનો ભાર ઉગતી યુવાન ઉંમરમાં જ તેમના ઉપર આવી પડ્યો.

‘કર્મરેખા બલિયસી’- કર્મરેખા બળવાન છે એમ સમજીને તેમણે આ પવિત્ર જવાબદારી ઉપાડી લીધી. ૧૯૧૮માં સ્નાતક બન્યા બાદ તુરત તે મુંબઈ આવ્યા અને પોતાની વીશાશ્રીભાણી જૈન સાતિના શેઠ શ્રી લઘુભાઈ ઠામજી દોશીની ‘પેઇન્ટ મેન્યુફેક્ચરીંગ કંપની’ની નોકરીમાં જોડાયા. વિજ્ઞાનના સ્નાતક ન હોવા છતાં રંગ અને રસાયણ ક્ષેત્રમાં અભ્યાસ અને કામ કરવાની સૂઝ, કામ પ્રત્યેની ચીવટ અને ચોકસાઈ, વક્ષાદારી અને પ્રામાણિકતા, ચપળતા અને કઠોર પરિશ્રમ વગેરે તેમના શુભોર્થી આકર્ષાઈને ‘બી શિવચંદ જેઠાલાલ એન્ડ કું.’ એ તેમને ભાગીદાર થવા સામેથી નિમંત્રણ આપ્યું. અને ૧૯૨૪માં ધંધામાં ભાગીદાર બન્યા. ૧૯૨૮માં વિદેશની ઐલ. હોલીડે એન્ડ કું.ની સોલ એજન્સી લીધી. ભારતમાં પ્રતિનિધિત્વ કરતી આ કંપનીના ડીરેક્ટરોને મળવા તેમણે ૧૯૩૪માં ઇંગ્લેન્ડ, ફ્રાન્સ, હોલેન્ડ, સ્વીટ્ઝર્લેન્ડ અને જર્મનીની પણ મુલાકાત લીધી.

વ્રતધારી શ્રાવકને છાજે તેવી રીતે તેમણે આ વિદેશની સફર ખેડી. ૧૯૩૪માં વિદેશની ધરતીપર જૈનત્વને ટકાવી રાખવાની કોઈ જ સાનુકૂળતા ન હતી. આથી અમૃતલાલભાઈ વિદેશના ચાર-છ માસના રોકાણ દરમિયાન માત્ર દુધ અને ફળ પર જ રહ્યા. જેવા શુદ્ધ જૈન ભારતમાં હતા તેવા જ શુદ્ધ જૈન વિદેશમાં પણ રહ્યા.

વિદેશથી પાછા ફર્યા બાદ થોડા સમયમાં તેમણે ‘બી. શીવચંદ્ર જેઠાલાલ એન્ડ કું.’ નું કલેવર ધરમૂળથી બદલી નાખ્યું. આ કંપની પછી ‘બી. શીવચંદ્ર અમૃતલાલ એન્ડ કું.’ બની. સમયાંતરે તેનું નામ બદલીને ‘અમૃતલાલ એન્ડ કું. લી.’ રાખ્યું.

૧૯૪૧ માં તેમણે ધંધામાં હરણુકાળ ભરી. પોતાના ધંધાની વધતી જવાબદારીઓમાં તેમણે પોતાના ભત્રીજા શ્રી જે. એમ. દોશીને સહભાગી બનાવ્યા અને આ ‘કાકા-ભત્રીજા’ ની જોડીએ પોતાના વિકસતા જતા વ્યવસાયને વિશ્વવ્યવસાયની ક્ષિતિને મૂકી દીધો. ૧૯૫૪ માં તેમણે ‘અમર-ડાર્ફ-કેમ લીમીટેડ’ નામનું વિશાળ ઔદ્યોગિક સંકુલ ઊભું કર્યું. ડાય-સ્ટલ અને રંગ-રસાયણના ક્ષેત્રમાં આજ “અમર-ડાય-કેમ” પહેલી હરોળનું નામ બની ચૂક્યું છે.

સામાજિક સિદ્ધિ

ઔદ્યોગિક ક્ષેત્રના જેવી જ ચશ્વરી અને ઝળહળતી સફળતા અને પ્રતિષ્ઠા તેમણે સામાજિક અને સાહિત્યિક ક્ષેત્રોએ પણ પ્રાપ્ત કરી છે. માત્ર પૈસા રળવામાં જ તેમણે પોતાના જીવનની છતિશ્રી નહોતી માની. ધંધાના પ્રશ્નોમાં જ તે ગુથાયેલા નહોતા રહ્યા. જૈનધર્મ અને જૈનસમાજના પ્રશ્નોમાં પણ એમણે સક્રિય રસ લીધો હતો.

૧૯૫૨ માં જૈન શ્રવેતામ્બર કેન્દ્રન્સ વિવિધ પ્રવૃત્તિઓથી ધમધમતી હતી. સમાજ અને રાષ્ટ્રમાં ત્યારે તેનું નિર્ણયાત્મક સ્થાન હતું. તેનો અવાજ આદેશાત્મક બની રહેતો હતો. આવી ગૌરવવંતી કેન્દ્રન્સના સુવર્ણજયંતી અધિવેશનનું અધ્યક્ષપદ તેમણે શોભાવ્યું હતું અને આરેય ફિરકાઓની પ્રતિનિધિત્વવાળી સંસ્થા

“ભારત જૈન મહામંડળ” ના ૧૯૬૬ ના ૩૧ મા અધિવેશનમાં તેમના અધ્યક્ષપદે “ભગવાન મહાવીરસ્વામીનો ૨૫૦૦ મી નિર્વાણ મહોત્સવ” અખિલ વિશ્વ ધોરણે ઉજવવાનો અતિહાસિક ઠરાવ થયો હતો. ભારતભરના જૈન દેરાસરોની માર્ગદર્શક પ્રતિષ્ઠિત સંસ્થા “શેઠ આણંદજી કલ્યાણજી પેઢી” ના વરસો સુધી દ્રસ્ટી રહ્યા હતા. આ પેઢીનું બાંધારણ ઘડવામાં તેમણે મહત્વનો ભાગ ભજવ્યો છે. આ બાંધારણ તૈયાર કરવામાં તેમણે છ માસ સુધી ગંભીર અને ગહન પ્રયત્ન કર્યો હતો.

આ અને આવી બીજી નાની મોટી સંસ્થાઓમાં તેમણે આપેલ સક્રિય સેવાઓમાં તેમના એક વિશિષ્ટ વ્યક્તિત્વનો પરિચય થાય છે. કેન્દ્રરક્ષ અને ભારત જૈન મહામંડળના અધિવેશનના અધ્યક્ષપદેથી આપેલા પ્રવચન, અમદાવાદ આચાર્ય મહારાજ શ્રી અમૃતસૂરિની નિશ્રામાં યોજાયેલ ‘કર્મચન્દ્ર’ પ્રકાશન સમારોહ પ્રસંગે આપેલ તથા તેવા સમયોચિત અન્ય પ્રવચનો આજ પણ જોટલા જ મનનીય અને પ્રેરક છે. આ પ્રવચનો દર્શાવે છે કે અમૃતલાલભાઈ કુશળ વક્તા જ ન હતા, સુસ્પષ્ટપણે પોતાના મંતવ્યો રજૂ કરનારા, નિર્ભય તત્ત્વચિંતક પણ હતા.

વિવેકપૂર્ણ દાનપ્રવાહ

અમૃતલાલભાઈના વ્યક્તિત્વનું આગવું તરી આવતું જીવન લક્ષણ છે-જાત્રા વિવેક. વિવેકથી ઓલતા, વિવેકથી વર્તતા, વિવેકથી ઊઠતા. તેમના જીવનનાં દરેક સોપાનમાં વિવેકની પરિમલ મહેકે છે. આથી જ તેમણે નામના મોહ વિના વિશુદ્ધ લોક-કલ્યાણના હેતુ માટે જ દાન કર્યો.

૧૯૪૨ માં તેમણે પોતાના પૂજ્ય પિતાશ્રીની પુણ્યસ્મૃતિમાં પાલિતાણામાં તળેટી પાસેના આગમમંદિરમાં “શ્રી સિદ્ધચક્ર ગણધર મંદિર” નું નિર્માણ કરાવ્યું. આ મંગળ પ્રસંગે બ્રહ્મચર્ય વ્રતનો અંગીકાર કર્યો. પિતાનું ચત્ક્રિચિત્ત ઋણ ચુકવવા રૂા. ૮૦ હજારની માતબર રકમનો ત્યારે સહવ્યય કર્યો. અમૃતલાલભાઈનું સમગ્ર જીવન જોતાં તેમનું આ મંદિરનું નવનિર્માણ ઘણું જ સૂચક જણાય છે. અમૃતલાલભાઈએ “શ્રી સિદ્ધચક્ર ગણધર મંદિર” બંધાવી પોતાની આત્મભાવનાના મંગળ દર્શન કરાવ્યાં છે. સિદ્ધચક્ર એટલે યોગનું આલંબન અને ગણધર ભગવંતેા એટલે શ્રુતસાનનાં પ્રતીક. અમૃતલાલભાઈના જીવનની છેલ્લી ચાલીશીમાં યોગ અને શ્રુતસાનની જે ઉત્કૃષ્ટ સાધના જોવા મળે છે તેનું આ મંદિર કદાચ પ્રથમ પ્રકટીકરણ જણાય છે.

ઉચ્ચ કેળવણી પોતે લીધી હતી અને તે માટે પોતે વેઠલાં દુઃખોમાંથી જીવનપાઠ શીખીને તેમણે જામનગરમાં “કાલીદાસ વીરજી દોશી ચેરીટીઝ ટ્રસ્ટ” ની સ્થાપના કરી નબળા વર્ગનો પણ લાયક વિદ્યાર્થી પેસાના અભાવે કેળવણીથી વંચિત ન રહે-તેવી સમસંવેદનામાંથી આ ટ્રસ્ટ અને બીજા ટ્રસ્ટોની સ્થાપના કરી હતી. અને આ દ્વારા જૈન તેમજ જૈનેતર કોઈપણ ગરીબ વિદ્યાર્થીને સહાય અપાય છે.

અમૃતલાલભાઈના લગ્ન ૧૯૧૨ માં શેઠશ્રી દેવચંદ મૂળચંદ સુતરીયાની સુપુત્રી મૂળીબેને સાથે થયાં હતાં. તેમનાં આ પ્રસન્ન દાંપત્યથી તેમને ચાર સંતાન થયાં. ત્રણ પુત્રો (૧) રસિકભાઈ (૨) ચંદ્રકાંતભાઈ (૩) અરુણભાઈ અને એક પુત્રી જ્યોત્સ્નાબેન. તેમનું દાંપત્યજીવન ૬૨ વર્ષ રહ્યું. ધર્મપત્ની મૂળીબેનનું જામનગરમાં તા. ૨૪-૨-૭૪ ના અવસાન થયું ત્યારે તેમની પુણ્યસ્મૃતિમાં તેમણે જામનગરમાં “અન્નપૂર્ણા સમિતિ” સંસ્થા

ઊભી કરી. સ્ત્રી એટલે અન્નપૂર્ણા. આ કલ્પનાને તેમણે આ સમિતિમાં સાકાર કરી અને રૂ. ૫૦,૦૦૦) નું દાન કર્યું. આ સમિતિએ રાહતના ભાવે અનાજ વગેરેનું ૧૫ માસ વિતરણ કર્યું અને મોંઘવારીમાં ભિસાઈ રહેલા સેંકડો કુટુંબોને રાહત પહોંચાડી. એ જ પ્રમાણે દોશી પરિવારે જામનગરમાં દોશી કાલીદાસ વીરજી આર્ટ્સ એન્ડ સાયન્સ કોલેજની સ્થાપના માટે રૂ. ૨,૫૦,૦૦૦ નું દાન આપ્યું. હવે ભારતીય વિદ્યા ભવનને રૂ. ૧૦ લાખનું દાન અને જમીન મળ્યા એટલે તેમણે મહિલા કોલેજની સ્થાપના કરી છે અને અમૃતલાલભાઈના શિક્ષણના ક્ષેત્રે મળેલા ઉમદા ફાળાને લક્ષમાં લઈને તેમનું નામ જોડીને “અમૃતલાલ કાળીદાસ દોશી મહિલા કોલેજ” નામ આપ્યું છે. શૈક્ષણિક ક્ષેત્ર ઉપરાંત ડુકાણ, રેલ વગેરે કુદરતી આફતોના સમયે પણ તેમણે લાખો રૂપિયાના દાન કર્યા છે. આ સંસ્કારમૂર્તિ પાસેથી ગ્રેસણા મેળવીને દોશી પરિવાર, દોશી ગ્રુપ ઓફ કંપનીઝ અને દોશી ગ્રુપ ઓફ ટ્રસ્ટસ આ ત્રણેય તરફથી ધર્મ, સમાજ, શિક્ષણ, સાહિત્ય, માનવતા અને રાષ્ટ્રને દાન મળતાં જ રહ્યાં છે.

સાહિત્ય સાધના

જૈન સાહિત્યનું ઊંડું અધ્યયન એ જાણે એમની પૂર્વભવની અધૂરી રહેલી ઇચ્છા હતી. એ ઇચ્છા પૂર્તિના પ્રયત્નોમાંથી “જૈન સાહિત્ય વિકાસ મંડળ” નામની સંસ્થાનો જન્મ થયો છે. ૧૯૪૮ માં અમૃતલાલભાઈએ પોતે આ સંસ્થાને જન્મ આપ્યો. આ તેમનું એકમેવ માનસસંતાન છે. તેના ઉછેર અને સંવર્ધન માટે તેમણે એક સમતાભર્યા પિતાથી પણ સંવિશેષ કાળજી લીધી હતી.

સ્વાધ્યાય એ તેમનો હૃદય ધબકાર હતો. તેા સંશોધન એ તેમનો રક્તસંચાર. તત્વજ્ઞાનનાં ગ્રંથોનું તેમનું વાંચન વિશાળ હતું. તેમની કલ્પનામાં એક ચિત્ર સતત રમતું હતું કે જૈન પ્રાચીન સાહિત્યનું સંશોધન કરી કરાવીને તે ગ્રંથોનું કલાત્મક પ્રકાશન કરાવવું. જૈન સાહિત્ય વિકાસ મંડળ દ્વારા તેમણે પોતાની કલ્પનાને સાકાર કરવા વ્યવસાયમાંથી ફાજલ પડતાં સમયમાં જ્ઞાનયજ્ઞ પ્રજ્વલિત કર્યો. અને ૧૯૬૪ માં તેા વ્યવસાયમાંથી સંપૂર્ણ નિવૃત્તિ લઇને જીવનના અંતિમ શ્વાસ સુધી આ જ્ઞાનયજ્ઞને અખંડ અને સતત ઝળહળતો રાખ્યો.

૧૯૪૮ માં સંસ્થાની સ્થાપના કરી ત્યારે તેા અમૃતલાલભાઈ વ્યવસાયની અનેકવિધ પ્રવૃત્તિઓ સાથે સંકળાયેલા હતા, છતાંય સ્વ-સંસ્થાપિત સંસ્થાના વિકાસ માટે સક્રિય રસ લીધો. સૌ પ્રથમ તેમણે આ સંસ્થાના ઉપક્રમે ‘પંચ પ્રતિક્રમણ સૂત્ર’ અંગે વિશદ સંશોધન કાર્ય ઉપાડ્યું. આવશ્યક ક્રિયાના આ ઉપયોગી ગ્રંથને પરિપૂર્ણ અને સાંગોપાંગ બનાવવા માટે સંખ્યાબંધ શાસ્ત્રગ્રંથો વસાવ્યા. દરેક જેટલાં જ્ઞાનભંડારોની સુલાકાતો લીધી. પૂજ્ય શ્રમણ ભગવંતો ખાસ કરીને પૂજ્ય પંન્યાસપ્રવર શ્રી ભદ્રંકરવિજયજી મહારાજ, પૂજ્ય પંન્યાસ શ્રી ધુરંધરવિજયજી મહારાજ સાથે તેમજ વિક્ષાનો અને પંડિતો સાથે સુ-ઘીર્ષ પત્રવ્યવહાર કર્યો. આ અંગે જરૂરી ખર્ચ કશાય સંકોચ વગર કર્યો. એટલું જ નહિ પ્રસ્તુત પુસ્તકનું સંશોધન જેમ જેમ આગળ તેમ-તેમ તેને જોયું, તપાસ્યું. ફરી-ફરીને તપાસ્યું અને પૂજ્ય વિક્ષાન શ્રમણોની માન્યતા મેળવીને તેને વધતું ગયું જાહેરમાં મૂક્યું.

મંડળનો આ પ્રથમ ગ્રંથ એટલે શ્રી પ્રતિક્રમણસૂત્ર પ્રબોધ ટીકા લગભગ બે હજાર પાનામાં ત્રણ ભાગમાં પ્રકટ થયેલ. આ ગ્રંથ પહેલી જ નજરે સર્વત્ર લોકાદર પામ્યો. આજે તો આ ‘પ્રબોધ-ટીકા’ ધાર્મિક શિક્ષકો તેમજ પ્રતિક્રમણ સૂત્રના અભ્યાસીઓ માટે આધાર ગ્રંથ બની ચૂકેલ છે.

યોગાનુયોગ પાત્ર કેવો !!!

અમૃતલાલભાઈએ સૌ પ્રથમ સંશોધન અને પ્રકાશન ‘પંચ પ્રતિક્રમણ સૂત્ર’ પર કર્યું—કરાવ્યું અને તેમના હસ્તકનું છેલ્લું સંશોધિત પ્રકાશન પણ આ જ સૂત્ર પર થયું. આ પ્રકાશન તે ‘શ્રાદ્ધ પ્રતિક્રમણ સૂત્ર’ પ્રબોધ ટીકાની ત્રીજી આવૃત્તિ. તેમાં પ્રથમની બે આવૃત્તિ કરતાં અનેકવિધ મનનીય સંશોધન આમેજ થયું છે.

જીવનની સંધ્યાએ તે માંદગીના બિછાનેથી નાદુરસ્ત તબિયતે પણ તે વાંચતા, વિચારતા અને સંશોધન માટે ફરી નોંધો કરતા—કરાવતા રહ્યા. તેમની તીવ્ર અંખના—કામના હતી કે—

—શ્રાદ્ધ પ્રતિક્રમણ સૂત્ર—પ્રબોધ ટીકા

—સૂરિમંત્ર કલ્પ સમુચ્ચય—ભાગ બીજો અને

—યોગશાસ્ત્ર પ્રથમ-દ્વિતીય પ્રકાશન

[આ ત્રણેય] પ્રકાશન પોતાની હયાતીમાં થાય પણ વિધાતાને કંઈક થીજી જ મંજુર હતું !!!

આ ત્રણેયમાંથી પ્રભોધ ટીકાની ત્રીજી આવૃત્તિનો પ્રથમ ભાગ તો તે સાદ્યંત જોઈ તપાસી ગયા છે. બાકીના બે ભાગ તથા બે પ્રકાશનો હવે સંસ્થા મારફત બહાર પડશે.

સંશોધન કાર્ય

મંડળનાં ઉપક્રમે તેમણે સંશોધિત પચ્ચીસથી પચ્ચ વધુ ગ્રંથોનું સમાજને પ્રદાન કર્યું છે. આ ગ્રંથો સંસ્કૃત, પ્રાકૃત, હિન્દી, ગુજરાતી અને અંગ્રેજી એમ વિવિધ ભાષામાં પ્રકટ થયા છે. નમસ્કાર મંત્ર, ઉવસગહરં સ્તોત્ર, લોગસ્સ સૂત્રના ઉપર પ્રભોધ ટીકામાં માહિતી પૂર્ણ છણાવટ થઈ હતી છતાં તે સૂત્રો ઉપર તેમનું અધ્યયન અને ચિંતન ચાલુ રહ્યા અને મંત્ર તથા તંત્રની દ્રષ્ટિએ સંશોધન કરીને વધારે વિશદ અને ગહન ગ્રંથો રૂપે આ સૂત્રો ઉપર સ્વતંત્ર પ્રકાશનો પ્રગટ થયા. જૈન યોગના તેમના અભ્યાસના ફળ સ્વરૂપે યોગસાર, યોગપ્રદીપ, સામ્યશતક, સમતાશતક, ધ્યાનવિચાર પ્રગટ થયા. તદુપરાંત ઋષિમંડળ સ્તવન, અને સૂરિમંત્ર કલ્પ સમુદય ભાગ-૧, આ વિષયોના જ્ઞાતાઓ માટે માહિતીપૂર્ણ ગ્રંથો બની રહ્યા છે. સૂત્રોનો અભ્યાસ કરતા તેમના ગહન અર્થો પ્રગટ કરવા માટે મંત્ર તથા તંત્રનો અભ્યાસ જરૂરી બન્યો. એટલે આ વિષયોમાં તેમણે બહુ અધ્યયન કર્યું. છેવટના વર્ષોમાં અનાસક્તિભાવ ફેળવાતો ગયો. એટલે તેમનું અધ્યયન વિશેષ કરીને “ધ્યાન” ના વિષય ઉપર વધારે કેન્દ્રિત થતું ગયું.

અમૃતલાલભાઈ સ્વભાવે વૈજ્ઞાનિક હતા. સાચા વૈજ્ઞાનિકને ક્યારેય પોતાના એક સંશોધનથી તૃપ્તિ થતી નથી. પોતાના જ સંશોધનનું તે વધુને વધુ ગહેન અને વિશદ સંશોધન કરતો જ રહે છે. અમૃતલાલભાઈ ઉપર જણાવ્યા મુજબ લોગસ્સ સૂત્ર ઉપર એક સંશોધિત ગ્રંથ આપી જ ચૂક્યા હતા, છતાંય જીવનનાં અંતિમ વરસોમાં પણ તે આ સૂત્રના ગૂઢાર્થને શોધતા હતા. એ જ પ્રમાણે ‘લઘુશાંતિ’ નું થોડુંક સંશોધન પણ તે પ્રબોધ ટીકામાં આપી ચૂક્યા હતા, છતાંય તેનું વિરાટ અને ગહેન સંશોધન કરતા રહ્યા હતા. આ લોગસ્સ સૂત્રના ગૂઢાર્થની હસ્તપ્રત તૈયાર છે અને ઘણા વિક્ષાન શ્રમણોની તેને માન્યતા પણ વરી છે. નાની શાંતિનું સંશોધન હજી તેમની ડાયરીઓમાં અને ક્ષણલોમાં છે. જ્યારે શ્રી અરિહંત ચેઈયાણું સૂત્રના ગૂઢાર્થની ક્ષણલ તૈયાર છે.

વિરલ સમન્વય

વિસ્તૃત વટવૃક્ષ જેવા ઉન્નત ધીર અને ગંભીર આ વડીલની છત્રછાયા નીચે વિશાળ કુટુંબ આનંદ કદલોલ કરતું હતું. દરેકના ક્ષેમ કુશળની તેઓ ચિંતા કરતા હતા. બીબની ઉણપો-બૂટો માફ કરવામાં તેઓ ઉદાર હતા. તેમની વત્સલતા, જ્ઞાનગોષ્ઠિ અને વિનોદમય વાણી સારાં પંરિવારને માટે ચિર-સ્મરણીય રહેશે. તેમના જીવનમાં સાદાઈ, સરળતા, સંયમ અને ચિત્તપ્રસન્નતા સહજ ગુણો હતા. તેમના દેહને મૂલ્યવાન શણુગાર જ સાદાઈ હતી, તેમના ચહેરાપર સદાય સૌમ્યતા અને પ્રસન્નતા જોવા મળતી. શ્રી અને સસ્વતીનો વિક્ષેપ અને વિનોદ વૃત્તિનો, શ્રીમંતાઈ અને સાદાઈનો, ભૌતિક સિદ્ધિઓ અને નિરભિમાનતાનો તેમનાં જીવનમાં

વિરલ સમન્વય હોતો. ‘ત્યાગ કરીને ભોગવો’ એ સિદ્ધાંત તેમણે અરિતાર્થ કયો હતો. પુણ્યસમ સુક્રોમળ તેમનું હૃદય હતું. તેઓ કોઈકું દુઃખ ભોધ શકતા નહીં. મહદ માટે આવે તેને ખાલી હાથે જવા દઇ શકતા નહીં. પોતાનાથી શક્ય બધું કરી છૂટે નહિ ત્યાં સુધી તેમને શાંતિ થતી નહિ. આવી રીતે સ્નેહ સંબંધથી તેમની સાથે સંકળાયેલ અનેક વ્યક્તિઓ વિષે કદી બાળી શકાશે નહિ !

આત્મસાધના

ગત જન્મની કોઈ ઉત્કૃષ્ટ ઈચ્છા પૂરી કરવાને આવ્યા હોય તેમ સમગ્ર જીવન તેમણે જ્ઞાનની આરાધનામાં વિતાવ્યું છે. વિદ્યાર્થી જીવનમાં સંસ્કૃત, ગુજરાતી અને અંગ્રેજી સાહિત્યનો ઊંડો અભ્યાસ, વ્યવસાયમાં રંગ અને રસાયણના ઉપયોગ વિષે ટેકનીકલ જ્ઞાન, ધાર્મિક અને સામાજિક ક્ષેત્રે તેમની સમક્ષ આવેલા પ્રશ્નોમાં તેમણે દર્શાવેલ સમાધાન જોળતો ચિંતન અને અધ્યયન પ્રેરિત ઉદાર દષ્ટિકોણ અને ઉત્તરાક્રણમાં જિનધર્મનું તત્ત્વચિંતન આમ તેમના સારાય જીવનને આવરી લેતી દીર્ઘ જ્ઞાનઉપાસના દષ્ટિએ પડે છે. તેમની જ્ઞાનની પિપાસાએ સૂત્રોના ગૂઢાર્થો જોળવામાં તૃપ્તિ શોધી-સંશોધન, સ્વાધ્યાય, મનન અને જાંડા ચિંતનમાંથી તેમને આત્મસ્ફૂરણાદિપે નવો પ્રકાશ લાધતો. અબજુતાં પણ વિરાધના ન થાય તે માટે તેઓ બગ્ગત રહેતા અને પોતાને સુઝી આવેલા ગૂઢાર્થો

માટે શાસ્ત્રમાં આધારો શોધવા અથાક પ્રયત્ન કરતા તથા અનેક વિકાસો અને સાધુ ભગવંતો સાથે તલસ્પર્શો ચર્ચા કરતા. આવા મંથનમાંથી જે જ્ઞાનરૂપી અમૃત મળે તેનો સર્વને લાભ આપવાના શુભ ઉદ્દેશથી તેનું પ્રકાશન કરતાં અને તેને આચરણ્યમાં સુકવા માટે પણ પ્રયત્નશીલ રહેતા. સામાયિક અને પ્રતિક્રિયાળુ ધ્યાન અને કાઉન્સિલિંગ તેમના માટે ફક્ત વિધિઓ ન હોતી પણ કર્મ અપાવવાના અને આધ્યાત્મિક વિકાસ માટેના અમોઘ સાધનો હતા.

Herpes- જેવા રોગમાં થતી તીવ્ર પીડા અને Empyema થવાથી ફેફસાં જડ થઈ જતાં હેહને પ્રાણવાયુ ન મળવાથી કેવા કષ્ટો થાય તે તો અનુભવી જ સમજી શકે. શરીરથી અદાગ આત્મભાવે પોતાને બાળીને આ પીડાઓ તેમના માટે પીડા નહોતી રહી. ‘રોગદ્વારા પોતાની શુદ્ધિ થઈ રહી છે એમ તે વિચારે તો પીડા થાય છે પણ એનો અનુભવ થતો નથી બદકે પ્રભુ પાસેથી કંઈક પામી રહ્યો છું’ તેમ રોગી અનુભવે છે. સુખ કે દુઃખ દ્વારા આપણું બહું જ થઇ રહ્યું છે એવો દૃઢ વિશ્વાસ એ જ ભક્તિ છે.’ આ તેમના શબ્દોમાં તેમના અનુભવનો નિર્ચોડ છે. જ્ઞાનની આરાધના અને હેહના કષ્ટોનું સમભાવે વેદન એ તેમની આધ્યાત્મિક સાધનાનાં સોપાન બની રહ્યાં. તેના ફળસ્વરૂપે આખરે પ્રગટ થયું ‘ધર્મશ્રવણ કરતાં કરતાં પૂર્ણ’ સમાન અવસ્થામાં સમાધિ મૃત્યુ.

સમાધિભરણ

૭ મી જાન્યુઆરી ૧૯૭૭ ને શુક્રવારના સવારે ૬ વાગે હૃદયરોગનો સખત હુમલો થયો. તુરત ડોક્ટર આવ્યા. સારવાર આપવામાં આવી ૬-૪૫ વાગે કાંઈક સ્વસ્થ થયા અને ડોક્ટર પણ તેઓ હવે બચકુક્ત છે એવું આશ્વાસન પામીને ઘરે ગયા, આવી રહેલા અંતકાળને તેઓ પારખી ગયા હતા એટલે તેમણે બાકી રહેલા શેષ કાળમાં દેહના કષ્ટોથી નિર્લેપ રહીને ચીર-વિદાય લેવાની તૈયારી શરૂ કરી. બુઝાતો દીપક થોડી પળેા માટે ઝળહળી રહ્યો. બધા કુટુંબીજનોને તેમણે બોલાવ્યા અને યાદ કરીને ખમાવ્યા. સંયોગવશાત્ સાધ્વીજી મહારાજનો લાભ મલ્યો. તેમને વંદન કર્યું. તેમની પાસે માંગલિક સાંભળ્યું અને વ્રત પરચખાણ કર્યા. જિનપૂજા અને જ્ઞાનપૂજા કરી અને ધર્મશ્રવણ શરૂ કર્યું. નવકારમંત્ર, ઉવસગ્ગહરં, સંતિકરં અને ભક્તામર પૂરા થયા એટલે તેમણે લઘુશાંતિ શરૂ કરવાનું કહ્યું. તેમાં ગાનારથી વિસરાઇ ગયેલી બીજી ગાથાની પંક્તિને પણ પોતે યાદ કરી આપી. વિષાદમય પળેા પસાર થતી ગઇ અને શાંતિની છેલ્લી ગાથાની પહેલી પંક્તિ “સર્વ મંગલ માંગલ્યમ....” સાંભળીને તેમણે ૭-૪૫ વાગે સહાયને માટે આંખ મીંચી દીધી. થોડી પળેા માટે તેમના ચહેરા પર કેાઇ અનોખેા અને દિવ્ય પ્રકાશ રેલાઈ રહ્યો.

અમૃતલાલભાઈ પૂર્ણ ખીલેલાં લાલ ગુલાબ જેવું સુગંધી અને સુંદર જીવન જીવ્યા અને મૃત્યુને પણ
ધન્યાતિધન્ય બનાવી ગયા.

પ્રસ્તુત પુસ્તકનું પ્રકાશન આજ તેમનો પુણ્યવંતો સંસ્પર્શ પામ્યા વિના પ્રકટ થાય છે તેથી હૈયે વિખાદની
ઘેરી લાગણી ઘૂંટાય છે. આ સાથે જ તેમના જીવનની છેલ્લી તીવ્રચ્છા આજ મોટે પણ સાકાર બને છે
તેથી અદ્યાતિઅદ્ય આનંદ પણ થાય છે.

આ સિવાયનાં અમૃતલાલભાઈના યીજ અધૂરાં સંશોધનો બનતી ત્વરાએ પ્રકાશિત કરવાં મોટે શાસન
દેવતાઓ અમને બળ અને બુદ્ધિ આપે તેવી પ્રાર્થના સહે.

પ્રમુખ,

જૈન સાહિત્ય વિકાસ મંડળ

ઇલાં બ્રીજ, પાલો, સુબંધ.



॥ श्रीऋषभदेवस्वामिने नमः ॥

॥ श्रीशंखेश्वरपार्श्वनाथाय नमः ॥

॥ श्रीसद्गुरुदेवेभ्यो नमः ॥

परमार्हतकुमारपालभूपालप्रतिबोधक—कलिकालसर्वज्ञ—श्रीहेमचन्द्राचार्यप्रणीतं
स्वोपज्ञवृत्तिविभूषितं

योगशास्त्रम् ।



प्रथमः प्रकाशः

॥ अहं ॥

प्रणम्य सिद्धाद्भुतयोगसम्पदे श्रीवीरनाथाय विमुक्तिशालिने ।
स्वयोगशास्त्रार्थविशेषनिर्णयो मन्यावबोधाय मया विधास्यते ॥१॥

तस्य चायमादिश्लोकः—

नमो दुर्वाररागादिवैरिवारनिवारिणे ।

अर्हते योगिनाथाय महावीराय तायिने ॥१॥

अत्र 'महावीराय' इति विशेष्यपदम् । विशेषेण ईरयति क्षिपति कर्माणीति वीरः,

"विदारयति यत् कर्म तपसा च विराजते ।

तपोवीर्येण युक्तश्च तस्माद् वीर इति स्मृतः ॥" []

इति लक्षणाद् निरुक्ताद्वा वीरः । महांश्चासावितरवीरापेक्षया वीरश्च महावीरः । इदं च जन्ममहोत्सवसमये 'तदु-
शरीरोज्यं कथं जलप्राग्भारभारं सोढा' इति शकशङ्काशङ्कुसमुद्गरणाय भगवता वामचरणाङ्गुष्ठनिपीडितसुमेरुशिखर-
प्रक्रममानमहीतलोहसितसरित्पतिक्षोभशङ्कितब्रह्माण्डभाण्डोदरदर्शनप्रयुक्तावधिज्ञानज्ञातप्रभावातिशयविस्मितेन वास्तोष्प-
तिना नाम निर्ममे 'महावीरोज्यम्' इति । तत् पुनरनादिभवप्ररूढग्रौढकर्मसमुन्मूलनबलेन यथार्थीकृतं भगवता ।
वर्धमान इति तु नाम मातरपितराभ्यां कृतम् । श्रमणो देवार्थ इति च जनपदेन । तस्मै नम इति सम्बन्धः ।
शेषाणि विशेषणानि । तैस्तु सद्वृत्तार्थप्रतिपादनपरैश्चत्वागे भगवदतिशयाः प्रकाशयन्ते । तत्र पूर्वार्धेनापायापगमाति-

१ इन्द्रेण ॥ २ अपनयनं—खं० ॥ ३ कृतं च भगवता—मु० खं० ॥ ४ णानि स्पष्टानीति—खं० ॥

शयः, अपायभूता हि रागादयः, तदपगमेन भगवतः स्वरूपलाभः १ । 'अहते' इत्यनेन च सकलसुरासुरमनुज-
जनितपूजाप्रकर्षवाचिना पूजातिशयः २ । 'योगिनाथाय' इत्यनेन तु ज्ञानातिशयः, योगिनोऽवधिजिनादयः,
तेषां नाथो विमलकैवल्यलोकलोकितलोकालोकस्वभावो भगवानेव ३ । 'तायिने' इत्यनेन तु वचनातिशयः ४ ।
तायी सकलसुरासुरमनुजतिरश्वां पालकः । पालकत्वं च सकलभुवनाभयदानसमर्थसर्वभाषापरिणामिधिर्मदेशनाद्वारेण
भगवत एव । पालकत्वमात्रं तु स्वापत्यादेर्व्याघ्रादीनामपि सम्भवति । तदेवं चतुरतिशयप्रतिपादनद्वारेण भगवतो
महावीरस्य पारमार्थिकी स्तुतिरभिहितेति ॥१॥

पुनर्योगगर्भं स्तुतिमाह—

पन्नगे च सुरेन्द्रे च कौशिके पादसंस्पृशि ।

निर्विशेषमनस्काय श्रीवीरस्वामिने नमः ॥२॥

पन्नगस्य कौशिकत्वं पूर्वभवभूतकौशिकगोत्रत्वेन 'बुध्यस्व कौशिक' इति भगवतो तथैव भाषितत्वेन च, सुरेन्द्रस्य
तु कौशिकत्वं कौशिकाभिधानात् । पादस्पर्शश्च पन्नगस्य दशनबुद्ध्या सुरेन्द्रस्य च भक्त्यतिशयेन । निर्विशेषमनस्कत्वं
च भगवतो द्वेष-रागविशेषरहितत्वेन माध्यस्थ्यत् ॥

१ °समग्रभाषा—मु० ॥ २-ख० ग० । °भवस्थितः—मु० ॥

सम्प्रदायगम्यश्चायमर्थस्तथाहि—

श्रीवीरः प्राणतस्वर्गपुण्योत्तरविमानतः । पूर्वजन्मार्जितोर्जस्वितीर्थकृन्नामकर्मकः ॥१॥
ज्ञानत्रयपवित्रात्मा सिद्धार्थनृपेक्षमनि । त्रिशलाकुक्षौ सरस्यां राजहंस इवागमत् ॥२॥ युग्मम् ।
सिंहो गजो वृषः साभिषेकश्रीः सक् शशी रविः । महाध्वजः पूर्णकुम्भः पद्मसरः सस्तिपतिः ॥३॥
विमानं रत्नपुञ्जश्च निर्धूमाग्निरिति क्रमात् । देवी चतुर्दश स्वन्नानपश्यत्तत्र गर्भगे ॥४॥
त्रैलोक्योद्द्योतकृद् देवदानवासनकम्पकृत् । अपि नारकजन्तूनां क्षणदत्तसुवासिकम् ॥५॥
प्रभुः सुखंसुखेनैव जन्म प्राप शुभे दिने । तत्कालं दिक्कुमार्यश्च स्रुतिकर्माणि चक्रिरे ॥६॥ [युग्मम्]
अथ जन्माभिषेकाय कृत्वोत्सङ्गे जगत्प्रभुम् । मेरुमूर्ध्नि सुधर्मेन्द्रः सिंहासनमशिश्रियत् ॥७॥
इयन्तं वारिसम्भारं कथं स्वामी सहिष्यते ? । इत्याशशङ्के शक्रेण भाक्तकोमलचेतसा ॥८॥
तदाशङ्कानिरासाय लीलया परमेश्वरः । मेरुशूलं वामपादाङ्गुष्ठाग्रेण न्यपीडयत् ॥९॥
शिशांसि मेरोरनमन्नमस्कृत्तुमिव प्रभुम् । तदन्तिकमिवायातुमचलंश्च कुलाचलाः ॥१०॥
अतुच्छमुच्छलन्ति स्म स्नात्रं कर्तुमिवार्णवाः । विवेपे सत्वरं तत्र नर्तनाभिमुखेव भूः ॥११॥

१ सार्धश्लोकः त्रिषष्टि० १० । २ । ३०-३१ ॥

२ इत आरभ्य ॥३५॥ पर्यन्तमष्टाविंशतिः श्लोकाः समानप्रायाः त्रिषष्टि० १० । २ । ६०-८७ ॥

क्रमेतदिति सञ्चिन्त्यावधिज्ञानप्रयोगतः । लीलायितं भगवतो विदाश्चक्रे विडौजसा ॥१२॥
 स्वोमिन्नन्यसामान्यं सामान्यो मादृशो जनः । विदाङ्करोतु माहात्म्यं कथङ्कारं तवेद्वशम् ॥१३॥
 तन्मिथ्यादुष्कृतं भूयाच्चिन्तितं यन्मयाऽन्यथा । इतीन्द्रेण बुधाणेन प्रणेमे परमेश्वरः ॥१४॥
 सानन्दं वादिततोद्यं चक्रे शक्रैर्जगद्गुरोः । तीर्थगन्धोदकैः पुण्यैरभिषेकमहोत्सवः ॥१५॥
 अभिषेकजलं तत्तु सुरासुरनरोरगाः । ववन्दिरे मुहुः सर्वाङ्गीणं च परिचिक्षिपुः ॥१६॥
 प्रभुस्नात्रजलीढा वन्दनीया मृदप्यभूत् । गुरुणां किल संसर्गाद् गौरवं स्याल्लघोगपि ॥१७॥
 निवेश्येशानशक्राङ्कं सौधम्मैन्द्रोऽप्यथ प्रभुम् । स्नपयित्वाऽर्चयित्वाऽथ कृत्वाऽऽरात्रिकमस्तवीत् ॥१८॥
 नमोऽर्हते भगवते स्वयम्बुद्धाय वेधसे । तीर्थङ्करायादिकृते पुरुषेषूत्तमाय ते ॥१९॥
 नमो लोकप्रदीपाय लोकप्रद्योतकारिणे । लोकोत्तमाय लोकाधीशाय लोकहिताय ते ॥२०॥
 नमस्ते पुरुषवरपुण्डरीकाय शम्भवे । पुरुषसिंहाय पुरुषैकगन्धद्विपाय ते ॥२१॥
 चक्षुर्दर्याभयदाय बोधिदायाच्चदायिने । धर्मदाय धर्मदेन्द्रे नमः शरणदाय ते ॥२२॥
 धर्मसास्थये धर्मनेत्रे धर्मैकचक्रिणे । व्यावृत्तच्छब्दने सम्यग्ज्ञानदर्शनधारिणे ॥२३॥
 जिनाय ते जापकाय तीर्णाय तारकाय च । विमुक्ताय मोचकाय नमो बुद्धाय बोधिने ॥२४॥

१—क. ख. ग. । स्नपयित्वाऽर्चयित्वाऽरात्रिकं कृत्वेति तुष्टुवे-मु० ॥ २ तुलनार्थं वृश्यतां 'नमुत्थुणं' सूत्रम् ॥

सर्वज्ञाय नमस्तुभ्यं स्वामिने सर्वदर्शिने । सर्वातिशयपात्राय कर्माष्टकनिवृद्धिने ॥२५॥
तुभ्यं क्षेत्राय पात्राय तीर्थाय परमात्मने । स्याद्वाद्वादिने वीतरागाय मुनये नमः ॥२६॥
पूज्यानामपि पूज्याय महद्भ्योऽपि महीयसे । आचार्याणामाचार्याय ज्येष्ठानां ज्यायसे नमः ॥२७॥
नमो निश्वशुवे तुभ्यं योगिनाथाय योगिने । पावनाय पवित्रायानुत्तरायोत्तराय च ॥२८॥
योगाचार्याय सम्प्रक्षालनाय प्रवराय च । अग्र्याय वाचस्पतये मङ्गल्याय नमोऽस्तु ते ॥२९॥
तमः परस्तादुदितार्यैकवीराय भास्वते । ॐ भूर्भुवःस्वरिति वाक्स्तवनीयाय ते नमः ॥३०॥
नमः सर्वजनीनाय सर्वार्थायामृताय च । उदितब्रह्मचर्यायाप्ताय पारगताय ते ॥३१॥
नमस्ते दक्षिणीयाय निर्व्विकाराय तायिने । वज्ररूपभनाराचवपुषे तत्त्वदृश्वने ॥३२॥

१ तुलनार्थं दृश्यतां सिद्धसेनाचार्यप्रणीतः शक्रस्तवः [नमस्कारस्वाध्याये संस्कृतविभागे पृ० ३०२] ॥

२ अथाय—शां. खं. त्रिषष्टि० १०।२।८१ ॥

३ नमः पुरस्तां—मु०। तुलना—

“यः परात्मा परं ज्योतिः परमः परमेष्ठिनाम् । आदित्यवर्णं तमसः परस्तादामनन्ति यम् ॥” बी० स्तो० १।१।

“त्वामामनन्ति मुनयः परमं पुमांसमादित्यवर्णममलं तमसः परस्तात् ।” —भक्ता० २३ ॥

४ धीराय—खं. ॥

नमः कालत्रयज्ञाय जिनेन्द्राय स्वयम्भुवे । ज्ञानबलवीर्यतेजःशक्त्यैश्वर्यमयाय ते ॥३३॥
 आदिपुंसे नमस्तुभ्यं नमस्ते परमेष्ठिने । नमस्तुभ्यं महेशाय ज्योतिस्तत्त्वाय ते नमः ॥३४॥
 तुभ्यं सिद्धार्थराजेन्द्रकुलक्षीरोदधीन्दवे । महावीराय धीराय त्रिजगत्स्वामिने नमः ॥३५॥
 इति स्तुत्वा नमस्कृत्य गृहीत्वा परमेश्वरम् । आनीय तत्क्षणं मातुरर्पयामास वासवः ॥३६॥
 स्ववंशवृद्धिकरणाद् यथार्थं पितरौ तदा । नामधेयं विदधतुर्वद्धमान इति प्रभोः ॥३७॥
 सौऽहंपूर्णविक्रया भक्तैः सेव्यमानः सुरासुरैः । दृशा पीयूषवर्षिण्या सिञ्चन्निव वसुन्धराम् ॥३८॥
 अष्टोत्तरसहस्रेण लक्षणैरुपलक्षितः । निसर्गेण गुणैर्वृद्धो वयसा वयधे क्रमात् ॥३९॥
 राजपुत्रैः सवयोभिः समं निःसीमविक्रमः । वयोऽनुरूपक्रीडाभिः कदाचित् क्रीडितुं ययौ ॥४०॥
 तदा ज्ञात्वात्रयिज्ञानान्मध्येसुरसमं हरिः । धीरा अनु महावीरमिति वीरमवर्णयत् ॥४१॥
 क्षोभयिष्यामि तं वीरमेषोऽहमिति मत्सरी । आजगामामरः कोऽपि यत्र क्रीडन्नभूद्विशुः ॥४२॥
 कुर्वत्यामलकीक्रीडां राजपुत्रैः सह प्रभौ । सोऽववेष्टद्विटपिनं भुजगीभूय मायया ॥४३॥
 तत्कालं राजपुत्रेषु वित्रस्तेषु दिशो दिशि । स्मित्वा रज्जुमिवोत्क्षिप्य तं चिक्षेप क्षितौ विशुः ॥४४॥

१ इत आरभ्याष्टादश श्लोकाः समानप्रायाः त्रिषष्टि० १०। २। १०१-११८ ॥

२ वीरा-क. ख. ॥ ३ —ख. । धीरं मु. ॥ ४ ऽविवेष्टं -ख. ॥

सव्रीडाः क्रीडितुं तत्र कुमाराः पुनराययुः । कुमारीभूय सोऽप्यागात् सर्वेऽप्यारुहस्तहम् ॥४५॥
पादपात्रं कुमारेभ्यः प्राप प्रथमतः प्रभुः । यद्वा कियदमुष्येदं यो लोकाग्रं गमिष्यति ॥४६॥
शुशुभे भगवांस्तत्र मेरुशृङ्ग इवार्यमा । लम्बमाना बभुः शाखास्वन्ये शाखामृगा इव ॥४७॥
जिग्ये भगवता तत्र कृतश्चासीदयं पणः । जयेद्य इह स हन्यान् पृष्ठमारुह्य बाहयेत् ॥४८॥
आरुह्यावाहयद्वाहानिव वीरः कुमारकान् । आरुह्य ह सुरस्यापि पृष्ठं प्रष्टो महौजसाम् ॥४९॥
ततः करालं वेतालरूपमाधाय दुष्टधीः । भूधरानप्यधरयन् प्रारब्धो वर्धितुं सुरः ॥५०॥
वक्त्रे पातालकल्पेऽस्य जिह्वया तक्षकायितम् । पिङ्गैस्तुङ्गे शिरःशैले कैशैर्दावानलायितम् ॥५१॥
तस्यातिदारुणे दंष्ट्रे अभूतां क्रकचाकृती । जाज्वल्यमाने अङ्गारशकट्याविव लोचने ॥५२॥
घोणारन्ध्रे महाघोरे महीधरगुहे इव । भृकुटीभङ्गुरे भीमे महोरग्याविव भ्रुवौ ॥५३॥
व्यंरसीद् वर्धनान्नासौ यावत्तावन्महौजसा । आहत्य मुष्टिना पृष्ठे स्वामिना वामनीकृतः ॥५४॥
एवं च भगवद्वयं साक्षात्कृत्येन्द्रवर्णितम् । प्रभुं नत्वात्मरूपेण निजं धाम जगाम सः ॥५५॥
मातापितृभ्यामन्येद्युः प्रारब्धेऽध्यापनोत्सवे । आः सर्वज्ञस्य शिष्यत्वमितीन्द्रस्तमुपास्थित ॥५६॥

१ भगवद्वीर्यं साक्षात् कृत्वेन्द्रं क. ख. ड. ॥ २ अर्धतृतीयाः श्लोकाः समानाः त्रिषष्टिं १० । २ । १२०-१२२ ॥
३ °पास्थितः-सर्वत्र पाठः । °पास्थित-अमुसं०, त्रिषष्टिं १० । २ । १२० ॥

उपाध्यायासने तस्मिन् वासवेनोपवेशितः । प्रणम्य प्रार्थितः स्वामी शब्दपारायणं जगौ ॥५७॥
 इदं भगवतेन्द्राय प्रोक्तं शब्दानुशासनम् । उपाध्यायेन तच्छ्रुत्वा लोकैवैन्द्रमितीरितम् ॥५८॥
 मातापित्रोरनुरोधदष्टाविंशतिवत्सरीम् । कथञ्चिद् गृहवासेऽस्थात् प्रव्रज्योत्कण्ठितः प्रभुः ॥५९॥
 अथ पूर्णयुवोः पित्रोर्देवभूयस्युपेयुषोः । ईहाञ्चक्रे परिव्रज्यां निरीहो राज्यसम्पदः ॥६०॥
 भगवन् मा क्षते क्षारं क्षैप्सीरिति सगद्गदम् । आत्रोक्त्वा ज्यायसा नन्दिवद्भनेनोपरोधितः ॥६१॥
 भावतो यतिरेवाथ नानाभरणभूषितः । कायोत्सर्गं श्रयंश्चित्रशालिकायामवस्थितः ॥६२॥
 एषणीयप्रासुकान्नपानवृत्तिर्महामनाः । वर्षमेकं कथमपि भगवानत्यवाहयत् ॥६३॥
 तीर्थं प्रवर्त्तयेत्यभ्यर्थितो लोकान्तिकामरैः । यथाकामीनमर्थिभ्यो दानं दातुं प्रचक्रमे ॥६४॥
 द्वैतीयैकेन वर्षेण विनिर्मायानृणां भुवम् । औज्ज्वलाज्यश्रियं स्वामी मन्यमानस्तृणाय ताम् ॥६५॥
 सर्वैर्देवनिकार्यैश्च कृतनिष्क्रमणोत्सवः । सहस्रवाह्यामारुह्य शिर्वो चन्द्रप्रभाभिधाम् ॥६६॥
 ज्ञातखण्डवने गत्वा सर्वसावधवर्जनात् । प्रव्रज्यामग्रहीदहश्चतुर्थप्रहरे प्रभुः ॥६७॥

१ यतिरेवाहं खं. ॥ २ श्लोकद्वयं त्रिषष्टि० १०। २। १६८-१६९ ॥ ३ यथाकामितम-त्रिषष्टि० १०। २। १६९ ॥

४ द्वैतीयैकेन शां. । द्वितीयैकेन खं. ॥

जगन्मनोगतान् भावान् प्रकाशयदथ प्रभोः । ज्ञानं तुरीयं संजज्ञे मनःपर्ययसंज्ञकम् ॥६८॥
ततश्च गत्वा सन्ध्यायां कर्मर्यामसन्निधौ । गिरीन्द्र इव निष्कम्पः कायोत्सर्गं व्यधाद्विश्रुः ॥६९॥
गोपालेनाथ यामिन्यां निष्कारणकृतक्रुधा । उपद्रोतुं समारेमे भगवानात्मवैरिणा ॥७०॥
अथेन्द्रेणावधिज्ञानाज्जज्ञे प्रभुमुपद्रवन् । स दुःशीलो महाशैलमागुश्चिखनिषन्निव ॥७१॥
कलयानीभक्तिरागाच्च शक्रः प्रभुपदान्तिकम् । नष्टो मत्कुणनाशं च स गोपहतक्रः क्वचित् ॥७२॥
ततः प्रदक्षिणीकृत्य त्रिमूर्ध्नां प्रणिपत्य च । इति विज्ञपयाञ्चक्रे प्रभुः प्राचीनबर्हिषा ॥७३॥
भविष्यति द्वादशाब्दान्युपसर्गपरम्परा । तां निषेधितुमिच्छामि भगवन् पारिपाक्षिकः ॥७४॥
समाधिं पारयित्वेन्द्रं भगवानुचिवानिति । नापेक्षाश्चक्रिरेर्द्धन्तः परसाहायकं क्वचित् ॥७५॥
ततो जगद्गुरुः शीतलेश्वरः शीतमयूखवत् । तपस्तेजोदुरालोकोऽधिपतिस्तेजसामिव ॥७६॥

- १ कुमरि^१—जैमुसं० । तु०—“अणया य भयवं परिभ्रमन्तो पत्तो कम्मरगामंति^२ ।”—चउप्पन्न० पृ० २७४ ॥
२ श्लोकत्रय त्रिषष्टि० १० । ३ । २७-२९ ॥ ३ तत्तां निरोद्धुमिच्छामि-शां । तत्तां निरोद्धुमिच्छामि-खं. ॥
४ नव श्लोकाः त्रिषष्टि० १० । ३ । ३७-४५ । तुलना—“तए णं समणे भगवं महावीरे अणगारे जाए ईरियासमिण
भासासमिण एसणासमिण आदाणभंडभत्तनिकखेवणासमिण उच्चारापासवणखेलज्जलसंधाणपारिद्धावणियासमिण
मणसमिण वयसमिण कायसमिण मणगुते वयगुते कायगुते गुते गुत्तिद्रिण गुतवंभयारी अक्कोहे अमाणे अमाए

शौण्डीर्यवान् गज इव सुमेरुरिव निश्चलः । सर्वस्पर्शान् सहिष्णुश्च यथैव हि वसुधरा ॥७७॥
 अम्भोधिरिव गम्भीरो मृगेन्द्र इव निर्भयः । मिथ्यादृशां दुरालोकः सुहुतो हव्यवाडिव ॥७८॥
 खड्गिश्रुद्धिर्भैकाकी जातस्थामा महोक्षवत् । गुप्तेन्द्रियः कूर्म इवाहिरिवैकान्तदत्तदृक् ॥७९॥
 निरञ्जनः शङ्ख इव जातरूपः सुवर्णवत् । विप्रश्रुक्तः खग इव जीव इवास्वलद्गतिः ॥८०॥

अलोहे संते पसंते उवसंते परनिव्वुडे अणासवे अममे अकिंचणे छिन्नगन्धे निरुवलेवे, कंसपाई इव मुक्कतोए १,
 संखे इव निरंजणे २, जीवे ईव अप्पडिहयगई ३, गगणमिव निरालवणे ४, वाऊ इव अप्पडिचङ्गे ५, सारय-
 सल्लिं व सुद्धहियए ६, पुक्खरपत्तं व निरुवलेवे ७, कुम्मे इव गुत्तिदिए ८, खग्गिविसाणं व पगजाए ९,
 विहग इव विप्पमुक्कं १०, भारडपक्खी इव अप्पमं ११, कुंजरे इव सौडीरे १२, वसहो इव जायथामे १३,
 सीहो इव दुद्धरिसे १४, मंदरे इव निक्कपे १५, सागरो इव गंभीरे १६, चंदो इव सोमलेसे १७, सूरु इव दित्त-
 तेए १८, जच्चकणं व जायरुवे १९, वसुंधरा इव सव्वफासविसहे २०, सुहुयहुयासणो इव तेयसा जलंते २१ ॥
 नत्थि णं तस्स भगवत्तस्स कत्थइ पडिवधे । से अ पडिवधे चउन्विहे पत्तत्ते, तं जहा-दब्धओ खित्तओ कालओ
 भावओ ।...॥ ११८ ॥ से ण भगवं वासावासवज्जं अट्ट गिम्हहेमंतिप मासे गामे एगराइए नगरे पंचराइए वासी-
 चंदणसमाणकप्पे ससतिणमणिलिट्ठुकचणे समदुक्खसुहे इहलोगपरलोअप्पडिवट्ठे जीवियमरणे अ निरवकंकी
 संसारपारगामी कम्मसत्तुनिग्वायेणट्ठाए अब्भुट्ठिए एवं च णं विहरइ ॥ ११९ ॥” कल्पच्छ० ॥

व्यामेवानाश्रयो भारुण्डपक्षीवाग्रमद्वरः । अम्भोजिनीदलमिवोपलेपपरिविज्जितः ॥८१॥
शत्रौ मित्रे तूणे त्वेणे स्वर्णेऽश्मनि मणौ मृदि । इहामुत्र सुखे दुःखे भवे मोक्षे समाशयः ॥८२॥
निष्कारणैककारुण्यपरायणमनस्तया । मज्जद् भवोदधौ मुग्धमुद्दिधीर्षुसिद् जगत् ॥८३॥
प्रभुः प्रभञ्जन इवाप्रतिबद्धोऽब्धिमेखलाम् । नानाग्रामपुराण्यां विजहार वसुन्धराम् ॥८४॥
देशं दक्षिणचालमवाप्य प्रभुरन्यदा । श्वेतवीं नगरीं गच्छन्नित्यूचे गोपदारकैः ॥८५॥
देवार्यायमृजुः पन्थाः श्वेतवीमुपतिष्ठते । किन्त्वन्तरेऽस्य कनकखलारुह्यस्तापसाश्रमः ॥८६॥
स हि दृग्विपसर्पणाधिष्ठितो वच्चेऽधुना । वायुमात्रैकसञ्चारोऽप्रचारः पक्षिणामपि ॥८७॥
विहाय तदमुं मार्गं वक्रेणाप्यमुना व्रज । सुवर्णेनापि किं तेन कर्णच्छेदो भवेद्यतः ॥८८॥
तं चाहिं प्रभुरज्ञासीद् यदसौ पूर्वजन्मनि । क्षपकः पाणकार्थं विहृत्^१ वसतेरगात् ॥८९॥
गच्छता तेन मणूकी पादपाताद्विराधिता । आलोचनार्थमेतस्य दर्शिता क्षुल्लकेन सा ॥९०॥
सोऽथ प्रत्युत मणूकीर्दश्यन् लोकमारिताः । ऊचे क्षुल्लं मया क्षुद्र किमेता अपि मारिताः ॥९१॥

१ ०श्रय. शश्वत् भारुण्ड इव तत्परः-शां. । तु०-पृ० १० टि० ४ । “भारण्ड इवाग्रमत्तो व्योमेव च निराश्रयः ।” त्रिषष्टि० १० । ३ । ४२ ॥ २ श्वेतम्बू-मु० । ण्वमग्रेऽपि ॥ ३ इत आरभ्य ॥१३९॥
श्लोकपर्यन्तं सर्वं चण्डकौशिककथानकं समानं त्रिषष्टि० १० । ३ । २२५-२७९ ॥

तूष्णीकोऽभूत्ततः क्षुल्लोऽमंस्त चैवं विशुद्धधीः । महानुभावो यदसौ सायमालोचयिष्यति ॥९२॥
 आवश्यकेऽप्यनालोच्य यावदेष निषेदिवान् । क्षुल्लकोऽचिन्तयत्तावद्विस्मृताऽस्य विराधना ॥९३॥
 अस्मारयच्च तां भेकीमालोचयसि किं नहि । क्षपकोऽपि क्रुधोत्थाय क्षुल्लं हन्मीति धावितः ॥९४॥
 कोपान्धश्च ततः स्तम्भे प्रतिफल्य व्यपद्यत । विराधितश्रामण्योऽसौ ज्योतिष्कैष्वपद्यत ॥९५॥
 स च्युत्वा कनकखले सहस्रार्द्धतपस्विनाम् । पत्युः कुलपतेः पत्न्याः पुत्रोऽभूत् कौशिकाह्वयः ॥९६॥
 तत्र कौशिकगोत्रत्वादासन्नन्येऽपि कौशिकाः । अत्यन्तकोपनत्वाच्च स ख्यातश्चण्डकौशिकः ॥९७॥
 श्राद्धदेवातिथित्वं च तस्मिन् कुलपतौ गते । असौ कुलपतिस्तत्र तापसानामजायत ॥९८॥
 मूर्च्छया वनखण्डस्य सोऽन्तर्भ्राम्यन्नहर्निशम् । अदात् कस्यापि नादातुं पुष्पं मूलं फलं दलम् ॥९९॥
 विशीर्णमपि योऽगृह्णादने तत्र फलादिकम् । उत्पाद्य परशुं यष्टिं लोहं वा तं जघान सः ॥१००॥
 फलाद्यलभमानास्तु सीदन्तस्ते तपस्विनः । पतिते लगुडे काका इव जग्मुर्दिशो दिशम् ॥१०१॥
 अन्येद्युः कण्टिकाहेतोः कौशिके बहिरियुषि । अभाङ्क्षुर्मङ्क्षु राजन्याः श्वेतव्या एत्य तद्वनम् ॥१०२॥
 अथ व्यावर्त्तमानस्य गोपास्तस्य न्यवीविदन् । पश्य पश्य वनं कैश्चिद् भज्यते भज्यते तव ॥१०३॥
 जाज्वल्यमानः क्रोधेन हविषेव हुताशनः । अकुण्ठधारमुद्यम्य कुठारं सोऽभ्यधावत ॥१०४॥

राजपुत्रास्ततो नेशुः श्रेणादिव शकुन्तयः । स्वलित्वा च पपातायं यमवधत्र इवावटे ॥१०५॥
 पततः पतितस्तस्य सम्मुखः परशुः शितः । शिरो द्विधा कृतं तेन ही विपाकः कुकर्मणाम् ॥१०६॥
 स विपद्य वनेऽत्रैव चण्डोऽहिर्दृग्विषोऽभवत् । क्रोधस्तीव्रानुबन्धो हि सह याति भवान्तरे ॥१०७॥
 अवश्यं चैप बोधार्ह इति बुद्धया जगद्गुरुः । आत्मपीडामगणयन्नृजुनैव पथा ययौ ॥१०८॥
 अभवत्पदसञ्चारसुपमीभूतवालुकम् । उदपानावहत्कुल्यं शुष्कजर्जरपादपम् ॥१०९॥
 जीर्णपर्णचयास्तीर्णं कीर्णं वल्मीकपर्वतैः । स्थलीभूतोऽजं जीर्णारण्यं न्यविशत प्रभुः ॥११०॥
 तत्र चाथ जगन्नाथो यक्षमण्डपिकान्तरे । तस्थौ प्रतिमया नासाग्रान्तविश्रान्तलोचनः ॥१११॥
 ततो दृष्टिविपः सर्पः सदृष्टो भ्रमितुं बहिः । विष्टान्निगसरज्जिह्वा कालरात्रिमुखादिव ॥११२॥
 भ्रमन् सोऽनुवनं रेणुसंक्रामद्भोगलेख्या । स्वाज्ञालेखामिव लिखन्नीक्षाञ्चक्रे जगद्गुरुम् ॥११३॥
 अत्र मां किमविज्ञाय किमवज्ञाय कोऽप्यसौ । आः प्रविष्टो निराशङ्कं निष्कम्पः शङ्कुवत् स्थितः ॥११४॥
 तदेनं भस्मसादद्य करोमीति विचिन्तयन् । आध्मायमानः कोपेन फटाटोपं चकार सः ॥११५॥
 ज्वालामालामुद्वमन्त्या निर्दहन्त्या लताद्रुमान् । भगवन्तं दृशाऽपश्यत् स्फारफूत्कारदारुणः ॥११६॥
 दृष्टिज्वालालास्ततस्तस्य ज्वलन्त्यो भगवत्तनौ । विनिपेतुर्दुर्गालोका उल्का इव दिवो गिरौ ॥११७॥

^१ प्रभौ महाप्रभावाढ्ये प्रभवन्ति स्म नैव ताः । महानपि मरुमेरुं किं कम्पयितुमीश्वरः ॥११८॥
 दारुदाहं न दग्धोऽसावद्यापीति क्रुधा ज्वलन् । दर्श दर्श दिनकरं दृग्ज्वालाः सोऽमुचत् पुनः ॥११९॥
 सम्पन्नासु प्रभौ वारिधाराप्रायासु तास्वपि । दंश दन्दशूक्रोऽसौ निःशूक्रः पादपङ्कजे ॥१२०॥
 दृष्ट्वा दृष्ट्वाऽपचक्राम स्वविषोद्रेकदुर्मदः । यत् पतन् मद्विषाक्रान्तो मृद्नीयादेष मामपि ॥१२१॥
 दशतोऽप्यसकृत्तस्य न विषं प्राभवत् प्रभौ । गोक्षीरधाराधवलं केवलं रक्तमक्षरत् ॥१२२॥
 ततश्च पुरतः स्थित्वा किमेतदिति चिन्तयन् । वीक्षाश्चक्रे जगन्नाथं वीक्षापन्नः स पन्नगः ॥१२३॥
 ततो निरूप्य रूपं तदनुरूपं जगद्गुरोः । कान्तसौम्यतया मङ्क्षु विभ्याते तद्विलोचने ॥१२४॥
 उपसन्नं च तं ज्ञात्वा बभाषे भगवानिति । चण्डकौशिक बुध्यस्व बुध्यस्व ननु मा मुहः ॥१२५॥
 श्रुत्वा तद् भगवद्वाक्यमूहापोहं वितन्वतः । पन्नगस्य समुत्पेदे स्मरणं पूर्वजन्मनाम् ॥१२६॥
 स त्रिः प्रदक्षिणीकृत्य ततश्च परमेश्वरम् । निष्क्रयायः सुमनसाऽनशनं प्रत्यपद्यत ॥१२७॥
 कृतानशनकर्मणिं निष्कर्मणिं महोरगम् । प्रशमापन्नमज्ञासीदन्वज्ञासीच्च तं प्रभुः ॥१२८॥
 कुत्राप्यन्यत्र मा यासीद् दृष्टिर्मे विषभीषणा । इति तुष्टं विले क्षित्वा पयौ स समतामृतम् ॥१२९॥

१ प्रभोर्महाप्रभावस्य-खं. मु. त्रिषष्टि० १०। ३। २५८॥ २ कान्तिसौ-मु. ३ स्वमनसान्-खं. त्रिषष्टि० १०। ३। २६७॥

तस्यौ तथैव तत्रैव स्वामी तदनुकम्पया । परेषामुपकाराय महतां हि प्रवृत्तयः ॥१३०॥
भगवन्तं तथा दृष्ट्वा विस्मयस्मरेलोचनाः । गोपाला वत्सपालाश्च तत्रोपससृष्टुर्दुतम् ॥१३१॥
वृक्षान्तरे तिरोभूय यथेष्टं ग्रवलो^१ण्डुभिः । प्रणिजघ्नुरनिघ्नास्ते पन्नगस्य महात्मनः ॥१३२॥
तथाप्यविचलन्तं तं वीक्ष्य विश्रम्भभाजिनः । यष्टिभिर्घट्टयामासुर्निकटीभूय तत्तनुम् ॥१३३॥
आलुथञ् जनानां तद् गोपास्ततस्तत्रागमञ्चनाः । ववन्दिरे महावीरममहंश्च महोरगम् ॥१३४॥
धृतविक्रयकारिण्यो गच्छन्त्यस्तेन वर्त्मना । नागं हैयङ्गवीनेनाम्रक्षयन् पस्पृशुश्च तम् ॥१३५॥
आगत्य घृतगन्धेन तीक्ष्णतुण्डाः पिपीलिकाः । चक्रिरे तितउप्रायमहेस्तस्य कलेवरम् ॥१३६॥
मत्कर्मणां कियदेतदित्यात्मानं चिन्तयन् । वेदनामधिसेहे तां दुःसहां सोऽहिपुङ्गवः ॥१३७॥
वराक्यो मा स्म पीलयन्त स्वल्पसाराः पिपीलिकाः । इत्यचीचलदङ्गं न मनागपि महोरगः ॥१३८॥
सिक्तः कृपासुधावृष्ट्या दृष्ट्वा भगवतोऽरगः । पक्षान्ते पञ्चतां प्राप्य सहस्रादिवं ययौ ॥१३९॥
विदधति विधिधोपसर्गवाथां फणिभृति दृष्टिविषे हरौ तु भक्तिम् ।
इति तुल्यमनस्कता शशंसे चरमजिनस्य जगत्त्रयैकबन्धोः ॥१४०॥ २ ॥

१ लेण्डुभिः—शां. त्रिषष्टि० १०।३।२७२ ॥ २ प्रतिजघ्नुं—जिघृसं० ॥ ३ ते गोपां—मु० ॥
४ “चालनी तितउ” इति अभिधानचिन्तामणौ ४।८४ ॥

प्रकारान्तरेण पुनर्योगगर्भमेव स्तुतिमाह -

कृतापराधेऽपि जने कृपामन्थरतारयोः ।

ईषद्बाष्पार्दयोर्भद्रं श्रीवीरजिनेत्रयोः ॥ ३ ॥

विहितविप्रियेऽपि जने सङ्गमकादौ कृपया मन्थरे ईषन्ते तारे कनीनिके ययोः, ईषद्बाष्पश्चक्षुर्जलम्, स च करुणाकृत एव, तेन आर्द्रे किलने भगवतो नेत्रे, तयोर्भद्रमिति सामर्थ्यान्नमस्कारप्रतीतिः । तथाहि—

अनुग्राममनुपुरं विहरन् विभुरन्यदा । दृढभूमिमनुप्राप बहुम्लेच्छकुलाकुलाम् ॥१॥

पेढालग्रामं निकषा पेढालाराममन्तरा । कृताष्टमतपःकर्मा पोलासं चैत्यमाविशत् ॥२॥

जन्तूपरोधरहितमधिष्ठाय शिलातलम् । आजानुलग्नितभुजो दरावनतविग्रहः ॥३॥

स्थिरीकृतान्तःकरणो निर्निमेषविलोचनः । तस्थौ तत्रैकरात्रिक्या महाप्रतिमया प्रभुः ॥४॥

तदा शक्रः सुधर्म्यां सभायां परिवारितः । सहस्रैश्चतुरशीत्या सामानिकदिवौकसाम् ॥५॥

१ इत आरभ्य सर्वमपि संगमककृतपरीषदसम्बद्धं महावीरचरितं समानप्रायं त्रिषष्टि० १० । ४ । १६०—२८० । तु०—आव० च० पृ० ३०१-३१४ । आव० हा० पृ० २१६-२२० । आव० म० पृ० २८८-२९३ ॥

२ तु०—“तेन कालेन तेन समपणं सक्के देविदे देवराया दाहिण्डुल्लोगाद्विहई सोहम्मे कप्पे सोहम्मवडिसए

५

त्रयसिंशत्रयास्त्रिंशः पर्पद्भिस्तिसृभिस्तथा । चतुर्मिलौकपालैश्च संख्यातीतैः प्रकीर्णकैः ॥६॥
प्रत्येकं चतुरशीत्या सहस्ररङ्गाक्षकैः । दृढावद्धपरिकरैः ककुप्सु चतसृष्वपि ॥७॥
सेनाधिपतिभिः सेनापरिवीतैश्च सप्तभिः । देवदेवीगणैराभियोग्यैः किल्बिषिकादिभिः ॥८॥
१ तूर्यत्रयादिभिः कालं विनोदरतिवाहयन् । गोप्ता दक्षिणलाकार्धं शक्रः सिंहासने स्थितः ॥९॥

विमाने सुहृत्समाए सभाप सक्कसि सीहासणंसि, से णं तत्थ वत्तीसाए विमाणवाससयसाहस्सीणं चउरासीए सामा-
णिअसाहस्सीण, तायत्तीसाए तायत्तीसगणं, चउण्हं लोगपालाणं, अट्टण्हं अगमहिस्सीणं, सपरिवाराण, तिण्हं
परिमाणं, सत्तण्हं अणीयाणं, सत्तण्हं अणीयाहिर्वईणं, चउण्हं चउरासीए आयरक्खदेवसाहस्सीणं, अन्नेसिं च बहूणं
सोहम्मकप्पवासीणं वेमाणियाणं देवाण देवीण य आहेवच्चं कारेमाणे पालेमाणे महयाहयनट्टीयवाइयतंतीतल-
तात्तुडियघणमुइंगपडुपडहवाइयरवेणं दिव्वाइं भोगभोगाइं भुंजमाणे विहरइ ॥१३॥ इमं च णं केवलकणं जंबुद्वीवं
दीवं विउलेणं ओहिणा आभोएमाणे २ विहरइ । . तत्थ णं समणं भगवं महावीरं.. पासइ । पासिन्ता.... सुरिंदे
सीहासणाओ अब्भुइठेइ । अब्भुट्ठिता पायपीठाओ पच्चोरुहइ । पच्चोरुहिन्ता . पाउयाओ ओमुअइ । ओमुइत्ता एग-
साडिअं उत्तरामंगं करेइ । करिन्ता अंजलिमउलिअगहत्थे तित्थयराभिमुहे सत्तट्टु पयाइं अणुगच्छइ । सत्तट्टु पयाइं
अणुगच्छिता वामं जाणुं अचेइ । अचित्ता दाहिणं जाणुं धरणिअलंसि साहट्टु तिकखुत्तो मुद्धानं धरणिअलंसि
निवेसेइ । निवेसिन्ता . अंजलिं कट्टु एवं वयासी ॥१४॥ नमुत्थु णं अरिहताणं भगवन्ताणं... ॥ १५॥” —कल्पसू० ॥

१ तूर्यत्रय नाट्यम् । “गीतनृत्यवाद्यत्रयं नाट्यं तौर्यत्रिकं च तत् ।” —अभि० चि० २ । १९३ ॥

२ ‘शक्रसिंहासने’ इति पाठोऽत्र सम्भाव्यते, दृश्यतां पृ० १८ पं० ५ । त्रिषष्टि० १० । ४ । १६८ ॥

अवधिज्ञानतो ज्ञात्वा भगवन्तं तथास्थितम् । उत्थाय पादुके त्यक्त्वोत्तरासङ्गं विधाय च ॥१०॥
 जान्वसव्यं भुवि न्यस्य सव्यं च न्यञ्ज्य क्रिञ्चन । शक्रस्त्ववेनावन्दिष्ट भूतलन्यस्तमस्तकः ॥११॥
 समुत्थाय च सर्वज्ञोदश्चद्रोमाश्चक्रञ्चुकः । शचीपतिस्त्वाचेदशुदिश्य सकलां सभाम् ॥१२॥
 भोः भोः सर्वेऽपि सौधर्मस्वासिनस्त्रिदशोत्तमाः । शृणुत श्रीमहावीरस्वामिनो महिमाद्भुतम् ॥१३॥
 दधानः पञ्च समितीर्गुप्तित्रयपवित्रितः । क्रोध-मान-माया-लोभानभिभूतो निगश्रवः ॥१४॥
 द्रव्ये क्षेत्रे च काले च भावे चाप्रतिवद्धधीः । रक्षैकपुद्गलन्यस्तनयनो ध्यानमास्थितः ॥१५॥
 अमरैरसुरैर्यक्षै रक्षोभिररुगैर्नरैः । त्रैलोक्येनापि शक्येत ध्यानाचालयितुं न हि ॥१६॥
 इत्याकर्ण्य वचः शाक्रं शक्रसामानिकः सुरः । ललाटपट्टवटितभ्रुकुटीभङ्गभीषणः ॥१७॥
 कम्पमानाधरः कोपाल्लोहितायितलोचनः । अभव्यो गाढमिश्रयात्वसङ्गः सङ्गमक्रोडवदत् ॥१८॥
 मर्त्यः श्रमणमात्रोऽयं यदेवं देव वर्ण्यते । स्वच्छन्दं सदसद्वादे प्रभुत्वं तत्र कारणम् ॥१९॥
 दैवैरपि न चाल्योऽयं ध्यानादित्युद्भटं प्रभो । कथं धार्येत हृदये धृतं वा प्रोच्यते कथम् ॥२०॥
 रुद्धान्तरिक्षः शिखरैर्मूलै रूढस्सातलः । यैः किलोदस्यते दोषा सुमेरुलोष्टिलीलया ॥२१॥

सकुलाचलमेदिन्याः ^२प्रावतव्यक्तवैभवः । वेपामेपोऽपि ^३गण्डूपसुकरो मकराकरः ॥२२॥
अप्येकभुजजण्डेन प्रचण्डाक्षछत्रलीलया । उद्धरन्ति महानेकभूधरां ये वसुन्धराम् ॥२३॥
तेषामसमऋद्धीनां सुराणाममितौजसाम् । इच्छासम्पन्नसिद्धीनां मर्त्यमात्रः कियानयम् ॥२४॥
एपोऽहं चालयिष्यामि तं ध्यानादित्युदीर्य सः । करेण भूमिमाहत्योदस्थादास्थानमण्डपात् ॥२५॥
अर्हन्तः परसाहाय्यात्तपः कुर्वन्त्यखण्डितम् । मा ज्ञासीदिति दुर्बुद्धिः शक्रेण स उपेक्षितः ॥२६॥
ततो वेगानिलोत्पातपतापतघनाघनः । रौद्राकृतिर्दुरालोको भयापसरद्भ्रमराः ॥२७॥
चिकटोरस्थलाघातपुञ्जितग्रहमण्डलः । स पापस्तत्र गतवान् यत्रासीत् परमेश्वरः ॥२८॥
निष्कारणजगद्वन्धुं निरावाधं तथास्थितम् । श्रीवीरं पश्यतस्तस्य मत्सरो ववृधेऽधिकम् ॥२९॥
गीर्वाणपांसनः पांसुवृष्टिं दुष्टोज्ज्वलितः सः । अक्काण्डघटितारिष्टासुपरिष्टाज्जगत्प्रभोः ॥३०॥
विधुर्विधुन्तुदेनेव दुर्दिनेनेव भास्करः । विदधे पांसुपूरेण सर्वार्ज्ज्जिणं जगत्प्रभुः ॥३१॥
समन्ततोऽपि पूर्णानि तथा स्रोतांसि पांसुभिः । यथा समभवत् स्वामी निश्वासोच्छ्वासवर्जितः ॥३२॥
तिलमात्रमपि ध्यानान्न चचाल जगद्गुरुः । कुलाचलश्चलति किं गजैः परिणतैरपि ॥३३॥

१ "गण्डूपंकरश्च मकराकरः" त्रिषष्टि० १० । ४ । १८१ ॥ २ प्रचण्डां छत्र-जैमुसं, विषष्टि० १० । ४ । १८२ ॥

३ महाने-खं. ॥

४ पांसुभिः—शां. सु. ॥

अपनीय ततः पांशुं वज्रतुण्डाः पिपीलिकाः । स समुत्पादयामास प्रभोः सर्वाङ्गिपीलिकाः ॥३४॥
 प्राविशन्नेकतोऽङ्गेषु स्वैरं निर्ययुरन्यतः । विध्यन्यस्तीक्ष्णतुण्डाग्रैः सूच्यो निवसनेष्विव ॥३५॥
 निर्भाग्यस्येव वाञ्छासु मोघीभूतासु तास्वपि । स दंशान् रचयामास नाऽकृत्यान्तो दुरात्मनाम् ॥३६॥
 तेषामेकप्रहारेण रक्तगोक्षीरसोदरैः । क्षरन्द्भिरभवन्नाथः सनिर्झर इवाद्रिसाद् ॥३७॥
 तैरप्यक्षोभ्यमाणेऽथ जगन्नाथे स दुर्मतिः । चक्रे प्रचण्डतुण्डाग्रा दुर्निवारा घृतेलिकाः ॥३८॥
 शरीरे परमेशस्य निमग्नमुखमण्डलाः । ततस्ताः समलक्ष्यन्त रोमालीवत् सहोत्थिताः ॥३९॥
 ततोऽप्यविचलच्चित्ते योगचित्ते जगद्गुरौ । स महावृश्चिकांश्चक्रे ध्यानव्रश्चननिश्चयी ॥४०॥
 प्रलयाग्निस्फुल्लिङ्गाभास्तप्तोमरदारुणैः । तेऽभिन्दन् भगवद्देहं लाङ्गूलाङ्कुटकण्टकैः ॥४१॥
 तैरप्यनाकुले नाथे कूटसङ्कल्पसङ्कुलः । सोऽनलपान् कल्पयामास नकुलान् दशनाकुलान् ॥४२॥
 खिखीति रसमानास्ते दंष्ट्राभिर्भगवत्तनुम् । खण्डखण्डैस्त्रोटयन्तो मांसखण्डान्यपातयन् ॥४३॥
 तैरप्यकृतकृत्योऽसौ यमदोह्ण्डदारुणान् । अत्युत्कटफटाटोपान् कोपात् प्रायुङ्क्त पन्नगान् ॥४४॥
 आशिरःपादमापीडय महावीरं महोरगाः । अवेष्टयन् महावृक्षं कपिकच्छूलता इव ॥४५॥

१ पांशुं— शां. सु. ॥ २ रोमानीय सहो—खं. सु. । “ रोमालीय सहोत्थिता ”— त्रिषष्टि० १० । ४ । १९८ ॥

३ योगचित्ते—त्रिषष्टि० ॥

प्रजहूस्ते तथा तत्र स्फुटन्ति स्म फटा यथा । तथा दशन्ति स्म यथाऽभज्यन्त दशना अपि ॥४६॥
उद्धान्तगलेष्वेपु लम्बमानेषु रज्जुवत् । स वज्रदशनानांशु मूषकावुदपीपदत् ॥४७॥
स्वाम्यङ्गं खनकाश्चखनुनैर्वैदन्तैर्मुखैः खरैः । मोमूच्यमाणास्तत्रैव क्षते क्षारं निचिक्षिपुः ॥४८॥
तेष्वप्यकिञ्चिद्भूतेषु भूतीभूत इव क्रुधा । उद्दण्डदन्तमुखसलं हस्तिरूपं ससज्जं सः ॥४९॥
सोऽधावत् पादपातेन मेदिनीं नमयन्निव । उद्गुण्यदस्तहस्तेन नभस्तस्त्रोटयन्निव ॥५०॥
कराग्रेण गृहीत्वा च दुर्वीरेण स वारुणः । दूरमुल्लालयामास भगवन्तं नभस्तले ॥५१॥
विशीर्य कणशो गच्छत्वसाविति दुराशया । दन्तावुन्नम्य स व्योम्नः पतन्तं स्म प्रतीच्छति ॥५२॥
पतितं दन्तघातेन विध्यति स्म मुहुर्मुहुः । वक्षसो वज्रकटिनात् समुत्तस्थुः स्फुलिङ्गकाः ॥५३॥
न शशाक वराकोऽसौ कर्तुं किञ्चिदपि द्विपः । यावत् तावत् सुरश्चक्रे करिणीं वैरिणीमिव ॥५४॥
अखण्डशुण्डदन्ताभ्यां भगवन्तं विभेद सा । स्वैरं शरीरनीरेण विषेणैव सिषेच च ॥५५॥
करेणो रेणुसाद्भूते तस्याः सारे सुराधमः । पिशाचरूपमकरोनमकरोत्कटदंष्ट्रकम् ॥५६॥
ज्वालाजालाकुलं व्यात्तव्यायतं वक्त्रकोटरम् । अभवद् भीषणं तस्य वह्निकुण्डमिव ज्वलत् ॥५७॥

१ प्रजधनु- खं. मु. ॥

२ दुराशयः- मु. त्रिषष्टि० १० । ४ । २११ ॥

३ ज्वालामालाकुलव्यात्तव्यायतं- खं. । ज्वालाजालाकुलं व्यात्तं व्यायतं- मु० ॥

यमौकस्रोरणस्तम्भावि प्रोत्तम्भितौ शुजौ । अभूच्च तस्य जङ्घोरु तुङ्गं तालद्रुमोपमम् ॥५८॥
 स साङ्गहासः फेल्कुर्वन् स्फूर्ज्जत्किलकिलारवः । कृत्तिवासाः कर्त्तिकाभृद् भगवन्तमुपाद्रवत् ॥५९॥
 तस्मिन्नपि हि विध्याते क्षीणतैलप्रदीपवत् । व्याघ्ररूपं क्रुधाघ्रातः शीघ्रं चक्रे स निर्घृणः ॥६०॥
 अथ पुच्छच्छटाच्छोटैः पाटयन्निव मेदिनीम् । ब्रूत्कारप्रतिशब्दश्च रोदसी रोदयन्निव ॥६१॥
 दंष्ट्राभिर्वज्रसाराभिर्नखरैः शूलसोदैरैः । अव्यग्रं व्यापिपत्तिं स्म व्याघ्रो भुवनभर्त्तरि ॥६२॥
 तत्र विच्छायतां प्राप्ते दवदग्ध इव द्रुमे । सिद्धार्थराजत्रिशलादेव्यो रूपं व्यधत्त सः ॥६३॥
 क्रिमेतद् भवता तात प्रक्रान्तमतितुष्करम् । प्रव्रज्यां मुञ्च मास्माकं प्रार्थनामवजीगणः ॥६४॥
 वृद्धावशरणावावां त्यक्तवान् नन्दिवर्द्धनः । त्रायस्वेति स्वरैर्द्दीनदीनैर्व्यलपतां च तौ ॥६५॥ युगमम् ।
 ततस्तयोर्विलापैरप्यलिप्तमनसि प्रभौ । आवासितं दुराचारः स्कन्धावारमकल्पयत् ॥६६॥
 तत्रानासाद्य दृषदं स्रुदः सादर ओदने । चुल्लीपदे प्रभोः पादौ कृत्वा स्थालीमकल्पयत् ॥६७॥
 तत्कालं ज्वालितस्तेन जज्वाल ज्वलनोऽधिकम् । पादमूले जगद्भर्त्तुर्गिरिरिव दवानलः ॥६८॥
 ततस्यापि प्रभोः स्वर्णस्येव न श्रीरहीयत । ततः सुराधमश्चक्रे पक्वणं दारुणक्वणम् ॥६९॥

१ कर्त्तृका-रोमु. । कर्त्तिकां - जैमु. त्रिषष्टि० १० । ४ । २१८ ॥ २ फुत्कार - खं. ३ रोदसी - मु. ।

४ तावत्- खं. ॥ ५ नदैर्न्यैर्व्य०- खं. ॥ ६ क्वणः- खं. ॥

पक्वणोऽपि प्रभोः कण्ठे कर्णयोर्भुजदण्डयोः । जङ्घयोश्च क्षुद्रपक्षिपञ्जराणि व्यलम्बयत् ॥७०॥
खगैश्चञ्चुनखाघातैस्तथा दद्रे प्रभोस्तनुः । यथाच्छिद्रशताकीर्णां तत्पञ्जरनिभाऽभवत् ॥७१॥
तत्राप्यसारतां प्राप्ते पक्वणे पक्वपत्रवत् । उत्पादितमहोत्पातं खरवातमजीजनत् ॥७२॥
अन्तरिक्षे महावृक्षांस्तृणोत्क्षेपं समुत्क्षिपन् । विक्षिपन् पांसुविक्षेपं दिक्षु च ग्रावकर्करान् ॥७३॥
सर्व्वतो रोदसीर्गर्भं भस्त्रापूरं च पूरयन् । उत्पाटयोत्पादय वातोऽसौ भगवन्तमपातयत् ॥७४॥ युग्मम् ।
तेनापि खरवातेनार्णवक्रामो विनिर्ममे । द्युसत्कुलकलङ्कोऽसौ द्राक् कलङ्कलिकानिलम् ॥७५॥
भूभृतोऽपि भ्रमयितुमलङ्कर्मणीणविक्रमः । भ्रमयामास चक्रस्थमृत्पिण्डमिव स प्रभुम् ॥७६॥
भ्रम्यमाणोऽर्णवावर्त्तेनैव तेन नभस्वता । तदेकतानो न ध्यानं मनागपि जहौ प्रभुः ॥७७॥
वज्रसारमनस्करोऽयं बहुधाऽपि कदर्थितः । न क्षोभ्यते कथमहं भगनागूर्यामि तां सभाम् ॥७८॥
तदस्य प्राणनाशेन ध्यानं नश्यति नान्यथा । चिन्तयित्वेति चक्रे स कालचक्रं सुराधमः ॥७९॥

१ पांशु— शां सु. ॥ २ “ ताहे खरवायं विउव्वइ जेण सक्का मंदरं पि चालेउं, न पुण सामी विचलइ, तेण उप्पाडेत्ता उप्पाडेत्ता पाडेइ । पच्छा कलंकलियावायं विउव्वइ, जेण जहा चक्काइज्जगो तहा भमाडिज्जइ नदि-
आवत्तो वा । जाहे पवं न सक्का ताहे कालचक्कं विउव्वत्ति । ”—आव० पृ. २१७ B । आव० पृ. ३०५ । आव०
म० पृ. २९० A । “ पच्छा कलंकलियावायं विरपइ, तेण वि चक्काविद्धो व्व सलिलावत्तनिवडिओ व्व भामिओ
जिणो देहमेत्तेण, न उण चित्तासएणं । ” महावीर० पृ. २२८ B ॥

अह्नाय तदयोभारसहस्रघटितं ततः । उद्धार सुरः शैलं कैलासमिव रावणः ॥८०॥
 पृथिवीं सम्पुटीकर्तुं कृतं मन्ये पुटान्तरम् । उत्पत्य कालवक्रं स प्रचिक्षेवोपरि प्रभोः ॥८१॥
 ज्वालाजालैरुच्छलद्भिर्दिशः सर्वाः करालयत् । तत् पपात जगद्भर्तृयौर्वानल इवार्णवे ॥८२॥
 कुलक्षितिधरक्षोदक्षमस्यास्य प्रभावतः । ममज्जाजानु भगवानन्तर्वसुमतीतलम् ॥८३॥
 एवं भूतेऽपि भगवानशोचदिदमस्य यत् । तितारयिषवो विश्वं वयं संसारकारणम् ॥८४॥
 कालचक्रहतोऽप्येष प्रपेदे पञ्चतां न यत् । अगोचरस्तदस्त्राणाशुपायः क इहापरः ॥८५॥
 अनुकूलैरुपसर्गैः क्षुभ्येद्यदि कथञ्चन । इति बुद्ध्या विमानस्थः स पुरोऽस्थादुवाच च ॥८६॥
 महर्षे तव तुष्टोऽस्मि सत्त्वेन तपसौजसा । प्राणानपेक्षभावेनारब्धनिर्वहणेन च ॥८७॥
 पर्याप्तं तपसानेन शरीरक्लेशकारिणा । ब्रूहि याचस्व मा कार्षीः शङ्कां यच्छामि किं तव ॥८८॥
 इच्छामात्रेण पूर्यन्ते यत्र नित्यं मनोरथाः । किमनेनैव देहेन त्वां स्वर्गं प्रापयामि तम् ॥८९॥
 अनादिभवंसरूढकर्मनिर्मोक्षलक्षणम् । एकान्तपरमानन्दं मोक्षं वा त्वां नयामि किम् ॥९०॥
 अशेषमण्डलाधीशमौलिलालितशासनम् । अथवाऽत्रैव यच्छामि साम्राज्यं प्राज्यमृद्धिभिः ॥९१॥

१ सम्पुटीं कर्तुं—शां. खं. ॥

२ उत्पपात—मु. ॥

३ पवम्भृतोऽपि—मु. ॥

इत्थं प्रलोभनावायैरक्षोभ्यमनसि प्रभौ । अप्राप्तप्रतिवाक् पापः पुनरेवमचिन्तयत् ॥९२॥
 मोघीकृतमनैनैनमम शक्तिविजृम्भितम् । तदिदानीममोघं स्याद् यद्येकं कामशासनम् ॥९३॥
 यतः कासास्त्रभूताभिः कामिनीभिः कटाक्षिताः । दृष्टा महापुमांसोऽपि लुप्यन्तः पुरुषत्रयम् ॥९४॥
 इति निश्चित्य चित्तेन निर्दिदेश सुराङ्गनाः । तद्विभ्रमसहायान् षट् प्रायुङ्क्त स ऋतूनपि ॥९५॥
 कृतग्रस्तावना मत्तकोकिलाकलक्लजितैः । कन्दर्पनाटकनटी वसन्तश्रीरशोभत ॥९६॥
 मुखवासं सज्जयन्ती विकसनीपरेणुभिः । सैरन्ध्रीव दिग्बधूनां ग्रीष्मलक्ष्मीरजृम्भत ॥९७॥
 राज्याभिषेके कामस्य मङ्गल्यतिलकानिव । सर्वाङ्गं केतकव्याजात् कुर्वती प्रावृडावभौ ॥९८॥
 सहस्रनयनीभूय नवनीलोत्पलच्छलात् । स्वसम्पदमिवोद्दामां पश्यन्ती शुशुभे शरत् ॥९९॥
 जयप्रशस्तिं कामस्य श्वेताक्षरसहोदरैः । हेमन्तश्रीलिलेखेव प्रत्यग्रैः कुन्दकुडूमलैः ॥१००॥
 गणिकैवोपजीवन्ती हेमन्त-सुरभी समम् । कुन्दैश्च सिन्दुवारैश्च शिशिरश्रीरचीयत ॥१०१॥
 एवमुज्जृम्भमाणेषु सर्व्वर्त्तुषु समन्ततः । मीनध्वजपताकिन्यः प्रादुरासन् सुराङ्गनाः ॥१०२॥
 सङ्गीतमविगीताङ्गण्यः पुरो भगवतस्ततः । ताः प्रचक्रमिरे जैत्रं मन्त्रास्त्रमिव मान्मथम् ॥१०३॥

- ^१ तत्राधिसूत्रितलयं ^२ गान्धाग्रामवन्धुरम् । ^३ काभिश्चिदुदगीयन्त ^४ जातयः शुद्ध-वेसराः ॥१०४॥
- १ तत्राधिसूत्र—शां. खं. त्रिषष्टि० १० । ४ । २६६ । तत्रातिसू—ख. ॥
- २ “कालस्य क्रियया मानं तालः, साम्यं पुनर्लयः । द्रुतं विलम्बितं मध्यम् । २ । २०६ ॥
- “...लयो द्रुतादिः, वाद्यादीनामन्योन्यं समत्वमिति यावत् । तालविशेषस्तु लयोऽन्यः ।” अभि० चि० वृ० ।
- “त्रिलयं नाम द्रुतो मध्यो विलम्बितश्चेति ।” —नाट्यशा० अ० ३४ ॥
- ३ तत्र स्वराः—षड्जश्च ऋषभश्चैव गान्धारो मध्यमस्तथा । पञ्चमो धैवतश्चैव सप्तमोऽथ निषादवान् ॥२२॥
-अथ [द्वौ] ग्रामौ षड्जग्रामो मध्यमग्रामश्चेति । —नाट्यशा० अ० २८ ॥ ४ ग्रामसुन्दरम्—च. ॥
- ५ “जातीरिदानीं वक्ष्यामः—....

^१ षाड्जी चैवार्षभी चैव ^२ धैवती ^३ सनिषादिनी । ^४ षड्जोदीच्यवती चैव तथा वै ^५ षड्जकैशिकी ॥२२॥

^७ षड्जमध्या तथा चैव ^८ षड्जग्रामसमाश्रया । अत ऊर्ध्वं ^९ प्रवक्ष्यामि मध्यमग्रामसंश्रयाः ॥४३॥

^{१०} गान्धारी मध्यमा चैव ^{११} गान्धारोदीच्यवा तथा । पञ्चमी ^{१२} रक्तगान्धारी तथा ^{१३} गान्धारपञ्चमी । ४४॥

^{१४} मध्यमोदीच्यवा चैव ^{१५} नन्दयन्ती तथैव च । ^{१६} कर्मांरवी च ^{१७} विज्ञेया तथाञ्चरी ^{१८} कैशिकी तथा ॥४५॥

पतासामष्टादशानां सप्त स्वराख्याः । तच्च द्विविधाः—शुद्धाः विकृताश्च । तत्र शुद्धाः अन्यूनस्थराः स्वरांश्च ग्रहण्यताः ।

पषामन्यतमेन द्वाभ्यां बहुभिर्वापि लक्षणैर्विक्रियामुपगता न्यासवर्जं विकृतसंज्ञा भवन्ति ।

शुद्धा विकृताश्चैव हि समवायाज्जातयस्तु जायन्ते । ता एव शुद्धविकृता भवन्ति चैकादशान्यास्तु ॥४६॥

—नाट्यशा० अ० २८ ॥

क्रमव्युत्क्रमगैस्तानव्यक्तैर्व्यञ्जनधातुभिः । प्रवीणाञ्चादयद्वीणां काचित् सकलनिकलाम् ॥१०५॥
स्फुटत्तकारधोङ्कारप्रकारैर्मैघनिस्वनान् । काश्चिच्च वादयामासुर्मदङ्गास्त्रिविधानपि ॥१०६॥
नभो भूगतचारीकं विचित्रकरणोद्भटम् । दृष्टिभौर्वैर्नवनवैः काश्चिदप्यनरीनुतुः ॥१०७॥

१ तत्र मूर्छनासंश्रितास्तानाश्चतुरशीतिः । ... द्विविधा तानक्रिया तन्त्र्याम्—प्रवेशो नियग्रहश्च । तत्र प्रवेशो नामधर-
स्वरप्रकर्षेनादुत्तरमार्दवाच्च । नियग्रहश्चासंस्पर्शः । ” —नाट्यशा० अ० २८ ॥

२ विस्तारः करणश्च स्यादाविद्धो व्यञ्जनस्तथा । चत्वारो धातवो ज्ञेयाश्चाद्यन्तकरणाश्चयाः ॥५२॥ इति दशविधः
प्रयोज्यो वीणायां व्यञ्जको धातुः ॥७१॥ —नाट्यशा० अ० २९ ॥

३ “ निमेषाः पञ्च विज्ञेया गीतकाले कलान्तरम् । ततः कलाकालकुतो लय इत्यभिसंज्ञितः ॥३॥
प्रयो लयास्तु विज्ञेया द्रुत-मध्य-विलम्बिताः । यस्तत्र तु लयो मध्यस्तत्प्रमाणकला स्मृता ॥४॥ ”

४ काश्चित्तु—खं. ॥ ५ मृदङ्गो मुरजः सोऽङ्ग्यालिङ्ग्यूर्ध्वक इति त्रिधा । २। २०७।...स मृदङ्गः त्रिधा त्रिप्रकारः
अङ्गोऽस्यास्तीति अङ्गी, उत्सङ्गस्थत्वात् । आलिङ्गोऽस्यास्तीति आलिङ्गी, आलिङ्ग्य वादनात् । ऊर्ध्वं कृत्य एकेन
मुखेन वादनात् ऊर्ध्वं कायति ऊर्ध्वकः आभोगिकाख्यः । ” अभि० चि० घृ० ॥

६ “ एकपादप्रचारो यः स चारीत्यभिधीयते । द्विपादक्रमणं यत्तु करणं नाम तद् भवेत् ॥३॥
समपादा. .मतल्ली चेति षोडश । पता भौम्यः स्मृताश्चार्यः शृणुताऽऽकाशिकीः पुनः ॥१०॥
अतिक्रान्ता.. भ्रमरी चेति षोडश । आकाशिक्यः स्मृता ह्येता लक्षणं च निबोधत ॥१३॥ ” —नाट्यशा० अ० १० ॥

^१ दृढाङ्गहारा-ऽभिनयैः सद्यस्त्रुटितकञ्चुका । बध्नीती श्लथधम्मिल्लं दोर्मूलं काप्यदीदृशत् ॥१०८॥
^३ दण्डपादाभिनयनच्छलात् कापि मुहुर्मुहुः । चारुगोरोचनागौरमूरूमूलमदर्शयत् ॥१०९॥
 श्लथचण्डातकग्रन्थिदृढीकरणलीलया । कापि प्राकाशयद्वापीसनाभिं नाभिमण्डलम् ॥११०॥

७ “ अतः परं प्रवक्ष्यामि दृष्टीनामिह लक्षणम् ॥३॥ कान्ता^{३६}मदिरा तथा ।

षट्त्रिंशद् दृष्टयो ह्येता नामतोऽभिहिता मया ॥४॥ ” —नाट्यशा० अ० ८ ॥

८ “ भाम्नानिदानीं व्याख्यास्यामः— तत्राष्टौ भावाः स्थायिनः ।

त्रयस्त्रिंशद् व्यभिचारिणः । अष्टौ सात्त्विका इति त्रिभेदाः । ” —नाट्यशा० अ० ७ ॥

१ स्थिरहस्तादयो द्वात्रिंशदङ्गहारा विस्तरेण नाट्यशास्त्रे चतुर्थेऽध्याये वर्णिताः, अभिनयानां विविधा भेदप्रभेदा अष्टमे नवमे चाध्याये वर्णिताः सन्ति ॥

२ बध्नीती—खं. त्रिषष्टिं १० । ४ । २७० ॥

३ दण्डपादा आकाशिकी चारी । अस्याः स्वरूपम्—

“ नूपुरं चरणं कृत्वा पुरतः संप्रसारयेत् । क्षिप्तमाचिद्धकरणं दण्डपादा तु सा स्मृता ॥४३॥ ”—नाट्यशा० अ० १० ।
 दण्डपादं मण्डलम् । अस्य स्वरूपं नाट्यशास्त्रे एकादशेऽध्याये [श्लो० १६-१८] विलोकनीयम् ॥

४ “ वरस्त्र्यधोरुकांशुकम् । चण्डातकश्चलनकः । ” अभि० चि० ३ । ३३८ ॥

५ मण्डलशब्दब्रिलिङ्गः ॥

व्यपदिश्येभदन्ताख्यहस्तकाभिनयं मुहुः । गाढमङ्गपरिष्वङ्गसंज्ञां काचिच्च निर्म्ममे ॥१११॥
सञ्चारयन्त्यन्तरीयं नीचीनिविडनच्छलात् । नितम्बविम्बफलकं काचिदाविरभावयत् ॥११२॥
अङ्गभङ्गापदेशेन वक्षः पीनोन्नतस्तनम् । सुचिरं रोचयामास काचिद् रुचिरलोचना ॥११३॥
यदि त्वं वीतरागोऽसि रागं तन्नस्तनोपि किम् । शरीरनिस्पेश्वद्दत्से वक्षोऽपि किं न नः ॥११४॥
दयालुर्यदि वासि त्वं तदानीं विषमायुधात् । अकाण्डाकृष्टकोदण्डादस्मान्न त्रायसे कथम् ॥११५॥
उपेक्षसे कौतुकेन यदि नः प्रेमलालसाः । किञ्चिन्मात्रं हि तद्युक्तं मरणान्तं न युज्यते ॥११६॥
स्वामिन् कठिन्तां मुञ्च पूरयास्मन्मनोरथान् । प्रार्थनाविमुखो मा भूः काश्चिदित्यूचिरे चिरम् ॥११७॥
एवं गीता-ऽऽतोद्य-नृत्तैर्विकारैराङ्गिकैरपि । चाटुभिश्च सुरस्त्रीणां न चुक्षोभ जगत्प्रभुः ॥११८॥
एवं रात्रौ व्यतीतायां ततो विहस्तः प्रभोः । निराहारस्य षण्मासान् सुराधम उपाद्रवत् ॥११९॥
भट्टारकं सुखं तिष्ठ स्वैरं भ्रम गतोऽस्म्यहम् । षण्मासान्ते ब्रुवन्नेवं खिन्नः सङ्गमक्रोऽगमत् ॥१२०॥

१ गजदन्तः कराभिनयः । अस्य स्वरूपम्—

“कूर्परासंचितौ हस्तौ यदास्तां सर्पशीर्षिकौ । गजदन्तः स तु करः कर्म चास्य निबोधत ॥१४७॥
एष च यध्ववराणामुक्ताहे चातिभारयोगेन । स्तम्भग्रहणे च तथा शैलशिलोत्पाटने चैव ॥१४८॥” —नाट्यशा० अ० ९॥

२ यन्त्युत्तरीयं—खं. त्रिषष्टि० १०। ४। २७५॥

कर्मणैर्विधेनायं क्व वराको ब्रजिष्यति । न शक्यते तारयितुमस्माभिरपि तारकैः ॥१२१॥
एवं भगवत्तश्चिन्तां तन्वतस्तत्र गच्छति । दशावभूतां कृपयोद्वापे मन्यस्तारके ॥१२२॥३॥

एवं देवतां नमस्कृत्य मुक्तिमार्गं योगमभिधितुस्तच्छास्त्रं प्रस्तौति—

श्रुताम्भोधेरधिगम्य सम्प्रदायाच्च सद्गुरोः ।
स्वसम्बेदनतश्चापि योगशास्त्रं विरच्यते ॥४॥

इह नानिर्णीतस्य योगस्य पद-वाक्यप्रबन्धेन शास्त्रविरचना कर्तुमुचितेति योगस्य त्रिहेतुको निर्णयः
ख्याप्यते शास्त्रतो गुरुपारम्पर्यार्थं स्वानुभवाच्च । तं त्रिविधमपि क्रमेणाह श्रुताम्भोधेः सकाशादधिगम्य निर्णीय,
योगमिति शेषः । तथा गुरुपारम्पर्यार्थं । एवं त्रिधा योगं निश्चित्य तच्छास्त्रं विरच्यते ।
एतदेव निर्व्वहणे वक्ष्यति—

“ या शास्त्रात् सुगुरोर्मुखादनुभवाच्चाज्ञायि किञ्चित् क्वचित् योगस्योपनिषद् त्रिविकिपरिषत्त्रेयश्चमत्कारिणी ।
श्रीचौलुक्यकुमारपालनृपतेस्त्यर्थमभ्यर्थनादाचार्येण निवेदिता पथि गिरां श्रीहेमचन्द्रेण सा ॥१॥” ४॥

१ योगशास्त्रस्यान्तेऽयं श्लोकः ॥

योगः सर्वविपद्वल्लीविताने परशुः शितः ।
अमूलमन्त्रतन्त्रं च कार्मणं निर्वृत्तिश्रियः ॥५॥

सर्वा विपद^१ आध्यात्मिका-ऽऽधिभौतिका-ऽऽधिदैविकलक्षणाः, ताश्चातिविततत्वाद्बल्लीरूपाः, तासां वितानः समूहः, तत्र तीक्ष्णः परशुर्योग इत्यनर्थपरिहारो योगस्य फलम् । उत्तरार्द्धेनार्थग्राप्तिः । मोक्षलक्ष्म्याः परमपुरुषार्थ-रूपाया मूल-मन्त्र-तन्त्रपरिहारेण कार्मणं संवननं योगः । कार्मणं हि मूल-मन्त्र-तन्त्रैर्विधीयते । योगस्तु मूलादिरहित एव मोक्षलक्ष्मीवशीकरणहेतुरिति ॥ ५ ॥

१ “यद्यप्येकं दुःखं तथापि निमित्तानामध्यात्मा-ऽधिभूता-ऽधिदैवलक्षणानां भेदादस्य भेदोपचार । आध्यात्मिकं हि द्विविधं शारीरं मानसं च । शारीरं तावद् वात-पित्त-श्लेष्मणां वैषम्यनिमित्तम् । मानसं काम-क्रोध-लोभ-मोह-विषाद-भयैर्ष्या-ऽसूयाऽरत्यविशेषदर्शननिमित्तम् । आधिभौतिकं च मनुष्य-पशु-मृग-पक्षि-सरीसृप-स्थावरनिमित्तम् । आधिदैविक शीतोष्णवातवर्षाशन्यवश्यायावेशनिमित्तम् ।”—सांख्यकारिकायुक्तिः पृ० ५ ॥

२ “कार्मणं मूलकर्मार्थ संवननं वशक्रिया । ६ । १३४ । मूलैरोषधादिभिर्बर्षीकरणं मूलकर्म । समन्ताद् वन्यते सेव्यते वाऽनेन संवननम् । वशे करणं वशक्रिया, वशीकरणमित्यर्थः ।” अभि० चिन्ता० स्वो० ॥ “मूलानां वा वनस्पत्यवयवविशेषाणां कर्म मूलकर्म ।”—पञ्चाशकवृ० १३ । १९ ॥

कारणोच्छेदमन्तरेण न विपल्लक्षणस्य कार्यस्योच्छेदः शक्यक्रिय इति विपत्कारणपापनिर्घातहेतुत्वं योगस्याह-
भूयांसोऽपि हि पाप्मानः प्रलयं यान्ति योगतः ।

चण्डवाताद् घनघना घनाघनघटा इव ॥ ६ ॥

बहून्यपि पापानि योगात् प्रलयमुपयान्ति प्रचण्डवातोद्भूता अतिघना मेघघटा इव ॥ ६ ॥
स्यादेतत् - एकजन्मोपाज्जितं पापं योगः क्षिणुयादपि, अनेकभवपरम्परोपात्तपापस्य तु निर्मूलनं योगादसम्भा-
वनीयमित्याह—

क्षिणोति योगः पापानि चिरकालाज्जितान्यपि ।
प्रचित्तानि यथैधांसि क्षणादेवाशुशुक्षणिः ॥ ७ ॥

यथा चिरकालमीलितान्यपीन्धनानि क्षणमात्रप्रचितोऽप्यकृशः कृशानुर्भस्मसात् करोति । एवं योगः क्षणमात्रेणैव
चिरसञ्चितपापसंश्लक्ष्मो भवतीति ॥ ७ ॥

योगस्य फलान्तरमाह—

कफविश्रुणमलामर्शसर्वोषधिमहर्द्धयः ।

सम्भिन्नश्रोतोलब्धिश्च यौगं ताण्डवडम्बरम् ॥ ८ ॥

१ ० पि कृशः—जैमुपा. ॥

महर्द्धिशब्दः प्रत्येकमभिसम्बध्यते । कफः श्लेष्मा । विग्रुडुच्चारः^२ पुरीपमिति यावत् । मलः कर्ण-दन्त-
नासिका-नयन-जिह्वोद्भवः शरीरसम्भवश्च । आमर्शो हस्तादिना स्पर्शः । सर्व्वे विण्-मूत्र-केश-नखादय उक्ता
अनुक्ताश्च औपधयो योगप्रभावात्महर्द्धयो भवन्ति । अथवा महर्द्धयो विभिन्ना एवाणुत्वादयः । तथा श्रोतांसीन्द्रि-
याणि संभिन्नानि सङ्गतानि एकैकशः सर्व्वविषयैः, तेषां लब्धिः, योगस्येदं यौगं ताण्डवडम्बरं विलसितम् ।
तथाहि^७ योगमाहात्म्याद्योगिनां कफविन्दवः । सनत्कुमारादेरिव जायन्ते सर्व्वरुक्छिदः ॥१॥
सनत्कुमारो हि पुरा चतुर्थश्चक्रवर्त्यभूत् । षट्खण्डपृथिवीभोक्ता नगरे हस्तिनापुरे ॥२॥
कदाचिच्च सुधर्म्म्यायां सभायां जातविस्मयः । रूपं तस्याप्रतिरूपं वर्णयामास चासवः ॥३॥
राज्ञः सनत्कुमारस्य कुरुवंशशिरोमणोः । यद्रूपं न तदन्यत्र देवेषु मनुजेषु वा ॥४॥

१ ० मपि सम्बन्ध-मु. ॥ २ दृश्यतां तत्त्वार्थराज ३ । ३६ ॥ ३ प्रभवा ० खं. ॥ ४ श्रोतांसी ० खं. ॥
५ —ख. ग. च. १० डम्बरं दर्शितम्-मु. ॥ ६ विविधानां योगजन्यलब्धीनां स्वरूपं जिज्ञासुभिर्द्रष्टव्या ग्रन्थाः—
त्रिषष्टि १ । १ । ८४३-८८० । षट्खंडागमधवला ९ । ४ । तिलोयप ० ४ । ९६८-१०९१ । तत्त्वार्थभा १० । ७ ।
तत्त्वार्थराज ० ३ । ३६ । आव ० मल ० पृ ० ७८-८१ । आव ० हारि ० पृ ० ४७-४८ । आव ० चू ० पृ ० ६८-७१ । विशेषाद्य ०
गा. ७८२-७९७ । प्रवचनसा ० गा ० १४९२-१५०८ ॥

७ अस्य सनत्कुमारचरित्रस्य प्रायः सर्व्वेऽपि श्लोकाः समानाः त्रिषष्टि ० ४ । ७ । ३४३-४०१ ॥

इति प्रशंसां रूपस्याश्रद्धानानुभौ सुरौ । विजयो वैजयन्तश्च पृथिव्यामवतेरतुः ॥५॥
 ततस्तौ विप्ररूपेण रूपान्वेषणेहेतवे । प्रासादद्वारि नृपतेस्तस्थतुर्द्वारिःस्थसन्निधौ ॥६॥
 आसीत् सनत्कुमारोऽपि तदा प्रारब्धमज्जनः । मुक्तनिःशेषनेपथ्यः सर्वाङ्गाभ्यङ्गमुद्रहन् ॥७॥
 द्वारस्थौ द्वारपालेन द्विजाती तौ निवेदितौ । न्यायवर्त्ती चक्रवर्ती तदानीमप्यवीचिशत् ॥८॥
 सनत्कुमारमालोक्य विस्मयस्मेरमानसौ । धूनयामासतुमौलिं चिन्तयामासतुश्च तौ ॥९॥
 ललाटपट्टः पर्यस्ताष्टमीरजनिजानिकः । नेत्रे कर्णान्तिविश्रान्ते जितनीलोत्पलत्विपी ॥१०॥
 दन्तच्छदौ पराभूतपक्वविम्बीफलच्छवी । निरस्तशुक्तिकौ कर्णौ कण्ठोऽयं पाञ्चजन्यजित् ॥११॥
 करिराजकराकारतिरस्कारकरौ भुजौ । स्वर्णशैलशिलालक्ष्मीविलुण्टाकमुरःस्थलम् ॥१२॥
 मध्यभागो मृगारातिकिशोरोदरसोदरः । किमन्यदस्य सर्वाङ्गलक्ष्मीर्वर्त्तिचां न गोचरः ॥१३॥
 अहो कोऽप्यस्य लावण्यसरित्पूरो निरर्गलः । येनाभ्यङ्गं न जानीमो ज्योत्स्नयोदुप्रभामिव ॥१४॥
 यथेन्द्रो वर्णयामास तथेदं भाति नान्यथा । मिथ्या न खलु भाषन्ते महात्मानः कदाचन ॥१५॥
 किंनिमित्तमिहायातौ भवन्तौ द्विजसत्तमौ । इत्थं सनत्कुमारेण पृष्टौ तावेवमूचतुः ॥१६॥
 लोकोत्तरचमत्कारकरं सचराचरे । श्रुत्वे भवतो रूपं नरशार्दूल गीयते ॥१७॥

१ 'सुरस्थं'-रोष्ट्रः ॥

दूरतोऽपि तदाकर्ण्य तरङ्गितकुतूहलौ । विलोकयितुमायातावावामवनिवासव ॥१८॥
वर्ण्यमानं यथा लोके शुश्रुवेऽस्माभिरद्भुतम् । रूपं नृप ततोऽप्येतत् सविशेषं निरीक्ष्यते ॥१९॥
ऊचे सनत्कुमारोऽपि स्मितविस्फुरिताधरः । इयं हि कियती कान्तिरङ्गेऽभ्यङ्गतरङ्गिते । २०॥
इतो भूत्वा प्रतीक्षेथां क्षणमात्रं द्विजोत्तमौ । यावन्निर्वर्त्यतेऽस्माभिरेष मज्जनकक्षणः ॥२१॥
विचित्ररचिताकल्पं भूरिभूषणभूषितम् । रूपं पुनर्निरीक्षेथां सरत्नमिव काञ्चनम् ॥२२॥
ततोऽवनिपतिः स्नात्वा कल्पिताकल्पभूषणः । साडम्बरः सदोऽध्यास्ताऽम्बररत्नमिवाम्बरम् ॥२३॥
अनुज्ञातौ ततो विप्रौ पुरोभूय महीपतेः । निदध्यतुश्च तद्रूपं विषण्णौ दध्यतुश्च तौ ॥२४॥
क्व तद्रूपं क्व सा कान्तिः क्व तल्लावण्यमप्यगात् । क्षणेनाप्यस्य मर्त्यानां क्षणिकं सर्वमेव हि ॥२५॥
नृपः प्रोवाच तौ कस्माद् दृष्ट्वा मां मुदितौ पुरा । कस्मादकस्मादधुना विषादमलिनानौ ॥२६॥
ततस्तावूचतुर्दिं सुधामधुरया गिरा । महाभाग सुरावावां सौधर्मस्वर्गवासिनौ ॥२७॥
मध्येसुरसभं शक्रश्चक्रे त्वद्रूपवर्णनम् । अश्रद्धानौ तद् द्रष्टुं मर्त्यमूर्त्याऽऽगताविह ॥२८॥
शक्रेण वर्णितं यादृक् तादृगेव पुरेक्षितम् । रूपं नृप तवेदानीमन्यादृशमजायत ॥२९॥

१ यावन्निवर्त्यते—मु. ॥ २ ० रचनाकल्यं—त्रिषष्टिं ४ । ७ । ३६१ ॥

३ —ख. ग. त्रिषष्टिं ४ । ७ । ३६८ । तादृशं वपुरीक्षितम्—मु. ॥

अधुना व्याधिभिरयं कान्तिसर्वस्वतस्करैः । देहः समन्तादाक्रान्तो निःश्वासैरिव दर्पणः ॥३०॥
 यथार्थमभिधायेति द्राक्तिरोहितयोस्तयोः । विच्छायं स्वं नृपोऽपश्यद्विमग्रस्तमिव हुमम् ॥३१॥
 अचिन्तयच्च धिनिदं सदा गदपदं वपुः । मुधैव मुग्धाः कुर्वन्ति तन्मूर्च्छां तुच्छबुद्धयः ॥३२॥
 शरीरमन्तरुत्पन्नैव्यधीभिर्विविधैरिदम् । दीर्यते दारुणैर्दारु क्रीटगणैरिव ॥३३॥
 ब्रह्मिः कथञ्चिद्यद्येतत् प्रोच्येत तथापि हि । नैयग्रोधं फलमिव मध्ये कृमिकुलाकुलम् ॥३४॥
 रुजा लुम्पति कायस्य तत्कालं रूपसम्पदम् । महासरोवरस्येव वारिशेवालवच्छरी ॥३५॥
 शरीरं श्रन्थते नाशा, रूपं याति न पापधीः । जरा स्फुरति न ज्ञानं, धिक् स्वरूपं शरीरिणाम् ॥३६॥
 रूपं लवणिमा कान्तिः शरीरं द्रविणान्यपि । संसारे तरलं सर्वं कुशाग्रजलविन्दुवत् ॥३७॥
 अद्यश्चीनविनाशस्य शरीरस्य शरीरिणाम् । सकामनिज्जरासारं तप एव महत् फलम् ॥३८॥
 इति सञ्जातवैराग्यभावनः पृथिवीपतिः । प्रब्रज्यां स्वयमादित्तुः सुतं राज्ये न्यवीविशत् ॥३९॥
 गत्वोद्याने सविनयं विनयन्धरस्वरितः । सर्वसावद्यविरतिप्रधानं सोऽग्रहीत्तपः ॥४०॥
 महाव्रतधरस्यास्य दधानस्योत्तरान् गुणान् । ग्रामाद् ग्रामं विहस्तः समतैकाग्रचेतसः ॥४१॥
 गाढानुरागबन्धेन सर्वं प्रकृतिमण्डलम् । पृष्ठतोऽगात् करिकुलं महायूथपतेरिव ॥४२॥ —युग्मम् ।

निष्कृपायमुदासीनं निर्भयं निष्परिग्रहम् । तं पर्युपास्य षण्मासान् कथञ्चित् तन्यवर्तत ॥४३॥
यथाविध्यात्तभिक्षाभिरकालापथ्यभोजनैः । व्याधयोऽस्य वट्टधिरे सम्पूर्णैर्देहदैरिव ॥४४॥
कच्छ-शोष-ज्वर श्वासा-ऽरुचिकुक्ष्यक्षिवेदनाः । सप्ताधिसेहे पुण्यात्मा सप्त वर्षशतानि सः ॥४५॥
दुःसहान् सहमानस्य तस्याशेषपरीषहान् । उपेयनिरपेक्षस्य समपद्यन्त लब्धयः ॥४६॥
अत्रान्तरे सुरपतिः समुद्दिश्य दिवौकसः । हृदि जातचमत्कारश्चकारेत्यस्य वर्णनम् ॥४७॥
चक्रवर्त्तिश्रियं त्यक्त्वा प्रज्वलत्तृणपूलवत् । अहो सनत्कुमारोऽयं तप्यते दुस्तपं तपः ॥४८॥
तपोमाहात्म्यलब्धासु सर्वास्वपि हि लब्धिषु । शरीरनिरपेक्षोऽयं स्वरोगान्न चिकित्सति ॥४९॥
अश्रद्धानो तद्वाक्यं वैद्यरूपधरो सुरौ । विजयो विजयन्तश्च तत्समीपमुपेतुः ॥५०॥
ऊचतुश्च महाभाग किं रोगैः परिताम्यसि । वैद्यावावां चिकित्सावो विश्वं स्वैरेव भेषजैः ॥५१॥
यदि त्वमनुजानासि रोगग्रस्तशरीरकः । तदह्वाय निगृहीवो रोगानुपचितांस्तव ॥५२॥
ततः सनत्कुमारोऽपि प्रत्यूचे भोश्चिकित्सकौ । द्विविधा देहिनां रोगा द्रव्यतो भावतोऽपि च ॥५३॥
क्रोधमानमायालोभा भावरोगाः शरीरिणाम् । जन्मान्तरसहस्रानुगामिनोऽनन्तदुःखदाः ॥५४॥

१ त्रिपष्टि० ४। ७। ३८६। उपायनि०—मु. । “तथोपाये प्रवृत्तस्त्वं क्रियासमभिहारतः । यथाऽनिच्छन्नुपेयस्य परां श्रियमशिश्रियः ॥” वीतरागस्तो० ३। १४॥ २ शरीरके—शां. । ३ भो चिकि०—खं. । तौ चिकि०—क. च. ॥

तांश्चिकित्सितुमीशौ चेदुवां तर्हि चिकित्सतम् । अथो चिकित्सथो द्रव्यरोगांस्तद् वत पश्यतम् ॥५५॥
 ततोऽङ्गुलीं गलत्पामाशीर्णीं स्वकफविघ्नया । लिप्त्वा शुल्वं रसेनेव द्राक् सुवर्णीचकार सः ॥५६॥
 ततस्तामङ्गुलीं स्वर्णशलाकामिव भास्यतीम् । आलोवय पादयोस्तस्य पेततुः प्रोचतुश्च तौ ॥५७॥
 निरूरूपयिषू रूपं यौ त्वामायातपूर्व्विणौ । तावेव त्रिदशावाधां सम्प्रत्यपि समागतौ ॥५८॥
 सिद्धलब्धिरपि व्याधिवाधां सोढा तपस्यति । सनत्कुमारो भगवानितिन्द्रस्त्वामवर्णयत् ॥५९॥
 आवाभ्यां तदिहागत्य प्रत्यक्षेण परीक्षितम् । इत्युदित्वा च नत्वा च त्रिदशौ तौ तिरोहितौ ॥६०॥
 एतन्निदर्शनमात्रं कफलब्धेः प्रदर्शितम् । लब्ध्यन्तरकथा नोक्ता ग्रन्थगौरवमीरुभिः ॥६१॥
 योगिनां योगमाहात्म्यात् पुरीषमपि कल्पते । रोगिणां रोगनाशाय कुमुदामोदशालि च ॥६२॥
 मलः किल समाम्नातो द्विविधः सर्वदेहिनाम् । कर्णेनत्रादिजन्मैको द्वितीयस्तु वपुर्भवः ॥६३॥
 योगिनां योगसम्पत्तिमाहात्म्याद् द्वित्रिधोऽपि सः । कस्तूरिकापरिमलो रोगहा सर्व्वरोगिणाम् ॥६४॥
 योगिनां कायसंस्पर्शः सिञ्चन्निव सुधारसैः । क्षिणोति तत्क्षणं सर्व्वानामयानामयाविनाम् ॥६५॥
 नखाः केशा रदाश्चान्यदपि योगिशरीरगम् । भजते भेषजीभावमिति सर्व्वौषधिः स्मृता ॥६६॥

तथाहि तीर्थनाथानां योगभृच्चक्रवर्तिनाम् । देहास्थिशकलस्तोमः सर्वस्वर्गेषु पूज्यते ॥६७॥
किञ्च, मेघमुक्तमपि चारि यदङ्गसङ्गमात्राद् नदीवाण्यादिगतमपि सर्वरोगहरं भवति । तथा विषमूर्च्छिता अपि यदीयाङ्गसङ्गिवातस्पर्शादेव^१ निर्विषीभवन्ति, विषसंपृक्तमप्यन्नं यन्मुखप्रविष्टमविषं भवति, महाविषव्याधिवाधिता अपि यद्वचःश्रवणमात्राद् यद्दर्शनाच्च वीतविकारा भवन्ति, एष सर्वोऽपि सर्वौषधिप्रकारः । एते कफादयो महद्विरूपाः ।

अथवा महर्द्वयो विभिन्ना एव । विक्रियालब्धयोऽनेकधा, अणुत्व-महत्त्व-लघुत्व-गुरुत्व-प्राप्ति-प्राकाम्ये-
शित्व-गशित्वा-ऽप्रतिघातित्वा-ऽन्तर्द्धान-कामरूपित्वादिभेदात् । अणुत्वमणुशरीरविकरणम्, येन विसच्छिद्रमपि प्रविशति तत्र च चक्रवर्त्तिभोगानपि शुङ्क्ते । महत्त्वं मेरोरपि महत्तरशरीरकरणसामर्थ्यम् । लघुत्वं वायोऽपि लघु-
तरशरीरता । गुरुत्वं वज्रादपि गुरुतरशरीरतया इन्द्रादिभिरपि प्रकृष्टबलैर्दुःसहता । प्राप्तिर्भूमिस्थस्य अङ्गुल्यग्रेण मेरुपर्वताग्र-प्रभाकरादिस्पर्शसामर्थ्यम् । प्राकाम्यमप्यु भूमाविवाऽप्रविशतो गमनशक्तिः, तथा अप्स्रिव भूमावुन्मज्जन-
निमज्जने । ईशित्वं त्रैलोक्यस्य प्रभुता तीर्थकर-त्रिदशेश्वरऋद्धिविकरणम् । वशित्वं सर्वजीववशीकरणलब्धिः ।
अप्रतिघातित्वं अद्रिमध्येऽपि निःसङ्गगमनम् । अन्तर्द्धानिमहद्वयरूपता । कामरूपित्वं युगपदेव नानाकाररूपविकरण-
शक्तिः । इत्येवमादयो महर्द्वयः ।

१ निर्विषा भ०—मु. । २ दृश्यतां तत्त्वार्थ-राज० ३ । ३६ ॥ शब्दतोऽर्थतश्चप्रभृतं साम्यमत्र तत्त्वार्थराजवार्तिकेन [३ । ३६]
सह वर्तते । तत्त्वार्थभा० १० । ७ ॥ ३ ०शरीरिता—शां. ॥ ४ ०विष प्रवि०—मु. ॥ ५ रूपत्वं—खं. ॥

अथवा प्रकृष्टश्रुतावरणवीर्यान्तरायक्षयोपशमाविर्भूतासाधारणमहाप्रज्ञर्द्धिलाभा अनधीतद्वादशाङ्गचतुर्दशपूर्वा अपि सन्तो यमर्थं चतुर्दशपूर्वा निरूपयति तस्मिन् विचारकृच्छ्रेऽप्यर्थेऽतिनिपुणप्रज्ञाः प्राज्ञश्रमणाः । अन्येऽधीतदशपूर्वा रोहिणी प्रज्ञप्त्यादिमहाविद्यादिभिरङ्गुष्ठप्रसेनिकादिभिरल्पविद्याभिश्चोपनतानां भूयसीनामृद्धीनामवशगा विद्यावेगधाराणात् विद्याधरश्रमणाः । केचिद्-बीज-कोष्ठ-पदानुसारिबुद्धिविशेषर्द्धियुक्ताः । सुकृष्टसुमतीकृते क्षेत्रे क्षित्युदकाद्यनेककारणविशेषापेक्षं बीजमनुपहतं यथानेकबीजकोटीप्रदं भवति तथैव ज्ञानावरणादिक्षयोपशमातिशयप्रतिलम्भादेकार्थबीजश्रवणे सति अनेकार्थबीजानां प्रतिपत्तारो बीजबुद्धयः । कोष्ठागारिकस्थापितानामसङ्कीर्णानामविनष्टानां भूयसां धान्यबीजानां यथा कोष्ठेऽवस्थानं तथा परोपदेशादवधारितानां श्रौतानामर्थग्रन्थबीजानां भूयसामनुस्मरणमन्तरेणाविनष्टानामवस्थानात् कोष्ठबुद्धयः । पदानुसारिणोऽनुस्रोतःपदानुसारिणः प्रतिस््रोतःपदानुसारिण उभयपदानुसारिणश्च ।

१ अनधीतैकादशाङ्गं—शां. । दृश्यतां तत्त्वार्थराज० ३ । ३६ ॥ २ 'काभिरल्पविद्यादिभिश्चो'—मु. । "विद्यानुवादम् । तत्र अङ्गुष्ठप्रसेनादीनामल्पप्रिधानां सप्त शतानि रोहिण्यादीनां महाविद्यानां पञ्च शतानि ।" तत्त्वार्थराज० १ । २० । "पण्हावागरणेसु णं अट्ठुत्तरं पस्सिणसयं...तं जहा-अंगुष्ठपस्सिणाइं वाहुपस्सिणाइं अद्दगपस्सिणाइं ... ।" नन्दीसू० ५५ ॥ ३ 'धारणा वि'—शां. ॥ ४ ०ष्ठवसुमती०-मु. । दृश्यतां तत्त्वार्थराज० ३ । ३६ । "दात्रं लवित्रं तन्मुद्यौ वण्टो मत्तं समीकृतौ । [३ । ५५६]... 'मत' शब्दः साम्यपर्यायः, मतस्य करणं मत्तम्, ... असमस्य समीकरणं तत्र ।" —अभि० चिन्ता० स्वो० ॥

तत्रादिपदस्यार्थं ग्रन्थं च परत उपश्रुत्य आ अन्त्यपदादर्थग्रन्थविचारणासमर्थपटुतरमतयोऽनुस्रोतः पदानुसारिबुद्धयः ।
अन्त्यपदस्यार्थं ग्रन्थं च परत उपश्रुत्य ततः प्रातिक्लयेनादिपदादा अर्थग्रन्थविचारपटवः प्रतिस््रोतः पदानुसारिबुद्धयः ।
मध्यपदस्यार्थं ग्रन्थं च परकीयोपदेशादधिगम्याद्यन्तावधिपरिच्छिन्नपदसमूहप्रतिनियतार्थग्रन्थोदधिसमुत्तरणसमर्थसाधारणातिशयपटुविज्ञाननियता उभयपदानुसारिबुद्धयः । बीजबुद्धिरेकपदार्थाविगमादनेकार्थानामवगन्ता, पदानुसारी त्वेकपदावगमात् पदान्तराणामवगन्तेति विशेषः ।

तथा मनोवाक्कायबलिनः । तत्र प्रकृष्टज्ञानावरणवीर्यान्तरायक्षयोपशमविशेषेण वस्तुदृष्ट्यान्तर्मुहूर्तेन सकलश्रुतो-
दध्यवगाहनावदातमनसो मनोबलिनः । अन्तर्मुहूर्तेन सकलश्रुतवस्तुच्चारणसमर्थ वाग्बलिनः । अथवा पदवाक्यालङ्कारो-
पेतां वाचमुच्चैश्चारयन्तोऽविरहितवाक्क्रमाहीनकण्ठा वाग्बलिनः । वीर्यान्तरायक्षयोपशमाविर्भूतासाधारणकायबलत्वात्
प्रतिमयावतिष्ठमानाः श्रमबलमविरहिता वर्षमात्रप्रतिमाधरा बाहुबलिप्रभृतयः कायबलिनः ।

तथा क्षीरमधुसर्पिरमृतास्त्रविणः । येषां पात्रपतितं कदम्बमपि क्षीरमधुसर्पिरमृतरसवीर्यविपाकं जायते वचनं वा
शारीरमानसदुःखप्राप्तानां देहिनां क्षीरादिवत् सन्तर्पकं भवति ते क्षीरास्त्रविणो मध्वास्त्रविणोऽमृतास्त्रविणश्च ।

१ °श्रोतः - सु. । पयमग्रेऽपि सर्वत्र ॥ २ दृश्यतां तत्त्वार्थराज० ३ °श्रविणो-शां. ॥ ४ वचनं च-खं. ।
५ °श्रवि०-खं. । पयमग्रेऽपि ॥

केचिदक्षीणर्द्धियुक्ताः, ते च द्विविधा अक्षीणमहानसा अक्षीणमहालयाश्च । येषामसाधारणान्तरायक्षयोपशमा-
दल्पमात्रमपि पात्रपतितमन्नं गौतमादीनामिव बहुभ्यो दीयमानमपि न क्षीयते तेऽक्षीणमहानसाः । अक्षीणमहा-
लयर्द्धिप्राप्ताश्च यत्र परिमितभूप्रदेशेष्वतिष्ठन्ते तत्रासंख्याता अपि देवास्तिर्यञ्चो मनुष्याश्च सपरिवाराः परस्परस्वाधा-
रहितास्तीर्थकरपर्वदीव सुखमासते । इति प्रज्ञाश्रमणादिषु महाप्रज्ञादयो महर्द्धयो दर्शिताः ।
सर्वेन्द्रियाणां विषयान् गृह्णात्येकमपीन्द्रियम् ।
यत्प्रभावेन सम्भिन्नस्रोतोलब्धिस्तु सा मता ॥ १ ॥ ८ ॥

तथा—

चारणाशीविषावधिमनःपर्यायिसम्पदः ।

योगकल्पद्रुमस्यैता विकासिकुसुमश्रियः ॥ ९ ॥

अतिशयचरणाचारणा अतिशयगमनादित्यर्थः, तत्सम्पत् तल्लब्धिरित्यर्थः । आशीविषलब्धिर्निग्रहानुग्रहसामर्थ्यम् ।
अवधिज्ञानलब्धिर्मूर्तद्रव्यविषयं ज्ञानम् । मनःपर्यायज्ञानलब्धमनोद्रव्यप्रत्यक्षीकरणशक्तिः । एता लब्धयो योगकल्प-
वृक्षस्य कुसुमभूताः । फलं तु केवलज्ञानं मोक्षो वा । भरत-मरुदेव्युदाहरणाभ्यां वक्ष्यते । तथाहि—

१ दृश्यतां तत्त्वार्थराज ३ । ३६ ॥ २ ०श्रवणा ०—शां. खं. ॥ ३ ०श्रोतो ०—मु. ॥

द्विविधाश्चरणा ज्ञेया जङ्घा-विद्योत्थशक्तिः । तत्राद्या रुचकद्वीपं यान्त्येकोत्पातलीलया ॥१॥
चलन्तो रुचकद्वीपादेकेनोत्पत्तनेन ते । नन्दीश्वरे समायान्ति द्वितीयेन यतो गताः ॥२॥
ते चोर्ध्वगत्यामेकेन समुत्पत्तनकर्मणा । गच्छन्ति पाण्डकवनं मेरुशैलशिरःस्थितम् ॥३॥
ततोऽपि वलिता एकोत्पातेनायान्ति नन्दनम् । उत्पातेन द्वितीयेन प्रथमोत्पातभूमिकाम् ॥४॥
विद्याचारणास्तु गच्छन्त्येकेनोत्पातकर्मणा । मातुषोत्तरमन्येन द्वीपं नन्दीश्वराह्वयम् ॥५॥
तस्मादायान्ति चैकेनोत्पातेनोत्पत्तिता यतः । यान्त्यायान्त्यूर्ध्वमागोऽपि तिर्यग्यानक्रमेण ते ॥६॥

अन्येऽपि बहुभेदाश्चरणा भवन्ति । तद्यथा आकाशगामिनः पर्यङ्कावस्थानिषण्णाः कायोत्सर्गशरीरा वा पादो-
त्क्षेपनिक्षेपक्रमद्विना व्योमचारिणः । केचित्तु जल-जङ्घा-फल-पुष्प-पत्र-श्रेण्य-ग्निशिखा-धूम-नीहारा-ऽवश्याय-मेघ-
वारिधारा-मर्कट-कृतन्तु-ज्योतीरश्मि-पवनाद्यालम्बनगतिपरिणामकुशलाः । जलमुपेत्य वापी-निम्नगा-समुद्रादिष्वकायिक-
जीवानविराधयन्तो जले भूमाविव पादोत्क्षेपनिक्षेपकुशला जलचारणाः । भुव उपरि चतुरङ्गुलप्रमिते आकाशे जङ्घानिक्षेपो-
त्क्षेपनिपुणा जङ्घाचारणाः । नानाद्रुमफलान्युपादाय फलाश्रयप्राण्यविरोधेन फलतले पादोत्क्षेपनिक्षेपकुशलाः फल-

१ आव० मल० पृ० ७८-७९ । विशेषाव० गा० ७८२-७८६ ॥ २ तुल्यप्रायाः प्रलोकाः त्रिषष्टि० १ । १ । ८७५-
८७९ ॥ ३ पाण्डुक०-मु० ॥ ४ दृश्यतां तिलोयप० ४ । १०३३-१०४७ । षट्खंडागमधवला० ९ । ४, १, १७ । तत्त्वार्थराज०
३ । ३६ ॥

चारणाः । नानाद्रुम-लता-गुल्म-पुष्पाण्युपादाय पुष्पसूक्ष्मजीवानविराधयन्तः कुसुमतलदलावलम्बनसङ्गतयः पुष्प-
 चारणाः । नानावृक्षगुल्मवीरुल्लताविताननानाप्रवालतरुणपल्लवालम्बनेन पर्णसूक्ष्मजीवानविराधयन्तश्चरणोत्क्षेपनिक्षेपपटवः पत्र-
 चारणाः । चतुर्योजनशतोच्छ्रितस्य निषधस्य नीलस्य चाद्रेष्टङ्कच्छिन्नां श्रेणिमुपादायोपर्यधो वा पादपूर्वकमुत्तरणा-
 वतरणनिपुणाः श्रेणिचारणाः । अग्निशिखामुपादाय तेजःकार्यिकानविराधयन्तः स्वयमदहमानाः पादविहारनिपुणा
 अग्निशिखाचारणाः । धूमवर्त्तिं तिरश्चीनामूर्द्धगां वा आलम्ब्यास्वलितगमनास्कन्दिनो धूमचारणाः । नीहारमवष्टभ्याष्का-
 यिकपीडामजनयन्तो गतिमसङ्गामभ्रनुवाना नीहारचारणाः । अवश्यायमाश्रित्य तदाश्रयजीवानुपरोधेन यान्तोऽवश्याय-
 चारणाः । नभोवर्त्मनि प्रविततजलधरपटलपटास्तरणे जीवानुपधातिचङ्क्रमणप्रभवो मेघचारणाः । प्रावृषेण्यादिजल-
 धरादेर्विनिर्गतवारिधारावलम्बनेन प्राणिपीडामन्तरेण यान्तो वारिधाराचारणाः । कुञ्जवृक्षान्तरालभाविनभःप्रदेशेषु
 कुञ्जवृक्षादिसम्बद्धमर्कटकतन्त्रालम्बनपादोद्धरणनिक्षेपावदाता मर्कटकनन्तूनच्छिन्दन्तो यान्तो मर्कटकतन्तुचारणाः ।
 चन्द्रार्कग्रहनक्षत्राद्यन्यतमज्योतीरग्निमसम्बन्धेन भुवीव पादविहारकुशलाः ज्योतीरग्निमचारणाः । पवनेष्वनेकदिग्मुखोन्मुखेषु
 प्रतिलोमानुलोमवृत्तिषु तत्प्रदेशावलीमुपादाय गतिमस्वलितचरणविन्यासामास्कन्दन्तो वायुचारणाः ।

तपश्चरणमाहात्म्याद् गुणादितस्तोऽपि वा । आशीविषाः समर्थाः स्युर्निग्रहेऽनुग्रहेऽपि च ॥१॥

द्रव्याणि मूर्तिमन्त्येव विषयो यस्य सर्वतः । नैयत्यरहितं ज्ञानं तत् स्यादवधिलक्षणम् ॥२॥

१ नसङ्ग०—सु. ॥ २ ०वर्त्तिषु—सु. ॥

स्यान्मनःपर्ययो ज्ञानं मनुष्यक्षेत्रवर्त्तिनाम् । प्राणिनां समनस्कानां मनोद्रव्यप्रकाशकम् ॥३॥
ऋजुश्च विपुलश्चेति स्यान्मनःपर्ययो द्विधा । विशुद्ध्यप्रतिपाताभ्यां विपुलस्तु विशिष्यते ॥४॥ ९ ॥

केवलज्ञानक्षणफलोपदर्शनेन योगमेव स्तौति—

अहो योगस्य माहात्म्यं प्राज्यं साम्राज्यमुद्वहन् ।

अवाप केवलज्ञानं भरतो भरताधिपः ॥ १० ॥

अहो इत्याश्चर्ये, प्राज्यं पुष्कलं साम्राज्यं चक्रवर्त्तित्वमुद्वहन्नेव, न पुनस्त्यक्तराज्यसम्पत्, भरताधिपः षट्-
खण्डभारतक्षेत्रस्वामी । तथाहि—

एतस्यामवसर्पिण्यामेकान्तसुषमारके । सागरोपमकोटीनां चतुष्कोटिमिते गते ॥१॥

सागरोपमकोटीनां तिसृभिः कोटिमिमिते । अरके सुषमानाग्नि द्वितीयेऽपि गते सति ॥२॥

तद्द्विकोटीकोटिमिते सुषमदुःपमारके । पल्याष्टमांशशेषेऽन्तर्दक्षिणार्धस्य भारते ॥३॥

सप्ताभूवन् कुलकरा इमे विमलवाहनः । चक्षुष्मांश्च यशस्वी चाभिचन्द्रोऽथ प्रसेनजित् ॥४॥

मरुदेवश्च नाभिश्च तत्र नाभेर्गृहिण्यभूत् । मरुदेवेति सच्छीलपवित्रितजगत्त्रया ॥५॥

तृतीयास्य शेषेऽपि पूर्वलक्षेऽपि संख्यया । चतुरशीतौ सार्धाष्टमासे वर्षत्रयेऽपि च ॥६॥

१ द्वितीये विगते खं. ॥ २ कोटाकोटि—मु. ॥

तस्याश्च कुक्षौ सर्वार्थविमानादवतीर्णवान् । चतुर्दशमहास्वप्नस्रचितः प्रथमो जिनः ॥७॥
 नाभेश्च मरुदेव्याश्च तदा सम्यगजानतोः । स्वमार्थमिन्द्राः सर्वेऽपि व्याचक्रुः प्रमदोन्मदाः ॥८॥
 ततः सुखेन जातस्य शुभेऽह्नि परमेशितुः । षट्पञ्चाशद् दिक्कुमार्यः स्रुतिकर्म प्रचक्रिरे ॥९॥
 मेरुमूर्ध्नि चिभुं नीत्वा कृत्वोत्सङ्गे दिवस्पतिः । तीर्थोदैकरभ्यपिञ्चत् स्वं च हर्षाश्रुवारिभिः ॥१०॥
 वासवेन ततो मातुरर्पितस्य जगद्गुरोः । धात्रीकर्मणि सवर्षाणि विदधुर्विबुधस्त्रियः ॥११॥
 निरीक्ष्य ऋषभाकारं लक्ष्मोरौ दक्षिणे प्रभोः । चक्रतुः पितरौ नाम ऋषभेति प्रमोदतः ॥१२॥
 अमन्दं दददानन्दं सुधारविमरिव प्रभुः । त्रिदशैस्त्रिदशाहारपोषितो बभूधे क्रमात् ॥१३॥
 अन्येद्युर्द्युसदामीश उपासितमुपागतः । अचिन्तयद्भगवतो वंशः क इव कल्प्यताम् ॥१४॥
 अवगत्य तदाकृतमवधिज्ञानतो विभुः । तत्करेभुलतां लातुं करीव कर्मक्षिपत् ॥१५॥
 तां समर्थं जगद्भर्तुः प्रणम्य च विडौजसा । इक्ष्वाकुरिति वंशस्य तदा नाम प्रतिष्ठितम् ॥१६॥
 बाल्यं कलयमिवोल्लङ्घ्य मध्यन्दिनमिवाध्यमा । विशुर्विभक्तावयवं द्वितीयं शिश्रिये वयः ॥१७॥
 यौवनेऽपि मृदू रक्तौ कमलोदरसोदरौ । उष्णावक्रम्रावस्वेदौ पादौ समतलौ प्रभोः ॥१८॥

१ त्रिदशाहारयोगेन पोषितो—मु. ॥ २ क इह—मु. ॥ ३ इत आरभ्य ६३ पर्यन्ताः प्रायः सर्वेऽपि श्लोकाः समान-
 प्रायाः त्रिषष्टिः १ । २ । ६८५-७३० ॥

नतार्चिच्छेदनायेव प्रपदे चक्रमीशितुः । सदास्थितश्रीकरेणोरिव दामाङ्कुशध्वजाः ॥१९॥
स्वामिनः पादयोर्लक्ष्मीलीलासदनयोरिव । शङ्खकुम्भौ तले पाणौ स्वस्तिकश्च विरेजिरे ॥२०॥
मांसलो वर्तुलस्तुङ्गो भुजङ्गमफणोपमः । अङ्गुष्ठः स्वामिनो वत्स इव श्रीवत्सलाञ्छितः ॥२१॥
प्रभोर्निवातनिष्क्रम्यस्निग्धदीपशिखोपमाः । नीरन्ध्रा ऋजवोऽङ्गुल्यो दलानीव पदाब्जयोः ॥२२॥
नन्दावर्ता जगद्भुजः पादाङ्गुलितलेज्वभान् । यद्विभ्रानि क्षितौ धर्मप्रतिष्ठाहेतुतां ययुः ॥२३॥
यथाः पर्वस्वङ्गुलीनामधो वापीभिरावधुः । उप्ता इव जगल्लक्ष्मीविवाहाय जगत्प्रभोः ॥२४॥
कन्दः पादाम्बुजस्येव पार्णिवृत्तायतः पृथुः । अङ्गुष्ठाङ्गुलिफणिनां फणामणिनिभा नखाः ॥२५॥
हेमारविन्दमुकुलकर्णिकागोलकश्रियम् । गूढौ गुल्फौ वितेनाते नितान्तं स्वामिपादयोः ॥२६॥
प्रभोः पादावुपर्यानुपूर्या कूर्मवदुन्नतौ । अप्रकाशसिरौ स्निग्धच्छवी लोमविवर्जितौ ॥२७॥
अन्तर्मथास्थिपिशितपुष्कले क्रमवर्तुले । एणीजङ्गाविडम्बिन्यौ जङ्घे गौर्यौ जगत्पतेः ॥२८॥
जानुनी स्वामिनोऽधातां वर्तुले मांसपूरिते । तूलपूर्णपिधानान्तःक्षिप्तदर्पणरूपताम् ॥२९॥
ऊरू च मुदुलौ स्निग्धावानुपूर्व्येण पीवरौ । विभ्राश्चक्रतुः प्रौढकदलीस्तम्भविभ्रमम् ॥३०॥

१ प्रपदे-खं. सु. । “पादाग्रं प्रपदम्” अभि० चि० ३ । २८१ ॥ २ वक्ष-शां. । “क्रोडोरौ हृदयस्थानं वक्षो
वत्सो भुजान्तरम् ।” अभि० चि० ३ । २६६ ॥ ३ निर्वीत-खं. सु. ॥ ४ म्पाः स्नि-सु. ॥

स्वामिनः कुक्षरस्येव मुष्कौ गूढौ समस्थिती । अतिगूढं च पुंश्चिद्गुहं कुलीनस्येव वाजिनः ॥३१॥
 तच्चासिरमनिम्नोच्चमहूस्वादीर्घमश्लथम् । सरलं मृदु निर्लोम वतुलं सुरभीन्द्रियम् ॥३२॥
 शीतप्रदक्षिणावर्त्तशब्दयुक्तैकधारकम् । अधीभत्सावर्त्तकारकोशस्थं पिञ्जरं तथा ॥३३॥
 आयता मांसला स्थूला विशाला कठिना कटिः । मध्यभागस्तनुत्वेन कुलिशोदरसोदरः ॥३४॥
 नाभिर्वभार गम्भीरा सरिदावर्त्तविभ्रमम् । कुक्षी स्निग्धौ मांसवन्तौ कोमलौ सरलौ समौ ॥३५॥
 अधाद् वक्षःस्थलं स्वर्णशिलापृथुलमुन्नतम् । श्रीवत्सरत्नपीठाङ्कं श्रीलीलावेदिकाश्रियम् ॥३६॥
 दृढपीनोन्नतौ स्कन्धौ ककुब्जान्ककुदोपमौ । अल्परोमोन्नते कक्षे गन्धस्वेदमलोद्भिजेते ॥३७॥
 पीनौ पाणिफणच्छत्रौ भुजावाजानुलम्बिनौ । चञ्चलाया नियमने नागपशाविव श्रियः ॥३८॥
 नवाम्रपल्लवाताम्रतलौ निष्कर्मकर्कशौ । अस्वेदनावपच्छिद्रावुणौ पाणी जगरपतेः ॥३९॥
 दण्ड-चक्र-धनु-र्मत्स्य-श्रीवत्स-कुलिशोड्कुशैः । ध्वजा-ऽब्ज-चामर-च्छत्र-शङ्ख-कुम्भा-ऽब्धि-मन्दरैः ॥४०॥
 मकर-र्षभ-सिंहा-ऽश्व-रथ-स्वस्तिक-दिग्गजैः । ग्रासाद-तोरण-द्वीपैः पाणी पादाविवाङ्कितौ ॥४१॥
 अङ्गुष्ठाङ्गुलयः शोणाः सरलाः शोणपाणिजाः । प्ररोहा इव कल्पद्रोः प्रान्तमाणिक्यपुष्पिताः ॥४२॥

१ ०फणिं सु. । ०फणां —त्रिषष्टि० १ । २ । १ । ७०६ ॥ २ ०लम्बितौ—खं. सु. ॥ ३ निष्कर्मप्रकर्कशौ—खं. ॥

यथाः स्पष्टमशोभन्त स्वामिनोऽऽङ्गुष्ठपर्वसु । यशोवस्तुरङ्गस्य पुष्टिवैशिष्ट्यहेतवः ॥४३॥
 अङ्गुलीमूर्धसु विभोः सर्वसम्पत्तिशंसिनः । दधुः प्रदक्षिणावर्त्ता दक्षिणावर्त्तशङ्कताम् ॥४४॥
 कृच्छ्रादुद्धरणीयानि जगन्ति त्रीण्यपीत्यभान् । संख्यालेखा इव तिस्रो मूले कराब्जयोः ॥४५॥
 वर्त्तुलोऽनतिदीर्घश्च लेखात्रयपवित्रितः । गम्भीरध्वनिराघत्ते कण्ठः कम्बुविडम्बनाम् ॥४६॥
 विमलं वर्त्तुलं कान्तितरङ्गि वदनं विभोः । पीयूषदीधितिरिवापरो लाञ्छनवर्जितः ॥४७॥
 मसृणौ मांसलौ स्निग्धौ कपोलफलकौ प्रभोः । दर्पणाविव सौवर्णौ वाग्लभ्योः सहवासयोः ॥४८॥
 अन्तरावर्त्तसुभगौ कर्णौ स्कन्धान्तलम्बिनौ । प्रभोर्मुखप्रभासिन्धुतीरस्थे शुक्तिके इव ॥४९॥
 ओष्ठौ विम्बोपमौ दन्ता द्वात्रिंशत् कुन्दसोदराः । क्रमस्फारा क्रमोत्तुङ्गवंशा नाशा महेशितुः ॥५०॥
 अद्वस्वदीर्घं चिबुकं मांसलं वर्त्तुलं मृदु । मेचकं बहुलं स्निग्धं कोमलं श्मश्रु तायिनः ॥५१॥
 प्रत्यग्रकल्पविटपिप्रवालारुणकोमला । प्रभोर्जिह्वाऽनतिस्थूला द्वादशाङ्गागमार्थस्रः ॥५२॥
 अन्तरा कृष्णधवले प्रान्तरक्ते विलोचने । नीलस्फटिकशोणाश्ममणिन्यासमये इव ॥५३॥
 ते च कर्णान्तविश्रान्ते कज्जलश्यामपक्ष्मणी । विकस्वरे तामरसे निलीनालिङ्गुले इव ॥५४॥
 विभराश्चक्रतुर्भर्तुः श्यामले कुटिले भ्रुवौ । दृष्टिषुकरिणीतीरसमुद्भिन्नलताश्रियम् ॥५५॥

१ ० लम्बिग्रतो—खं. सु. ॥ स्कन्धावलम्बिनौ—त्रिषष्टि० १ । २ । ७१७ ॥ २ चिपुलं—खं. ॥

विशालं मांसलं वृत्तं मसृणं कठिनं समम् । भालस्थलं जगद्भर्त्तुरष्टमीसोमसोदरम् ॥५६॥
 भुवनस्वामिनो मौलिरानुपूर्य्या समुन्नतः । दधावधोमुखीभूतच्छत्रसन्नचारिताम् ॥५७॥
 मौलिच्छत्रे महेशस्य जगदीशत्वशंसिनि । वृत्तमुत्तूङ्गपुष्पीपं शिश्रिये कलशश्रियम् ॥५८॥
 केशाश्चक्राशिरे मूर्ध्नि प्रभौर्भ्रमरमेचकाः । कुञ्चिताः कोमलाः स्निग्धाः कालिन्ध्या इव वीचयः ॥५९॥
 गोरोचनागर्भगौरी स्निग्धस्वच्छा त्वगाबभौ । स्वर्णद्रवविलिप्तैव तनौ त्रिजगदीशितुः ॥६०॥
 मृदूनि भ्रमरस्यामान्यद्वितीयोद्गमानि च । विसतन्तुतनीयांसि लोमानि स्वामिनस्तनौ ॥६१॥
 उरुफुल्लकुमुदामोदः श्वासो विस्त्रितत् पलम् । गोक्षीरधाराधवलं रुधिरं च जगत्पतेः ॥६२॥
 इत्यसाधारणैर्नानालक्ष्णैर्लक्षितः प्रभुः । रत्नै रत्नाकर इव सेव्यः कस्येव नाभवत् ॥६३॥
 अन्येद्युः क्रीडया क्रीडद् बालभावानुरूपया । मिथो मिथुनकं किञ्चित् तले तालतरोरगात् ॥६४॥
 तदैव दैवदुर्योगात् तन्मध्यान्नरमूर्द्धनि । तडिदृण्ड इवैरण्डेऽपतत् तालफलं महत् ॥६५॥
 प्रहतः काकतलीयन्यायेनाऽऽश्वेव मर्मणि । विपन्नो दारकस्तत्र प्रथमेनापमृत्युना ॥६६॥
 कालधर्मं गते तस्मिस्तद्द्वितीया नितम्बिनी । यूथप्रष्टा कुरङ्गीव किंकर्त्तव्यजडाऽभवत् ॥६७॥

१ त्रिषष्टि० १ । २ । ६६१-६६२ ॥ २ कस्येह—मु. ॥ ३ इतः प्रभृति ६६ पर्यन्तं समानाः श्लोकाः त्रिषष्टि०
 १ । २ । ७३५-७३७ ॥ ४ त्रिषष्टि० १ । २ । ७४४ ॥

अक्राण्डमुद्गसाघातेनेव तेनापमृत्युना । बभूवुर्मृच्छितानीव मिथुनान्यपराण्यपि ॥६८॥
तानि तामग्रतः कृत्वा नारीं पुरुषवर्जिताम् । किं कर्त्तव्यविमूहानि श्रीनाभेरुपनिन्यिरे ॥६९॥
एषा वृषभनाथस्य धर्मपत्नी भवत्विति । प्रतिजग्राह तां नाभिर्नेत्रैरवकौमुदीम् ॥७०॥
अन्यदा तु विभोस्त्वत्प्राग्भोगफलकर्मणः । आगादिन्द्रो विवाहार्थं वृन्दारकगणान्वितः ॥७१॥
ततः 'स्वर्णमयस्तम्भभ्राजिष्णुमणिपुत्रिकम् । अनेकनिर्गमद्वारमकार्षुर्मण्डपं सुराः ॥७२॥
इवेतदिव्यांशुकोल्लोचच्छलेन गगनस्थया । गङ्गायेवाश्रितः सोऽभूद् भूरिशोभादिदृक्षया ॥७३॥
तौरणानि चतुर्दिक्षु सन्तानतरुपल्लवैः । तत्राभवन् धनूंषीव सज्जितानि मनोभुवा ॥७४॥
चतस्रो रत्नकलशैरेणयोऽभ्रिलिहाग्रकाः । पर्यष्टाप्यन्त देवीभिर्निधानानि रतेरिव ॥७५॥
ववृषुर्मण्डपद्वारे चेलवनोपं पयोमुचः । चक्रे मध्ये सुरीभिर्भुः पङ्क्तिरा यक्षकर्मैः ॥७६॥

१ समानः सार्धश्लोकः त्रिषष्टिं १।२। ७५५-७५६ ॥ २ 'रभ्युद्यद्भोगं'—क. छ. ॥ ३ देवदेवीगणा—खं. ॥
४ 'भूत् तस्य शोभा—खं. । "भूत् तत्कौतुकदिदृक्षया"—त्रिषष्टिं १।२। ७८१ ॥ ५ "तौरणानि प्रतिदिशं..."—
त्रिषष्टिं १।२। ७७५ ॥ ६ ख. ग. त्रिषष्टिं १।२। ७८३ । ०हाग्रगाः सु. ॥ ७ पर्यस्थां सु. ।
पर्यष्टां — त्रिषष्टिं १।२। ७८३ । "स्था-सेनि-सेध-सिच-सञ्जां द्वित्वेऽपि" — सि० २।३। ४० ॥ ८ चेलो
त्क्षेपं सु. । अत्र 'चेलवनोपं' शां. खं. पाठः, अयमेव च साधुः "वन्यैङ् शब्दोन्दनयोः" [हैमधा० ८०२] इति

वाद्यमानेषु तूर्येषु गीयमाने च मङ्गले । अवादयन्नगायंश्च प्रतिशब्दैर्दिगङ्गनाः ॥७७॥
 सुमङ्गला-सुनन्दाभ्यां कुमारीभ्यामकारयत् । वासत्रः परमेशस्य पाणिग्रहमहोत्सवम् ॥७८॥
 ततः सुमङ्गलादेयी देवैः प्रकृतमङ्गला । अपत्ये भरतब्राह्म्यौ युगमरूपे अजीजनत् ॥७९॥
 त्रैलोक्यजनितानन्दा सुनन्दा सुषुवे युगम् । सुबाहुं बाहुवलिनं सुन्दरीं चातिसुन्दरीम् ॥८०॥
 पुनरेकोनपञ्चाशत् पुंयुगानि सुमङ्गला । अहृत बलिनो मूर्त्तान् द्वैरूपेणैव मारुतान् ॥८१॥
 अन्येद्युगन्याय इति पूत्कारोद्धृतबाहुभिः । नाभिव्यञ्जपि सम्भूय सर्वैर्मिथुनकैरिदम् ॥८२॥
 तिस्रो हकारमकाराधिकाराख्याः सुनीतयः । न गणयन्तेऽधुना पुंभिः कुर्वद्भिरसमञ्जसम् ॥८३॥
 ततः कुलकरोऽप्यूचे त्रातास्मादसमञ्जसात् । एष वो वृषभः स्वामी तद्वत्तर्ध्वं तदाज्ञया ॥८४॥
 तदा कुलकराज्ञातः कर्तुं राज्यस्थितिं स्फुटाम् । प्रभुज्ञानत्रयमयो मिथुनान्येवमन्वशात् ॥८५॥
 राजा भवति मथर्यादान्यतिक्रमनिरोधकः । तस्योच्चासनदानेनाऽभिपेकः क्रियते जलैः ॥८६॥

धातोर्ण्यन्तस्यात्र प्रयोगः । “अर्त्ति-री-ल्ली-ही-यिक्त्-क्षमाख्यातां पुः [सि० ४ । २ । २१] । ख्योः प्वयव्यञ्जने लुक् [सि० ४ । ४ । १२१] । चेलार्थात् क्नोपेः [सि० ५ । ४ । ५८] चेलार्थाद् व्याप्यात् परात् क्नोपयतेस्तुल्यकर्तृकार्थाद् वृष्टिमाने गम्ये धातोः सम्बन्धे णम् वा स्यात् । चेलकनोपं वृष्टे मेघः । ”—सि० ल० ॥

१ स्फुटं—खं. ॥

आकर्ण्य वचनं भर्तृस्ते सर्व्वे युग्मधर्मिणः । तच्छिक्षया ययुः पत्रपुटैर्जलिघृक्षया ॥८७॥
तदा चासनकम्पेनावधिज्ञानप्रयोगतः । विज्ञातभगवद्राज्यसमयः शक्र आययौ ॥८८॥
रत्नसिंहासनेऽध्यास्य वासवः परमेश्वरम् । साम्राज्येऽभिषिपेचालश्चक्रे च मुकुटादिभिः ॥८९॥
इतश्चाभोजिनीपत्रपुटैरञ्जलिधारितैः । निजं मन इव स्वच्छमानिन्ये मिथुनैर्जलम् ॥९०॥
उदयाद्रिमिवाक्रेण मुकुटेनोपशोभितम् । अत्यन्तविमलैर्वस्त्रैर्व्योमेव शरदम्बुदः ॥९१॥
हंसैरिव शरत्कालं सञ्चरचारुचामरैः । कृताभिषेकं नाभेयं ददृशुस्तानि विस्मयात् ॥९२॥ [युग्मम्]
नैतद्युक्तं प्रभोर्मूर्ध्नि क्षेप्तुमेवं विमर्शिभिः । विनीतैर्मिथुनैर्वारि निदधे पादपद्मयोः ॥९३॥
योजनान्यथ विस्तीर्णी नव द्वादश चायताम् । विनीताख्यां पुरीं कर्तुं श्रीदमुक्त्वा हरिर्ययौ ॥९४॥
सोऽपि रत्नमयी भूमेर्मणिक्वयमुकुटोपमाम् । व्यधात् द्विषामयोध्येति तामयोध्यापराभिधाम् ॥९५॥
तां च निर्माय निर्मायः पूरयामास यक्षराट् । अक्षय्यरत्न-वसन-धन-धान्यैर्निरन्तरम् ॥९६॥
वज्रेन्द्रनीलवैडूर्यहर्म्यकिर्गमोररश्मिभिः । भित्तिं विनापि खे तत्र चित्रकर्म विरच्यते ॥९७॥

१ श्रीद-मुक्त्वा—शां. ॥ २ इतः प्रभृति १०५ पर्यन्तं समानाः श्लोकाः त्रिषष्टि० १।२।११३-१२३ ॥

३ इतः ९७ श्लोकात् परं यद्यपि—

“तत्रोच्चैः काश्चनैश्चैत्यैर्मरुशृङ्गशिंरांस्यभि । पञ्चालम्बनलीलेष्वञ्जव्याजाद् वितन्यते ॥”

तद्वग्रे दीप्रमाणिक्यकपिशीर्षपरम्पराः । अयत्नादर्शतां यान्ति चिरं खेचरयोषिताम् ॥९८॥
 तस्यां गृहाङ्गणभुवि स्वस्तिकन्यस्तमौक्तिकैः । स्वरं कर्करक्रीडां कुरुते बालिकाजनः ॥९९॥
 तत्रोद्यानोच्चवृक्षाग्रप्रस्वलयमानान्यहर्निशम् । खेचरीणां विमानानि क्षणं यान्ति कुलायताम् ॥१००॥
 तत्र दृष्ट्वाऽदृष्टहर्म्येषु रत्नराशीन् समुच्छिन्वान् । तदवकरकूटोऽयं तर्क्यते रोहणाचलः ॥१०१॥
 जलकेलिरतस्त्रीणां श्रुतितैर्हारमौक्तिकैः । ताम्रपर्णीश्रियं तत्र दधते गृहदीर्घिकाः ॥१०२॥
 तत्रेभ्याः सन्ति ते येषां कस्याप्येकतमस्य सः । व्यवहर्तुं गतो मन्ये वणिक्पुत्रो धनाधिपः ॥१०३॥

इत्येकोऽधिकः श्लोकः खं. मध्ये, “काञ्चनैर्हर्म्यैर्मरु” इति स्वल्पपाठभेदेन त्रिषष्टिशलाकापुरुषचरित्रे च वर्तते ।
 तथापि अस्य श्लोकस्य समाप्तौ ९८ इत्यङ्को खं. मध्ये नास्ति, “तद्वग्रे.....” इति श्लोकात् परतस्तु ९८ इत्यङ्को
 दृश्यते ॥

१ परम्परा । अयत्नादर्शतां याति—खं. ॥ २ इतः ९९ श्लोकादनन्तरं खं. मध्ये—

“तत्र चैत्येषु निर्दग्धध्वपधूमलतास्तथा । अधिस्वमुक्तिनिश्रेणिश्रेणिश्रियमशिथ्रियन् ॥

श्रावकैस्तत्र चैत्येषु क्रियमाणो यथाक्षणम् । धत्ते घण्टाटणत्कारः पापोच्चाटनमन्त्रताम् ॥”

इति श्लोकद्वयमधिकं दृश्यते, किन्तु ततः परं श्लोकाङ्कौ न स्तः, “तस्यां गृहाङ्गण...” इति श्लोकात् परतस्तु
 ९९ इत्यङ्को दृश्यते ॥

नक्तमिन्दुपद्भिर्चित्तिमन्दिरस्यन्दिवारिभिः^१ । प्रशान्तपांसवो रथ्याः क्रियन्ते तत्र सर्वतः ॥१०४॥
 वापीरूपसरोलक्षैः सुधासोदरवारिभिः । नागलोकं नवसुधाकुण्डं परिबभूव सा ॥१०५॥
 नगरीं तामलङ्कुर्वन्वरेन्द्रो वृषभध्वजः । अपत्यानि निजानीव प्रजाश्चिरमपालयत् ॥१०६॥^३
 तत उत्पादयामास लोकानुग्रहकाम्यया । एकैकशो विंशतिधा पञ्च शिल्पानि नाभिभूः ॥१०७॥
 राज्यस्थितिनिमित्तं चाऽग्रहीद् गास्तुगान् गजान् । सामाद्युपायसारां च नीतिरीतिमदर्शयत् ॥१०८॥
 द्वासप्ततिकलाकाण्डं भरतं चाध्यजीगत् । भरतोऽपि निजान् भ्रातृस्तनयानितरानपि ॥१०९॥
 नाभेयो बाहुवलिनं भिद्यमानान्यनेकशः । लक्षणानि च हस्त्यश्चत्वीपुंसानामजिज्ञपत् ॥११०॥
 अष्टादश लिपीव्रीह्यया अपसव्येन पाणिना । दर्शयामास सव्येन सुन्दर्या गणितं पुनः ॥१११॥-
 वर्णव्यवस्थां रचयन् न्यायमार्गं प्रवर्त्तयन् । व्यशीतिं पूर्वलक्षाणि नाभिभूस्तयवाहयत् ॥११२॥
 प्रभुः स्मरकृतावासे मधुमासे समेषुपि । अगादन्येद्युरुद्याने परिवारानुरोधतः ॥११३॥
 गुञ्जद्भिः फुल्लमाकन्दमकरन्दोन्मदालिभिः । मधुलक्ष्मीर्वभूव स्वागतिकीव जगत्प्रभोः ॥११४॥

१ पांशवो—खं. सु. ॥ २ पतत्स्थाने ॥ १०६ ॥—शां. । इतः परम् १०७ इत्यादिक्रमेण श्लोकाङ्काः शां. प्रती-
 सन्ति ॥ ३ पतत्स्थाने ॥ ११० ॥ —खं. । इतः परम् १११ इत्यादिक्रमेण श्लोकाङ्काः खं. प्रती सन्ति ॥ ४ “दक्षिणेन”
 —खंदि. ॥ ५ “वामेन” —खंदि. ॥ ६ “ ॥ ११५ ॥ ” पर्यन्तं समानप्रायं त्रिषष्टि १ । २ । १८४-१८८ ॥

पूर्वैरङ्ग इवारब्धे पञ्चमोच्चारिभिः पिकैः । अदर्शयच्छतालास्यं मलयानिललासकः ॥११५॥
 प्रतिशाखं विलगनाभिः पुष्पोच्चयकुतूहलात् । स्त्रीभिस्तत्राभवन् वृक्षाः सञ्जातस्त्रीफला इव ॥११६॥
 पुष्पवासगृहासीनः पुष्पाभरणभूषितः । पुष्पगेन्दुकहस्तोऽभाद् मधुमूत्तं इव प्रभुः ॥११७॥
 तत्र खेलायमानेषु निर्भरं भरतादिषु । दध्यौ स्वामी किमीदृक्षा क्रीडा दोगुन्दुगेष्वपि ॥११८॥
 जज्ञेऽथावधिना स्वामी स्वःसुखान्युत्तरोत्तरम् । अनुत्तरस्वर्गमुखं भुक्तपूर्व्वं स्वयं च तत् ॥११९॥
 भूयोऽप्यचिन्तयदिदं विगलन्मोहबन्धनः । धिगेष विषयाक्रान्तो वेत्ति नात्महितं जनः ॥१२०॥
 अहो संसारकूपेऽस्मिन् जीवाः कुर्वन्ति कर्मभिः । अरघद्वघटीन्यायेनैहिरेयाहिरां क्रियाम् ॥१२१॥
 इत्यासीन्मनसा यावद्विभुर्भवपराङ्मुखः । तावल्लौकान्तिका देवा एयुः सारस्वतादयः ॥१२२॥
 बद्धैरञ्जलिभिर्मूर्ध्नि कृतान्यमुकुटा इव । प्रणम्य ते व्यज्ञपयन् स्वामिंस्तीर्थं प्रवर्त्तय ॥१२३॥
 गतेषु तेषु भगवानुद्यानान्नन्दनाभिधात् । व्यावृत्य गत्वा नगरीमाजुहावावनीपतीन् ॥१२४॥

१ त्रिषष्टिं १।२।१००८ ॥ २ त्रिषष्टिं १।२।९८६ ॥ ३ त्रिषष्टिं १।२।१०१७। तत्र दोलायं—क. ॥
 ४ “चिन्तयामास” —खंदि. ॥ ५ दोगुन्दगे—मु. ॥ ६ इतः प्रभृति श्लोकत्रयं समानप्राय त्रिषष्टिं १।२।१०१८—
 १०२० ॥ ७ “मयूरन्यसकेत्यादयः” [सिद्धहेम० ३।१।११६] अनेन सूत्रेण निपातः।” खंदि. ॥ ८ तावल्लोकां—मु. ॥

१ “आजग्मुः” खंदि. ॥

राज्येऽभ्यपिञ्चद् भरतं ज्येष्ठपुत्रं ततो विभुः । बाहुबल्यादिदुत्राणां विभज्य विषयान् ददौ ॥१२५॥
 सांवत्सरिकदानेन ततोऽतर्पी च तथा भुवम् । देहीति दीनवाक् पश्चात् कश्चिदासीद्यथा नहि ॥१२६॥
 अथासनप्रक्रमेण सर्वेऽप्यभ्येत्य वासवाः । अभिषेकं प्रभोश्चक्रुर्गिरेरिव पयोमुचः ॥१२७॥
 मालयाङ्गरागैर्देवेश्यस्तैर्वसितविष्टपैः । स्वयशोभिरिवाऽशोभि परितः परमेश्वरः ॥१२८॥
 विचित्रैरर्चितो वल्लै रत्नकलसैश्च भूषणैः । विशुर्वभासे सन्ध्याभ्रधिष्यैरिव मरुत्पथः ॥१२९॥
 दिवि दुन्दुभिनादं च कारयामास वासवः । जगतो दददानन्दमसम्मान्तमिवात्मनि ॥१३०॥
 सुरासुरनरोद्वाह्यामारोहच्छिविकां विभुः । ऊर्ध्वलोकगतेर्मार्गं जगतो दर्शयन्निव ॥१३१॥
 एवं सदैर्देवैर्देवेश्यैश्चक्रे निष्क्रमणोत्सवः । यं पश्यद्भिर्निजदृशां नैर्निमेष्यं कृतार्थितम् ॥१३२॥
 गत्वा सिद्धार्थकोद्याने मुमोच परमेश्वरः । कुसुमाभरणादीनि कषायानिव सर्वतः ॥१३३॥
 चतुर्भिर्मुष्टिभिः केशानुद्धार जगद्गुरुः । जिघृक्षुः पञ्चमीं मुष्टिं वासवेनेति याचितः ॥१३४॥
 देवांसयोः स्वर्णरुचोर्वातानीताऽतिशोभते । केशवल्लर्यसावास्तामिति तां स्वाम्यधारयत् ॥१३५॥
 प्रतीच्छतश्च सौधम्मर्धिधिपतेः सिचयाञ्चले । स्वामिकेशा दधुर्दत्तार्णान्तरगुणश्रियम् ॥१३६॥

१ दीनवाक्यश्च कश्चिः—मु. ॥ २ देवदुन्दुभिः—खं० ॥ ३ ०र्वाचातीता—मु. । “घातानीता विभात्येषा तदास्तां केशवल्लरी ।” त्रिषष्टि० १ । ३ । ७० ॥

^१क्षीरोदधौ सुधर्मेशः केशान् क्षित्वाग्नुपेत्य च । रङ्गाचार्य इवारश्च तमुलं मुष्टिसंज्ञया ॥१३७॥
^२सर्वं सावधं प्रत्याख्यामीति चारित्रमुच्चैः । मोक्षाध्वनो स्थमिवाध्यासरोह जगत्पतिः ॥१३८॥
 सर्वतः सर्वजन्तूनां मनोद्रव्याणि दर्शयत् । जज्ञे ज्ञानं प्रभोस्तुर्यं मनःपर्ययसंज्ञकम् ॥१३९॥
 राज्ञां सहस्राथत्वारोऽनुयान्तस्तं निजप्रभुम् । व्रतमाददिरे भक्त्या कुलीनानां क्रमो ह्यसौ ॥१४०॥
 ततः सर्वेष्वपीन्द्रेषु गतेषु स्वं स्वमालयम् । व्यवहरत् तैर्दृतः स्वामी यूथनाथ इव द्विपैः ॥१४१॥
 लोकैर्भिक्षास्वरूपाज्ञैर्भिक्षार्थं भ्रमतः प्रभोः । अढौकि कन्येभास्त्रादि धिगार्ज्ज्वमपि क्वचित् ॥१४२॥
 न्याय्यामप्राप्तुवन् भिक्षां सहमानः परीषहान् । अदीनमानसः स्वामी मौनव्रतमुपाश्रितः ॥१४३॥
 भ्रमणानां सहस्रैस्तैश्चतुर्भिरपि नाभिभूः । क्षुधातैर्मुमुचे को वा सत्त्ववान् भगवानिव ॥१४४॥
 वने मूलफलाद्वारा जज्ञिरे ते तु तापसाः । भवाटवीपथजुषो धिक् तान् मोक्षपथच्युतान् ॥१४५॥
 अथ कच्छ-महाकच्छपुत्रावाज्ञागतौ क्वचित् । ईयतुर्नमि-विनमी स्वामिनं प्रतिमास्थितम् ॥१४६॥
 प्रणम्य तौ विज्ञपयाम्भूवतुरिति प्रभुम् । आवयोर्नार्परः स्वामी स्वामिन् राज्यप्रदो भव ॥१४७॥
 न किञ्चिदूचे भगवांस्तदा तौ सेवकावपि । निर्ममा हि न लिप्यन्ते कस्याप्यैहिकचिन्तया ॥१४८॥

१ त्रिषष्टि० १ । ३ । ७२ ॥ २ त्रिषष्टि० १ । ३ । ७४ ॥ ३—ख. ग. च. । सप्तस्वो भगं—मु. ॥ ४ त्रिषष्टि० १ । ३ ।
 १४४ ॥ ५ त्रिषष्टि० १ । ३ । १३९ ॥

तौ कृष्टासी सिपेवाते स्वामिनं पारिपाश्विकौ । अहर्निशं मेरुगिरिं सूर्याचन्द्रमसाविव ॥१४९॥
अथ तौ धरणेन्द्रेण प्रभुं वन्दितुमेयुषा । कौ युवामिह को हेतुरित्युक्तावेवमूचतुः ॥१५०॥
भृत्यावावामसौ भर्ता क्वचिदप्यादिदेश च । राज्यं विभज्य सर्वेषां स्वपुत्राणामदत्त च ॥१५१॥
अपि प्रदत्तसर्वस्वो दातासौ राज्यमावयोः । अस्ति नास्तीति का चिन्ता ? कार्यां सेवैव सेवकैः ॥१५२॥
याचेथां भरतं स्वामी निर्ममो निष्परिग्रहः । किमद्य दद्यादिति तौ तेनोक्तावित्यवोचताम् ॥१५३॥
विश्वस्वामिनमाप्यामुं कुर्वः स्वाम्यन्तरं नहि । कल्पपादपमासाद्य कः करीरं निषेवते ॥१५४॥
आवां याचावहे नान्यं विहाय परमेश्वरम् । पयोषुचं विमुच्यान्यं याचते चातकोऽपि किम् ॥१५५॥
स्वस्त्यस्तु भरतादिभ्यः किं तवास्मद्विचिन्तया । स्वामिनोऽस्माद् यद् भवति तद् भवत्वपरेण किम् ॥१५६॥
तदुक्तिमुदितोऽवादीदथेदं पन्नगेश्वरः । पातालपतिरेषोऽस्मि स्वामिनोऽस्यैव किङ्करः ॥१५७॥
सेव्यः स्वाम्ययमेवेति प्रतिज्ञा साधु साधु वः । स्वामिसेवाफलं विद्यार्थैश्चर्यं ददामि तत् ॥१५८॥
स्वामिसेवाप्तमेवैतद् बुद्ध्येथां हन्त माऽन्यथा । सम्बोध्येति ददौ विद्याः प्रज्ञप्तीप्रमुखास्तयोः ॥१५९॥
ईयतुस्तदनुज्ञातौ पञ्चाशद्योजनीपृथुम् । तौ वैताढ्याद्रिमुत्सेधे पञ्चविंशतियोजनम् ॥१६०॥

१ त्रिषष्टि० १ । ३ । १४३ ॥ २ इदं श्लोकद्वयं त्रिषष्टि० १ । ३ । १५१-१५२ ॥ ३ इतः श्लोकचतुष्टयं त्रिषष्टि०
१ । ३ । १५१-१५२ ॥ ४ त्रिषष्टि० १ । ३ । १६९ । नान्यथा—मु. ॥

दशयोजनविस्तारदक्षिणश्रेणिमध्यगाः । तत्र विद्याबलाच्चक्रे नमिः पञ्चाशतं पुरीः ॥१६१॥
 दशयोजनविस्तारोत्तरश्रेण्यां न्यवीविशत् । विद्याधरपतिः षष्टि पुराणि विनमिः पुनः ॥१६२॥
 चक्राते चक्रवर्त्तित्वं चिरं विद्याधरेषु तौ । तादृशः स्वामिसेवायाः किं नाम स्याद्ग्रासदम् ॥१६३॥
 वर्षं मौनी निराहारो विहरन् भगवानपि । पुं गजपुरं नाम प्रययौ पारणेच्छया ॥१६४॥
 तदा च सोमयशसः श्रेयांसः स्वप्नमैक्षत । मेरुं श्यामं सुधाकुम्भैः क्षालयित्वोज्ज्वलं व्यधाम् ॥१६५॥
 सुबुद्धिश्रेष्ठिनाऽप्यैक्षि गोसहस्रं रवेश्च्युतम् । श्रेयांसेनाऽऽहितं तत्र ततोऽसौ भासुरोऽभवत् ॥१६६॥
 अदर्शि सोमयशसा राजैको बहुभिः परैः । रुद्धः समन्ताच्छ्रयांससाहाय्याज्जयमीयिवान् ॥१६७॥
 त्रयस्ते सदसि स्वप्नानन्योन्यस्य न्यवीविदन् । ते निर्णयमजानन्तः स्वं स्वं स्थानं पुनर्ययुः ॥१६८॥
 प्रादुर्भावयितुमिव तदा स्वस्वप्ननिर्णयम् । श्रेयांसस्य ययौ वेक्ष्म भिक्षार्थी भगवानपि ॥१६९॥
 भगवन्तं समायान्तं शशाङ्कमिव सागरः । आलोक्य श्रेयसां पात्रं श्रेयांसः शिश्रिये मुदम् ॥१७०॥
 ऊहापोहं चितन्वानः श्रेयांसः स्वामिदर्शनात् । अवाप जातिस्मरणं पूर्वनिधानवत् ॥१७१॥
 चक्रभृद् वज्रनाभोऽसौ प्राग्भवेऽस्याऽस्मि सारथिः । अनुप्रव्रजितश्चासुं तदेत्यादि विवेद सः ॥१७२॥

१ —ख. ग. च. । चिराद्—सु. ॥ २ व्यधात्—सु. ॥ ३ इतः सार्धं प्रलोकत्रयं समानप्रायं त्रिषष्टिं १ । ३ ।
 २४६-२४९ ॥ ४ ततोऽर्कोऽप्यतिभासुरः ॥ —खं. त्रिषष्टिं १ । ३ । २४६ ॥ ५ राजैको—त्रिषष्टिं ० ॥

ततो विज्ञातनिर्दोषभिक्षादानविधिः सुधीः । स्वामिने प्रासुक्कायातेक्षुरसं मुदितो ददौ ॥१७३॥
 भूयानपि रसः पाणिपात्रे भगवतो ममौ । श्रेयांसस्य तु हृदये ममुर्नहि मुदस्तदा ॥१७४॥
 स्यानो नु स्तम्भितो न्यासीद् व्योम्नि लग्नशिखो रसः । अञ्जलौ स्वामिनोऽचिन्त्यप्रभावाः प्रभवः खलु ॥१७५॥
 ततो भगवता तेन रसेनाकारि पारणम् । सुरासुरगुणानैत्रैः पुनस्तद्दर्शनामृतैः ॥१७६॥
 कुर्वद्भिर्दुन्दुभिध्वानं देवैर्दिवि घनैरिव । बृष्टयो रत्नगुणानां चक्रिरे वारिवृष्टिवत् ॥१७७॥
 अथ तत्क्षशिलां स्वामी ययौ बाहुवलेः पुरीम् । बाह्योद्याने प्रपेदे च प्रतिमामैकरात्रिकीम् ॥१७८॥
 प्रभाते पावयिष्यामि स्वं लोकं स्वामिदर्शनात् । इतीच्छतो बाहुवलेः साभ्रूमासोपमा निशा ॥१७९॥
 स प्रातः प्रययौ यावत् तावत् स्वाम्यन्यतोऽगमत् । तच्चास्वामिकप्रुद्यानं व्योमेवाचन्द्रमैक्षत् ॥१८०॥
 मनोरथो विलीनो मे हृदि बीजमिवोपरि । हा धिक् प्रमद्वशोऽस्मीति बह्वात्मानं निनिन्द सः ॥१८१॥
 यत्रास्थातां प्रभोः पादौ रत्नैस्तत्रार्पयिष्यथात् । धर्मचक्रं सहस्रारं सहस्रांशुमिवापरम् ॥१८२॥
 विविधाभिग्रहः स्वामी म्लेच्छदेशेष्वधर्मसु । विजहार यथार्येषु समभावा हि योगिनः ॥१८३॥
 तदा प्रभृत्यनार्याणामपि पापैककर्मणाम् । धर्मास्तिक्यधिया जज्ञे दृढानुष्ठानचेष्टितम् ॥१८४॥
 एवं विहरमाणस्तु सहस्रे शरदां गते । पुरं पुरिमतालाख्यमाजगाम जगद्गुरुः ॥१८५॥

१ इत आरभ्य श्लोकत्रयं समानं त्रिषष्टि० १ । ३ । २९३-२९५ ॥ २ °मेकं—मु. ॥

तत्पूर्वोत्तरदिग्भागे कानने शकटानने । वटस्याधोऽष्टमभक्तेनाऽस्थात् प्रतिमया प्रभुः ॥१८६॥
 आरुह्य क्षपकश्रेणिमपूर्वकरणक्रमात् । शुक्लध्यानासीदज्जगत्पतिः ॥१८७॥
 ततश्च घातिकर्माणि व्यलीयन्त घना इव । स्वामिनः केवलज्ञानरविराविर्बभूव च ॥१८८॥
 विमानान्यतिसम्भर्द्दि घट्टयन्तः परस्परम्^३ । एयुरिन्द्राश्चतुःषष्टिः समं देवगणैस्तदा ॥१८९॥
 त्रैलोक्यभर्तुः समवसरणस्थानभूतलम् । अमृजन् वायुकुमाराः स्वयं मार्जितमानिनः ॥१९०॥
 गन्धाम्बुवृष्टिभिर्मेघकुमाराः सिषिचुः क्षितिम् । सुगन्धिवाष्पैः सोत्क्षिप्तधूपार्धैर्व्यतः प्रभोः ॥१९१॥
 पुष्पोपहाग्मृतवो जानुदहनं व्यधुर्भुवि । अप्येव्यत्पूज्यसंसर्गः पूजायै खलु जायते ॥१९२॥
 स्निग्धधूमशिलास्तोमवासितव्योममण्डलाः । चक्रुर्धूपघटीस्तत्र तत्र वह्निकुमारकाः ॥१९३॥
 इन्द्रचापशतालीढमिव नानामणित्विषा । ततः समवसरणं चक्रे शक्रादिभिः सुरैः ॥१९४॥
 रजतस्वर्णमाणिक्यवप्रास्तत्र त्रयो बभुः । भुवनाधिपतिज्योतिर्वैमानिकसुरैः कृताः ॥१९५॥
 असौ स्वर्गमसौ मोक्षं गच्छत्यध्वेति देहिनाम् । शंसन्त्य इव त्रलगन्त्यः पताकास्तेषु रेजिरे ॥१९६॥
 विद्याधर्यो रत्नमय्यो वप्रापरि चकाशिरे । कृतप्रवेशनिष्कासा विमानाशङ्कया सुरैः ॥१९७॥

१ °ध्यासीदत् जगं—शां. । °ध्यासीच्च जगं—मु. । °ध्यासी त्रिजगं—खं. ॥ २ ईयुं—खं. ॥ ३ सार्धश्लोकः त्रिषष्टि०
 १ । ३ । ४२२-४२३ ॥ ४ निष्काशा—मु. ॥

माणिक्यकपिशीर्षाणि सुगधामरवधूजनैः । आलोक्यन्त चिरं हर्षाद्रत्नताडङ्कशङ्कया ॥१९८॥
 प्रतिवप्रं च चत्वारि गोपुराणि बभासिरे । चतुर्विधस्य धर्मस्य क्रीडावातायना इव ॥१९९॥
 चक्रे समवसरणान्तरेऽशोकरुः सुरैः । कोशत्रयोदयो रत्नत्रयोदयमिवोद्दिशन् ॥२००॥
 तस्याधः पूर्वदिग्भागे रत्नसिंहासनं सुराः । सपादपीठं विदधुः सारं स्वर्गश्रियामिव ॥२०१॥
 प्रविश्य पूर्वद्वारेण नत्वा तीर्थं तमञ्जिदे । स्वामी सिंहासनं भेजे पूर्वाचलमिवार्यमा ॥२०२॥
 रत्नसिंहासनस्थानि दिक्ष्वन्यास्वपि तत्क्षणम् । भगवत्प्रतिविम्बानि त्रीणि देवा विचक्रिरे ॥२०३॥
 वराकीकृतराकेन्दुमण्डलं परमेशितुः । त्रैलोक्यस्वामिताचिह्नमिव च्छत्रत्रयं बभौ ॥२०४॥
 भगवानेक एवायं स्वामीत्यूर्ध्वीकृतो भुजः । इन्द्रेणैव प्रभोरग्रे रेजे रत्नमयो ध्वजः ॥२०५॥
 चक्राशे केवलज्ञानिचक्रवर्त्तित्वसूचकम् । अत्यद्भुतप्रभाचक्रं धर्मचक्रं प्रभोः पुरः ॥२०६॥
 रेजुर्जाह्नवीवीचीसोदरे चारुचामरे । हंसाविवानुधावन्तौ स्वामिनो मुखगङ्गजम् ॥२०७॥
 आर्विर्वभूवानुवपुस्तदा भामण्डलं विभोः । खद्योतपोतवद् यस्य पुरो मार्त्तण्डमण्डलम् ॥२०८॥

१ त्रिषष्टि० १ । ३ । ४४० ॥ २ त्रिषष्टि० १ । ३ । ४५१ ॥ ३ सार्धः श्लोकः त्रिषष्टि० १ । ३ । ४६१-४६२ ॥
 ४ त्रिषष्टि० १ । ३ । ४६७ ॥ ५ त्रिषष्टि० १ । ३ । ४५६ ॥ ६ वाभिधावन्तौ—खं. ॥

प्रतिध्यानैश्वतस्रोऽपि दिशो मुखयन् भृशम् । अम्मोद इव गम्भीरो दिवि दध्वान दुन्दुभिः ॥२०९॥
 अधोवृन्ताः सुमनसो विष्वगववृषिरे सुरैः । शान्तीभूते जने त्यक्तान्यस्त्राणीव मनोभुवा ॥२१०॥
 पञ्चत्रिंशदतिशयान्वितया भगवान् गिरा । त्रैलोक्यानुग्रहायाथ प्रारेभे धर्मदेशनाम् ॥२११॥
 भगवत्केवलज्ञानोत्सवं चारा अचीकथन् । भरतस्य तदा चक्रत्नमप्युदपद्यत ॥२१२॥
 उत्पन्नेकेवलस्तात इतश्चक्रमितोऽभ्यगात् । आदौ करोमि कस्यार्चामिति दध्यौ क्षणं नृपः ॥२१३॥
 क्व विश्वाभयदस्तातः क्व चक्रं प्राणिघातकम् । विमृश्येति स्वामिपूजाहेतोः स्वानादिदेश सः ॥२१४॥
 सूनोः परीपहोदन्तदुःखाश्रूत्पन्नदृगुजम् । मरुदेवामथोपेत्य नत्वा चासौ व्यजिज्ञपत् ॥२१५॥
 आदिशः सर्वदापीदं यन्मे सूनुस्तपाल्यये । पद्मखण्ड इव मृदुः सहते वारिविद्रवम् ॥२१६॥
 हिमचैर्हिमसम्पातपरिक्लेशवशां दशाम् । अरण्ये मालतीस्तम्भ इव याति निरन्तरम् ॥२१७॥
 उष्णत्तर्विुष्णकिरणकिरणैरतिदारुणैः । सन्तापं चानुभवति स्तम्भेरम इवाधिकम् ॥२१८॥
 तदेवं सर्वकालेषु वनवासी निराश्रयः । पृथग्जन इवैकाकी वत्सो मे दुःखभाजनम् ॥२१९॥
 त्रैलोक्यस्वामिताभाजः स्वसूनोस्तस्य सम्प्रति । पश्य सम्पदमित्युक्त्वारोहयाभास तां गजे ॥२२०॥

१ श्लोकद्वयं त्रिषष्टिं १ । ३ । ५१४-५१५ ॥ २ श्लोकचतुष्टयं त्रिषष्टिं १ । ३ । ५१९-५०२ ॥ ३ श्लोकपञ्चकं
 त्रिषष्टिं १ । ३ । ५१८-५२२ ॥

सुवर्णवज्रमाणिक्वभूषणैस्तुरगैर्गजैः । पत्तिभिः स्यन्दनैर्मूर्त्तेश्रीमयैः सोऽचलत्ततः ॥२२१॥
 सैन्यैर्भूषणभाःपुञ्जकृतजङ्गमतोरणैः । गच्छन् दूरादपि नृपोऽपश्यद्रत्नध्वजं पुरः ॥२२२॥
 मरुदेवामथावादीद् भरतः परतो ह्यदः । प्रभोः समवसरणं देवि देवैर्विनिर्मितम् ॥२२३॥
 अयं जयजयारावतुमुलस्त्रिदिवौकसाम् । श्रूयते तातपादान्तसेवोत्सवमुपेयुषाम् ॥२२४॥
 मालवकैशिकीमुख्यग्रासरागपवित्रिता । कर्णामृतमियं वाणी स्वामिनो देशनाकृतिः ॥२२५॥
 मयूर-सारस-क्रौञ्च-हंसाद्यैः स्वस्वराधिका । आकर्ण्यते दत्तकर्णैः स्वामिनो गीः सविस्मयम् ॥२२६॥
 तातस्य तोयदस्येव ध्वनावा योजनादिह । श्रुते मनो बलाकेव बलवदेवि धावति ॥२२७॥
 त्रैलोक्यभर्तुर्गम्भीरां वाणीं संसारतारणीम् । निवातदीपनिस्पन्दा मरुदेवा मुदाऽधृणोत् ॥२२८॥
 शृण्वन्त्यास्तां गिरं देव्या मरुदेव्या व्यलीयत । आनन्दाश्रुपयःपूरैः पङ्कवत् पटलं दृशोः ॥२२९॥
 साऽपश्यत्तीर्थकृच्छर्मीं तस्याऽतिशयशालिनीम् । तस्यास्तदर्शनानन्दस्थैर्यात् कर्म व्यशीर्यत ॥२३०॥
 भगवद्दर्शनानन्दयोगस्थैर्यमुपेयुषी । केवलज्ञानमग्लानमाससाद तदैव सा ॥२३१॥
 करिस्कन्धाधिरूढेव ग्राप्तायुःकर्मसङ्क्षया । अन्तकृत्केवलित्वेन निर्वाणं मरुदेव्यगात् ॥२३२॥

१ पुरतो—मु. ॥ २ पादान्ते सेवो—मु. । पादाब्जसेवो—त्रिषष्टि० १ । ३ । ५२२ ॥ ३ तारिणीम् । निर्वात—मु. ॥

एतस्यामवसर्पिण्यां सिद्धोऽसौ प्रथमस्ततः । क्षीराब्धौ तद्वपुः क्षिप्त्वा चक्रे मोक्षोत्सवः सुरैः ॥२३३॥
 ततो विज्ञाततन्मोक्षो हर्ष-शुभ्यां समं नृपः । अभ्रच्छाया-ऽर्कतापाभ्यां शरत्काल इवानशे ॥२३४॥
 सन्त्यज्य राज्यचिह्नानि पदातिः सर्पच्छिदः । ततः समवसरणं प्रविवेश विशाभ्यपतिः ॥२३५॥
 चतुर्भिर्देवनिकायैः स्वामी परिवृतस्तदा । ददृशे भरतेशेन दृक्चक्रोरनिशाकरः ॥२३६॥
 त्रिश्च प्रदक्षिणीकृत्य भगवन्तं ग्रणम्य च । मूर्ध्नि बद्धाञ्जलिः स्तोतुमिति चक्री प्रवक्रमे ॥२३७॥
 जयाखिलजगन्नाथ जय विश्वाभयप्रद । जय प्रथमतीर्थेश जय संसारतारण ॥२३८॥
 अद्यावसर्पिणीलोकपद्माकरदिवाकर । त्वयि दृष्टे प्रभातं मे प्रनष्टतमसोऽभवत् ॥२३९॥
 भव्यजीवमनोवारिर्मलीकारकर्मणि । वाणी जयति ते नाथ कतकक्षोदसोदरा ॥२४०॥
 तेषां दूरे न लोकाग्रं कारुण्यक्षीरसागर । समारोहन्ति ये नाथ त्वच्छासनमहारथम् ॥२४१॥
 लोकाग्रतोऽपि संसारमग्रिमं देव मन्महे । निष्कारणजगद्वन्धुर्यत्र साक्षात्त्वमीक्ष्यसे ॥२४२॥
 त्वद्दर्शनमहानन्दस्यन्दनिष्पन्दलोचनैः । स्वामिन् मोक्षमुखत्वात्वादः संसारेऽप्यनुभूयते ॥२४३॥
 रागद्वेषक्रषायाद्यै रूढं जगदरातिभिः । इदमुद्दिष्यते नाथ त्वयैवाभयसत्रिणा ॥२४४॥
 स्वयं ज्ञापयसे तत्त्वं मार्गं दर्शयसि स्वयम् । स्वयं च त्रायसे विश्वं त्वत्तो नाथामि नाथ किम् ॥२४५॥

१ श्लोकाष्टकं तुल्यप्रायं त्रिषष्टि० १ । ३ । ५३०-५३८ ॥ श्लोकचतुष्टयं त्रिषष्टि० १ । ३ । ५३९-५४२ ॥

इति स्तुत्वा जगन्नाथं महीनाथशिरोमणिः । देशनावाक्सुधां पूर्णकर्णाञ्जलिपुटं पयौ ॥२४६॥
तदा ऋषभसेनादीन् भगवानृषभध्वजः । दीक्षयामास चतुरोऽशीतिं च गणभृद्भान् ॥२४७॥
अदीक्षयत्ततो ब्राह्मणं भरतस्य च नन्दनान् । शतानि पञ्च नप्तुंश्च शतानि सप्त नाभिभूः ॥२४८॥
सायवः पुण्डरीकाद्याः साध्व्यो ब्राह्म्यादयोऽभवन् । श्रेयांसहाः श्रावकाश्च श्राविकाः सुन्दरीमुखाः ॥२४९॥
एवं चतुर्विधः सङ्घः स्थापितः स्वामिना तदा । ततः प्रभृति सङ्घस्य तथैवेयं व्यवस्थितिः ॥२५०॥
स्वाम्यथो भव्यबोधयान्यतोऽगात् सपरिच्छदः । तं नत्वा भरताधीशोऽप्ययोध्यां नगरीं ययौ ॥२५१॥
तत्र नाभ्यङ्गभृवंशरत्नाकरनिशाकरः । यथाविधि जुगोपोर्वी^१ न्यायो विग्रहवानिव ॥२५२॥
चतुःपटिः सहस्राणि बभूवुस्तस्य वह्नुभाः । अनुचर्यः श्रियो यासां जज्ञिरे रूपसम्पदा ॥२५३॥
तस्मिन्नर्द्रासनासीने वासवस्य दिवौकसः । द्वयोर्भेदमजानन्तः पेतुः प्रणतिसंशये ॥२५४॥
मारवधदिग्जयः पूर्वं पूर्वभ्यां भानुमानिव । सोऽगाजितान्यतेजोभिस्तेजोभिर्द्यौतयन् जगत् ॥२५५॥
उत्क्षिप्तार्वांसिबोद्धीचिहस्तविन्यस्तविद्रुमैः । गङ्गासम्भेदसुभगं स प्रापत् पूर्वसागरम् ॥२५६॥

१ ऽन्दुपभ—मु. ॥ २ चतुरशीतिं गणधरान् स्वयम् ॥—मु. खं. ॥ ३ त्रिषष्टिः १। ३। ६५५ ॥
४ पतस्थाने खं. प्रतावीदृशः श्लोकः—

“चतुःपटिं सहस्रान् स पुत्री राज्ञासुपायत । अनुचर्यः श्रियो यासां नवोदानां समागमन् ॥ २५६ ॥”

१ मागधतीर्थकुमारं देवं मनसि कृत्य च । प्रपेदेऽष्टमभक्तं सोऽर्थसिद्धेरिमादिमम् ॥२५७॥
 यादांसि त्रासयन्नाशु रथेनाऽसह्यरंहसा । जलधि मन्दरेणेव जगाहे स महाशुभः ॥२५८॥
 रथनाशुदये तोये स्थित्वा द्वादशयोजनीम् । बाणं दूतमिव प्रैषीन्नामाङ्कं मागधाय सः ॥२५९॥
 अथ मागधतीर्थस्य पतिर्निपतिते शरे । चुक्रोप विकटाटोपभृकुटीभङ्गमीषणम् ॥२६०॥
 शरे मन्त्राक्षराणीव तस्य नामाक्षराण्यसौ । दृष्ट्वा नागकुमारोऽभूश्चितान्तं शान्तमानसः ॥२६१॥
 प्रथमश्चक्रवर्त्येव उत्पन्न इति चिन्तयन् । उपतस्थे स भरतं विजयो मूर्त्तिमानिव ॥२६२॥
 नरचूडामणेश्रे निजं चूडामणिं फणी । चिरार्जितं तेज इवोपानयत्तच्छरं च सः ॥२६३॥
 तवाहं पूर्वदिक्पालः क्रिडूकरः करवाणि किम् । इति विज्ञपयन् राज्ञा सोऽनुजज्ञे महौजसा ॥२६४॥
 जयस्तम्भमिवारोग्य तत्र तं मागधाधिपम् । पूर्वनीरनिघेन्तीराश्वरदेवो न्यवर्त्तत ॥२६५॥
 उर्वीमनुर्वी* कुर्वाणश्चलयन्नचलानपि । चतुरङ्गचलेनाथ प्रपेदे दक्षिणोदधिम् ॥२६६॥

१ त्रिषष्टि० १ । ४ । ८४ । शां. चं. प्रत्योरयं संपूर्णः श्लोको नास्ति । इदमत्र ध्येयम्—अग्रे शरदामतीर्थपति-
 प्रमासतीर्थपत्योर्विजयप्रसङ्गेऽष्टमपौयिधानोद्देखो नास्ति, अतोऽयं मागधतीर्थपतिविजयप्रसङ्गे केचले तद्वर्णनमति-
 रिक्तमिव मत्वा संक्षेपधिया वा ग्रन्थकृतैश्च श्लोकोऽयमादौ विरचय्य पद्यादनादृतः स्यादित्यपि सम्भाव्यते ॥

२ अकुटी°—खं. ॥

एला-लवङ्ग-लवली-ककोलवहले तटे । सैन्यान्यावासयामास स दोर्वीर्यपुन्दरः ॥२६७॥
तेजसा स दुरालोको द्वितीय इव भास्करः । महाबाहं महाबाहुरास्रोह महारथम् ॥२६८॥
तरङ्गैरिव रङ्गद्विभस्ततस्तुङ्गैस्तुरङ्गैः । रथनाभ्युदयं तोयं ललङ्घे स महोदधेः ॥२६९॥
वरदामाभिमुखं च सज्जीकृतशरासनः । धनुर्वेदोङ्कारमिव ज्यानिर्घोषं ततान सः ॥२७०॥
सौवर्णकर्णताडङ्कपद्मनालतुलास्पृशम् । काञ्चनं सन्दधे बाणमाकर्णकृष्टकार्मुके ॥२७१॥
वरदामारव्यतीर्थशमभि श्रीभरतस्ततः । सुमोच नमुचिद्वेषिस्थामा नामाङ्कितं शरम् ॥२७२॥
वरदामपतिर्वाणं प्रेक्ष्य च प्रतिगृह्य च । भरतं प्रत्युपायज्ञ उपायनमुपानयत् ॥२७३॥

ऊचे च भरताधीश धन्योऽस्मि यदिहागमः । नाथेन भवता नाथ सनाथोऽहमतः परम् ॥२७४॥
ततस्तमात्मसात् कृत्वा कृत्यविद् भरतेश्वरः । अति प्रतीचीमचलच्चलयन्नचलां बलैः ॥२७५॥
अपरार्णवमासाद्य प्रभासाभिमुखं शरम् । जाज्वल्यमानं भरतस्तडिदण्डमिवाक्षिपत् ॥२७६॥
दण्डं ग्रयच्छ कुर्वाज्ञां जिजीविषसि चेत् सुखम् । इत्यक्षराणि तद्व्याघ्रे प्रभासपतिरैक्षत ॥२७७॥
प्राज्यानि प्रगुणीकृत्य प्रासृतान्यदभ्युतानि सः । चचाल शरमादाय प्रसादयितुमार्धभिम् ॥२७८॥

१ त्रिषष्टि० १। ४। १५७ ॥ २ भरताधीश—सु. ॥ ३ नचलान—खं. ॥ ४ “ भरतेश्वरम्”—खं. ॥

हारान् नीद्वारहरिणानाजहारतिहारिणः । चिरकालार्जितानात्मयशोराशीनिवाखिलान् ॥२७९॥
 येपामग्रे दृपत्कल्पो रमारमणहृन्मणिः । तांस्तान् विश्राणयामास मणीन्नरशिरोमणेः ॥२८०॥
 कटकानि कटीसूत्रं चूडामणिमुखोमणिम् । निष्कादि चापर्यद्राज्ञे मूर्त्तं तेज इव स्वकम् ॥२८१॥
 इति प्रसादितस्तेनाच्छन्नना भक्तिसन्नना । भरतोऽगान्नदीं सिन्धुमुत्तरद्वारदेहलीम् ॥२८२॥
 निकषा सिन्धुभवनं निदधे शिबिरं नृपः । सिन्धुदेवीं समुद्दिश्य विदधे चाष्टमं तपः ॥२८३॥
 सिन्धुश्चासनकम्पेन ज्ञात्वा चक्रिणमागतम् । उपेत्योपायनैर्दिव्यैरानर्चं पृथिवीपतिम् ॥२८४॥
 तामुरीकृतसेवां च विसृज्य कृतपाणः । अष्टादिकोत्सवं तस्या विदधे वसुधाधवः ॥२८५॥
 सोऽथ चक्रानुगो गच्छन् ककुभोत्तरपूर्वया । भरतार्धद्वयाघाटं वैताल्याद्रिमवाप च ॥२८६॥
 नितम्बे दक्षिणे तस्य विन्यस्तशिबिरस्ततः । अधिवैताल्यकुमारं नृपतिर्विदधेऽष्टमम् ॥२८७॥

१ इतः पर खं प्रती इमे त्रयः श्लोका अधिकाः सन्ति—

“ अकाले तारकाचक्रं कुर्वन्तः करसीकरैः । भद्रेभान् भद्रक्रामः सोऽद्वौक्यद् भरतेशितुः ॥२८२॥
 उच्चैःश्रवःकुलानुच्चैर्वीजिनोऽत्यर्कवाजिनः । पङ्कजामोदनिःश्वासान् जितश्वासानुपादित ॥२८३॥
 प्रक्वणत्किङ्किणीजालवाचालितनभस्तलान् । रथान् विश्राणयामास वेरुभूतान् जयश्रियः ॥२८४॥ ”

२ त्रिषष्टि० १ । ४ । २१० ॥ ३ विदधे—खं. ॥ ४ अष्टादिको—मु. ॥ ५ °धिपः—खं. क. छ. ॥

विज्ञायावधिना सोऽपि दिव्यैस्तैस्तरुणैः^१ । उपतस्थे महीपालं सेवां च प्रत्यपद्यत ॥२८८॥
तं विसृज्य नृपश्चक्रेऽष्टमभक्तान्तपारणम् । अष्टाहिकोत्सवं तस्य विदधे च यथाविधि ॥२८९॥
गुहां तमिस्रामभितस्तमिस्रारिरिव त्विषा । जगाम तददूरे च स्कन्धावारं न्यधान्नृपः ॥२९०॥
कृतमालामरं तत्र स उद्दिश्याष्टमं व्यधात् । सोऽपि ज्ञात्वासनकम्पादानर्चयित्य भूपतिम् ॥२९१॥
विसृज्य तमपि क्षमापः कृत्वा चाष्टमपारणम् । विदधेऽष्टाहिकां तस्य महोत्सवपुरःसरम् ॥२९२॥
सुषेणो भरतादेशात् सिन्धुमुत्तीर्य चर्मणा । तस्मा साधयामास दक्षिणं सिन्धुनिष्कुटम् ॥२९३॥
करं तत्रत्यम्लेच्छानामादाय स्वेच्छयाथ सः । उत्तीर्य चर्मणा सिन्धुमाययौ भरतेश्वरम् ॥२९४॥
वैताडूये तमिस्रां वज्रकपाटपिहितां गुहाम् । उद्घाटयितुमादिक्षत् सुषेणमृषभात्मजः ॥२९५॥
सुषेणोऽपि प्रभोराज्ञां शेषावन् मूर्ध्नि धारयन् । प्रदेशेऽगात् तमिस्राया गुहाया अदवीयसि ॥२९६॥
तदधिष्ठातृदेवं च कृतमालमनुस्मरन् । तस्थौ पौषधशालायामष्टमेन विशुद्धीः ॥२९७॥
स्नात्वा चाष्टमभक्तान्ते बाह्याभ्यन्तरशौचभृत् । पर्यधान्छुचिवस्त्राणि चिविधाभरणानि च ॥२९८॥

१ अष्टाहिको—सु. ॥ २ समुद्दिश्या—खं. ॥ ३ ऽष्टाहिकां—मु. ॥ ४ तत्रत्यं—खं. । ततस्त्यं—शां. सु. ॥

५ क्षत् ततस्तामृषभात्मजः—शां० । क्षत् ततस्तमृषभात्मजः—ख. च. ॥

होमकुण्डोपमे धूगदहने ज्वलदग्निके । धूपसुष्टीः क्षिपन् स्वार्थसाधनीराहुतीरिव ॥२९९॥
 ततः स्थानादसौ तस्या गुहाया द्वारमभ्यगात् । कोशद्वारं तदायुक्त इवोद्घाटयितुं त्वरी ॥३००॥
 दृष्टमानं तत्कपाटयुगलं प्रणनाम च । नेतारमिव तदन्तः प्रवेशः स्यात् कुतोऽन्यथा ॥३०१॥
 गुहाद्वारे ततोऽष्टाष्टमङ्गलालेखपूर्वकम् । सोऽष्टाहिकामहिमानं चक्रे स्वमहिमोचितम् ॥३०२॥
 दण्डरत्नं वज्रसारं सर्वशत्रुविनाशनम् । अथ सेनापतिर्वज्रं वज्रपाणिस्त्रिदादे ॥३०३॥
 पदानि कतिचित् सोऽपसृत्य वक्र इव ग्रहः । दण्डरत्नेन झटिति कपाटौ त्रिरताडयत् ॥३०४॥
 पक्षाविवाद्रवज्जेण दण्डरत्नेन ताडितौ । तडत्तडिति कुर्वाणौ विश्लिष्टौ तौ बभूवतुः ॥३०५॥
 तद्गुहाद्वारवत् सद्यः सचिकासमुखो भृशम् । सुपेणो भरतायेदं गत्वा नत्वा व्यजिज्ञपत् ॥३०६॥
 अद्याभूत् त्वत्प्रभावेण गुहाद्वारमपार्गलम् । यतेर्निःश्रेयसद्वारं तपसेवाऽतिभूयसा ॥३०७॥
 मध्वैरावणमिवाधिरूढो गन्धवारणम् । तत्कालं भरताधीशो गुहाद्वारमुपाययौ ॥३०८॥
 अन्धकारापहाराय मणिरत्नं न्यधान्दृषः । दक्षिणे कुम्भिनः कुम्भे पूर्वाद्राविव भास्करम् ॥३०९॥
 ततोऽनुगचमूचक्रश्चक्रमार्गानुगो गुहाम् । प्रविवेश विशामीशो मेघमध्यमिवार्यमा ॥३१०॥
 गोमूत्रिकाक्रमेणानुयोजनान्तं तमश्छिदे । पार्श्वयोः काकिणीरत्नेनालिखन्मण्डलानि सः ॥३११॥

१ °लेख्यपू° शां. खं. ॥ २ °ष्टाह्निका० सु. ॥

दीपैरेकोनपञ्चाशन्मण्डलः काकिणीकृतैः । मार्त्तण्डमण्डलोद्योतैस्तद्वाहिन्योऽवहन् सुखम् ॥३१२॥
भूयोऽथापश्यदुन्मग्ननिमग्ने निम्नगे ययोः । एकत्रोन्मज्जति ग्रावाऽन्यस्यां मज्जत्यलाब्ध्वपि ॥३१३॥
अतिदुस्तरताभाजोरपि सारणिलीलया । तयोर्नद्योरनवद्यां पद्यां व्यधित वर्द्धकिः ॥३१४॥
पद्यया ते समुत्तीर्य तद्गुहाकुहरान्धुपः । निरगच्छन्महामेघमण्डलादिव भास्करः ॥३१५॥
भरतो भरतक्षेत्रोत्तरखण्डं प्रविष्टवान् । अयुध्यत ततो म्लेच्छैर्दानवैरिव वासवः ॥३१६॥
जिता राजा महेच्छेन म्लेच्छाः प्रतिजयेच्छवः । उपासाञ्चक्रिरे मेघमुखान् स्वकुलदेवताः ॥३१७॥
मुसलाकारधाराभिरारादासारदारुणम् । ते प्रावर्त्तन्त संवर्त्त इव विष्वक् प्रवर्षितुम् ॥३१८॥
चर्मरत्नमधस्तेने राज्ञा द्वादशयोजनीम् । तद्वदूर्ध्वं छत्रग्नं मध्ये च निदधे चमूः ॥३१९॥
मणिरत्नमुखान्तध्वंसाय वसुधाधिपः । पूर्वाचल इवादित्यं छत्रदण्डे न्ययोजयत् ॥३२०॥
तरदण्ड इवाराजत् तद्रत्नद्वयसम्पुटम् । ततस्तदादि लोकेऽभूद् ब्रह्माण्डमिति कल्पना ॥३२१॥
पूर्वाह्णे वापितान् शालीनपराह्णे च पक्विमान् । प्रत्यावासं गृहपतिर्भोजनार्थमपूरयत् ॥३२२॥
वर्षं वर्षं च निर्विण्णैरूचे मेघकुमारकैः । किराताश्चक्रवर्त्येष न साध्योऽस्मादृशमिति ॥३२३॥

१—ख. ग. च. महेशेन—सु. ॥ २ “तरदण्डमिवाराजत्” त्रिषष्टि० १। ४। ४३२। अण्डशब्दः “पुं-
क्लीबलिङ्गः” इति अभिधानचिन्तामणिस्वोपज्ञधृत्तौ ॥ ३८५ ॥ ३ “शामपि—सु. ॥

भग्नेच्छास्तद्गिरा म्लेच्छाः शरणं भरतं ययुः । अग्निना किल दग्धानामग्निरेव महौषधम् ॥३२४॥
 ततश्चाजय्यमजयत् सिन्धोरुत्तरनिष्कुटम् । स्वाम्यादेशेन सेनानीः संसारमिव योगवित् ॥३२५॥
 कैश्चित् प्रयाणकैर्गच्छन् गजेन्द्र इव लीलया । नितम्बं दक्षिणं क्षुद्रहिमोद्रेः प्राप भूपतिः ॥३२६॥
 उद्दिश्य क्षुद्रहिमवत्कुमारं तत्र चार्षभिः । चक्रेऽष्टमं कार्यसिद्धेस्तपो मङ्गलमादिमम् ॥३२७॥
 गत्वाष्टमान्ते हिमवत्पर्वतं त्रिस्ताडयत् । साटोपो रथशीर्षेण शीर्षण्यः पृथिवीभुजाम् ॥३२८॥
 भरतेशस्ततः क्षुद्रहिमवद्गिरिर्मूर्धनि । द्वासप्ततिं योजनानि नामाङ्कं बाणमधिपत् ॥३२९॥
 बाणमालोक्य हिमवत्कुमारोऽप्येत्य सत्वरम् । भरताज्ञां स्वशिरसा शिरस्त्राणमिवाग्रहीत् ॥३३०॥
 गत्वा ऋषभकूटद्रिमृषभस्वामिभूस्ततः । जवान रथशीर्षेण त्रिदन्तेनेव दन्तिराद् ॥३३१॥
 अवसर्पिण्यां तृतीयारप्रान्ते भरतोऽस्म्यहम् । चक्रीति वर्णान् काकिण्या तत्पूर्यकटकेऽलिखत् ॥३३२॥
 ततो व्यावृत्य सद्बृत्तः स्कन्धावारं निजं ययौ । चकाराष्टमभक्तान्तपारणं च महीपतिः ॥३३३॥
 ततश्च क्षुद्रहिमवत्कुमारस्य नरेश्वरः । अष्टाहिकोत्सवं चक्रेऽनुरूपं चक्रिसम्पदः ॥३३४॥
 ततो निवधृते चक्रवर्त्ती चक्रपथानुगः । सिन्धुगङ्गान्तरं कुर्वन् सङ्कटं विपुलैर्वलैः ॥३३५॥

१ त्रिषष्टिं १ । ४ । ४६२ ॥ २ त्रिषष्टिं १ । ४ । ४६४ ॥ ३ त्रिषष्टिं १ । ४ । ४६६ ॥ ४ ०भ्येत्य ख. छ. ॥ ५ त्रिषष्टिं
 १ । ४ । ४७७ ॥ ६ श्लोकत्रयं त्रिषष्टिं १ । ४ । ४७९-४८१ ॥ ७ काकण्या—शां. खं. ॥ ८ ऽन्ते पारणं—खं. ॥

नितम्बमुत्तमथ वैताढ्याद्रेस्वाप सः । तत्र स्वस्थपरीवारः^१ स्कन्धावारं^२ न्यधत्त च ॥३३६॥
ततो नमिचिनम्याख्यौ विद्याधरपती प्रति । आदिदेश विशामीशो मार्गणं दण्डमार्गणम् ॥३३७॥
वैताढ्यशृङ्गादुत्तीर्य कुपितौ दण्डयाचनात् । आजगमत्तुयुत्सु तौ विद्याधरबलावृत्तौ ॥३३८॥
कुर्वन् मणिविमानैर्धर्मा बहुसूर्यमयीमिव । प्रज्वलद्भिः प्रहरणैस्तडिन्मालामयीमिव ॥३३९॥
उदामदुन्दुभिर्ध्वानैर्मधोपमयीमिव । विद्याधरबलं व्योमन्यपश्यद् भरतस्ततः ॥३४०॥
दण्डार्थिन् दण्डमस्मत्तत्त्वं गृह्णासीति भाषिणौ । आहवायाह्वयेतां तौ विद्याहृतौ महीपतिम् ॥३४१॥
अथ ताभ्यां ससैन्याभ्यां प्रत्येकं युगपच्च सः । युयुधे विविधैर्द्व्युद्धान्यौ यज्जयश्रियः ॥३४२॥
युधा द्वादशवार्पिक्या विद्याधरपती जितौ । प्राञ्जली प्रणिपत्यैवं भरताधीशमूचतुः ॥३४३॥
स्वरूपरि किं तेजो वायोरूपरि को जवी । मोक्षस्योपरि किं सौख्यं कश्च शूरस्तवोपरि ॥३४४॥
ऋषभो भगवान् साक्षादद्य दृष्टस्त्वमार्षभे । अज्ञानाद् योधितोऽस्माभिः कुलस्वामिन् सहस्व तत् ॥३४५॥
किरीट इव नो मूर्ध्नि मण्डनं तव शासनम् । कोशो वपुस्पत्यानि सर्वमन्यच्च तावकम् ॥३४६॥
भक्तिगर्भमिति श्रोत्र्य भरतेशाय दत्तवान् । विनम्रो विनमिर्नारीरत्नं रत्नोच्चयं नमिः ॥३४७॥

१ सुस्थप० खं. ॥ २ वारं—सु. ॥ ३ त सः—खं. ॥ ४ श्लोकसप्तकं त्रिषष्टि० १ । ४ । ५०६-५१२ ॥

ततो राज्ञा विसृष्टौ तौ राज्यान्यारोप्य स्रुषु । विरक्तावृषभेशां^१द्रिमूले जगृहतुर्व्रतम् ॥३४८॥
 ततोऽपि चलितवतश्चक्रत्नस्य पृष्ठतः । गच्छन्नासादयामास राजा मन्दाकिनीतटम् ॥३४९॥
 उत्तरं निष्कुटं गाङ्गं सुषेणोऽप्यभिषेणयन् । तरसा साधयामास किमसाध्यं महात्मनाम् ॥३५०॥
^३राजाप्यष्टमभक्तेन गङ्गादेवीमसाधयत् । आनर्चं भरतं सापि देवताहैरुपायनैः ॥३५१॥
 ततो गङ्गानदीक्षले कमलामोदमालिनि । वासागार इवोवास वसुमत्येकवासवः ॥३५२॥
 भरतं रूपलावण्यकिङ्करीकृतमन्मथम् । तत्रावलोक्य गङ्गापि प्राप क्षोभमयीं दशाम् ॥३५३॥
 विराजमाना सर्वाङ्गं मुक्तामयविभूषणैः । वदनेन्दोरनुगतैस्तारैस्तारागणैरिव ॥३५४॥
 वस्त्राणि कदलीगर्भत्वसगर्भाणि विभ्रती । स्वप्रवाहपयांसीव तद्रूपपरिणामतः ॥३५५॥
 रोमाश्चकञ्चुकोदश्चकुचस्फुटितकञ्चुका । सद्यस्तरङ्गितापाङ्गा गङ्गा भरतमभ्यगात् ॥३५६॥ [त्रिभिर्विशेषकम्]
 प्रेमगद्गदवादिन्या गाढमभ्यर्ध्य पार्थिवः । रिंसमानया निन्ये तथा निजनिकेतनम् ॥३५७॥
 सुभ्रानो विविधान् भोगांस्तया सह महीपतिः । एकाहमिव वर्षाणां सहस्रं सोऽयवाहयत् ॥३५८॥
 गुहां खण्डप्रपाताख्यामखण्डितपराक्रमः । ततः स्थानान्नृपः प्राप करटीव वनाद्वनम् ॥३५९॥

१ सार्धश्लोकः त्रिषष्टिं १ । ४ । ५३६-५३७ ॥ २ महौजसां—खं० ॥ ३ श्लोकषट्कं त्रिषष्टिं १ । ४ । ५४२-५४७ ॥

४ त्रिषष्टिं १ । ४ । ५४९ ॥

कृतमालकवत्तत्र नाट्यमालमसाधयत् । अष्टमेन नृपस्तद्वत्तस्य चाष्टाहिकां व्यधात् ॥३६०॥
सुपेणोद्घाटितद्वारकपाटां तां गुहां नृपः । प्राविशदक्षिणं तस्या द्वास्तुज्जघटे स्वयम् ॥३६१॥
निर्ययौ तद्गुह्यामध्यात् केसरीव नरेश्वरः । स्कन्धावारं च निदधे गाङ्गे रोधसि पश्चिमे ॥३६२॥
नवापि निधयो नागकुमाराधिष्ठितास्तदा । गङ्गाकूलमनुप्राप्तं राजानमुपतस्थिरे ॥३६३॥
इत्युचुस्ते वयं गङ्गामुखमागधवासिनः । आगतास्त्वां महाभाग भवद्भाग्यैर्वशीकृताः ॥३६४॥
यथाक्राममविश्रान्तमुपमुड्क्ष्व प्रयच्छ च । अपि क्षीयेत पाथोऽब्धौ न तु क्षीयामहे वयम् ॥३६५॥
सहस्रैर्नवभिर्नक्षैः किङ्करैरिव तावकैः । आर्पयमाणाः सततं चक्राष्टकप्रतिष्ठिताः ॥३६६॥
द्वादशयोजनायामा नवयोजनविस्तृताः । भूमध्ये सञ्चरिष्यामो देव त्वत्पारिपाश्विकाः ॥३६७॥ [युग्मम् ।]
सेनापतिः सुपेणोऽपि गङ्गादक्षिणनिष्कुटम् । महावनं महावायुरिवोन्मूल्य समाययौ ॥३६८॥
समासहस्रैः षट्सूयैवं जित्वा षट्सूयैर्दिनीम् । चक्रमार्गानुगोऽयोध्यां जगाम जगतीपतिः ॥३६९॥
ततो द्वादशभिर्वर्षैरागत्यागत्य पार्थिवैः । प्रचक्रे चक्रवर्त्तित्वाभिषेको भरतेशितुः ॥३७०॥

१ ०ष्टाह्निकां—मु. ॥ २ त्रिषष्टि० १ । ४ । ५६७ ॥ ३ केशरीव—मु. ॥ ४ विदधे—खं. ॥ ५ श्लोकद्वयं त्रिषष्टि०
१ । ४ । ५८३-५८४ ॥

१ आतृननागतान् ज्ञात्वा तस्मिन्नपि महोत्सवे । तेषामेकैकशो दूतान् प्राहिणोद् भरतेश्वरः ॥३७१॥
 राज्यानि चेत् समीहध्वे सेवध्वे भरतं ततः । दूतैरित्युदिताः सर्वेऽप्यालोच्यैवाज्वदन्निदम् ॥३७२॥
 विभज्य राज्यं दत्तं नस्तातेन भरतस्य च । संसेव्यमानो भरतोऽधिकं किं नः करिष्यति ॥३७३॥
 समापतन्तं किं काले कालं प्रस्खलयिष्यति । किं जराराक्षसीं देहग्राहिणीं निग्रीहीष्यति ॥३७४॥
 बाधाविधायिनः किं वा व्याधिव्याधान् हनिष्यति । यथोत्तरं वर्द्धमानां तृष्णां वा दलयिष्यति ॥३७५॥

१ इतः परं पञ्च श्लोका सु. मध्ये एवं सन्ति—

कुर्वता स्वकुटुम्बस्य सारां च ददृशे कृशाम् । सुन्दरीं चास्थिभूतां च चुकोप भरतेश्वरः ॥ ३७१ ॥
 ऊचे प्राहरिकान् किं रे मद्गृहे नास्ति भोजनम् । यदेवमीदृशी जाता अस्थिचर्ममयी कथम् ॥ ३७२ ॥

स्वामिन् विजययात्राभूतव तावत्प्रभृत्यपि । आचामाम्लान्यविभ्रान्तमकार्षीत् सुन्दरी यतः ॥ ३७३ ॥
 अत्रान्तरे च भगवान् विहृत्य वसुधातले । भगवान् समवासाप्रीदष्टापदगिरौ ततः ॥ ३७४ ॥

श्रुत्वा च भरताधीशः स्वामिषन्दनहेतवे । आगात् तद्देशनां श्रुत्वा व्रतं जग्राह सुन्दरी ॥३७५॥ ”

इदं तु ध्येयम्—भरतस्य चक्रवर्तित्वाभिषेकानन्तरं त्रिषष्टिशलाकापुरुषचरिते [१। ४। ७३०-७९७] महता विस्तरेणैवं सुन्दरीदीक्षावर्णनमस्ति, तथापि अत्र भरतचक्रिचरितस्य संक्षिप्तत्वादेतेषां पञ्चानां श्लोकानां क्वचित् किञ्चिदशुद्धत्वाच्च इमे श्लोका अतिरिक्ता इव भान्ति । आदौ कथञ्चिद् रचयित्वा पश्चाद् ग्रन्थकृतैरनाहता इत्यपि सम्भाव्यते ॥ २ श्लोकाष्टकं त्रिषष्टि १। ४। ८००-८९७ ॥

ईदृक् सेवाफलं दातुं न चेद् भरत ईश्वरः । मनुष्यभावे सामान्ये तर्हि कः केन सेव्यताम् ॥३७६॥
प्राज्यराज्योऽप्यसन्तोपादस्मद्राज्यं जिघृक्षति । स्थान्ना चेत् तद्वयमपि तस्य तातस्य सूनवः ॥३७७॥
अविज्ञपय्य तातं तु सोदर्येणाग्रजन्मना । दूत त्वत्त्वाभिना योद्धुं न वयं प्रोत्सहामहे ॥३७८॥
ते दूतानभिधायैवमुपभ्रश्वामिनं ययुः । नत्वा भरतसन्दिष्टं तच्च सर्व्वं व्यजिज्ञपन् ॥३७९॥
अम्लानकैवल्यदर्शसंक्रान्तान्तशेषविष्टपः । कृपावान् भगवानादिनाथोऽपीत्यादिदेश तान् ॥३८०॥
अनेकयोनिसम्पातानन्तवाधानिवन्धनम् । अभिमानफलैवेयं राज्यश्रीः सापि नश्वरी ॥३८१॥
किञ्च या स्वःसुखैस्तृष्णा नाश्रुत्यत् प्राग्भवेषु वः । साऽङ्गारकारकस्येव मर्त्यभोगैः कथं व्रुटेत् ॥३८२॥
अङ्गारकारकः कश्चिदादाय पयसो हृत्तिम् । जगाम कर्तुमङ्गारानरण्ये रीणवारिणि ॥३८३॥
सोऽङ्गारानलसन्तापाद् मध्याह्नातपपोषितात् । उद्भूतया तृषाऽऽक्रान्तः सर्व्वं हृत्तिपयः पयौ ॥३८४॥
तेनाप्यच्छिन्नतृष्णः सन् सुप्तः स्वप्ने गृहं गतः । आलू-कलस-नन्दानामुदकान्यभितोऽप्यपात् ॥३८५॥
तज्जलैरप्यशान्तायां तृष्णायामग्नितैलवत् । वापीकूपतडागानि पायं पायमशोषयत् ॥३८६॥
तथैव तृषितोऽथाऽपात् सरितः सरितां पतीन् । न तु तस्य तृषाऽश्रुत्यन्नारकस्येव वेदना ॥३८७॥

१ तत्स्वरूपं—च. ॥ २ त्रिषष्टि० १ । ४ । ८२७ ॥ ३ इतः प्रभृति त्रयोदश श्लोकाः त्रिषष्टि० १ । ४ । ८३४-८३६ ॥ ४ सा विन० खं. ॥ ५ जलपात्रभेदानामिमामानि नामानि ॥ ६ कलश—मु. ॥

मरुक्षेपे ततो यातः कुशपूलं स रज्जुभिः । बद्ध्वा चिक्षेप पयसे किमात्तं कुरुते न हि ॥३८८॥
 दूराम्बुत्वेन कूपस्य मध्येऽपि गलिताम्बुकम् । निश्चोत्य पूलं द्रमकः स्नेहपोतमिवापिबत् ॥३८९॥
 न च्छिन्ना यार्जवाद्यैस्तद् छेद्या पूलाभ्रसा न सा । तद्वद्वः स्वःसुखाच्छिन्ना छेद्या राज्यश्रिया किमु ॥३९०॥
 अमन्दानन्दनिःस्यन्दिनिर्वाणप्राप्तिकारणम् । वत्साः संयमराज्यं तद्युज्यते वो विवेकिनाम् ॥३९१॥
 तत्कालोत्पन्नवैराग्यवेगा भगवदन्तिके । तेऽष्टानवतिरप्याशु प्रव्रज्यां जगृहुस्ततः ॥३९२॥
 अहो धैर्यमहो सत्त्वमहो वैराग्यधीरिति । चिन्तयन्तस्तत्स्वरूपं दूता राज्ञे व्यजिज्ञपन् ॥३९३॥

१ स्नेहप्रोत—खं. सु. ॥ २ इतः परं शां. खं. प्रत्योरविद्यमाना नव श्लोका सु. मध्ये इत्थमुपलभ्यन्ते—
 “तत् श्रुत्वा भरतस्तेषां राज्यानि जगृहे स्वयम् । लाभाद्विवर्धितो लोभो राजधर्मो ह्यसौ सदा ॥३९९॥
 अथ विज्ञपयामास सेनानीर्भरतेश्वरम् । न चक्रं चक्रशालायां विशत्यद्यापि नः प्रभो ॥४००॥
 स्वामिन् दिग्विजये कश्चिदाज्ञाबाह्यो नृपः क्वचित् । विवर्तते डोल इव घरद्वे भ्रमति प्रभो ॥४०१॥
 आ ज्ञातं भरतोऽवादील्लोकोत्तरपरक्रमः । अस्मद्वन्धुर्महाबाहुरेको बाहुबलिर्बली ॥४०२॥
 एकतो गरुडश्चैकोऽन्यतोऽप्यहिकुलानि च । मृगारि[रि]को यत् कुर्यान्मृगकुल=[नि तन्नहि ?].. ॥४०३॥
 एकतः संहताः सर्वे देवदानवमानवाः । तथान्यतो बाहुबलिः प्रतिमल्लो न विद्यते ॥४०४॥
 एकतश्चक्रशालायां चक्रं न प्रविशत्यदः । नेच्छत्याज्ञामन्यतो [मितो] बाहुः संकटे पतितोऽस्म्यहम् ॥४०५॥
 किंवा बाहुबलिः सोऽयमाज्ञां कस्यापि मन्यते । सहते नाम पर्याणं केसरी किं कदाचन ॥४०६॥

वैमात्रेयं कनीयांसमथ बाहुबलिं प्रति । दूतं तक्षशिलापुर्य्यीं श्रेषयामास पार्थिवः ॥३९४॥
शैलशृङ्गे सिंहमिवोत्तुङ्गसिंहासने स्थितम् । नत्वा बाहुबलिं दूतो युक्तिस्यूतमवोचत ॥३९५॥
त्वमेकः श्लाघ्यसे यस्य ज्येष्ठो आता जगज्जयी । षट्खण्डभरताधीशो लोकोत्तरपराक्रमः ॥३९६॥
त्वद्भ्रातुश्चक्रवर्तित्वाभिषेके के महीभुजः । मङ्गलयोपायनकराः करदीभूय नाययुः ॥३९७॥
सूर्योदय इवाम्भोजखण्डस्य भरतोदयः । श्रिये तवैव किन्त्वस्याभिषेके न त्वमागमः ॥३९८॥
ततः कुमार भवतोऽसमागमनकारणम् । ज्ञातुं राज्ञा नयज्ञेनाऽज्ञापितोऽहमिहागमम् ॥३९९॥
नाऽज्जा यद्यार्जवेनापि तत्र कोऽपि जनः पुनः । तवाविनीततां ब्रूते यच्छिद्रान्वेषिणः खलाः ॥४००॥
पिशुनानां प्रवेशं तद्यत्नाद् गोपायितुं तव । आगन्तुं युज्यते तत्र का त्रपा स्वाम्युपासने ॥४०१॥
आतेति यदि निर्भीको नागास्तदपि नोचितम् । आज्ञासारा न गृह्यन्ते ज्ञातेयेन महीभुजः ॥४०२॥
अयस्कान्तैरिवायांसि देधदानवमानवाः । कृष्टास्तेजोभिरधुना ह्येकं भरतमन्वगुः ॥४०३॥
यमर्द्धासनदानेन वासवोऽपि सखीयति । सेवामात्रेण तं हन्तानुक्लयसि किं नहि ॥४०४॥

पवं विमृशतस्तस्य सेनानीर्जगदे ह्यदः । स्वार्मिस्तद्वत्(स्तव व)लस्याग्रे त्रैलोक्यं च तृणायते ॥४०७॥”
अवन्निदशुद्धा इमे श्लोका आदौ कथञ्चिद् रचयित्वा पश्चाद् ग्रन्थकारेणैव निराकृता इति सम्भाव्यते ॥
१ गोपयितुं—मु. ॥ २ एकादश श्लोकाः त्रिषष्टि० १। ५। १११-१२१ ॥

वीरमानितया यद्वा राजानमवमन्यसे । त्वं हि तस्मिन् ससैन्योऽपि समुद्रे सक्तुमुष्टिवत् ॥४०५॥ -
 लक्षाश्चतुरशीतिस्तद्गजाः शक्रेभसन्निभाः । सहाः केनाभिसर्पन्तः पर्वता इव जङ्गमाः ॥४०६॥
 तावतोऽङ्गवान् रथांश्चास्य विष्वक् प्लावयतो महीम् । कल्लोलानिव कल्पान्तोदधेः कः स्वलयिष्यति ॥४०७॥
 तस्य घणवतिग्रामकोटिभर्तुः पदातयः । कोट्यः घणवतिः सिंहा इव त्रासाय कस्य न ॥४०८॥
 एकः सुषेणसेनानीर्दण्डपाणिः समापतन् । कृतान्त इव किं शक्यः सोढुं देवासुरैरपि ॥४०९॥
 अमोघं विभ्रतश्चक्रं चक्रिणो भरतस्य तु । सूर्यस्येव तमस्तोमः स्तोकिकैव त्रिलोक्यपि ॥४१०॥
 तेजसा वयसा ज्येष्ठो नृपश्रेष्ठः स सर्वथा । राज्यजीवितकामेन सेव्यो बाहुवले त्वया ॥४११॥
 अथ बाहुबलिर्बाहुबलापास्तजगद्बलः । उच्चैः भ्रूभङ्गभृद्दीरध्वानोऽर्णव इवापरः ॥४१२॥
 युक्तं यदुक्तं भवता लोभनं क्षोभणं वचः । दूता खलु यथावस्थस्वामिवाचिकवाचिनः ॥४१३॥
 सुरासुरनरेन्द्राचार्यौ न तातो न च विक्रमः । श्लाघाहेतुर्मे भरतः कीर्त्तितो दूत नूतनः ॥४१४॥
 करदीभूय भूपाला नागच्छन्तु कथं नु तम् । दृश्यते नन्वसौ यस्य आता बाहुबलिर्वली ॥४१५॥
 आवयोर्ननु मार्त्तण्ड-पङ्कुरुखण्डयोरपि । किं न स्याद् व्यवहितयोरपि प्रीतिः परस्परम् ॥४१६॥
 सदा मनसि तिष्ठामस्तस्य आतुरहो वयम् । गत्वा किमतिरिच्येत प्रीतिर्नैसर्गिकी हि नः ॥४१७॥

१-जैमुपा, । न तातोत्तमविक्रमः--शु. ॥

आर्जुनानागताः सत्यं कौटिल्यं भरतेन किम् । विमृश्यकारिणः सन्तो दूयन्ते किं खलोक्तिभिः ॥४१८॥
 एक एवावयोः स्वामी भगवानादितीर्थकृत् । तस्मिन् विजयिनि स्वामी कथङ्कारं ममापरः ॥४१९॥
 भ्रातास्म्यभीः स चाज्ञेश आज्ञापयतु यद्यलम् । ज्ञातिस्नेहेन, किं वज्रं वज्रेण न विदार्यते ॥४२०॥
 सुरासुरनरोपास्त्या ग्रीतोऽस्त्वेप मयास्य किम् । मार्ग एव क्षमः स्तम्बे स्थः सज्जोऽपि भज्यते ॥४२१॥
 तातभक्तो महेन्द्रश्चेज्ज्येष्ठं तं तातनन्दनम् । आसयत्यासनस्यार्द्धे स किं तेनापि दृष्यति ॥४२२॥
 तेऽन्ये तस्मिन् समुद्रे ये ससैन्याः सवतुमुष्टिवत् । तेजोभिर्दुःसहोऽहं तु हन्त स्यां वडवानलः ॥४२३॥
 पत्तयोऽश्वा रथा नागाः सेनानीर्भरतोऽपि च । मयि सन्वं प्रलीयन्तां तेजांसीवार्कतेजसि ॥४२४॥
 याहि दूत स एवैतु राज्यजीवितकाम्यया । तातदचांशतुष्टेन मयैवोपैक्षि तस्य भूः ॥४२५॥
 दूतेनागत्य विज्ञसे यथार्थं तेन तत्क्षणम् । युयुत्सुर्बाहुवलिना भरतोऽथाभ्येषणयत् ॥४२६॥
 छादयन् मेदिनीं सैन्यैर्धनर्तुर्ध्वा धनैरिव । महाबाहुस्ततो बाहुवलिर्भरतमभ्यगात् ॥४२७॥
 उभयोरपि बाहिन्योर्महासुभटयादसोः । अन्योऽन्यास्फालितास्त्रोर्मिः सम्फटोऽभूद् भयानकः ॥४२८॥
 तत्सैनिकानामन्योऽन्यं कुन्ताकुन्ति शराशरि । आमन्त्रितश्चाद्धदेवः प्रावर्तत रणक्षणः ॥४२९॥
 पर्यस्याशेषसैन्यानि तूळानीव महाबलः । अभ्येत्य भरतं बाहुवलिरेवमवोचत ॥४३०॥

१ ० ब्रागतः—खं. ॥ २ श्लोकषट्कं त्रिषष्टि० १। ५। १४५-१४९, १५४ ॥

हस्त्यश्वपक्षिघातेन किं मुधा पापदायिना । यद्यलं तत्त्वमेकाकी युद्धयस्वैकाकिना मया ॥४३१॥
 एकाङ्गाजि प्रतिज्ञाय द्वाभ्यामपि निवारिताः । सैनिका उभयेऽप्यस्थुः पश्यन्तः साक्षिणो यथा ॥४३२॥
 ततो दृग्युद्ध आरब्धे निर्निमेषविलोचनौ । देवैरपि नृदेवौ तौ देवाविति चित्किंतौ ॥४३३॥
 भरते निर्जिते तत्र सम्यग्भूतामरं तयोः । वाग्युद्धमभवत् पक्षप्रतिपक्षपरिग्रहात् ॥४३४॥
 तत्रापि हीनवादित्वं भरते समुपेयुषि । भूभुजौ भुजयुद्धेन युयुधाते महाभुजौ ॥४३५॥
 भरतो लम्बमानोऽथ बाहौ बाहुवलेः स्थिरे । शाखामृगो महाशाखिशाखायामिव वीक्षितः ॥४३६॥
 भरतस्य महाबाहोरपि बाहुत्रलिर्वली । एकेन बाहुना बाहुं लतानाममनामयत् ॥४३७॥
 प्राग्बन्धे मुष्टियुद्धेऽथ पेतुर्भरतमुष्टयः । बाहुत्रलौ समुद्रोर्मिर्भवाता इव तटाचले ॥४३८॥
 आहतो बाहुत्रलिना वज्रकल्पेन मुष्टिना । पंपात भरतः पृथ्व्यां स्वसैन्याश्रुजलैः सह ॥४३९॥
 मूच्छन्ति भरतो बाहुत्रलिं दण्डेन दर्पतः । ताडयामास दन्तीव तिर्यग्दन्तेन पर्वतम् ॥४४०॥
 दण्डेन बाहुत्रलिना निहतो भरतस्ततः । भूम्यामाजानुमग्नोऽस्थान्निखात इव कीलकः ॥४४१॥
 किमेष चक्रवर्चीति भरतः कृतसंशयः । यावत् संस्मृतचांश्चक्रं तावदागात् करेऽस्य तत् ॥४४२॥
 भूमेर्निःसृत्य कोपेन महता भरतेश्वरः । चिक्षेप प्रज्वलच्चक्रं कृतहाहारवं बलैः ॥४४३॥

१ साक्षीभूता—मु. ॥

तच्चक्रं पार्श्वतो बाहुबलेभ्रान्त्वा न्यवर्त्तत । दैवतानि हि शस्त्राणि स्वगोत्रे प्रभवन्ति न ॥४४४॥
अक्षत्रं प्रेक्ष्य तद् बाहुबलिः कोपारुणेक्षणः । सचक्रं चूर्णयाम्येनमिति मुष्टिमुदक्षिपत् ॥४४५॥
असाविव कपायैर्धिगहं आतृवधोद्यतः । विजित्य करणग्रामं कषायानेव हन्मि तत् ॥४४६॥
इति सञ्जातसंवेगस्तदा तेनैव मुष्टिना । केशानुत्पाटयामास सामायिकमथाददे ॥४४७॥
साधु साध्विति सानन्दं व्याहरन्तः सुरासुराः । उपरिष्ठाद् बाहुबलेः पुष्पवृष्टिं वितेनिरे ॥४४८॥
' गत्वा भगवतः पार्श्वे ज्ञानातिशयशालिनाम् । कनीयसां सोदराणां विधास्ये वन्दनां कथम् ॥४४९॥
उत्पन्नमेवलज्ञानस्तत्तां यास्यामि पर्यदम् ' । इति तत्रैव मौनेन सोऽस्थात् प्रतिमया कृती ॥४५०॥ [युग्मम्]
भरतस्तं तथा दृष्ट्वा विचार्य स्वं कुकर्म च । बभूव न्यञ्चितग्रीवो विविक्षुरिव मेदिनीम् ॥४५१॥
शान्तं स्वं मूर्त्तमिव आतरं प्रणनाम च । नेत्रयोरश्रुभिः कोर्णैः कोपशेषमिवोत्सृजन् ॥४५२॥
प्रणमन् भरतस्तस्याऽधिकोपास्तिविधित्सया । नखादंशेषु संक्रान्त्या नानारूप इवाभवत् ॥४५३॥
सुनन्दानन्दनमुनेर्गुणस्तवनपूर्विकाम् । स्वनिन्दामित्यथाकार्षीत् स्वापवादगदौषधीम् ॥४५४॥
धन्यस्त्वं तत्त्यजे येन राज्यं मदनुकम्पया । पापोऽहं यदसन्तुष्टो दुर्मदस्त्वामुपाद्रवम् ॥४५५॥

१ तान्—मु. ॥ २ त्रिषष्टि० १। ५। ७४१ ॥ ३ एकादश श्लोकाः त्रिषष्टि० १। ५। ७४३-७५६ ॥
४ शान्तरसं—मु. ॥ ५ दशानुसं०—ख ॥

स्वशक्तिं ये न जानन्ति ये चान्यायं प्रकुर्वते । जीयन्ते ये च लोभेन तेषामस्मि धुस्धरः ॥४५६॥
 राज्यं भवतरोर्बीजं ये न जानन्ति तेऽधमाः । तेभ्योऽप्यहं विशिष्येय तदमुञ्चन् विदन्नपि ॥४५७॥
 त्वमेव पुत्रस्तातस्य यस्तातपथमन्वगाः । पुत्रोऽहमपि तस्य स्यां चेद् भवामि भवादृशः ॥४५८॥
 विषादपङ्क्तुत्सार्य पश्चात्तापजलैरिति । तत्पुत्रं सोमयशसं तद्राज्ये स न्यवीविशत् ॥४५९॥
 तदादि सोमवंशोऽभूच्छाखाशतसमाकुलः । तत्तत्पुरुषरत्नानामेकमुत्पत्तिकारणम् ॥४६०॥
 ततो बाहुबलिं नत्वा भरतः सपरिच्छदः । पुरीमयोध्यामगमत् स्वाराज्यश्रीसहोदराम् ॥४६१॥
 दुस्तपं तप्यमानोऽथ तपो बाहुबलिर्मुनिः । वर्षमेकं व्यतीयाय सह ग्राज्जन्मकर्मभिः ॥४६२॥
 ततश्चामूलक्ष्येण स्वामिना नाभिस्त्रुना । ब्राह्मी च सुन्दरी चानुज्ञाते तत्पार्श्वमीयतुः ॥४६३॥
 ऊचतुश्च 'महासत्त्व समस्वर्णाग्निमनस्तव । न युक्तं त्यक्तसङ्गस्य करिस्कन्धाधिरोहणम् ॥४६४॥
 एवम्भूतस्य ते हन्त कथं ज्ञानं प्ररोहति । अधःस्थितकरीषाग्नेः पादपस्येव पल्लवः ॥४६५॥
 आत्मनैव विचार्य त्वमुत्तितीर्षुर्भवोदधिम् । हस्तिनोऽस्मादवतर तण्डादायसादिव' ॥४६६॥

१ विशिष्ये यत्तद—सु. खं. ॥ २ स्वरा०—शां. सु. । श्वरां—खं । परन्तु 'स्वाराज्य' इति पाठः समीचीनो
 भाति, स्वर्गराज्यम्' इति च तस्यार्थः । विषष्टिशलाकापुरुषचरिते प्रथमे पर्वणि पञ्चमे सर्गेऽपि अयमेव श्लोकः
 [७५६] वर्तते, तत्रापि 'स्वाराज्य' इत्येव पाठः ॥

ततोऽसौ चिन्तयामास कुतस्त्यो हस्तिसङ्गमः । पादपारोहमारूढवल्लीकवपुषो मम ॥४६७॥
त्यजेन्मुद्रां समुद्रोऽपि चलेयुरचला अपि । इमे तु भगवच्छिष्ये भाषेते न मृषा क्वचित् ॥४६८॥
आ ज्ञातमथाऽस्त्येव मान एव मतङ्गजः । स एव मे ज्ञानफलं बभञ्ज विनयद्रुमम् ॥४६९॥
‘कथं कनीयसो भ्रातृन् वन्दे’ धिगिति चिन्तितम् । तपसा ज्यायसां तेषां मिथ्यादुष्कृतमस्तु मे ॥४७०॥
सुरासुरनमस्यस्य गत्वा भगवतोऽन्तिके । वन्दे कनिष्ठानपि तांस्तच्छिष्यपरमाणुवत् ॥४७१॥
अचलत् पादमुत्पाट्य यावत्तावदसौ मुनिः । अवाप केवलज्ञानं द्वारं निर्वाणवेगमनः ॥४७२॥
करामलकवद्विश्वं कलयन् केवलश्रिया । समीपे स्वामिनोऽध्यास्त सदः केवलमास्वताम् । ४७३॥
भरतोऽपि महारत्नैश्चतुर्दशभिराश्रितः । चतुःपष्टिसहस्रान्तःपुरो नवनिधीश्वरः ॥४७४॥
धर्मार्थिकामान् साम्राज्यसम्पद्वल्लेः फलोपमान् । परस्पराविरोधेन यथाकालमसेवत ॥४७५॥
अन्यदा विहरन् स्वामी जगामाष्टापदाचलम् । भरतोऽपि ययौ तत्र स्वामिपादान् विवन्दिषुः । ४७६॥
सुरासुरान्ध्यं समवसरणस्थं जगत्पतिम् । स त्रिः प्रदक्षिणीकृत्य नमस्कृत्येति तुङ्गवे ॥४७७॥
विश्वासमिव मूर्तिस्थं सद्बृत्तमिव पिण्डितम् । प्रसादमिव निःशेषजगतामेकतः स्थितम् ॥४७८॥
ज्ञानराशिमिवाध्यक्षं पुण्यस्येव समुच्चयम् । सर्वलोकस्य सर्वस्वमिवैकत्र समाहृतम् ॥४७९॥
वपुःस्थं संयममिवोपकारमिव रूपिणम् । शीलमिव पादचारि क्षमामिव वपुष्मतीम् ॥४८०॥

रहस्यमिव मोक्षस्य विश्ववीर्यमिवैकगम् । सिद्ध्युपायमिवावन्ध्यं कौशल्यमिव केवलम् ॥४८१॥
 मैत्रीमिव मूर्तिमतीं सदेहां करुणामिव । मुदितामिव पिण्डस्थामुपेक्षामिव रूपिणीम् ॥४८२॥
 तपः-प्रशम-सज्ज्ञानयोगमेकमिवाहृतम् । साक्षाद्वैनयिकमिव सिद्धि साधारणीमिव ॥४८३॥
 व्यापकं हृदयमिव सर्वासां श्रुतसम्पदाम् । नमः-स्वस्ति-स्वधा-स्वाहा-वषडर्थमिवापृथक् ॥४८४॥
 विशुद्धधर्मनिर्माणप्रकर्षमिव केवलम् । समस्ततपसां पिण्डीभूतं फलमिवाखिलम् ॥४८५॥
 परभागमिवाशेषगुणराशेरनश्चरम् । उग्रमिव निर्विघ्नं श्रेयो निःश्रेयसश्रियः ॥४८६॥
 प्रभावस्यैकधामेव मोक्षस्य प्रतिमामिव । कुलवेदमेव विद्यानां फलं सर्वाशिषामिव ॥४८७॥
 आर्यवर्यचरित्राणामात्मदर्शमिवामलम् । कूटस्थं प्रशममिव जगतो दत्तदर्शनम् ॥४८८॥
 दुःखशान्तेरिव द्वारं ब्रह्मचर्यमिवोज्ज्वलम् । पुण्यैरुपनतं जीवलोकस्यैवैकजीवितम् ॥४८९॥
 मृत्युव्याघ्रमुखादेतदाक्रन्दुमखिलं जगत् । बाहुं प्रसारितमिव निर्वाणेन कृपालुना ॥४९०॥
 ज्ञानमन्दरसंक्षुब्धज्ञेयाम्भोधेः समुत्थितम् । अपरं पीयूषमिव देहभाजाममृत्यवे ॥४९१॥
 विश्वाभयप्रदानेन समाश्वासितविष्टम् । शरणं त्वां प्रपन्नोऽस्मि प्रसीद परमेश्वर ॥४९२॥
 तत्र च त्रिजगन्नाथमृषमस्वामिनं ततः । एकाग्रमनसोपासाञ्चक्रे चक्रधरश्चिरम् ॥४९३॥
 अथाद्रौ तत्र साधूनां सहस्रैर्दशभिर्वृतः । दीक्षाकालाद् गते पूर्वलक्षे मोक्षं ययौ प्रभुः ॥४९४॥

१ विश्ववीर्यं० —खं. ॥

तदा निर्वाणमहिमा चक्रे शक्रादिभिः सुरैः । अस्तोकशोकः शक्रेण भरतेशोऽप्यन्योध्यत ॥४९५॥
चक्रेऽथ भरतो रत्नमयमष्टापदोपरि । सिंहनिषद्याप्रासादमष्टापदमिवापरम् ॥४९६॥
तत्र च स्वाभिनो मान-वर्ण-संस्थानशोभितम् । रत्नोपलमयं विभवं स्थापयामास चक्रभृत् ॥४९७॥
स्वामिशिष्टत्रयोविंशिभावितीर्थकृतामपि । यथावन्मान-संस्थान-वर्णविभ्वान्यसूत्रयत् ॥४९८॥
आतृणां नवनवतेरपि तत्र महात्मनाम् । रचयामास रत्नाश्मस्तूपाननुपमान् नृपः ॥४९९॥
पुनरेत्य निजां राजधानीं राजशिरोमणिः । यथावद्राज्यमशिषत् प्रजारक्षणदीक्षितः ॥५००॥
स कर्मभिर्भोगकलैः प्रेर्यमाणो निरन्तरम् । बुभुजे विविधान् भोगान् साक्षादिव दिवस्पतिः ॥५०१॥
नेपथ्यकर्म निर्मातुमपरेद्युरगादसौ । मध्ये शुद्धान्तनारीणां ताराणामिव चन्द्रमाः ॥५०२॥
तत्र सर्वाङ्गचिन्त्यस्तरत्नाभरणविभ्वितैः । स्त्रीजनैर्युगपत् प्रेम्णा परिरन्ध इवाभवत् ॥५०३॥
पश्यन्नसौ स्वमादर्शोऽपश्यत् सस्ताडुगुलीयकाम् । अङ्गुलिं गलितज्योत्स्नां दिवा शशिकलामिव ॥५०४॥
ततः प्रोद्भिन्ननिर्वेदात् प्रत्यङ्गोऽज्झितभूषणम् । स्वमपश्यद् गतश्रीकं शीर्णपर्णमिव द्रुमम् ॥५०५॥

१ प्रभोश्चक्रे सुरासुरैः—ग. च. । चक्रे शक्रेः सुरासुरैः—शां. खं. ॥ २ ततोऽसौ विदधे रत्नं—खं. ख. च. ॥
३ त्रयोविंश—खं. मु. । “डिन् । ७ । १ । १४७ । शन-शद्-विंशतिभ्यः स्यन्तेभ्यो मानार्थेभ्यः षष्ठ्यर्थे डिन् स्यात् ।
४ ..विंशिनो भवनेन्द्रा ।” —सि० ल० ॥ ४ स्वकर्म—खं. ॥ ५ श्लोकपञ्चकतुलना—विषष्टि० १ । ६ । ७३२-७३७ ॥

अचिन्तयच्च धिगहो वपुषो भूषणादिभिः । श्रीगहायैव कुब्जस्य पुस्ताद्यैरिव कर्मभिः ॥५०६॥
 अन्तः क्लिन्नस्य विष्टाद्यैर्मलैः स्रोतोभवैर्वहिः । चिन्त्यमानं किमप्यस्य शरीरस्य न शोभनम् ॥५०७॥
 इदं शरीरं कर्पूरकस्तूरीप्रभृतीन्यपि । दूषयत्येव पाथोदपयांस्पृषरभूरिव ॥५०८॥
 विरज्य विषयेभ्यो यैस्तेपे मोक्षफलं तपः । तैरेव फलमेतस्य जगृहे तत्त्ववेदिभिः ॥५०९॥
 इति चिन्तयतस्तस्य शुक्लध्यानमुपेयुषः । उत्पेदे केवलज्ञानमहो योगस्य जृम्भितम् ॥५१०॥
 रजोहरणमुख्यानि मुनिचिह्नानि तत्क्षणात् । विनीत उपनीयास्मै नमश्चक्रे दिवस्पतिः ॥५११॥
 तद्राज्येऽकृत तत्पुत्रमादित्ययशसं तदा । यदाद्यादित्यवंशोऽयमद्याप्यस्ति महीभुजाम् ॥५१२॥१०॥
 स्यान्मतम्-युक्तं भरतस्य पूर्वजन्मार्जितयोगसमृद्धिबलक्षपिताशुभकर्मणः कर्मलेशक्षपणाय योगप्रभाववर्णनम् ।
 यस्तु जन्मान्तरेषु अलब्धरत्नत्रयोऽस्त एवाक्षपितकर्मा मानुषत्वमात्रमभ्यग्रासवान् स कथमनन्तकालप्रचितशुभाशुभ-
 कर्मनिर्मूलनमनुभवेत् । तत्राह—

पूर्वमप्राप्तधर्मापि परमानन्दनन्दिता ।

योगप्रभावतः प्राप मरुदेवा परं पदम् ॥११॥

मरुदेवा हि स्वामिनी आसंसारं त्रसत्वमात्रमपि नानुभूतवती, किं पुनर्मनुषत्वम्, तथापि योगबलसमिद्धेन
 शुक्लध्यानानिना चिरसञ्चितानि कर्मेन्धनानि भस्मसात् कृतवती । यदाह—

“जह एगा मरुदेवा अचंचंत थावरा सिद्धा ।” [आव० नि० १०३६]
मरुदेवाचरितं चोक्तप्रायम् ॥११॥
ननु जन्मान्तरेऽपि अकृतकूरकर्मणां मरुदेवादीनां योगबलेन युक्तः कर्मक्षयः, ये त्वत्यन्तकूरकर्मणस्तेषु योगः
कुण्ठतामप्यासादयेत् । इत्याह—

ब्रह्म-स्त्री-भ्रूण-गोधातपातकान्नरकातिथेः ।

दृढप्रहारिप्रभृतेर्योगो हस्तावलम्बनम् ॥१२॥

ब्रह्मणो ब्राह्मणस्य, स्त्रिया वनितायाः, भ्रूणस्य गर्भस्य गर्भिण्याश्च, गोर्धेनोः, तेषां घातः, स एव पातकम्, तस्मात् ।
थद्यपि समदर्शिनो ब्राह्मणाब्राह्मणयोः स्त्रीपुरुषयोर्भ्रूणाभ्रूणयोर्योगावगोर्घातिविशेषेण पापबन्धः । यदाह—

“सर्वो न हिंसियन्वो जह महिपालो तहा उदयपालो । न य अभयदानवङ्गा जणोवमाणेण होयन्वं ॥”

[उपदेश० ४६३] । तथापि लोकप्रसिद्धयुगेधेन ब्रह्मेत्याद्युक्तम् । ये हि लौकिकाः सर्वस्या हिंसायाः पापफलं न
मन्यन्ते तेऽपि ब्रह्मादिघातकस्य महापापीयस्तां मन्यन्त एवेति । नरकातिथेर्दृढप्रहारिप्रभृतेर्योगो हस्तावलम्बनम्,

१ “एवं बद्धमबद्धं आपसाणं भवंति पंच सया ।” इति पूर्वार्धम् । “यथैका मरुदेवा अत्यन्तं स्थावरा सिद्धा ।” छाया ॥

२ “सर्वे न हिंसितव्यो यथा महीपालस्तथा उदकपालः । न च अभयदानव्रतिना जनोपमानेन भवितव्यम् ।”—छाया ॥

तेनैव भवेन मोक्षगमनात् । प्रभृतिग्रहणादन्येऽपि पापकारिणो विदितजिनवचनास्तत एव प्राप्तयोगसम्पदो नरकप्राप्ति-
योग्यानि कर्माणि निर्मूल्य परमसम्पदमासादितवन्तो द्रष्टव्याः । यदाह—

“ कूरा वि सहावेणं^१ विसयविसवसाणुगा वि होऊण ।

भावियजिणवयणमणा^२ तेलोक्कसुहावहा होति ॥१॥ ” [] इति । तथाहि—

कस्मिंश्चिन्नगरे कश्चिदासीद् द्विजातिरुद्भटः । प्रजासु कर्तुमन्यायान् प्रावर्त्तत स पापधीः ॥१॥

आरक्षपुरुषैरेष ततो निर्वासितः पुरात् । व्याधहस्तमिव श्येनश्चौरपल्लीं जगाम च ॥२॥

वृशंसचरितस्तैस्तैरात्मनस्तुल्य इत्यसौ । चौरसेनाधिपतिना पुत्रत्वेनान्वमन्यत ॥३॥

चौरसेनापतौ तस्मिन्नवसानमुपेयुषि । तत्पुत्र इति तत्स्थाने स बभूव महाभुजः ॥४॥

निष्कृपं प्रहरत्येष सर्वेषां प्राणिनां यतः । ततो दृढप्रहारीति नाम्ना निजगदे जनैः ॥५॥

अन्येद्युर्विश्वकुट्टाकलुण्ठाकभटपेटकैः । स कुशस्थलनामानं ग्रामं लुण्ठयितुं ययौ ॥६॥

ब्राह्मणो देवशर्मेति तत्र दारिद्र्यचिद्रुतः । अवकेशी फलमिव क्षीरान्नं याचितोऽभ्रकैः ॥७॥

पर्यटूय सकले ग्रामे कापि स तन्दुलान् । क्वापि कापि पयोऽभ्यर्थ्य परमान्नमपीपचत् ॥८॥

१ “ कूरा अपि स्वभावेन विषयविषवशानुगा अपि भूत्वा । भावितजिनवचनमनसः त्रैलोक्यसुखावहा भवन्ति ॥ ”

छाया ॥ २ होऊणं—सु. ॥ ३ तेलुक्कसुहावहा होति—सु. ॥

नद्यां स्नातुं ययविष यावत्तावत् तदोकसि । ते क्रूरतस्कराः पेतुर्देवं दुर्बलघातकम् ॥९॥
तेषामेकतमो दस्युरपश्यत्तस्य पायसम् । क्षुधातुरः श्रेत इव तदादाय पलायितः ॥१०॥
आच्छिद्यमाने तस्मिंस्तु पायसे जीवितव्यवत् । क्रन्दन्ति डिम्भरूपाणि गत्वा पितरस्मृचिरे ॥११॥
व्यात्तानानामस्माकं दस्युवृन्देन पायसम् । जङ्घ्रे प्रसारितदृशामनिलेनेव कञ्जलम् ॥१२॥
तदाकर्ण्य वचो विप्रः क्षिप्रं दीप्रः क्रुदग्निना । यमदूत इवादायं परिधं पर्यधावत् ॥१३॥
स रोपराक्षसावेणात् समुत्पादितदोर्वलः । हन्तुं प्रववृते दस्यून् परिधेण पशूनिव ॥१४॥
तेनावकरवत् साक्षात् क्षिप्यमाणानवेक्ष्य तान् । विव्रस्यतस्तिरस्कुर्वन् दधावे तस्करेश्वरः ॥१५॥
तस्याभिधावतो दैवाद् गतिविघ्नविधायिनी । निरोद्धुं दुर्गतिमिव मार्गे गौरन्तरेऽभवत् ॥१६॥
करालकरवालैकप्रहारेण वराकिकाम् । जघान नृजघन्यस्तां चण्डाल इव निर्धृणः ॥१७॥
तस्याभ्यापततो रोरद्विजातेः स शिरो भुवि । पनसद्रोः फलमिवापातयत् खड्गयष्टिना ॥१८॥
आः पाप निष्कृप कृतं किमेतदिति वादिनी । बेलामासवती तं चाभ्यगाद् द्विजकुटुम्बिनी ॥१९॥
तस्या वृक इव च्छाग्या गुर्विण्याः सोऽतिदारुणः । कुष्माण्डदारमुदरं दारयित्वा द्विधाऽकरोत् ॥२०॥

१ जीवितव्य इवाच्छिद्यमाने तस्मिंस्तु पायसे—बं. ॥ २ तस्यापि—मु. ॥ ३ बाला—मु. ॥

ततो जरायुमध्यस्थं तस्या गर्भं द्विधाकृतम् । स स्फुरन्तं निरैक्षिष्ट लताया इव पल्लवम् ॥२१॥
 तथा सम्पश्यमानस्य तस्य विह्वलेतसः । कृपा गतकृपस्यापि जज्ञे बल्कमिवाश्मनः ॥२२॥
 ततो हा तात तातेति हा मातर्मातरित्यपि । विलपन्तः समाजग्मुस्तत्कालं द्विजबालकाः ॥२३॥
 नग्नान् भुग्नानतिशामान् श्यामानतिमलेन च । दृष्ट्वा दृढप्रहारी तान् सानुतापमचिन्तयत् ॥२४॥
 हहा धनता निर्घृणेन दरिद्रौ दम्पती मया । अमी बाला हतास्तोयशेषे जीवन्ति किं क्षषाः ॥२५॥
 क्रूरेण कर्मणानेन नेष्यमाणस्य दुर्गतिम् । अधभीतस्य मे कः स्यादुपायः शरणं च कः ॥२६॥
 इति सञ्चिन्तयन्नेव वैराग्यावेगभागसौ । एनोगदागदङ्कारान् साभूनुद्यान ऐक्षत ॥२७॥
 नत्वोवाचेत्यहं पापो भाष्यमाणोऽपि पाप्मने । पङ्क्तिः स्पृश्यमानोऽपि पङ्क्तिकुरुते परम् ॥२८॥
 येषामेकतमदपि नरकायैव तान्यहम् । ब्रह्म-स्त्री-भ्रूण-गोघातपातकान्यकृपो व्यधाम् ॥२९॥
 मामीदृशमपि त्रातुं साधवो यूयमर्हथ । मेघानां वर्षतां स्थानमस्थानं वा न किञ्चन ॥३०॥
 अथ ते साधवस्तस्मै यतिधर्ममुपादिशन् । सोऽथ च्छत्रमिवोष्णात्तः पापभीरुस्तमाददे ॥३१॥
 न भोक्ष्ये तत्र यत्राह्नि स्मरिष्याम्यस्य पाप्मनः । करिष्ये सर्वथा क्षान्तिं सोऽग्रहीदित्यभिग्रहौ ॥३२॥

१ दिग्घानति—शां. घ. ड. छ. ॥ २ पाप्मा—शां. सु. ॥ ३ 'तरमपि—सु. ॥ ४ 'वोष्णालुः—खं. सु. ॥

पूर्वाविस्कन्दिते तस्मिन्नेव ग्रामे कुशस्थले । कर्मक्षयं चिकीर्षुः स विजहार महामनाः ॥३३॥
स एवायं कृतच्छद्वा पापः पापीयसामहो । इत्यतर्ज्यत लोकेन स महात्मा दिवानिशम् ॥३४॥
गो-अण-द्विजघात्येष इति लोकेन जल्पता । विशन् गृहेषु भिक्षार्थं श्वेव लोष्टैरकुव्यत ॥३५॥
स्मार्यमाणस्तु तत्पापं प्रतिवाससम्प्यसौ । शान्तस्वान्तो न भुङ्क्ते स्म, किंवा सत्त्वस्य दुष्करम् ॥३६॥
क्वचित् प्रातः क्वचिन्मध्यंदिने सायमपि क्वचित् । स्मार्यमाणः स तत्पापं कुत्राप्यहि न भुक्तवान् ॥३७॥
लोष्टुभिर्यष्टिभिः पांसुवृष्टिभिर्मुष्टिभिर्जनाः । यज्जन्तुः सोऽधिसेहे तत् सम्यक् चैवमभावयत् ॥३८॥
आत्मन् यादृक् कृतं कर्म तादृशं फलमाप्नुहि । यादृक्षमुप्यते वीजं फलं तादृक्षमाप्यते ॥३९॥
यदमी निरनुक्रोशमाक्रोशान् मयि तन्वते । अयत्नेनैव सिद्धा तन्ममेयं कर्मनिर्जरा ॥४०॥
मय्याक्रोशः प्रमोदाय यथैषां मे तथैव हि । यत् ग्रीत्या सहमानस्य कर्मक्षयविधायिनः ॥४१॥
यन्मां भर्त्सयतामेषां सुखमुत्पद्यतेऽद्य तत् । उत्पद्यतां भवे हन्त दुर्लभः सुखसङ्गमः ॥४२॥
अमी मदीयं दुष्कर्मग्रन्थिं परुषभाषितैः । क्षौरैरिव चिकित्सन्तो नितान्तसुहृदो मम ॥४३॥
कुर्वन्तु ताडनं हन्त ममैते यदिदं किल । स्वर्णस्येवाग्निसंतापो मलिनत्वमपोहति ॥४४॥

१ °च्छद्वा—शां. ॥ २ °माणः स तत्पापं—मु. ॥ ३ लेष्टु०—खं. ॥ ४ नितान्तं—मु. ॥

कर्षन् दुर्गतिगुप्तेर्मांस्त्वं प्रक्षिपति तत्र यः । कथं कुणाम्यहं तस्मै प्रहारानपि कुर्वते । ४५॥
 मत्पापानि व्यपोहन्ति निजपुण्यव्ययेन ये । कथङ्कारमिवैतेभ्योऽपरः परमबान्धवः ॥४६॥
 बध-बन्धादि हर्षाय, यन्मे संसारमोचनम् । तदेवानन्तसंसारहेतुरेषां दुनोति माम् ॥४७॥
 केचित् परेषां तोषाय त्यजन्त्यर्थान् वपूष्यपि । एषां प्रीतिदमाक्रोश-हननादि कियन् मम ॥४८॥
 तर्जितोऽहं हतो नाऽस्मि, हतो वा नास्मि मारितः । मारितो चा न मे धर्मोऽपहृतो बान्धवैरिव ॥४९॥
 आक्रोशवागधिक्षेपो बन्धनं हननं मृतिः । संह्यं श्रेयोऽर्थिना सर्वं श्रेयो हि बहुविघ्नकम् ॥५०॥
 एवं भावयता तेन गर्हता स्वं च दुष्कृतम् । निर्दग्धः सर्वतः कर्ममराशिः कक्ष इवाग्निना ॥५१॥
 अम्लानं केवलज्ञानमथ लेभे स दुर्लभम् । अयोगिकैवल्यगुणस्थानस्थो मोक्षमाप च ॥५२॥

योगप्रभावेण दृढग्रहारी यथैष मुक्त्वा नरकातिथित्वम् ।

पदं प्रपेदे परमं तथान्योऽप्यसंशयानः प्रयतेत योगे ॥५३॥ ॥ १२ ॥

पुनरुदाहरणान्तरेण योगश्रद्धामेव वर्द्धयति—

तत्कालकृतदुष्कर्मकर्मठस्य दुरात्मनः ।

गोप्त्रे चिलातीपुत्रस्य योगाय स्पृहयेन्न कः ॥१३॥

१ —ख. च. । सुदुर्लभम् — सु. ॥

तत्कालं तत्क्षणं कृतं यद् दुष्कर्म स्त्रीवधलक्षणं तेन कर्मठः कर्मशूस्तरस्य, दुरात्मन इति पापकरणकाला-
पेक्षम्, चिलातीपुत्राभिधानस्य गोत्रे दुर्गतिपातरक्षकाय योगाय को न स्पृहयेत् ? सर्व एव स्पृहयेदित्यर्थः ।

तथाहि—

श्रुतिप्रतिष्ठे नगरे यज्ञदेवोऽभवद् द्विजः । निनिन्द पण्डितमन्यः स सदा जिनशासनम् ॥१॥

असहिष्णुश्च तां निन्दां जिगीषुः कोऽपि चेच्छुकः । गुरुणा वार्यमाणोऽपि तं वादार्थमवीवदत् ॥२॥

ईदृशी च प्रतिज्ञाऽभूद् वादाधिष्ठितयोस्तयोः । येन यो जेष्यते तस्य शिष्यत्वं स करिष्यति ॥३॥

आनीतो निग्रहस्थानं बुद्धिकौशलशालिना । विवदन् वादिना तेन यज्ञदेवः पराजितः ॥४॥

चेच्छुको जितकाशी तु यज्ञदेवद्विजमना । तदा पूर्वप्रतिज्ञातां परित्रय्यामजिग्रहत् ॥५॥

ततः शासनदेवैवं यज्ञदेवो व्यबोध्यत । चास्त्रिं प्रतिपन्नोऽसि ज्ञान-श्रद्धानवान् भव ॥६॥

व्रतं ततः प्रभृत्येष यथावत् पालयन्नपि । निनिन्द वस्त्राङ्गमलं, प्राकृतसंस्कारो हि दुस्त्यजः ॥७॥

अशाम्यन् ज्ञातयोऽप्यस्य संसर्गेण महात्मनः । प्रावृषेण्याभ्रसम्पर्केणाहिमांशोरिवांशवः ॥८॥

अस्य पाणिगृहीती तु नितान्तमनुरागिणी । उज्ज्याञ्चकार नो रागं नीलीरक्तेव शाटिका ॥९॥

वश्यो मेऽस्त्विति सा तस्मै पारणे कार्मणं ददौ । सत्यं रक्ता विरक्ताश्च मास्यन्त्येव योषितः ॥१०॥

१ जितकासी—शां. खं. ॥

क्षीयमाणः कृष्णपक्षेणैव कार्मणकर्मणा । स मुनीन्दुर्ययौ स्वर्गं मण्डलं तरणेखि ॥११॥
 तस्यावसानात् सक्षातनिर्वेदा सापि गेहिनी । प्रव्रज्यामग्रहीदेकं मानुष्यकतरोः फलम् ॥१२॥
 अनालोच्यैव सा पापं पतिव्यसनसम्भवम् । कालं कृत्वा दिवं प्राप, दुष्प्रापं तपसा हि किम् ॥१३॥
 यज्ञदेवस्य जीवोऽथ च्युत्वा राजगृहे पुरे । धनसार्थपतेश्चैतृयाश्चिलात्यास्तनयोऽभवत् ॥१४॥
 चिलात्याः पुत्र इत्येष चिलातीपुत्रसंज्ञया । आहूयते स्म लोकेन, नाम नान्यत् प्रकल्पितम् ॥१५॥
 यज्ञदेवप्रियाजीवश्च्युत्वाऽनुसुतपञ्चकम् । भद्राया धनभार्यायाः सुसुमेति सुताऽभवत् ॥१६॥
 धनो नियोजयामास चिलातीतनयं च तम् । सुसुमायाः स्वदुहितुः चालग्राहककर्मणि ॥१७॥
 लोकेज्वागांसि चक्रेऽसौ श्रेष्ठ्यभैषीच्च राजतः । स्वामी भृत्यापराधेन यतः स्याद्दण्डभाजनम् ॥१८॥
 मन्त्रवित् तं धनश्रेष्ठो सदोषद्रवकारिणम् । गृहान्निर्वासयामास दासेरं दन्दशूक्रवत् ॥१९॥
 सोऽथ सिंहगुहां चौरपल्लीं वल्लीं महागसाम् । ययौ प्रियागाः प्रीतिर्हि तुल्यव्यसन-शीलयोः ॥२०॥
 स नृशंसो नृशंसेन दस्युवृन्देन सङ्गतः । वायुनेवाग्निरभवद्दारुणोऽप्यतिदारुणः ॥२१॥
 ततः सिंहगुहाधीशे चौरसेनापतौ मृते । चौरसेनापतिः सोऽभूत्तदर्थमिव निर्मितः ॥२२॥
 यौवनं सुसुमाप्यासा रूपादिगुणशालिनी । कलाकलापपूर्णाऽभूत् खेचरीव महीचरी ॥२३॥

१ सु. मध्ये अत्र अग्रे च सर्वत्र 'सुसुमा' इति पाठः ॥

चैलातेयोऽन्यदोचे स्वानस्ति राजगृहे पुरे । श्रेष्ठी धनोऽनन्तधनो दुहिता चास्य सुंसुमा ॥२४॥
तत्क्रास्तात्र गच्छामो धनं वः, सुंसुमा तु मे । इति व्यवस्थामास्थाय सोऽगाद् धनगृहं निशि ॥२५॥
प्रयोज्य स्वापनीं विद्यां कीर्त्तयित्वा स्वमागतम् । स धनं ग्राहयामास, सुंसुमां स्वयमग्रहीत् ॥२६॥
सुप्ताशेषपरीवारः स्रजुभिः पञ्चभिः समम् । अपमृत्यु धनस्तस्थौ नयो नयवतां ह्यसौ ॥२७॥
जीवग्राहं गृहीत्वा च हृदयेन स सुंसुमाम् । चैलातेयः पलायिष्ट सलोन्निर्दस्युभिः सह ॥२८॥
आहूयारक्षपुरूपान् धनश्रेष्ठीत्यभाषत । चौरापहृतवित्तं वः, प्रत्यानयत सुंसुमाम् ॥२९॥
ततो धनः सदारक्षैः पुत्रैश्चायुधपाणिभिः । पुरोगस्वमनःस्पन्द्येव त्वरितमन्वगात् ॥३०॥
जलं स्थलं लता वृक्षानन्यदप्यखिलं पथि । पीतोन्मत्तो हैममिव सोऽपश्यत् सुंसुमामयम् ॥३१॥
इतः पीतमितो भुक्तमितः स्थितमितो गतम् । एवं वदद्भिः पदिकैः स दस्यून्निकषा ययौ ॥३२॥
हत हतेति गृहीत गृहीतेति च भाषिणः । मल्लिगुचानाममिलन्नारक्षपुरास्ततः ॥३३॥
दिशो दिशि प्रणेशुस्ते वित्तं त्यक्त्वाऽन्यतस्कराः । सुंसुमां स तु नाशुञ्चचौरो व्याघ्रो मृगीमिव ॥३४॥
आरक्षपुरास्ते तु तद्वित्तं प्राप्य पुष्कलम् । व्यावर्तन्त कृतार्थो हि सर्वः स्यादन्यथामतिः ॥३५॥

१ धनः—खं. ॥ २ ततः पीत—शां. ॥

उद्धहन् सुसुमामंसे लतामिव मतङ्गजः । प्रविवेश महारण्यं चिलातीतनयस्ततः ॥३६॥
 स्रुभिः पञ्चभिः पञ्चाननैरिव धनोऽन्वगात् । कण्डू पुत्रीं मुखादस्यो राहोरिन्दुकलामिव ॥३७॥
 धने स सविधीभूते मा भवत्वस्य मा मम । सुंसुमेति धिया तस्याः शिरःकमलमच्छिनत् ॥३८॥
 आकृष्टकरवालोऽसौ हस्तविन्यस्तमस्तकः । तदा यमपुरीद्वारक्षेत्रपाल इवाबभौ ॥३९॥
 सुंसुमायाः कबन्धस्यान्तिके स्थित्वा रुदन् धनः । वारीव बाष्पपूरेण नयनाञ्जलिभिर्दिदौ ॥४०॥
 तस्याः कबन्धमुत्सृज्य व्यावृत्तः ससुतो धनः । शल्यितः शोकशलेन महाटव्यामथापतत् ॥४१॥
 ललाटन्तपतपतेजस्तापभयादिव । विष्वक् सङ्कुचितच्छायो मध्याह्नश्च ततोऽभवत् ॥४२॥
 शोक-श्रम-क्षुधा-तृष्णा-मध्याह्नातपवह्निभिः । धनः सुताश्च पञ्चाधिसाधका इव तेपिरे ॥४३॥
 न जले न फले नान्यद्दृशुर्जीवनौषधम् । मृत्यवे प्रत्युतापत्रयंस्ते हिंस्रत्वापदान् पथि ॥४४॥
 आत्मनस्तनयानां च तां पश्यन् विषमां दशाम् । धनश्रेष्ठी पथयतुच्छे गच्छन्नेवमचिन्तयत् ॥४५॥
 मम सर्वस्वनाशोऽभूत् पुत्री प्राणप्रियाऽमृत । मृत्युकोटिं वयं प्राप्ता धिगहो देवजृम्भितम् ॥४६॥
 न यत् पुरुषकारेण साध्यं धीसम्पदा न च । तदेकं देवमेवेह बलिभ्यो बलवत्तरम् ॥४७॥

१ कण्डू—खं ॥ २ इति—खं ॥ ३ या मृता—मु. ॥

प्रसाद्यते न दानेन विनयेन न गृह्यते । सेवयाऽऽवर्ज्यते नैव केयं दुःसाधता विधेः ॥४८॥
 विदुर्धैर्वीर्यते नैव बलवद्भिर्न रुध्यते । न साध्यते तपस्यद्भिः प्रतिमल्लोऽस्तु को विधेः ॥४९॥
 अहो देवं मित्रमिव कदाचिदनुकम्पते । कदाचित् परिपन्थीव निःशङ्कं प्रणिहन्ति च ॥५०॥
 विधिः पितेव सर्वत्र कदाचित् परिस्थिति । कदाचित् पीडयत्येव दायाद इव दुर्दमः ॥५१॥
 विधिर्नयति मार्गेणामार्गस्थमपि कर्हिचित् । कदाचिन्मार्गगमपि विमार्गेण प्रवर्त्तयेत् ॥५२॥
 आनयेदपि दूरस्थं कस्थमपि नाशयेत् । मायेन्द्रजालतुल्यस्य विचित्रा गतयो विधेः ॥५३॥
 अनुकूले विधौ पुंसां विषमप्यमृतायते । विपरीते पुनस्तत्रामृतमेव विषायते ॥५४॥
 स एवं चिन्तयन्नेव प्राप राजगृहं पुरम् । सशोकः संसुमापुत्र्या विदधे चौर्ध्वदेहिकम् ॥५५॥
 वैराग्याद् व्रतमादाय श्रीवीरस्वामिनोऽन्तिके । दुस्तपं स तपस्तेपे पूर्णयुश्च दिवं ययौ ॥५६॥
 चैलतेयोऽप्यनुरागात् संसुमाया मुहुर्मुहुः । मुखं पश्यन्नविज्ञातश्रमो याम्यां दिशं ययौ ॥५७॥
 सर्वसन्तापहरणं छायावृक्षमिवाध्वनि । साधुमेकं ददर्शासौ कायोत्सर्गजुषं पुरः ॥५८॥
 स स्वेन कर्मणा तेन किञ्चिदुद्विग्नमानसः । तमुवाच समाख्याहि धर्मं संक्षेपतो मम ॥५९॥
 अन्यथा कदलीलावं लविष्यामि शिरस्तव । अनेनैव कृपाणेन संसुमाया इव क्षणात् ॥६०॥

१ दुःसाध्यता—मु. ॥ २ दुर्मदः—ख. च. ॥

स ज्ञानान्मुनिरज्ञासीद् बोधिबीजमिहाहितम् । अवश्यं यास्यति स्फातिं पल्लवे शालिवीजवत् ॥६१॥
 कार्यः सम्यगुपशमो विवेकः संवरोऽपि च । इत्युक्त्वा चारणमुनिः स पक्षीव खमुद्ययौ ॥६२॥
 पदानि मन्त्रवत् तानि परावर्तयतस्ततः । जज्ञे चिलातीपुत्रस्य तदर्थोल्लेख ईदृशः ॥६३॥
 क्रोधादीनां कषायाणां कुर्यादुपशमं सुधीः । हहा तैरहमाक्रान्तश्चन्दनः पन्नगैरिव ॥६४॥
 चिकित्ताम्यद्य तदिमान् महारोगानिवात्मनः । क्षमा-मृदुत्व-ऋजुता-सन्तोषपरमौषधैः ॥६५॥
 धन-धान्य-हिरण्यादिसर्वस्वत्यागलक्षणम् । विवेकमेकं कुर्वीत बीजं ज्ञानमहातरोः ॥६६॥
 तदिदं सुसुमाशीर्षं कृपाणं च करस्थितम् । सर्वस्वभूतं मुञ्चामि केतनं पापसम्पदः ॥६७॥
 संवरश्चाक्ष-मनसां विषयेभ्यो निवर्त्तनम् । स मया प्रतिपन्नोऽद्य संयमश्रीशिरोमणिः ॥६८॥
 पदार्थं भावयेन्नेवं स रुद्धसकलेन्द्रियः । समाधिमधिगम्याभून्मनोमात्रैकचेतनः ॥६९॥
 ततोऽस्य विस्रगन्धासृक्छटाकवचितं वपुः । कीटिकाभिः शतच्छिद्रं चक्रे दारु घुणैरिव ॥७०॥
 पिपीलिकोपसर्गेऽपि स स्तम्भ इव निश्चलः । साद्वर्द्धोरात्रयुग्मेन जगाम त्रिदशालयम् ॥७१॥

यदाह—

१ संरुद्ध—मु. खं. ॥

“जो तिहि पणहि ^२ धम्मं ^३ समभिगओ संजमं समारुढो । ‘उवसम-विवेअ-संवर’ चिलाइपुत्तं नमंसांमि ॥१॥
अहिसरिया पाणहि ^४ सोणियगंधेण जस्स कीडीओ । खायंति उत्तमंगं तं दुक्करकारयं वंदे ॥२॥
धीरो चिलाइपुत्तो मुइंगलीयाहिं चालणिव्व कओ । सो तहवि खज्जमाणो पडिवन्नो उत्तमं अहुं ॥३॥
अड्डाइज्जेहिं राइदिएहिं पत्तं चिलाइपुत्तेण । देविंदांमरभवणं अच्छरगणसंकुलं रम्मं ॥४॥”

[आव० नि० ८७२-८७५]
चरित्रैरापन्नः श्वपच इव धिक्कारपदवीम्, चिलातीपुत्रोऽसावधिनरकमाद्यन्त्रितगतिः ।
समालम्ब्यैवं यं त्रिदिवसदनातिथ्यमगमत्, स एवायं योगः सकलसुखमूलं विजयते ॥ ७२ ॥ १३ ॥

१ “यस्त्रिभिः पदैः धर्मं समभिगतः, संयमं समारुढः । ‘उपशम-विवेक-संवर’ चिलातीपुत्रं नमस्यामि ॥
अभिस्तुताः पादाभ्यां शोणितगन्धेन यस्य कीटिकाः । खादन्ति उत्तमाङ्गं तं दुष्करकारकं घन्दे ॥
धीरस्त्रिलातीपुत्रः कीटिकाभिश्चालनीव कृतः । स तथापि खाद्यमानः प्रतिपन्न उत्तममर्थम् ॥
अर्धतृतीयै रात्रिदिवैः प्राप्तं चिलातीपुत्रेण । देवेन्द्रामरभवनमप्सरोगणसंकुलं रम्यम् ॥” —छाया ॥

२ “सम्मं” —आव० नि० । ३ समभिरुढो —शां. ॥ ४ “विवेय० —मु. ॥ ५ मुयङ्गली० —मु. ॥ ६ चालिणीव्व
—खं ॥ ७ जो —शां. मु. ॥ ८ देवेदा० —खं. ॥

पुनरेव योगमेव स्तौति—

तस्याजननिरेवास्तु नृपशोमौघजनमनः ।

अविद्वकर्णो यो योग इत्यक्षरशलाकया ॥ १४ ॥

न जननमजननिः, “नजोऽनिः शापे” [सिद्धहेम० ५। ३। १२७] इत्यनिः । अस्तु भूयात् । ना चासौ पशुश्च नृपशुः, तस्य नृपशोः पशुप्रायपुरुषस्य, मोघजनमन इति निष्फलजननस्य, यः किम् ? योऽविद्वकर्णः, कया ? अक्षरशलाकया, अक्षराण्येव शलाका कर्णवेधजननी अक्षरशलाका । केनोल्लेखेन यान्यक्षराणि ? अत आह—योग इति, योग इत्यक्षरलक्षणशलाकया योऽविद्वकर्णः लोहादिमयशलाकाविद्वकर्णोऽपि । तस्य नृपशोर्वरमजननिर्गुक्ता, न पुनर्विडम्बनाप्रायं जननमिति ॥१४॥

पुनरपि पूर्वार्धेन योगं स्तुत्वा उत्तरार्धेन तत्स्वरूपमाह—

चतुर्वर्गेऽग्रणीमौक्षो योगस्तस्य च कारणम् ।

ज्ञान-श्रद्धान-चारित्ररूपं रत्नत्रयं च सः ॥१५॥

चतुर्वर्गोऽर्थ-काम-धर्म-मोक्षलक्षणः, तस्मिन्नग्रणीः प्रधानं मोक्षः । अर्थो हि अर्जन-रक्षण-नाश-व्ययहेतुकदुःखादु-

१ अत एव आह—मु. ॥

पङ्गदूषितत्वान्न चतुर्वर्गेऽग्रणीर्भवति । कामस्तु सुखानुषङ्गलेशाद् यद्यप्यर्थदुत्कृष्यते तथापि विरसावसानत्वाद् दुर्गति-
साधनत्वाच्च नाग्रणीः । धर्मस्तु ऐहिका-ऽऽमुष्मिन्सुखसाधनत्वेन अर्थ-कामाभ्यां यद्यप्युत्कृष्यते तथापि कनकनिगडरूप-
पुण्यकर्मवन्धननिवन्धनत्वाद् भवभ्रमणहेतुरिति नाग्रणीः । मोक्षस्तु पुण्य-पापक्षयलक्षणो न वलेशबहुलो न वा विषयसमृ-
त्तान्नवदापातरमणीयः परिणामदुःखदायी न वा ऐहिका-ऽऽमुष्मिन्कफलांशदोषदूषित इति भवति परमानन्दमयश्चतु-
र्वर्गेऽग्रणीः । तस्य च कारणं साधकतमं करणं योगः । तस्य किं रूपमित्याह—स्तनत्रयम्, मरकतादिव्यवच्छेदेनाह—
ज्ञान-श्रद्धान-चारित्ररूपमिति ॥१५॥

स्तनत्रये प्रथमं ज्ञानस्वरूपमाह—

यथावस्थिततत्त्वानां संक्षेपाद् विस्तरेण वा ।

योऽवबोधस्तमत्राहुः सम्यग्ज्ञानं मनीषिणः ॥१६॥

यथावस्थितानि नय-प्रमाणप्रतिष्ठितस्वरूपाणि यानि तत्त्वानि जीवा-ऽऽत्मब-संवर-निर्जरा-बन्ध-मोक्ष-
लक्षणानि तेषां योऽवबोधस्तत् सम्यग्ज्ञानम् । स चावबोधः क्षयोपशमविशेषात् कस्यचित् संक्षेपेण कर्मक्षयात् कस्य-
चिद्विस्तरेण । तथाहि—

१ °ग्रणीः यः—सु. ॥

२ °तमकरणं—शां. ॥

३ °श्रव—सु. खं. । एवमग्रेऽपि ॥

१ जीवा-ऽजीवावास्रवश्च संवरो निर्जरा तथा । बन्धो मोक्षश्चेति सप्त तत्त्वान्याहुर्मनीषिणः ॥१॥
 तत्र जीवा द्विधा ज्ञेया मुक्त-संसारिभेदतः । अनादिनिधनाः सर्वे ज्ञान-दर्शनलक्षणाः ॥२॥
 मुक्ता एकरस्रभावाः स्युर्जनमादिक्लेशवर्जिताः । अनन्तदर्शन-ज्ञान-वीर्या-ऽऽनन्दमयाश्च ते ॥३॥
 २ संसारिणो द्विधा जीवाः स्थावरत्रसभेदतः । द्वितयेऽपि द्विधा पर्याप्ता-ऽपर्याप्तविशेषतः ॥४॥
 पर्याप्तयस्तु षडिमाः पर्याप्तित्वनिवन्धनम् । आहारो वपुरक्षाणि प्राणा भाषा मनोऽपि च ॥५॥
 स्युरेकाक्ष विकलाक्ष-पञ्चाक्षाणां शरीरिणाम् । चतस्रः पञ्च षड् वापि पर्याप्तयो यथाक्रमम् ॥६॥
 एकाक्षाः स्थावरा भूम्यप्-तेजो-वायु-महीरुहः । तेषां तु पूर्वं चत्वारः स्युः स्रक्ष्मा बादरा अपि ॥७॥
 प्रत्येकाः साधारणाश्च द्विग्रकारा महीरुहः । तत्र पूर्वं बादराः स्युरुत्तरे स्रक्ष्म-बादराः ॥८॥
 त्रसा द्वित्रिचतुषश्चेन्द्रियत्वेन चतुर्विधाः । तत्र पञ्चेन्द्रिया द्वेधा संज्ञिनोऽसंज्ञिनोऽपि च ॥९॥
 शिक्षोपदेशालापान् ये जानते तेऽत्र संज्ञिनः । संग्रवृत्तमनःप्राणास्तेभ्योऽन्ये स्युरसंज्ञिनः ॥१०॥

१ इत आरभ्य सर्वेऽपि ६५ श्लोकाः [५८ तमं श्लोकं विहाय] त्रिषष्टिशलाकापुरुषचरिते चतुर्थे पर्वणि चतुर्थे सर्गे [श्लो० २२३-२८६] अक्षरशः समानप्रायाः सन्तिः ॥ २ इत आरभ्य एकादश श्लोकाः समानप्रायाः त्रिषष्टि० १ । १ । १५८-१६८ ॥ ३ प्राणो-त्रिषष्टि० १ । १ । ५९, ४ । ४ । २२७ ॥ ४ षट् चापि-त्रिषष्टि० ४ । ४ । २२८ ॥

स्पर्शनं रसनं घ्राणं चक्षुः श्रोत्रमितीन्द्रियम् । तस्य स्पर्शो रसो गन्धो रूपं शब्दश्च गोचरः ॥११॥
द्वीन्द्रियाः कृमयः शङ्खा गण्डूषदा जलौकसः । कपर्दीः शुक्तिकाद्याश्च विविधाकृतयो मताः ॥१२॥
यूक्ता-मत्कुण-मत्कोट-लिधाद्यास्त्रीन्द्रिया मताः । पतङ्ग-मक्षिका-भृङ्ग-दंशाद्याश्चतुरिन्द्रियाः ॥१३॥
तिर्यग्योनिभवाः शेषा जल-स्थल-स्वचारिणः । नारका मानवा देवाः सर्वे पञ्चेन्द्रिया मताः ॥१४॥
मनो-भाषा-कायबलत्रयमिन्द्रियपञ्चकम् । आयुरुच्छ्वासनिःश्वासमिति प्राणा दश स्मृताः ॥१५॥
सर्वजीवेषु देहायुरुच्छ्वासा इन्द्रियाणि च । विकलासंज्ञिनां भाषा पूर्णानां संज्ञिनां मनः ॥१६॥
उपपादभवा देव-नारका गर्भजाः पुनः । जरायु-पोता-ऽण्डभवाः, शेषाः सम्मूर्च्छनोद्भवाः ॥१७॥
सम्मूर्च्छितो नारकाश्च जीवाः पापा नपुंसकाः । देवाः स्त्री-पुंसवेदाः स्युर्वेदत्रयजुषः परे ॥१८॥
सर्वे जीवा व्यवहार्यव्यवहारिता द्विधा । सूक्ष्मनिगोदा एवान्त्यास्तेऽन्येऽपि व्यवहारिणः ॥१९॥
सचिचः संवृतः शीतस्तदन्यो मिश्रितोऽपि वा । विभेदरान्तरैर्भिन्नो नवधा योनिरङ्गिनाम् ॥२०॥
प्रत्येकं सप्त लक्षानि पृथ्वी-वार्यग्नि-वायुषु । प्रत्येका-ऽनन्तकायेषु क्रमाद्दश चतुर्दश ॥२१॥

१ —क. ख. छ. । देवा—मु. ॥ २ ख. ग. च. । देवास्तु स्त्रीपुंवेदाः—मु. ॥ ३ —ख. ग. छ. । स्तेभ्योऽन्ये व्यवहारिणः—मु. त्रिषष्टि० ४ । ४ । २४१ । 'ते' सूक्ष्मनिगोदाः 'अन्ये' तद्व्यतिरिक्ता अपि व्यवहारिण इत्यर्थः । तथा च अव्यवहारिणः सूक्ष्मनिगोदा एव, व्यवहारिणस्तु सूक्ष्मनिगोदास्तदितरे च सर्वेऽपि जीवा इति भावः ॥

षट् पुनर्विकलाक्षेषु मनुष्येषु चतुर्दश । स्युश्चतस्रश्चतस्रश्च श्वाभ्र-तिर्यक्-सुरेषु तु ॥२२॥
 एवं लक्षाणि योनीनामशीतिश्चतुरत्तरा । सर्वज्ञोपज्ञमुक्तानि सर्वेषामपि जन्मिनाम् ॥२३॥
 एकाक्षा बादराः स्रक्ष्माः पञ्चाक्षाः संश्यसंज्ञिनः । स्युर्द्वि-त्रि-चतुरक्षाश्च पर्याप्ता इतरेऽपि च ॥२४॥
 एतानि जीवस्थानानि जिनोक्तानि चतुर्दश । मार्गणा अपि तावन्त्यो ज्ञेयास्ता नामतो यथा ॥२५॥
 गती-न्द्रिय-वपु-र्योग-वेद-ज्ञान-क्रुदादयः । संयमा-ऽऽहार-दृग्-लेख्या-भव्य-सम्यक्त्व संज्ञिनः ॥२६॥
 मिथ्यादृष्टिः सास्वादन-सम्यग्मिथ्यादृशावपि । अविस्तसम्यग्दृष्टिर्विरताविरतोऽपि च ॥२७॥
 प्रमत्तश्चाप्रमत्तश्च निवृत्तिवादस्ततः । अनिवृत्तिवादश्चाथ स्रक्ष्मसंपरायकः ॥२८॥
 ततः प्रशान्तमोहश्च क्षीणमोहश्च योगवान् । अयोगवानिति गुणस्थानानि स्युश्चतुर्दश ॥२९॥
 मिथ्यादृष्टिर्भवेन्मिथ्यादर्शनस्योदये सति । गुणस्थानत्वमेतस्य भद्रकत्वाद्यपेक्षया ॥३०॥
 मिथ्यात्वस्यानुदयेऽनन्तानुबन्ध्युदये सति । सास्वादनः सम्यग्दृष्टिः स्यादुत्कर्षात् षडावलीः ॥३१॥
 सम्यक्त्वमिथ्यात्वयोगान्मुहूर्त्त मिश्रदर्शनः । अविस्तसम्यग्दृष्टिर्प्रत्याख्यानकोदये ॥३२॥
 विरताविरतस्तु स्यात् प्रत्याख्यानोदये सति । प्रमत्तसंयतः प्राप्तसंयमो यः प्रमाद्यति ॥३३॥

१ श्वभ्र-मु. । श्वाभ्रा नारका इत्यर्थः । श्वभ्रि-त्रिषष्टि० ४ । ४ । २४४ ॥ २ काययोग-शां. त्रिषष्टि० ४ ।
 ४ । २४८ ॥ ३ कुधादयः-खं. त्रिषष्टि० ४ । ४ । २४८ ॥

सोऽप्रमत्तसंयतो यः संयमी न प्रमाद्यति । उभावपि परावृत्त्या स्यातामान्तर्मुहूर्त्तिकौ ॥३४॥

कर्मणां स्थितिघातादीनपूर्वाच्च कुरुते यतः । तस्मादपूर्वकरणः क्षपकः शमकश्च सः ॥३५॥

यद् वादरकपायाणां प्रविष्टानामिमं मिथः । परिणामा निवर्त्तन्ते निवृत्तिबादरोऽपि तत् ॥३६॥

परिणामा निवर्त्तन्ते मिथो यत्र न यत्नतः । अनिवृत्तिबादरः स्यात् क्षपकः शमकश्च सः ॥३७॥

लोभाभिधः सम्परायः स्रक्ष्मः किङ्कीकृतो यतः । स स्रक्ष्मसम्परायः स्यात् क्षपकः शमकोऽपि च ॥३८॥

अथोपशान्तमोहः स्यान्मोहस्योपशमे सति । मोहस्य तु क्षये जाते क्षीणमोहं प्रचक्षते ॥३९॥

सयोंगिकैवली घातिक्षयादुत्पन्नकैवलः । योगानां तु क्षये जाते स एवायोंगिकैवली ॥४०॥

इति जीवतत्त्वम् ।

अजीवाः स्युर्धर्म-ऽधर्म-विहायः-काल-पुद्गलाः । जीवेन सह पञ्चापि द्रव्याण्येते निवेदिताः ॥४१॥

तत्र कालं विना सर्वे प्रदेशप्रचयात्मकाः । विना जीवमचिद्रूपा अकर्त्तारश्च ते मताः ॥४२॥

कालं विनाऽस्तिकायाः स्युरसूर्ताः पुद्गलं विना । उत्पाद-विगम-श्रौव्यात्मानः सर्वेऽपि ते पुनः ॥४३॥

पुद्गलाः स्युः स्पर्श-रस-गन्ध-वर्णस्वरूपिणः । तेऽणु-स्कन्धतया द्वेधा तत्राऽवद्धाः किलाणवः ॥४४॥

१ स्रक्ष्मकिङ्की—त्रिषष्टि० ४ । ४ । २६० ॥ २ इति—शां. खं. प्रत्ययोनस्ति ॥ ३ तुलनार्थं तत्त्वार्थसूत्रस्य पञ्चमोऽध्यायो द्रष्टव्यः । प्रथम० श्लो० २०७-२१८ ॥

बद्धाः स्कन्धा बन्ध-शब्द-सौक्ष्म्य-स्थौल्या-ऽऽकृतिस्पृशः । अन्यकारा-ऽऽतपो-द्द्योत-भेद-च्छायात्मका अपि ॥४५॥
 कर्म-काय-मनो-भाषा-चेष्टितो-च्छ्वासदायिनः । सुख-दुःख-जीवितव्य-मृत्युपग्रहकारिणः ॥४६॥
 प्रत्येकमेकद्रव्याणि धर्माधर्मैर्न नभोऽपि च । अमूर्त्तानि निष्क्रियाणि स्थिराण्यपि च सर्व्वदा ॥४७॥
 एकजीवपरिमाणसंख्यातीतप्रदेशकौ । लोकाकाशमभिव्याप्य धर्माधर्मौ व्यवस्थितौ ॥४८॥
 स्वयं गन्तुं प्रवृत्तेषु जीवाजीवेषु सर्व्वतः । सहकारी भवेद्धर्मः पानीयमिव यादसाम् ॥४९॥
 जीवानां पुद्गलानां च प्रपन्नानां स्वयं स्थितिम् । अधर्मः सहकार्येषु यथा च्छायाऽध्वयायिनाम् ॥५०॥
 सर्व्वगं स्वप्नतिष्ठं स्यादाकाशमवकाशदम् । लोकालोकौ स्थितं व्याप्य तदनन्तप्रदेशभाक् ॥५१॥
 लोकाकाशप्रदेशस्था भिन्नाः कालाणवस्तु ये । भावानां परिवर्त्ताय मुख्यः कालः स उच्यते ॥५२॥
 व्योतिःशास्त्रे यस्य मानमुच्यते समयादिकम् । स व्यावहारिकः कालः कालवेदिभिरामतः ॥५३॥
 नव-जीर्णादिरूपेण यदमी भुवनोदरे । पदार्थाः परिवर्त्तन्ते तत् कालस्यैव चेष्टितम् ॥५४॥

१ गन्ध-शब्द-मु. त्रिषष्टि० ४ । ४ । २६७ । “स्पर्श-रस-गन्ध-वर्णवन्तः पुद्गलाः । शब्द-बन्ध-सौक्ष्म्य-स्थौल्य-संस्थान-भेद-तमश्छाया-ऽऽतपोद्द्योतवन्तश्च ।” —तत्त्वार्थ० ५ । २३-२४ । प्रश्न० २१६ ॥ २ “कर्मशरीरमनोभाषा-विचेष्टितोच्छ्वासदुःखसुखदाः स्युः । जीवितमरणोपग्रहकाराश्च संसारिणः स्कन्धाः ॥२१७॥” —प्रश्न० ॥

३ °कार्येषु—ख. ग. जैमु. ॥

वर्त्तमाना अतीतत्वं भाविनो वर्त्तमानताम् । पदार्थाः प्रतिपद्यन्ते कालक्रीडाविडम्बिताः ॥५५॥

इति अजीवतत्त्वम् ।

मनो-वचन-कायानां यत् स्यात् कर्म^२ स आस्रवः^३ । शुभः शुभस्य हेतुः स्यादशुभस्त्वशुभस्य सः ॥५६॥

इति आस्रवः ।

सर्वेषामास्रवाणां यो रोधहेतुः स संवरः । कर्मणां भवहेतूनां जरणादिह निर्जरा ॥५७॥

इति संवरनिर्जरे ।

वक्ष्यन्ते भावनास्वेचास्रव-संवर-निर्जराः । तन्नात्र विस्तरेणोक्ताः पुनरुक्तत्वभीरुभिः ॥५८॥

सकपायतया जीवः कर्मयोग्यांस्तु पुद्गलान् । यदादत्ते स बन्धः स्याज्जीवास्वातन्त्र्यकारणम् ॥५९॥

प्रकृति-स्थित्यनुभाव-प्रदेशा विधयोऽस्य तु । प्रकृतिस्तु स्वभावः स्यात् ज्ञानावृत्यादिरष्टधा ॥६०॥

ज्ञान-दृष्ट्यावृत्ती वेद्यं मोहनीया-ऽऽवृषी अपि । नाम-गोत्रा-ऽन्तरायाश्च मूलप्रकृतयो मताः ॥६१॥

१ इति—नास्ति शां. खं. ॥ २ त्रिषष्टि० ४ । ४ । २७८ । ३ ँस्य च—मु. त्रिषष्टि० ॥ ४ भागप्र—मु. ॥

“ प्रकृतिस्थित्यनुभावप्रदेशास्तद्विधयः । ”—तत्त्वार्थ. ८ । ४ ॥

निकर्षोत्कर्षतः कालनियमः कर्मणां स्थितिः । अनुभावो विपाकः स्यात् प्रदेशोऽशप्रकल्पनम् ॥६२॥

मिथ्यादृष्टिरविरति-प्रमादौ च क्रुधादयः । योगेन सह पञ्चैते विज्ञेया बन्धहेतवः ॥६३॥

इति बन्धतत्त्वम् ।

अभावे बन्धहेतूनां घातिकर्मक्षयोद्भवे । केवले सति मोक्षः स्याच्छेषाणां कर्मणां क्षये ॥६४॥

सुरा-ऽसुर-नरेन्द्राणां यत् सुखं भुवनत्रये । स स्यादनन्तभागोऽपि न मोक्षसुखसम्पदः ॥६५॥

स्वस्वभावजमत्यक्षं यदस्मिन् शाश्वतं सुखम् । चतुर्वर्गाग्रणीत्वेन तेन मोक्षः प्रकीर्तितः ॥६६॥

इति मोक्षतत्त्वम् ।

मति-श्रुता-ऽवधि-मनःपर्यायाः केवलं तथा । अमीभिः सान्वयैर्भेदज्ञानं पञ्चविधं मतम् ॥६७॥

अवग्रहादिभिर्भिन्नं बह्वाद्यैरितैरपि । इन्द्रिया-ऽनिन्द्रियभवं मतिज्ञानमुदीरितम् ॥६८॥

विस्तृतं बहुधा पूर्वैरङ्गोपाङ्गैः प्रकीर्णकैः । स्याच्छब्दलाज्जितं ज्ञेयं श्रुतज्ञानमनेकधा ॥६९॥

देव-नैरयिकाणां स्यादवधिर्भवसम्भवः । षड्विकल्पस्तु शेषाणां क्षयोपशमलक्षणः ॥७०॥

१ निष्कर्षो—त्रिषष्टि० ४ । ४ । २८३ । निकृष्टं जघन्यम्, निकर्षतो जघन्यत इत्यर्थः ॥ २ अनुभागो —मु. ॥

३ क्रुधादयः—त्रिषष्टि० ४ । ४ । २८४ ॥ ४ इति-नास्ति ज्ञां. खं. ॥ ५ षट् श्लोकाः त्रिषष्टि० १ । ३ । ५७६-५८१ ॥

ऋजुर्विपुल इत्येवं स्यान्मनःपर्ययो द्विधा । विशुद्धव्यप्रतिपाताभ्यां तद्विशेषोऽवगम्यताम् ॥७१॥
अशेषद्रव्यपर्यायविषयं विश्वलोचनम् । अनन्तमेकमत्यक्षं केवलज्ञानमुच्यते ॥७२॥
एवं च पञ्चभिर्ज्ञानैर्ज्ञातितत्त्वसमुच्चयः । अपवर्गहेतुरस्तत्रयस्याधाङ्गभागभवेत् ॥७३॥
भवविटपिसमूलोन्मूलने मत्तदन्ती, जडिमतिमिरनाशे पञ्चिनीप्राणनाथः ।
नयनमपरमेतद् विश्वतत्त्वप्रकाशे, करणहरिणवन्द्ये वागुरा ज्ञानमेव ॥ ७४ ॥ १६ ॥
द्वितीयं रत्नमाह—

रुचिर्जिनोक्ततत्त्वेषु सम्यक्श्रद्धानमुच्यते ।

जायते तन्निर्गतेन गुरोरधिगमेन वा ॥ १७ ॥

जिनोक्तं तत्त्वेषु जीवादिदृक्स्वरूपेषु या रुचिस्तत् श्रद्धानम् । न हि ज्ञानमित्येव रुचिं विना फलसिद्धिः ।
शाका-ऽन्नादिस्वरूपवेदिनाऽपि रुचिरहितेन न सौहित्यलक्षणं फलमवाप्यते । श्रुतज्ञानवतोऽप्यङ्गारमर्दकादेरभव्यस्य दूर-
भव्यस्य वा जिनोक्ततत्त्वेषु रुचिरहितस्य न विधक्षितं फलमुपश्रूयते । तस्य चोत्पादे द्वयी गतिः—निर्गोऽधिगमश्च ।
निर्गोः स्वभावो गुरूपदेशादिनिर्गोः, स सम्यक्श्रद्धानकारणम् । तथाहि—

१ त्रिषष्टि० १ । ३ । ५८२ ॥ २ ंक्षः सम्यक्—सु. ॥

१ अनाद्यनन्तसंसारवर्चस्तिष्ठ देहिषु । ज्ञान-दृष्ट्यावृत्ति-वेदनीया-ऽन्तरायकर्मणाम् ॥१॥
 सागरोपमकोटीनां कोट्यस्त्रिंशत् परा स्थितिः । विंशतिर्गोत्र नाम्नोश्च मोहनीयस्य सप्ततिः ॥२॥
 ततो गिरिसरिद्ग्रावधोलनान्यायतः स्वयम् । एकाब्धिकोटिकोटिकोट्युना प्रत्येकं क्षीयते स्थितिः ॥३॥
 शेषाब्धिकोटिकोटिकोट्यन्तः स्थितौ सकलजन्मिनः । यथाप्रवृत्तिकरणाद् ग्रन्थिदेशं समिपरति ॥४॥
 रागद्वेषपरीणामो दुर्भेदो ग्रन्थिरुच्यते । दुरुच्छेदो दृढतरः काष्ठादेरिव सर्वदा ॥५॥
 ५ ग्रन्थिदेशं तु संग्राप्ता रागादिप्रेरिताः पुनः । उत्कृष्टग्रन्थयोग्याः स्युश्चतुर्गतिजुषोऽपि ते ॥६॥
 तेषां मध्ये तु ये भव्या भाविभद्रा शरीरिणः । आविष्कृत्य परं वीर्यमपूर्वकरणे कृते ॥७॥
 अतिक्रामन्ति सहसा तं ग्रन्थि दुरतिक्रमम् । अतिक्रान्तमहाध्वानो घट्टभूमिमिवाध्वगाः ॥८॥
 अथानिवृत्तिकरणादन्तरकरणे कृते । मिथ्यात्वं विरलीकुर्वेदनीयं यदग्रतः ॥९॥
 आन्तर्मुहूर्त्तिकं सम्यग्दर्शनं प्राप्नुवन्ति यत् । निसर्गहेतुकमिदं सम्यक्श्रद्धानमुच्यते ॥१०॥
 गुरुपदेशमालम्ब्य सर्वेषामपि देहिनाम् । यत्तु सम्यक्श्रद्धानं तत् स्यादधिगमजं परम् ॥११॥
 यम-प्रशमजीवातुर्वीजं ज्ञान-चरित्रयोः । हेतुस्तपः-श्रुतादीनां सदृशनमुदीरितम् ॥१२॥

१ श्लोकपञ्चकं त्रिषष्टि० १ । ३ । ५८३-५८७ ॥ २ °वृत्तिवेद्याभिधा—शां. क. छ. । ३ °वृत्तिवेद्यान्तरायाभिध-
 कर्मणाम्” —त्रिषष्टि० १ । ३ । ५८३ ॥ ३ °द्वयन्तः प्रत्येकं—खं. ॥ ४ श्लोकपञ्चकं त्रिषष्टि० १ । ३ । ५९१-५९५ ॥

श्चाद्यं हि चरण-ज्ञानवियुक्तमपि दर्शनम् । न पुनर्ज्ञान-चारित्रि मिथ्यात्वविषदूषिते ॥१३॥
ज्ञान-चारित्रिहीनोऽपि श्रूयते श्रेणिकः किल । सम्यग्दर्शनमाहात्म्यात् तीर्थकृजं प्रपत्स्यते ॥१४॥
अधृतचरण-बोधाः प्राणिनो यत्प्रभावादसमसुखनिधानं मोक्षमासादयन्ति ।
भवजलनिधिपोतं दुःखकान्तरदावं श्रयत तदिह सम्यग्दर्शनं रत्नमेकम् ॥ १५ ॥ ॥ १७ ॥
तृतीयं रत्नमाह—

सर्वसावद्ययोगानां त्यागश्चारित्रिमिष्यते ।

कीर्त्तितं तदहिंसादिव्रतभेदेन पञ्चधा ॥ १८ ॥

सर्वे न तु कतिपये ये सावद्ययोगाः सपापव्यापारास्तेषां त्यागो ज्ञान-श्रद्धानपूर्वकं परिहारः स सम्यक्चारि-
त्रम्, ज्ञान-दर्शनविनाकृतस्य चारित्रस्य सम्यक्चारित्रत्वानुपपत्तेः सर्वग्रहणं देशचारित्रिव्यवच्छेदार्थम् । इदं च चारित्रं
मूलोत्तरगुणभेदेन द्विविधम् । कीर्त्तितमित्यादिना मूलगुणरूपं चारित्रमाह । पञ्चधेति व्रतभेदेन, न तु स्वरूपतः ॥१८॥
मूलगुणानेव कीर्त्तयति—

अहिंसा-सूनुता-ऽस्तेय-ब्रह्मचर्या-ऽपरिग्रहाः ।

पञ्चभिः पञ्चभिर्युक्ता भावनाभिर्विमुक्तये ॥ १९ ॥

१ त्रिषष्टि० १ । ३ । ६१७ ॥ २ त्रिषष्टि० १ । ३ । ६१८ ॥

अहिंसादयश्च पञ्चापि प्रत्येकं पञ्चविधभावनाभ्यहिताः सन्तः स्वकार्यजननं प्रति अग्रतिबद्धसामर्थ्या भवन्तीति पञ्चभिरित्याद्युक्तम् ॥१९॥

प्रथमं मूलगुणमाह—

न यत् प्रमादयोगेन जीवितव्यपरोपणम् ।

त्रसानां स्थावराणां च तदहिंसाव्रतं मतम् ॥२०॥

प्रमादोऽज्ञान-संशय-विपर्यय-राग-द्वेष-स्मृतिभ्रंश-योगदुष्प्रणिधान-धर्मानादरमेदादष्टविधः । तद्योगात् त्रसानां स्थावराणां च जीवानां प्राणव्यपरोपणं हिंसा । तन्निषेधादहिंसा प्रथमं व्रतम् ॥२०॥

द्वितीयमाह—

प्रियं पथ्यं वचस्तथ्यं सूनृतव्रतमुच्यते ।

तत् तथ्यमपि नो तथ्यमप्रियं चाऽहितं च यत् ॥२१॥

तथ्यं वचोऽमृषारूपमुच्यमानं सूनृतव्रतमुच्यते । किं विशिष्टं तथ्यम् ? प्रियं पथ्यं च, तत्र प्रियं यत् श्रुत-मात्रं ग्रीणयति, पथ्यं यदायतौ हितम् । ननु तथ्यमेवैकं विशेषणमस्तु सत्यव्रताधिकारात्, प्रिय-पथ्ययोस्तु कोऽधिकारः ?

१ त्रिषष्टि० १ । ३ । ६१९ ॥

२ त्रिषष्टि० १ । ३ । ६२० ॥

अत आह—तत् तथ्यमपीति, व्यवहारापेक्षया तथ्यमपि यदग्रियं यथा चौरं प्रति 'चौरस्त्वम्' कुष्ठिनं प्रति 'कुष्ठी त्वम्' इति तदग्रियत्वाच्च तथ्यम् । तथ्यमप्यहितं यथा मृगश्रुभिः पृष्टस्यारण्ये मृगान् दृष्टवतो 'मया मृगा दृष्टाः' इति, तज्जन्तुधातहेतुत्वाच्च तथ्यम् ॥ २१ ॥

तृतीयमाह—

अनादानमदत्तस्यास्तेयव्रतमुदीरितम् ।

बाह्याः प्राणा नृणामर्थो हरता तं हता हि ते ॥२२॥

वित्तस्वामिना अदत्तस्य वित्तस्य यदनादानं तदस्तेयव्रतम् । तच्च स्वामि-जीव-तीर्थकर-गुर्व्वदत्तभेदेन चतुर्विधम् । तत्र स्वाभ्युदत्तं तृणोपल-काष्ठादिकं तत्स्वामिना यददत्तम् । जीवादत्तं यत् स्वामिना दत्तमपि जीवेनादत्तम्, यथा प्रवज्यापरिणामविकलो माता-पितृभ्यां पुत्रादिगुरुभ्यो दीयते । तीर्थकरादत्तं यत् तीर्थकरैः प्रतिषिद्धमाधाकर्मिकादि गृह्यते । गुर्व्वदत्तं नाम स्वामिना दत्तमाधाकर्मिकादिदोषरहितं गुरुनननुज्ञाप्य यद् गृह्यते । नन्वहिंसापरिकरत्वं सर्व्वव्रतानाम्, अदत्तादाने तु केव हिंसा येनाहिंसापरिकरत्वं स्यात् ? इत्युक्तम्—बाह्याः प्राणा इत्यादि । यदि स्तेयस्य प्राणहरणं स्वरूपं मृग्यते तदा तदस्तेयव ॥२२॥

१ त्रिषष्टि० १ । ३ । ६२१ ॥

२ तुलना—धर्मसं० वृ० ३ । ४२ ॥

चतुर्थमाह—

दिव्यौदारिककामाणां^२ कृता-ऽनुमत-कारितैः ।

मनोवाकायतस्त्यागो ब्रह्माष्टादशधा मतम् ॥२३॥

दिवि भवा दिव्याः, ते च वैक्रियशरीरसम्भवाः, औदारिकाश्च औदारिकतिर्यग्-मनुष्यदेहप्रभवाः, ते च ते काम्यन्त इति कामाश्च, तेषां त्यागोऽब्रह्मनिषिधात्मकं ब्रह्मचर्यव्रतम् । तच्चाष्टादशधा—मनसा अब्रह्म न करोमि, न कारयामि, कुर्वन्तमपि परं नानुमन्ये, एवं वचसा कायेन चेति दिव्ये ब्रह्मणि नव भेदाः । एवमौदारिकेऽपीत्यष्टा-दश । यदाह—

“दिव्यात् कामरतिमुखात् त्रिविधं त्रिविधेन विरतिरिति नवकम् ।

औदारिकादपि तथा, तद् ब्रह्माष्टादशविकल्पम् ॥” [प्रश्न० १७७] इति ।

कृता-ऽनुमत-कारितैरिति मनोवाक्कायत इति च मध्ये कृतत्वात् पूर्वोच्यतेष्वपि महाव्रतेषु सम्यन्धनीयम् ॥२३॥

१ त्रिषष्टि० १ । ३ । ६२२ ॥ २ कामानां—मु. । “कवर्गैकस्वरवति । २ । ३ । ७६ । पूर्वपदस्थाद् रादेः परस्य कवर्गवति एकस्वरवति चोत्तरपदे सति उत्तरपदान्तस्य नागमस्य स्यादेश्च नो ‘ण्’ स्यात् ।....स्वर्गकामिणौ.....
.....।” —सि० ल० ॥ ३ मति—मु. ॥ ४ संगभवाः—खं. ॥ ५ कामास्तेषां—खं. ॥ ६ मति—मु. ॥

^१ पञ्चममाह—

^२ सर्वभावेषु मूर्च्छायास्त्यागः स्यादपरिग्रहः ।
यदसत्त्वपि जायेत मूर्च्छया चित्तविल्वः ॥२४॥

सर्वभावेषु द्रव्य-क्षेत्र काल-भावरूपेषु यो मूर्च्छाया गद्वस्य त्यागो न तु द्रव्यादित्यागमात्रं सोऽपरिग्रहव्रतम् । ननु परिग्रहत्यागोऽपरिग्रहव्रतं स्यात्, किं मूर्च्छात्यागलक्षणेन तल्लक्षणेन ? अत आह—यदसत्त्वपीति । यस्माद-सत्त्वप्यविद्यमानेष्वपि द्रव्य-क्षेत्र-काल-भावेषु मूर्च्छया चित्तविल्वः स्यात् । चित्तविल्वः प्रशमसौख्यविपर्यासः । असत्यपि धने धनगद्ग्वतो राजगृहनगरद्रमकस्येव चित्तसंक्लेशो दुर्गतिपातनिबन्धनं भवति । सत्यपि वा द्रव्य-क्षेत्र-काल-भावलक्षणे सामग्रीविशेषे तृष्णाकृष्णादिनिरुपद्रवमनसां प्रशमसुखप्राप्त्या चित्तविल्ववाभावः । अत एव धर्मोप-करणधारिणां यतीनां शरीरे उपकरणे च निर्ममत्वानामपरिग्रहत्वम् । यदाह—

“यद्वत्तुरगः सत्त्वप्याभरणविभूषणेष्वनभिषक्तः । तद्वदुपग्रहवानपि न सङ्गमुपयाति निर्ग्रन्थः ॥” [प्रशम० १४१]

१ पञ्चममेवाह—खं. ॥ २ त्रिषष्टि० १ । ३ । ६२३ । तुलना—तत्त्वार्थ० ७ । १२ ॥ ३ गाढार्थस्य—मु. । गार्हस्थ्य-खं. ॥ ४ तल्लक्षणेन—शां. खं. प्रत्योर्नास्ति ॥ ५ तुलना—धर्मसं० वृ० ३ । ४४ ॥ ६ च. —खं. ॥ ७ “प्रीत्या” धर्मसं० वृ० । ८ सक्तः—शां. खं. ॥

यथा च धर्मोपकरणवतामपि मूच्छारहितानां मुनीनां न परिग्रहग्रहित्वदोषस्तथा त्रितीनीनामपि गुरूपदिष्ट-
धर्मोपकरणधारिणीनां रत्नत्रयवतीनाम्, तेन तासां धर्मोपकरणपरिग्रहमात्रेण मोक्षापवादः प्रलापमात्रम् ॥२४॥

‘पञ्चभिः पञ्चभिर्युक्ता भावनाभिर्विमुक्तये’ इत्युक्तं तत् प्रस्तौति—

भावनाभिर्भावितानि पञ्चभिः पञ्चभिः क्रमात् ।

महाव्रतानि नो कस्य साधयन्त्यव्ययं पदम् ॥२५॥

^३ भाव्यन्ते वास्यन्ते गुणविशेषमारोप्यन्ते महाव्रतानि यकाभिस्ता भावनाः ॥२५॥

^४ प्रथमव्रतस्य भावना आह—

मनोगुप्त्ये(प्त्यै)षणादानेयीभिः समितिभिः सदा ।

दृष्टान्न-पानग्रहणेनाहिंसां भावयेत् सुधीः ॥२६॥

मनोगुप्तिर्विषयमाणलक्षणा, तथेत्येका भावना । एषणा विशुद्धपिण्डग्रहणलक्षणा, तस्यां या समितिः । ‘आदान’-
ग्रहणेन निक्षेप उपलक्ष्यते, तेन पीठादेर्ग्रहणं स्थापने च या समितिः । ईरणमीर्यां गमनम्, तत्र या समितिः ।

^१ परिग्रहित्वदोष—धर्मसं० वृ० ३ । ४४ ॥ ^२ यो० २ । १९ ॥ ^३ पञ्चमहाव्रतभावनास्वरूपमक्षरश-
स्तुल्यप्रायं धर्मसं० वृ० ३ । ४५ । तुलना—तत्त्वार्थं^४ सि० ७ । ३ ॥ ^४ अथ प्रथमं—मु. ॥ ^५ पीठादिग्रं—खं. ॥

आभिरपणादानैर्यासमितिभिः । दृष्टयोरन्न-पानयोर्ग्रहणोपलक्षणत्वात् तदग्रसेनाहिंसां भावयेदिति सम्बन्धः । इह च गुप्ति-समितीनां महाव्रतभावनात्वेन गतार्थानामपि 'अथवा पञ्चसमिती'त्यादिग्रन्थेन पुनरुत्कीर्तनं गुप्ति-समितीनामुत्तर-गुणत्वज्ञापनार्थम् । यदाह—

“ पिंडस्स जा विसोही समिइओ भावणा तवो दुविहो ।

पंडिमा अभिग्गहो वि अ उत्तरगुण मो विआणाहि ॥” [निशीथभा० ६५३४]

इह च मनोगुप्तेर्भावनात्वं हिंसायां मनोव्यापास्य प्राधान्यात् । श्रूयते हि प्रसन्नचन्द्रराजर्विमनोगुप्त्याऽभावित्वाहिंसाव्रतो हिंसामकुर्वन्नपि सप्तमनस्कपृथ्वीयोग्यं कर्म निर्ममे । एषणादानैर्यासमितयस्तु अहिंसायां नितराद्युपकारिण्य इति युक्तं भावनात्वम् । दृष्टान्न-पानग्रहणं च संसक्तान्न-पानपरिहारेणाहिंसाव्रतोपकारायेति पञ्चमी भावना ॥२६॥

द्वितीयव्रतस्य भावना आह—

हास्य-लोभ-भय-क्रोधप्रत्याख्यानैर्निरन्तरम् ।

आलोच्य भाषणेनापि भावयेत् सूनुतव्रतम् ॥२७॥

हसन् हि मिथ्या ब्रूयात्, लोभपरवशश्चार्थाकाङ्क्षया, भयार्तः प्राणादिरक्षणेच्छया, क्रुद्धः क्रोधतरलितमनस्क-

१ यो० १ । ३४ ॥ २ चिय उत्तरगुणमो विहाणाहि—मु. ॥

तया मिथ्या ब्रूयादिति हास्यादिप्रत्याख्यानानि चतस्रो भावनाः । आलोच्य भाषणं सम्यग्ज्ञानपूर्वकं पर्यालोच्य 'मृषा मा भूत्' इति मोहतिस्कारद्वारेण भाषणं पञ्चमी भावना । मोहस्य च मृषावादेहेतुत्वं प्रतीतमेव । यदाह—

“ रागाद्वा द्वेषाद्वा मोहाद्वा वाक्यमुच्यते ह्यनुत्तम् । ” [] इति ॥२७॥

तृतीयव्रतस्य भावना आह—

आलोच्यावग्रहयाच्ञा-ऽभ्रीक्षणावग्रहयाचनम् ।

एतावन्मात्रमेवैतदित्यवग्रहधारणम् ॥२८॥

समानधार्मिकेभ्यश्च तथावग्रहयाचनम् ।

अनुज्ञापितपाना-ऽन्नाशनमस्तेयभावनाः ॥२९॥ —युग्मम् ।

आलोच्य मनसा विचिन्त्यावग्रहं याचेत् । देवेन्द्र-राज-गृहपति-शय्यातर-सार्धमिकमेदाद्वि पञ्चावग्रहाः । अत्र च पूर्वः पूर्वो बाध्य उत्तर उत्तरो बाधकः । तत्र देवेन्द्रावग्रहो यथा सौधम्मार्धिपतेर्दक्षिणलोकार्धम्, ईशानाधिपतेरुत्तरलोकार्धम् । राजा चक्रवर्ती, तस्यावग्रहो भारतादिवर्षम् । गृहपतिर्मण्डलादिपतिः, तस्यावग्रहस्तन्मण्डलादि ।

१ तृतीयव्रतभावनानां तुलना—तत्सार्थं० सि० ७ । ३ ॥ २ ण्डलाधिपति—मु. ॥

शय्यातरो वसतिस्वामी, तदवग्रहो वसतिरेव । सार्धर्मिकाः साधवः, तेषामवग्रहः शय्यातरप्रदत्तं गृहादि । एतानवग्रहान् ज्ञात्वा यथायथमवग्रहं याचेत । अस्वामिचाचने हि परस्परविरोधेन अक्राण्डधाटनादय ऐहिका दोषाः, परलोकेऽपि अदत्तपरिभोगजनितं पापं कर्म । इति प्रथमा भावना । सकृद्वृत्तेऽप्यवग्रहे स्वामिना असीक्ष्णं भूयो भूयोऽवग्रहयाचनं कार्यम्, पूर्वलब्धेऽवग्रहे ग्लानाद्यवस्थामूत्रपुरीषोत्सर्ग-पात्र-कर-चरणप्रक्षालनस्थानानि दातुचित्तपीडापरिहारार्थं याचनीयानि इति द्वितीया भावना । एतावन्मात्रमेव एतावत्परिमाणमेवैतत् क्षेत्रादि ममोपयोगि नाधिकमिति अवग्रहस्य धारणं व्यवस्थापनम् । एवमवग्रहधारणे हि तदभ्यन्तस्वर्त्तिनीमूर्ध्वस्थानादिक्रियामासेवमानो न दातुरुपरोधकारी भवति । याच्नाकाल एवावग्रहानवधारणे विपरिणतिरपि दातुश्चेतसि स्यादात्मनोऽपि चादत्तपरिभोगजनितकर्मबन्धः स्यादिति तृतीया भावना । धर्मं चरन्तीति धार्मिकाः, समानास्तुल्याः प्रतिपन्नैकशासनाः साधवः, तेभ्यः पूर्वपरिगृहीतक्षेत्रेभ्योऽवग्रहो याच्यः, तदनुज्ञानाद्धि तत्रासितव्यम्, अन्यथा स्तेयं स्यादिति चतुर्थी भावना । अनुज्ञापिते अनुज्ञया स्वीकृते ये पाना-ऽन्ने तयोश्चनम्, सूत्रोक्तेन हि विधिना प्रासुकमेपणीयं कल्पनीयं च पाना-ऽन्नं लब्धमानीयालोचनापूर्वं गुरवे निवेद्यानुज्ञातो गुरुणा मण्डल्यामेकको वाऽक्षीयात् । उपलक्षणमेतत् यत् किञ्चिदौघिकौपग्रहिकमेदमुपकरणं धर्मसाधनं तत् सर्वं गुरुणानुज्ञातं परिभोक्तव्यम् । एवं विदधानो नातिक्रामत्यस्तेयव्रतमिति पञ्चमी भावना ॥२८-२९॥

१ पापकर्म—पु. धर्मसं० वृ० ॥ २ ँवस्थालु सूत्रं—इति तत्सार्थसूत्रस्य [७। ३] सिद्धसेनगणिविरचितायां वृत्तौ धर्मसंग्रहवृत्तौ [३। ४५] च पाठः ॥ ३ पूर्वगृहीत०—खं. धर्मसं० वृ० ।

चतुर्थव्रतभावना आह—

स्त्री-षण्ड-पशुमद्वेष्टमा-ऽऽसन-कुड्यान्तरोज्झनात् ।

सरागस्त्रीकथात्यागात् प्राग्रतस्मृतिवर्जनात् ॥३०॥

स्त्रीरम्याङ्गोक्षण-स्वाङ्गसंस्कारपरिवर्जनात् ।

प्रणीता-ऽत्यशनत्यागाद् ब्रह्मचर्यं तु भावयेत् ॥३१॥ —युग्मम् ।

स्त्रियो देव-मानुषभेदाद् द्विविधाः, एताश्च सचिचाः । अचिचास्तु पुस्त-लेष्य-चित्रकर्मादिनिर्मिताः । षण्डास्तु तीयवेदोदयवर्त्तिनो महामोहकर्मणः स्त्री-पुंससेवनाभिस्ताः । पशवस्तिर्यग्योनिजाः । तत्र गो-महिषी-वडवा-वालेयी-अजा-ऽविकादयः सम्भाव्यमानमैथुनाः । एभ्यः कृतद्वन्द्वेभ्यो मनुः, स्त्री-षण्ड-पशुमती च ते वेष्टमा-ऽऽसने च, वेष्टम वसतिः, आसनं-संस्कारकादि, कुड्यान्तरं यत्रान्तस्थेऽपि कुड्यादौ दम्पत्योर्मोहनादिशब्दः श्रूयते, ब्रह्मचर्यमङ्गभयादिषामुज्झनं त्यागः । इति प्रथमा भावना । सरागस्य मोहोदयवतो या स्त्रीभिः कथा स्त्रीणां वा कथा, सरागाश्च ताः स्त्रियश्च, तामिस्तासां वा कथा, तस्यास्त्यागः । रागानुबन्धिनी हि देश-जाति-कुल-नेपथ्य-भाषा-गति-विभ्रमे-ज्झित-हास्य-लीला-कटाक्ष-प्रणय-कलह-भृङ्गाररसानुविद्धा कथा वात्येव चित्तोदधेरवश्यं विशोभमादधातीति द्वितीया भावना ।

१ चतुर्थव्रतभावनानां तुलना तत्त्वार्थे० सि० ७ । ३ ॥ २ वालेयी रासभी ॥

प्राक् प्रव्रज्याब्रह्मचर्यात् पूर्वं गृहस्थावस्थायां यद्रतं स्त्रीभिः सह निधुवनं तस्य स्मृतिस्तस्या वर्जनम्, प्राग्रत-
स्मरणेन्यनाद्धि कामाग्निः सन्धुक्ष्यते । इति तृतीया भावना । स्त्रीणामविवेकिजनापेक्षया यानि रम्याणि स्पृहणीया-
न्यङ्गानि मुख-नयन-स्तन-जघनादीनि, तेषामीक्षणमपूर्वविस्मयसनिर्भरतया विस्फारिताक्षस्य विलोकनम् । ईक्षणमात्रं
तु राग-द्वेषरहितस्यादुष्टमेव । यदाह—

“ अशक्यं रूपमद्रष्टुं चक्षुर्गोचरमागतम् । रागद्वेषौ तु यौ तत्र तो बुधः परिवर्जयेत् ॥ ” [] इत्यादि ।
तथा स्वस्यात्मनोऽङ्गं शरीरं तस्य संस्कारः स्नान-विलेपन-धूपन-नख-दन्त-केशसम्मार्जनादिः, स्त्रीरम्याङ्गेष्वं
च स्वाङ्गसंस्कारश्च, तयोः परिवर्जनात् । स्त्रीरम्याङ्गेष्वन्तरलितविलोचनो हि दीपशिखायां शलभ इव विनाशमुपयाति ।
अशुचिशरीरसंस्कारमूढो हि तत्तदुत्कलिकामयैर्विकल्पैर्वृथात्मानमायासयतीति चतुर्थी भावना । प्रणीतो बुधः स्निग्ध-
मधुरादिरसः, अत्यशनमप्रणीतस्यापि रूक्षभैक्षस्याऽऽकण्ठमुदरपूम्, तयोस्त्यागः । निरन्तरवृष्यस्निग्धरसप्रीणितो हि
प्रधानधातुपरिपोषेण वेदोदयादब्रह्माऽपि सेवेत । अत्यशनस्य तु न केवलं ब्रह्मक्षतिकारित्वाद् वर्जनं शरीरपीडाकारि-
त्वादपि । यदाह—

“ अद्रमसणस्स सव्वंजणस्स कुज्जा दवस्स दो भागे । वाउपवियारणट्ठा छब्भायं उणगं कुज्जा ॥ ” [पिंडनि० ६५०]

१ सन्धुक्षते—तत्त्वार्थ० सि० ७ । ३ ॥ २ तुलना—आचा० २ । १५ । ३ वृष्यमधुरस्निग्धरसप्रीणितो—मु. ॥ ४ °स्य न
—शां. ॥ ५ “अर्धमशनस्य सव्यञ्जनस्य कुर्याद् द्रवस्य द्वौ भागौ । वायुप्रविचारणार्थं षष्ठं भागम् ऊनकं कुर्यात् ॥”—छाया ॥

इति पञ्चमी भावना । एवं नवविधब्रह्मचर्यगुप्तिसंग्रहेण ब्रह्मचर्यव्रतस्य पञ्च भावनाः ॥ ३० ॥ ३१ ॥

पञ्चमव्रतस्य भावना आह—

स्पर्शो रसे च गन्धे च रूपे शब्दे च हारिणि ।

पञ्चस्वितीन्द्रियार्थेषु गाढं गार्द्धर्यस्य वर्जनम् ॥३२॥

एतेष्वेवामनोज्ञेषु सर्वथा द्वेषवर्जनम् ।

आकिञ्चन्यव्रतस्यैवं भावनाः पञ्च कीर्त्तिताः ॥३३॥ —युग्मम् ।

स्पर्शादिषु मनोहारिषु विषयेषु यद् गाढं गार्द्धर्यस्याभिष्वङ्गस्य वर्जनम् । स्पर्शादिष्वेवामनोज्ञेष्विन्द्रियप्रतिकूलेषु यो द्वेषोऽप्रीतिलक्षणस्तस्य वर्जनम् । गार्द्धर्यवान् हि मनोज्ञे विषयेऽभिष्वङ्गवानमनोज्ञान् विषयान् विद्वेष्टि, मध्यस्थस्य तु मूर्च्छारहितस्य न क्वचित् प्रीतिरप्रीतिर्वा, रागाना(न)न्तरीयकतया च द्वेषस्योपादानम् । किञ्चन बाह्या-ऽभ्यन्तरपरिग्रहरूपं नास्यास्तीत्यकिञ्चनः, तद्भाव आकिञ्चन्यमपरिग्रहता । आकिञ्चन्यं च तद्व्रतं च, तस्यैताः पञ्च भावनाः ॥३२॥ ॥३३॥

१ गार्द्धस्या—खं० ॥ २ रागानन्तरीयं—धर्मसं० धृ० । 'रागानान्तरीयं' इत्यपि पाठोऽत्र भवेत् ॥ ३ किञ्चनं—शां. खं. ॥

मूलगुणरूपं चारित्रमभिधायोत्तरगुणरूपं तदाह—

अथवा पञ्चसमिति-गुप्तित्रयपवित्रितम् ।

चरित्रं सम्यक्चारित्रमित्याहुर्मुनिपुङ्गवाः ॥३४॥

समितिरिति पञ्चानां चेष्टानां तान्त्रिकी संज्ञा । अथवा सं सम्यक् प्रशस्ता अर्हत्प्रवचनानुसारेण इतिः चेष्टा समितिः, पञ्चानां समितीनां समाहारः पञ्चसमिति । गुप्तिरात्मसंरक्षणं मुमुक्षोर्वोगनिग्रह इत्यर्थः । गुप्तीनां त्रयं गुप्तित्रयम् । पञ्चसमिति च गुप्तित्रयं च, ताभ्यां पवित्रितं यच्चरित्रं यतीनां चेष्टा सा सम्यक्चारित्रमुच्यते । सम्यक्-प्रवृत्तिलक्षणा समितिः, प्रवृत्ति-निवृत्तिलक्षणा गुप्तिरित्यनयोर्विशेषः ॥३४॥

अथ समितीगुप्तीश्च नामत आह—

ईर्या-भाषै-षणा-ऽऽदान-निक्षेपो-त्सर्गसंज्ञकाः ।

पञ्चाहुः समितीस्तिस्रो गुप्तीस्त्रियोगनिग्रहात् ॥३५॥

ईर्यासमितिर्भाषासमितिरिषणासमितिरादान-निक्षेपसमितिरुत्सर्गसमितिरित्येताः पञ्च समितीर्ब्रुवते तीर्थकराः ।

१ तुलना—तत्त्वार्थं० सि० ९ । ४-५ । धर्मसं० बृ० ३ । ४७ । तत्त्वार्थराज० ९ । ४-५ । प्रवचनसा० बृ० १५६ ॥

२ °रात्मनः संरक्षणं—मु. ॥

३ °संज्ञिकाः—मु. ॥

त्रिसंख्या योगास्त्रियोगा मनो-वाक्-कायव्यापाराः, तेषां निग्रहो निरोधः प्रवचनविधिना मार्गव्यवस्थापनमुन्मार्ग-निवारणं च । निग्रहादिति हेतौ पञ्चमी, तेन मनोगुप्तिर्वचनगुप्तिः कायगुप्तिरिति तिस्रो गुप्तीर्ब्रुवते ॥३५॥

ईर्यालक्षणमाह—

लोकातिवाहिते मार्गे चुम्बिते भास्वदंशुभिः ।

जन्तुरक्षार्थमालोक्य गतिरीर्या मता सताम् ॥३६॥

त्रस-स्थावरजन्तुजाताभयदानदीक्षितस्य मुनेरावश्यके प्रयोजने गच्छतो जन्तुरक्षानिमित्तं स्वशरीरक्षानिमित्तं च पादाग्रादारभ्य युगमात्रक्षेत्रं यावत् निरीक्ष्य ईरणमीर्या गतिः, तस्यां समितिरीर्यासमितिः । यदाहुः—

“पुरुषो जुगमायाए पेहमाणो महि चरे । वज्जंतो बीय-हरियाइ पाणे य दग मड्डियं ॥१॥

१ “पुरतः” अग्रतो ‘युगमात्रया’ शरीरप्रमाणया शकटोर्द्धिसंस्थितया, दृष्ट्येति वाक्यशेषः, प्रेक्षमाणः’ प्रकर्षेण पश्यन् ‘महीं’ भुवं ‘चरेत्’ यायात् ।... ‘वर्जयन्’ परिहरन् ‘बीज-हरितानि’ इत्यनेनानेकभेदस्य वन-स्पतेः परिहारमाह । तथा ‘प्राणिनो’ द्वीन्द्रियादीन् तथा ‘उदकम्’ अप्कायं ‘मृत्तिकां च’ पृथिवीकायम् . चशब्दात् तेजोवायुपरिग्रहः । उक्तः संयमविराधनापरिहारः, अधुना त्वात्म-संयमविराधनापरिहारमाह — ओवायमिति सूत्रम् । व्याख्या—‘अवपातं’ गतीर्दिरूपं ‘विषमं’ निम्नोन्नतं ‘स्थानुम्’ ऊर्ध्वकाण्डं ‘विजलं’ विगतजलं कर्दमं ‘परिवर्जयेत्’ पतत् सर्वं परिहरेत् । तथा ‘संक्रमेण’ जल-गतीपरिहाराय पाषाण-काष्ठरचितेन न गच्छेत् आत्म-संयम-

ओवायं विसमं थाणुं विज्जलं परिवज्जए । संकमेण न गच्छेज्जा विज्जमाणे परक्कमे ॥२॥ ”

गतिश्च मार्गे भवति, तस्य विशेषणं ‘लोकातिवाहिते’, लोकैरतिवाहिते अत्यन्तक्षुण्णे, चुम्बिते स्पृष्टे आदित्य-
किरणैः । प्रथमविशेषणेन परैर्विराधिते मार्गे गच्छतो यतेः षड्जीवनिष्क्रायविराधना न भवति, उन्मार्गेण न
गन्तव्यमिति चाह । तथाविधेऽपि मार्गे रात्रौ गच्छतः सम्पातिमसत्त्वविराधना भवेदिति तत्परिहारार्थं द्वितीय-
विशेषणम् । एवंविधोपयोगवतश्च गच्छतो मुनेः कथंचित् प्राणिवधेऽपि प्राणिवधपापं न भवति । यदाह—

“ उच्चालियग्मि पाए इरियासमियस्स संकमट्ठाए ।

वावज्जेज्ज कुलिगी मरिज्ज तं जोगमासज्ज ॥ १ ॥

विराधनासंभवात् । अपवादमाह—विद्यमाने पराक्रमे अन्यमार्गे इत्यर्थः । असति तु तस्मिन् प्रयोजनमाश्रित्य यतनया
गच्छेदिति सूत्रार्थः । ” इति दशवैकालिकसूत्रस्य हरिभद्रसूरिविरचितायां वृत्तौ ॥

१ तुलना—तत्त्वार्थराज० ७ । १३ । प्रवचनसा० वृ० पृ० १५६ । “ उच्चालिते उत्पादिते पादे सति ईयांसिमतस्य
साधोः संक्रमार्थमुत्पादिते पादे इत्यत्र सम्बन्धः । व्यापधेत संघट्टन-परितापनैः, कः ? कुलिङ्गी...द्वोन्द्रियादिः, स
परिताप्येत उत्पादिते पादे सति, म्रियते चासौ कुलिङ्गी तं व्यापादनयोगमासाद्य प्राप्य । न च तस्य तन्निमित्तो बन्धः
सूक्ष्मोऽपि देशितः समये सिद्धान्ते । किं कारणम् ? यतोऽनवधोऽसौ साधुस्तेन व्यापादनप्रयोगेण व्यापादनव्यापा-
रेण, कथम् ? सर्वभावेन सर्वात्मना मनोवाक्कायकर्मभिरनवधोऽसौ यस्मात् तस्मान्न सूक्ष्मोऽपि बन्धस्तस्येति । ” इति
ओघनिर्गुक्तेन्द्रोणाचार्यविरचितायां वृत्तौ ॥ २ तज्जोगं—शां. खं. ॥

न य तस्स तन्निमित्तो बंधो सुहुमो वि देसिओ समए ।
 अणवज्जो उ पओगेण सव्वभावेण सो जम्हा ॥ २ ॥ ” [ओघनि० गा० ७४८-७४९] । तथा—
 “ जिअदु व मरदु व जीवो अजदाचारस्स निच्छओ हिंसा ।
 पयदस्स णत्थि बंधो हिंसामेत्तेण समिदस्स ॥ ” [प्रवचन० ३।१७] ॥३६॥

भाषासमितिमाह—

अवद्यत्यागतः सर्वजनीनं मितभाषणम् ।

प्रिया वाचंयमानां सा भाषासमितिरुच्यते ॥३७॥

अवद्यानि भाषादोषा वाक्यशुद्धयध्ययनप्रतिपादिताः धूर्त-कासुक-कव्याद-चौर-चार्वाकादिभाषितानि च, तेषां निर्दम्भतया त्यागः, ततः सर्वजनीनं सर्वजनेभ्यो हितम्, मितं स्वल्पमप्यतिबहुप्रयोजनसाधकं तच्च तद् भाषणं च । यदाह—
 “ महरुं निउणं थोवं कज्जावडियं अगन्विउयमतुच्छं । पुब्बिं महंसंकलियं भणंति जं धम्मसंजुत्तं ॥ ” [उपदेश० ८०]

१ उवओगेण—शां । तु०—प्रवचनसा० वृ० पृ० १५६ ॥ २ दशवैकालिकसूत्रस्य सप्तममध्ययनम् । तुलना—
 प्रवचनसा० वृ० पृ० १५६ ॥ ३ “ मधुरं निपुणं स्तोकं कार्यापतितमगर्वितमतुच्छम् । पूर्वं मतिसंकलितं भणन्ति यद्
 धर्मसंयुक्तम् ॥ ” —छाया ॥ ४ पुब्बं —शां ।

यत् साध्वर्थमन्नादि उद्यतकं गृहीत्वा दीयते तत् ग्रामित्यक्रमम् ॥९॥
स्वद्रव्यमर्पयित्वा परद्रव्यं तत्सदृशं गृहीत्वा यदीयते तत् परिवर्तितम् ॥१०॥

गृह-ग्रामादेः साध्वर्थं यदानीतं तद्भ्याहृतम् ॥११॥

कुतुपादिस्थस्य घृतादेर्दानार्थं यत् मृत्तिकाद्यपनयनं तदुद्भिन्नम् ॥१२॥

यदुपरिभूमिकातः शिख्यादेर्भूमिगृहाद्वा आकृष्य साधुभ्यो दानं तन्मालापहृतम् ॥१३॥

यदाच्छिद्य परकीयं हठाद् गृहीत्वा स्वामी प्रभुश्चौरो वा ददाति तदाच्छेद्यम् ॥१४॥

यद् गोष्ठीभक्तादि सर्वैरदत्तमननुमतं वा एकः कश्चित् साधुभ्यो ददाति तदनिमृष्टम् ॥१५॥

स्वार्थमधिश्चरणे सति साधुसमागमश्रवणात्तदर्थं पुनर्यो धान्यावापः सोऽध्यवपूरकः ॥१६॥

उत्पादनादोषा अपि षोडश, ते च साधुप्रभवाः । तद्यथा—

“ धाई दूइ निमिचे आजीव वणीवगे तिगिच्छा य । कोहे माणे माया लोभे अ हवंति दस एए ॥१॥
पुन्विंपच्छासंथव विज्जा मंते अ चुण्ण जोए अ । उपायणाइ दोसा सोलसमे मूलकम्मे अ ॥२॥ ”

[पिण्डनि० ४०८-४०९]

१ धान्यादिवापः —मु. ॥ २ दूई —मु. ॥

वालस्य क्षीर-मज्जन-मण्डन-क्रीडना-ङ्कारोपणकर्मकारिण्यः पञ्च धात्र्यः । एतासां कर्म भिक्षार्थं कुर्वतो मुनेर्धात्रीपिण्डः ॥१॥

मिथः सन्देशकथनं दूतीत्वम्, तत् कुर्वतो भिक्षार्थं दूतीपिण्डः ॥२॥

अतीता-ऽज्ञागत-वर्त्तमानकालेषु लाभा-ऽलाभादिकथनं निमित्तम् । तद् भिक्षार्थं कुर्वतो निमित्तपिण्डः ॥३॥

जाति-कुल-गण-कर्म-शिल्पादिप्रधानेभ्य आत्मनस्तत्तद्गुणत्वारोपणं भिक्षार्थमाज्जीवपिण्डः ॥४॥

श्रमण-ब्राह्मण कृपणा ऽतिथि-श्चानादिभक्तानां पुरतः पिण्डार्थमात्मानं तत्तद्भक्तं दर्शयतो वर्नीपकपिण्डः ॥५॥

वमन-विरेचन वस्तिकर्मादि कारयतो वैद्य-भैषज्यादि सूचयतो वा पिण्डार्थं चिकित्सापिण्डः ॥६॥

विद्या-तपःप्रभावज्ञापनं राजपूजादिख्यापनं क्रोधफलदर्शनं वा भिक्षार्थं कुर्वतः क्रोधपिण्डः ॥७॥

लब्धि-प्रशंसोच्चासनस्य परेणोत्साहितस्यावमतस्य वा गृहस्थाभिमानमुत्पादयतो मानपिण्डः ॥८॥

नानावेष-भाषापरिवर्त्तनं भिक्षार्थं कुर्वतो मायापिण्डः ॥९॥

अतिलोभाद् भिक्षार्थं बहु पर्यटतो लोभपिण्डः ॥१०॥

पूर्वसंस्तवं जननी-जनकादिद्वारेण पश्चात्संस्तवं श्वश्रू-श्वशुरादिद्वारेणात्म-परवयोऽनुरूपं सम्यग्भं भिक्षार्थं घटयतः पूर्व-पश्चात्संस्तवपिण्डः ॥११॥

१ 'क्षपणा' मु. ॥ २ 'शाक्यादि' शां. ॥ ३ 'विरिकवस्ति' शां. खं. ॥ ४ 'परिचयाऽनुरूपं' —मु. । "आय-वयं च परवयं नाउं संबंधप तयणुरूवं । मम माया परिसिया ससा य धूया व नत्ताई ॥ ४८६ ॥" —पिण्डनि० ॥

विद्यां मन्त्रं चूर्णं योगं च भिक्षार्थं प्रयुञ्जानस्य चत्वारो विद्यादिपिण्डाः—

मन्त्रजप-होमादिसाध्या स्त्रीदेवताधिष्ठाना वा विद्या ॥१२॥

पाठमात्रप्रसिद्धः पुरुषाधिष्ठानो वा मन्त्रः ॥१३॥

चूर्णानि नयनाञ्जनादीनि अन्तर्द्वानादिफलानि ॥१४॥

पादप्रलेपादयः सौभाग्य-दौर्भाग्यकरा योगाः ॥१५॥

गर्भस्तम्भ-गर्भाधान-प्रसव-स्नपनक-मूल-रक्षाबन्धनादि भिक्षार्थं कुर्वतो मूलकर्मपिण्डः ॥१६॥
गृहि-साधूभयप्रभवा एषणादोषा दश । तद्यथा—

“संकिय मक्खिय निक्खित्त पिहिय साहरिअ दायगोम्मीसे । अपरिणय लिच्च छड्डिय एसणदोसा दस हवंति ॥”

[पिण्डनि० ५२०]

आधाकर्मकादिशङ्काकलुषितो यदन्नाद्यादत्ते तच्छङ्कितम् । यं च दोषं शङ्कते तमापद्यते ॥१॥

शृथिव्युदक-वनस्पतिभिः सचिचैरचितैरपि मध्वादिभिर्गर्हितैराश्लिष्टं यदन्नादि तन्मिक्षितम् ॥२॥

शृथिव्युदक-तेजो-वायु-वनस्पतिषु त्रसेषु च यदन्नाद्याचित्तमपि स्थापितं तन्निक्षिप्तम् ॥३॥

सचिच्चेन फलादिना स्थगितं पिहितम् ॥४॥

१ 'त्ति' — शां. खं. । २ 'दायगु' — मु. ।

दानभाजनस्थमयोग्यं सचित्तेषु पृथिव्यादिषु निक्षिप्य तेन भाजनेन ददतः संहतम् ॥५॥
 बाल-वृद्ध-पण्डक-वेपमान-ज्वरिता-ऽन्ध-मत्तोन्मत्त-च्छिन्नकरचरण-निगडित-पादुकारूढ-कण्डक-प्रेषक-भर्जक-कर्त्तक-
 लोठक-वींखक-पिञ्जक-दलक-व्यालोडक-भोजक-षट्कायविराधका दातृत्वेन प्रतिषिद्धा या च स्त्री वेलामासवती
 गृहीतबाला बालवत्सा वा एभ्यो अन्नादि ग्रहीतुं साधोर्न कल्पते ॥६॥
 देयद्रव्यं खण्डादि सचित्तेन धान्यकणादिना मिश्रं ददत उन्मिश्रम् ॥७॥

देयद्रव्यं मिश्रमचित्तेनापरिणमदपरिणतम् ॥८॥

वसादिना संसृष्टेन हस्तेन पात्रेण वा ददतोऽन्नादि लिप्तम् ॥९॥

घृतादि च्छर्दयन् यद्ददाति तत् छर्दितम्, छर्द्यमाने घृतादौ तत्रस्थस्यागन्तुकस्य वा सर्वस्य जन्तोर्मधुबिन्दू-
 दाहरणेन विराधनासम्भवात् ॥१०॥

तदेवमुद्गमोत्पादनैषणादोषाः संहता द्विचत्वारिंशद् भवन्ति, ते च भिक्षादोषाः, तैरदूषितमन्नमशन-खाद्य-स्वाद्य-
 भेदम्, उपलक्षणात्वात् पानं सौवीरादि, तथा रजोहरण-मुखवस्त्र-चोलपट्ट-पात्रादिः स्थविरकल्पिकयोग्यश्चतुर्दशविधो
 जिनकल्पिकयोग्यश्च द्वादशविध औधिक उपधिः, आर्यिकायोग्यश्च पञ्चविंशतिविधः, औपग्रहिकश्च शय्या-पीठ-फलक-
 चर्म-दण्डादिरुपलक्षणादेव परिगृह्यते । न ह्यौचिकरजोहरणाद्यन्तरेण औपग्रहिकपीठ-फलकाद्यन्तरेण च वर्षासु हेमन्त-
 ग्रीष्मयोरपि जलकणिकाकुलायामनूपभूमौ महाव्रतसंरक्षणं कर्तुं क्षमम् । एतद्दोषविशुद्धमन्नादि यन्मुनिरादत्ते सा एषण-

मेपणा यथागममन्वादेरन्वेषणम् । अत्र “इषोऽनिच्छायाम्” [सि. ५ । ३ । ११२] इति स्त्रियामनः । तस्यां च समित्तिरेपणासमितिः । इयं गवेपणारूपा एपणा ।

ग्रासैपणाप्यनयोपलक्ष्यते । तस्यां च पञ्च दोषाः, तद्यथा—संयोजना १ प्रमाणातिरिक्तता २ अङ्गारो ३ धूमः ४ कारणाभावश्च ५ ।

तत्र रसलोभाद् द्रव्यस्य मण्डकादेर्द्रव्यान्तरेण खण्ड-धृतादिना वसतेर्बहिस्तर्वा योजनं संयोजना ॥१॥

धृति-त्रल-संयमयोगा यावता न सीदन्ति तदाहारप्रमाणम् । अधिकाहारस्तु वमनाय मृत्यवे व्याधये चेति तं परिहरेदिति प्रमाणातिरिक्तता दोषः ॥२॥

स्वाद्वन्नं तदातारं वा प्रशंसन् यद् भुङ्क्ते स रागाग्निना चस्त्रिन्धनस्याङ्गारीकरणादङ्गारो दोषः ॥३॥

निन्दन् पुनश्चास्त्रिन्धनं दहन् धूमकरणाद् धूमो दोषः ॥४॥

भुद्धेदनाया असहनम्, क्षामस्य च वैयावृत्याकरणम्, ईर्यासमितेरविशुद्धिः, प्रेक्षोपेक्षादेः संयमस्य चापालनम्, क्षुदातुस्य प्रचलाग्न्युदयात् प्राणप्रहाणशङ्का, आर्त्त-रौद्रपरिहारेण धर्मध्यानस्थिरीकरणं चेति भोजनकारणानि । तदभावे भुञ्जानस्य कारणाभावो दोषः ॥५॥

यदाह—

१ योजना —खं । २ ‘वृत्त्यां’ शां. सु. ।

“ उत्पादनोद्गमेषण-धूमा-ऽङ्गारप्रमाण-कारणतः । संयोजनाच्च पिण्डं शोधयतामेषणासमितिः ॥” [] इति । ३८॥

आदाननिक्षेपसमितिमाह—

आसनादीनि संवीक्ष्य प्रतिलिख्य च यत्नतः ।

गृहीयान्निक्षेपेद्वा यत् साऽऽदानसमितिः स्मृता ॥३९॥

आसनं विष्टरः, आदिशब्दाद् वस्त्र-पात्र-फलक-दण्डादेः परिग्रहः । तान्यासनादीनि संवीक्ष्य चक्षुषा, प्रतिलिख्य रजोहरणादिना, यत्नत इत्युपयोगपूर्वकम्, अन्यथा सम्यक्प्रतिलेखना न स्यात् । यदाह—

“ पडिलेहणं कुणतो मिहो कंहं कुणइ जणवयकंहं वा । देइ व पच्चक्खाणं वाएइ सयं पडिच्छइ वा ॥१॥

पुढवी-आउक्काए-तेऊ-वाऊ-वणस्सइ-तसाणं । पडिलेहणाप्पमत्तो छण्हं पि विराहगो भणिओ ॥२॥” [ओघनि० २७३-४]

यद् गृहीयादाददीत निक्षेपेत् स्थापयेत् संवीक्षित-प्रतिलिखितभूमौ सा आदाननिक्षेपसमितिः । भीमो

भीमसेन इति न्यायादादानसमितिः ॥३९॥

१ °दृग्मैषणां शां. मु. ।

२ “ प्रतिलेखनां कुर्वन् मिथः कथां करोति जनपदकथां वा । ददाति वा प्रत्याह्वानं वाचयति स्वयं प्रतीच्छति वा ॥

पृथिव्यप्काय-तेजो-वायु-वनस्पति-त्रसानाम् । प्रतिलेखनाप्रमत्तः घण्णामपि विराधको भणितः ॥ ” —छाया ॥

३ न्यायाच्चादानं खं. ।

उत्सर्गसमितिमाह—

कफ-मूत्र-मलप्रायं निर्जन्तुजगतीतले ।

यत्नाद्यदुत्सृजेत् साधुः सोत्सर्गसमितिर्भवेत् ॥४०॥

कफः श्लेष्मा मुख-नासिकसञ्चारी, मूत्रं श्रवणम्, मलो विष्टा, प्रायश्रहणादन्यदपि परिष्ठापनायोग्यं वस्त्र-पात्र-भक्त-पानादि गृह्यते । निर्जन्तुस्त्रयावरजन्तुरहिता स्वयं च निर्जन्तुर्या जगती तस्यास्तलं स्थण्डिलमित्यर्थः । तत्र यत्नादुपयोगपूर्वकं यदुत्सृजेत् साधुः सोत्सर्गसमितिः ॥४०॥

अथ गुप्तीनामवसरः, तत्र मनोगुप्तिमाह—

विमुक्तकल्पनाजालं समत्वे सुप्रतिष्ठितम् ।

आत्मारामं मनस्तज्ज्ञैर्मनोगुप्तिरुदाहृता ॥४१॥

इह मनोगुप्तिस्त्रिधा—आर्त्त-रौद्रध्यानानुबन्धिकल्पनाजालचियोगः प्रथमा । शास्त्रानुसारिणी परलोकसाधिका धर्मध्यानानुबन्धिनी माध्यस्थ्यपरिणतिर्द्वितीया । कुशला-ऽकुशलमनोवृत्तिनिरोधेन योगनिरोधावस्थामाविन्यात्मारामता तृतीया । ता एतास्तिस्त्रोऽपि विशेषणत्रयेणाह—विमुक्तकल्पनाजालमिति, समत्वे सुप्रतिष्ठितमिति, आत्माराममिति च । एवंविधं मनो मनोगुप्तिः ॥४१॥

१ 'नासिका' मु. ॥

वाग्नुसिमाह—

संज्ञादिपरिहारेण यन्मौनस्यावलम्बनम् ।

वाग्नुत्तेः संवृतिर्वा या सा वाग्नुसिरिहोच्यते ॥४२॥

संज्ञा मुख-नयन-भ्रूविकाराङ्गुल्याच्छेदनादिका अर्थसूचिकाश्चेष्टाः, आदिशब्दाहोष्टक्षेपोर्ध्वी भाव-कासित-हुङ्कृतादीनि गृह्यन्ते । संज्ञादीनां यः परिहारस्तेन यन्मौनभाषणं तस्यावलम्बनमभिग्रहः । संज्ञादिना हि प्रयोजनानि सूचयतो मौनं निष्फलमेवेत्येका वाग्नुसिः । वाचन-प्रच्छन्न-पृष्टव्याकरणादिषु लोका-ऽऽजगमाविरोधेन मुखवस्त्रिकाच्छादितवक्त्रस्य भाषमाणस्यापि वाग्नुत्तेः संवृतिर्विधिनियन्त्रणं द्वितीया वाग्नुसिः । आभ्यां भेदाभ्यां वाग्नुप्तेः सर्वथा वाग्निरोधः सम्यग्भाषणं च रूपं प्रतिपादितं भवति, भाषासमितौ तु सम्यग्वाक्प्रवृत्तिरेवेति वाग्नुसि-भाषासमित्वोर्भेदः । यदाहुः—

“समिओ नियमा गुत्तो गुत्तो समियत्तणम्मि भयणिज्जो । कुसलवद्दुईरंतो जं वद्गुत्तो वि समिओ वि ॥”

[बृहत्कल्पभा० ४४५१, निशीथभा० ३७] ॥४२॥

अथ कायगुप्तिः । सा च द्विधा—चेष्टानिवृत्तिलक्षणा, यथासूत्रं चेष्टानियमलक्षणा च । तत्राद्यामाह—

१ च स्वरूपं—मु. प्रवचनसा० पृ. १६७ ॥

३६

उपसर्गप्रसङ्गेऽपि कायोत्सर्गजुषो मुनेः ।

स्थिरीभावः शरीरस्य कायगुप्तिर्निगद्यते ॥४३॥

उपसर्गं देव-मानुष-तिर्यक्कृता उपद्रवाः, उपलक्षणत्वात् क्षुत्पिपासादयः परीषदा अपि गृह्यन्ते, तेषां प्रसङ्गः सन्निपातः, अपिशब्दाच्चदभावेऽपि, मुनेः साधोः, कायः शरीरम्, तस्योत्सर्गस्त्यागस्तत्र निरपेक्षतालक्षणः, तं जुषते, तस्य कायोत्सर्गजुषो यः स्थिरीभावो निश्चलता योगनिरोधं कुर्वतः सर्वथा शरीरचेष्टापरिहारो वा यः सा कायगुप्तिः ॥४३॥

द्वितीयामाह—

शयना-ऽऽसन-निक्षेपा-ऽऽदान-चङ्क्रमणेषु यः ।

स्थाने च चेष्टानियमः कायगुप्तिस्तु साऽपरा ॥४४॥

शयनमागमोक्तो निद्राकालः, स च रात्रावेव, न दिवा, अन्यत्र ग्लाना-ऽध्वश्रान्त-बुद्धादेः । तत्रापि प्रथम-यामेऽतिक्रान्ते गुरुनाष्टच्छय प्रमाणयुक्तायां वसतौ संवीक्ष्य प्रमृज्य च भूमिं संहत्यास्तीर्य च संस्तरणपट्टकद्वयमूर्ध्व-मधश्च कायं सपादं मुखवल्लिका-रजोहरणाभ्यां प्रमृज्यानुज्ञापितसंस्तारकावस्थानः पठितपञ्चनमस्कार-सामायिकसूत्रः कृतवामवाहूपधान आकुञ्चितजानुकः कुक्कुटीवद् वियति प्रसारितजङ्घो वा प्रमार्जितक्षोणीतलन्यस्तचरणो वा भूयः

१ स्थानेषु चेष्टां मु. धर्मसं० ३ । ४७ ॥ २ स्तरकां शां. ॥

सङ्कोचसमये प्रमार्जितसन्दंशकः उद्वर्त्तनकाले च मुखवद्विकाग्रमृष्टकायो नात्यन्ततीव्रनिद्रः शयीत । प्रमाणयुक्ता तु वसतिर्हस्तत्रयप्रमिते भूप्रदेशे प्रत्येकं सभाजनानां साधूनां यत्रावस्थानं सकलावकाशपूर्णं च स्यात् । आसनमुपवेशनं तद्यत्र प्रदेशे चिकीर्षितं तं चक्षुषा निरीक्ष्य प्रमृज्य च रजोहरणेन वह्निनिषद्यामास्तीर्योपविशेत्, उपविष्टोऽप्याकुञ्चन-प्रसारणादि तथैव कुर्वीत, वर्षादिषु च वृषीपीठादिषूक्त्यैव सामाचार्योपविशेत् । निक्षेपा-ऽऽदाने च दण्डाद्युपकरणविषये, ते अपि प्रत्यवेक्ष्य प्रमृज्य च विधेये । चङ्कमणं गमनम्, तदप्यावश्यकप्रयोजनवतः साधोः पुरस्ताद्युगमात्रप्रदेशसन्निवेशितदृष्टेरप्रमत्तस्य त्रस-स्थावरभूतानि संरक्षतोऽन्तरया पदन्यासमाचरतः प्रशस्तम् । स्थानमूर्ध्वस्थिति-लक्षणमवष्टम्भादि च प्रत्यवेक्षित-प्रमार्जितप्रदेशविषयम् । एतेषु चेष्टानयमः स्वच्छन्दचेष्टापरिहारो यः सा अपरा द्वितीया कायगुप्तिरिति ॥४४॥

एनासामागमप्रसिद्धं मातृन्वमुपदर्शयति—

एताश्चारित्रगात्रस्य जननात् परिपालनात् ।

संशोधनाच्च साधूनां मातरोऽष्टौ प्रकीर्त्तिताः ॥४५॥

एताः समिति-गुप्तयः शास्त्रेऽष्टौ मातर इति प्रसिद्धाः । मातृत्वे हेतूनाह—साधूनां सम्बन्धि चारित्रमेव गात्रमङ्गं तस्य जननादभूतस्य प्रादुर्भावनात्, जनितस्य च चारित्रगात्रस्य परिपालनात् सर्वोपद्रवनिवारणेन पोषणेन च वृद्धिनयनात्, चारित्रगात्रस्यैवातिचारमलिनस्य सतः संशोधनान्निर्मलीकरणादिति ॥४५॥

चारित्रं व्याख्यायोपसंहरति—

सर्वात्मना यतीन्द्राणामेतच्चारित्रमीरितम् ।

यतिधर्मानुरक्तानां देशतः स्यादगारिणाम् ॥४६॥

द्विधा चारित्रं सर्व-देशभेदात् । सर्वात्मना चारित्रं सर्वसावध्ययोगविरतिलक्षणम् । यतीन्द्राणामनगारिश्रेष्ठानामे-
तद् मूलगुणोत्तरगुणस्वरूपमीरितम्, धातूनामनेकार्थत्वात् प्रतिपादितम् । देशचारित्रं तु केषामित्याह—अगारिणां
गृहस्थानां देशत एकदेशविरतिलक्षणम् । किं विशिष्टानामगारिणाम् ? यतिधर्मानुरक्तानाम्, यतिधर्मे सर्वविरति-
चारित्ररूपेऽनुरक्तानां संहननादिदोषादकुर्वतामपि प्रीतिमताम् । यदाह—“सर्वविरतिलालसः खलु देशविरतिपरि-
णामः” [] । यतिधर्मानुरागरहितानां तु गृहस्थानां देशविरतिरपि न सम्यगिति ॥४६॥

देशतः स्यादगारिणामित्युक्तम् । तत्र यादृशो गृहस्थो धर्माधिकारी तादृशमुपदर्शयितुं तथाहीत्यनेन प्रस्तावनमाह ।
तथाहीत्युपदर्शने निपातसमुदायः ।

न्यायसम्पन्नविभवः शिष्टाचारप्रशंसकः ।

कुल-शीलसमैः सार्द्धं, कृतोद्वाहोऽन्यगोत्रजैः ॥४७॥

१ कुलना—धर्मबि० १ । ३-५६ । धर्मसं० पृ० ३-११ ॥

पापभीरुः प्रसिद्धं च देशाचारं समाचरन् ।
 अवर्णवादी न क्वापि राजादिषु विशेषतः ॥४८॥
 अनतिव्यक्तगुप्ते च स्थाने सुप्रातिवेद्भिर्मके ।
 अनेकनिर्गमद्वारविवर्जितनिकेतनः ॥४९॥
 कृतसङ्गः सदाचारैर्मातापित्रोश्च पूजकः ।
 त्यजन्नुपप्लुतं स्थानमप्रवृत्तश्च गर्हिते ॥५०॥
 व्ययमायोचितं कुर्वन् वेषं वित्तानुसारतः ।
 अष्टभिर्धीगुणैर्युक्तः शृण्वानो धर्ममन्वहम् ॥५१॥
 अजीर्णे भोजनत्यागी काले भोक्ता च सात्त्विकतः ।
 अन्योन्याप्रतिबन्धेन त्रिवर्गमपि साधयन् ॥५२॥
 यथावदतिथौ साधौ दाने च प्रतिपत्तिकृत् ।
 सदाऽनभिनिविष्टश्च पक्षपाती गुणेषु च ॥५३॥

अदेशाऽकालयोश्चर्यां त्यजन् जानन् बलाऽबलम् ।
वृत्तस्थज्ञानवृद्धानां पूजकः पोष्यपोषकः ॥५४॥
दीर्घदर्शी विशेषज्ञः कृतज्ञो लोकवृह्णभः ।
सलज्जः सदयः सौम्यः परोपकृतिकर्मठः ॥५५॥
अन्तरङ्गारिषड्वर्गपरिहारपरायणः ।
वशीकृतेन्द्रियग्रामो गृहिधर्माय कल्पते ॥५६॥ दशभिः कुलकम् ।

स्वामिद्रोह-मित्रद्रोह-विश्वसितवञ्चन-चौर्यादिगृह्यार्थोपाजनपरिहारेणार्थोपाजनोपायभूतः स्वस्ववर्णनुरूपः सदा-
चारो न्यायः, तेन सम्पन्न उत्पन्नो विभवः सम्पद्व यस्य स तथा । न्यायसम्पन्नो हि विभव इहलोकहिताय, अशङ्क-
नीयतया स्वशरीरेण तत्फलभोगाद् मित्र-स्वजनादौ संविभागकरणाच्च । यदाह—

“ सर्वत्र शुचयो धीराः स्वकर्मबलगर्विताः । कुकर्मनिहतात्मानः पापाः सर्वत्र शङ्किताः ॥ ” []
परलोकहिताय च, सत्पात्रेषु विनियोगादीनादौ कृपया वितरणाच्च । अन्यायोपासस्तु लोकद्वयेऽप्यहितायैव,

१ स्वकर्मनि' कं. ॥

इहलोकै हि लोकविरुद्धकारिणो बध-बन्धादयो दोषाः, परलोकै नरकादिगमनादयः । यद्यपि कस्यचित् पापानुबन्धि-
पुण्यकर्मवशादैहलौकिकी विपन्न इक्ष्यते तथाप्यायत्यामवश्यम्भावित्येव । यदाह —

“ पापैर्नार्थरागान्धः फलमामोति यत् भवचित् । बडिशामिषवत् तत् तमविनाश्य न जीर्यति ॥ ” []

न्याय एव च परमार्थतोऽर्थोपाजनोपायोपनिषत् ।

“ निपानमिव मण्डूकाः सरः पूर्णमिवाण्डजाः । शुभकर्मणिमायान्ति विवशाः सर्वसम्पदः ॥ ” []

विभववत्त्वं च गार्हस्थ्ये प्रधानं कारणमित्यादौ न्यायसम्पन्नविभव इत्युक्तम् १॥

तथा शिष्टाचारप्रशंसकः । शिष्यन्ते स्म शिष्टा वृत्तस्थ-ज्ञानवृद्धसेवोपलब्धविशुद्धशिक्षाः पुरुषविशेषाः, तेषामाचार-
भरितम् । यथा—

“ लोकापवादमीरुत्वं दीनाभ्युद्वरणादरः । कृतज्ञता सुदाक्षिण्यं सदाचारः प्रकीर्तितः ॥ ” [योगत्रि० १२६]
इत्यादि । तस्य प्रशंसकः । यथा—

“ विपद्युच्चैः स्थेयं पदमनुविधेयं च महतां प्रिया म्याद्या वृत्तिर्मलिनमसुभङ्गेऽप्यसुकरम् ।

असन्तो नाभ्यर्थ्याः सुदृढपि न याच्यस्तनुधनः सतां केनोद्दिष्टं विषममसिधाराव्रतमिदम् ॥ ” [] २॥

तथा कुलं पितृ-पितामहादिपूर्वपुरुषवन्धः, स्त्रीलं मद्य-मांस-निशाभोजनादिपरिहाररूपः समाचारः, ताभ्यां समा-

१ एव परमां सु. ।

स्तुल्याः समकुल-शीला इत्यर्थः । गोत्रं नाम तथान्विकैकपुरुषप्रभवो वंशः, तत्र जाता गोत्रजाः, तेभ्योऽन्येऽन्यगोत्र-
जाः, तैः सार्धं कृतोद्वाहो विहितविवाहः । अग्निदेवादिसाक्षिकं पाणिग्रहणं विवाहः । स च लोकेऽष्टविधः ।
तत्रालङ्कृत्य कन्यादानं ब्राह्मो विवाहः १ । विभवविनियोगेन कन्यादानं प्राजापत्यः २ । गोमिथुनदानपूर्वकमार्घः
३ । यत्र यज्ञार्थमृत्विजः कन्याप्रदानमेव दक्षिणा स दैवः ४ । एते धर्म्या विवाहाश्चत्वारः । मातुः पितुर्वन्धूनां चाप्रा-
माण्यात् परस्परानुरागेण मिथः समवायाद् गान्धर्वः ५ । पणबन्धेन कन्याप्रदानमासुरः ६ । प्रसह्य कन्याग्रहणाद्
राक्षसः ७ । सुप्त-प्रमत्तकन्याग्रहणात् पैशाचः ८ । एते चत्वारोऽप्यधर्म्याः । यदि बधू-वरयोः परस्परं रुचिरस्ति तदा
अधर्म्या अपि धर्म्याः । शुद्धकुलत्रलाभफलो विवाहः । तत्फलं च बधूरक्षणमाचरतः सुजातसुतसन्ततिरनुपहता
चित्चिनिवृत्तिर्गृहकृत्यसुविहितत्वमाभिजात्याचारविशुद्धत्वं देवा-ऽतिथि-गान्धर्वसत्कारानवद्यत्वं चेति । बधूरक्षणोपायास्त्वेते
—गृहकर्मविनियोगः परिमितोऽर्थसंयोगोऽस्वातन्त्र्यं सदा च मातुल्यस्त्रीलोकावरोधनमिति ३॥

पापानि दृष्टा-ऽदृष्टापायकारणानि कर्माणि, तेभ्यो भीरुः । तत्र दृष्टापायकारणानि चौर्य-पारदारिकत्व-द्यूतरमणा-
दीनि इहलोकेऽपि सकललोकप्रसिद्धविद्वन्मनास्थानानि । अदृष्टापायकारणानि मद्य-मांससेवनादीनि शास्त्रनिरूपितनरका-
दियातनाफलानि ४॥

- १ विवाहः । अशुद्धभार्यादियोगेन नरक एव । तत्फल बधूरक्षणं मु. । तुलना-धर्मविन्दुटीका १ । १२ ॥
२ 'निवृत्ति' शां. । 'निवृत्ति' मु. ॥ ३ 'कर' शां. ॥ ४ 'कर' शां. खं. ॥ ५ 'कर' खं. ॥

प्रसिद्धः तथाविधापरशिष्टसम्मततया दूरं रुढिमागतः, देशाचारो भोजना-ऽऽच्छादनादिचित्रक्रियात्मकः सकलमण्ड-
लव्यवहारः, तं सम्यगाचरन्, तदाचारातिलङ्घने हि तद्देशवासिजनतया विरोधसम्भावनादकल्याणलाभः स्यात् ५॥
अवर्णोऽश्लाघा, तं वदतीत्येवंशीलोऽवर्णवादी न क्वापि जघन्योत्तममध्यमभेदेषु जन्तुषु । परावर्णवादो हि

बहुदोषः । यदाह—

“ परपरिभवपरिवादात्मोत्कर्षच्च बध्यते कर्म । नीचैर्गोत्रं प्रतिभवमनेकभवकोटिदुर्मोचम् ॥ ” [प्रश्नम० १००]
तदेवं सकलजनगोचरोऽप्यवर्णवादो न श्रेयान् । किं पुना राजा-ऽमात्य-पुरोहितादिषु बहुजनमान्येषु । राजाद्यवर्णवादाद्भि-
वित्त-प्राणनाशनादिरपि दोषः स्यात् ६॥

तथा अनेकं बहु यन्निर्गमद्वारम् उपलक्षणत्वात्तदेव च प्रवेशद्वारं तेन विवर्जितं निकेतनं यस्य स तथा । बहुषु
हि निर्गम-प्रवेशद्वारेष्वनुपलभ्यमाणनिर्गम-प्रवेशानां दुष्टलोकानामापाते स्त्री-द्रविणादिविल्वः स्यात् । अत्र चानेकद्वारातायाः
प्रतिषेधेन विधिग्राक्षिप्यते । ततः प्रतिनियतद्वारसुरक्षितगृहो गृहस्थः स्यादिति लभ्यते । तथाविधमपि निकेतनं
स्थान एव निवेशयितुं युक्तं नास्थाने । स्थानं तु शल्यादिदोषरहितं बहलदूर्वा-प्रवाल-कुशस्तम्भ-प्रशस्तवर्ण-गन्धमृत्तिका-
सुस्वादुजलोद्गम निधानादिमच्च । स्थानगुण-दोषपरिज्ञानं च शकुन-स्वमोपश्रुतिप्रभृतिनिमित्तादिवलेन । स्थानमेव विशि-
नष्टि—अतिव्यक्तमतिप्रकटमतिगुप्तमतिप्रच्छन्नम्, तन्निषेधादनतिव्यक्तगुप्तम्, तत्र अतिव्यक्ते ह्यसन्निहितगुहान्तरतया

°द्वारं उपलक्षणत्वादेव च°-शां । °द्वारं तदेव च°-खं ॥

परिपार्श्वतो निरावरणतया चौरादयोऽभिभवेयुः । अतिगुप्ते च सर्वतो गृहान्तरैर्निरुद्धत्वाच्च स्वशोभां लभते, प्रदीपनका-
द्युपद्रवेषु च दुःखनिर्गम-प्रवेशं गृहं भवति । पुनः कथंभूते स्थाने ? सुप्रातिवेक्षिके शोभनाः शीलादिसम्पन्नाः
प्रातिवेक्षिका यत्र । कुशीलप्रातिवेक्षिमकत्वे हि तदालापश्रवण-तच्चेष्टादर्शनादिवशात् स्वतः सगुणस्यापि गुणहानिः
स्यात् । दुष्प्रातिवेक्षिकास्त्वेते शास्त्रप्रातिषिद्धाः—

“ खरिया तिरिक्खजोणी-तालायर-समण-माहण-सुसाणा ।

वग्गुरिअ-वाह-गुम्मिअ-हरिएस-पुलिंद-मच्छंथा ॥ ” [ओघनि० ७६७] ७ ॥

तथा कृतः सङ्गो येन स कृतसङ्गः सन् शोभन आचार इहपरलोकहिता प्रवृत्तिर्येषां ते सदाचारास्तैः, न तु
कितव-धूर्त्तं विट-भट्ट-भण्ड-नटादिभिः, तत्सङ्गं हि सदपि शीलं विलीयेत । यदाह—

“ यदि सत्सङ्गनिरतो भविष्यसि भविष्यसि । अथासज्जनगोप्ठीषु पतिष्यसि पतिष्यसि ॥ ”

“ सङ्गः सर्वात्मना त्याज्यः स चेत् त्यक्तुं न शक्यते । स सद्भिः सह कर्तव्यः सन्तः सङ्गस्य भेषजम् ॥ ” []
इति च ८ ॥

१ “ खरिय त्ति द्वक्खरिका यन्नास्ते तदनायतनम् । तथा तिर्यग्योनयश्च यत्र तदप्यनायतनम् । तालायरा चारणाः,
ते यत्र तदनायतनम् । श्रमणाः शाक्यादयः ते यत्र तदनायतनम् । तथा ब्राह्मणा यत्र तदनायतनम् । तथा वागुरिका
व्याधाः, गुल्मिका गोत्तिपाला हरिपसा पुलिंदा मत्स्यबन्धाश्च यत्र तदनायतनमिति । एतेषु चानायतनेषु क्षणमपि
न गन्तव्यम् । ”—ओघनि० वृ० ॥ २ इहलोकहिता—खं. ॥

तथा माता जननी, पिता जनकः तयोः पूजकस्त्रिसन्ध्यं ग्रणामकरणेन परलोकहितानुष्ठाननियोजनेन सकल-
व्यापारेषु तदाज्ञया प्रवृत्त्या वर्ण-गन्धादिप्रधानस्य पुष्प-फलादिवस्तुन उपहौकनेन तद्भोगे भोगेन चान्नादीनामन्यत्र
तदनुचितादिति । माता च पिता च मातापितरौ, “आ द्वन्द्वे” [सि० ३ । २ । ३९] इत्यात्वं मातुश्चा-
भ्यर्हितत्वात् पूर्वनिपातः । यन्मनुः—

“उपाध्याया दशाचार्य आचार्याणां शतं पिता । सहस्रं तु पितुर्मता गौरवेणातिरिच्यते ॥” [मनुस्मृ० २।१४५] ९॥

तथा त्यजन् परिहरन् उपप्लुतं स्वचक्र-परचक्रविरोधाद् दुर्भिक्ष-मारीति-जनविरोधाद्वास्वस्थीभूतं यत् स्थानं
ग्राम-नगरादि । अत्यज्यमाने हि तस्मिन् धर्म्म-ईर्ष्य-कामानां पूर्वाजितानां विनाशेन नवानां चानुपार्जनेनोभयलोकभ्रंश
एव स्यात् १०॥

तथा गर्हितं देश-जाति-कुलापेक्षया निन्दितं कर्म, तत्राप्रवृत्तः । देशगर्हितं यथा—सौवीरेषु कृषिकर्म, लाटेषु
मद्यसन्धानम् । जात्यपेक्षया यथा—ब्राह्मणस्य सुरापानं तिल-लवणादिविक्रयश्च । कुलापेक्षया यथा—चौलुक्यानां मद्यपानम् ।
गर्हितकर्मकारिणो हि शेषमपि धर्म्यं कर्मोपहासाय भवति ११॥

तथा व्ययो भर्त्तव्यभरण-स्वभोग-देवता-ऽतिथिपूजनादिप्रयोजने द्रव्यविनियोगः । आयः कृषि-पाशुपाल्य-
वाणिज्यसेवादिति ततो द्रव्यलाभः, तस्योचितमनुरूपं व्ययं कुर्वन् । यदाह—

“लामोचिअदाणे लामोचिअभोगे लामोचियपरिवारे लामोचिअनिहिकरे सिया ।” [पञ्चसू० २]

आयोचितश्च व्ययश्चतुर्भागादितया कैश्चिदुच्यते । यदाह—

“पादमायान्निधिं कुर्यात् पादं वित्ताय खट्वेयत् । धर्मोपभोगयोः पादं पादं भर्तव्यपोषणे ॥”

केचिच्चाहुः—

“आयादद्वं नियुज्जीत धर्मे समधिकं ततः । शेषेण शेषं कुर्वीत यत्नतस्तुच्छमैहिकम् ॥” []

आयानुचितो हि व्ययो रोग इव शरीरं कृशीकृत्य विभवसारमखिलव्यवहारासमर्थं पुरुषं कुर्वीत । उक्तं च—

“आय-व्ययमनालोच्य यस्तु वैश्रवणायते । अचिरेणैव कालेन सोऽत्र वै श्रवणायते ॥” [] १२॥

तथा वेवो वस्त्रालङ्कारादिभोगः । वित्तं विभवः, उपलक्षणाद् व्यो-ऽवस्था-देश काल-जात्यादिग्रहः । तदनुसारेण तदानुरूप्येण कुर्वन्निति सम्बध्यते । विभवाद्यननुसारेण वेपं कुर्वतो जनोपहसनीयता-तुच्छत्वा-ऽन्यायसम्भावनादयो दोषाः । अथवा व्ययमायोचितं कुर्वन्नेव वेपं वित्तानुसारेण कुर्वन्नेवेत्यपरोऽर्थः । यो हि सत्यप्याये कार्पण्याद् व्ययं न करोति सत्यपि वित्ते कुचेलत्वादिधर्म भवति स लोकगर्हितो धर्मेऽयनधिकारीति १३॥

तथा अष्टभिर्धीगुणैर्युक्तः । धियो बुद्धेर्गुणाः शुश्रूषादयः । ते त्वमी—

१ वै श्रमणायते सु । धर्मेबिन्दु[१।११]टीकायामपि ‘वै श्रवणायते’ इति पाठः । धर्मसङ्ग्रहवृत्तौ [पृ० ७]
तु “यस्तु वैश्रमणायते । अचिरेणैव कालेन सोऽत्र वै श्रमणायते ।” इति पाठः ॥

“ शुश्रूषा श्रवणं चैव ग्रहणं धारणं तथा । ऊहोऽपोहोऽर्थविज्ञानं तत्त्वज्ञानं च धीगुणाः ” []
 तत्र शुश्रूषा श्रोतुमिच्छा । श्रवणमाकर्णनम् । ग्रहणं शास्त्रार्थोपादानम् । धारणमविस्मरणम् । ऊहो विज्ञातमर्थमवलम्ब्यान्वेषु तथाविधेषु व्याप्त्या वितर्कणम् । अपोह उक्ति-युक्तिभ्यां विरुद्धादर्थोद्दिष्टादिकात् प्रत्यपायसम्भावनया व्यावर्तनम् । अथवा ऊहः सामान्यज्ञानम्, अपोहो विशेषज्ञानम् । अर्थविज्ञानमूहापोहयोगाद् मोह-सन्देह-विपर्ययास-व्युदासेन ज्ञानम् । तत्त्वज्ञानमूहापोहविज्ञानविशुद्धम् ‘इदमित्यमेव’ इति निश्चयः । शुश्रूषादिभिर्हि उपाहितप्रज्ञाप्रकर्षः पुमान् कदाचिदकल्याणमामोति । एते च बुद्धिगुणा यथासम्भवं द्रष्टव्याः १४॥

तथा शृण्वानस्ताच्छील्येन धर्ममभ्युदय-निःश्रेयसहेतुं शृण्वन् अन्वहं प्रतिदिनम्, धर्मश्रवणपरो हि मनः-
 खेदापनोदादिकमामोति । यदाह—

“ क्लान्तमपोज्झति खेदं तप्तं निर्वाति बुध्यते मूढम् । स्थिरतामेति व्याकुलमुपयुक्तसुभाषितं चेतः ॥ ” []
 प्रत्यहं धर्मश्रवणं चोत्तरोत्तरगुणप्रतिपत्तिसाधनत्वात् प्रधानमिति श्रवणमात्राद् बुद्धिगुणादस्य भेदः १५॥
 तथा अजीर्णं अजरणे पूर्वभोजनस्य अथवा अजीर्णं परिपाकमनागते पूर्वभोजने नवं भोजनं त्यजतीत्येवंशीलः । अजीर्णभोजने हि सर्वरोगमूलस्याजीर्णस्य बुद्धिरेव कृता भवति । यदाह—

“ अजीर्णप्रभवा रोगाः ” [] इति ।

अजीर्णं च लिङ्गतो ज्ञातव्यम् । यदाह—

“मल-वातयोर्विगन्धो विडूभेदो गात्रगौरवमरुच्यम् । अविशुद्धश्चोद्गारः षडजीर्णव्यक्तिलिङ्गानि ॥” [१६॥
तथा काले बुभुक्षासमये भोक्ता अन्नाद्युपजीवकः । भोक्तेति साधौ तत्, तेन लौल्यपरिहारेण यथाश्रित्वं
मितं भुञ्जीत । अतिरिक्तभोजनं हि वमन-विरेचन-मरणादिना न साधु भवति, यो हि मितं भुङ्क्ते स बहु भुङ्क्ते ।
अशुद्धितेन ह्यमृतमपि भुक्तं भवति विषम् । तथा क्षुत्कालातिक्रमादन्नद्वेषो देहसादश्च भवति, विध्यातेऽग्नौ किं
नामेन्धनं कुर्यादिति ? ।

“पाना-ऽऽहारादयो यस्य विरुद्धाः प्रकृतेरपि । सुखित्वायावकल्पन्ते तत् सात्म्यमिति गीयते ॥” [१७॥
एवंलक्षणात् सात्म्यात् । आजन्म सात्म्येन भुक्तं विषमपि पथ्यं भवति । परमसात्म्यमपि पथ्यं सेवेत,
न पुनः सात्म्यप्राप्तमप्यपथ्यम् । सर्वं बलवतः पथ्यमिति मत्वा न कालकूटं खादेत् । सुशिक्षितोऽपि विषतन्त्रज्ञो
म्रियत एव कदाचिद्विषात् १७॥

तथा त्रिवर्गो धर्मार्थिकामाः । तत्र यतोऽभ्युदय-निःश्रेयससिद्धिः स धर्मः । यतः सर्वप्रयोजनसिद्धिः सोऽर्थः ।
यत आभिमानिकरसानुविद्धा सर्वेन्द्रियप्रीतिः स कामः । ततोऽन्योन्यस्य परस्परं योऽप्रतिबन्धोऽनुपघातस्तेन त्रिवर्ग-
मपि, न त्वेकैकम्, साधयन् । यदाह—

“यस्य त्रिवर्गशून्यानि दिनान्यायान्ति यान्ति च । स लोहकारभस्त्रेव श्वसन्नपि न जीवति ॥” [१८॥

१ °व्यक्तं मु. ॥ २ यस्याविरुद्धाः—मु. ॥

तत्र धर्मा ऽर्थयोरुपघातेन तादात्विकविषयमुखलुब्धो वनगज इव को नाम न भवत्यास्पदमापदाम् । न च तस्य धनं धर्मः शरीरं वा यस्य कामेऽत्यन्तासक्तिः । धर्म-कामातिक्रमाद्धनमुपाजितं परेऽनुभवन्ति, स्वयं तु परं पापस्य भाजनम्, सिंह इव सिन्धुरवधात् । अर्थ-कामातिक्रमेण च धर्ममेवा यतीनामेव धर्मो न गृहस्थानाम् । न च धर्मबाधयाऽर्थ-कामौ सेवेत । वीजभोजिनः कुटुम्बिन इव नास्त्यधार्मिकस्यायत्यां किमपि कल्याणम् । स खलु सुखी योऽमुत्र सुखाविरोधेन इहलोकसुखमनुभवति । एवमर्थबाधया धर्म-कामौ सेवमानस्य ऋणाधिकत्वम् । कामबाधया धर्मा-ऽर्थौ सेवमानस्य गार्हस्थ्यभावः स्यात् ।

एवं च तादात्विक-मूलहर-कदर्येषु धर्मा-ऽर्थ-कामानामन्योऽन्यबाधा सुलभैव । तथाहि—यः किमप्यसञ्चित्योत्पन्न-मर्थमपव्येति स तादात्विकः । यः पितृ-पैतामहमर्थमन्यायेन भक्षयति स मूलहरः । यो मृत्या-ऽऽत्मपीडाभ्यामर्थं सञ्चि-नोति, न तु क्वचिदपि व्ययते, स कदर्यः । तत्र तादात्विक-मूलहरयोरर्थभ्रंशेन धर्म-कामयोर्विनाशान्नास्ति कल्याणम् । कदर्यम्य त्वर्थसंग्रहो राज-दायाद-तस्कराणां निधिर्न तु धर्मकामयोर्होतुरिति ।

अनेन च त्रिवर्गबाधा गृहस्थस्य कर्तुमनुचितेति प्रतिपादितम् । यदा तु दैववशाद् बाधा सम्भवति, तदो-सरोत्तरबाधायां पूर्वस्य पूर्वस्य बाधा रक्षणीया । तथाहि—कामबाधायां धर्मा-ऽर्थयोर्बाधा रक्षणीया, तयोः सतोः

१ परोऽनुभवति खं. ॥ २ 'प्यसञ्चित्योत्पन्न' शां. ॥ 'प्यसञ्चित्योत्पन्न' मु. । धर्मसंग्रहवृत्तावपि [पृ० १०]

‘असञ्चित्य’ इत्येव पाठः ॥

कामस्य सुकरोत्पादत्वात् । कामा-ऽर्थोस्तु बाधायां धर्मो रक्षणीयः, धर्ममूलत्वादर्थ-कामयोः । उक्तं च—

“ धर्मश्चेन्नावसीदेत कपालेनापि जीवतः । आढ्योऽस्मीत्यवगन्तव्यं धर्मं विचा हि साधवः ॥” [] १८॥

तथा न विद्यते सततप्रवृत्तातिविशदकाकारानुष्ठानतया तिथ्यादिदिनविभागो यस्य सोऽतिथिः । यथोक्तम्—

“ तिथिपूर्वोत्सवाः सर्वे त्यक्ता येन महात्मना । अतिथिं तं विजानीयाच्छेषमभ्यागतं विदुः ॥” []

साधुः शिष्टाचारतः सकललोकाविगीतः । दीनो “दीङ्च क्षये” [हैमधा० १२४४] इति वचनात् क्षीणसकलधर्मा-ऽर्थ-कामाराधनशक्तिः । तेषु प्रतिपत्तिकृत्, प्रतिपत्तिरूपचारोऽन्न-पानादिरूपः । कथम् ? यथावत्, औचित्यानतिक्रमेण । यदाह—

“ औचित्यमेकमेकत्र गुणानां कोटिरेकतः । विषायते गुणग्राम औचित्यपरिवर्जितः ॥” [] १९ ॥

तथा अनभिनिविष्टोऽभिनिवेशरहितः । अभिनिवेशश्च नीतिपथमनागतस्यापि पराभिभवपरिणामेन कार्यस्या-रम्भः । स च नीचानां भवति । यदाह—

“ दर्पः श्रमयति नीचान्निफलनयविगुणदुष्कारम्भैः । स्रोतोविलोमतरणव्यसनिभिरायस्यते मत्स्यैः ॥” []

अनभिनिविष्टत्वं च कादाचित्कं शाठ्यान्नीचानामपि सम्भवत्यत आह—सदेति २०॥

तथा गुणेषु सौजन्यौदार्य-दाक्षिण्य-स्थैर्य-प्रियपूर्वप्रथमाभिभाषणादिषु स्व-परयोरुपकारकारणेष्व्वात्मधर्मेषु पक्षपाती ।

१ जीवितः शां. ॥ २ तिथ्यादिविभागो खं. ॥

पक्षपातस्तु गुणबहुमान-तत्प्रशंसा-साहाय्यकरणादिना अनुकूला प्रवृत्तिः । गुणपक्षपातिनो हि जीवा अवन्ध्यपुण्यबीज-
निपेक्षेणोहासुत्र च गुणग्रामसम्पदमारोहन्ति २१॥

तथा प्रतिषिद्धो देशोऽदेशः, प्रतिषिद्धः कालोऽकालः, तयोरेदेशाकालयोश्चर्या चरणम्, तां त्यजन् परिहरन्,
अदेशकालचारी हि चौरादिभ्योजवश्यमुपद्रवमामोति २२॥

तथा ज्ञानं विदन् बलं शक्तिं स्वस्य परस्य वा द्रव्य-क्षेत्र-काल-भावकृतं सामर्थ्यम् । अवलमपि तथैव ।
बलावलपरिज्ञाने हि सर्वः सफल आरम्भः, अन्यथा तु विपर्ययः । यदाह—

“स्थाने शमवतां शक्त्या व्यायामे वृद्धिरङ्गिनाम् । अयथाबलमारम्भो निदानं क्षयसम्पदः ॥” [इति २३॥

तथा वृत्तमनाचारपरिहारः सम्यगाचारपरिपालनं च, तत्र तिष्ठन्तीति वृत्तस्थाः । ज्ञानं हेयोपादेयवस्तुविनिश्चयः,
तेन वृद्धा महान्तः । वृत्तस्थाश्च ते ज्ञानवृद्धाश्च, तेषां पूजकः । पूजा च सेवा-ऽञ्जल्यासना-ऽभ्युत्थानादिलक्षणा ।

वृत्तस्थज्ञानवन्तो हि पूज्यमाना नियमात् कल्पतरु इव सदुपदेशादिफलैः फलन्ति २४॥

तथा पोष्या अवश्यभर्त्तव्या मातृ-पितृ-गृहिण्यपत्यादयः, तान् योग-क्षेमकरणेन पोषयतीति पोषकः २५॥

तथा दीर्घकालभावित्वादीर्घमर्थमनर्थं च पश्यति पर्यालोचयतीत्येवंशीलो दीर्घदर्शी २६॥

१ °स्तु बहुमानं खं. मु. ॥

२ कल्पतरुरिव खं. ॥

तथा वस्त्वस्तुनोः कृत्या-ऽकृत्ययोः स्व-परयोर्विशेषमन्तरं जानाति निश्चिनोतीति विशेषज्ञः, अविशेषज्ञो हि पुरुषः पशोर्नातिरिच्यते । अथवा विशेषमात्मन एव गुण-दोषाधिरोहलक्षणं जानातीति विशेषज्ञः । यदाह—

“प्रत्यहं प्रत्यवेक्षेत नश्चरितमात्मनः । किं नु मे पशुभिस्तुल्यं किं नु सत्पुरुषैरिति ॥” [] २७॥

तथा कृतं परोपकृतं जानाति न निहनुते कृतज्ञः, एवं हि तस्य कुशललाभो यदुपकारकारिणो बहु मन्यते, कृतघ्नस्य तु निष्कृतिरेव नास्ति । यदाह—“कृतघ्ने नास्ति निष्कृतिः” [] इति २८॥

तथा लोकानां विशिष्टजनानां विनयादिगुणैर्वल्लभः प्रियः । को हि गुणवतः प्रति प्रीतो न भवति । यस्तु न लोकवल्लभः स न केवलमात्मानं स्वस्य धर्मानुष्ठानमपि परैर्दूषयन् परेषां बोधिलाभं शहेतुर्भवति २९॥

तथा लज्जा वैयात्याभावः, सह लज्जया सलज्जः । लज्जावान् हि प्राणप्रहाणेऽपि न प्रतिज्ञातमपजहति । यदाह—

“लज्जां गुणौघजननीं जननीमित्रार्यामत्यन्तशुद्धहृदयामनुवर्त्तमानाः ।

तेजस्विनः सुखममृन्वन्ति सन्त्यजन्ति सत्यस्थितिव्यसनिनो न पुनः प्रतिज्ञाम् ॥” [] ३०॥

तथा सह दयया दुःखितजन्तुदुःखत्राणाभिलाषेण वर्त्तत इति सदयः । “धर्मस्य दया मूलम्” [प्रश्न० १६८] इति ह्यामनन्ति । तदवश्यं दयां कुर्वीत । यदाह—

“प्राणा यथात्मनोऽभीष्टा भूतानामपि ते तथा । आत्मौपम्येन भूतानां दयां कुर्वीत मानवः ॥” [] ३१॥

तथा सौम्योऽक्रूराकारः, क्रूरो हि लोकस्योद्वेगकारणम् ३२॥
तथा परोपकृती परोपकारे कर्मठः कर्मशूरः कर्मणि घटते, “ तत्र घटते कर्मणष्टः ” [सि. ७।१।१३७]

इति ठः, परोपकारपरो हि पुमान् सर्वस्य नेत्रामृताञ्जनम् ३३॥

तथा अन्तरङ्गश्चासावरिषड्वर्गश्च अन्तरङ्गारिषड्वर्गस्तस्य परिहारोऽनासेवनं तत्र परायणस्तत्परः । तत्राऽयुक्तिः प्रयुक्ताः काम-क्रोध-लोभ-मान-मद-हर्षाः शिष्टगृहस्थानामन्तरङ्गोरिषड्वर्गः । तत्र परपरिगृहीतास्वमृदासु वा स्त्रीषु दुरभिसन्धिः कामः । परस्यात्मनो वा अपायमविचार्य कोपकरणं क्रोधः । दानार्हेषु स्वभनाप्रदानं निष्कारणं परधन-ग्रहणं च लोभः । दुरभिनिवेशारोहो युक्तोक्ताग्रहणं वा मानः । कुल वलैश्वर्य-रूप-विद्यादिभिरहङ्कारकरणं परप्रधर्षनिवन्धनं वा मदः । निर्निमित्तं परदुःखोत्पादनेन स्वस्य द्यूत-पापद्वयाद्यनर्थसंश्रयेण वा मनःप्रमोदो हर्षः । एतेषां च परिहार्यत्वमपायेहेतुत्वात् । यदाह—

“ दाण्डव्यो नाम भोजः कामाद् ब्राह्मणकन्यामभिमन्यमानः सग्रन्धु-राष्ट्रो विननाश करालश्च वैदेहः १ ।
क्रोधाज्जनमेजयो ब्राह्मणेपु ण्वक्रान्तस्तालजङ्घश्च भृगुषु २ । लोभादौलथातुर्वर्ण्यमत्याहास्यमाणः सौवीरश्चाजचिन्दुः ३ ।
मानाद्वावणः परदारानप्रयच्छन् दुर्योधनो राज्यादंशं च । मदाद् दम्भोद्भवो भृतावमानी हैहयश्चार्जुनः ५ । हर्षाद्
वातापिरगस्त्यमभ्यासादयन् वृष्णिसङ्घश्च द्वैपायनम् ६ । ” [कौ० अ० १।६] इति ३४॥

१ “प्रधर्षणनि” खं. ॥ २ “मभ्याहा” शां. खं. सु. ॥ ३ “मत्यासादयन् इति कौटिलीयेऽर्थशास्त्रे पाठः ॥

तथा वशीकृतः स्वच्छन्दतां त्याजित इन्द्रियगामो हृषीकसमूहो येन स तथा । अस्यन्तासक्तिपरिहारेण
स्पर्शनादीन्द्रियविकारनिरोधकः । इन्द्रियजयो हि पुरुषाणां परमसम्पदे भवति । यदाह—
“ आपदां कथितः पन्था इन्द्रियाणामसंयमः । तज्जयः सम्पदां मार्गो येनेष्टं तेन गम्यताम् ॥१॥
इन्द्रियाण्येव तत् सर्वं यत् स्वर्ग-नरकावुभौ । निगृहीत-विसृष्टानि स्वर्गाय नरकाय च । २॥ ” []
सर्वथेन्द्रियनिरोधस्तु यतीनामेव धर्मः, इह तु श्रावकधर्मोचितगृहस्थस्वरूपमेवाधिकृतमित्येवमुक्तम् ३५॥
एवंविधगुणसमग्रो मनुष्यो गृहिधर्म्मार्ण्य कल्पते अधिकृतो भवतीति ५६॥

इति परमार्हत-श्रीकुमारपालभूपालशुश्रूषिते आचार्यश्रीहेमचन्द्रविरचितेऽध्यात्मोपनिषन्नाम्नि
सञ्जातपट्टन्नये द्वादशप्रकाशे श्रीयोगशास्त्रे स्वोपज्ञं प्रथमप्रकाशविवरणम् ।



द्वितीयः प्रकाशः

॥ अहं ॥

‘गृहिधर्माय कल्पते’ इत्युक्तम्, गृहिधर्मश्च श्रावकधर्मः, स च सम्यक्त्वमूलानि द्वादश व्रतानि, तान्वेवाह—
सम्यक्त्वमूलानि पञ्चाणुव्रतानि गुणास्त्रयः ।
शिक्षापदानि चत्वारि व्रतानि गृहमेधिनाम् ॥१॥

सम्यक्त्वं मूलं कारणं येषां तानि सम्यक्त्वमूलानि । अणूनि महाव्रतापेक्षया लघूनि, व्रतानि अहिंसादीनि पञ्च, एतानि मूलगुणाः । गुणास्त्रय उत्तरगुणरूपाः, ते च गुणव्रतानि दिग्व्रतादीनि त्रीणि । शिक्षणं शिक्षा अभ्यासः, शिक्षायै पदानि स्थानानि चत्वारि सामायिकादीनि प्रतिदिवसाभ्यसनीयानि, तत एव गुणव्रतेभ्यो भेदः । गुणव्रतानि हि प्रायो यावज्जीविकानि । एवं द्वादश व्रतानि गृहमेधिनां श्रावकाणाम् ॥ १ ॥

‘सम्यक्त्वमूलानि’ इत्युक्तं तत्र सम्यक्त्वं विभजति—

१ यो० १ । ५६ ॥

४२

या देवे देवताबुद्धिगुरौ च गुरुतामतिः ।

धर्मे च धर्मधीः शुद्धा सम्यक्त्वमिदमुच्यते ॥२॥

या देवे गुरौ धर्मे च वक्ष्यमाणलक्षणे देवत्व-गुरुत्व-धर्मत्वबुद्धिः 'अयमेव देवो गुरुर्धर्मः' इति निश्चय-पूर्वा रुचिः, श्रद्धानमिति यावत्, शुद्धा अज्ञान-संशय-विपर्ययासनिराकरणेन निर्मला सा सम्यक्त्वम् । यद्यपि 'रुचिर्जिज्ञोक्ततत्त्वेषु' इति यति-श्रावकाणां साधारणं सम्यक्त्वलक्षणमुक्तम् तथापि गृहस्थानां देव-गुरु-धर्मेषु पूज्यत्वोपास्यत्वा-ऽनुष्ठेयत्वलक्षणोपयोगवशाद् देव-गुरु-धर्मतत्त्वप्रतिपत्तिलक्षणं सम्यक्त्वं पुनरभिहितम् । ननु तत्त्वार्थ-रुचिलक्षणे सम्यक्त्वे देव-गुरु-धर्माणां क्व तत्त्वेऽन्तर्भावः ? उच्यते—देवा गुरुवश्च जीवतत्त्वे, धर्मः शुभाश्रवे संवरे चान्तर्भवति ।

सम्यक्त्वं च त्रिधा—औपशमिकं क्षायोपशमिकं क्षायिकं च । तत्रोपशमो भस्मच्छन्नाग्निवत् मिथ्यात्वमोह-नीयस्यानन्तानुबन्धिनां च क्रोध-मान-माया-लोभानामनुदयावस्था । उपशमः प्रयोजनं प्रवर्तकमस्य औपशमिकम्, तच्चानादिमिथ्यादृष्टेः 'करणत्रयपूर्वकमान्तर्माहृतिकं चतुर्गतिगतस्यापि जन्तोर्भवतीत्युक्तप्रायम्, यद् वा उपशमश्रेण्या-रूढस्य भवति । यदाह—

१ यो० १। १७ ॥ २ गवद् शां. ॥ ३ यो० वृ० १। १७ ॥ ४ 'स्य उपशान्तमोहगुणस्थानके भवति खं. ॥

“उवसामगसेद्विगयस्स होइ उवसामिअं तु सम्मत्तं ।

जो वा अकयतिपुंजो अखविअमिच्छो लहइ सम्मं ॥” [वृ० भा० ११८]

क्षयो मिथ्यात्वमोहनीयस्यानन्तानुबन्धिनां च उदितानां देशतो निर्मूलनाशः, अनुदितानां चोपशमः, क्षयेण युक्त उपशमः क्षयोपशमः, स प्रयोजनमस्य क्षायोपशमिकम् । तच्च सत्कर्मवेदनोद्वेदकमप्युच्यते । औपशमिकं तु सत्कर्मवेदनारहितमित्यौपशमिक-क्षायोपशमिकयोर्भेदः । यदाह—

“वेण्ह संतकम्मं खओवसमिणसु नाणुभावं सो ।

उवसंतकसाओ उण वेण्ह न संतकम्मं पि ॥” [वि० भा० १२९०]

एतस्य च स्थितिः षट्षष्टिः सागरोपमाणि साधिकानि । यदाह—

“दो वारे विजयाइसु गयस्स तिण्णञ्चुए अहव ताइ ।

अइरेगं नरभविं नणाजीवाण सव्वद्धं ॥” [वि० भा० ४३४]

क्षयो मिथ्यात्वमोहनीयस्यानन्तानुबन्धिनां च निर्मूलनाशः । क्षयः प्रयोजनमस्य क्षायिकम्, तच्च साधनन्तम् ।

अत्र चान्तरश्लोकाः—

मूलं बोधिद्रुमस्यैतद् द्वारं पुण्यपुरस्य च । पीठं निर्वाणहर्म्यस्य निधानं सर्वसम्पदाम् ॥१॥

गुणानामेक आधारो रत्नानामिव सागरः । पात्रं चास्त्रिवित्तस्य सम्यक्त्वं श्लाघ्यते न कैः ॥२॥

अत्र तिष्ठेत् नाज्ञानं जन्तौ सम्यक्त्ववासिते । प्रचारस्तमसः कीदृग् भुवने भानुभासिते ॥३॥
तिर्यग्रकयोर्द्वारे दृढा सम्यक्त्वमर्गला । देव-मानव-निर्वाणसुखद्वारैककुञ्चिका ॥४॥
भवेद्वैमानिकोज्ज्वल्यं जन्तुः सम्यक्त्ववासितः । यदि नोद्वान्तसम्यक्त्वो बद्धायुर्वीपि नो पुरा ॥५॥
अन्तर्मुहूर्त्तमपि यः समुपास्य जन्तुः सम्यक्त्वस्नममलं विजहाति सद्यः ।
चम्प्रभ्यते भवपथे सुचिरं न सोऽपि, तद् विभ्रतश्चिरतरं किमुदीरयामः ॥६॥ इति ॥२॥
विपक्षज्ञाने सति विवक्षितं सुज्ञानं भवतीति सम्यक्त्वविपक्षं मिथ्यात्वमाह—

अदेवे देवबुद्धिर्या गुरुधीरगुरौ च या ।

अधर्मे धर्मबुद्धिश्च मिथ्यात्वं तद्विपर्ययात् ॥३॥

अदेवोऽगुरुधर्मश्च वक्ष्यमाणलक्षणः, तत्र देवत्व-गुरुत्व-धर्मत्वप्रतिपत्तिलक्षणं मिथ्यात्वम्, तस्य लक्षणं तद्वि-
पर्ययादिति, तस्य सम्यक्त्वस्य विपर्ययः, तस्माद्धेतोः, सम्यक्त्वविपर्ययरूपत्वादित्यर्थः । तथा च इदमपि संगृहीतं
देवेऽदेवत्वस्य गुरावगुरुत्वस्य धर्मोऽधर्मत्वस्य प्रतिपत्तिरिति ।

मिथ्यात्वं च पञ्चधा—आभिग्रहिकमनाभिग्रहिकमाभिनिवेशिकं सांशयिकमनाभोगिकं च ।
तत्राभिग्रहिकं पाखण्डिनां स्वस्वशास्त्रनियन्त्रितविवेकालोमानां परपक्षप्रतिक्षेपदक्षणां भवति ॥१॥

अनाभिग्रहिकं तु प्राकृतलोकानां 'सर्वे देवा वन्दनीया न निन्दनीयाः; एवं सर्वे गुरवः सर्वे धर्माः' इति २।
 आभिनिवेशिकं जानतोऽपि यथास्थितं वस्तु दुरभिनिवेशलेशविप्लावितधियो जमालेखि भवति ३।
 सांशयिकं देवगुरुधर्मेषु 'अयमयं वा' इति संशयानस्य भवति ४।
 अनाभोगिकं विचारशून्यस्यैकेन्द्रियादेर्वा विशेषविज्ञानविकलस्य भवति ५। यदाह—

“आभिगगहिअं अणभिगगहं च तह अभिणिवेसिअं चेव ।
 संसइअमणाभोगं मिच्छत्तं पंचहा होइ ॥” [पञ्चसं० १८६]

अत्रान्तरश्लोकाः—

१ “अभिगृहीतमनभिगृहीतं च आभिनिवेशिकं चैव सांशयिकमनाभोगं मिथ्यात्वं पञ्चधा भवति इति पदानि ।
 पदार्थस्तु अभि अभिमुख्येन तत्त्वबुद्ध्या गृहीतं यथा भौत-भागवत-बौद्धादिभिः । न अभिगृहीतमनभिगृहीतं यथा
 एक-द्वि-त्रि-चतुरिन्द्रयैर्भक्तैश्च । आभिनिवेशे भयमाभिनिवेशिकमहंत्प्ररूपितपदार्थप्रोद्गलनं गोष्ठामादिलस्येव । संशये
 भवं सांशयिकं जीवादिपदार्थेष्वेकदेशाश्रद्धानम्—अथ सर्वज्ञप्ररूपितं न वेति । आभोगनमाभोगः, नाभोग अनाभोगः,
 आगमस्यापर्यालोचोऽज्ञानमेव श्रेय इति भावः । प्रथमश्रकारः समुच्चये, द्वितीयचकारोऽनुक्तसूचकः 'तेसद्वा तिस्र सया'
 इत्यादि, अथवा 'जावइया वयणपहा' इत्यादि । पक्वकारोऽवधारणे, बन्धहेतुत्वे पञ्चैव नाभ्यधिकानि, शेषा
 त्रिशेषास्तदन्तर्गता एव द्रष्टव्या इति गार्थः ।” इति पञ्चसंग्रहस्वोपश्रवृत्तौ ॥ २ गगदियं—क. पञ्चसंग्रहे च ॥
 ३ चेअ—शां. खं. । “णइ चेअ विअ च अवधारणे” सि० ८। २। १८६।

मिथ्यात्वं परमो रोगो मिथ्यात्वं परमं तमः । मिथ्यात्वं परमः शत्रुमिथ्यात्वं परमं विषम् ॥१॥
जन्मन्येकत्र दुःखाय रोगो ध्वान्तं रिपुर्विषम् । अपि जन्मसहस्रेषु मिथ्यात्वमचिकित्सितम् ॥२॥

मिथ्यात्वेनालीढचित्ता नितान्तं तत्त्वात्त्वं जानते नैव जीवाः ।

किं जाल्यन्धाः कुत्रचिद्वस्तुजाते रम्या-ऽरम्यव्यक्तिसासादयेयुः ॥३॥

देवादेव-गुर्वगुरु-धर्माधर्मेषु लक्षयितव्येषु देवलक्षणमाह—

सर्वज्ञो जितरागादिदोषैर्लोक्यपूजितः ।

यथास्थितार्थवादी च देवोऽर्हन् परमेश्वरः ॥४॥

देवस्य देवत्वे चतुरोऽतिशयानाचक्षते विचक्षणाः तद्यथा—ज्ञानातिशयः १, अपायापगमातिशयः २, पूजाति-
शयः ३, वागतिशयश्च ४ । तत्र सर्वज्ञ इत्यनेन सकलजीवाजीवादितत्त्वज्ञतया ज्ञानातिशयमाह । न तु यथाहुर्वि-
भृहलवादिनः परे—

“सर्वं पश्यतु वा मा वा तत्त्वमिष्टं तु पश्यतु । कीटसंख्यापरिज्ञानं तस्य नः क्वोपयुज्यते ॥ [प्रमाणवा० १।३३]
दूरं पश्यतु वा मा वा तत्त्वमिष्टं तु पश्यतु । प्रमाणं दूरदर्शी चेदेत गुत्रानुपास्महे ॥” [प्रमाणवा० १।३५] इति ।

१ चेत्तेन खं । चेदेतान् मु. ॥

न हि विवक्षितस्यैकस्यापीष्टस्यार्थस्य ज्ञानमशेषार्थज्ञानमन्तरेण भवति । सर्वे हि भावा भावान्तरैः साधारणा-
साधारणरूपा इत्यशेषज्ञानमन्तरेण सालक्षण्य—वैलक्षण्याभ्यां नैकोऽपि ज्ञातो भवति । यदाहुः—

“एको भावः सर्वथा येन दृष्टः सर्वे भावास्तत्त्वतस्तेन दृष्टाः ।

सर्वे भावाः सर्वथा येन दृष्टा एको भावस्तत्त्वतस्तेन दृष्टः ॥१॥”

जितरागादिदोष इत्यनेनापायापगमातिशयमाह । तत्रेदं सर्वजनप्रतीतम्, यथा—सन्ति रागद्वेषादयः । ते च
दोषाः, तैरात्मनो दूषणात् । ते च जिताः प्रतिपक्षसेवादिभिर्भगवतेति जितरागादिदोष इत्युक्तम् । सदा रागादि-
रहित एव कश्चित् पुरुषविशेषोऽस्तीति तु वार्तामात्रम् । अजितरागादेश्चास्मदादिवन्न देवत्वमिति ।

त्रैलोक्यपूजित इत्यनेन पूजातिशयमाह । कतिपयप्रतारित्तुमुधबुद्धिपूजायां हि न देवत्वं स्यात् । यदा तु
चलितासनैः सुरासुरैर्नानादेशभाषाव्यवहारविसंस्थुलैर्मनुष्यैः परस्परनिरुद्धवैरैः सख्यमुपागतैस्तिर्यग्भिश्च समवसरणभूमि-
मभिपतद्भिरहमहमिकया सेवा-ऽञ्जलिपूजा-गुणस्तोत्र-धर्मदेशनामृतरसास्वादादिभिः पूज्यते भगवान् तदा देवत्वमिति ।
यथास्थितार्थवादीत्यनेन वागतिशयः । यथास्थितं सद्भूतमर्थं वदतीत्येवंशीलो यथास्थितार्थवादी, यदाचक्षमहि स्तुतो—
“अपक्षपातेन परीक्षमाणा द्वयं द्वयस्याप्रतिमं प्रतीमः ।

यथास्थितार्थप्रथनं तवैतदस्थाननिर्वन्धरसं परेषाम् ॥” [अयोग ० २२]

१—क. च. । ‘वज्ञानमन्तरेण मु. ॥ २ ‘सेवनादि’ मु. ॥ ३ ‘स्तीति वार्ता’ शां. खं. ॥

यथा वा—

“क्षिप्येत चाऽन्यैः सदृशीक्रियेत वा तवांद्द्विपीठे लुठनं सुरेशितुः ।

इदं यथावस्थितवस्तुदेशनं परैः कथङ्कारमपाकरिष्यते ॥” [अयोग० १२]

देव इति लक्ष्यपदम् । दीव्यते स्तूयते इति देवः । स च सामर्थ्यादहं परमेश्वरः, नान्यः ॥४॥

चतुरतिशयवतो देवस्य ध्यानोपासन-शरणगमन-शासनप्रतिपत्तीः साधिक्षेपमुपदिशति—

ध्यातव्योऽयमुपास्योऽयमयं शरणमिष्यताम् ।

अस्यैव प्रतिपत्तव्यं शासनं चेतनास्ति चेत् ॥५॥

अयं देवो ध्यातव्यः पिण्डस्थ-पदस्थ-रूपस्थ-रूपातीतरूपतया श्रेणिकेनेव । श्रेणिको हि वर्ण-प्रमाण-संस्थान-संहनन-चतुस्त्रिंशदतिशयादियोगिनं भगवन्तं श्रीमहावीरमनुध्यातवान् । तदनुभावाच्च तद्वर्ण-प्रमाण-संस्थान-संहनना-ऽतिशययुक्तः पद्मनाभस्तीर्थकरो भविष्यति । यदाचक्ष्महि—

“तद् तम्मण मणसा वीरजिणो ज्ञाहो तए पुब्बि । जह तारिसो चिय तुमं अहेसि ही जोगमाहप्पं ॥” []

आगमश्च—

१ वाच्यः खं. ॥

२ तथा तन्मयेन मनसा वीरजिणो ध्यातस्त्वया पूर्वम् । यथा तादृश एव त्वमासीः, ही योगमाहात्म्यम् ॥

“जस्सीलसमायारो अरिहा तित्थं करो महावीरो । तस्सीलसमायारो होहि हु अरिहा महापउमो ॥” []
 उपास्यः सेवा-ऽञ्जलिबन्धादिना अयमेव देवः । दुष्कृतगर्हा-सुकृतानुमोदनापूर्वकमयमेव देवो भवभयान्तिभेदी
 शरणमिष्यताम् । अस्यैवोक्तलक्षणस्य देवस्य शासनमाज्ञा प्रतिपत्तव्यं स्वीकरणीयम् । शासनान्तराणि हि निरतिशय-
 पुरुषप्रणेतृकाणि न प्रतिपत्तियोग्यानि । चेतनाऽस्ति चेदित्यधिक्षेपः, चेतनावत् एव प्रत्युपदेशस्य सफलत्वात् ।
 अचेतनं तु प्रति विफल उपदेशप्रयासः । यदाह—

“अरुण्यरुदितं कृतं शयशरीरमुद्धर्तितं श्वपुच्छमवनामितं वधिरकर्णजापः कृतः ।
 स्थले कमलोपणं सुचिरमूपरे वर्षणं तदन्धमुखमण्डनं यदबुधे जने भाषितम् ॥” [] ॥५॥

अदेवलक्षणमाह—

ये स्त्री-शस्त्रा-ऽक्षसूत्रादिरागाद्यङ्ककलङ्किताः ।
 निग्रहा-ऽनुग्रहपरास्ते देवाः स्युर्न मुक्तये ॥६॥

स्त्री कामिनी, शस्त्रं शूलादि, अक्षसूत्रं जपमाला, तान्यादौ येषां नाट्या-ऽदृष्टासादीनां ते स्त्री-शस्त्रा-ऽक्षसूत्रादयः,
 निग्रहा-ऽनुग्रहादयः । तच्छीलसमाचारो महावीरः । तच्छीलसमाचारो भविष्यति खलु अहं महापद्मः ॥

१ यच्छीलसमाचारोऽहं स्त्रीशङ्करो महावीरः । तच्छीलसमाचारो भविष्यति खलु अहं महापद्मः ॥
 २ मण्डना शां. खं. ॥

राग आदिर्येषां ते रागादयः, आदिशब्दाद् द्वेष-मोहपरिग्रहः, रागादीनामङ्गाश्चिह्नानि, स्त्री-शस्त्रा-ऽश्वसूत्रादयश्च ते रागाद्यङ्गाश्च, तैः कलङ्किता दूषिताः । तत्र स्त्री रागचिह्नम्, शस्त्रं द्वेषचिह्नम्, अश्वसूत्रं मोहचिह्नम् । वीतरागो हि नाङ्गनासङ्गभाग् भवति । वीतद्वेषो वा कथं शस्त्रं विभृयात् । गतमोहो वा कथं विस्मृतिचिह्नं जपमालां परिगृहीयात् । राग-द्वेष-मोहैः सर्वदोषाः संगृहीताः, तन्मूलत्वात् सर्वदोषाणाम् । निग्रहो वधबन्धादिः, अनुग्रहो वरप्रदानादिः, तौ परौ प्रकृतौ येषां ते तथा । निग्रहानुग्रहावपि रागद्वेषयोश्चिह्ने । ये एवंविधास्ते देवा न भवन्ति मुक्तये इति मुक्तिनिमित्तम् । देवत्वमात्रं तु क्रीडनादिकारिणां प्रेत-पिशाचादीनामिव न वार्यते ॥ ६ ॥

मुक्तिनिमित्तत्वाभावमेव व्यनक्ति—

नाट्या-ऽट्टहास-सङ्गीताद्युपप्लवविंसंस्थुलाः ।

लभ्येयेयुः पदं शान्तं प्रपन्नान् प्राणिनः कथम् ? ॥७॥

इह सकलसांसारिकोपप्लवरहितं शान्तं पदं मुक्ति-कैवल्यादिशब्दाभिधेयमस्तीत्यत्र नास्ति विप्रतिपत्तिः । तत् तादृशं शान्तं पदं नाट्या-ऽट्टहास-सङ्गीतादिविंसंस्थुलाः स्वयमुपपहतवृत्तयः कथमाश्रितजनान् प्रापयेयुः । न ह्येण्डतरुः कल्पतरुलीलामुद्वहति । ततश्च राग-द्वेष-मोहदोषविवर्जितो जिन एको देवो मुक्तये नेतरे दोषदूषिताः । अवान्तरश्लोकाः—

१ °कारणं खं. ॥

२-३ विशंस्थुलाः शां. खं. ॥

न सर्वज्ञा न नीरागाः शङ्कर-ब्रह्म-विष्णवः । प्राकृतेभ्योऽप्यसमञ्जसवृत्तितः ॥१॥
 स्त्रीसङ्गः काममाचष्टे द्वयं चायुधसंग्रहः । व्यामोहं चाक्षस्रवादिशौचं च कमण्डलुः ॥२॥
 गौरी रुद्रस्य, सावित्री ब्रह्मणः, श्रीसुरद्विपः । शचीन्द्रस्य, रवे रत्नादेवी, दक्षात्मजा विधोः ॥३॥
 तारा बृहस्पतेः, स्वाहा वहूनेश्वेतोषुवो रतिः । धूमोर्णा श्राद्धदेवस्य, दारा एवं दिवौकसाम् ॥४॥
 सर्वेषां शस्त्रसम्बन्धः सर्वेषां मोहजृम्भितम् । तदेवं देवसन्दोहो न देवपदवीं स्पृशेत् ॥५॥
 बुद्धस्यापि न देवत्वं मोहाच्छून्याभिधायिनः । प्रमाणसिद्धे शून्यत्वे शून्यवादकथा वृथा ॥६॥
 प्रमाणस्यैव सत्त्वेन, न प्रमाणविवर्जिता । शून्यसिद्धिः, परस्यापि न स्वपक्षस्थितिः कथम् ॥७॥
 सर्वथा सर्वभावेषु क्षणिकत्वे प्रतिश्रुते । फलेन सह सम्बन्धः साधकस्य कथं भवेत् ॥८॥
 वधस्य वधको हेतुः कथं क्षणिकत्वादिनः । स्पृतिश्च प्रत्यभिज्ञा च व्यवहारकरी कथम् ॥९॥
 निपत्य ददतो व्याघ्रथाः स्वकायं कुमिसङ्कुलम् । देया-ऽदेयविमूढस्य दया बुद्धस्य कीदृशी ॥१०॥
 स्वजनमकाल एवात्मजनन्युदरदारिणः । मांसोपदेशदातुश्च कथं शौद्धोदनेर्दया ॥११॥
 यो ज्ञानं प्रकृतेर्धर्मं भाषते स्म निर्थकम् । निर्गुणो निष्क्रियो मूढः स देवः कपिलः कथम् ॥१२॥

आर्या विनायक-स्कन्द-समीरणपुरस्सराः । निगद्यन्ते कथं देवाः सर्वदोषनिकेतनम् ॥१३॥
या पशुर्गन्धमश्नाति स्वपुत्रं च वृषस्यति । शृङ्गादिभिर्घ्नती जन्तून् सा वन्द्याऽस्तु कथं नु गौः ॥१४॥
पयःप्रदानसामर्थ्याद्विन्द्या चेन्महिषी न किम् ? । विशेषो दृश्यते नास्यां महिषीतो मनागपि ॥१५॥
स्थानं तीर्थं देवानां सर्वेषामपि गौर्यदि । विक्रीयते दुह्यते च कथं ततः ॥१६॥
मुसलोदूखले जुह्वी देहली पिप्पलो जलम् । निम्बोऽर्कश्चापि यैः प्रोक्ता देवास्तैः केऽत्र वर्जिताः ॥१७॥
वीतरागस्तोत्रेऽप्युक्तमस्माभिः—
“कृतार्था जठरोपस्थदुःस्थितैरपि देवतैः । भवादृशान्निहनुवते हहा देवास्तिकाः परे ॥” [६ । ८] ॥७॥

गुरुलक्षणमाह—

महाव्रतधरा धीरा भैक्षमात्रोपजीविनः ।

सामायिकस्था धर्मोपदेशका गुरवो मताः ॥८॥

महाव्रतानि अहिंसादीनि, तानि धरन्तीति महाव्रतधराः । महाव्रतधारित्व एवायं हेतुः धीरा इति, धैर्यं
ह्यापत्स्वप्यवैकल्यम्, तद्योगाद्धि अखण्डितमहाव्रतधरा भवन्ति । मूलगुणधारित्वमुक्त्वा उत्तरगुणधारित्वमाह—

१ नास्या शां. खं. ॥ २ *दूखले खं. ॥

भैक्षमात्रोपजीविन इति । भिक्षाणां समूहो भैक्षमन्न-पान-धर्मोपकरणरूपम्, तन्मात्रमेवोपजीवन्ति लोकाद् न पुनर्यन-धान्य-हिरण्य ग्राम-नगरादि ।

मूलगुणोत्तरगुणधारणकारणभूतगुणवत्त्वमाह—सामायिकस्था इति । समो रागद्वेषविकल आत्मा, समस्य आयो विशिष्टज्ञानादिगुणलाभः समायः, स एव सामायिकम्, विनयादित्वादिकण्, तत्र तिष्ठन्तीति सामायिकस्थाः । सामायिकस्थो हि मूलगुणोत्तरगुणभेदभिन्नं चार्त्त्रिं पालयितुं क्षमः । एतद् यतिमात्रसाधारणं लक्षणम् ।

गुरोस्तु असाधारणं लक्षणम्—धर्मोपदेशका इति । धर्मं संवरनिर्जरारूपं यति-श्रावकसम्बन्धिभेदभिन्नं वा उपदिशन्तीति धर्मोपदेशकाः । यदुक्तमस्माभिरभिधानचिन्तामणौ [१।७७] “गुरुर्धम्मोपदेशकः” इति । गृणन्ति सद्भूतं शास्त्रार्थमिति गुरवः ॥८॥

अगुरुलक्षणमाह—

सर्वाभिलाषिणः सर्वभोजिनः सपरिग्रहाः ।

अब्रह्मचारिणो मिथ्योपदेशा गुरवो न तु ॥९॥

सर्वमुपदेश्यसम्बन्धि स्त्री-धन-धान्य-हिरण्य-क्षेत्र-वास्तु-चतुष्टपदाद्यभिलषन्तीत्येवंशीलाः सर्वाभिलाषिणः । तथा

१ भूतं. खं. ॥

२ “वाच इकण् । विनयादिभ्यः ।” सि. ७। २। १६८-१६९ ॥

सर्वं मधु-मांसा-ऽनन्तकायादि भुञ्जत इत्येवंशीलाः सर्वभोजिनः । सह परिग्रहेण पुत्र-कलत्रादिना वर्त्तन्ते सपरिग्रहाः । अत एवाब्रह्मचारिणः, अब्रह्मणो महादोषतां कथयितुमब्रह्मचारिण इति पृथगुपन्यासः । अगुरुत्वे असाधारणं कारणमाह—मिथ्योपदेशा इति । मिथ्या वित्तथ आप्तोपज्ञोपदेशरहितत्वादुपदेशो धर्मदेशनं येषां ते तथा । न तु, नैव एवंविधा गुरुव इति ॥९॥

ननु धर्मोपदेशदायित्वं चेदस्ति तदास्तु गुरुत्वम्, किं निष्परिग्रहित्वादिगुणगवेषणेन ? इत्याह—

परिग्रहारम्भमग्नास्तारयेयुः कथं परान् ? ।

स्वयं दरिद्रो न परमीश्वरीकर्त्तुमीश्वरः ॥१०॥

परिग्रहः स्यादिः, आरम्भो जन्तुर्हिसानिबन्धनं सर्वाभिलाषित्व-सर्वभोजित्वादिः, ताभ्यां मग्ना भवान्धौ ब्रुडिताः कथं परानुपदेश्यान् भवान्भोधेस्तारयेयुस्तारणसमर्थाः स्युः ? साधकं दृष्टान्तमाह—स्वयमित्यादि स्पष्टम् ॥१०॥

धर्ममलक्षणमाह—

दुर्गतिप्रपतत्प्राणिधारणाद्धर्म उच्यते ।

संयमादिर्दशविधः सर्वज्ञोक्तो विमुक्तये ॥११॥

१ मयमधुमांसां मु. ॥ २ अत्राङ्को नास्ति शां. । पुनरपि ९ अङ्कः खं. । अतोऽग्रे शां. ख. प्रत्योरेकोऽङ्कः सर्वत्र न्यून इति श्लेषम् ॥

दुर्गतौ नरक-तिर्यग्लक्षणायां प्रपतन्तो ये प्राणिनस्तेषां धारणाद्धेतोर्द्धर्मं उच्यते । धर्मशब्दार्थोऽयम् । इदमेव च लक्षणं धर्मस्य । धत्ते वा नर-सुर-मोक्षस्थानेषु जन्तूनि निरुक्ताद् धर्मः । यदाह—

“ दुर्गतिप्रसूतान् जन्तून् यस्माद्वारयते ततः । धत्ते चैतान् शुभे स्थाने तस्माद्धर्म इति स्मृतः ॥१॥” []

स तु वक्ष्यमाणैः संयमादिभिर्भेदैर्दशधा । सर्वज्ञोक्तत्वाद्विमुक्तये भवति । देवतान्तरप्रणीतस्त्वसत्रज्ञवक्तृकत्वाच्च प्रमाणम् ॥११॥

ननु सर्वज्ञोक्तत्वाभावेऽप्यपौरुषेयवचनोऽज्ञस्य धर्मस्य प्रामाणिकत्वमस्तु । यदाह—

“ चोदना हि भूतं भवन्तं भविष्यन्तं सूक्ष्मं स्थूलं व्यवहितं विप्रकृष्टमेवंजातीयक्रमार्थमवगमयितुं शक्नोति, नान्यत् किञ्चनेन्द्रियम् ” [शाबरभा० १।१।२] इति ।

चोदना च अपौरुषेयत्वेन पुरुषगतानां दोषाणामप्रवेशात् प्रमाणमेव । यदाह—

“ शब्दे दोषोद्भवस्तावद्वक्त्रधीन इति स्थितम् ।

तदभावः क्वचित् तावद् गुणवद्वक्तृकत्वतः ॥१॥ [मी० श्लो० वा० १।१।२।६२]

तद्गुणैरपकृष्टानां शब्दे संक्रान्त्यसम्भवात् ।

यदा वक्तुरभावेन न स्युर्दोषा निराश्रयाः ॥२॥ [मी० श्लो० वा० १।१।२।६३]

१-२ चोदना श्यां. खं. ॥

किञ्च—

दोषाः सन्ति न सन्तीति पौरुषेयेषु युज्यते ।

वेदे कर्तुरभावाच्च दोषाशङ्कैव नास्ति नः ॥३॥ ” []

इत्याह—

अपौरुषेयं वचनमसम्भवि भवेद्यदि ।

न प्रमाणं भवेद्वाचां ह्यासाधीना प्रमाणता ॥२॥

पुरुषेण कृतं पौरुषेयम्, तत्प्रतिषेधादपौरुषेयम् । उच्यते स्थान-करणाभिघातपूर्वकं पुरुषेण प्रतिपाद्यते इति वचनम् । तदिदं परस्परविरुद्धम्—अपौरुषेयं वचनं चेति । तदेवाह—असम्भवि । न ह्यस्ति सम्भवो वचनस्य असरेणोरिवाकाशे । न चामूर्त्तस्य सतोऽप्यदर्शनमिति वक्तुं युक्तं प्रमाणाभावात् । अभिव्यञ्जकवशाच्छब्दश्रवणमेव प्रमाणमिति चेत्, न, तस्य जन्यत्वेऽप्युपपत्तेः । अभिव्यङ्ग्यत्वे प्रत्युत दोषसम्भवः । एकशब्दाभिव्यक्त्यर्थं स्थान-करणाभिघाते शब्दान्तराणामपि तद्देशानामभिव्यक्तिप्रसङ्गः । न च प्रतिनियतव्यञ्जकव्यङ्ग्यता शब्दानां भवति, व्यङ्ग्यान्तरेषु तददर्शनात् । तथा च—

१ 'व्यंग्यत्वेन शां. ॥ २ तद्देशानां' मु. ॥

“ गृहे दधिघटीं द्रष्टुमाहितो गृहमेधिना ।

अपूपानपि तेद्देशान् प्रकाशयति दीपकः ॥१॥ [न्यायमं० पृ० १९५]

तदेवं वचनस्यापौरुषेयता न सम्भवति । अथाप्यप्रामाणिकहेवाकबलादाकाशादिवच्छब्दस्यापौरुषेयता यदि भवेत् तथापि प्रामाण्यं न सम्भवति । हि यस्मादाप्तवक्तृत्वेन वाचां प्रामाण्यं नान्यथा । यतः—

“ शब्दे गुणोद्भवस्तावद्वक्त्रधीन इति स्थितम् । तदभावः क्वचित्तावदोषवद्वक्तृत्वतः ॥१॥

तदोषैरपकृष्टानां शब्दे संक्रान्त्यसम्भवात् । यद्वा वक्तुरभावेन गुणा न स्युर्निराश्रयाः ॥२॥ []

किञ्च—

“ गुणाः सन्ति न सन्तीति पौरुषेयेषु युज्यते । वेदे कर्तुरभावाच्च गुणाशङ्कैव नास्ति नः ॥३॥ ” [] १२॥

एवं तावदपौरुषेयवचनाभिहितस्यासम्भवादिना अभावमभिधायार्सर्वज्ञपुरुषवक्तृकस्य धर्मस्याप्रामाणिकत्वमाह—

मिथ्यादृष्टिभिरास्नातो हिंसाद्यैः कलुषीकृतः ।

स धर्म इति वित्तोऽपि भवभ्रमणकारणम् ॥१३॥

मिथ्यादृष्टिभिर्हरि-हर हिरण्यगर्भ-कपिल-बुद्धादिभिरास्नात आत्मोपज्ञतया प्रतिपादितः । यत्तदोर्नित्याभिसम्बन्धाद्

१ °मानीतो-इति न्यायमञ्जरी पाठः ॥

२ हिर्यस्मा० खं. ॥

यो मिथ्यादृष्टिभिरास्नातः स धर्मत्वेन मुग्धबुद्धीनां प्रसिद्धोऽपि भवभ्रमणकारणमधर्म एवेत्यर्थः । कुत इत्याह
हिंसाद्यैः कलुषीकृत इति । मिथ्यादृष्टिप्रणीता ह्यागमा हिंसादिदोषदूषिताः ॥१३॥

इदानीमदेवागुर्वधर्मार्माणां साक्षेपं प्रतिक्षेपमाह—

सरागोऽपि हि देवश्चेद् गुरुरब्रह्मचार्येपि ।

कृपाहीनोऽपि धर्मः स्यात् कष्टं नष्टं हहा जगत् ॥१४॥

रागग्रहणमुपलक्षणं द्वेष-मोहयोः । अब्रह्मचारित्वमुपलक्षणं प्राणातिपातादीनाम् । कृपाहीनत्वमुपलक्षणं मूलोत्तर-
गुणहीनत्वस्य । चेच्छब्दः प्रत्येकमभिसम्बध्यते । आक्षेपं प्रकटयति—कष्टमिति खेदे, नष्टं जगत्, देव-गुरु धर्म-
शून्यत्वेन विनष्टं दुर्गतिगमनात् । हहा निपातः खेदातिशयसूचकः । यदाह—

“रागी देवो दोसी देवो मामि सुब्रंषि देवो, मज्जे धम्मो मंसे धम्मो जीवहिंसाइ धम्मो ।

रत्ता मत्ता कन्तासत्ता जे गुरु ते वि पुज्जा, हा हा कष्टं नष्टो लोओ अट्टमट्टं कुणंते ॥” [] ॥१४॥

तदेवमदेवागुर्वधर्मपरिहारेण देव-गुरु-धर्मप्रतिपत्तिलक्षणं सम्यक्त्वं सुव्यवस्थितम् । तच्च शुभात्मपरिणाम-
रूपमस्मदादीनामप्रत्यक्षं केवलं लिङ्गैर्लक्ष्यते, तान्येवाह—

१ °कारणं धर्मं शां. ॥

२ रागी देवो द्वेषी देवः सखे शून्यमपि देवः, मये धर्मो मंसे धर्मो जीवहिंसायां धर्मः ।

रक्ता मत्ताः कान्तासक्ता ये गुरवस्तेऽपि पूज्याः, हा हा कष्टं नष्टो लोके आर्तमार्तं कुर्वन् ॥

शम-संवेग-निर्वेदा-ऽनुकम्पा-ऽऽस्तिव्यलक्षणैः ।

लक्षणैः पञ्चभिः सम्यक् सम्यक्त्वमुपलक्ष्यते ॥१५॥

पञ्चमिलक्षणेर्लिङ्गैः परमं परोक्षमपि सम्यक्त्वं सम्यगुपलक्ष्यते । लिङ्गानि तु शम-संवेग-निर्वेदा-ऽनुकम्पा-ऽऽस्तिव्यस्वरूपाणि । शमः प्रशमः क्रूराणामनन्तानुबन्धिनां कषायाणामनुदयः । स च प्रकृत्या वा कषायपरिणतेः कटुफलावलोकनाद्वा भवति । यदाह—

“पण्ड्ये कम्माणं नाऊणं वा विवागमसुहं ति ।

अवरद्धे वि न कुप्पइ उवसमओ सव्वकालं पि ॥१॥” [श्रा० प्र० ५५, धर्मसं० ८०]

१ तुलना—धर्मसं० वृ० पृ० ४२ ॥ २ “पयईप” इत्यादयः पञ्च आर्या उमास्वातिधिरचितत्वेन प्रसिद्धे भ्रावकप्रज्ञप्तिप्रकरणे, हरिभद्रसूरिविरचिते धर्मसंग्रहण्यादौ चोपलभ्यन्ते । तत्र भ्रावकप्रज्ञप्तिप्रकरणस्य हरिभद्रसूरिविरचितं व्याख्यानमित्यमुपलभ्यते—

“पयईइ व कम्माणं वियाणिउं वा विवागमसुहं ति । अवरद्धे वि ण कुप्पइ उवसमओ सव्वकालं पि ॥५५॥
प्रकृत्या वा सम्यक्त्वानुवेदकजीवस्वभावेन वा, कर्मणां कषायनिबन्धनानां विज्ञाय वा विपाकमशुभमिति ।
तथाहि—कषायाविष्टोऽन्तर्मुहूर्तेन यत् कर्म बध्नाति तदनेकाभिः सागरोपमकोटाकोटीभिरपि दुःखेन वेदयतीत्यशुभो विपाकः । एतज्ज्ञात्वा किम्? अपराद्धेऽपि न कुप्पति, अपराभ्यत इति अपराद्धः प्रतिकूलकारी, तस्मिन्नपि कोपं न

अन्ये तु क्रोधकण्डू-विषयतृणोपशमः शम इत्याहुः । अधिगतसम्यग्दर्शनो हि साधूपसनावान् कथं क्रोध-
कण्डूनां विषयतृणया च तरलीक्रियेत ? ननु क्रोध-कण्डूविषयतृणोपशमश्चेच्छमस्तर्हि कृष्ण-श्रेणिकादीनां सापराधे
निरपराधेऽपि च परे क्रोधवतां विषयतृणातरलितमनसां च कथं शमः ? तदभावे च सम्यक्त्वं न गम्येत । नैवम् ।

गच्छत्युपशमतः उपशमेन हेतुना सर्वकालमपि यावत् सम्यक्त्वपरिणाम इति ॥५५॥ तथा नरविबुधेश्वरसौख्यं चक्र-
वर्तीन्द्रसौख्यमित्यर्थः । अस्वाभाविकत्वात् कर्मजनितत्वात् सावसानत्वाच्च दुःखमेव भावतः परमार्थतो मन्यमानः
संवेगतः संवेगेन हेतुना न मोक्षं स्वाभाविकजीवरूपमकर्मजनपर्यवसानं मुक्त्वा किञ्चित् प्रार्थयतेऽभिलषतीति ॥५६॥
नारक-तिर्यङ्-नरा-ऽमरभवेषु सर्वेष्वेव निर्वेदतो निर्वेदेन कारणेन वसति दुःखम् । किञ्चिद्विशिष्टः सन् ? अकृतपरलोक-
मार्गः, अकृतसदनुष्ठान इत्यर्थः । अयं हि जीवलोकं परलोकानुष्ठानमन्तरेण सर्वमेवासारं मन्यते । ममत्वविषयगिरहितो-
ऽपि, तथाहि—अयं प्रकृत्या निर्ममत्व एव भवति विदितनस्वत्वादिति ॥५७॥ तथा दृष्ट्वा प्राणिनिवहं जीवसंघातं, क्व ?
भीमे भयानके भवसागरे संसारसमुद्रे, दुःखार्ते शारीरमानसैर्दुःखैरभिभूतमित्यर्थः, अविशेषतः सामान्येनात्मीयेतर
विचाराभावेनेत्यर्थः । अनुकम्पां दयां द्विधापि द्रव्यतो भावतश्च, द्रव्यतः प्रासुक्यपण्डादिदानेन, भावतो मार्गयोज-
नया, सामर्थ्यतः सर्वशक्त्यनुरूपं करोतीति ॥५८॥ मन्यते प्रतिपद्यते तदेव सत्यं निःशङ्कं शङ्कारहितं यज्जनैः प्रज्ञानं
यत् तीर्थकरैः प्रतिपादितं, शुभपरिणामः सन् साकल्येनानन्तरोदितसमस्तगुणान्वितः । सर्वं समस्तं मन्यते, न तु
किञ्चिद् मन्यते किञ्चिद् नेति, भगवत्यविश्वासायोगात् । पुनरपि स एव विशिष्यते । किञ्चिद्विशिष्टः, सन् ? कांक्षादि-
विश्रोतसिकारहितः, कांक्षा अन्योन्यदर्शनग्राह इत्युच्यते, आदिशब्दाद् विचिकित्सापरिग्रहः, विस्त्रोतसिका तु संयम-
शस्यमङ्गीकृत्याध्यवसायसलिलस्य विश्रोतो गमनमिति ॥५९॥ १ तरलीक्रियते शां. ॥ २ नावगम्यते इति नैवम्—खं ॥

‘लिङ्गिनि सम्यक्त्वे सति लिङ्गैस्त्वक्ष्यं भाव्यम्’ इति नायं नियमः । दृश्यते हि धूमरहितोऽप्ययस्कारगृहेषु वह्निः, भस्मच्छन्नस्य वा वह्नेर्न धूमलेशोऽपीति । अयं तु नियमः—सुपरीक्षिते लिङ्गे सति लिङ्गी भवत्येव । यदाह—
 “लिङ्गे लिङ्गी भवत्येव लिङ्गिन्येवेतस्त पुनः । नियमस्य विपर्ययसि सम्बन्धो लिङ्गलिङ्गिनोः ॥” [प्रमाणसमु०]

सञ्ज्वलनकषायोदयाद्वा कृष्णादीनां क्रोधकण्डू-विषयतुण्डे । सञ्ज्वलना अपि केचन कषायास्तीव्रतया अनन्तानु-
 बन्धिसदृशविपाकवन्त इति सर्वमवदातम् ।

संवेगो मोक्षाभिलाषः । सम्यग्दृष्टिर्हि नरेन्द्र-सुरेन्द्राणां विषयसुखानि दुःखानुषङ्गाद् दुःखतया मन्यमानो
 मोक्षसुखमेव सुखत्वेन मन्यते अभिलषति च । यदाह—

“नर-विबुधेः सरसोऽस्त्वं दुःखं चिअ भावओ अ मन्नंतो ।

संवेगओ न मोक्खं मोत्तूणं किञ्चि पत्थेइ ॥” [श्रा० प्र० ५६, धर्मसं० ८०९]

निर्वेदो भववैराग्यम् । सम्यग्दर्शनी हि दुःखदौर्गत्यगहने भवकारागारे कर्मदण्डपाशिकैस्तथा तथा कदर्थ्य-
 मानः प्रतिकर्तुमक्षमो ममत्वरहितश्च दुःखेन निर्विण्णो भवति । यदाह—

१ बौद्धाचार्यदिङ्मनागविरचितस्य प्रमाणसमुच्चयस्य द्वितीयात् स्वार्थानुमानपरिच्छेदात् कारिकेयं समुद्भूता ॥

२ दृश्यतां पृ० १७९ दि० १ ॥

“नारय-तिरिय-नरा-ऽमरभवेसु निन्वेयओ वसइ दुक्खं ।
अकयपरलोयमगो ममत्तविसवेगरहिओ य ॥” [श्रा० प्र० ५७, धर्मसं० ८१०]

अन्ये तु संवेग-निर्वेदयोरर्थविपर्ययमाहुः—संवेगो भवविरागः, निर्वेदो मोक्षाभिलाष इति ।
अनुकम्पा दुःखितेषु अपक्षपातेन दुःखप्रहाणेच्छा । पक्षपातेन तु करुणा स्वपुत्रादौ व्याघ्र्यादीनामप्यस्येव ।
सा चानुकम्पा द्रव्यतो भावतश्च भवति, द्रव्यतः सत्यां शक्तौ दुःखप्रतीकारेण, भावत आर्द्रहृदयत्वेन । यदाह—

“दददूण पाणिनिवहं भीमे भवसायरम्मि दुक्खत्तं ।

अविसेसओऽणुकंपं दुहाऽवि सामत्थओ कुणह ॥” [श्रा० प्र० ५८, धर्मसं० ८११]
अस्तीति मतिरस्येत्यास्तिकः, तस्य भावः कर्म वा आस्तिक्यम् । तत्त्वान्तरश्रवणेऽपि जिनोक्ततत्त्वविषये
निराकाङ्क्षा प्रतिपत्तिः । आस्तिक्येन हि जीवधर्मतया अप्रत्यक्षं सम्यक्त्वं लक्ष्यते । तद्वान् हि आस्तिक इत्युच्यते ।

“मन्नइ तमेव सच्च नीसकं जं जिणेहि पन्नत्तं ।

सुहपरिणामो सम्मं कंखाइविसुत्तिआरहिओ ॥” [श्रा० प्र० ५९, धर्मसं० ८१२]

१ दृश्यतां पृ० १७९ टि० १ ॥ २ व्याघ्रादीं मु. ॥ य पृ० १७९ टि० १ ॥
३ —ख. ग. च. ट. । दुविहा वि—शां. खं. मु. ॥ ५ दृश्यतां पृ० १७९ टि० १ ॥

अन्ये तु शमादीनि लिङ्गान्यन्यथा व्याचक्षते—सुपरीक्षितप्रवक्तृप्रवाच्यप्रवचनतत्त्वाभिनिवेशाद् मिथ्याभिनिवेशो-
पशमः शमः । स सम्यग्दर्शनस्य लक्षणम् । यो ह्यतत्त्वं विहायात्मना तत्त्वं प्रतिपन्नः स लक्ष्यते सम्यग्दर्शनवानिति ।
संवेगो भयम्, जिनप्रवचनानुसारिणो हि नरकेषु शरीरं मानसं च शीतोष्णादिजनितं च संक्लिष्टासुरोदीरितं च पर-
स्परोदीरितं च, तिर्यक्षु भारारोपणाद्यनेकविधं, मनुजेषु दारिद्र्य-दौर्भाग्यादि च दुःखमवलोक्य तस्तद्भीरुतया तत्प्रशमोपायभूतं
धर्ममनुतिष्ठतो लक्ष्यते विद्यतेऽस्य सम्यग्दर्शनमिति । निर्वेदो विषयेष्वनभिपन्नः, यथा 'इहलोक एव प्राणिनां दुरन्त-
कामभोगाभिपङ्क्तोऽनेनोपद्रवफलः, परलोकेऽप्यतिकटुकनरक-तिर्यग्-मनुष्यजन्मफलप्रदः, अतो न किञ्चिदनेन, उज्झि-
तव्य एवायम्, इत्येवंविधनिर्वेदेनापि लक्ष्यतेऽस्त्यस्य सम्यग्दर्शनमिति । अनुकम्पा कृपा, यथा 'सर्व्व एव सत्त्वाः
सुखार्थिनो दुःखप्रहाणार्थिनश्च, ततो नैषामल्पापि पीडा मया कार्या' इत्यनयापि लक्ष्यतेऽस्त्यस्य सम्यक्त्वमिति ।
'सन्ति खलु जिनेन्द्रप्रवचनोपदिष्टा अतीन्द्रिया जीव-परलोकादयो भावाः' इति परिणाम आस्तिक्यम् । अनेनापि
लक्ष्यते सम्यग्दर्शनयुक्तोऽयमिति ॥१५॥

सम्यक्त्वलिङ्गान्युक्त्वा भूषणान्याह—

- १ तत्त्वार्थसूत्रटीकाकृतां सिद्धसेनगणिनामभिप्रायं दर्शयति 'अन्ये तु' इत्यादिना । दृश्यतां तत्त्वार्थसि० १ । २ ॥
२ हि नास्ति खं. ॥ ३ 'नभिष्वङ्गः—मु. ॥ ४ 'गाभिष्वङ्गः—मु. ॥

स्थैर्यं प्रभावना भक्तिः कौशलं जिनशासने ।

तौर्थसेवा च पञ्चाऽस्य भूषणानि प्रचक्षते ॥१६॥

अस्य सम्यक्त्वस्य पञ्च भूषणानि । भूष्यते अलङ्क्रीयते यैस्तानि भूषणानि । जिनशासने जिनशासनविषये, एतच्च सर्वत्र सम्बध्यते । स्थैर्यं जिनधर्मं प्रति चलितचित्तस्य परस्य स्थिरत्वापादनं स्वयं वा परतीर्थिकर्द्धि-दर्शनेऽपि जिनशासनं प्रति निष्प्रकम्पता । प्रभवति जैनेन्द्रं शासनम्, तस्य प्रभवतः प्रयोजकत्वं प्रभावना । सा चाष्टधा प्रभावकभेदेन । यदाह—

“पावयणी धम्मकही वाई नेमिन्तिओ तवस्सी अ ।

विज्जासिद्धो अ कई अट्टेव पभावगा भणिआ ॥” [व्य० भा०]

तत्र प्रवचनं द्वादशाङ्गं गणिपिटकम्, तदस्यास्त्यतिशयवदिति प्रवचनी युगप्रधानागमः । धर्मकथा प्रशस्या-
ऽस्यास्तीति धर्मकथी, शिखादिवादिन् । वादि-प्रतिवादि-सभ्य-सभापतिलक्षणायां चतुरङ्गायां सभायां प्रतिपक्षनिरास-

१ तुलना-धम्मस० वृ० पृ० ५५ ॥

२ प्रवचनी धर्मकथी वादी नैमित्तिकस्तपस्वी च । धिद्या सिद्धश्च कविः अष्टैव प्रभावका भणिताः ॥

३ “शिखादिभ्य इन्” सि० ७।२।४ ॥

पूर्वकं स्वपक्षस्थापनार्थमवश्यं वदतीति वादी । निमित्तं त्रैकालिकं लाभ-इलाभादिप्रतिपादकं शास्त्रम्, तद्वैत्यधीते वा नैमित्तिकः । तपो विकृष्टमष्टमाद्यस्यास्तीति तपस्वी । विद्याः प्रज्ञास्यादयः शासनदेवताः, ताः साहायके यस्य स विद्यावान् । अञ्जन-पादलेप-तिलक-गुटिका-सकलभूताकर्षण-निकर्षण-वैक्रियत्वप्रभृतयः सिद्धयः, ताभिः सिद्ध्यति स्म सिद्धः । कवते गद्य-पद्यादिभिः प्रबन्धैर्वर्णनां करोतीति कविः । एते प्रवचन्यादयोऽष्टौ प्रभवतो भगवच्छासनस्य यथायथं देश-कालाद्यौचित्येन साहाय्यकरणात् प्रभावकाः, तेषां कर्म प्रभावना द्वितीयं भूषणम् ।

भक्तिः प्रवचने विनय-वैयावृत्त्यरूपा प्रतिपत्तिः । सम्यग्दर्शन-ज्ञान-चारित्र्यादिगुणाधिकैश्वर्यभ्युत्थानमभियानं शिरस्य-अलिकरणं स्वयमासनदौकनमासनाभिग्रहो वन्दना पर्युपासना अनुगमनं चेत्यष्टविधकर्मविनयनादष्टविध उपचारविनयः । व्यावृत्तस्य भावः कर्म वा वैयावृत्त्यम् । तच्चाचार्यो-पाध्याय-तपस्वि-शिक्षक-ग्लान-कुल-गण-सङ्घः समनोज्ञेषु दशस्वन्न-पान-वस्त्र-पात्र-प्रतिश्रय-पीठ-फलक संस्तारादिभिर्धर्मसाधनैरुपग्रहः शुश्रूषा भैषजक्रिया कान्तार-विषम-दुर्गो-पसर्गेष्वभ्युपपत्तिश्च । जिनशासनविषये च कौशलं नैपुण्यम् । ततो हि व्यवहितादिरप्यर्थो विषयीक्रियते । यथाऽनार्यदेशवर्त्ता आर्द्रककुमारः श्रेणिकपुत्रेण अभयकुमारेण कौशलात् प्रतिबोधित इति ।

तीर्थं नद्यादेरिव संसारस्य तरणे सुखावतारो मार्गः । तच्च द्वेधा द्रव्यतीर्थं भावतीर्थं च । द्रव्यतीर्थं तीर्थ-

१ °निकर्षणं मु. ॥ २ तुलना—तत्त्वार्थभा० ९ । २३ ॥ ३ तुलना—तत्त्वार्थभा० ९ । २४ ॥ ४ तुलना—धर्मसं० वृ० पृ० ४५ ॥

कृतां जन्म-दीक्षा-ज्ञान-निर्व्वर्णस्थानम् । यदाह—

“ जन्मं^१ दिक्त्वा नाणं तित्थयराणं महाणुभावानं ।

अथ य किर निव्वानं आगाढं दंसणं होइ ॥ ” []

भावतीर्थं तु चतुर्वर्णः^२ श्रमणसङ्घः प्रथमगणधरो वा । यदाह—

“ तित्थं^३ भन्ते तित्थं तित्थयरे तित्थं ? गोयमा ! अरिहा ताव नियमा तित्थंकरे ।

तित्थं पुण चाउवणो समणसंघे पढमगणहरे वा ” [भगवतीस्र० ६८२] ।
तीर्थस्य सेवा तीर्थसेवा ॥१६॥

अस्य सम्यक्त्वस्य भूषणान्युक्त्वा दूषणान्याह—

शङ्का काह्वा विचिकित्सा मिथ्यादृष्टिप्रशंसनम् ।

तत्संस्तवश्च पञ्चापि सम्यक्त्वं दूषयन्त्यलम् ॥१७॥

१ जन्म दीक्षा ज्ञानं तीर्थकराणां महाणुभावानाम् । यत्र च किल निर्व्वर्णमागाढं दर्शनं भवति ॥

२ चतुर्विधः-मु. ॥

३ तीर्थं भदन्त । तीर्थं तीर्थकरस्तीर्थम् ? गौतम ! अहंस्तावद् नियमात् तीर्थंकरः, तीर्थं पुनश्चतुर्वर्णः श्रमणसङ्घः प्रथमगणधरो वा ॥

४ गोअमा शां. खं. ॥ ५ चाउवणणे-मु. ॥

६ भगवतीस्रस्य विंशतितमे उद्देशे सूत्रमीदृशं स्वल्पभेदेनोपलभ्यते ॥

पञ्चापि शङ्कादयो निर्दोषमपि सम्यक्त्वं दूषयन्ति अलमतिशयेन । शङ्का सन्देहः, सा च सर्वविषया देश-
विषया च । सर्वविषया 'अस्ति वा नास्ति वा धर्मः' इत्यादि । देशशङ्का एकैकवस्तुधर्मगोचरा, यथा—'अस्ति
जीवः, केवलं सर्वगतोऽसर्वगतो वा सप्रदेशोऽप्रदेशो वा' इति । इयं च द्विधाऽपि भगवदहत्प्रणीतप्रवचनेऽप्रत्ययरूपा
सम्यक्त्वं दूषयति । केवलागमगम्या अपि हि पदार्था अस्मदादिप्रमाणपरीक्षानिरपेक्षा आप्रप्रणेतृकत्वाच्च सन्देहं
योग्याः । यत्रापि मोहवशात्^४ क्वचन संशयो भवति तत्राप्यप्रतिहेतयमर्गला, यथा—

"कथं यं मद्दुब्बल्लेण तव्विहायरियविरहओ वावि । गेयगहणत्तणेण य नाणावरणोदएणं च ॥१॥
हेऊदाहरणासंभवे अ सइ सुदुठु जं न बुब्बेज्जा । सब्बणुमयमवितहं तहावि तं चितए मइमं ॥२॥

अणुवकयपराणुगगहपरायणा जं जिणा जगप्पवरा ।

जियराग-दोस-मोहा य नऽन्नहावाइणो तेणं ॥३॥" [ध्यानश० ४७-४८-४९]

१ —ख. ग. छ. । 'स्वनेषु अप्रत्ययं' सु. ॥ २ तत्थ य-इति ध्यानशतक्रे पाठः, हरिभद्रसूरिविरचिता व्याख्यापि
तदनुसारेण ॥ ३ कुत्रचिद् मतिदौर्बल्येन तद्विधाचार्यविरहतश्चापि । ज्ञेयगहनत्वेन च ज्ञानावरणोदयेन च ॥

हेतुदाहरणासम्भवे च सति सुष्ठु यद् न बुध्येत । सर्वज्ञमतमवितथं तथापि तच्चिन्तयेद् मतिमान् ॥

अनुपकृतपरानुग्रहपरायणा यद् जिना जगत्प्रवराः । जितरागेद्वेषमोहाश्च नान्यथावादिनस्तेन ॥ ४ दुब्बलेण शां. ।

५ य नास्ति खं. ।

यथा वा—

सूत्रोक्तस्यैकस्याप्यरोचनादक्षरस्य भवति नरः ।

मिथ्यादृष्टिः, सूत्रं हि नः प्रमाणं जिनाभिहितम् ॥” []

काक्षा अन्यान्यदर्शनग्रहः । सापि सर्वविषया देशविषया च । सर्वविषया सर्वपाखण्डिधर्माकाङ्क्षारूपा । देश-
काक्षा त्वेकादिदर्शनविषया, यथा सुगतेन भिक्षूणामक्लेशको धर्म उपदिष्टः स्नाना-ऽन्न-पाना-ऽऽच्छादन-शयनीयादिषु
सुखानुभवद्वारेण । यदाह—

“ मृद्वी शय्या प्रातरुत्थाय पेया, मध्ये भक्तं पानकं चापराहूणे ।

द्राक्षाखण्डं शर्करा चार्द्धरात्रे, मोक्षश्चान्ते शाक्यसिंहेन दृष्टः ॥ ” [] इति ।

एतदपि घटमानकमेव, न दूरापेतम् । तथा परित्राट् भौत-ब्राह्मणादयो विषयानुपभुञ्जाना एव परलोकैऽपि सुखेन
युज्यन्त इति साधीयानेषोऽपि धर्म इति । एवं च काक्षापि परमार्थतो भगवदहर्दृष्टणीतागमानाञ्चासरूपा सम्यक्त्वं दूषयति ।

विचिकित्सा चित्तविप्लवः, सा च सत्यपि युक्त्यागमोपपन्ने जिनधर्मे ‘ अस्य महत्तस्तपःक्लेशस्य सिकता-
कणकवलवन्निःस्वादस्यायत्यां फलसम्पद् भवित्री, अथ क्लेशमात्रमेवेदं निर्जराफलविकलम् ? इति । उभयथा हि
क्रिया दृश्यन्ते सफला अफलाश्च कृषीवलादीनामत इयमपि तथा सम्भाव्यते ’ । यदाह—

१ तुलना-तत्त्वार्थसि० ७ । १८ । पृ० १९ ॥ २ नामिब इयमपि-मु. ॥

“ पुनर्वपुरिसा जहोइअमगचरा, घडइ तेसि फलजोगो ।

अम्हेसु य धी-संघयणविरहओ न तह तेसि फलं ॥ ” [] इति ।

विचिकित्सापि भगद्ववचनानाश्वासरूपत्वात् सम्यक्त्वस्य दोषः । न च शङ्कातो नेयं भिद्यते । शङ्का हि सकला-ऽसकलपदार्थभाक्त्वेन द्रव्य-गुणविषया, इयं तु क्रियाविषयैव । यद्वा विचिकित्सा निन्दा, सा च सदाचार-मुनिविषया, यथा अस्नानेन प्रस्वेदजलविलम्बमलत्वाद् दुर्गन्धिवपुष एत इति, को दोषः स्याद्यदि प्रासुकवारिणाऽङ्ग-क्षालनं कुर्वीरन्निति । इयमपि तत्त्वतो भगवद्धर्मनाश्वासरूपत्वात् सम्यक्त्वदोषः ३ ।

मिथ्या जिनागमविपरीता दृष्टिर्दर्शनं येषां ते मिथ्यादृष्टयः, तेषां प्रशंसनं प्रशंसा, तच्च सर्वविषयं देशविषयं च । सर्वविषयं सर्वाण्यपि कपिलादिदर्शनानि युक्तियुक्तानीति माध्यस्थ्यसारा स्तुतिः सम्यक्त्वस्य दूषणम् । यदाचक्ष्महि स्तुतौ—

“ मुनिश्चितं मत्सरिणो जनस्य, न नाथ मुद्रामतिशेते ते ।

माध्यस्थ्यमास्थाय परीक्षका ये, मणौ च काचे च समानुबन्धाः ॥ ” [अयोगव्य० २७]
देशविषयं तु ‘इदमेव बुद्धवचनं साङ्ख्य-कणादादिवचनं वा तत्त्वम्’ इति । इदं तु व्यक्तमेव सम्यक्त्वदूषणम् ४ ।

१ पुनर्वपुरिषा यथोदितमार्गचरा घटते तेषां फलयोगः । अस्मासु च धृतिसंहननविरहतो न तथा तेषां फलम् ॥
२ अम्हेसु धीसं—शां । अम्हेसु धीसं—खं ॥ ३ तुलना—तत्त्वार्थसि. ७ । १८ । पृ० ९९ ॥

तैर्मिथ्यादृष्टिभिरेकत्र संवासात् परस्परालापदिजनितः परिचयः संस्तवः । एकत्र वासे हि तत्प्रक्रियाश्रवणात् तत्क्रियादर्शनाच्च दृढसम्यक्त्ववतोऽपि दृष्टिभेदः सम्भाव्यते, किमुत मन्दबुद्धेर्नवधर्मस्य इति संस्तवोऽपि सम्यक्त्व-
दूषणम् ५ ।

एवंविधं च सम्यक्त्वं विशिष्ट-द्रव्य-क्षेत्र-काल-भावसामग्र्यां सत्यां गुरोः समीपे विधिना प्रतिपद्य श्रावको यथावत् पालयति । यदाह—

“समणोवासओ तत्थ मिच्छत्ताओ पडिक्कमे । दव्वओ भावओ पुण्वि सम्मत्तं पडिवज्जए ॥१॥
न कप्पए से परत्तित्थियाणं, तहेव तेसिं चिय देवयाणं । परिग्गहे ताण य चेइयाणं पहावणा-वंदण-पूयणाइं ॥२॥
लोयाण तित्थेसु सिणाणदाणं, पिडप्पयाणं हुणणं तवं च ।
संकंति-सोमग्गहणाइएसुं पभूअलोआण पवाहकिच्चं ॥३॥ ” [मूलशुद्धिप्र० ४—६]

- १ वृत्तना—तत्त्वार्थसि० ७ । १८। पृ० १०२ ॥ २ बुद्धेर्न नवं शां ॥
३ श्रमणोपासकस्तत्र मिथ्यात्वात् प्रतिक्रामति । द्रव्यतो भावतः पूर्वं सम्यक्त्वं प्रतिपद्यते ॥
न कल्पते तस्य परतीर्थिकानां तथैव तेषामेव देवतानाम् । परिग्रहे तेषां च चैत्यानां प्रभावनावन्दनपूजनादि ॥
लोकाणां तीर्थेषु स्नानदानं पिण्डप्रदानं हवनं तपश्च । संक्रान्ति-सोमग्रहणादिकेषु प्रभूतलोकानां प्रवाहकृत्यम् ॥
४ ० ५ पसु खं ॥

एवं तावत् सागरोपमकोटीकोट्यां शेषायां किञ्चिदूनायां मिथ्यात्वमोहनीयस्थितौ जन्तुः सम्यक्त्वं प्रति-
पद्यते । सागरोपमकोटीकोट्यामप्यवशिष्टायां पल्योपमपृथक्त्वं यदा व्यतीतं भवति तदा देशविरतिं प्रतिपद्यते । यदाह—
“सम्मत्तम्मि उ लद्धे पलियपुहुत्तेण सावओ होज्जा ।” [बृ० भा० १०६, वि० भा० १२१९] इति ॥१७॥
‘सम्यक्त्वमूलानि पञ्चाणुव्रतानि’ इत्युक्तं तत्र सम्यक्त्वमभिहितम्, इदानीमणुव्रतान्याह—

विरतिं स्थूलहिंसादेर्द्विविधत्रिविधादिना ।

अहिंसादीनि पञ्चाणुव्रतानि जगदुज्जिनाः ॥१८॥

स्थूला मिथ्यादृष्टीनामपि हिंसात्वेन प्रसिद्धा या हिंसा सा स्थूलहिंसा, स्थूलानां वा त्रसानां जीवानां हिंसा
स्थूलहिंसा । स्थूलग्रहणमुपलक्षणम् । तेन निरपराधसङ्कल्पपूर्वकहिंसानामपि ग्रहणम् । आदिग्रहणात् स्थूलानुत्-स्तेया-ऽब्रह्मचर्य-
परिग्रहाणां संग्रहः । एभ्यः स्थूलहिंसादिभ्यो या विरतिर्निवृत्तिस्तामहिंसादीनि अहिंसा-सन्नुता-ऽस्तेय-ब्रह्मचर्या-ऽपरिग्रहान्
पञ्चाणुव्रतानीति जिनास्तीर्थकरा जगदुः प्रतिपादितवन्तः । किमविशेषेण विरतिः ? नेत्याह—द्विविधत्रिविधादिना
भङ्गजालेन । द्विविधः कृत-कारितरूपस्त्रिविधो मनोवाक्यायभेदेन यत्र स द्विविधत्रिविध एको भङ्गः । इह यो हिंसा-

१ सम्यक्त्वे लब्धे पल्यपृथक्त्वेन श्रावको भवेत् ॥ २ होज्ज त्ति मु. । होज्जेति शां. खं. ॥ ३ यो. २ । १॥

दिभ्यो विरतिं प्रतिपद्यते स द्विविधां कृत-कारितभेदां^१ त्रिविधेन मनसा वचसा कायेन चेति । एवं च भावना-स्थूलहिंसां न करोत्यात्मना न कारयत्यन्येन मनसा वचसा कायेन चेति । अस्य चानुमतिप्रतिषिद्धा, अपत्यादिपरिश्रद्धसदभावात्^२ तैर्हिंसादिकरणे च तस्यानुमतिप्राप्तेः, अन्यथा परिग्रहा-ऽपरिग्रहयोरविशेषेण प्रव्रजिता-ऽप्रव्रजितयोरभेदापत्तेः ।

ननु भगवत्यादावागमे त्रिविधं त्रिविधेनेत्यपि प्रत्याख्यानमुक्तमगारिणः, तच्च श्रुतोक्तत्वादनवद्यमेव, तत् कस्मान्नोच्यते ? उच्यते—तस्य विशेषविषयत्वात् । तथाहि—यः किल प्रचित्रजिषुरेव प्रतिमाः प्रतिपद्यते पुत्रादिसन्ततिपालनाय यो वा विशेषं स्वयंभूरमणादिगतमत्स्यादिमांसं स्थूलहिंसादिकं वा क्वचिदवस्थाविशेषे प्रत्याख्याति स एव त्रिविधं त्रिविधेनेति करोति । इत्यल्पविषयत्वान्नोच्यते । बाहुल्येन तु द्विविधं त्रिविधेनेति । द्विविधत्रिविध आदिर्यस्य द्विविधत्रिविधादेर्भङ्गजालस्य तेन ॥

द्विविधं द्विविधेनेति द्वितीयो भङ्गः । द्विविधमिति स्थूलहिंसां न करोति न कारयति । द्विविधेनेति मनसा वचसा, यद्वा मनसा कायेन, यद्वा वाचा कायेनेति । तत्र यदा मनसा वाचा न करोति न कारयति तदा मनसा अभिसन्धिरहित एव वाचापि हिंसकमब्रुवन्नेव कायेनैव दुश्चेष्टितादिना असंज्ञिवत् करोति । यदा तु

१ द्विधा कृतकारितभेदात् खं. ॥ २ तुलना—धर्मसं० वृ० पृ० ५५ ॥ ३ वेति शां. ॥

४ तुलना—तत्त्वार्थसि० ७।१४। पृ० ८५ ॥ ५ द्विविधद्विविधादे० खं. ॥ ६ द्विविधद्विविधेनेति शां. ॥ ७ वचसा खं. ॥

मनसा कायेन न करोति न कारयति तदा मनसाऽभिसन्धिरहित एव कायेन दुश्चेष्टितादि परिहरन्नेवानामोगाद् वाचैव 'हन्मि घातयामि वा' इति ब्रूते । यदा तु वाचा कायेन न करोति न कारयति तदा मनसैवाभिसन्धि-मधिकृत्य करोति कारयति च । अनुमतिस्तु त्रिभिरपि सर्वत्रैवास्ति । एवं शेषविकल्पा अपि भावनीयाः ।

द्विविधमेकविधेनेति तृतीयः । द्विविधं करणं कारणं च । एकविधेन मनसा, यद्वा वचसा, यद्वा कायेन ।

एकविधं त्रिविधेनेति चतुर्थः । एकविधं करणं यद्वा कारणं मनसा वाचा कायेन च ।

एकविधं द्विविधेनेति पञ्चमः । एकविधं करणं यद्वा कारणम् । द्विविधेन मनसा वाचा, यद्वा मनसा कायेन, यद्वा वाचा कायेन ।

एकविधमेकविधेनेति षष्ठः । एकविधं करणं यद्वा कारणम् । एकविधेन मनसा, यद्वा वाचा, यद्वा कायेन ।

यदाह—“दुविहतिविहेण पढमो दुविहं दुविहेण वीयओ होइ । दुविहं एगविहेणं एगविहं चैव तिविहेण ॥

एगविहं दुविहेणं एगेगविहेण छड्डओ होइ ।” [आव० नि० १५५८-५९] ति ।

एते च भङ्गाः करणत्रिकेण योगत्रिकेण च विशेष्यमाणा एकोनपञ्चाशद् भवन्ति । तथाहि—हिंसां न करोति मनसा १ वाचा २ कायेन वा ३ मनसा वाचा ४ मनसा कायेन ५ वाचा कायेन वा ६ मनसा वाचा कायेन

१ द्विविधत्रिविधेन प्रथमो द्विविधं द्विविधेन द्वितीयो भवति । द्विविधमेकविधेन एकविधं चैव त्रिविधेन । एकविधं द्विविधेन एकैकविधेन षष्ठो भवति । २ त्रिविधेणं खं. ॥ ३ वा नास्ति सु. ॥

च ७, एते करणेन सप्त भङ्गाः । एवं कारणेन सप्त । अनुमत्या सप्त । तथा हिंसां न करोति न कारयति च मनसा १ वाचा २ कायेन ३ मनसा वाचा ४ मनसा कायेन ५ वाचा कायेन वा ६ मनसा वाचा कायेन च ७ । एते करण-कारणाभ्यां सप्त भङ्गाः । एवं करणा-ऽनुमतिभ्यां सप्त । कारणा-ऽनुमतिभ्यामपि सप्त । करण-कारणा-ऽनुमतिभिरपि सप्त । एवं सर्वे मीलिता एकोनपञ्चाशद् भवन्ति । एते च त्रिकालविषयत्वात् प्रत्याख्यानस्य कालत्रयेण गुणिताः सप्तचत्वारिंशदधिकं शतं भवति । यदाह—

“ सैयालं भंगसयं पञ्चक्वाणम्मि जस्स उवल्लद्धं । सो खलु पञ्चक्वाणे कुसलो सेसा अकुसलाओ ॥ ” [त्रिकालविषयता चातीतस्य निन्दया, साम्प्रतिकस्य संवर्णेन, अनागतस्य प्रत्याख्यानेनेति । यदाह—
“ अइयं निदामि, पडुप्पन्नं संवरेमि, अणागयं पञ्चक्वामि ” [पाक्षिकसू०] ति ।
एते च भङ्गा अहिंसाव्रतमाश्रित्योपदर्शिताः व्रतान्तरेष्वपि द्रष्टव्याः ॥ १८ ॥
एवं सामान्येन हिंसादिगोचरां विरतिमुपदर्श्य प्रत्येकं हिंसादिषु तामुपदिदर्शयिषुर्हिंसायां तावदाह—

पडु-गु-कुष्ठि-कुणित्वादि दृष्ट्वा हिंसाफलं सुधीः ।
निरागस्त्रसजन्तूनां हिंसां सङ्कल्पतस्यजेत् ॥१९॥

१ सप्त संयोगाः शां. ॥ २ वा शां. ॥ ३ भवन्ति सु. ॥ ४ सप्तचत्वारिंशं भङ्गशतं प्रत्याख्याने यस्योपलब्धम् । स खलु प्रत्याख्याने कुशलः शेषा अकुशलाः ॥

इह नादृष्टपापफलाः पापान्निवर्तन्त इति पापफलमुपदर्शयन् हिंसाविरतिव्रतमुपदिशति । पङ्गुः सत्यपि पादे पादविहरणाक्षमः, कुष्ठी त्वग्दोषी, कुणिर्विकलपाणिः, तेषां भावः पङ्गुकुष्ठिकुणित्वम् । आदिग्रहणात् पङ्गुत्वोपलक्षित-मधःकायवैगुण्यं कुष्ठित्वोपलक्षितं सकलरोगजातं कुणित्वोपलक्षितमुपरिकायवैगुण्यं संगृह्यते । एतद्विंसाफलं दृष्ट्वा सुधीरिति बुद्धिमान्, स हि शास्त्रबलेन हिंसायाः फलमेतदिति निश्चित्य हिंसां त्यजेत् । अत्र विधौ सप्तमी । केषाम् ? निरागस्त्रसजन्तूनाम् । निरागसो निरपराधाः, त्रसा द्वीन्द्रियादयः, तेषाम् । सङ्कल्पेन सङ्कल्पतः, आद्यादित्वात् तृतीयान्तात् तसुः । निरागस इति निरपराधजन्तुविषयां हिंसां प्रत्याचष्टे, सापराधस्य तु न नियमः । त्रसग्रहणेन-केन्द्रियविषयां हिंसां नियमयितुं न क्षम इत्याचष्टे । सङ्कल्पत इति 'अमुं जन्तुं मांसाद्यर्थित्वेन हन्मि' इति सङ्कल्पपूर्वकं हिंसां वर्जयेत् । आरम्भजा तु हिंसा अशक्यप्रत्याख्यानेति तत्र यतनामेव कुर्यादिति ।

अत्रान्तरश्लोकाः—

१ “सप्तमी-यात् याताम् युस्, यास् यातम् यात, याम् याव याम । इत ईयाताम् ईरन्, ईथान् ईयाथाम् ईध्वम्, ईय ईवहि ईमहि ॥ पञ्चमी—तुव् ताम् अन्तु, हि तम् त, आनिव् आवव् आमव् । ताम् आताम् अन्ताम्, स्व आथाम् ध्वम्, ऐव् आववैव् आमवैव् ॥” —सि० ३ । ३ । ७-८ । “इच्छार्थे सप्तमीपञ्चम्यौ ॥ विधि-निमन्त्रणा-ऽऽमन्त्रणा-ऽधीष्ट-सम्प्रश्न-प्रार्थने ॥” सि० ५ । ४ । २७-२८ ॥ २ “आद्यादिभ्यः । ७ । २ । ८४ । एभ्यः सम्भवत्स्या-द्यन्तेभ्यस्तसुः स्यात् ॥” —सि० ल० ॥

येषामेकान्तिको भेदः सम्मतो देह-देहिनोः । तेषां देहविनाशेऽपि न हिंसा देहिनो भवेत् ॥१॥
अभेदकान्तवादेऽपि स्वीकृते देह-देहिनोः । देहनाशे देहिनाशात् परलोकोऽस्तु कस्य वै ॥२॥
भिन्नाभिन्नतया तस्माज्जीवे देहात् प्रतिश्रुते । देहनाशे भवेत् पीडा या तां हिंसां प्रचक्षते ॥३॥
दुःखोत्पत्तिर्मनःक्लेशस्तत्पर्यायस्य च क्षयः । यस्यां स्यात् सा अयत्नेन हिंसा हेया विपश्चिता ॥४॥
प्राणी प्रमादतः कुर्याद्यत् प्राणव्यपरोपणम् । सा हिंसा जगदे प्राज्ञैर्वीजं संसारभूरुहः ॥५॥
शरीरी प्रियतां मा वा ध्रुवं हिंसा प्रमादिनः । सा प्राणव्यपरोपेऽपि प्रमादरहितस्य न ॥६॥
जीवस्य हिंसा न भवेन्नित्यस्यापरिणामिनः । क्षणिकस्य स्वयं नाशात् कथं हिंसोपपद्यताम् ॥७॥
नित्यानित्ये ततो जीवे परिणामिनि युज्यते । हिंसा कायचियोगेन पीडातः पापकारणम् ॥८॥
केचिद्वदन्ति हन्तव्याः प्राणिनः प्राणिघातिनः । हिंस्रस्यैकस्य घाते स्याद् ग्क्ष्णं भूयसां किल ॥९॥
तदयुक्तमशेषाणां हिंस्रत्वात् प्राणिनामिह । हन्तव्यता स्यात् तल्लभमिच्छोर्मुलक्षतिः स्फुटा ॥१०॥
अहिंसासम्भवो धर्मः स हिंसातः कथं भवेत् । न तोयजानि पद्मानि जायन्ते जातवेदसः ॥११॥
पापहेतुर्वधः पापं कथं छेत्तुमलं भवेत् । मृत्युहेतुः कालकूटं जीविताय न जायते ॥१२॥
संसारमोचकास्त्राहुर्दुःखिनां वध इष्यताम् । विनाशे दुःखिनां दुःखविनाशो जायते किल ॥१३॥

१ °क्षितिः खं. ॥

२ स्फुटम्-व. क. छ. ॥

तदप्यसाम्प्रतं ते हि हता नरकगामिनः । अनन्तेषु नियोज्यन्ते दुःखेषु स्वल्पदुःखकाः ॥१४॥
 किञ्च सौख्यवतां घाते धर्मः स्यात् पापवाराणात् । इत्थं विचार्य हेयानि वचनानि कुतीर्थिनाम् ॥१५॥
 चार्वाकाः प्राहुरात्मैव तावन्नास्ति कथञ्चन । तं विना कस्य सा हिंसा कस्य हिंसाफलं भवेत् ॥१६॥
 भूतेभ्य एव चैतन्यं पिष्टादिभ्यो यथा मदः । भूतसंहतिनाशे च पञ्चत्वमिति कथ्यते ॥१७॥
 आत्माभावे च तन्मूलः परलोको न युज्यते । अभावे परलोकस्य पुण्यापुण्यकथा वृथा ॥१८॥
 “ तपांसि यातनाश्चिन्नाः संयमो भोगवञ्चना । ” इति विप्रतिपत्तृभ्यः परेभ्यः परिभाष्यते ॥१९॥
 स्वसंवेदनतः सिद्धः स्वदेहे जीव इष्यताम् । अहं दुःखी सुखी वाहमिति प्रत्यययोगतः ॥२०॥
 घटं वेद्म्यहमित्यत्र त्रितयं प्रतिभासते । कर्म क्रिया च कर्त्ता च तत् कर्त्ता किं निविध्यते ॥२१॥
 शरीरमेव चेत् कर्त्तुं न कर्त्तुं तदचेतनम् । भूतैवेतन्ययोगाच्चेतनं तदसङ्गतम् ॥२२॥

मया दृष्टं श्रुतं स्पृष्टं घ्रातमास्वादितं स्मृतम् । इत्येककर्त्तृका भावा भूतचिद्धादिनः कथम् ॥२३॥
 स्वसंवेदनतः सिद्धे स्वदेहे चेतनात्मनि । परदेहेऽपि तत्सिद्धिरनुमानेन साध्यते ॥२४॥

बुद्धिपूर्वा^१ क्रियां दृष्ट्वा स्वदेहेऽन्यत्र तद्गतिः । प्रमाणवतः सिद्धा केन नाम निवार्यते ॥२५॥

१ काभावात् भूतचि^१ मु. ॥ २ “ बुद्धिपूर्वा^१ क्रियां दृष्ट्वा स्वदेहेऽन्यत्र तद्गतेः । ज्ञायते बुद्धिसद्भावः सा न येषु न तेषु धीः ॥ ” इति तत्त्वार्थराजवार्तिके उद्धृतः श्लोकः ॥

तत् परलोकिनः सिद्धौ परलोको न दुर्घटः । तथा च पुण्यपापादि सर्वमेवोपपद्यते ॥२६॥
तपांसि यातनाश्चिन्ना इत्याद्युन्मत्तभाषितम् । सचेतनस्य तत् कस्य नोपहासाय जायते ॥२७॥
निर्वाधोऽस्ति ततो जीवः स्थित्युत्पाद-व्ययात्मकः । ज्ञाता द्रष्टा गुणी भोक्ता कर्त्ता कायप्रमाणकः ॥२८॥
तदेवमात्मनः सिद्धौ हिंसा किं नोपपद्यते । तदस्याः परिहारेणाहिंसाव्रतमुदीरितम् ॥२९॥१९॥
हिंसानियमे स्पष्टं दृष्टान्तमाह—

आत्मवत् सर्वभूतेषु सुख-दुःखे प्रिया-ऽप्रिये ।

चिन्तयन्नात्मनोऽनिष्टां हिंसामन्यस्य नाचरेत् ॥२०॥

सुखशब्देन सुखसाधनमन्न-पान-सक्-चन्दनादि गृह्यते । दुःखशब्देन दुःखसाधनं वध-बन्ध-माराणादि । ततो यथान्मनि दुःखसाधनमप्रियं तथा सर्वभूतेष्वपि । एवं चिन्तयन् दुःखसाधनत्वादप्रियां परस्य हिंसां न कुर्वीत । सुखग्रहणं दृष्टान्तार्थम् । यथा सुखसाधनं प्रियमेवं दुःखसाधनमप्रियमित्यर्थः । यदाहुर्लौकिका अपि—

“ श्रूयतां धर्मसर्वस्वं श्रुत्वा चैवावधार्यताम् ।
आत्मनः प्रतिकूलानि परेषां न समाचरेत् ॥ ” [] इति ॥२०॥

१ स्वयमेवो° क. च. ॥

२ दुःखसाधनमप्रियम् । तथा सर्वभूतेष्वपि दुःखसाधनमप्रियमित्यर्थः । यदाहु° मु. ॥

ननु प्रतिषिद्धाचरणे दोषः, प्रतिषिद्धा च असजीवविषया हिंसा, स्थावरेषु त्वप्रतिषिद्धिसेषु यथेष्टं चेष्टन्तां गृहस्था इत्याह—

निरर्थिकां न कुर्वीत जीवेषु स्थावरेष्वपि ।

हिंसामहिंसाधर्मज्ञः काङ्क्षन् मोक्षमुपासकः ॥२१॥

स्थावराः पृथिव्यम्बु-तेजो-वायु-वनस्पतयः, तेष्वपि जीवेषु हिंसां न कुर्वीत । किञ्चिद्विष्टाम् ? निरर्थिकां प्रयोजनरहिताम्, शरीरकुटुम्बनिर्वाहनिमित्तं हि स्थावरेषु हिंसा न प्रतिषिद्धा, या त्वनर्थिका शरीरकुटुम्बादिप्रयोजनरहिता तादृशीं हिंसां न कुर्वीत उपासकः श्रावकः । किञ्चिद्विष्टः ? अहिंसाधर्मज्ञः, अहिंसालक्षणं धर्मं जानातीति अहिंसाधर्मज्ञः । न हि प्रतिषिद्धवस्तुविषयैवाहिंसा धर्मः, किन्त्वप्रतिषिद्धेष्वपि सा यतनारूपा । ततश्च तथाविधं धर्मं जानन् स्थावरेष्वपि निरर्थिकां हिंसां न विदधीत । ननु प्रतिषिद्धविषयैवाहिंसास्तु, किमनया, सूक्ष्मेक्षिकया ? इत्याह—काङ्क्षन् मोक्षम्, स हि मोक्षाकाङ्क्षी यतिवत् कथं निरर्थिकां हिंसामाचरेत् ? ॥२१॥

ननु निरन्तरहिंसापोऽपि सर्वस्वं दक्षिणां दत्त्वा पापविशुद्धिं विदध्यात्, किमनेन हिंसापरिहारक्लेशेन ?

इत्याह—

१ पृथिव्यग्नेर्जो ग. च. छ. ॥

प्राणी प्राणितलोभेन यो राज्यमपि मुञ्चति ।
तद्ब्रधोत्थमघं सर्वोर्वीदानेऽपि न शाम्यति ॥२२॥

प्राणी जन्तुः, प्राणितं जीवितव्यम्, तस्य लोभेन राज्यमपि तत्कालोपस्थितं परिहरति । यदाह—
“ मार्यमाणस्य हेमाद्रिं राज्यं वाथ ग्रयच्छतु । तदनिष्टं परित्यज्य जीवो जीवितुमिच्छति ॥ ” []
तत्तथाविधप्राणितप्रियप्राणिवधसम्भवं पापं सकलपृथ्वीदानेनापि न शाम्यति । भूदानं हि सकलदानेभ्योऽभ्यधिक-
मिति श्रुतिः ॥२२॥

अथ श्लोकचतुष्टयेन हिंसाकर्तुर्निन्दामाह—

वने निरपराधानां वायु-तोय-तृणाशिनाम् ।

निघ्नन् मृगाणां मांसार्थी विशिष्येत कथं शुनः ? ॥२३॥

मृगाणामिति “ निघ्रेभ्यो घ्नः ” [सि० २ । २ । १५] इति कर्मत्वप्रतिषेधाच्छेपे षष्ठी । वने वनवासिनां,
न तु परस्वीकृतभूमिवासिनाम् । तथाविधा अपि सापराधाः स्युरित्याह—निरपराधानां परधनहरण-परगृहभङ्ग-पर
मारणाद्यपराधरहितानाम् । निरपराधत्वे हेतुमाह—वायुतोयतृणाशिनाम् । न हि वायु-तोय-तृणानि परधनानि येन
तद्भक्षणात् सापराधत्वं स्यात् । मांसार्थीति अत्रापि मृगाणामिति सम्बध्यते । मृगाणां यन्मांसं तदर्थयते, मृगग्रहणे-

नाऽऽटविकाः प्राणिनो गृह्यन्ते । एवंविधमृगमांसार्थी मृगवधपरायणो निरपराधमानुषविचिकामांसलुब्धाच्छूनः कथं विशिष्येत, श्वैवेत्यर्थः ॥२३॥

दीर्यमाणः कुशेनापि यः स्वाङ्गे हन्त दूयते ।

निर्मन्तून् स कथं जन्तूनन्तयेन्निशितायुधैः ॥२४॥

दीर्यमाणो विदार्यमाणः कुशेन दर्भेण, अपिशब्दादास्तां शस्त्रेण, यः स्वाङ्गे शरीरे, हन्तेति प्रतिबोध्यामन्त्रणे, दूयते उपतप्यते । निर्मन्तून् निरपराधान् जन्तून् स कथमन्तयेदन्तं प्रापयेत् निशितायुधैः कुन्तादिभिः ? आत्मानुसारेणापि परपीडामजानन्नेवं निन्द्यते । तथा च मृगयाव्यापृतान् क्षत्रियान् प्रति केनचिदुक्तम्—

“ रसातलं यातु यदत्र पौरुषं, क्व नीतिरेषाऽशरणो ह्यदोषवान् ।

निह्नयते यद् बलिनतिदुर्बलो, हहा महाकष्टमराजकं जगत् ॥ ” [] ॥२४॥

निर्मातुं क्रूरकर्माणः क्षणिकामात्मनो धृतिम् ।

समापयन्ति सकलं जन्मान्यस्य शरीरिणः ॥२५॥

क्रूरं रौद्रं कर्म हिंसादि येषां ते क्रूरकर्माणो लुब्धकादयः । आत्मनः स्वस्य धृतिं स्वास्थ्यलक्षणां निर्मातु-

१ कुनीतिं च. ॥ २ नापि दुर्बलो ग. च. ॥

मिति सम्बन्धः । धृतेर्विशेषणं क्षणिकामिति, आजन्मशाश्वतिकृत्यतिनिमित्तं कदाचित् किञ्चिद् विरुद्धमपि क्रियते, क्षणिककृत्यतिनिर्माणार्थं तु समापयन्ति समाप्तिं नयन्ति जन्म अन्यस्य वक्ष्यस्य शरीरिणः । अयमर्थः—परप्राणिमांस-जन्यक्षणिककृत्यसिंहितोराकालिकं परस्यायुः समाप्यत इति महदिदं वैशसम् । यदाह—

“ योऽश्नाति यस्य तन्मांसमुभयोः पश्यतान्तस्म । एकस्य क्षणिका तृप्तिः प्रार्णरन्थो विद्युज्यते ॥ ” [] २५॥

अत्रियस्वेत्युच्यमानोऽपि देही भवति दुःखितः ।

मार्यमाणः प्रहरणैर्दरिणैः स कथं भवेत् ॥२६॥

‘ अत्रियस्व त्वम् ’ इत्युच्यमानोऽपि न तु मार्यमाणो देही जन्तुर्जायमानमृत्युरिव दुःखितो भवतीति सर्वप्राणि-प्रतीतम् । प्रहरणैः कुन्त-तोमरादिभिर्मार्यमाणो विनाश्यमानः स वराको देही कथं भवेत् ? परमदुःखित एव भवे-दित्यर्थः । मरणवचनेनापि दूयमानस्य निश्चितैः शस्त्रैर्मारिणमिति मृतमारणम्, तत् कथं सकर्णः कुर्यादिति निन्दा ॥२६॥

हिंसाफलं दृष्टान्तद्वारेणाह—

श्रूयते प्राणिघातेन रौद्रध्यानपरायणौ ।

सुभूमौ ब्रह्मदत्तश्च सत्तमं नरकं गतौ ॥२७॥

१ निशातैः शस्त्रैर्मारिणं मृतमारणम् शां. ॥

श्रूयते आकर्ण्यते एतदागमे यदुत प्राणिघातेन हेतुना सुभूम ब्रह्मदत्तौ चक्रवर्तिनौ सप्तमं नरकं गतौ ।
हिंसाया नरकगमनहेतुत्वं न रौद्रध्यानमन्तरेण भवति, अन्यथा सिंहवधकतपस्विनोऽपि नरकः स्यादित्युक्तम् 'रौद्र-
ध्यानपरायणौ', हिंसानुबन्धिध्यानयुक्तावित्यर्थः । यथा तौ नरकं गतौ तथा कथानकद्वारेण दर्श्यते । तथाहि—
वसन्तपुरनामायां पुर्याप्नुच्छन्नवंशकः । आसीच्च्युत इवाकाशादग्निर्को नाम दारकः । १॥

सौज्यदा चलितस्तस्मात् स्थानादेशान्तरं प्रति । सार्थाद्धीनः परिभ्राम्यन्नगमत् तापसाश्रमम् ॥२॥

तमग्निं तनयत्वेनाग्रहीत् कुलपतिर्जमः । जमदग्निरिति ख्यातिं स लोकेषु ततोऽगमत् ॥३॥

तप्यमानस्तपस्तीक्ष्णं प्रत्यक्ष इव पावकः । तेजसा दुःसहेनासौ पप्रथे पृथिवीतले ॥४॥

अत्रान्तरे महाश्राद्धो नाम्ना वैश्वानरः सुरः । धन्वन्तरिश्च तापसभक्तो व्यवदतामिति ॥५॥

एक आहार्हतां धर्मः प्रमाणमितरः पुनः । तापसानां विवादेऽस्मिन् व्यधातामिति निर्णयम् ॥६॥

आर्हतेषु जघन्यो यः प्रकृष्टस्तापसेषु यः । परीक्षणीयावावाभ्यां को गुणैरतिरिच्यते ? ॥७॥

तदानीं मिथिलापुत्र्या नवधर्मपरिष्कृतः । श्रीमान् पद्मस्थो नाम प्रस्थितः पृथिवीपतिः ॥८॥

दीक्षां श्रीवासुपूज्यान्ते ग्रहीतुं भावतो यतिः । गच्छंश्चम्पापुरीं ताभ्यां देवाभ्यां ददृशे पथि ॥९॥

२ इत आरभ्य प्रायः सर्वमपि सुभूमचक्रवर्तिकथानकमिदं त्रिषष्टिशलाकापुरुषचरिते षष्ठे पर्वणि समानप्रायं
वर्तते ६ । ४ । ९-१०९ ॥

परीक्षाकाङ्क्षया ताभ्यां पानान्ने ढौकिते नृपः । तृषितः क्षुधितोऽप्यौज्ज्वलीराः सत्त्वाच्चलन्ति न ॥१०॥
 क्रकचैरिव चक्राते क्रूरैः कर्कर-कण्टकैः । पीडां देवौ नृदेवस्य मृदुनोः पादपद्मयोः ॥११॥
 पादाभ्यां प्रक्षुद्रक्तधाराभ्यां तादृशेऽध्वनि । तूलिकातलसञ्चारं संचरे च तथापि सः ॥१२॥
 निर्ममे गीत-नृत्तादि ताभ्यां क्षोभाय भूपतेः । तन्मोघमभवत्तत्र दिव्यास्त्रमिव गोत्रजे ॥१३॥
 तौ सिद्धपुत्ररूपेण पुरोभूयेदमृचतुः । तवाद्यापि महाभाग महदायुर्व्याससि च ॥१४॥
 स्वच्छन्दं भुङ्क्ष्व तद् भोगान् का धीर्यधौवने तपः । निशीथकृत्यं कः प्रातः कुर्यादुद्योगवानपि ॥१५॥
 यौवने तदतिक्रान्ते देहदौर्बल्यकारणम् । गृह्णीयास्त्वं तपस्तात द्वितीयमिव वार्द्धकम् ॥१६॥
 राजोचै यदि बह्वायुर्वह्नुं पुण्यं भविष्यति । जलमानेन नलिनीनालं हि परिवर्द्धते ॥१७॥
 लोलेन्द्रिये यौवने हि यत्तपस्तत्तपो ननु । दारुणास्त्रे रणे यो हि शूरः स उच्यते ॥१८॥
 तस्मिन्नचलिते सत्त्वात् साधु साध्विति वादिनौ । तौ गतौ तापसोत्कृष्टं जमदग्निं परीक्षितुम् ॥१९॥
 न्यग्रोधमिव विस्तारिजटासंस्पृष्टभूतलम् । वल्मीकाकीर्णपादान्तं दान्तं तौ तमपश्यताम् ॥२०॥
 तस्य श्मश्रुलताजाले नीडं निर्माय मायया । तदैव देवौ चटकमिथुनीभूय तस्थतुः ॥२१॥

१ तृषितक्षुधितौ शां. ॥ २ 'नृत्यादि सु. ॥ ३ पुरो भूत्वेदं' खं. ॥ ४ नलिन्यः नालं खं. ॥

चटकश्चटकामूचे यास्यामि हिमवद्गिरौ । अन्यासक्तो नेष्यसि त्वमिति तं नान्वमंस्त सा ॥२२॥
 गोधातपातकेनाहं गृह्ये नायामि चेत् प्रिये । इत्युक्तशपथं भूयश्चटकं चटकाऽब्रवीत् ॥२३॥
 ऋषेरस्यैनसा गृह्ये शपेथा इति चेत् प्रिय । विसृजामि तदैव त्वां पन्थानः सन्तु ते शिवाः ॥२४॥
 इत्याकर्ण्य वचः क्रुद्धो जमदग्निमुनिस्ततः । उभाभ्यामपि हस्ताभ्यामुभौ जग्राह पक्षिणौ ॥२५॥
 आचक्षे ततो हन्त कुर्वाणे दुष्करं तपः । उष्णरश्माविव ध्वान्तमाः पापं मयि कीदृशम् ॥२६॥
 अथर्षिं चटकोवाच मा कुपस्ते मुधा तपः । अपुत्रस्य गतिर्नास्तीत्यश्रौषीस्त्वं न किं श्रुतिम् ॥२७॥
 तत्तथा मन्यमानोऽयं मुनिरेवमचिन्तयत् । ममाकलत्रःपुत्रस्य प्रवाहे मूर्ध्नितं तपः ॥२८॥
 क्षुभितं तं परिज्ञाय धिगू भ्रान्तस्तापसैरिति । जज्ञे धन्वन्तरिः श्राद्धः, प्रत्येति प्रत्ययान्न कः ॥२९॥
 बभूवतुरदृश्यौ च तावपि त्रिदशौ तदा । जमदग्निश्च सम्प्राप पुरं नेमिककोष्ठकम् ॥३०॥
 जितशत्रुं महीपालं तत्र भूयिष्ठकन्यकम् । स प्रेषुः कन्यकामेकां दक्षे हर इवागमत् ॥३१॥
 कृत्वाभ्युत्थानमुर्वीशः प्राञ्जलिस्तमभाषत । किमर्थमागता यूयं ब्रूत किं कर्वाण्यहम् ॥३२॥
 कन्यार्थमागतोऽस्मीति मुनिनोक्ते नृपोऽब्रवीत् । मध्ये शतस्य कन्यानां त्वां येच्छति गृहाण ताम् ॥३३॥
 स कन्यान्तःपुरं गत्वा जगाद नृपकन्यकाः । धर्मपत्नी मम काचिद् भवतीभ्यो भवत्विति ॥३४॥

१ नेष्यसि खं. ॥ २ °ग्निस्तु खं. ॥

जटिलः पलितः क्षामो भिक्षाजीवो वदन्निदम् । न लज्जसे त्वमिति ताः कृतथूत्कारमूचिरे ॥३५॥
समीरण इव क्रुद्धो जमदग्निमुनिस्ततः । अधिज्येष्वासयध्याभाः कन्याः कुब्जीचकार ताः ॥३६॥
अथाङ्गणे रेणुपुञ्जै रममाणां नृपात्मजाम् । एकामालोकयामास रेणुकेत्यब्रवीच्च ताम् ॥३७॥
स तस्या इच्छसीत्युक्त्वा मातुलिङ्गमदर्शयत् । तया प्रसारितः पाणिः पाणिग्रहणसूचकः ॥३८॥
तां मुनिः परिजग्राह रोरो धनमिवोरसा । साढं गवादिभिस्तस्मै ददौ च विधिवन्नृगः ॥३९॥
स श्यालीस्नेहसम्बन्धादेकोनं कन्यकाशतम् । सजीचक्रे तपःशक्त्या धिगू मूढानां तपोव्ययः ॥४०॥
नीत्वाश्रमपदं तां च स मुग्धमधुराकृतिम् । हरिणीभिव लोलाक्षो प्रेम्णा मुनिरवद्वयत् ॥४१॥
अङ्गुलीभिर्गणयतो दिनान्यस्य तपस्विनः । यौवनं चारुकन्दर्पलीलावनमवाप सा ॥४२॥
साक्षीकृतज्वलदग्निर्जमदग्निमुनिस्ततः । यथावदुपयेमे तां भूतेश इव पार्वतीम् ॥४३॥
ऋतुकाले स ऊचे तां चरुं ते साधयाम्यहम् । यथा ब्राह्मणमूर्द्धन्यो धन्य उत्पद्यते सुतः ॥४४॥
सोवाच हास्तिनपुरेऽनन्तवीर्यस्य भूपतेः । पत्न्यस्ति मत्स्वसा तस्यै चरुः क्षात्रोऽपि साध्यताम् ॥४५॥
ब्राह्मं सधर्मचारिण्यै क्षात्रं तज्जामयेऽपरम् । स चरुं साधयामास पुत्रीयमुपजीवितुम् ॥४६॥
साचिन्तयदहं तावदभूवमटवीमृगी । मा भून्मादृक् सुतोऽपीति क्षात्रं चरुमभक्षयत् ॥४७॥

१ सुमुग्धं खं. त्रिषष्टि० ६। ४। ४८ ॥ २ हस्तिनं खं. मु. ॥

साऽदाद् ब्राह्मं चरुं स्वप्ने जातौ च तनयौ तयोः । तत्र रामो रेणुकायाः कृतवीर्यश्च तत्स्वसुः ॥४८॥
 क्रमेण ववृधे राम ऋषित्वे पैतृकेऽपि सः । क्षात्रं प्रदर्शयंस्तेजो हुताशनमिवाग्भसि ॥४९॥
 विद्याधरोऽन्यदा तत्र कोऽप्यागादतिसारकी । विद्या तस्यातिसारार्थी विस्मृताकाशगामिनी ॥५०॥
 रामेण प्रतिचरितो भेषजाद्यैः स बन्धुवत् । रामाय सेवमानाय विद्यां पारशवीं ददौ ॥५१॥
 मध्वेश्वरवर्णं गत्वा तां च विद्यामसाधयत् । रामः परशुरामोऽभूत् ततः प्रभृति विश्रुतः ॥५२॥
 अन्येद्युः पतिमापृच्छद्य रेणुकोत्कण्ठिता स्वसुः । जगाम ह्यास्तिनपुरे प्रेम्णो दूरे न किञ्चन ॥५३॥
 श्यालीति लालयन् लोललोचनां तत्र रेणुकाम् । अनन्तवीर्योऽरमयत् कामः कामं निरङ्कुशः ॥५४॥
 ऋषिपत्न्या तया राजाऽहह्ययेव पुरन्दरः । अन्वभूच्च यथाकामं सम्भोगसुखसम्पदम् ॥५५॥
 अनन्तवीर्यत्तनयो रेणुकायामजायत । ममतायामिवोतथ्यसधर्मिण्यां बृहस्पतेः ॥५६॥
 तेनापि सह पुत्रेण रेणुकामानयन्मुनिः । स्त्रीणां लुब्धो जनः प्रायो दोषं न खलु वीक्षते ॥५७॥
 तां पुत्रसहितां ब्रह्मीमकालफलितामिव । सञ्जातकोपः परशुरामः परशुनाऽच्छिनत् ॥५८॥
 तद्भगिन्या स वृत्तान्तोऽनन्तवीर्यस्य शंसितः । कोपमुदीपयामास कृशानुमिव मारुतः ॥५९॥
 ततश्चाचार्यदोर्वीर्योऽनन्तवीर्यो महीपतिः । जमदग्न्याश्रमं गत्वाभाङ्क्षीद् मत्त इव द्विपः ॥६०॥

१ पैत्रिके शां. खं. ॥ २ तथ्यः सधं खं. मृ. त्रिषष्टि० ६ । ४ । ६२ ॥

तापसानां कृतत्रासः समादाय गवादि सः । मन्दं मन्दं परिक्रामन् केसरीव न्यवर्त्तत ॥६१॥
 त्रस्यत्तपस्वितुमुलं श्रुत्वा ज्ञात्वा च तां कथाम् । क्रुद्धः परशुरामोऽथाधावत् साक्षादिवान्तकः ॥६२॥
 सुभटग्रामसंग्रामकौतुकी जमदग्निजः । पर्शुना खण्डशश्चक्रे दारुवदारुणेन तम् ॥६३॥
 राज्ये निवेशयाञ्चक्रे तस्य प्रकृतिपुरुषैः । कृतवीर्यो महावीर्यः स एव तु वयोलघुः ॥६४॥
 स तु मातृमुखाञ्छूत्वा मृत्युव्यतिकरं पितुः । आदिष्टाहिरिवागत्य जमदग्निममारयत् ॥६५॥
 रामः पितृवधक्रुद्धो द्राग् गत्वा हस्तिनापुरे । अमारयत् कृतवीर्यं किं यस्य दवीयसि ॥६६॥
 जामदग्न्यस्ततस्तस्य राज्ये न्यविशत स्वयम् । राज्यं हि विक्रमाधीनं न प्रमाणं क्रमाक्रमौ ॥६७॥
 रामाक्रान्तपुराद् राज्ञी कृतवीर्यस्य गुर्विणी । व्याघ्राघ्रातवनादेणीवाऽगमत् तापसाश्रमम् ॥६८॥
 कृपाधनैर्भूगृहान्तः सा निधाय निधानवत् । तपस्विभिर्गोप्यते स्म क्रूरात् परशुरामतः ॥६९॥
 चतुर्दशमहास्वप्नश्चितोऽस्याः सुतोऽजनि । गृह्णन् भूमिं मुखेनाभूत् सुभूमो नामतस्ततः ॥७०॥
 क्षत्रियो यत्र यत्रासीत्तत्र तत्राप्यदीप्यत । पर्शुः परशुरामस्य कोपाग्निरिव मूर्त्तिमान् ॥७१॥
 रामोऽगादन्यदा तत्राश्रमे पर्शुश्च सोऽज्वलत् । क्षत्रं चास्रचयद्रुम इव धूमध्वजं तदा ॥७२॥

१ तु वयो^० खं. ॥ २ सुखेना^० सु. त्रिषष्टि^० ६।४।७८। “धरणिमंडलं दाढाहिं गंहितो समुद्रिओ, तओ सुभूमो
 त्ति णामं कयं” चउप्पन्न^० पृ० १६५ ॥

किमत्र क्षत्रियोऽस्तीति पृष्टास्तेन तपस्विनः । इत्यृचुस्तापसीभूताः क्षत्रिया वयमास्महे ॥७३॥
 रामोऽप्यमर्षाक्षत्रां समकृत्वो वसुधराम् । निर्भमे निस्तृणां शैलतटीमिव दवानलः ॥७४॥
 क्षुण्णक्षत्रियदंष्ट्राभी रामः स्थालमपूरयत् । यमस्य पूर्णकामस्य पूर्णपात्रश्रियं दधत् ॥७५॥
 रामः पप्रच्छ नैमित्तानन्येद्युर्मै कुतो वधः । सदा वैरायमाणा हि शङ्कन्ते परतो मृतिम् ॥७६॥
 यो दंष्ट्राः पायसीभूताः सिंहासन इह स्थितः । भोक्ष्यतेऽमृस्तस्तस्यस्ते वधो भावीति तेऽब्रुवन् । ७७॥
 रामोऽथ कारयामास सत्रागारमवारितम् । धुरि सिंहासनं तत्रास्थापयत् स्थालमग्रतः ॥७८॥
 अथाश्रमे प्रतिदिनं लालयद्भिस्तपस्विभिः । निन्येऽङ्गणद्रुम इव सुभूमो वृद्धिमद्भुताम् ॥७९॥
 विद्याश्रो मेघनादोऽन्येद्युर्नैमित्तिकानिति । परिपप्रच्छ पद्मश्रीः कन्या मे कस्य दीयताम् ॥८०॥
 तस्या वरं वरीयांसं सुभूमं तेऽप्युपादिशन् । दत्त्वा कन्यां ततस्तस्मै तस्यैवाभूत् स सेवकः ॥८१॥
 कूपभेक इवानन्यगोऽथ पप्रच्छ मातस्म् । सुभूमः किमियानेव लोकोऽयमधिकोऽपि किम् ॥८२॥
 माताप्यचीकथदथो लोकोऽनन्तो हि वत्सक । मक्षिकापदमात्रं हि लोकमध्येऽयमाश्रमः ॥८३॥
 अस्मिन् लोकेऽस्ति विख्यातं नगरं हस्तिनापुरम् । पिता ते कृतवीर्योऽभूत्तत्र राजा महाभुजः ॥८४॥
 हत्वा ते पितरं रामो राज्यं स्वयमशिश्रियत् । क्षितिं निःक्षत्रियां चक्रे तिष्ठामस्तद्भयादिह ॥८५॥

१ °नथान्येद्युः कुतो मम । वधो वैरायमाणा —शां. खं. च. ड. ॥ २ हस्तिनं पुरम् शां. ॥

तत्कालं हास्तिनपुरे सुभूमो भौमवज्ज्वलन् । जगाम वैरिणे क्रुद्धः क्षात्रं तेजो हि दुर्द्वरम् ॥८६॥
तत्र सत्रे ययौ सिंह इव सिंहासनेऽविशत् । दंष्ट्रास्ताः पायसीभूताः सुभुजो बुभुजे च सः ॥८७॥
उत्तिष्ठमाना युद्धाय ब्राह्मणास्तत्र रक्षकाः । जघ्निरे मेघनादेन व्याघ्रेण हरिणा इव ॥८८॥
प्रस्फुरदंष्ट्रिकाकेशो दशनैरधरं दशनम् । ततो रामः क्रुधा कालपाशाकृष्ट इवाययौ ॥८९॥
रामेण सुमुचे रोषात् सुभूमाय परश्वधः । विध्यातस्तत्क्षणं तस्मिन् स्फुलिङ्ग इव वारिणि ॥९०॥
अस्त्राभावात् सुभूमोऽपि दंष्ट्रास्थालमुदक्षिपत् । चक्रीबभूव तत् सद्यः किं न स्यात् पुण्यसम्पदा ॥९१॥
चक्रवर्त्यष्टमः सोऽथ तेन चक्रेण भास्वता । शिरः परशुरामस्य पङ्कजच्छेदमच्छिदत् ॥९२॥
क्षमां निःशत्रियां रामः सप्तकृत्वो यथा व्यधात् । एकविंशतिकृत्वस्तां तथा निर्वाह्णामसौ ॥९३॥
क्षुणक्षितिपहस्त्यश्चपदातिव्यूहलोहितैः । बाहयन् बाहिनीनव्याः स प्राक् प्राचीमसाधयत् ॥९४॥
स च्छिन्नानेकसुभटमुण्डमण्डितभूतलः । दक्षिणाशां दक्षिणाशापतिरन्य इवाजयत् ॥९५॥
भटास्थिभिर्दन्तुरयन् शुक्ति-शङ्खैरिवाभितः । रोधो नीरनिधेः सोऽथ प्रतीचीमजयद्दिशम् ॥९६॥
हेलोद्घाटितवैताढ्यकन्दरः स्थाममन्दरः । म्लेच्छान् विजेतुं भरतोत्तरखण्डं विवेश सः ॥९७॥
उच्छलच्छोणितरसच्छटाच्छुरितभूतलः । म्लेच्छांस्तत्राथ सोऽभाङ्गक्षीदिक्षूनिव महाकरी ॥९८॥

१ निब्राह्मं खं. ॥ २ महाकिरिः शां. खं. ॥

एवं चतुर्दिशं भ्राम्यन् घरद्वक्त्रणकानिव । दलयन् सुभटानुर्वीं स पटूखण्डामसाधयत् ॥९९॥
 उज्जासयन्नसुमतामिति नित्यरौद्रध्यानानलेन सततं ज्वलदन्तरात्मा ।
 आसाद्य कालपरिणामवशेन मृत्युं तां सप्तमीं नरकभूमिमगात् सुभूमः ॥१००॥

[इति सुभूमचक्रवर्तिकथानकम् ॥]

अथ ब्रह्मदत्तकथा—

साकैतनगरे चन्द्रावतंसस्य सुतः पुरा । नामतो मुनिचन्द्रोऽभूच्चन्द्रवन्मधुराकृतिः ॥१॥
 निर्विण्णः कामभोगेभ्यो भारेभ्य इव भारिकः । मुनेः सागरचन्द्रस्य पार्श्वे जग्राह स व्रतम् ॥२॥
 प्रव्रज्यां जगतः पूज्यां पालयन्नयमन्यदा । देशान्तरे विहाराय चचाल गुरुणा सह ॥३॥
 स तु भिक्षानिमित्तेन पथि ग्रामं प्रविष्टवान् । सार्थाद् भ्रष्टोऽटवीमाट यूथच्युत इवैणकः ॥४॥
 स तत्र क्षुत्पिपासाभ्यामाक्रान्तो ग्लानिमागतः । चतुर्भिः प्रतिचरितो बल्लवैर्वान्धवैरिव ॥५॥
 स तेषामुपकाराय निर्ममे धर्मदेशनाम् । अपकारिष्वपि कृपा सतां किं नोपकारिषु ॥६॥

१ [] एतदन्तर्गतः पाठो नास्ति शां. खं. । मुद्रिते दृश्यते ॥

२ प्रायः सर्वमिदं ब्रह्मदत्तचक्रिकथानकं त्रिपष्टिशलाकापुरुषचरिते नवमे पर्वणि प्रथमे सर्गे विद्यते, श्लो० २-
 ४४८, ४६६, ४८६, ५११, ५७२-५९७ ॥

प्रवव्रजुस्ते तत्पाञ्च चत्वारः शमशालिनः । चतुर्विधस्य धर्मस्य चतस्र इव मूर्त्तयः ॥७॥
व्रतं तेऽपालयन् सम्यक् किन्तु द्वौ तत्र चक्रतुः । धर्मे जुगुप्सां चित्रा हि चित्तवृत्तिः शरीरिणाम् ॥८॥
जग्मतुस्तपसा तौ ध्यां जुगुप्साकारिणावपि । स्वर्गाय जायतेऽवश्यमप्येकाहकृतं तपः । ९॥
च्युत्वा ततो दशपुरे शाण्डिल्यब्राह्मणादुभौ । युगमरूपौ सुतौ दास्यां जयवत्यां बभूवतुः ॥१०॥
तौ क्रमाद्यौवनं प्राप्तौ पित्रादिद्वौ च जग्मतुः । रक्षितुं क्षेत्रमीदृग् हि दासेराणां नियोजनम् ॥११॥
तयोः शयितयोर्नक्तं निःसृत्य वटकोटरात् । एकः कृष्णाहिना दष्टः कृतान्तस्येव बन्धुना ॥१२॥
ततः सर्पोऽपलम्भाय द्वितीयोऽपि परिभ्रमन् । वैरादिवाशु तेनैव दष्टो दुष्टेन भोगिना ॥१३॥
तावनामप्रतीकारौ वराकौ मृत्युमापतुः । यथाऽऽयातौ तथा यातौ निष्फलं जन्म धिक् तयोः १४॥
कालिञ्जरिगिरिप्रस्थे मृग्या यमलरूपिणौ । मृगावजनिषातां तौ ववृधाते सहैव च ॥१५॥
श्रीत्या सह चरन्तौ तौ मृगौ मृगयुगा हतौ । बाणनैकेनैककालं कालधर्ममुपेयतुः ॥१६॥
ततोऽपि मृतगङ्गायां राजहंस्या उभावपि । अजायेतां सुतौ युगमरूपिणौ पूर्वजन्मवत् ॥१७॥
क्रीडन्तावेकदेशस्थौ धृत्वा जालेन जालिकः । ग्रीवां भङ्क्त्वाऽवधीद्वर्महीनानां हीदृशी गतिः ॥१८॥
वाराणस्यां ततोऽभूतां भूतदत्ताभिधस्य तौ । महाधनसमृद्धस्य मातङ्गाधिपतेः सुतौ ॥१९॥

१ °काहः कृतं सु. ॥ २ संदिलत्रां शां. खं. ॥ ३ °णाबुभौ —प्रतिषु पाठः ॥ ४ भक्त्वा शां. खं. ॥

चित्र-सम्भूतनामानौ तौ मिथः स्नेहशालिनौ । न कदापि व्ययुज्येतां सम्बद्धौ नख-मांसवत् ॥२०॥
 वाराणस्यां तदा चाभूच्छङ्ख इत्यवनीपतिः । आसीच्च सचिवस्तस्य नमुचिर्नाम विश्रुतः ॥२१॥
 अपरेद्युः सोऽपराधे महीयसि महीभुजा । अर्पितो भूतदत्तस्य प्रच्छन्नवधहेतवे ॥२२॥
 तेनोचे नमुचिश्छन्नं त्वां रक्षामि निजात्मवत् । पाठयस्यात्मजौ मे त्वं यदि भूमिगृहस्थितः ॥२३॥
 प्रतिपन्नं नमुचिना तन्मातङ्गपतेर्वचः । जनो हि जीवितव्यार्थी तन्नास्ति न करोति यत् ॥२४॥
 विचित्राश्चित्रसम्भूतौ स तथाऽध्यापयत् कलाः । रेमेऽनुरक्तया सार्द्धं मातङ्गपतिभार्यया ॥२५॥
 ज्ञात्वा तद् भूतदत्तेनारेभे मारयितुं स तु । सहते कः स्वदारेषु पारदारिकचिप्लवम् ॥२६॥
 ज्ञात्वा मातङ्गपुत्राभ्यां स दूरेणापसारितः । सैवास्मै दक्षिणा दत्ता प्राणरक्षणलक्षणा ॥२७॥
 ततो निःसृत्य नमुचिर्गतवान् हस्तिनापुरे । चक्रे सनत्कुमारेण सचिवश्चक्रिणा निजः ॥२८॥
 इतश्च चित्रसम्भूतौ बभूवुर्नवयौवनौ । कुतोऽपि हेतोरायातौ पृथिव्यामाश्विनाविव ॥२९॥
 तौ स्वादु जगतुर्गीतं हाहा-ह्रूहपहासिनौ । वादयामासतुर्वीणामतितुम्बुरु-नारदौ ॥३०॥
 गीतप्रबन्धानुगतैः सुव्यक्तैः सप्तभिः स्वरैः । तयोर्वाद्यतोर्वेणुं किंकरान्ति स्म किन्नराः ॥३१॥
 सुरजं धीरघोषं तौ वादयन्तौ च चक्रतुः । गृहीतमुखकंकालातोद्यकृष्णविडम्बनाम् ॥३२॥

१ 'मपि तु' खं. ॥ २ 'नम् खं. ॥

शिवः शिवोर्वशी रम्भा मुञ्जकेशी तिलोत्तमा । यन्नाट्यं न विदाञ्चक्रुस्तौ तदप्यभिनिन्यतुः ॥३३॥
सर्वगान्धर्वसर्वस्वमपूर्वं विश्वकार्मणम् । प्रकाशयद्भ्यामेताभ्यां न जहे कस्य मानसम् ॥३४॥
तस्यां पुरि प्रवधते कदाचिन्मदनोत्सवः । निरीयुः पौरचर्चर्यस्तत्र संगीतपेशलाः ॥३५॥
चर्चरी निर्ययौ तत्र चित्र-सम्भूतयोसपि । जग्मुस्तत्रैव तद्गीताकुशाः पौरा मृगा इव ॥३६॥
राज्ञौ व्यज्ञपि केनापि मातङ्गाभ्यां पुरीजनः । गीतेनाकृष्य सर्वोऽयमात्मवन्मलिनः कृतः ॥३७॥
क्षमापेनापि पुराध्यक्षः साक्षेपमिदमाज्ञपि । न प्रवेशः प्रदातव्यो नगर्यामनयोः क्वचित् ॥३८॥
ततः प्रभृति तौ वाराणस्या दूरेण तस्थतुः । प्रवृत्तश्चैकदा तत्र कौमुदीपरमोत्सवः ॥३९॥
राजशासनमुल्लङ्घ्य लोलेन्द्रियतया च तौ । प्रविष्टौ नगरीं भृङ्गौ गजगण्डतटीमिव ॥४०॥
उत्सवं प्रेक्षमाणौ तौ सर्वाङ्गीणावगुण्ठनौ । दस्युवन्नगरीमध्ये छन्नं छन्नं विचेतुः ॥४१॥
क्रोण्टुवत् क्रोण्टुशब्देन पौरगीतेन तौ ततः । अगायतां तात्तारमलङ्घ्या भवितव्यता ॥४२॥
आकर्ण्य कर्णमधुरं तद्गीतं युवनागैरः । मधुवन्मक्षिकाभिस्तौ मातङ्गौ परिवारितौ ॥४३॥

१ °तमाः सु. ॥ २ चर्चर्यं खं. ॥ ३ °सलाः शां. खं. ॥ ४ चर्चरी खं. ॥ ५ विज्ञपि शां. खं. ॥
६ छन्नच्छन्नं खं. ॥

कावेताविति विज्ञातुं लोकैः कृष्टावगुण्ठनौ । अरे तावेव मातङ्गावित्याक्षेपेण भाषितौ ॥४४॥
 नागरैः कुट्यमानौ तौ यष्टिभिर्लोष्ठुभिस्ततः । श्वानाविव गृहात् पुर्यां नतग्रीवौ निरीयतुः ॥४५॥
 तौ सैन्यशशवह्णौकैर्हन्यमानौ पदे पदे । स्वल्त्पादौ कथमपि गम्भीरोद्यानमीयतुः ॥४६॥
 तावचिन्तयतामेवं धिग्नौ दुर्ज्ञातिदूषितम् । कलाकौशल-रूपादि पयो घ्रातमिवाहिना ॥४७॥
 उपकारो गुणैरास्तामपक्रोडयमावयोः । तदिदं क्रियमाणायाः शान्तेर्वैताल उत्थितः ॥४८॥
 कला-लावण्य-रूपाणि स्यूतानि वपुषा सह । तदेवानर्थसदनं तृणवच्यज्यतां क्वचित् ॥४९॥
 इति निश्चित्य तौ प्राणपरिहाणपरायणौ । मृत्युं साक्षादिव द्रष्टुं चेलतुर्दक्षिणामभि ॥५०॥
 ततो दूरं प्रयातौ तौ गिरिमेकमपश्यताम् । यत्रारूढैर्भुवीक्ष्यन्ते करिणः किरिपोतवत् ॥५१॥
 भृगुपातेच्छया ताभ्यामारोहद्भ्यां महाभुनिः । ददृशे पर्वते तस्मिन् जङ्गमो गुणपर्वतः ॥५२॥
 प्रावृषेण्यमिवाम्भोदं मुनिं गिरिशिरःस्थितम् । दृष्ट्वा प्रणष्टमन्ताप्रसरौ तौ बभूवतुः ॥५३॥
 तौ प्राग्दुःखमिवोज्ज्ञानावानन्दाश्रुजलच्छलात् । तत्पादपद्मयोर्भृङ्गाविव सद्यो निपेततुः ॥५४॥
 समाप्य मुनिना ध्यानं कौ युवां किमिहागतौ । इति पृष्टौ स्ववृत्तान्तं तावशेषमंशसताम् ॥५५॥

१ तावेताविति शां. खं. ॥ २ पुर्यां-प्रतिषु ॥ ३ दुर्ज्ञातिं ख. ग. च. ड. ॥ ४ क्षणात् मु. ॥ ५ परिहारपं मु. ॥

स ऊचे भृगुपातेन वपुरेव हि शीर्यते । शीर्यते नाशुभं कर्म जन्मान्तरशतार्जितम् ॥५६॥
 त्याज्यं वपुरिदं वां चेद् गृह्णीतं वपुषः फलम् । तच्चापवर्ग-स्वर्गादिकारणं परमं तपः ॥५७॥
 इत्यादिदेशनावाक्यसुधानिर्घातमानसौ । तस्य पार्श्वे जगृहतुर्यतिधर्ममुभावपि ॥५८॥
 अधीयानौ क्रमेणाथ तौ गीतार्थौ बभूवतुः । आदरेण गृहीतं हि किं वा न स्यान्मनस्विनाम् ॥५९॥
 षष्ठाष्टमप्रमृतिभिस्तौ तपोभिः सुदुस्तपैः । क्रशयामासतुदंहं प्राक्तनैः कर्मभिः सह ॥६०॥
 ततो विहरमाणौ तौ ग्रामाद् ग्रामं पुराव पुरम् । कदाचित् प्रतिपेदाते नगरं हस्तिनापुरम् ॥६१॥
 तौ तत्र बहिरुद्याने चैरतुर्दुश्चरं तपः । सम्भोगभूमयोऽपि स्युस्तपसे शान्तचेतसाम् ॥६२॥
 सम्भूतमुनिरन्येद्युर्मासिक्षणपारणे । पुरे प्रविष्टौ भिक्षार्थं यतिधर्मोऽङ्गवानिव ॥६३॥
 गेहाद् गेहं परिभ्राम्यन्नीर्यसिम्पितपूर्वकम् । स राजमार्गपतितो दृष्टो नमुचिमन्त्रिणा ॥६४॥
 मातङ्गदारकः सोऽयं मद्बृत्तं ख्यापयिष्यति । मन्त्रीति चिन्तयामास पापाः सर्वत्र शङ्किताः ॥६५॥
 यावन्मन्मर्म कस्यापि प्रकाशयति न ह्यसौ । तावन्निर्वासयाम्येनमिति पत्नीन् न्ययुङ्क्त सः ॥६६॥
 स ताडयितुमारेभे तेन पूर्वोपकार्यपि । क्षीरपाणमिवाहीनामुपकारोऽसतां यतः ॥६७॥

१ नाशुभं प्राणिनां कर्म-शां. ॥ २ बध्नेद् गृह्णीत शां. खं. ॥ ३ रुचिरोद्याने मु. ॥ ४ क्षीरापां शां. ॥

लकुटैः कुट्यमानोऽसौ सस्यवीजमिवोत्कटैः । स्थानात्ततोऽपचक्राम त्वरितं मुनिः ॥६८॥
 अमुच्यमानः कुट्टाकैर्निर्यन्नपि मुनिस्तदा । शान्तोऽप्यकुट्यदापोऽपि तप्यन्ते वह्नितापतः ॥६९॥
 निर्जगाम मुखात्तस्य बाधोत्पीलः समन्ततः । अकालोपस्थिताम्भोदविभ्रमं विभ्रदम्बरे ॥७०॥
 तेजोलेश्योल्लासाथ ज्वालापटलमालिनी । तडिन्मण्डलसङ्कीर्णमिव धामभितन्वती ॥७१॥
 अतिविष्णुकुमारं तं तेजोलेश्याधरं ततः । प्रसादयितुमाजगमुः पौराः सदयकौतुकाः ॥७२॥
 राजा सनत्कुमारोऽपि ज्ञात्वा तत्र समाययौ । उत्तिष्ठति यतो वह्निस्तद्धि विध्यापयेत् सुधीः ॥७३॥
 नत्वोचे तं नृपः किं वो युज्यते भगवन्निदम् । चन्द्राश्माङ्कश्रुतसोऽपि नार्चिर्मुञ्चति जातुचित् ॥७४॥
 एभिरत्यपराढं यत् कोपोऽयं भवतामपि । क्षीराब्धेर्मध्यमानस्य कालकूटमभून्न किम् ॥७५॥
 न स्यात् स्याच्चेच्चिरं न स्याच्चिरं चेतस्फलेऽन्यथा । खलस्नेह इव क्रोधः सतां तद् ब्रूमहेऽत्र किम् ॥७६॥
 तथापि नाथ नाथामि कोपं मुञ्चेत्तरोचितम् । भवाद्दशाः समदृशो ह्यपकार्युपकारिषु ॥७७॥
 चित्रोऽप्यत्रान्तरे ज्ञात्वा सम्भूतमुनिमभ्यगात् । सान्त्वयितुं भद्रमिव द्विपं मधुरभाषितैः ॥७८॥

१ त्वरितत्त्वगितं ख. त्रिषष्टि० ९।१।६९ ॥ २ बाष्पो नीलः मु. । बाष्पोत्पीडं त्रिषष्टि० ९।१।७१ ॥

३ भवतामलः मु. त्रिषष्टि० ९।१।७६ ॥ ४ स्यान्नेत्र चिरं स्याच्चिरं खं ॥ ५ सम्भूतिं खं ॥

तस्य कोप उपाशाम्यच्चित्रवाक्यैः श्रुतानुगैः । पयोवाहपयःपूर्वेगिरेरिव दवानलः ॥७९॥
महाकोपतमोमुक्तः शशाङ्क इव पार्वणः । क्षणादासादयामास प्रसादं स महामुनिः ॥८०॥
वन्दित्वा क्षमयित्वा च लोकस्तस्माद् न्यवर्त्तत । सम्भूतश्चित्रमुनिना तदुद्यानमनीयत ॥८१॥
पश्चात्तापं चक्रतुस्तौ पर्यटद्भिर्गृहे गृहे । आहारमात्रकृते प्राप्यते व्यसनं महत् ॥८२॥
शरीरं गत्वरमिदं ह्याहारेणापि पोषितम् । किमनेन शरीरेण किं बाहारेण योगिनाम् ॥८३॥
चेतसीति विनिश्चित्य कृतसंलेखनौ पुरा । उभौ चतुर्विधाहारप्रत्याख्यानं प्रचक्रतुः ॥८४॥
कः पराभूतवान् साधुं वसुधां पाति मय्यपि । इति जिज्ञासतो राज्ञो मन्त्री व्यज्ञपि केनचित् ॥८५॥
अव्यर्थात्रार्चति यः सोऽपि पापः किमुत हन्ति यः । इत्यानाययदुर्वीशो दस्युवत् संयमय्य तम् ॥८६॥
अन्योऽपि साधुविध्वंसं मा विधादिति शुद्धधीः । तं बद्धं पुरमध्येन सोऽनैषीत्साधुसन्निधौ ॥८७॥
नमन्तृपशिरोरत्नभाभिर्मभोमयीमिव । कुर्वन्तुर्वी^१ स उर्व्वीशपुद्गलस्तावदन्दत् ॥८८॥
सव्यपाणिगृहीतास्यवस्त्रिकापिहिताननौ । उदक्षिणकरो तौ तमाशंसतुराशिषा ॥८९॥
यो वोऽपराधवान् सोऽस्तु स्वकर्मफलभाजनम् । राज्ञा सनत्कुमारेणेत्यदर्शि नमुचिस्तयोः ॥९०॥

१ तीव्रकोपं खं. ग. च. ड. त्रिषष्टि० ९।१।८१॥ २ °मिदमाहा० खं. ॥ ३ चेतसेति खं त्रिषष्टि० ९।१।८५॥
४ °फलभागसौ क. छ. ॥

अमोचि नमुचिः प्राप्तः पञ्चत्वोचितभूमिकाम् । सनत्कुमारतस्ताभ्यामुरगो गरुडादिव ॥९१॥
 निर्वास्य कर्मचण्डालश्चण्डाल इव पत्तनात् । वध्योऽप्यमोच्यसौ राज्ञा मान्यं हि गुरुशासनम् ॥९२॥
 सपत्नीभिश्चतुःषष्टिसहस्रैः परिवारिता । वन्दितुं तौ सुनन्दाऽऽगात् स्त्रीरत्नमथ चक्रिणः ॥९३॥
 सा सम्भूतमुनेः पादपद्मयोर्ललितालका । पपातास्येन कुर्वाणा भुवमिन्दुमतीमिव ॥९४॥
 तस्याश्चाऽलकसंस्पर्शं सम्भूतमुनिस्त्वभूत् । रोमाञ्चितश्च सद्योऽभूच्छलान्वेपी हि मन्मथः ॥९५॥
 अथ सान्तःपुरे राज्ञि तावदुज्ञाप्य जग्मुषि । रागाभिभूतः सम्भूतो निदानमिति निर्ममे ॥९६॥
 दुष्करस्य मदीयस्य यद्यस्ति तपसः फलम् । तत् स्त्रीरत्नपतिरहं भूयासं भाविजन्मनि ॥९७॥
 चित्रोऽप्यूचे काङ्क्षसीदं मोक्षदात् तपसः फलम् । मौलियोपेन रत्नेन पादपीठं करोषि किम् ॥९८॥
 मोहात् कृतं तन्निदानमिदानीमपि मुच्यताम् । मिथ्यादुष्कृतमस्याऽस्तु मुह्यन्ति न भवाद्दशाः ॥९९॥
 एवं निवार्यमाणोऽपि सम्भूतश्चित्रसाधुना । निदानं नाशुचदहो विषयेच्छा चलीयसी ॥१००॥
 निर्व्यूढानशनौ तौ तु प्राप्तायुःकर्मसंक्षयौ । सौधर्मे समजायेतां विमाने सुन्दरे सुरौ ॥१०१॥
 च्युत्वा जीवोऽथ चित्रस्य प्रथमस्वर्गलोक्तः । पुरे पुरिमतालाख्ये महेभ्यतनयोऽभवत् ॥१०२॥
 च्युत्वा सम्भूतजीवोऽपि काम्पिल्ये ब्रह्मभूपतेः । भार्यायाश्च्युलनीदेव्याः कुक्षौ समवतीर्णवान् ॥१०३॥
 चतुर्द्देशमहास्वप्नचितागामिवैभवः । अथ जज्ञे सुतस्तस्याः प्राच्या इव दिवाकरः ॥१०४॥

ब्रह्मस्य इवानन्दाद् ब्रह्मभूषतिरस्य च । ब्रह्माण्डविभ्रतां ब्रह्मदत्त इत्यभिधां व्यधात् ॥१०५॥
वधूये स जगन्नेत्रकुमुदानां मुदं दिशन् । पुष्यन् कलाकलापेन कलानिधिरिवामलः ॥१०६॥
वक्त्राणि ब्रह्मण इव चत्वारि ब्रह्मणोऽभवन् । प्रियमित्राणि तत्रैकः कटकः काशिभूषतिः ॥१०७॥
कणेरुदत्तसंज्ञोऽन्यो हस्तिनापुरनायकः । दीर्घश्च कौशलाधीशश्चम्पेशः पुष्पचूलकः ॥१०८॥
ते स्नेहाद्वर्षमेकैकमेकैकस्य पुरं युताः । पञ्चाप्यधिवसन्ति स्म स्वर्दुमा इव नन्दनम् ॥१०९॥
ब्रह्मणो नगरेऽन्येद्युस्ते यथायोगमाययुः । तत्र च क्रीडतां तेषां ययौ कालः कियानपि ॥११०॥
ब्रह्मदत्तस्य पूर्णेषु वर्षेषु द्वादशस्वथ । परलोकगतिं भेजे ब्रह्मराजः शिरोरुजा ॥११॥
कृत्वौद्वेदिकं ब्रह्मभूषतेः कटकादयः । उपाया इव मूर्त्तारस्ते चत्वारोऽमन्त्रयन्त्रिन्ति ॥११२॥
ब्रह्मदत्तः शिशुर्याविदेकैकस्तावदत्र नः । तस्य ग्राहसि इव वर्षे वर्षेऽस्तु रक्षकः ॥११३॥
दीर्घस्नातुं सुहृद्राज्यं तैः संयुज्य न्ययुज्यत । ततः स्थानाद्यथास्थानमथ जग्मुस्त्रयोऽपि ते ॥११४॥
अदीर्घबुद्धिर्दीर्घोऽपि ब्रह्मणो राज्यसम्पदम् । उक्षेवाऽरक्षकं क्षेत्रं स्वच्छन्दं बुभुजे ततः ॥११५॥
निरङ्कुशतया कोशं चिरगूढं स मूढधीः । सर्वमन्वेषयामास परममेव दुर्जनः ॥११६॥
स प्राकूपरिचयादन्तरस्तः पुरमनर्गलः । सञ्चाराधिपत्यं हि प्रायोऽन्धंकरणं नृणाम् ॥११७॥

एकान्ते चुलनीदेव्या सोऽतिमात्रमन्त्रयत् । वचोभिर्नर्मनिपुणैर्नुदन् स्मरशरैरिव ॥११८॥
 आचारं ब्रह्मसुकृतं लोकं चावगणय्य सः । संप्रसक्तचुलन्याऽभूद् दुर्वाराणीन्द्रियाणि हि ॥११९॥
 ब्रह्मराजे पतिप्रेम मित्रस्नेहं च तावुभौ । जहतुश्चूलनीदीर्घावहो सर्वङ्क्षुः स्मरः ॥१२०॥
 सुखं विलसतोरेवं यथाकामीनयोस्तयोः । बहवो व्यतियान्ति स्म मुहूर्त्तमिव वासराः ॥१२१॥
 ब्रह्मराजस्य हृदयं द्वैतीयीकमिव स्थितम् । मन्त्र्यज्ञासीद् धनुरिदं स्पष्टं दुश्चेष्टितं तयोः ॥१२२॥
 सचिवोऽचिन्तयच्चंदं चुलनी स्त्रीस्वभावतः । अकार्यमाचरत्वेषा सत्यो हि विरलाः स्त्रियः ॥१२३॥
 सकोशान्तःपुरं न्यासे विश्वासतोऽर्पितम् । यद्विद्रवति दीर्घस्तदकार्यं नास्य किञ्चन ॥१२४॥
 तदसावाचरेत् किञ्चित् कुमारस्यापि विप्रियम् । पोषकस्यापि नात्मीयो मार्जार इव दुर्जनः ॥१२५॥
 विमृश्येति वरधनुसंज्ञं स्वसुतमादिशत् । तत्तज् ज्ञापयितुं नित्यं ब्रह्मदत्तं च सेवितुम् ॥१२६॥
 विज्ञप्ते मन्त्रिपुत्रेण वृत्तान्ते ब्रह्मनन्दनः । शनैः प्राकाशयत् कोपं नवोद्भिन्न इव द्विपः ॥१२७॥
 ब्रह्मदत्तोऽसहिष्णुस्तन्मातृदुश्चरितं ततः । मध्ये शुद्धान्तमगमद् गृहीत्वा काक-कोकिले ॥१२८॥
 वर्णसङ्कतो वध्यावेतावन्यमपीदृशम् । निश्चितं निग्रहीष्यामि तत्रेत्युच्चैरुवाच सः ॥१२९॥
 काकोऽहं त्वं पिकीत्यावां निजिघृक्षत्यसाविति । दीर्घणोक्तेऽवदद्देवी मा भैषीर्बालभाषितात् ॥१३०॥

१ वरधनुःसंज्ञ शां. ॥

एकदा भद्रवशया सह नीत्वा मृगद्विपम् । साक्षेपं तद्वदेवोचे कुमारो मारुच्चकम् ॥१३१॥
इति श्रुत्वाऽवदद् दीर्घः साकूतं बालभाषितम् । ततश्चुलन्युवाचेति यद्यस्त्येवं ततोऽपि किम् ॥१३२॥
हंस्याऽप्येद्युर्वकं बद्ध्वाभ्यधत्त ब्रह्मस्वरिति । अनया रमते ह्येष सहे कस्यापि नेदृशम् ॥१३३॥
दीर्घोऽवादीदिदं देवि स्वपुत्रस्य शिशोः शृणु । अन्तरुद्भिन्नरोषाग्निधूमोद्गरोपमा गिरः ॥१३४॥
वर्द्धमानः कुमारोऽयं तदवश्यं भविष्यति । आवयोरतिविघ्नाय करेणोरिव केसरी ॥१३५॥
न यावत् कवचहरः कुमारो हन्त जायते । तावद्विषद्रुम इव बालोऽप्युन्मूल्यतामसौ ॥१३६॥
चुलन्यूचे कथं राज्यधरः पुत्रो विहन्यते । तिरश्च्योऽपि हि रक्षन्ति पुत्रान् प्राणान्निवात्मनः ॥१३७॥
दीर्घोऽब्रवीत् पुत्रमृत्युर्न तव कालोऽप्यमागतः । मा मुहस्त्वं मयि सति सुतास्तव न दुर्लभाः ॥१३८॥
विमुक्त्यापत्यवात्सल्यं शाकिनीव चुलन्यथ । रतस्नेहपरवशा प्रतिशुश्राव तत्तथा ॥१३९॥
साऽमन्त्रयद् विनाशयोऽयं रक्षया च वचनीयता । यद्ब्रह्मव्रणं सेक्यं कार्यं च पितृतर्पणम् ॥१४०॥
क उपायोऽथवास्त्येप विवाहो ब्रह्मसूतसौ । वासागारमिषात् तस्य कार्यं जतुगृहं ततः ॥१४१॥
गूढप्रवेशनिःसारे तत्रोद्वाहादनन्तरम् । सुषुप्ते सन्नुपेऽप्यस्मिन् ज्वाल्यो निशि हुताशनः ॥१४२॥
उभाभ्यां मन्त्रयित्वैवं पुष्पचूलस्य कन्यका । ब्रुता वैवाहिकी सर्वसामग्री चोपचक्रमे ॥१४३॥

१ कूटप्रवेशं खं. ॥

तयोश्च क्रूरमाकूतं विज्ञाय सचिवो धनुः । इति विज्ञापयामास दीर्घराजं कृताभलिः ॥१४४॥
 कलाविन्नीतिकुशलः स्रुवर्गधनुर्मम । बहंलिहयुवेवाऽस्तु त्वदाज्ञासथधूर्वहः ॥१४५॥
 जरद्गव इवाहं तु यातायातेषु निःसहः । गत्वा क्वचिदनुष्ठानं करोमि त्वदनुज्ञया ॥१४६॥
 कमप्यनर्थं कुर्वीत मायाव्येष गतोऽन्यतः । आशङ्कतेति तं दीर्घो धीमद्भ्यः को न शङ्कते ॥१४७॥
 मायाकृतावहित्योऽथ दीर्घः सचिवमूचिवान् । राज्येन त्वां विना नः किं यामिन्येव विना विधुम् ॥१४८॥
 धर्मं सत्रादिनाऽत्रैव कुरु मा गास्त्वमन्यतः । राज्यं भवादृशैर्भाति सद्दृष्टैरिव काननम् ॥१४९॥
 ततो भागीरथीतीरे सद्बुद्धिर्विदधे धनुः । धर्मस्येव महान्छत्रं पवित्रं सत्रमण्डपम् ॥१५०॥
 सत्रं च पान्थसार्थानामन्नपानादिना ततः । प्रवाहमिव गाङ्गं सोऽनवच्छिन्नमवाहयत् ॥१५१॥
 दानमानोपकारात्तैः स प्रत्ययितपूरुषैः । चक्रे सुरङ्गां द्विक्रोशां ततो जतुगृहावधि ॥१५२॥
 इतः प्रच्छन्नलेखेन सौहार्दद्रुमवाग्निं । इमं व्यतिकरं पुष्पचूलमज्ञापयद्धनुः ॥१५३॥
 ज्ञात्वा तत् पुष्पचूलोऽपि सुधीः स्वदुहितुः पदे । प्रेषयामास दासेरीं हंसीस्थाने बकीमिव ॥१५४॥
 पित्तले च स्वर्णमिति पौष्पचूलीति सा जनैः । लक्षिता भूषणमणिद्योतिताशाऽविशत् पुरीम् ॥१५५॥
 मूर्च्छद्गीति-ध्वनचूर्णपूर्णमाणे नभस्तले । मुदा तां चुलनी ब्रह्मस्रजुना पर्यणाययत् ॥१५६॥

चुलन्यप्यखिलं लोकं विसृज्य रजनीमुखे । कुमारं सम्नुषं प्रैषीजातुषे वासवेक्ष्मनि ॥१५७॥
सवधूकः कुमारोऽपि विसृष्टान्यपरिच्छदः । तत्रागाद्वरधनुना छायेव स्वया सह ॥१५८॥
वार्त्ताभिर्मन्त्रिपुत्रेण ब्रह्मदत्तस्य जाग्रतः । निशार्द्धं व्यतिचक्राम कुतो निद्रा महात्मनाम् ॥१५९॥
चुलन्यादिष्टपुरुषैः फूत्कर्तुं नमिताननैः । ज्वलेति प्रेरित इव वासगेहेऽज्वलच्छिखी ॥१६०॥
धूमस्तोमस्ततो विष्वक् पूरयामास रोदसीम् । चुलनीदीर्घदुष्कृत्यदुष्कीर्त्तिप्रसरोपमः ॥१६१॥
सप्तजिह्वोऽयभूत् कोटिजिह्वो ज्वालाकदम्बकैः । तत् सर्वं कवलीकर्तुं बुभुक्षित इवानलः ॥१६२॥
किमेतदिति संपृष्टो ब्रह्मदत्तेन मन्त्रिवृद्धः । संक्षेपादाचवक्षेऽदश्चुलनीदुष्टवेष्टितम् ॥१६३॥
आक्रण्डं त्वामितः स्थानाद्रूपं करिकरादिव । अस्ति तातेन दत्तेह सुरङ्गा सत्रगामिनी ॥१६४॥
अत्र पार्ष्णिग्रहारेण प्रकाशीकृत्य तत्क्षणात् । योगीव विवरद्वारं तद्द्वारं प्रविशाधुना ॥१६५॥
आतोद्यपुटवत् सोऽथ पार्ष्णिनाऽऽस्फोट्य भूपुटम् । सुरङ्गाया समित्रोऽगाद् रत्नरन्ध्रेण सूत्रवत् ॥१६६॥
सुरङ्गान्ते धनुष्टौ तुरङ्गावधरोहताम् । राजमन्त्रिकुमारौ तौ रेवन्तश्रीविडम्बकौ ॥१६७॥
पञ्चाशद्योजनीं क्रोशमिव पञ्चमधारया । अश्वौ जग्मतुरुच्छ्वासौ ततः पञ्चत्वमापतुः ॥१६८॥
ततस्तौ पादचारेण प्राणत्राणपरायणौ । जग्मतुर्निकषा ग्रामं कृच्छात् कोष्टकनामकम् ॥१६९॥

१ वासगृहे मु. ॥ २ सुरङ्गा खं. ॥ ३ सुरङ्गया खं. ॥ ४ कोष्टकं मु. ॥

ग्रीवाच ब्रह्मदत्तोऽथ सखे वरधनोऽधुना । स्पर्द्धमाने इवान्योन्यं बाधेते क्षुत्तृषा च माम् ॥१७०॥
 क्षणमत्र प्रतीक्षस्वेत्युक्त्वा तं मन्त्रिनन्दनः । ग्रामादाकारयामास नापितं वपनेच्छया ॥१७१॥
 मन्त्रिपुत्रस्य मन्त्रेण तत्रैव ब्रह्मनन्दनः । वपनं कारयामास चूलामात्रमधारयत् ॥१७२॥
 तथा कषायवस्त्राणि पवित्राणि स धारयन् । सन्ध्याभ्रच्छन्नवालांशुमालिलामधारयत् ॥१७३॥
 कण्ठे वरधनुन्यस्तं ब्रह्मसूत्रमधत्त च । ब्रह्मपुत्रो ब्रह्मपुत्रसादृश्यमुदुवाह च ॥१७४॥
 मन्त्रिसूत्रब्रह्मदत्तस्य वक्षः श्रीवत्सलाञ्छितम् । पट्टेन पिदधे ग्रावुट् पयोदेनेव भास्करम् ॥१७५॥
 एवं वेषपरावर्त्तं ब्रह्मह्रः सूत्रधारवत् । पारिपाश्विकवन्मन्त्रिपुत्रोऽपि विदधे तथा ॥१७६॥
 ततः प्रविष्टौ ग्रामे तौ पर्वणीवेन्दु-भास्करी । केनापि द्विजवर्षेण भोजनाय निमन्त्रितौ ॥१७७॥
 सौऽथ तौ भोजयामास भक्त्या राजानुरूपया । प्रायस्तेजोऽनुमानेन जायन्ते प्रतिपत्तयः ॥१७८॥
 कुमारस्याक्षतान् मूर्ध्नि क्षिपन्ती विप्रगेहिनी । श्वेतवस्त्रयुगं कन्यां चोपनिन्येऽप्सरःसमाम् ॥१७९॥
 ऊचे ततो वरधनुर्वदोरस्याऽकलापदोः । कण्ठे बध्नासि किमिमां मूढे शण्डस्य गामिव ॥१८०॥
 ततो द्विजवरेणोचे ममेयं गुणबन्धुरा । कन्या बन्धुमती नास्या विनाऽसुमपरो वरः ॥१८१॥
 षट्खण्डपृथिवीपाता पातिरस्या भविष्यति । इत्याख्यायि निमित्तज्ञैर्निश्चितं चायमेव सः ॥१८२॥

१ पार्वणाचिन्दुं सु. त्रिषष्टि० ९ । १ । १७८ ॥

तैरेवाख्यायि मे पटुच्छन्नश्रीवन्सलाञ्छनः । भोक्ष्यते यस्तव गृहे तस्मै देया स्वकन्यका ॥१८३॥
जज्ञे च ब्रह्मदत्तस्योद्वाहः सह तथा तदा । भोगिनामुपतिष्ठन्ते भोगाः काममचिन्तिताः ॥१८४॥
तामुषित्वा निशां बन्धुमतीमाश्वास्य चान्यतः । ययौ कुमार एकत्रावस्थानं सद्विषां कुतः ॥१८५॥
प्रान्तग्रामं प्रापतुस्तौ तत्र चाभृणुतामिदम् । पन्थानोऽधिब्रह्मदत्तं सर्वे दीर्घेण रोधिताः ॥१८६॥
प्रस्थितावुत्पथेनाथ पेततुस्तौ महाटवीम् । निरुद्धां श्वापदैर्दीर्घपुरुषैरिव दारुणैः ॥१८७॥
ततः कुमारं तृषितं मुक्त्वा वटतरोरधः । वारिणेऽगाद् वरधनुर्मनस्तुल्येन रंहसा ॥१८८॥
ततो वरधनुः सोऽयमुपलक्ष्य न्यरुध्यत । रुषितैर्दीर्घपुरुषैः पोत्रिपोत इव श्वभिः ॥१८९॥
गृह्यतां गृह्यतामेष वध्यतां वध्यतामिति । भीषणं भाषमाणैस्तेजगृहै ववधे च सः ॥१९०॥
संज्ञामधिब्रह्मदत्तं पलायस्वेति सोऽकृत । पलायिष्ट कुमारोऽपि समये खलु पौरुषम् ॥१९१॥
ततस्तस्या महाटव्या महाटव्यन्तरं जवात् । ब्रह्मसूराश्रमीवाऽगादाश्रमादाश्रमान्तरम् ॥१९२॥
स तु तत्र कृताहारो विरसैरसैः फलैः । तृतीये दिवसेऽपश्यदेकं तापसमग्रतः ॥१९३॥
कुत्राश्रमो वो भगवन्निति पृच्छंस्तपस्विना । स स्वाश्रमपदं निन्ये तापसा ह्यतिथिप्रियाः ॥१९४॥
सोऽथापश्यत् कुलपतिं ववन्दे पितृवन् मुदा । प्रमाणमन्तःकरणमविज्ञातेऽपि वस्तुनि ॥१९५॥

१ प्रातर्ग्रामं सु. ॥ २ वराहपोतः ॥ ३ ववधे-त्रिषष्टि० ९ । १ । १९१ ॥ ४ पृष्ठस्तं सु. ॥

ऊचे कुलपतिर्वत्स तवातिमधुगकृतेः । को हेतुरत्रागमने मरौ सुरतरोरिव ॥१९६॥
 ततो महात्मनस्तस्य विश्वस्तो ब्रह्मसूनिजम् । वृत्तान्तमाख्यत् प्रायेण गोप्यं न खलु तादृशम् ॥१९७॥
 हृष्टस्ततः कुलपतिर्व्याहिरद् गद्गदाक्षरम् । द्विधा स्थित इवात्मैको आताहं त्वत्पितुर्लघुः ॥१९८॥
 ततो निजगृहं प्राप्तास्तिष्ठ वत्स यथासुखम् । अस्मत्तपोभिर्वर्द्धस्व सैहवास्मन्मनोरथैः ॥१९९॥
 कुर्वन् जनद्वगानन्दममन्दं विश्ववल्लभः । असौ तत्राश्रमे तस्थौ प्रावृट्कालोऽप्युपस्थितः ॥२००॥
 तत्राऽसौ निवसंस्तेन वलेनेव जनार्दनः । शास्त्राणि शास्त्राण्यस्त्राणि सर्वाण्यध्याप्यते स्म च ॥२०१॥
 वर्षात्यये समायाते सारसालापबन्धुरे । वन्धाविव फलाद्यर्थं प्रचेलुस्तापसा वनम् ॥२०२॥
 सादरं कुलपतिना वार्यमाणोऽप्यगाद्वनम् । तैः सह ब्रह्मदत्तोऽपि कलभः कलभैरिव ॥२०३॥
 भ्रमन्निस्ततोऽपश्यद् विष्णुमंत्रं तत्र दन्तिनः । प्रत्यग्रमिति सोऽमंस्त हस्ती कोऽप्यस्यदूतः ॥२०४॥
 तापसैर्वार्यमाणोऽपि ततः सोऽनुपदं ब्रजन् । योजनपञ्चकस्यान्ते नागं नगमिवैक्षत ॥२०५॥
 निःशङ्कं बद्धपर्यङ्कः कुर्वन् गर्जितमूर्जितम् । मल्लो मल्लपिवाह्वास्त नृहस्ती मत्तहस्तिनम् ॥२०६॥
 क्रुधोद्धुपितसर्वाङ्गो व्याकुञ्चितकरः करी । निष्क्रम्यकर्णस्ताम्रास्यः कुमारं प्रत्यधावत ॥२०७॥
 इमोऽभ्यर्णोऽभ्यगाद्यावत् कुमारस्तावदन्तरे । उत्तरीयं ग्रचिक्षेप तं वञ्चयितुमर्भवत् ॥२०८॥
 अभ्रखण्डमिव अश्यदन्तरिक्षात् तदंशुकम् । दशनाभ्यां प्रतीयेष क्षणादेपोऽत्यमर्षणः ॥२०९॥

अक्रस्माज्जायते कोऽयं खे शब्दोऽनन्ददृष्टिवत् । तेनेति पृष्टा संभ्रान्ता पुष्पवत्येवमब्रवीत् ॥२३६॥
भगिन्यौ त्वद्द्विपो नाट्योन्मत्तस्येमे समागते । नाम्ना खण्डा विशाखा च विद्याधरकुमारिके ॥२३७॥
तन्निमित्तं विवाहोपस्करपाणी इमे मुधा । अन्यथा चिन्तितं कार्यं दैवं घटयतेऽन्यथा ॥२३८॥
अपसर्प क्षणं तावद् यावत् त्वद्गुणकीर्त्तनैः । लभेऽहमनयोर्भावं त्वयि रागविरागयोः ॥२३९॥
रागे रक्तां प्रेरयिष्ये पताकां तत् त्वमापतेः । विरागे चलयिष्यामि ज्वेतां गच्छेत्तदाऽन्यतः ॥२४०॥
ब्रह्मदत्तस्ततोऽवादीन्मा भैषीभीरु नन्वहम् । ब्रह्मस्रजुः किमेते मे तुष्टे रुष्टे करिष्यतः ॥२४१॥
उवाच पुष्पवत्येवं नैताभ्यां वच्मि ते भयम् । एतत्सम्बन्धिनः किन्तु मा विरौःसुर्नभश्चराः ॥२४२॥
तस्याश्चित्तानुवृत्त्या तु तत्रैवास्थात् स एकतः । अथ पुष्पवती ज्वेतां पताकां पर्यचीचलत् ॥२४३॥
ततः कुमारस्तां दृष्ट्वा तत्प्रदेशाच्छनैः शनैः । प्रियानुरोधादगमन्व हि भीस्तादृशां नृणाम् ॥२४४॥
आकाशमिव दुर्यहमरण्यमवगाह्य सः । दिनान्तेऽर्कं इवाम्भोधिं प्रापदेकं महासरः ॥२४५॥
ततः प्रविश्य तत्रासौ सुरेभ इव मानसे । स्नात्वा स्वच्छन्दमत्यच्छाः सुधा इव पपावपः ॥२४६॥
निःसृत्य ब्रह्मस्रज्जीरात्तीरमुत्तरपश्चिमम् । लताक्वणदलिस्थानैः सौस्नातिकमिवाभ्यगात् ॥२४७॥
तत्र तेन हुमलताकुञ्जे पुष्पाणि चिन्वती । वनाधिदेवता साक्षादिव काप्यैश्चि सुन्दरी ॥२४८॥

१ 'नभ्रवृ' शां. खं. ॥ २ चालं सु. ॥ ३ दुर्गाहं-त्रिषष्टि० ९ । १ । २४६ ॥

दध्याविति कुमारोऽपि जन्मप्रभृति वेधसः । रूपाण्यभ्यस्यतोऽमुष्यां सञ्जातं रूपकौशलम् ॥२४९॥
 सा दास्या सह जल्पन्ती कटाक्षैः कुन्दसोदरैः । कण्ठे मालामिवास्यन्ती तं पश्यन्त्यन्यतो ययौ ॥२५०॥
 पश्यन् कुमारस्तामेव प्रस्थितो यावदन्यतः । वस्त्रभूषणताम्बूलभृदासी तावदाययौ ॥२५१॥
 सा वस्त्रार्घ्ययित्वोचे या त्वया ददृशेऽत्र सा । सत्यङ्कारमिव स्वार्थसिद्धेः प्रेषीदिदं त्वयि ॥२५२॥
 आदिष्टा चास्मि यदमुं मन्दिरे तातमन्त्रिणः । नयातिथ्याय तथ्याय स हि वेत्ति यथोचितम् ॥२५३॥
 सोऽगात् सह तया वेशम नागदेवस्य मन्त्रिणः । अमात्योऽप्यभ्युदस्थात् तमाकृष्ट इव तद्गुणैः ॥२५४॥
 श्रीक्रान्तया राजपुत्र्या वासाय तव वेशमनि । प्रेषितोऽसौ महाभागः सन्दिश्येति जगाम सा ॥२५५॥
 उपास्यमानः स्वामीव विविधं तेन मन्त्रिणा । क्षणदां क्षपयामास क्षणमेकमिवैष ताम् ॥२५६॥
 मन्त्री राजकुलेऽनैवीत् कुमारं क्षणदात्यये । अर्घादिनोपतस्थेऽमुं बालार्कमिव भूपतिः ॥२५७॥
 वंशाद्यष्टृष्वपि नृपः कुमाराय सुतां ददौ । आकृत्यैव हि तत् सर्वं विदन्ति ननु तद्विदः ॥२५८॥
 उपायंस्त कुमारस्तां हस्तं हस्तेन पीडयन् । अन्योऽन्यं संक्रमयितुमनुरागमिवाभितः ॥२५९॥
 ब्रह्मदत्तोऽन्यदा क्रीडन् रहः पप्रच्छ तामिति । एकस्याज्ञातवंशदेः पित्रा दत्तासि मे कथम् ॥२६०॥
 श्रीक्रान्ता कान्तदन्तांशुधौताधरदलाऽब्रवीत् । राजा शत्रसेनोऽभूद् वसन्तपुरुषत्तने ॥२६१॥

तत्सूनुर्म^१ पिता राज्ये निषण्णः क्रूरगोत्रिभिः । पर्यस्तोऽशिश्निदिमां पल्लीं सबलवाहनः ॥२६२॥
भिछानुपनमय्यात्र वार्वेग इव वेतसान् । ग्रामघातादिना तातः पुष्पाति स्वं पश्चिहम् ॥२६३॥
जातास्मि चाहं तनया तातस्यात्यन्तवल्लभा । स्वामिन् सम्पदिवोपायांश्चतुरस्तनयाननु ॥२६४॥
स मामुद्यौवनामूचे सर्वे मे द्वेषिणो नृपाः । त्वयेह स्थितया वीक्ष्य शंस्यो यस्ते मतो वरः ॥२६५॥
तस्थुषी चक्रवाकीव सरस्तीरे निरन्तरम् । ततः प्रभृति पक्ष्यामि सर्वनैकैकशोऽध्वगान् ॥२६६॥
मनोरथानामगतिः स्वप्नेऽप्यत्यन्तदुर्लभः । आर्यपुत्रागतोऽसि त्वं मद्भाग्योपचयादिह ॥२६७॥
स पल्लीपतिरन्येद्युर्ग्रामघातकृते ययौ । कुमारोऽपि संभं तेन क्षत्रियाणां क्रमो ह्यसौ ॥२६८॥
लुण्ठ्यमाने ततो ग्रामे कुमारस्य सरस्तटे । पादाब्जयोर्विषधनुरेत्य हंस इवापततू ॥२६९॥
कुमारकण्ठमालम्ब्य मुक्तकण्ठं स्रोद च । नवीभवन्ति दुःखानि सञ्जाते हीष्टदर्शने ॥२७०॥
ततः पीथूपगण्डूपैरिवालापैः सुपेशैः । आञ्जस्य पृष्टस्तेनोचे स्ववृत्तमिति मन्त्रिभ्यः ॥२७१॥
वटाधस्त्वां तदा मुक्त्वा गतोऽहं नाथ पाथसे । मुधाकुण्डमिवापश्यं किञ्चिदग्रे महासरः ॥२७२॥

१ पसमय्यात्र शां. ॥ २ उपायानां श्रीरिषानु चतुर्णां तनुजन्मनाम् ।-शां. खं. ग. च. । श्रीवत् पञ्चादु-
पायानां चतुर्णां तनुजन्मनाम् ।-च. ड. त्रिषष्टिं ९ । १ । २६५ ॥ ३ सह खं. ॥ ४ स्रोद सः-ग. च. ड.
त्रिषष्टिं ९ । १ । २७१ ॥ ५ वटेऽधस्त्वां-मु. त्रिषष्टिं ९ । १ । २७३ ॥

तुभ्यमम्भोजिनीपत्रपुटेनादाय चार्थ्यहम् । यमदूतैरिवागच्छन् रुद्धः संवर्तितैर्भटैः ॥२७३॥
 अरे वरधनो ब्रूहि ब्रह्मदत्तः क्व विद्यते । इति तैः पृच्छयमानः सन्न वेद्वीत्यहमब्रवम् ॥२७४॥
 तस्करैरिव निःशङ्कं ताडयमानोऽथ तैरहम् । इत्यवोचं यथा ब्रह्मदत्तो व्याघ्रेण भक्षितः ॥२७५॥
 तं देशं दर्शयेत्युक्तो मायशेतस्ततो भ्रमन् । त्वदर्शनपथेऽभ्येत्याकार्षं संज्ञां पलायने ॥२७६॥
 परित्राडुदत्तगुटिकां मुखेऽहं क्षिप्तवांस्ततः । तत्प्रभावेन निःसंज्ञो मृत इत्युज्झितोऽस्मि तैः ॥२७७॥
 चिरं गतेषु तेष्वस्यादाकृष्य गुटिकामहम् । त्वां नष्टार्थमिवान्वेषुं भ्रमन् ग्रामं कमप्यगाम् ॥२७८॥
 बत्रकः कोऽपि ददृशे परिव्राजकपुङ्गवः । साक्षादिव तपोराशिर्नमश्चक्रे मया ततः ॥२७९॥
 सोऽवदद् मां वरधनो मित्रमस्मि धनोरहम् । वसुभागो महाभागो ब्रह्मदत्तः क्व वर्तते ॥२८०॥
 आचक्षे मयाप्यस्य विश्वं विश्वस्य स्रुतम् । स च मे दुष्कथाधूमैर्ग्लानास्यः पुनरभ्यधात् ॥२८१॥
 ब्रूदा जतुगृहे दग्धे दीर्घः प्रातरुदक्षत । कण्डूमेकं निर्दग्धं करङ्कत्रितयं न हि ॥२८२॥
 सुरङ्गां तत्र चापश्यत् तदन्तेऽश्वपदानि च । धनोर्बुद्ध्या प्रनष्टौ वां ज्ञात्वा तस्मै चुक्रोप सः ॥२८३॥

१ 'मधुवम्—प्रतिषु पाठः । 'मत्रवम्—त्रिषष्टिं ९।१।२७५ ॥ २ तत्रैककोऽपि सु. ॥ ३ महाभाग खं. ॥
 ४ सुरुगां खं. ॥ ५ प्रणष्टौ सु. त्रिषष्टिं ९।१।२८४ । "नशः शः" [सि० २।३।७८] इति सूत्रेण 'प्रनष्टौ'
 इति सम्भक्तः ॥

वद्ध्वा युवां समानेतुं प्रत्याशं साधनानि सः । अस्वलद्वगमनान्यर्कमहासीवादिदेश च ॥२८४॥
 पलायितो धनुर्मन्त्री जनयित्री तु सा तव । दीर्घेण नरक इव क्षिप्ता मातङ्गपाटके ॥२८५॥
 गण्डोपरिष्ठात् पिटकेनेवात्तौ वार्त्तया तथा । दुःखोपर्युद्भवदुःखः काम्पील्यं गतवानहम् ॥२८६॥
 छन्नकापालिकीभूय तत्र मातङ्गपाटके । वेक्ष्म वेक्ष्मानुप्रवेशमस्थां स्पश इवानिशम् ॥२८७॥
 पृच्छ्यमानश्च लोकेन तत्र भ्रमणकारणम् । अवोचमिति मातङ्ग्या विद्यायाः कल्प एष मे ॥२८८॥
 तत्रैवं भ्राम्यता मैत्री मया विश्वासभाजनम् । अजायताऽऽरक्षकस्य मायया किं न साध्यते ॥२८९॥
 अन्येद्युस्तन्मुखेनाम्नामवोचं यत् करोत्यसौ । त्वत्पुत्रमित्रं कौण्डिन्यो महाव्रत्यभिवादनम् ॥२९०॥
 द्वितीयेऽह्नि स्वयं गत्वा जनन्या वीजपूकम् । अदां सगुटिकं जग्धेनाऽसंज्ञा तेन साऽभवत् ॥२९१॥
 मृतेति तां पुराध्यक्षो गत्वा राज्ञे व्यजिज्ञपत् । राज्ञाऽऽदिष्टाः स्वपुरुषास्तस्याः संस्कारहेतवे ॥२९२॥
 तत्राऽऽयाता मयोक्तास्ते संस्कारोऽस्याः क्षणेऽत्र चेत् । महाननर्थो वो राज्ञश्चेति जग्मुः स्वधाम ते ॥२९३॥
 आरक्षं चावदं त्वं चेत् सहायः साधयाम्यहम् । सर्वलक्षणभोजोऽस्या मन्त्रमेकं शवेन तत् ॥२९४॥
 आरक्षः प्रतिपेदे तत्तैव सहितस्ततः । सायमादाय जननीं श्मशानेऽगां दवीयसि ॥२९५॥
 स्थण्डिले मण्डलादीनि मया निर्माय मायया । पूर्व्वीनां बलि दातुमारक्षः प्रेषितस्ततः ॥२९६॥

गते तस्मिन्नहं मातुरपरां गुटिकामदाम् । निद्राच्छेद इवोज्जृम्भा सोदस्थाज्जातचेतना ॥२९७॥
 स्वं ज्ञापयित्वा रुदतीं निवार्य स्म नयामि ताम् । कच्छग्रामे गृहे तातसुहृदो देवशर्मणः ॥२९८॥
 इतस्ततो भ्रमेन्नेषोऽन्वेषंस्त्वामिहागमम् । दिष्ट्या दृष्टोऽधुना साक्षात्पुण्यराशिर्गिवासि मे ॥२९९॥
 ततः परं कथं नाथ प्रस्थितोऽसि स्थितोऽसि च । तेनेति पृष्टः स्वं वृत्तं कुमारोऽपि-न्यवेदयत् ॥३००॥
 अथ कोऽप्येत्य तावूचे ग्रामे दीर्घभटाः पटम् । युष्मत्तुल्यद्विरूपाङ्गं दर्शयन्तो वदन्त्यदः ॥३०१॥
 ईदृग्नरौ किमायातावेत्रेत्याकर्ण्य गां मया । दृष्टाविह युवां यद् वां रुचितं कुरुतं हि तत् ॥३०२॥
 ततस्तस्मिन् गतेऽरण्यमध्येन कलभाविव । पलायमानौ कौशार्म्भीं आपतुस्तौ पुरीं क्रमात् ॥३०३॥
 तत्र सागरदत्तस्य श्रेष्ठिनो बुद्धिलस्य च । उद्यानेऽपश्यतां लक्षपणं तौ कुक्कुटाहवम् ॥३०४॥
 उत्पत्योत्पन्य नखरैः प्राणाकर्षाङ्कुटैरिव । युयुधाते ताम्रचूडौ चञ्चाचञ्चवि चोच्चकैः ॥३०५॥
 तत्र सागरदत्तस्य जात्यं शक्तं च कुक्कुटम् । भद्रेभमिव मिश्रेभोऽभाङ्गीद् बुद्धिलकुक्कुटः ॥३०६॥
 ततो वरधनुः स्माह कथं जात्योऽपि कुक्कुटः । भग्नस्ते सागराऽनेन पश्याम्येनं यदीच्छसि ॥३०७॥
 सागरानुज्ञया सोऽप्यपश्यद् बुद्धिलकुक्कुटम् । तत्पादयोस्यःस्र्चर्यमदूतीरिवैक्षत ॥३०८॥
 लक्षयन् बुद्धिलोऽप्यस्य लक्षाद्द्वं छन्नमिष्टवान् । सोऽप्याख्यत्तं व्यतिकरं कुमारस्य जनान्तिके ॥३०९॥

ब्रह्मदत्तोऽप्ययःसूचीः कृष्ट्वा बुद्धिलकुक्कुटम् । भूयोऽपि सागरश्रेष्ठिकुक्कुटेनाभ्ययोजयत् ॥३१०॥

असूचिकः कुक्कुटेन तेन बुद्धिलकुक्कुटः । क्षणादभिक्षि निम्नानां छन्नबाह्यं कुतो जयः ॥३११॥

दृष्टः सागरदत्तस्तावरोप्य स्यन्दनं स्वकम् । जयदानैकमुद्ददौ निनाय निलये निजे ॥३१२॥

स्वधामनीव तद्भिक्षि तयोर्निवसतोऽथ । किमप्याख्यद् वरधनोरेत्य बुद्धिलकिङ्करः ॥३१३॥

तस्मिन् गते वरधनुः कुमारमिदमभ्यधात् । यद् बुद्धिलेन लक्षाद् दित्सितं मेऽद्य पश्य तत् ॥३१४॥

सोऽदर्शयत्ततो हारं निर्मलस्थूलवत्तैलैः । कुर्वाणं मौक्तिकैः शुक्रमण्डलस्य विडम्बनाम् । ३१५॥

हारे वद्धं स्वनामाङ्कं ब्रह्मधूर्लैवमैक्षत । आगाच्च वाचिकमिव मूर्त्तं वत्सारयतापसी ॥३१६॥

अक्षतानि तयोर्मूर्ध्नि क्षिप्त्वाशीर्वादपूर्वकम् । नीत्वान्यतो वरधनुं किञ्चिदाख्याय सा ययौ ॥३१७॥

तच्चाख्यातुं समारेभे मन्त्रिमुख्यब्रह्मधनवे । प्रतिलेखं हारवद्धलेखस्येयमयाचत ॥३१८॥

श्रीब्रह्मदत्तनामाङ्को लेखोऽयं प्रथयस्व तत् । को ब्रह्मदत्त इति सा मया पृष्टेदमब्रवीत् ॥३१९॥

अस्ति श्रेष्ठिसुता रत्नवती नामेह पत्तने । रूपान्तरेण कन्यात्वं प्रपन्नेव रतिर्भुवि ॥३२०॥

भ्रातुः सागरदत्तस्य बुद्धिलस्य च तद्दिने । कुक्कुटायोधनेऽपश्यद् ब्रह्मदत्तमिमं हि सा ॥३२१॥

ततःप्रभृति ताम्यन्ती कामार्त्ता सा न शाम्यति । शरणं ब्रह्मदत्तो मे स एवेत्याह चानिशम् ॥३२२॥

स्वयं लिखित्वा चान्येधूर्लैवं हारेण संयुतम् । अर्प्यतां ब्रह्मदत्तस्येत्युदित्वा सा ममार्पयत् ॥३२३॥

१ हारवद्धममुं लेखं तापसीयमयाचत खं. ॥

दासहस्ते मया लेखः प्रैषीत्युक्त्वा स्थिता सती । मयापि प्रतिलेखं तेऽर्पयित्वा सा व्यसृज्यत ॥३२४॥
 दुर्वारमारसन्तापः कुमारोऽपि ततो दिनात् । मध्याह्नार्ककरोत्तप्तः करीव न सुखं स्थितः ॥३२५॥
 कौशाम्बीस्वामिनोऽन्येष्टुर्दीर्घेण ग्रहिता नराः । नष्टशल्यवदङ्गे तौ तत्रान्वेषुं समाययुः ॥३२६॥
 राजादेशेन कौशाम्ब्यां प्रवृत्तेऽन्वेषणे तयोः । सागरो भूगृहे क्षिप्त्वा तौ जुगोप निधानवत् ॥३२७॥
 निशि तौ निर्यियासन्तौ स्थमारोप्य सागरः । कियन्तमपि पन्थानं निनाय चक्रे ततः ॥३२८॥
 तौ गच्छन्तौ पुरो नारीमुद्याने समपश्यताम् । अल्लपूर्णस्थारूढाममरीमिव नन्दने ॥३२९॥
 लग्ना किमियती वेला युवयोरिति सादरम् । तयोक्तौ तौ वभाषाते कावावां वेत्ति वा कथम् ॥३३०॥
 अथाभाषत सा पुर्यामस्यां श्रेष्ठी महाधनः । धनप्रवर इत्यासीद्वनदस्येव सोदरः ॥३३१॥
 श्रेष्ठिश्रेष्ठस्य तस्याहमद्यानां तनुजन्मनाम् । उपरिष्टाद्विवेकश्रीर्धीगुणानामिवाभवम् ॥३३२॥
 उद्यौवनाऽस्मिन्नुद्याने यक्षमाराधयं बहु । अत्युत्तमवरप्राप्त्यै स्त्रीणां नाऽन्यो मनोरथः ॥३३३॥
 तुष्टो भक्त्यैष मे यक्षवरो वरमिमं ददौ । ब्रह्मदत्तश्चक्रवर्त्ती तव भर्त्ता भविष्यति ॥३३४॥
 सागर-बुद्धिलश्रेष्ठिकुटुजायै य एष्यति । श्रीवत्सी ससखा तुल्यरूपो ज्ञेयः स तु त्वया ॥३३५॥
 मदायतनवर्त्तिन्याः प्रथमस्ते भविष्यति । मेलको ब्रह्मदत्तेन तज्जाने सोऽसि सुन्दर ॥३३६॥

१ °करात्तप्तः खं । °करैस्तप्तः ड. ॥ २ चचले खं. ॥ ३ वरमिदं मु. ॥

एहोहि तन्मां विरहदहनार्तीं चिरादिह । विध्यापय पयःपूरेणेव सङ्गेन सम्प्रति ॥३७॥
तथेति प्रतिपद्याऽस्या अदुरागमिवाऽलघुम् । सोऽधितष्टौ रथं तां च गन्तव्यं क्वेति पृष्ठवान् ॥३८॥
सेत्यूचे मगधपुरे मत्पितृव्यो धनावहः । अस्ति श्रेष्ठयावयोर्वह्नीं प्रतिपत्तिं स दास्यति ॥३९॥
तदितस्तत्र गन्तव्यमिति रत्नवतीगिरा । ब्रह्मसर्मन्निपुत्रेण सूतेनाऽश्वाननोदयत् ॥४०॥
कौशाम्बीदेशमुल्लङ्घ्य क्षणेन ब्रह्मनन्दनः । क्रीडास्थानं यमस्येव प्राप भीमां महाटवीम् ॥४१॥
सुकण्टकः कण्टकश्च तत्र चौरचमूपाती । ब्रह्मदत्तं रुरुधतुः श्वानाविव महाकिरिम् ॥४२॥
ससैन्यौ युगपत् कालरात्रिपुत्राविवोत्कटौ । शरैर्नभोमण्डपवच्छादयामासतुश्च तौ ॥४३॥
आनयन्वा कुमारोऽपि गर्जैश्वर्यरूथिनीम् । निषिधेषुभिर्धारिणारैर्देवमिवाम्बुदः ॥४४॥
कुमारे वर्षति शरान् ससैन्यौ तौ प्रणेशतुः । हन्त प्रहारिणि हरो हरिणानां कुतः स्थितिः ॥४५॥
कुमारं मन्त्रिमुखेवमूचे श्रान्तोऽसि सङ्गरात् । मुहूर्त्तं स्वपिहि स्वाभिस्तदिहैव रथे स्थितः ॥४६॥
स्यन्दने ब्रह्मदत्तोऽपि रत्नवत्या समन्वितः । सुध्याप गिरिनितम्बे करिण्येव करी युवा ॥४७॥
विभातायां विभावश्यीं प्राण्यैकामथ निम्नगाम् । तस्थुः श्रान्तास्तुरङ्गाश्च कुमारश्च व्यबुध्यत ॥४८॥
चिबुद्धस्तु स नापश्यत्स्यन्दने मन्त्रिनन्दनम् । पयसे किं गतः स्यादित्यसकृद् व्याजहार तम् ॥४९॥
१ गिरिनितम्बे खं. ॥ २ करण्येव शां. खं. ॥

सोऽलब्धप्रतिवाग् दृष्ट्वा रथाग्रं रक्तपङ्क्तिम् । विलपन् हा हतोऽस्मीति मूर्च्छितो न्यपतद् रथे ॥३५०॥
 उत्थितो लब्धसंज्ञः सन् हाहा वरधनो सखे । क्वासीति लोकवत् क्रन्दन् रत्नवत्येत्यबोधि सः ॥३५१॥
 विपन्नो ज्ञायते नैव स तावद् भवतः सखा । तस्य वाचाप्यमङ्गल्यं नाथ कर्तुं न युज्यते ॥३५२॥
 त्वत्कार्याय गतः क्वापि स भविष्यत्यसंशयम् । यान्ति नाथमपृष्ट्वापि नाथकार्याय मन्त्रिणः ॥३५३॥
 स तवोपरि भक्त्यैव रक्षितो नूनमेष्यति । स्वामिभक्तिप्रभावो हि भृत्यानां कवचायते ॥३५४॥
 स्थाने ग्राप्ताः करिष्यामो नरैस्तस्य गवेषणम् । युज्यते नेह तु स्थातुमन्तकोपवने वने ॥३५५॥
 तद्वाचा सोऽनुदद् रथ्यान् प्रपेदे मगधक्षितेः । सीमग्रामं दविष्टं हि वाजिनां मरुतां च किम् ॥३५६॥
 ग्रामेशेन सदःस्थेन दृष्ट्वा नित्ये स्ववेश्म सः । अज्ञाता अपि पूज्यन्ते महान्तो मूर्त्तिदर्शनात् ॥३५७॥
 शोकाक्रान्त इवासीति पृष्टो ग्रामाधिपेन सः । इत्यूचे मत्सखा चौरैर्युध्यमानो गतः क्वचित् ॥३५८॥
 तस्य प्रवृत्तिमानेभ्ये सीताया इव मारुतिः । इत्युक्त्वा ग्रामणीः सर्वौ तां जगाहे महाटवीम् ॥३५९॥
 अर्थत्य ग्रामणीरूचे दृष्टः कोऽपि वने न हि । प्रहारपतितः किन्तु प्राप्त एष शरो मया ॥३६०॥
 हतो वरधनुर्नूनमिति चिन्तयतस्ततः । ब्रह्मह्नोः शोक इव तमोभूरभवन्निशा ॥३६१॥
 यामे तुरीये यामिन्यास्तत्र चौराः समापतन् । ते तु भग्नाः कुमारेण मारेणेव प्रवासिनः ॥३६२॥

ततोऽनुयातो ग्रामण्या ययौ राजगृहं क्रमात् । स चापुचद्रत्नवतीं तद्वबहिस्तापसाश्रमे ॥३६३॥
विशन् पुरं स ऐक्षिष्ट हर्म्यवातायनस्थिते । साक्षादिव रति-प्रीती कामिन्यौ नवयौवने ॥३६४॥
ताभ्यां सोऽभिदधे प्रेमभाजं त्यक्त्वा जनं ननु । यत्तदा गतवान् युक्तं तत् किं ते प्रत्यभासत ॥३६५॥
व्याजहार कुमरोऽपि प्रेमभागू बत को जनः । स कदा च मया त्यक्तः कोऽहं के वा युवामिति ॥३६६॥
प्रसीदागच्छ विश्राम्य नाथेत्यालापनिष्ठयोः । प्राविशद् ब्रह्मदत्तोऽपि मनसीव तयोर्गृहे ॥३६७॥
तिष्ठमाने कृतस्नाना-ऽश्नाय ब्रह्मसूत्रवे । कथयामासतुस्ते स्वां कथामवितथामिति ॥३६८॥
अस्ति विद्याधरावासः कलधौतशिलामयः । मेदिन्यास्तिलक इव वैताढ्यो नाम पर्वतः ॥३६९॥
अमुष्य दक्षिणश्रेण्यां नगरे शिवमन्दिरे । राजास्ति ज्वलनशिखोऽलकायामिव गुह्यकः ॥३७०॥
विद्याधरपतेस्तस्य द्युतिद्योतितदिग्मुखा । प्रिया विद्युच्छिखेत्यस्ति विद्युदम्भोमुचो यथा ॥३७१॥
तयोः प्राणप्रिये नाढ्योन्मत्ताभिधसुतानुजे । नाम्ना खण्डा विशाखा च पुत्र्यावावां वभूविव ॥३७२॥
तातः सौधेऽन्यदा सख्याशिशिखेन सहालपन् । गच्छतोऽष्टापदगिरिं गीर्वाणान् खे निरैक्षत ॥३७३॥
ततः स तीर्थयात्रार्थं चलितोऽचालयच्च नौ । सुहृदं चाशिशिखं तं धर्मेणैष्टं हि योजयेत् ॥३७४॥
प्राप्ता अष्टापदं तत्रापश्याम मणिनिर्मिताः । प्रतिमास्तर्थनाथानां मान-वर्णसमन्विताः ॥३७५॥

१ प्राप्तावष्टां खं । प्राप्ताश्चाष्टां त्रिषष्टि० ९ । १ । ३७६ ॥

स्नानं विलेपनं पूजां विरचय्य यथाविधि । तान्निः प्रदक्षिणीकृत्याऽवन्दामहि समाहिताः ॥३७६॥
 प्रासादान्निःसृतैर्दृष्टौ रक्ताशोकतरोरधः । चारणश्रमणौ मूर्त्तिमन्ताविव तपःशमौ ॥३७७॥
 तौ प्रणम्योपविश्याग्ने-शुश्रुम श्रद्धया वयम् । अज्ञानतिमिरच्छेदकौमुदीं धर्मदेशनाम् ॥३७८॥
 पप्रच्छाऽग्निशिवः कः स्यात् कन्ययोरनयोः पतिः । तावृचतुर्यौ ह्यनयोभ्रातरं मारयिष्यति ॥३७९॥
 हिमेनेव शशी ग्लानो जातस्तातस्तया गिरा । आवामपीत्यवोचाव वाचा वैराग्यगर्भया ॥३८०॥
 संसारासारासारा देशनाद्यैव शुश्रुवे । तद्विषादनिषादेन किं तात परिभूयसे ॥३८१॥
 अलमस्माकमप्येवंविधैर्विषयजैः सुखैः । प्रवृत्ते तत्प्रभृत्यावां त्रातुं निजसहोदरम् ॥३८२॥
 आम्यन्नपश्यन्मे भ्राताऽन्यदा पुष्पवतीमसौ । मातुलस्य त्वदीयस्य पुष्पचूलस्य कन्यकाम् ॥३८३॥
 रूपेणाद्भुतलावण्यपुण्येन हृतमानसः । तां जह्वार स दुर्बुद्धिर्बुद्धिः कर्मानुसारिणी ॥३८४॥
 सोऽसहिष्णुर्दृशं तस्या विधां साधयितुं ययौ । स्वयं संविद्व्रते सम्यग् भवन्तस्तु ततः परम् ॥३८५॥
 तदा च पुष्पवत्याख्यदावयोभ्रातृसङ्क्षयम् । शोकं धर्माक्षरैः शोकापनोद इव चानुदत् ॥३८६॥
 अन्यच्च पुष्पवत्यृचेऽभिगम्योऽयमिहागतः । ब्रह्मदत्तोऽस्तु वां भर्ता नान्यथा हि मुनेर्गिरः ॥३८७॥
 स्वीकृतं च तदावाभ्यां तथा च रभसावशात् । पताकाऽच्चालि धवला त्यक्त्वा वां त्वं गतस्ततः ॥३८८॥

यदास्मद्भाग्यवैगुण्यान्नागतोऽसि न वेक्षितः । भ्रान्त्वा सर्वत्र निर्विण्णे आवाप्तिह तदागते ॥३८९॥
 पुण्यैरसि समायातः पुरा पुष्पवतीगिरा । वृतोऽसि वरयाऽऽवां तद् गतिरेकस्त्वमावयोः ॥३९०॥
 गान्धर्वेण विवाहेन स उपायंस्त ते अपि । भोगी हि भाजनं स्त्रीणां सरितामिव सागरः ॥३९१॥
 रसमाणः समं ताभ्यां गङ्गोमाभ्यामिवेक्ष्वरः । तत्राऽतिवाहयामास तां निशां ब्रह्मनन्दनः ॥३९२॥
 यावन्मे राज्यलाभः स्यात् पुष्पवत्याः समीपतः । तावद्युवाभ्यां स्थातव्यमित्युक्त्वा व्यसृजच्च ते ॥३९३॥
 तथेत्याहृतवन्यौ ते स लोकास्तच्च मन्दिरम् । गन्धर्वनगरमिव ततः सर्वं तिरोदधे ॥३९४॥
 अथाश्रमे रत्नवतीमन्वेष्टुं ब्रह्मसूरागात् । अपश्यंस्तत्र पप्रच्छ नरमेकं शुभाकृतिम् ॥३९५॥
 दिव्याम्बरधरा नारी रत्नाभरणभूषिता । कापि दृष्ट्वा महाभाग त्वयाऽतीतदिनेऽद्य वा ॥३९६॥
 स ऊचे नाथ नाथेति रुदती ह्यो मयेक्षिता । प्रत्यभिज्ञाय नञ्जीति तत्पितृव्याय चार्पिता ॥३९७॥
 तद्वरोऽसीति तेनोक्तस्तथेति ब्रह्मसूर्वदन् । निन्ये तेन प्रहृष्टेन तत्पितृव्यनिकेतनम् ॥३९८॥
 रत्नवत्या पितृव्योऽपि ब्रह्मदत्तं व्यवाहयत् । ऋद्ध्या महत्या धनिनां सर्वमीषत्करं यतः ॥३९९॥
 तथा विषयसौख्यानि समं सोऽनुभवन्नथ । मृतकार्यं वरधनोऽपरेद्युः प्रचक्रमे ॥४००॥
 साक्षादिव परेतेषु भुञ्जानेषु द्विजन्मसु । विप्रवेषो वरधनुस्तत्रागत्याऽब्रवीदिति ॥४०१॥

१ चेक्षितः सु. खं. ॥ २ रत्नवत्याः खं. त्रिषष्टि० ९ । १ । ४०० ॥

मम चेद्भोजनं दत्थ साक्षाद् वरधनोहिं तत् । इति श्रुतिमुधेवाऽस्य श्रुता वाग् ब्रह्मसूनुना ॥४०२॥
 स तं दृष्ट्वा परिष्वङ्गादेकीकुर्वन्निवात्मना । स्नपयन्निव हर्षस्त्रिनिनायाऽन्तर्गृहं ततः ॥४०३॥
 ऊचे पृष्टः कुमारेण स्रवृत्तं सोऽथ यत्तदा । सुप्ते त्वयि निरुद्धोऽहं चौरैर्दीर्घभट्टैर्यथा ॥४०४॥
 वृक्षान्तरस्थितैर्नैकदस्युनैकेन पत्रिणा । हतोऽहं पतितः पृथ्व्यां तिगोऽधां च लतान्तरे ॥४०५॥
 गतेषु तेषु चौरेषु मध्येवृक्षं तिरोभवन् । आतिरन्तर्जलमिव क्रमेण ग्राममाम्रवम् ॥४०६॥
 भवत्प्रवृत्तिं ग्रामेशाद्विज्ञायाऽहमिहाऽऽगमम् । दिष्ट्याऽपश्यं भवन्तं च कलापीव पयोमुचम् ॥४०७॥
 अथोचै ब्रह्मदत्तस्तस्माभिः स्थास्यते ननु । विना पुरुषकारेण क्लीबैरिव कियच्चिरम् ॥४०८॥
 अत्रान्तरे च सम्प्राप्तसाम्राज्यमकरध्वजः । मधुवन्मदको यूनां प्रादुरासीन्मधूत्सवः ॥४०९॥
 तदा च राज्ञो मत्तेभः स्तम्भं भङ्क्त्वाऽपशृङ्खलः । निर्ययौ त्रासितशेषमर्त्यो मृत्योस्त्रिजुजः ॥४१०॥
 ततो नितम्बभारार्त्तं काञ्चित् कन्यां स्वलङ्घतिम् । करी करेण जग्राहाऽऽकृष्य पुष्करिणीमिव ॥४११॥
 तस्यां च शरणार्थिन्यां क्रन्दन्त्यां दीनचक्षुषि । जज्ञे हाहारवो विद्वदुःखबीजाक्षरोपमः ॥४१२॥
 रे मातङ्गाऽसि मातङ्गः त्वयिं गृह्णन्न लज्जसे । इत्युक्तः स कुमारेण तां विमुच्य तमभ्यगात् ॥४१३॥

१ स्वं वृत्तं शां. ॥ २ आङ्घ्रिं त्रिषष्टिं ९।१।४०७। आतिः पक्षिविशेषः ॥ ३ °माप्नुवम्-प्रतिषु ।
 °माप्नुवम् त्रिषष्टिं ९।१।४०७॥ ४ °न्मादको त्रिषष्टिं ९।१।४१०॥ ५ चण्डालः ॥

उल्लुत्य दन्तसोपाने पादं विन्यस्य हेलया । आकरोह कुमारस्तमशिश्रयदथाऽऽसनम् ॥४१४॥
वाक्-पादा-ऽङ्कुशयोगेन स्वं योगेनेव योगवित् । वशीचकार तं नागं कुमारस्तससा ततः ॥४१५॥
साधु सांख्यित्युच्यमानो जनैर्जय जयेति च । कुमारः करिणं स्तम्भे नीत्वाऽब्रह्माद्वशामिव ॥४१६॥
ततो नरेन्द्रस्तत्रागात् तं च दृष्ट्वा विसिम्भिये । आकृतिर्विक्रमश्चास्य कस्य चिन्नीयते न वा ॥४१७॥
कोऽयं कुतो वा छन्नात्मा किं सूर्यो वासवोऽथवा । राज्ञेत्युक्ते स्तनवत्याः पितृव्यस्तमचीकथत् ॥४१८॥
ततो विशाम्पतिः कन्याः पुण्यमानी कृतोत्सवः । दक्षः क्षपाकरायेव ब्रह्मदत्ताय दत्तवान् ॥४१९॥
परिणीय स तास्तत्र सुखं तिष्ठन्नथाऽन्यदा । जरस्यैत्यैकयेत्यूचे भ्रमयित्वांशुकाञ्चलम् ॥४२०॥
इह वैश्रवणोऽस्त्याढ्यः श्रिया वैश्रवणोऽपरः । तस्य च श्रीमतिर्नाम सुता श्रीरिव वारिधेः ॥४२१॥
मोचिता भवता व्यालाद् राहोरिन्दुक्लेव या । सा त्वामेव पतीयन्ती ततः प्रभृति ताम्यति ॥४२२॥
यथा गजात् त्वया त्राता तथा त्रायस्व तां स्मरात् । गृहाण पाणिं त्वं तस्या यथा हृदयमग्रहीः ॥४२३॥
उपयेमे कुमारस्तां विविधोद्वाहमङ्गलैः । सुबुद्धिमन्त्रिणः कन्यां नन्दां वरधनुः पुनः ॥४२४॥
पप्रथाते पृथिव्यां तौ तिष्ठन्तौ तत्र शक्तिः । सांभियोगौ प्रतस्थाते ततो वाराणसीं प्रति ॥४२५॥
श्रुत्वाऽऽयान्तं ब्रह्मदत्तं ब्रह्माणमिव गौरवात् । अभ्येत्य संमुखं वाराणसीशः स्वगृहेऽनयत् ॥४२६॥

१-२ वैश्रमणो—शां. ॥

कटकः कटकवतीं नाम पुत्रीं निजां ददौ । चतुरङ्गचमूं चास्मै मूर्तीमिव जयश्रियम् ॥४२७॥
 कणोरुदत्तश्चम्पेशो धनुर्मन्त्री तथाऽपरे । भगदत्तादयोऽप्येयुर्नृपाः श्रुत्वा तदागमम् ॥४२८॥
 कृत्वा वरधनुं सेनान्यं सुषेणमिवार्षभिः । दीर्घ दीर्घपथे नेतुं प्रतस्थे ब्रह्मनन्दनः ॥४२९॥
 दीर्घस्य दूतः कटकराजमेत्यैवमूचिवान् । दीर्घेण सममावालयमैत्री त्यक्तुं न युज्यते ॥४३०॥
 ततः कटक इत्यूचे ब्रह्मणा सहिताः पुरा । सोदर्य्या इव पञ्चापि सखाताः सुहृदो वयम् ॥४३१॥
 स्वर्जुषो ब्रह्मणः पुत्रे राज्ये च त्रातुमर्पिते । दीर्घेण धिक् कृतं नात्ति शाकिन्यपि समर्पितम् ॥४३२॥
 ब्रह्मणः पुत्रभाण्डे यदीर्घो दीर्घमचिन्तयन् । आचचाराऽतिपापं तच्छूत्रपचोऽपि किमाचरेत् ॥४३३॥
 तद् गच्छ शंस दीर्घाय ब्रह्मदत्तोऽभ्युपैत्यसौ । युद्धथस्व यदि वा नश्येत्युक्त्वा दूतं व्यसर्जयत् ॥४३४॥
 ततः प्रयाणैरच्छिन्नैः काम्पील्यं ब्रह्मसूर्ययो । सदीर्घमप्यरौत्सीत्तन्नभः सार्कमिवाम्बुदः ॥४३५॥
 दीर्घः सर्वाभिसारेण रणसारेण पत्तनात् । दण्डाक्रान्तो निरसरद् बिलादिव महोरगः ॥४३६॥
 चुलन्यपि तदात्यन्तवैराग्यादाददे व्रतम् । पार्श्वे पूर्णाप्रवर्त्तिन्याः क्रमान्निवृत्तिमाप च ॥४३७॥
 पुरोगा दीर्घराजस्य पुरोगैर्ब्रह्मजन्मनः । नदीयादांस्यक्लृपास्यादोभिरिव जम्बिरे ॥४३८॥

१ वरधनुः खं ॥ २ मैत्री खं ॥ ३ —ख. ग. च. त्रिषष्टि० । पञ्चाप्यभवाम सुहृदो वयम् सु. ॥
 ४ दीर्घेणाधिकृते त्रिषष्टि० ९ । १ । ४३३ ॥ ५ श्लोकोऽयं नास्ति शां. खं. ॥

दीर्घोऽप्यमर्षादुन्नामिदंष्ट्रिकाविकटाननः । वराह इव धावित्वा हन्तुं प्रववृते परान् ॥४३९॥
 ब्रह्मदत्तस्य पादात रथि-साद्यादिकं चलम् । पर्यास्यत नदीशूरेण दीर्घेण वेगिना ॥४४०॥
 ब्रह्मदत्तस्ततः क्रोधारुणाक्षो युयुधे स्वयम् । गर्जता दीर्घराजेन गर्जन् दन्तीव दन्तिनां ॥४४१॥
 उभावपि वलिष्ठौ तावत्प्राण्यत्नैर्निरासतुः । कल्लोलैरिव कल्लोलान् युगान्तोद्भ्रान्तवारिधी ॥४४२॥
 ज्ञात्वाऽथ सेवक इवावसरं प्रसरद्द्युति । डुढौके ब्रह्मदत्तस्य चक्रं दिकूचक्रजित्वरम् ॥४४३॥
 ततो जहार दीर्घस्य तेनाशु ब्रह्मक्षरध्वन् । विमर्दो विद्युतः को वा गोधानिधनसाधने ॥४४४॥
 जयतादेष चक्रीति भाषिणो मागधा इव । ब्रह्मदत्तोपरि सुराः पुष्पवृष्टिं वितेनिरे ॥४४५॥
 पौरैः पितेव मातेव देवतेव स वीक्षितः । पुरं विवेश काम्पील्यं सुत्रामेवाऽमरावतीम् ॥४४६॥
 पूर्वोद्भूताः सर्वतोऽपि पत्नीरानाययन्पुः । कुरुमत्यभिधानां च स्त्रीरत्नं प्रत्यतिष्ठिपत् ॥४४७॥
 विभिन्नस्वामिनोद्भूतसीपनिर्मूलनादसौ । षट्खण्डां साधयित्वावीमेकखण्डां विनिर्ममे ॥४४८॥
 संवत्सरैर्द्वादशभिरुपेत्योपेत्य सर्वतः । तस्याभिषेको विदधे भरतस्येव राजभिः ॥४४९॥
 चतुःषष्टिसहस्रान्तःपुरस्त्रीपरिवारितः । स राज्यसौख्यं बुभुजे प्राक्तपोभूरुहः फलम् ॥४५०॥
 अन्येद्युर्नाट्यसङ्गीते तस्य दास्या समर्पितः । स्वर्वधूगुम्फित इव विचित्रः पुष्पगेन्दुकः ॥४५१॥

१ काम्पिल्यं त्रिषष्टि ९ । १ । ४४७ ॥ २ श्लोकोऽयं नास्ति शां. खं. ॥ ३ ('स्वामितोद्भूत' ?) ॥

ब्रह्मदत्तस्तु तं दृष्ट्वा दृष्टपूर्वो मयेदृशः । कुत्रापिती व्यधादन्तरूपापोहं मुहुर्मुहुः ॥४५२॥
 प्राकृपञ्चजन्मस्मरणोत्पत्तेस्तत्कालमेव च । मूर्च्छित्वा ज्ञातवानेतं सौधर्मे दृष्टवानिति ॥४५३॥
 स सिक्तश्चन्दनाम्भोभिः स्वस्थीभूयेत्यचिन्तयत् । कथं मिलिष्यति स मे पूर्वजन्मसहोदरः ॥४५४॥
 तं ज्ञातुकामः श्लोकार्द्रसमस्यामेवमार्पयत् । ' आस्व दासौ मृगौ हंसौ मातङ्गावमरौ तथा ' ॥४५५॥
 अर्द्धश्लोकसमस्यां मे य इमां पूरयिष्यति । राज्यार्द्रं तस्य दास्यामीत्यसात्रावोपयत् पुरे ॥४५६॥
 श्लोकार्द्रं तत्तु सर्वोऽपि कण्ठस्थं निजनामवत् । पठन्नकार्पीत् पश्चाद् न चापूरिष्ट कश्चन ॥४५७॥
 तदा च पुरिमतालाच्चित्रजीवो महेभ्यस्तुः । जातिस्मृतेः प्रव्रजितो विहरन्नेक आययौ ॥४५८॥
 तत्र कस्मिंश्चिदुद्याने प्रासुकस्थण्डिलस्थितः । श्लोकार्द्रं तज्जु पठतः सोऽश्रौषीदारघट्टिकात् ॥४५९॥
 ' एषा नौ षष्ठिका जातिरन्योन्याभ्यां विद्युक्तयोः । ' श्लोकापराद्धमेवं स सम्पूर्य तमपाठयत् ॥४६०॥
 श्लोकापराद्धं तद्राज्ञः पुरस्तादारघट्टिकः । पपाठ कः कविरिति तत्पृष्टस्तं मुनिं जगौ ॥४६१॥
 स पारितोषिकं तस्मै वितीर्थ्योत्कण्ठया ययौ । तत्रोद्याने मुनिं द्रष्टुं धर्मद्रुममिवोद्गतम् ॥४६२॥
 वन्दित्वा तं मुनिं तत्र वाष्पपूर्णविलोचनः । निषसादान्तिके राजा सस्नेहः पूर्वजन्मवत् ॥४६३॥

१ —क ख. च. ड. । सौधर्मे दृष्टवानेतदित्यज्ञासीन्महीपतिः मु. । मूर्च्छित्वाऽबुधदीप्तुं सौधर्मे दृष्टवानिति-
 त्रिषष्टि० ९ । १ । ४८७ ॥ २ मेलिष्यति मु. ॥ ३ 'वधो' मु. ॥ ४ विहरन्नेकदाऽऽययौ मु. ॥

आशीर्वादं मुनिर्दत्त्वा कृपारसमहोदधिः । अनुग्रहार्थं भूपस्य प्रारेभे धर्मदेशनाम् ॥४६४॥
राजन्नसारे संसारे सारमन्यन्न किञ्चन । सारोऽस्ति धर्मं एवैकः सरोजमिव कर्ममे ॥४६५॥
शरीरं यौवनं लक्ष्मीः स्वाम्यं मित्राणि बन्धवः । सर्वमप्यनिलोद्भूतपताकाञ्चलचञ्चलम् ॥४६६॥
बहिरङ्गान् द्विषोऽजैषीर्यथा साधयितुं महीम् । अन्तरङ्गान् जय तथा मोक्षसाधनहेतवे ॥४६७॥
गृहाण यतिधर्मं तत् पृथक्कृत्य त्यजापरम् । राजहंसो हि गृह्णाति विभज्य क्षीरमम्भसः ॥४६८॥
ब्रह्मदत्तस्ततोऽवादीद् दिष्ट्या दृष्टोऽसि बान्धव । इयं तवैव राज्यश्रीर्भुङ्क्ष्व भोगान् यथारुचि ॥४६९॥
तपसो हि फलं भोगाः सन्ति ते किं तपस्यसि । उपक्रमेत को नाम स्वतः सिद्धे प्रयोजने ॥४७०॥
मुनिरूचे समाप्यासन् धनदस्यैव सम्पदः । मया तास्तृणवस्यक्ता भवभ्रमणभीरुणा ॥४७१॥
सौधमर्ति क्षीणपुण्योऽस्मिन्नागतोऽसि महीतले । इतोऽपि क्षीणपुण्यः सन् राजन् मा गा अधोगतिम् ॥४७२॥
आर्ये देशे कुले श्रेष्ठे मानुष्यं प्राप्य मोक्षदम् । साधयस्यमृना भोगान् सुधया पायुशौचवत् ॥४७३॥
स्वर्गार्च्छयुत्वा क्षीणपुण्यौ भ्रान्तावाचां कुयोनिषु । यथा तथा स्मरन् राजन् किं बाल इव मुह्यसि ॥४७४॥
तेनैवं बोध्यमानोऽपि नाबुद्ध वसुधाधवः । कुतः कृतनिदानानां बोधिबीजसमागमः ॥४७५॥
तमबोधयतमं बुद्ध्वा जगाम मुनिरन्यतः । कालादिष्टाहिना दष्टे कियत्तिष्ठन्ति मान्त्रिकाः ॥४७६॥
घातिकर्मक्षयात् प्राप्य केवलज्ञानमुत्तमम् । भवोपग्राहिकर्मणि हत्वा प्राप परं पदम् ॥४७७॥

ब्रह्मदत्तोऽपि संसारमुखानुभवलालसः । सप्तातिवाहयामास शतानि शरदां क्रमात् ॥४७८॥
 कदाचित् प्राक्पूरिचितो द्विजः कश्चिज्जगद तम् । चक्रवर्त्तिन् स्वयं भुङ्क्षे यत् तन्मे देहि भोजनम् ॥४७९॥
 ब्रह्मदत्तोऽप्यवोचत्तं मदन्नं द्विज दुर्जग्म् । चिरेण जीर्यमाणं तु महोन्मादाय जायते ॥४८०॥
 कदर्योऽस्यन्नदानेऽपि धिक् त्वामिति वदन् द्विजः । अभोजि सकुटुम्बोऽपि भूभुजा भोजनं निजम् ॥४८१॥
 निशायामथ विप्रस्य बीजादिव तदोदनात् । शतशखः स्मरोन्मादतरुः प्रादुरभूद् भृशम् ॥४८२॥
 अज्ञातजननी-जामि-स्तुषान्वयतिकरं मिथः । पशुवत् सहपुत्रोऽपि विप्रः प्रववृते रते ॥४८३॥
 ततो विरामे यामिन्या द्विजो गृहजनश्च सः । हिया दर्शयितुं स्वास्यमन्योन्यमपि नाशकत् ॥४८४॥
 क्रूरेणानेन राज्ञाऽस्मि सकुटुम्बो विडम्बितः । चिन्तयन्नित्यमर्षेण नगरान्निगाड् द्विजः ॥४८५॥
 दूरादश्वत्थपत्राणि काणयन् शर्कराकणैः । तेन कश्चिदजापालो ददृशे श्रमता बहिः ॥४८६॥
 मद्द्वैसाधनायाऽलमसाविति विमृश्य सः । तं मूल्येनैव सत्कारेणाऽऽदायैवमवोचत् ॥४८७॥
 राजमार्गे गजारूढो यः श्वेतच्छत्रचामरः । याति कुल्ये दृशौ तस्य त्वया प्रक्षिप्य गोलिके ॥४८८॥
 विप्रवाचमजापालः प्रतिपेदे तथैव ताम् । पशुवत् पशुपाला हि न विमृश्यविधायिनः ॥४८९॥
 सोऽथ कुड्यान्तरे स्थित्वा समं प्रक्षिप्य गोलिके । अस्फोटयद् दृशौ राज्ञो नाज्ञा लङ्घ्या विधेः खलु ॥४९०॥
 सोऽङ्गरक्षैरजापालः प्राप्तः क्येनैरिव द्विकः । हन्यमानस्तमेवाह्यद्विग्रं विप्रियकारकम् ॥४९१॥

१ —ख. च. छ. । आस्फो^१ शां. खं. मु. ॥ २ द्विजः शां. । द्विकैः खं. ॥

तच्छ्रुत्वा पार्थिवोऽथोचद्विष् धिग् जातिर्द्विजन्मनाम् । यत्रैते भुञ्जते पापास्तत्र भञ्जन्ति भाजनम् ॥४९२॥
यः स्वामीयति दातारं दत्तं तस्मै वरं शुने । न जातु दातुमुचितं कृतज्ञानां द्विजन्मनाम् ॥४९३॥
वञ्चकानां नृशंसानां स्वापदानां पलादिनाम् । सृष्टिं द्विजानां योऽकाशीन्निग्राह्यः प्रथमं हि सः ॥४९४॥
इति जलपन्ननल्पक्रुत् पृथ्वीपतिरघातयत् । सपुत्र-बन्धु-मित्रं तं विप्रं मशकमुष्टिवत् ॥४९५॥
दृशोरन्धीकृतस्तेन हृदयेऽन्धीकृतः क्रुधा । विप्रान् सोऽघातयत् सर्वान् पुरोधःप्रभृतीनपि ॥४९६॥
सोऽमात्यमादिदेश्वं नेत्रैरेषां द्विजन्मनाम् । विशालं स्थालमापूर्य्य निधेहि पुरतो मम ॥४९७॥
रौद्रमध्यवसायं तं राज्ञो विज्ञाय मन्त्र्यपि । श्लेष्मातकफलैः स्थालं पूरयित्वा पुरो न्यधात् ॥४९८॥
मुष्टुदे ब्रह्मदत्तोऽपि पाणिना संस्पृशन् मुहुः । विप्राणां लोचनैः स्थालं साधु पूर्णमिति ब्रुवन् ॥४९९॥
स्पर्शे स्त्रीरत्नरूपायाः पुष्पवत्यास्तथा न हि । यथाऽऽसीद् ब्रह्मदत्तस्य तत्स्थालस्पर्शने रतिः ॥५००॥
न कदाचन स स्थालमपासारयदग्रतः । दुर्मदी मदिरापात्रमिव दुर्गतिकारणम् ॥५०१॥
विप्रनेत्रधियाऽमृद्नात् श्लेष्मातकफलानि सः । फलाभिमुखपापद्रोः सज्जयन्निव दोहहम् ॥५०२॥
तस्यानिवर्त्तको रौद्राध्यवसायोऽत्यवर्द्धत । अशुभं वा शुभं वाऽपि सर्वं हि महतां महत् ॥५०३॥
तस्यैवं वसुधेशस्य रौद्रध्यानानुबन्धिनः । पापपङ्कजराहस्य ययुर्वर्षाणि षोडश ॥५०४॥

१ धिग् जातिर्द्विजन्मनां शां. । धिग् जातिजन्मनां खं ॥

यातेषु षोडशयुतेषु समाशतेषु सप्तस्वसौ क्षितिपतिः परिपूरितायुः ।
हिंसानुबन्धिपरिणामफलानुरूपां तां सप्तमीं नरकलोकभुवं जगाम ॥५०५॥ २७ ॥

[इति ब्रह्मदत्तचक्रवर्तिकथानकम्]

पुनरपि हिंसकान् निन्दति—

कुणिर्वरं वरं पङ्गुरशरीरी वरं पुमान् ।

अपि सम्पूर्णसर्वाङ्गो न तु हिंसापरायणः ॥२८॥

कुणिर्विकलपाणिः, वरमिति मनागिष्टे मन्तमव्ययम्, पङ्गुः पादविकलः, कुत्सितं शरीरमशरीरं नजः
कुत्सार्थत्वात्, तद्विद्यते यस्य सोऽशरीरी कुष्ठी, विकलाङ्गाः कुणि-पङ्गु-कुष्ठिनः, ते हि विकलाङ्गत्वादेव हिंसामकुर्वन्तो
मनाक् श्रेष्ठाः, सम्पूर्णसर्वाङ्गोऽपि कृतपरिकरबन्धं हिंसापरायणः पुमान् तु श्रेष्ठः ॥२८॥

ननु रौद्रध्यानपरायणस्य या हिंसा सा नरकहेतुत्वाद् निन्द्याऽस्तु, या तु शान्तिकनिमित्तं प्रायश्चित्तभूता
हिंसा या वा कुलक्रमायाता मत्स्यबन्धानामिव सा रौद्रध्यानरहितत्वान्न दोषयेत्याह—

हिंसा विघ्नाय जायेत विघ्नशान्त्यै कृताऽपि हि ।

कुलाचारधियाऽप्येषा कृता कुलविनाशनी ॥२९॥

१ एतदन्तर्गतः पाठो नास्ति शां. खं. ॥

रौद्रध्यानमन्त्रेणाऽप्यविवेकाहोभावा या शान्तिनिमित्तं कुलक्रमाद्वा हिंसा सा न केवलं पापहेतुः, प्रत्युत विघ्न-
शान्तिनिमित्तं क्रियमाणा समरादित्यकथोक्तस्य यशोधरजीवस्य सुरेन्द्रदत्तस्येव पिष्टमयकुक्कुटवधरूपा विघ्नाय जायेत
कल्पेत, अस्मत्कुलाचरोऽयमिति बुद्ध्याऽपि कृता हिंसा कुलमेव विनाशयति ॥२९॥
इदानीं कुलक्रमायातामपि हिंसां परिहरन् पुमान् प्रशस्य एवेत्याह—

अपि वंशक्रमायातां यस्तु हिंसां परित्यजेत् ।

स श्रेष्ठः सुलस इव कालसौकरिकात्मजः ॥३०॥

वंशः कुलम्, कुलक्रमायातामपि हिंसां यः परिहरेत् सः श्रेष्ठः प्रशस्यतमः, सुलस इव, तस्य विशेषणं काल-
सौकरिकात्मजः, कालसौकरिको नाम सौनिकः, तस्यात्मजः पुत्रः । यदाह—

“अवि इच्छंति य मरणं न य परपीडं कुणंति मणसा वि ।

जे सुविइअसुगइपहा सोअरिअसुओ जहा सुलसो ॥” []

सुलसकथानकं सम्प्रदायगम्यम् । स चायम्—

महर्द्धि मगधेज्वस्ति पुरं राजगृहाभिधम् । तत्र श्री वीरपादान्जभृङ्गोऽभृच्छेणिको नृपः ॥१॥

१ हिंसा नास्ति खं. ॥

तस्य प्रियतमे नन्दा-चिह्णो शीलभूषणे । अभूतां देवकी-रोहिण्याविवाऽऽनकदुन्दुभेः ॥२॥
 नन्दाया नन्दनो विश्वकुमुदानन्दचन्द्रमाः । नाम्नाऽभयकुमारोऽभूदभयान्वयभूषणः ॥३॥
 राजा तस्य परिज्ञाय प्रकृष्टं बुद्धिकौशलम् । ददौ सर्वाधिकारित्वं गुणा हि गरिमास्पदम् ॥४॥
 अन्यदा श्रीमहावीरो विहरन् परमेश्वरः । जगत्पूज्यः पुरे तस्मिन्नागत्य समवासत् ॥५॥
 श्रुत्वा स्वामिनमायातं जङ्गमं कल्पपादपम् । कृतार्थमानी तत्रागान्मुदितः श्रेणिको नृपः ॥६॥
 यथास्थानं निषण्णेषु देवादिषु जगद्गुरुः । प्रारेभे दुरितध्वंसदेशनो धर्मदेशनाम् ॥७॥
 तदा कुष्ठगलत्कायः कश्चिदेत्य प्रणम्य च । निषसादोपतीर्थेशमलकं हव कुट्टिमे ॥८॥
 ततो भगवतः पादौ निजपूरयसेन सः । निःशङ्कश्चन्दनेनैव चर्चयामास भूयसा ॥९॥
 तद्वीक्ष्य श्रेणिकः क्रुद्धो दध्यौ वध्योऽयमुत्थितः । पापीयान् यज्जगद्भर्त्तर्यवमाशातनापरः ॥१०॥
 अत्रान्तरे जिनेन्द्रेण क्षुते प्रोवाच कुष्ठिकः । त्रियस्वेत्यथ जीवेति श्रेणिकेन क्षुते सति ॥११॥
 क्षुतेऽभयकुमारेण जीव वा त्वं त्रियस्व वा । कालसौकरिकेणापि क्षुते मा जीव मा मृथाः ॥१२॥
 जिनं प्रति त्रियस्वेति वचसा रुषितो नृपः । इतः स्थानादुत्थितोऽसौ ग्राह्य इत्यादिशङ् भटान् ॥१३॥
 देशनान्ते महावीरं नत्वा कुष्टी समुत्थितः । रुरुधे श्रेणिकभटैः किरातैरिव सूकरः ॥१४॥

१ नन्दायां सु. ॥ २ गुणो ख. ॥ ३ कुपितो खं. ॥ ४ सूकरः सु. ॥

स तेषां पश्यतामेव दिव्यरूपधरः क्षणात् । उत्पपाताम्बरे कुर्वन्नर्कविम्बविडम्बनाम् ॥१५॥
पत्तिभिः कथिते राज्ञा क एष इति विस्मयात् । विज्ञप्तो भगवानस्मै देवोऽसावित्यचीकथत् ॥१६॥
पुनर्विज्ञपयामास सर्वज्ञमिति भूपतिः । देवः कथमभूदेष कुष्टी वा केन हेतुना ॥१७॥
अथोचे भगवानेवमस्ति वत्सेषु विश्रुता । कौशाम्बी नाम पूस्तस्यां शतानीकोऽभवन्नृपः ॥१८॥
तस्यां नगर्यमिकोऽभून्नामतः सेडुको द्विजः । सीमा सदा दरिद्राणां मूर्खाणामवधिः परः ॥१९॥
गर्भिण्याऽभाणि सोऽन्येद्युर्ब्राह्मण्या स्रनिकर्मणे । भट्टानय घृतं महं सहा न ह्यन्यथा व्यथा ॥२०॥
सोऽप्यूचे तां प्रिये नास्ति मम कुत्रापि कौशलम् । येन किञ्चिच्छभे क्वापि कलाग्राह्या यदीश्वराः ॥२१॥
उवाच सा च तं भट्टं गच्छ सेवस्व पार्थिवम् । पृथिव्यां पार्थिवादन्यो न कश्चित् कल्पपादपः ॥२२॥
तथेति प्रतिपद्यासौ नृपं पुष्प-फलादिना । प्रवृत्तः सेवितुं विप्रो रत्नेच्छुरिव सागरम् ॥२३॥
कदाचिदथ कौशाम्बी चम्पेशेनाऽमितैर्वलैः । घनतुनेव मेघैर्धौरुध्वत समन्ततः ॥२४॥
सानीकोऽपि शतानीको मध्येकौशाम्बि तस्थिवान् । प्रतीक्षमाणः समयमन्तर्बिलमिवोरगः ॥२५॥
चम्पाधिपोऽपि कालेन बहुना सन्नसैनिकः । प्रावृषि स्वाश्रयं यातुं प्रवृत्तो राजहंसवत् ॥२६॥
तदा पुष्पार्थमुद्याने गतः सेडुक ऐक्षत । तं क्षीणसैन्यं प्रत्युषे निष्प्रभोऽबिलमिवोडुपम् ॥२७॥

१ सेडुको शां. ॥ २ सेडुक शां. ॥

तूर्णमेत्य शतानीकं व्यजिज्ञपदसाविदम् । याति क्षीणबलस्तेऽरिभग्नदंष्ट्र इवोरगः ॥२८॥
 यद्यद्योचिष्टसे तस्मै तदा ग्राह्यः सुखेन सः । बलीयानपि खिन्नः सन्नखिन्नेनाभिभूयते ॥२९॥
 तद्वचः साधु मन्वानो राजा सर्वाभिसारतः । निःससार शरासारसारानासीरदारुणः ॥३०॥
 ततः पश्चादपश्यन्तो नेशुश्रम्पेशसैनिकाः । अचिन्तिततडित्पाते को वीक्षितुमपि क्षमः ॥३१॥
 चम्पाधिपतिरेकाङ्गः कान्दिशीकः पलायितः । तस्य हस्त्यश्वक्रीशादि कौशाम्बीपतिग्रहीत् ॥३२॥
 हृष्टः प्रविष्टः कौशाम्बीं शतानीको महामनाः । उवाच सेडुकं विभ्रं ब्रूहि तुभ्यं ददामि किम् ॥३३॥
 विप्रस्तमूचे याचिष्ये पृष्ट्वा निजकुटुम्बिनीम् । पर्यालोचपदं नान्यो गृहिणां गृहिणीं विना ॥३४॥
 भट्टः प्रहृष्टो भट्टिन्यै तदशेषं शशंस सः । चेतसा चिन्तयामास सा चैवं बुद्धिशालिनी ॥३५॥
 यद्यमुना ग्राहयिष्ये नृपाद् ग्रामादिकं तदा । करिष्यत्यपरान् दारान् मदाय विभ्रवः खलु ॥३६॥
 दिनं प्रन्येक आलोचस्तथाऽग्रासनभोजनम् । दीनारो दक्षिणायां च याच्य इत्यन्वशात् पतिम् ॥३७॥
 ययाचे तत्तथा विप्रो राजाऽदात् तद् वदन्निदम् । कस्त्रोऽन्धिमपि प्राप्य गृह्णात्यात्मोचितं पयः ॥३८॥
 प्रत्यहं तत्तथा लेभे प्राप सम्भावनां च सः । पुंसां राजप्रसादो हि वितनोति महार्घताम् ॥३९॥
 राजमान्योऽयमित्येष नित्यं लोकैर्न्यमन्वयत । यस्य प्रसनो नृपतिस्तस्य कः स्यान्न सेवकः ॥४०॥
 अग्रे भुक्तं बालयित्वा बुभुजेऽनेकशोऽप्यसौ । प्रत्यहं दक्षिणालोभाद्विगिघ्रलोभो द्विजन्मनाम् ॥४१॥
 १ यद्यमुं ग्राहयिष्यामि नृपां शां. ॥ २ चालयित्वा सु. । वमयित्वा त्रिषष्टि ० १० । १२ ॥ ३ द्विज्जीवितं द्विजन्मनाम् खं. ॥

उपाचीयत विप्रोऽसौ विविधैर्दक्षिणाधनैः । प्रासरत् पुत्र-पौत्रैश्च पादैरिव वटद्रुमः ॥४२॥
 स तु नित्यमजीर्णान्विमनादूर्ध्वगै रसैः । आमैरभूद् दूषितत्वगञ्जस्य इव लाक्षया ॥४३॥
 कुष्टी क्रमेण सञ्ज्ञे शीर्णघ्राणां-ऽहि-पाणिकः । तथैवाऽश्रुक्त राजाग्रे सोऽतृप्तो हव्यवाञ्छि ॥४४॥
 एकदा मन्त्रिभिर्भूषो विज्ञप्तो देव कुष्ठयसौ । सञ्चरिणुः कुष्ठरोगो नास्य योग्यमिहाशनम् ॥४५॥
 सन्यस्य नीरुजः पुत्रास्तेभ्यः कोऽप्यत्र भोज्यताम् । व्यञ्जितप्रतिमायां हि स्थाप्यते प्रतिमान्तरम् ॥४६॥
 एवमस्त्विति राजोक्तं समात्यैर्विप्रस्तथोदितः । स्वस्थानेऽस्थापयत् पुत्रं गृहे तस्यौ स्वयं पुनः ॥४७॥
 मधुमण्डकवत् क्षुद्रमधिकजालमालितः । पुत्रैर्गृहादपि बहिः कुटीरेऽक्षेपि स द्विजः ॥४८॥
 बहिःस्थितस्य तस्याज्ञां पुत्रा अपि न चक्रिरे । दारुपात्रे ददुः किन्तु शुनकस्येव भोजनम् ॥४९॥
 जुगुप्समाना वध्वोऽपि तं भोजयितुमाययुः । तिष्ठिर्बुर्बलितग्रीवं मोटनोत्पुटनासिकाः ॥५०॥
 अथ सोऽचिन्तयद्विप्रः श्रीमन्वोऽमी मया कृताः । एभिर्मुक्तोऽस्म्यनादृत्य तीर्णाम्भोभिस्तरण्डवत् ॥५१॥
 तोषयन्ति न वाचाऽपि रोषयन्त्येव माममी । कुष्टी रूधो न सन्तुष्टोऽभव्य इत्यनुलापिनः ॥५२॥
 जुगुप्सन्ते यथैते मां जुगुप्स्याः स्युरमी अपि । यथा तथा करिष्यामीत्यालोच्यावोचदात्मजान् ॥५३॥
 उद्विग्नो जीवितस्याहं कुलाचारस्त्वसौ सुताः । मुमूर्षुभिः कुटुम्बस्य देयो मन्त्रोक्षितः पशुः ॥५४॥

१ °हासनम् खं. ॥ २ न्यंगितं खं. ख. ग. ड. त्रिषष्टि० १०। ९। ९७॥ ३ °त्यपलापिनः त्रिषष्टि० १०। ९। १०३॥
 ४ °स्त्वयं खं. ॥

पशुरानीयतामेक इत्याकर्ण्यानुमोदिनः । आनिन्यिरे तेऽथ पशुं पशुवन्मन्दबुद्धयः ॥५५॥
 उद्वर्त्योद्वर्त्यं च स्वाङ्गमेव व्याधिवर्त्तिकाः । तेनाचारि पशुस्तावद्यावत् कुष्टी बभूव सः ॥५६॥
 ददौ धिप्रः स्वपुत्रेभ्यस्तं हत्वा पशुमन्यदा । तदाशयमजानन्तो मुग्धा बुभुजिरे च ते ॥५७॥
 तीर्थे स्वार्थाय यास्यामीत्यापृच्छ्य तनयान् द्विजः । ययावदूर्ध्वमुखोऽरण्यं शरण्यमिव चिन्तयन् ॥५८॥
 अत्यन्ततृपितः सोऽटन्नटव्यां पयसे चिरम् । अपश्यत् सुहृदमिव देशे नानाद्रुमे हृदम् ॥५९॥
 नीरं तीरतरुस्तपत्र-पुष्प-फलं द्विजः । ग्रीष्ममध्यन्दिनार्काशुक्वथितं क्वाथवत् पयौ ॥६०॥
 सोऽपाद्यथा यथा वारि भूयो भूयस्तुषातुरः । तथा तथा विरेकोऽस्य बभूव कृमिभिः सह ॥६१॥
 स नीरुगासीत् कतिभिरप्यहोभिर्हृदाभ्रमसा । मनोज्ञसर्वावयवो वसन्तेनेव पादपः ॥६२॥
 आरोग्यहृष्टो ववले विप्रः क्षिप्रं स्ववेक्षने । पुंसां वपुर्विशेषोत्थः शृङ्गारो जन्मभूमिषु ॥६३॥
 स पुर्यां प्रविशन् पौरैर्दृष्टो जातविस्मयैः । देदीप्यमानो निर्मुक्तनिर्मोक इव पन्नगः ॥६४॥
 पौरैः पृष्टः पुनर्जाति इवोच्छ्रायः कथं न्वसि । देवताराधनादस्मीत्याचचक्षे स तु द्विजः ॥६५॥
 स गत्वा स्वगृहेऽपश्यत् स्वपुत्रान् कुष्ठिनो मुदा । मयाऽवज्ञाफलं साधु दत्तमित्यवदच्च तान् ॥६६॥
 सुतास्तेमेवमूचुश्च भवता तात निर्घणम् । विश्वस्तेषु किमस्मासु द्विषेवेदमनुष्ठितम् ॥६७॥

१ 'भनेन खं. ॥ २ कतिथैर' खं । क्वथितैर' शां. ॥ ३ 'त्यशु' शां. सु. ॥ ४ स तु खं. ॥

लोकैराक्रुश्यमानोऽसौ राजन्नागत्य ते पुरम् । आश्रयज्जीविकाद्वारं द्वाग्पालं निराश्रयः ॥६८॥
तदाऽत्र वयमायाता द्वाःस्थोऽस्मद्धर्मदेशनाम् । श्रोतुं प्रचलितोऽमुञ्चत् तं विप्रं निजकर्मणि ॥६९॥
द्वारोपविष्टः स द्वारदुर्गणामग्रतो बलिम् । जन्मादृष्टमिवाभुङ्क्त यथेष्टं कष्टितः क्षुधा ॥७०॥
आकण्ठं परिभुक्तान्नदोषाद् ग्रीष्मोष्मणा च सः । उत्पन्नया तृषाऽकारि मरुपान्थ इवाकुलः ॥७१॥
ततु द्वाःस्थमिया स्थानं त्यक्त्वा नाऽगात् प्रपादिषु । असौ जलचरान् जीवान् धन्यान् मेने तृषातुरः ॥७२॥
आरटन् वारि वारीति स तृषात्तौ व्यपद्यत । इहैव नगरद्वाग्वाप्यामजनि दर्दुरः ॥७३॥
विहरन्तो वयं भूयोऽप्यागमामेह पत्तने । लोकोऽस्मद्वन्दनार्थं च प्रचचाल ससम्भ्रमः ॥७४॥
अस्मदागमनोदन्तं श्रुत्वाऽभोहारिणीमुखात् । स भेकोऽचिन्तयदिदं क्वाप्येवं श्रुतपूर्व्यहम् ॥७५॥
ऊहापोहं ततस्तस्य कुर्वाणस्य मुहुर्मुहुः । स्वप्नस्मरणवज्जातिस्मरणं तत्क्षणादभूत् ॥७६॥
स दध्यौ दर्दुरश्चैवं द्वारे संस्थाप्य मां पुरा । द्वाःस्थो यं वन्दितुमगात् स आगाद् भगवानिह ॥७७॥
यथैते यान्ति तं द्रष्टुं लोका यास्याम्यहं तथा । सर्वसाधारणी गङ्गा न हि कस्यापि पैतृकी ॥७८॥
ततोऽस्मद्वन्दनाहेतोरुत्प्लुत्योत्प्लुय सोऽध्वनि । आयांस्तेऽध्वगुरुक्षुण्णो भेकः पञ्चत्वमाप्तवान् ॥७९॥
दर्दुराक्कोऽयमुत्पेदे देवोऽस्मद्भक्तिभावितः । भावना हि फलत्येव विनाऽनुष्ठानमप्यहो ॥८०॥

१ द्वास्थं खं. ॥ २ पूर्वाह्नं खं. ॥

इन्द्रः सदस्युवाचेदमुपश्रेणिकमार्हताः । अश्रद्धानस्तदसौ त्वत्परीक्षार्थमागतः ॥८१॥
 गोशीर्षवन्दनेनायमानञ्च चरणौ मम । त्वद्दृष्टिमोहनायाज्यत् सर्वं व्यधित वैक्रियम् ॥८२॥
 अथोचे श्रेणिकः स्वामिन्नमङ्गल्यं प्रभोः क्षुते । एषोऽन्येषां तु मङ्गल्या-ऽमङ्गल्यानि जगाद किम् ॥८३॥
 अथाचक्षे भगवान् किं भवेऽद्यापि तिष्ठसि । शीघ्रं मोक्षं प्रयाहीति मां प्रियस्वेत्युवाच सः ॥८४॥
 स त्वां जगाद जीवेति जीवतस्ते यतः सुखम् । नरके नरशार्दूल मृतस्य हि गतिस्तव ॥८५॥
 जीवन् धर्मं विधत्ते स्याद्विमानेऽनुचरे मृतः । जीव प्रियस्व वेत्येवं तेनाऽभयमभाषत ॥८६॥
 जीवन् पापपरो मृत्वा सप्तमं नरकं व्रजेत् । कालसौकरिकस्तेन प्रोचे मा जीव मा मृथाः ॥८७॥
 तच्छ्रुत्वा श्रेणिको नत्वा भगवन्तं व्यजिज्ञपत् । त्वयि नाथे जगन्नाथ कथं मे नरके गतिः ॥८८॥
 बभाषे भगवानेवं पुरा त्वमसि भूपते । बद्धायुर्नरके तेन तत्रावश्यं गमिष्यसि ॥८९॥
 शुभानामशुभानां वा फलं प्राग्बद्धकर्मणाम् । भोक्तव्यं तद् वयमपि नान्यथा कर्तुमीक्ष्महे ॥९०॥
 आद्यो भाविजिनचतुर्विंशतौ त्वं भविष्यसि । पद्मनाभाभिधो राजन् खेदं मा स्म कृथास्ततः ॥९१॥
 श्रेणिकोऽथावदन्नाथ किमुपायोस्ति कोऽपि सः । नरकाद् येन रक्षेऽहमन्धकूपादिवान्धलः ॥९२॥
 भगवान् व्याजहारेदं साधुभ्यो भक्तिपूर्वकम् । ब्राह्मण्या चेत् कपिलया भिक्षां दापयसे मुदा ॥९३॥

१ मांगं खं ॥

कालसौकरिकात् सूनां विमोचयसि वा यदि । तदा ते नरकान्मोक्षो राजन् जायेत नान्यथा ॥९४॥
सम्यगित्युपदेशं स हृदि हारमिवोद्वहन् । प्रणम्य श्रीमहावीरं चचाल स्वाश्रयं प्रति ॥९५॥
अत्रान्तरे परीक्षार्थं दर्दुराङ्गेन भूपतेः । अकार्यं विदधत् साधुः कैवर्त्त इव दर्शितः ॥९६॥
तं दृष्ट्वा प्रवचनस्य मालिन्यं मा भवत्विति । निवार्योऽकार्यतः साम्ना स्वगृहं प्रत्यगान्नुपः ॥९७॥
स देवो दर्शयामास साध्वीमुदरिणीं पुनः । नृपः शासनभक्ततां जुगोप निजवेरुमनि ॥९८॥
प्रत्यक्षीभूय देवोऽपि तमुचे साधु साधु भोः । सम्यक्त्वाच्चात्यसे नैव पर्वतः स्वपदादिव ॥९९॥
नुनाथ यादृशं शक्रः सदसि त्वामचीकथत् । दृष्टस्तादृश एवासि मिथ्यावाचो न तादृशाः ॥१००॥
दिवानिर्मितनक्षत्रश्रेणिकं श्रेणिकाय सः । व्यश्राणयत् ततो हारं गोलकद्वितयं तथा ॥१०१॥
योऽसुं सन्ध्यास्यते हारं त्रुटितं स मरिष्यति । इत्युदीर्य त्रिरोऽधत्त स्वमदृष्ट इवामरः ॥१०२॥
दिव्यं देव्यै ददौ हारं चेष्टणायै मनोहरम् । गोलकद्वितयं तत्तु नन्दायै नृपतिर्मुदा ॥१०३॥
दानस्याऽस्याऽस्मि योग्येति सेष्यं नन्दा मनस्विनी । आस्फाल्य स्फोटयामास स्तम्भे तद् गोलकद्वयम् ॥१०४॥
एकस्मात् कुण्डलद्वन्द्वं चन्द्रद्वन्द्वमिवामलम् । देदीप्यमानमन्यस्मात् क्षौमयुगं च निःसृतम् ॥१०५॥
तानि दिव्यानि रत्नानि नन्दा सानन्दमग्रहीत् । अनश्रुष्टिविच्छाभो महतां स्यादचिन्तितः ॥१०६॥

१ श्रेणिकं च सः-च. ॥ २ सेष्यं शां. ॥

राजा ययाचे कपिलां साधुभ्यः श्रद्धयाऽन्विता । भिक्षां प्रयच्छ निभिक्षां त्वां करिष्ये धनोच्चयैः ॥१०७॥
 कपिलोचे विधत्से मां सर्वा^१ स्वर्णमयीं यदि । हिनस्सि वा तथाप्येतदकृत्यं न करेग्यहम् ॥१०८॥
 कालसौकरिकोऽप्युचे राज्ञां स्त्रूनां विमुञ्च यत् । दास्येऽहमर्थमर्थस्य लोभात् त्वमसि सौनिकः ॥१०९॥
 स्त्रूनायां ननु को दोषो यया जीवन्ति मानवाः । तां न जातु त्यजाभीति कालसौकरिकोऽवदत् ॥११०॥
 स्त्रूनाव्यापारमेषोऽत्र करिष्यति कथं न्विति । नृपः क्षिप्त्वाऽन्धकूपे तमहोरात्रमधास्यत् ॥१११॥
 अथ विज्ञपयामास गत्वा भगवते नृपः । सोऽस्याजि सौनिकः स्त्रूनामहोरात्रमिदं विभो ॥११२॥
 सर्वज्ञोऽभिदधे राजन्नन्धकूपेऽपि सोऽवधीत् । शतानि पञ्च महिषान् स्वयं निर्माय मृण्मयान् ॥११३॥
 तद् गत्वा श्रेणिकोऽपश्यत् स्वयमुद्विविजे ततः । धिगहो मे पुरा कर्म, नान्यथा भगवद्गिरिः ॥११४॥
 पञ्च पञ्च शतान्यस्य महिषान्निम्नतोऽन्वहम् । कालसौकरिकस्योच्चैः पापराशिर्वद्धत ॥११५॥
 इहापि रोगास्तस्याऽऽसन् दारुणैरतिदारुणाः । पर्यन्तनरक्रमात्प्रेरुर्पुत्कलितैरधैः ॥११६॥
 हा तात हा मातरिति व्याधिबाधाकदर्थितः । वध्यमानसूकरवत् कालसौकरिकोऽटत् ॥११७॥
 सोऽज्ञाना-तूलिका-पुष्प-धीणा-क्वणित-मार्जिताः । दृष्टि-त्वग्-नासिका-कर्ण-जिह्वाशूलान्यमन्यत ॥११८॥
 ततस्तस्य सुतस्तादृक् स्वरूपं सुलसोऽखिलम् । जगाद जगदाप्तायाऽभयायाऽभयदायिने ॥११९॥

१ °च्चकैः मु. ॥ २ मृन्मयान्-प्रतिषु ॥ ३ °मानः शूकरवत् मु. ॥ ४ मार्जिता सुगन्धिद्रव्यैः सस्कृतं दधि ॥

ऊचेऽभयस्त्वत्पिता यच्चक्रे तस्येदृशं फलम् । सत्यमत्युपपापानां फलमत्रैव लभ्यते ॥१२०॥
तथाऽप्यस्य कुरु प्रीत्यै विपरीतेन्द्रियार्थताम् । अमेध्यगन्धविध्वंसे भवेन्नृजलमौषधम् ॥१२१॥
अथैत्य सुलसस्तं तु कटुतिक्तान्यभोजयत् । अपाययदपोऽत्युष्णास्तप्तप्रसुप्तोदराः ॥१२२॥
भूयिष्ठविष्टया सुष्ठु सर्वाङ्गीणं व्यलेपयत् । ऊर्ध्वकण्टकमर्यां च शय्यायां पर्यस्रुपत् ॥१२३॥
श्रावयामास चक्रीवत्-क्रमेलकरवान् कटून् । रक्षो-वेताल-कङ्कालघोररूपाण्यदर्शयत् ॥१२४॥
तैः प्रीतः सोऽब्रवीत् पुत्रं चिरात् स्वाद्वद्य भोजनम् । शीतं वारि मृदुः शय्या सुगन्धि च विलेपनम् ॥१२५॥
शब्दः श्रुतिसुधाऽमूनि रूपाण्येकं सुखं दृशोः । भक्तनापि त्वयाऽस्मात् किं वञ्चितोऽस्मि चिरं सुखात् ॥१२६॥
तच्छ्रुत्वा सुलसो दध्याचिदमत्रैव जन्मनि । अहो पापफलं घोरं नरके किं भविष्यति ॥१२७॥
सुलसे चिन्तयत्येवं स मृत्वा प्राप दारुणम् । सप्तमे नरके स्थानमप्रतिष्ठानसंज्ञितम् ॥१२८॥
कृतौर्ध्वदेहिकोऽभाणि सुलसः स्वजनैरिति । पितुः श्रय पदं स्याम सनाथा हि त्वया यथा ॥१२९॥
सुलसस्तानुवाचेदं कारिष्ये कर्म न ह्यदः । किञ्चिल्लेभे फलं पित्राऽप्यत्रैवाऽमुष्य कर्मणः ॥१३०॥
यथा मम प्रियाः प्राणास्तथाऽन्यप्राणिनामपि । स्वप्राणिताय धिगहो परप्राणप्रमाणम् ॥१३१॥
हिंसाजीविकया जीवेत् कः प्रेक्ष्य फलमीदृशम् । मरणैकफलं ज्ञात्वा किंपाकफलमस्ति कः ॥१३२॥

१ भवेन्न जलं सु. । नृजलं सूत्रम् ॥ २ कटुत्यक्तां शां. खं. ॥ ३ कृतो° प्रतिषु ॥ ४ प्रमाणम् शां. ॥

अथ ते स्वजनाः प्रोचुः पापं प्राणिवधेऽत्र यतू । तद्विभज्य ग्रहीष्यामो हिरण्यमिव गोत्रिणः ॥१३३॥
 त्वमेकं महिषं हन्या हनिष्यामोऽपरान् वयम् । अत्यल्पमेव ते पापं भविष्यति ततो ननु ॥१३४॥
 आदाय सुलसः पित्र्यं कुठारं पाणिना ततः । तेनाऽजघ्ने निजां मूर्छितो निपपात च ॥१३५॥
 लब्धसंज्ञस्ततोऽवादीतु साक्रन्दः करुणस्वरम् । हा ! कुठारग्रहारेण कठोरेणास्मि पीडितः ॥१३६॥
 गृह्णीत बन्धवो यूयं विभज्य मम वेदनाम् । स्यामल्पवेदनो येन, पीडितं पात पात माम् ॥१३७॥
 सुलसं खिन्नमनसस्ते च प्रतिबभाषिरे । पीडा कस्यापि केनापि ग्रहीतुं शक्यते किमु ॥१३८॥
 सुलसो व्याजहारेदं यद् व्यथामियतीमपि । न मे ग्रहीतुमीशिध्वे, तत् कथं नरकव्यथाम् ॥१३९॥
 कृत्वा पापं कुटुम्बार्थे घोरां नरकवेदनाम् । एकोऽमुत्र सहिष्येऽहं, स्थास्यन्त्यत्रैव चान्धवाः ॥१४०॥
 हिंसा तन्न करिष्यामि पैतृकीमपि सर्वथा । पिता भवति यद्यन्धः किमन्धः स्यात् सुतोऽपि हि ॥१४१॥
 एवं व्याहरमाणस्य सुलसस्यातिपीडया । प्रतिजागरणायाऽगादभयः श्रेणिकात्मजः ॥१४२॥
 परिरभ्य बभाषे तमभयः साधु साधु भोः । सर्वं ते श्रुतमस्माभिः, प्रमोदाद्वयमागताः ॥१४३॥
 पापात् पित्र्यादपक्रामन् कर्दमादिव दूरतः । त्वमेकः श्लाघ्यसे हन्त पक्षपातो गुणेषु नः ॥१४४॥
 सुलसं पेशलैरेवमालापैर्धर्मवत्सलः । अनुमोद्य निजं धाम जगाम स नृपात्मजः ॥१४५॥

१ साक्रन्दकरुं खं । स क्रन्दन् करुं ड । स क्रन्दन् दारुं च ॥ २ पैत्रिकीं खं, सु. ॥ ३ पैत्र्यां शां. सु. ॥
 ४ धाम स जगाम सु. ॥

स्नाननाट्य सुलसो गृहीतद्वादशव्रतः । दौर्गत्यभीतोऽस्थान्जैनधर्मो रोर इवेक्षरे ॥१४६॥

कालसौकरिकस्रजुरिवैवं यस्यजेत् कुलभवामपि हिंसाम् ।

स्वर्गसम्पददवीयसि तस्य श्रेयसामविषयो न हि किञ्चित् ॥ १४७ ॥ ३० ॥

अथ हिंसां कुर्वन्नपि दमादिभिः पुण्यमर्जयत्येव पापं च विशोधयेदित्याह—

दमो देव-गुरूपास्तिर्दानमध्ययनं तपः ।

सर्वमप्येतदफलं हिंसां चेन्न परित्यजेत् ॥३१॥

दम इन्द्रियजयः, देव-गुरूपास्तिर्देवसेवा गुरुसेवा च, दानं पात्रेषु द्रव्यविश्राणनम्, अध्ययनं धर्मशास्त्रादेः पठनम्, तपः कृच्छ्र-चान्द्रायणादि । एतद्दमादि सर्वमपि, न तु किञ्चिदेव, अफलं पुण्यार्जनपापक्षयादिफलरहितम्, चेद्यदि हिंसां शान्तिकहेतुं कुलक्रमायातां वा न परित्यजेन्न परिहरेत् । एवं तावन्मांसलुब्धानां शान्तिकार्थिनां कुलाचारमनुपालयतां च या हिंसा सा प्रतिषिद्धा ॥३१॥

इदानीं शास्त्रीयां हिंसां प्रतिषेधन् शास्त्रेणाऽऽक्षिपति—

विश्वस्तो मुग्धधीर्लोकः पात्यते नरकावनौ ।

अहो नृशंसैर्लोभान्धैर्हिंसाशास्त्रोपदेशकैः ॥३२॥

हिंसाशास्त्रं वक्ष्यमाणम्, तस्योपदेशका हिंसाशास्त्रोपदेशका मन्वादयः, तैः, किंविशिष्टैः ? नृशंसैर्निर्दयैः । दयान् हि कथं हिंसाशास्त्रमुपदिशेत् । नृशंसत्वे हेतुमाह — लोभान्धैः मांसलोभादन्धैः स्वाभाविकविवेक-विवेकि-संसर्गचक्षुरहितैः । यदाह—

एकं हि चक्षुरमलं सहजो विवेकस्तद्वद्भिरेव सह संवसतिर्द्वितीयम् ।

एतद् द्वयं भुवि न यस्य स तत्त्वतोऽन्धस्तस्यापमार्गचलने खलु कोऽपराधः ? ॥१॥

अहो इति निर्वेदे, यतो विश्वस्तो विस्रब्धः, विश्वस्तत्वे हेतुमुग्धधीः । चतुर्बुद्धिर्हि कृत्याकृत्यं विवेचयन् न प्रतारकवचसु विश्वसिति । लोकः प्राकृतो जनः पात्यते क्षेप्यते नरकावनौ नरकपृथ्व्याम् ॥३२॥

हिंसाशास्त्रमेव यदाहुरित्यनेन प्रस्तुत्य निर्दिशति—

“ यज्ञार्थं पशवः सृष्टाः स्वयमेव स्वयंभुवा ।

यज्ञोऽस्य भूत्यै सर्वस्य तस्माद्यज्ञे वधोऽवधः ॥३३॥

यज्ञार्थं यज्ञनिमित्तं स्वयंभुवा प्रजापतिना पशवः सृष्टा उत्पादिताः स्वयमेवेत्यर्थवादः । अस्य जगतो विश्वस्य यज्ञो ज्योतिष्टोमादिः भूत्यै, भूतिर्विभवः, तस्मात्तत्र यो वधः स न वधो विज्ञेयः, हिंसाजन्यस्य पापस्यानुत्पत्तेरेवमुच्यते । कथं पुनर्यज्ञे हिंसादोषो नास्ति ? उच्यते—हिंसा हिंस्यमानस्य महानपकारः, प्राणवियोगेन पुत्र-दार-धनादिवियो-

१ स्तस्यापि मार्गचलने शां. खं. ॥ २ विश्रब्धः—शां. सु. ॥

गेन वा सर्वानर्थोत्पत्तेर्दुष्कृतस्य वा नरकादिफलविपाकस्य प्रत्यासत्तेः । यज्ञे तु हतानामुपकारः, नापकारः नरकादि-
फलानुत्पत्तेः ॥३३॥

एतदेवाह—

^१ औषध्यः पशवो वृक्षास्तिर्यश्चः पक्षिणस्तथा ।
यज्ञार्थं निधनं प्राप्ताः प्राप्नुवन्त्युच्छ्रितिं पुनः ॥३४॥

^२ औषध्यो दर्भादयः, पशवश्छागादयः, वृक्षा वृण्याः, तिर्यश्चो गवाश्चादयः, पक्षिणः कपिञ्जलादयः, यज्ञार्थं
यज्ञनिमित्तं निधनं विनाशं प्राप्ताः । यद्यपि केषाञ्चित्त्र निधनं नास्ति तथापि या च यावती च पीडा विद्यत इति सा
निधनशब्देन लक्ष्यते । प्राप्नुवन्ति यान्ति उच्छ्रितिसुत्कर्षं देवगन्धर्वयोनित्वमुत्तरकुर्वादिषु दीर्घायुष्कादि च ॥३४॥

यावत्यः काश्चिच्छास्त्रे चोदिता हिंसास्ताः संक्षिप्य दर्शयति—

मधुपर्के च यज्ञे च पितृदेवतकर्मणि ।

अत्रैव पशवो हिंसया नान्यत्रेत्यब्रवीन्मनुः ॥३५॥

मधुपर्कः क्रियाविशेषः, तत्र गोवधो विहितः, यज्ञो ज्योतिष्टोमादिः, तत्र पशुवधो विहितः । पितरो देव-
तानि यत्र कर्मण्यष्टकादौ तच्च श्राद्धम्, यद्वा पितॄणां देवतानां च कर्म महायज्ञादि ॥३५॥

१-२ औषं खं. ॥ ३ यूपाः शां. । यूपादयः सु. ॥

एष्वर्थेषु पशून् हिंसन् वेदतत्त्वार्थविद्रु द्विजः ।

आत्मानं च पशूंश्चैव गमयत्युत्तमां गतिम् ॥३६॥” [मनुस्मृ० ५ । ३९-४२]

एतानर्थान् साधयितुं पशून् हिंसन् द्विज आत्मानं पशूंश्चोत्तमां गतिं स्वर्गा-ऽपवर्गलक्षणां गमयति प्रापयति, वेदतत्त्वार्थविदिति विदुषोऽधिकारित्वमाह ॥३६॥

हिंसाशास्त्रमनूय पुनस्तदुपदेशकानाक्षिपति—

ये चक्रुः क्रूरकर्माणः शास्त्रं हिंसोपदेशकम् ।

क्व ते यास्यन्ति नरके नास्तिकेभ्योऽपि नास्तिकाः ॥३७॥

ये मन्वादयः क्रूरं निर्धृणं कर्म येषां ते क्रूरकर्माणः शास्त्रं स्मृत्यादि हिंसाया उपदेशकं चक्रुः ते हिंसा-
शास्त्रकर्तारः क्व नरके यास्यन्तीति विस्मयः । ते चास्तिकाभासा अपि नास्तिकेभ्योऽपि नास्तिकाः परमनास्तिका
इत्यर्थः ॥३७॥

उक्तं चेत्यनेन संवादश्लोकमुपदर्शयति—

“वरं वराकश्चार्वाको योऽसौ प्रकटनास्तिकः ।

वेदोक्तापसच्छद्मच्छन्नं रक्षो न जेमिनिः ॥३८॥” []

वरमिति मनागिष्टो जैमिन्यपेक्षया, चार्वाको लौकायतिकः, वराक इति दम्भरहितत्वादनुकम्प्यः ।

तदेवाह—योऽसौ प्रकटनास्तिकः । जैमिनिस्तु न वरम्, कुतः ? वेदोक्तितापसच्छब्दच्छन्नं रक्षः सः । वेदोक्ति-
रेव तापसच्छब्द तापसवेषस्तेन छन्नं रक्षो राक्षसः, अयं हि वेदोक्तिं मुखे कृत्वा सकलप्राणिवञ्चनात् मायावी
राक्षस इव । यच्चोक्तं ‘यज्ञार्थं पशवः सृष्टाः, इति तद्वाङ्मात्रम्, निजनिजकर्मनिर्माणमाहात्म्येन नानायोगिनिषु जन्तवः
समुत्पद्यन्त इति व्यलीकः कस्यचित् सृष्टिवादः । ‘यज्ञोऽस्य भूतैः सर्वस्य’ इति त्वर्थवादः पक्षपातमात्रम् । ‘वधोऽवधः’
इति तूपहासपात्रं वचः । यज्ञार्थं विनिहतानां चौषध्यादीनां पुनरुच्छ्रयप्राप्तिः श्रद्धानभाषितम्, अकृतसुकृतानां यज्ञ-
वधमात्रेणोच्छ्रितगतिप्राप्त्ययोगात् । अपि च यज्ञहननमात्रेण यदि उच्छ्रितगतिप्राप्तिर्हि मातापित्रादीनामपि यज्ञे
वधः किं न क्रियते । यदाहुः—

“नाहं स्वर्गफलोपभोगतृपितो नाभ्यर्थितस्त्वं मया, सन्तुष्टस्तुणभक्षणेन सततं साधो न युक्तं तव ।

स्वर्गं यान्ति यदि त्वया विनिहता यज्ञे ध्रुवं प्राणिनो, यज्ञं किं न करोषि मातृ-पितृभिः पुत्रैस्तथा बान्धवैः ॥” []

मधुपर्कादिषु च हिंसा श्रेयसे नान्यत्रेति स्वच्छन्दभाषितम् । को हि विशेषो हिंसाया येनैका श्रेयस्करी
नान्येति । पुण्यात्मानस्तु सर्वाऽपि हिंसा न कर्त्तव्येत्याहुः । यथा—

“सन्वे जीवा वि इच्छन्ति जीविदं न मरिज्जिदं ।

तद्वा पाणिबन्धं घोरं निगङ्गा वज्जयन्ति णं ॥” [दशवै० ६ । ११]

१ “रेय च तापं खं ॥ २ सन्वे जीवा अपीच्छन्ति जीवितुं न मर्तुम् । तस्मात् प्राणिवधं घोरं निर्ग्रन्था वर्जयन्ति ॥

यत्तुक्तम् 'आत्मानं च पशून्श्चैव गमयत्युत्तमां गतिम्' इति तदतिमहासाहसिकादन्यः को वक्तुमर्हति ? । अपि नाम पशोरहिंस्रस्याऽक्रामनिर्जयोत्तमगतिलाभः संभवेत्, द्विजस्य तु निशतकृपाणिक्काप्रहारपूर्वं सौनिकस्येव निर्दयस्य हिंसतः कथमुत्तमगतिसंभावनाऽपि स्यात् ? ॥ ३८ ॥

एतदेव विशेषाभिधानपूर्वकमुपसंहरन्नाह—

देवोपहारव्याजेन यज्ञव्याजेन येऽथवा ।

घ्नन्ति जन्तून् गतघृणा घोरां ते यान्ति दुर्गतिम् ॥३९॥

देवा भैरव-चण्डिकादयः, तेभ्य उपहारो बलिः, स एव व्याजं छद्म, तेन, महानवमी-माघाष्टमी-चैत्राष्टमी-नमसितकादिषु देवपूजाच्छ्राना ये जन्तुघातं कुर्वन्ति ये च यज्ञव्याजेन गतघृणा निर्दयास्ते घोरां रौद्रां दुर्गतिं नरकादिलक्षणां यान्ति । अत्र देवोपहारव्याजेनेति विशेषाभिधानम्, यज्ञव्याजेनेत्युपसंहारः । अपि च निराबाधे धर्मसाधने स्वाधीने सावाधपराधीनधर्मसाधनपरिग्रहे न श्रेयान् । यदाहुः—

'अर्कं चेन्मधु विन्देत् किमर्थं पर्वतं व्रजेत्' [] इति ॥३९॥

एतदेवाह—

शम-शील-दयामूलं हित्वा धर्मं जगद्धितम् ।

अहो हिंसाऽपि धर्माय जगदे मन्दबुद्धिभिः ॥४०॥

शमः कषायेन्द्रियजयः, शीलं सुस्वभावता, दया भूतानुकम्पा, एतानि मूलं कारणं यस्य स तथा, धर्मोऽभ्युदय-निःश्रेयसकारणम्, तम्, किंविशिष्टम् ? जगद्धितम्, हित्वा उपेक्ष्य, शम-शीलादीनि धर्मसाधनान्युपेक्षेत्यर्थः, अहो इति विस्मये, हिंसाऽपि धर्मसाधनबहिर्भूता धर्माय धर्मसाधनत्वेन मन्दबुद्धिभिरुक्ता, सर्वजनप्रसिद्धानि शम-शीलादीनि धर्मसाधनान्युपेक्ष्य अर्धर्मसाधनमपि हिंसां धर्मसाधनत्वेन प्रतिपादयतां परेषां व्यक्तैव मन्दबुद्धिता ॥४०॥ एवं तावल्लोभमूला शान्त्यर्था कुलक्रमायाता यज्ञनिमित्ता देवोपहाराहेतुका च हिंसा प्रतिषिद्धा । पितृनिमित्ता अवशिष्यते, तां प्रतिषेधितुं परशास्त्रीयां षट्श्लोकीमनुवदति—

“ हविर्यच्चिरात्राय यच्चानन्त्याय कल्पते ।

पितृभ्यो विधिवद्दत्तं तत् प्रवक्ष्याम्यशेषतः ॥४१॥

चिरात्रशब्दो दीर्घकालवचनः, यच्चानन्त्याय, केनचिद्विषा दीर्घकाला तृप्तिर्जायते केनचिदनन्तैव, तदुभयं प्रवक्ष्यामि ॥४१॥

तिलैर्व्रीहि-यवैर्माषैरिर्मूल-फलेन वा ।

दत्तेन मासं प्रीयन्ते विधिवत् पितरो नृणाम् ॥४२॥

तिलादिग्रहणं नेतरपरिसंख्यानार्थमपि तूपात्तानां फलविशेषप्रदर्शनार्थम् । एतैर्विधिवद्दत्तैः पितरो मासं प्रीयन्ते ॥४२॥

१ फले खं. ॥

द्वौ मासौ मत्स्यमांसेन त्रीन् मासान् हारिणेन तु ।

औरध्रेणाथ चतुरः शाकुनेनेह पञ्च तु ॥४३॥

मत्स्याः पाठीनकाद्याः, हरिणा मृगाः, उरभ्रा मेघाः, शकुनय आरण्यकुक्कुटाद्याः ॥४३॥

षण्मासांश्छागमांसेन पार्षतेनेह सप्त वै ।

अष्टावेणस्य मांसेन रौरवेण नवैव तु ॥४४॥

छागश्छगलः, पृषतैण-रुरवो मृगजातिविशेषवचनाः ॥४४॥

दशमासांस्तु तृप्यन्ति वराह-महिषामिषैः ।

शरा-कूर्मयोर्मसिन मासानेकादशैव तु ॥४५॥

वराह आरण्यशूकरः ॥ ४५ ॥

संवत्सरं तु गव्येन पयसा पायसेन तु ।

वाध्रीणसस्य मांसेन तृप्तिर्द्वादशवार्षिकी ॥४६॥” [मनुस्मृ० ३ । २६६-२७१]

१ औरभ्रा सु. ॥ २ अरण्यशूकरः खं. ॥ ३ वाध्रीं सु. ॥

श्रुतानुमितयोः श्रुतसम्बन्धस्य बलीयस्त्वाद् गव्येन पयसा पायसेन च संबन्धो न मांसेन प्राकरणिकेन, अन्ये तु व्याख्यानयन्ति—मांसेन गव्येन पयसा पायसेन वा । पयसो विकारः पायसं दध्यादि, पयःसंस्कृते त्वोदने प्रसिद्धिः । वाध्रीणसो जरच्छागः यस्य पिवतो जलं त्रीणि स्पृशन्ति जिह्वा कर्णौ च । यदाह—

“ त्रिष्विं त्विन्द्रियक्षीणं ज्वेतं बृद्धमजापतिम् ।

वाध्रीणसं तु तं ग्राहुर्याज्ञिकाः पितृकर्मसु ॥ ” [] ॥४६॥

पितृनिमित्तं हिंसोपदेशकं शास्त्रमनूद्य तदुपदिष्टां हिंसां दूषयति—

इति स्मृत्यनुसारेण पितॄणां तर्पणाय या ।

मूढैर्विधीयते हिंसा साऽपि दुर्गतिहेतवे ॥४७॥

इति पूर्वोक्ता या स्मृतिर्धर्मसंहिता तस्या अनुसारेणालम्बनेन पितरः पितुर्वश्याः । यच्छ्रुतिः—“ पित्रे पितामहाय प्रपितामहाय पिण्डं निर्वपेत् ” [] इति । तेषां तर्पणाय तृप्तये मूढैरविचारकैर्या हिंसा विधीयते सापि—न केवलं मांसलोभादिनिमित्ता—दुर्गतिहेतवे नरकाय । न हि स्वल्पाऽपि काचिद्धिंसा न नरकादिनिबन्धनम् । यत्तु पितृ-तृप्तिप्रपञ्चवर्णनं तन्मुग्धबुद्धिप्रतारणमात्रम्, न हि तिल-व्रीह्यादिभिर्मत्स्यमांसादिभिर्वा परास्त्रनां पितॄणां तृप्तिरुत्पद्यते ।

१ वाध्रीं^१ सु. ॥ २ यदाहु खं. ॥ ३ वाध्रीं^२ सु. ॥ ४ पितृनिमित्तहिंसो^३ सु. ॥ ५ प्रबन्धवर्णनं शां. ॥

यदाह—

“मृतानामपि जन्तूनां यदि तृप्तिर्भवेदिह । निर्वाणस्य प्रदीपस्य स्नेहः संवद्ध्येच्छिवाम् ॥” [इति ॥४७॥

न केवलं हिंसा दुर्गतिहेतुरेव, किं तु हिंस्यमानैर्जन्तुभिर्विरोधनिबन्धनत्वेन स्वस्यापि इहामुत्र च हिंसाहेतु-
तया भयहेतुः, अहिंसस्य तु सर्वजीवाभयदानशौण्डस्य न कुतोऽपि भयमस्तीत्याह—

यो भूतेष्वभयं दद्याद् भूतेभ्यस्तस्य नो भयम् ।

यादृग् वित्तीयते दानं तादृगासाद्यते फलम् ॥४८॥

स्पष्टम् ॥ ४८ ॥

एवं तावद्विंशतिपराणां मनुष्याणां नरकादि हिंसाफलमभिहितम् । सुराणामपि हिंसकानां जुगुप्सनीयचरितानां
मूढजनप्रसिद्धं पूज्यत्वं परिदेवयते—

कोदण्ड-दण्ड-चक्रा-ऽसि-शूल-शक्तिधराः सुराः ।

हिंसका अपि हा कष्टं पूज्यन्ते देवताधिया ॥४९॥

हा कष्टमित्यतिशयनिर्वेदे, हिंसका अपि रुद्रभृतयः सुराः प्राकृतेर्जनैः पूज्यन्ते विविधपुष्पोपहारादिभिरर्च्यन्ते ।
ते च यथाकथञ्चिद्भ्यर्च्यन्तां नाम, केवलं देवताबुद्धिस्तत्र विरुद्धा इत्याह—देवताधिया ।

१ °रोधनत्वेन खं ॥ २ °सद्यते खं ॥ ३ हिंसासक्तानां खं ॥

हिंसकत्वे विशेषणद्वारेण हेतुमाह—कोदण्ड-दण्ड-चक्रा-ऽसि शूल-शक्तिधरा इति । कोदण्डादिधरत्वाद्विंशकाः, हिंस-
कत्वमन्तरेण कोदण्डादीनां धारयितुमयुक्तत्वात् । कोदण्डधरः शङ्करः, दण्डधरो यमः, चक्रा-ऽसिधरो विष्णुः, शूलधरो
शिवौ, शक्तिधरः कुमारः, उपलक्षणमन्येषां शस्त्राणां शस्त्रधराणां च ॥४९॥

एवं प्रपञ्चतो हिंसां प्रतिषिध्य तद्विषयभूतमहिंसाव्रतं श्लोकद्वयेन स्तौति—
मातेव सर्वभूतानामहिंसा हितकारिणी ।

अहिंसैव हि संसारमरावमृतसारणिः ॥५०॥

अहिंसा दुःखदावाग्निप्रावृषेण्यघनावली ।

भवन्ममिरुगार्त्तानामहिंसा परमौषधी ॥५१॥

स्पष्टम् ॥५०॥५१॥

अहिंसाव्रतस्य फलमाह—

दीर्घमायुः परं रूपमारोग्यं श्लाघनीयता ।

अहिंसायाः फलं सर्वं किमन्यत कामदैव सा ॥५२॥

१ सारिणिः ख.

अहिंसापरो हि परेषामायुर्वर्द्धयन्ननु रूपमेव जन्मान्तरे दीर्घायुष्ट्वं लभते । तथैव पररूपमविनाशयन् प्रकृष्टरूपमाप्नोति । तथैव चास्वास्थ्यहेतुं हिंसां परिहरन् परमस्वास्थ्यरूपमारोग्यं लभते । सर्वभूताभयप्रदश्च तेभ्यः आत्मनः श्लाघनीयतामश्नुते । एतत् सर्वमहिंसायाः फलम्, कियद्वा शृङ्गग्राहिकया वक्तुं शक्यते इत्याह—किमन्यत् कामदैव सा, यद्यत् कामयते तत्तस्मै ददाति । उपलक्षणमेतत्, अक्रामितस्यापि स्वर्गापवर्गादेः फलस्य दानात् ।

अत्रान्तरे श्लोकः—

हेमाद्रिः पर्वतानां हरिरमृतभुजां चक्रवर्ती नराणां, शीतांशुज्योतिषां स्वस्तरुवनिरुहां चण्डरोचिर्ग्रहाणाम् । सिन्धुस्तोयाशयानां जिनपतिरसुरा-ऽमर्त्य-मर्त्यार्धिपानां यद्वत् तद्वद् व्रतानामधिपतिपदवीं यात्यहिंसा किमन्यत् ॥१॥५२॥

उक्तमहिंसाव्रतम् ।

अथ स्रुतव्रतस्यावसरः, तच्च नालीकविरतिमन्तरेणोपपद्यते, न च तत्फलमनुपदर्श्यालीकाद्विरतिं कारयितुं शक्यः पर इत्यलीकफलमुपदर्श्य तद्विरतिमुपदर्शयति—

मन्मनत्वं काहलत्वं मूकत्वं मुखरोगिताम् ।
वीक्ष्यासत्यफलं कन्यालीकाद्यसत्यमुत्सृजेत् ॥५३॥

१ °न्तरश्लोकाः खं. ॥ २ °विरतिव्रतमन्तरेणो° सु. ॥ ३ °मुपदर्शयति खं. ॥

मन एव मन्तु यत्र तद् मन्मनं परस्याप्रतिपादकं वचनम्, तद्योगात् पुरुषोऽपि मन्मनः, तस्य भावो मन्मनत्वम्,
१ । काहलमव्यक्तवर्णं वचनम्, तद्योगात् पुरुषोऽपि काहलः, तस्य भावः काहलत्वम् २ । मूकोऽवाकू, तस्य
भावो मूकत्वम् ३ । मुखस्य रोगा उपजिह्वादयः, तेऽस्य सन्ति मुखरोगी, तस्य भावो मुखरोगिता ४ । एतत् सर्वम-
सत्यफलं वीक्ष्य शास्त्रवेलेनोपलभ्यासत्यं स्थूलासत्यमुत्सृजेच्छावकः । यदाह—

“ मूका जडाश्च विकला वाग्हीना वाग्जुगुप्सिताः ।
पूतिगन्धमुखैश्चैव जायन्तेऽनृतभाषिणः ॥ ” []

असत्यं च कन्यालीकादि वक्ष्यमाणम् ॥५३॥ तदेवाह—

कन्या-गो-भूम्यलीकानि न्यासापहरणं तथा ।
कूटसाक्ष्यं च पञ्चेति स्थूलासत्यान्यकीर्त्तयन् ॥५४॥

१ कन्यालीकं, २ गवालीकं, ३ भूम्यलीकं, ४ न्यासापहरणं, ५ कूटसाक्ष्यं च । एतानि पञ्च स्थूलासत्यान्य-
कीर्त्तयन् जिनाः ।

तत्र कन्याविषयमलीकं कन्यालीकं भिन्नकन्यामभिन्नां विपर्ययं वा वदतो भवति; इदं च सर्वस्य कुमारादि-
द्विपदत्रिपयस्यालीकस्योपलक्षणम् । गवालीकमल्पक्षीरां बहुक्षीरां विपर्ययं वा वदतः, इदमपि सर्वचतुष्पदविषयस्या-

१ असत्यं च ॥ तच्च वक्ष्यमाणम्— खं. ॥ २ वा नास्ति खं. ॥

लीकस्योपलक्षणम् । भूम्यलीकं परसत्कामप्यात्मादिसत्कां विपर्ययं वा वदतः, इदं च शेषपादपाद्यपदद्रव्यविषया-
लीकस्योपलक्षणम् ।

अथ द्विपद-चतुष्पदा-ऽपदग्रहणमेव कस्पान्न कृतम् ? उच्यते—कन्याद्यलीकानां लोकेऽतिगर्हितत्वेन रूढत्वादिति ।
न्यस्यते रक्षणायान्यस्मै समर्प्यत इति न्यासः सुवर्णादिः, तस्यापहरणमपलापः, तद्वचनं स्थूलमृषावादः, इदं
चानेनैव विशेषेण पूर्वालीकेभ्यो भेदेनोपात्तम् । कूटसाक्ष्यं प्रमाणीकृतस्य लज्जा-मत्सरादिना कूटं वदतः ' यथाहमत्र
साक्षी, ' अस्य च परकीयपापसमर्थकत्वलक्षणविशेषमाश्रित्य पूर्वभ्यो भेदेनोपन्यासः । एतानि क्लिष्टाशयसमुत्पत्वात्
स्थूलासत्त्वानि ॥ ५४ ॥

एतेषां स्थूलालीकत्वे विशेषणद्वारेण हेतुमुपन्यस्य प्रतिषेधमाह—

सर्वलोकविरुद्धं यद्यद्विश्वस्तिघातकम् ।

यद्विपक्षश्च पुण्यस्य न वदेत्तदसूनुतम् ॥५५॥

सर्वलोकविरुद्धत्वात् कन्यागोभूम्यलीकानि न वदेत् । विश्वस्तिघातकत्वात्न्यासापलापं न वदेत् । पुण्यस्य
धर्मस्य विपक्षरूपोऽधर्मः, तं हि वदन् प्रमाणीकृतो विवादिभिरभ्यर्थ्यते ' धर्मं न्रूया नाधर्मम् ' इति, इति धर्मवि-
पक्षत्वात् कूटसाक्ष्यं न वदेत् ॥ ५५ ॥

१ सुवर्णादि खं ॥ २ वदेन्न पुण्यस्य खं ॥ ३ सूनुतं दि (?) ॥ ४ 'भ्यर्थिते खं ॥ ५ धर्मं न्रूयाम्नाधर्मम्— खं. विना ॥

असत्यस्य फलविशेषमुपदर्शयस्तत्परिहारमुपदिशति—

असत्यतो लघीयस्त्वमसत्याद्भवनीयता ।

अधोगतिरसत्याच्च तदसत्यं परित्यजेत् ॥५६॥

लघीयस्त्वं वचनीयता चासत्यस्यैहिकं फलम्, अधोगतिरामुष्मिकम् ॥ ५६ ॥

अथ भवतु विल्लाशयपूर्वस्यासत्यस्य निषेधः, ग्रामादिकस्य तु का वार्त्तत्याह—

असत्यवचनं प्राज्ञः प्रमादेनापि नो वदेत् ।

श्रेयांसि येन भज्यन्ते वात्ययेव महादुःमाः ॥५७॥

आस्तां विल्लाशयपूर्वकमसत्यवचनम्, ग्रामादिकमप्यज्ञान-संशयादिजनितवचनं न वदेत् येन ग्रामादिकेनासत्यवचनेन श्रेयांसि भङ्गमुपयान्ति वात्ययेव महादुःमा इति दृष्टान्तः । यदाहुर्महर्षयः—

“अहम्मि अ कालम्मि पञ्चुप्पन्नमणागए । जमहुं तु न जाणेज्जा एवमेअं ति णो वए ॥१॥

१ दशवैकालिकादुद्धृतास्त्वमासु तिसृष्वपि गाथासु ‘कालम्मि’ इत्यस्य स्थाने ‘अहुम्मि’ इति पाठः शां. ख. प्रत्योदृश्यते, क. ख. ग. छ. ड. प्रतिषु तु ‘अद्धम्मि’ इति पाठः । आसां तिसृणां गाथानां हरिभद्रस्वरिधिरचितं व्याख्यानमेवं दृश्यते—“अहंयंमि त्ति सूत्रम् । अतीते च काले तथा प्रत्युत्पन्ने वर्तमानेऽनागते च यमर्थं न तु जानीयात् सम्यगेवमयमिति, तमङ्गीकृत्य पश्यमेतदिति न दूयादिति सूत्रार्थः । अयमज्ञातभाषणप्रतिषेधः ॥ तथा अहंयम्मि त्ति सूत्रम् ।

अइअग्नि अ कालग्नि पञ्चुप्पणमणागए । जत्थ संका भवे तं तु एवमेअं ति णो वए ॥२॥
 अइअग्नि अ कालग्नि पञ्चुप्पणमणागए । निस्संकिअं भवे जं तु एवमेअं तु निहिसे ॥३॥ ”
 [दशवै० ७।८, ९, १०]

एतच्चासत्यं चतुर्द्धी—भूतनिह्वोऽभूतोद्भावनमर्थान्तरं गहीं च ।
 भूतनिह्वो यथा-नास्यात्मा, नास्ति पुण्यं, नास्ति पापं चेत्यादि । अभूतोद्भावनं यथा-सर्वगत आत्मा
 श्यामाकतन्दुलमात्रो वा । अर्थान्तरं यथा-गामश्चमभिदधतः । गहीं तु त्रिधा, एका सावद्यव्यापारप्रवर्त्तनी, यथा क्षेत्रं
 कृषेत्यादि । द्वितीया अग्निरा क्राणं क्राणमिति वदतः । तृतीयाआक्रोशरूपा, यथा अरे बान्धकिनेय इत्यादि ॥५७॥

अतिपरिहरणीयत्वमसत्यवचनस्य दर्शयन् पुनरप्यैहिकान् दोषानाह—

अतीते च काले प्रत्युत्पन्नेऽनागतार्थे यत्रार्थे शङ्का भवेदिति तमप्यर्थमाश्रित्य ‘एवमेतत्’ इति न द्रव्यादिति सूत्रार्थः ।
 अयमपि विशेषतः शङ्कितभाषणप्रतिषेधः ॥ तथा अइयंमि ति सूत्रम् । अतीते च काले प्रत्युत्पन्नेऽनागते निःशङ्कितं
 भवेत् यदर्थजातं, तुशब्दादनवधम्, तद् ‘एवमेतत्’ इति निर्दिशेत् । अन्ये पठन्ति ‘स्तोकस्तोकम्’ इति, तत्र परि-
 मितया वाचा निर्दिशेदिति सूत्रार्थः ॥” इति दशवैकालिकसूत्रस्य हारिभट्ट्यां वृत्तौ पृ० २१४-२१५ ॥

१ एवमेवं— शां. । थेवथेवं— खं. ॥ २ ‘तंडुल’ खं. ॥ ३ दर्शयन् दोषानाह शां. ॥

असत्यवचनाद्वैर-विषादा-ऽप्रत्ययादयः ।

प्रादुर्षन्ति न के दोषाः कुपथ्याद् व्याधयो यथा ॥५८॥

वैरं विरोधः, विषादः पश्चात्तापः, अप्रत्ययोऽविज्ञासः । आदिग्रहणाद् राजावमानादयो गृह्यन्ते ॥५८॥
आम्बुष्मिकं मृषावादस्य फलमाह—

निगोदेष्वथ तिर्यक्षु तथा नरकवासिषु ।

उत्पद्यन्ते मृषावादप्रसादेन शरीरिणः ॥५९॥

निगोदा अनन्तकायिका जीवास्तेषु, तिर्यक्षु गोबलीवर्दन्यायेन शेषतिर्यग्योनिषु, नरकवासिषु नैरयिकेषु ॥५९॥
इदानीं मृषावादपरिहारे अन्यव्यतिरेकाभ्यां कालिकाचार्य-वसुराजौ दृष्टान्तावाह—

ब्रूयाद् भियोपरोधाद्वा नासत्यं कालिकार्यवत् ।

यस्तु ब्रूते स नरकं प्रयाति वसुराजवत् ॥६०॥

भिया मरणादिभयेन, उपरोधाद्वाक्षिण्यादसत्यं न ब्रूयात् । यस्तु ब्रूते ‘ भियोपरोधाद्वा ’ इत्यत्रापि संबन्ध-
नीयम् । दृष्टान्तौ संप्रदायगम्यौ । स चायम्—

अस्ति भूरमणीमौलिमणिस्तुरमणी पुरी । यथार्थनामा तत्रासीञ्जितशत्रुर्महीपतिः ॥१॥

१ °नाशेष°—शां खं. ॥

रुद्रेति नामधेयेन ब्राह्मणी तत्र विश्रुता । दत्त इत्यभिधानेन तस्याः पुत्रो बभूव च ॥२॥
 दत्तो नितान्तदुर्दान्तो द्यूत-मद्यप्रियः सदा । सेवितुं तं महीपालं प्रवृत्तो वर्त्तनेच्छया ॥३॥
 राज्ञा प्रधानीचक्रेऽसौ छायावत् पारिपाश्विकः । आरोहायोपसर्पन्त्या विषवह्नेरपि द्रुमः ॥४॥
 विभिद्य प्रकृतीरेष राजानं निस्वासयत् । पापात्मानः कपोताश्च स्वाश्रयोच्छेददायिनः ॥५॥
 तस्य राज्ञो दुरात्माऽसौ राज्ये स्वयमुपाविशत् । क्षुद्रः पादान्तदानेऽपि क्रामत्युच्छीर्षकावधि ॥६॥
 पशुहिंसोत्कटान् यज्ञानज्ञो धर्मधिया व्यधात् । धूर्ममलिनयन् विश्वं स मूर्तेरिव पातकैः ॥७॥
 विहरन् कालिकार्यल्यश्चाचार्यस्तस्य मातुलः । तत्राजगाम भगवानङ्गवानिव संयमः ॥८॥
 तत्समीपमनापित्सुर्दत्तो मिथ्यात्वमोहितः । अत्यर्थं प्रार्थितो मात्रा मातुलाभ्यर्णमाययौ ॥९॥
 मत्तोन्मत्तप्रमत्ताभो दत्तोऽपृच्छत् तमुद्भटम् । आचार्यं यदि जानासि यज्ञानां ब्रूहि किं फलम् ॥१०॥
 उवाच कालिकाचार्यो धर्मं पृच्छसि तच्छृणु । तत् परस्य न कर्त्तव्यं यद्यद्विप्रियमात्मनः ॥११॥
 ननु यज्ञफलं पृच्छामीति दत्तोदिते पुनः । सूरिरूचे न हिंसादि श्रेयसे किन्तु पाप्मने ॥१२॥
 पुनस्तदेव साक्षेपं पृष्टो दत्तेन दुर्धिया । ससौष्ठवमुवाचार्यो यज्ञानां नरकः फलम् ॥१३॥

१ °पार्श्वकः सु. शां. । “ परेर्मुखपाश्वर्चात् ” सि० ६ । ४ । २९ ॥ २ विभेद्य सु. खं. ॥ ३ °वधेः खं. ॥

४ °ख्य आचार्यं खं. ॥

दत्तः क्रुद्धोऽभ्यधादेवमिह कः प्रत्ययो वद । आर्योऽप्युचे श्वकुम्भ्यां त्वं पक्ष्यसे सप्तमेऽहनि ॥१४॥
 दत्तः कोपादुदस्तभ्रूरुणीकृतलोचनः । भूताविष्ट इवोवाच प्रत्ययोऽत्रापि को ननु ॥१५॥
 अथोचे कालिकाार्योऽपि श्वकुम्भीपचनात् पुरः । तस्मिन्नेवाह्वयक्रमात् ते मुखे विष्टा प्रवेक्ष्यति ॥१६॥
 रोषाद् दत्तो जगादेदं तव मृत्युः कुतः कदा । न कुतोऽपि, स्वकाले द्यां यास्यामीत्यवदन्मुनिः ॥१७॥
 अमुं निरुद्धं दुर्वृद्धिमिति दत्तेन रोषतः । आदिष्टैः कालिकाचार्यै रुरुधे दण्डपूरुषैः ॥१८॥
 अथ दत्तात् समुद्विष्टाः सामन्ताः पापकर्मणः । आह्वनाद्यं नृपं तस्मै दत्तमर्पयितुं किल ॥१९॥
 दत्तोऽपि शङ्कितस्तस्थौ निलीनो निजवेदमनि । कण्ठीरवस्वत्रस्तो निकुञ्ज इव कुञ्जरः ॥२०॥
 स विस्मृतदिनो दैवादागते सप्तमे दिने । बहिर्निर्गन्तुमारक्षे राजमार्गानिरक्षयत् ॥२१॥
 तत्रैको मालिकः प्रातर्विशन् पुष्पकरण्डवान् । चक्रे वेगातुरो विष्टां भीतः पुष्पैः प्यघत्त च ॥२२॥
 इहाहनि हनिष्यामि पशुवन्मुनिपांसनम् । चिन्तयन्निति दत्तोऽपि निर्ययौ सादिभिर्वृतः ॥२३॥
 एकेन वल्गताऽश्वेन विष्टोत्थिप्सा खुरेण सा । दत्तस्य प्राविशच्चास्ये नासत्या यतिनां गिरः ॥२४॥
 शिलास्फालितवत् सद्यः श्लथाङ्गो विमनास्ततः । स सामन्तानापृच्छद्य ववले स्वगृहं प्रति ॥२५॥
 नाऽस्मन्मन्त्रोऽमुना ज्ञात इति प्रकृतिपूरुषैः । गृहमग्रविशन्नेव बद्ध्वा दध्रे स गौरिव ॥२६॥

१ तथैको खं ॥ २ —क ख. ग. छ. । यमिनां पु. ॥

अथ प्रकाशयंस्तेजो निजं राजा चिरन्तनः । प्रादुरासीत् तदानीं स निशात्यय इवार्थमा ॥२७॥
 सोऽहिः करण्डनिर्याति इव दूरं ज्वलन् क्रुधा । दत्तं श्वकुम्भ्यां नरककुम्भ्यामिव तदाऽक्षिपत् ॥२८॥
 अधस्तात्ताप्यमानायां कुम्भ्यां श्वानोऽन्तरा स्थिताः । दत्तं विददुः परमाधार्मिका इव नरकम् ॥२९॥
 निरस्तभूपालभयोपरोधः श्रीकालिकाचार्य इवैवमुच्चैः । सत्यव्रतत्राणकृतप्रतिज्ञो न जातु भाषेत मृषा मनीषी ॥३०॥

[इति कालिकाचार्यदत्तकथानकम्]

^१ अस्ति चेदिषु विख्याता नाम्ना शुक्तिमती पुरी । शुक्तिमत्याख्यया नद्या नर्मसख्येव शोभिता ॥१॥
 पृथ्वीमुकुटकल्पायां तस्यां तेजोभिरद्भुतः । माणिक्यमिव पृथ्वीशोऽभिचन्द्रो नामतोऽभवत् ॥२॥
 स्रुतुः स्रुतवाक् तस्य वसुरित्यभिधानतः । अजायत महाबुद्धिः पाण्डोरिव युधिष्ठिरः ॥३॥
 पार्श्वे क्षीरकदम्बस्य गुरोः पर्वतकः सुतः । राजपुत्रो वसुच्छात्रो नारदश्चापठस्त्रयः ॥४॥
 सौधोपरि शयानेषु तेषु पाठश्रमान्विशि । चारणश्रमणौ व्योम्नि यान्तावित्यूचतुर्मिथः ॥५॥
 एषामेकतमः स्वर्गं गमिष्यत्यपरौ पुनः । नरकं यास्यतस्तच्चाश्रौषीत् क्षीरकदम्बकः ॥६॥
 तच्छ्रुत्वा चिन्तयामास खिन्नः क्षीरकदम्बकः । मय्यप्यध्यापके शिष्यौ यास्यतो नरकं हहा ॥७॥
 एभ्यः को यास्यति स्वर्गं नरकं कौ च यास्यतः । जिज्ञासुरित्युपाध्यायस्तांक्ष्णीन् युगपदाहृत ॥८॥

१ त्रिषष्टि० ७ । २ । ३८३-४५० ॥ २ वसुच्छात्रो मु. ॥ ३ हाहा खं. ॥

यावपूर्णं समर्प्यैषामैकैकं पिष्टकुक्कुटम् । स ऊचेऽमी तत्र वध्या यत्र कोऽपि न पश्यति ॥९॥
वसु-पर्वतकौ तत्र गत्वा शून्यप्रदेशयोः । आत्मनीनां गतिमिव जघ्नतुः पिष्टकुक्कुटौ ॥१०॥
महात्मा नारदस्तत्र ब्रजित्वा नगराद् बहिः । स्थित्वा च विजने देशे दिशः प्रेक्षेत्यतर्कयत् ॥११॥
गुरुपादैरदस्तावदादिष्टं वत्स यन्वया । वध्योऽयं कुक्कुटस्तत्र यत्र कोऽपि न पश्यति ॥१२॥
असौ पश्यत्यहं पश्याम्यमी पश्यन्ति खेचराः । लोकपालाश्च पश्यन्ति ज्ञानिनोऽपि च ॥१३॥
नास्त्येव स्थानमपि तद्यत्र कोऽपि न पश्यति । तात्पर्यं तद् गुरुगिरां न वध्यः खलु कुक्कुटः ॥१४॥
गुरुपादा दयावन्तः सदा हिंसापराङ्मुखाः । अस्मत्प्रज्ञां परिज्ञातुमेतन्वियतमादिशन् ॥१५॥
विमृश्यैवमहत्त्वैव कुक्कुटं स समाययौ । कुक्कुटाहनने हेतुं गुरोर्व्यज्ञपयच्च तम् ॥१६॥
स्वर्गं यास्यत्यसौ तावदिति निश्चित्य सस्वजे । गुरुणा नारदः स्नेहात् साधु साध्विति भाषिणा ॥१७॥
वसु-पर्वतकौ पश्चादागत्यैवं शशंसतुः । निहतौ कुक्कुटौ तत्र यत्र कोऽपि न पश्यति ॥१८॥
अपश्यतं गुवामादावपश्यन् खेचरादयः । कथं हतौ कुक्कुटौ रे पापावित्यशपद् गुरुः ॥१९॥
ततः खेदादुपाध्यायो दध्यौ विध्यातपाठधीः । मुधा मेऽध्यापनकलेशो वसु-पर्वतयोरभूत् ॥२०॥
गुरुपदेशो हि यथापात्रं परिणमेदिह । अभ्राम्मः स्थानभेदेन मुक्ता-लवणतां ब्रजेत् ॥२१॥

१ प्रेक्ष्य व्यतर्कं मु. ॥ २ गत्यैव खं. ॥

प्रियः पर्वतकः पुत्रः पुत्रादप्यधिको वसुः । नरकं यास्यतस्तस्माद् गृहवासेन किं मम ॥२२॥
 निर्वेदादित्युपाध्यायः प्रव्रज्यामग्रहीत्तदा । तत्पदं पर्वतोऽध्यास्त व्याख्याक्षणविचक्षणः ॥२३॥
 भूत्वा गुरोः प्रसादेन सर्वशास्त्रविशारदः । नारदः शारदाम्भोदशुद्धीः स्वां भुवं ययौ ॥२४॥
 नृपचन्द्रोऽभिवन्द्रोऽपि जग्राह समये व्रतम् । ततश्चासीद्वह्म राजा वासुदेवसमः श्रिया ॥२५॥
 सत्यवादीति स प्राप प्रसिद्धिं पृथिवीतले । तां प्रसिद्धिमपि त्रातुं सत्यमेव जगाद सः ॥२६॥
 अथैकदा मृगयुणा मृगाय मृगयाजुषा । चिक्षिपे विशिखो विन्ध्यनितम्बे सोऽन्तराऽस्वलत् ॥२७॥
 इषुस्वलनहेतुं स ज्ञातुं तत्र ययौ ततः । आकाशस्फटिकशिलामज्ञासीत् पाणिना स्पृशन् ॥२८॥
 स दध्याविति मन्येऽस्यां संक्रान्तः परतश्चरन् । भूमिच्छायेव शीतांशौ ददृशे हरिणो मया ॥२९॥
 पाणिस्पर्शं विना नेयं सर्वथाऽप्युपलक्ष्यते । अवश्यं तदसौ योग्या वसोर्वसुमतीपतेः ॥३०॥
 रहो व्यज्ञपयद्राज्ञे गत्वा तां मृगयुः शिलाम् । हृष्टो राजाऽपि जग्राह ददौ चास्मै महद्भनम् ॥३१॥
 स तया घटयामास च्छन्नं स्वासनवेदिकाम् । तच्छिल्पिनोऽघातयच्च नात्मीयाः कस्यचिन्नुषाः ॥३२॥
 तस्यां सिंहासनं वेदौ चेदीशस्य निवेशितम् । सत्यप्रभावादाकाशस्थितमित्यबुधञ्जनः ॥३३॥
 सत्याद्धि तुष्टाः सान्निध्यमस्य कुर्वन्ति देवताः । एवमूर्जस्विनी तस्य प्रसिद्धिर्व्यानशे दिशः ॥३४॥
 तया प्रसिद्ध्या राजानो भीतास्तस्य वशं ययुः । सत्या वा यदिवा मिथ्या प्रसिद्धिर्जयिनी नृणाम् ॥३५॥

१ —क. ग. छ. । वशं गताः सु. ॥

आगाच्च नारदोऽन्येष्टुस्ततश्चैष्टिष्ट पर्वतम् । व्याख्यानयन्तमृग्वेदं शिष्याणां शेषुषीजुषाम् ॥३६॥
अर्जयष्टव्यमित्यस्मिन् मेवैरित्युपदेशकम् । बभाषे नारदो भ्रातर्भ्रातृन्या किमिदमुच्यते ॥३७॥
त्रिवार्षिकाणि धान्यानि न हि जायन्त इत्यजाः । व्याख्याता गुरुणाऽस्माकं व्यस्मार्षीः केन हेतुना ॥३८॥
ततः पर्वतकोऽवादीदिदं तातेन नोदितम् । उदिताः किं त्वजा मेपास्तथैवोक्ता निघण्टुषु ॥३९॥
जगाद नारदोऽप्येवं शब्दानामर्थकल्पना । मुख्या गौणी च तत्रेह गौणी गुरुर्चीकथत् ॥४०॥
गुरुर्धर्मोपदेष्टव श्रुतिर्धर्मोत्तिकैव च । द्वयमप्यन्यथाकुर्वन्मित्र मा पापमर्जय ॥४१॥
साक्षेपं पर्वतोऽजल्पदज्ञान् मेषान् गुरुर्जगौ । गुरुपदेशशब्दार्थोल्लङ्घनाद्धर्ममर्जसि ? ॥४२॥
मिथ्याभिमानवाचो हि न स्युर्दण्डभयान्गृणाम् । स्वपक्षस्थापने तेन जिह्वाच्छेदः पणोऽस्तु नः ॥४३॥
प्रमाणमुभयोरत्र सहाध्यायी वसुनृपः । नारदः प्रतिपेदे तन्न क्षोभः सत्यभाषिणाम् ॥४४॥
रहः पर्वतमेवेऽम्ना गृहकर्मरताप्यहम् । अजान्निवार्षिकं धान्यमित्यश्रौषं भवत्पितुः ॥४५॥
जिह्वाच्छेदं पणोऽकार्षीर्यद्दर्पान्तदसाम्प्रतम् । अविमृश्य विधातारो भवन्ति विपदां पदम् ॥४६॥
अवदत् पर्वतोऽप्येवं कृतं तावदिदं मया । यथातथाकृतस्याम्न करणं न हि विद्यते ॥४७॥
साऽथ पर्वतकापायपीडया हृदि शल्यिता । वसुराजमुपेपाय पुत्रार्थे क्रियते न किम् ॥४८॥

दृष्टः क्षीरकदम्बोऽद्य यदम्ब त्वमसीक्षिता । किं करोमि प्रयच्छामि किं चेत्यभिदधे वसुः ॥४९॥
 साऽवादीदीयतां पुत्रमिक्षा मह्यं महीपते । धनधान्यैः किमन्यैर्मे विना पुत्रेण पुत्रक ॥५०॥
 वसुरूचे मम मातः पाल्यः पूज्यश्च पर्वतः । गुरुवद् गुरुपुत्रेऽपि वर्त्तितव्यमिति श्रुतेः ॥५१॥
 कस्याद्य पत्रमुत्क्षिप्तं कालेनाकालरोषिणा । को जिघांसुश्चांतरं मे ब्रूहि मातः किमातुरा ॥५२॥
 अजव्याख्यानवृत्तान्तं स्वपुत्रस्य पणं च तम् । त्वं प्रमाणीकृतश्चासीत्याख्यायार्थयते स्म सा ॥५३॥
 कुर्वीणो रक्षणं भ्रातुरजान् मेषानुदीरय । प्राणैरप्युपकुर्वन्ति महान्तः किं पुनर्गिरा ॥५४॥
 अवोचत वसुर्मर्तमिथ्या वच्मि वचः कथम् । प्राणात्ययेऽपि शंसांत नासत्यं सत्यभाषिणः ॥५५॥
 अन्यदप्यभिधातव्यं नासत्यं पापभीरुणा । गुरुवागन्यथाकारे कूटसाक्ष्ये च का कथा ॥५६॥
 बहूकुरु गुरोः सुनुं यद्वा सत्यव्रताग्रहम् । तया सरोषमित्युक्तस्तद्वचोऽमस्त पार्थिवः ॥५७॥
 ततः प्रमुदिता क्षीरकदम्बगृहिणी ययौ । आजगमतुश्च विद्वांसौ तत्र नारद-पर्वतौ ॥५८॥
 सभायाममिलन् सभ्या माध्यस्थ्यगुणशालिनः । वादिनोः सदसद्वादक्षीर-नीरसितच्छदाः ॥५९॥
 आकाशस्फटिकशिलावेदिसिंहासनं वसुः । सभापतिरलञ्चक्रे नभस्तलमिवोडुपः ॥६०॥
 ततो निजनिजव्याख्यापक्षं नारद-पर्वतौ । कथयामासतू राज्ञे सत्यं ब्रूहीति भाषिणौ ॥६१॥

१ किं वे° खं. त्रिषष्टि० ७ । २ । ४३१ ॥ १ श्रुतिः च. ड. ॥

विप्रवृद्धैरथोचे स विवादस्त्वयि तिष्ठते । प्रमाणमनयोः साक्षी त्वं रोदस्योरिवार्यमा ॥६२॥
घटप्रभृतिदिव्यानि वर्तन्ते हन्त सत्यतः । सत्याद्वर्षति पर्जन्यः सत्यात् सिद्धयन्ति देवताः ॥६३॥
त्वयैव सत्ये लोकोऽयं स्थाप्यते पृथिवीपते । त्वामिद्वार्थं ब्रूहे किं ब्रूहि सत्यव्रतोचितम् ॥६४॥
वचोऽश्रुत्वेव तत् सत्यप्रसिद्धिं स्वां निरस्य च । अजान् मेषान् गुरुव्यर्थख्यादिति साक्ष्यं वसुव्यर्थात् ॥६५॥
असत्यवचसा तस्य क्रुद्धास्तत्रैव देवताः । दलयामासुराकाशस्फटिकासनवेदिकाम् ॥६६॥
वसुर्वसुमतीनाथस्ततो वसुमतीतले । पपात सद्यो नरकपातं प्रस्तावयन्निव ॥६७॥
कूटसाक्ष्यं प्रदातुस्ते श्वपचस्येव को मुखम् । पश्येदिति वसुं निन्दन्नारदः स्वास्पदं ययौ ॥६८॥
देवताभिरसत्योत्तिकुपिताभिर्निपातितः । जगाम घोरं नरकं नरनाथो वसुस्ततः ॥६९॥
यो यः स्रुणुष्वपि विश्वद्राज्ये तस्यापराधिनः । प्रजघ्नुर्देवतास्तं तं यावदष्टौ निपातिताः ॥७०॥
इति वसुनृपतेरसत्यवाचः फलमाकर्ण्य जिनोक्तिविद्वक्कर्णः ।
कथमप्युपरोधतोऽपि जल्पेदनुतं प्राणितसंशयेऽपि नैव ॥ ७१ ॥ ६० ॥

[इति नारद-पर्वतकथानकम् ॥]

सद्भूयो हितं सत्यमिति व्युत्पत्त्या अवितथमपि परपीडाकरं वचनमसत्यमेवाहितत्वादिति सत्यमपीदृशं न
भाषेत्त्याह—

१ वचोऽश्रुत्वेव—मु. ॥ २ [] पतदन्तर्गतः पाठो नास्ति शां. खं ॥

न सत्यमपि भाषेत परपीडाकरं वचः ।
लोकेऽपि श्रूयते यस्मात् कौशिको नरकं गतः ॥६१॥

सत्यमवितथं लोकरूढ्या, परमार्थतस्तु परपीडाकरत्वादसत्यमेवेत्यर्थः, तन्न भाषेत तद्भाषणान्नरकगमनश्रुतेः ।
अत्रार्थे लौकिकं दृष्टान्तमाह—लोकेऽपि समयान्तरेऽपि श्रूयते निशम्यते परपीडाकरसत्यभाषणेन कौशिको नरकं
गत इति । कौशिकस्तु सम्प्रदायगम्यः; स चायम्—

आसीत् सत्यधनः कोऽपि कौशिको नाम तापसः । अपास्य ग्रामसंवासमनुगङ्गमुवास सः ॥१॥
कन्दमूलफलाहारो निर्ममो निष्परिग्रहः । सत्यवादितया प्राप प्रसिद्धिं परमामसौ ॥२॥
मुषित्वा ग्राममन्येद्दुर्दस्यवस्तस्य पश्यतः । आश्रमं निकषा जग्मुर्वनं त्रिलमिवोरगाः ॥३॥
तेषामनुपदिनस्तु ग्राम्याः पप्रच्छुरेत्य तम् । सत्यवाद्यसि तद् ब्रूहि तस्कराः कुत्र वव्रजुः ॥४॥
धर्मतत्त्वानभिज्ञोऽथ कथयामास कौशिकः । घने तरुनिकुञ्जेऽस्मिन् दस्यवः प्राविशन्निति ॥५॥
तस्योपदेशात् सन्नह्य ग्रामीणाः शस्त्रपाणयः । वनं प्रविश्य निर्जघ्नुर्दस्यून् व्याधा मृगानिव ॥६॥
ऋतमप्यनुतं परव्यथाकरणेनेदमुदीरयन् वचः । परिपूर्णं निजायुरुख्यं नरकं कौशिकतापसो ययौ ॥७॥६१॥

१ परं खं. ॥ २ ंथा प्रसिद्धिं प्राप खं. ॥ ३ वने च. ड. ॥

अल्पमग्न्यसत्यवचनं प्रतिषेधितुं महदसत्यं वदतः परिदेवयते—

अल्पादपि मृषावादाद्रौरवादिषु संभवः ।

अन्यथा वदतां जैनीं वाचं त्वहह का गतिः ॥६२॥

अल्पादप्यैहिकार्थविषयत्वेन स्तोकादपि मृषावादादसत्याद्रौरवादिषु रौरव-महारौरवप्रभृतिषु नरकावासेषु संभव उत्पत्तिः, लोकप्रसिद्धत्वाद्रौरवग्रहणम्, अन्यथा सर्वनरकेष्वित्युच्येत । अन्यथा विपरीतार्थतया जैनीं वाचं वदतामती-वासत्यवादिनां कुतीर्थिकानां स्वयूथानां च निह्नुवादीनां का गतिः ? नरकादप्यधिका तेषां गतिः प्रामोतीत्यर्थः । अहहेति खेदे,^१ अशक्यप्रतीकाराः परिदेवनीयाः खल्वेत इति । यदाह—

अहह सयलन्नपावाहिं वितहपन्नवणमणुमवि दुरंतं । जं मिरिहभवतदजियदुक्कयअवसेसलेसवसा ॥१॥

सुरथुयगुणो वि तित्यंकरो वि तियुणअल्लमल्लो वि । गोवाहिं वि बहुसो कअत्थिओ तिययपहुंचंसि ॥२॥

^१ अहह सकलान्यपापेभ्यो वितथप्रज्ञापनमण्यपि दुरन्तम् । यन्मरीचिभवतदजितदुष्कृतायशेषलेशयश्चात् ॥

सुरस्तुतगुणोऽपि तीर्थङ्करोऽपि त्रिभुवनतुल्यमल्लोऽपि । गोपादिभिरपि बहुशः कदर्थितस्त्रिजगत्प्रभुत्वे ॥

स्त्री-गो-आत्मण-भ्रूणान्तका अपि केऽपि दृढप्रहार्यादयः । बहुपापा अपि प्रसिद्धाः सिद्धाः किल तस्मिन्नेव भवे ॥

^२ पायाहि खं. ॥ ^३ मिरिहं खं. ॥

‘त्रिजगत्प्रभुस्त्वमसि’ इत्यर्थो भवेत् ॥

^४ हु तं सि खं. अत्र यदि ‘पहु तं सि इति पाठः स्यात् तदा

शी-गो-बंभण भूणतगा वि केवि इह दिहपहागई । बहुपावा वि पसिद्धा सिद्धा किर तम्मि चेव भवे ॥३॥६२॥
असत्यवादिनो निन्दित्वा सत्यवादिनः स्तौति—

ज्ञान-चारित्रयोर्मूलं सत्यमेव वदन्ति ये ।

धात्री पवित्रीक्रियते तेषां चरणरेणुभिः ॥६३॥

ज्ञान-चारित्रयोज्ञान-क्रिययोर्मूलं कारणं यत् सत्यं तदेव वदन्ति ये, ज्ञान-चारित्रग्रहणं 'नाण-किरियाहिं मोक्खो' [वि० भा० ३] इति भगवद्भाष्यकारवचनानुवादार्थम् । ज्ञानग्रहणेन दर्शनमप्याक्षिप्यते, दर्शनमन्तरेण ज्ञानस्याज्ञानत्वात्, मिथ्यादृष्टिर्हि सत्त्वासत्त्वे वैपरीत्येन जानाति, भवहेतुश्च तज्ज्ञानं, यदृच्छया चार्थनिरपेक्षमुपलभते, न च ज्ञानफलमस्य ।

यदाह—

“ सयसयविसेसणाओ भवहेउ-जइच्छिओपलंभाओ ।

नाणफलाभावाओ मिच्छ(च्छा)दिट्ठिस्स अण्णाणं ॥ ” [वि० भा० ५२१]

स्पष्टमन्यत् ॥ ६३ ॥

सत्यवादिनामैहिकमपि प्रभावं दर्शयति—

१ चेय खं ॥ २ लभ्यते शां. सु. ॥ ३ भवहेउं सु. शां. ॥ ४ 'जहत्थिओपलं' खं. । 'जइच्छओपलं' शां. सु. ॥

अलीकं ये न भाषन्ते सत्यव्रतमहाधनाः ।
नापराधुमलं तेभ्यो भूत-प्रेतोरगादयः ॥६४॥

भूता भूतोपलक्षिताः व्यन्तराः, प्रेताः पितरो ये स्वसंबन्धिनो मनुष्यान् पीडयन्ति, भूत-प्रेतग्रहणं भुवनपत्यादी-
नामुपलक्षणार्थम् । उरगाः सर्पाः, आदिग्रहणाद् व्याघ्रादीनां परिग्रहः ।

अत्रान्तरश्लोकाः—

अहिंसापयसः पालिभूतान्यन्यव्रतानि यत् । सत्यभङ्गात् पालिभङ्गेऽनर्गलं विप्रवेत तत् ॥१॥
सत्यमेव वदेत् प्राज्ञः सर्वभूतोपकारकम् । यद्वा तिष्ठेत् समालम्ब्य मौनं सर्वार्थसाधकम् ॥२॥
पृष्टेनापि न वक्तव्यं वचो वैरस्य कारणम् । मर्माचित् कर्कशं शङ्कास्पदं हिंस्रमक्षयकम् ॥३॥
धर्मध्वंसे क्रियालोपे स्वासिद्धान्तार्थविप्रवे । अपृष्टेनापि शक्तेन वक्तव्यं तन्निषेधितम् ॥४॥
चार्वाकैः कौलिकैर्विप्रैः सौगतैः पाञ्चरात्रिकैः । असत्येनैव विक्रम्य जगदेतद्विडम्बितम् ॥५॥

अहो पुरजलस्रोतःसोदरं तन्मुखोदरम् । निःसरन्ति यतो वाचः पङ्काकुलजलोपमाः ॥६॥
दवानलेन ज्वलता परिप्लुष्टोऽपि पादपः । सान्द्रीभवति लोकोऽयं न तु दुर्वचनाग्निना ॥७॥
चन्दनं चन्द्रिका चन्द्रमणयो मौक्तिकस्रजः । आह्लादयन्ति न तथा यथा वाक् स्रजता नृणाम् ॥८॥

शिखी मुण्डी जटी नगनश्चीवरी यस्तपस्यति । सोऽपि मिथ्या यदि ब्रूते निन्द्यः स्यादन्त्यजादपि ॥९॥

एकत्रासत्यजं पापं पापं निःशेषमन्यतः । द्वयोस्तुलाविधृतयोरगद्यमेवातिरिच्यते ॥१०॥

भारदारिक-दस्यूनामस्ति काचित् प्रतिक्रिया । असत्यवादिनः पुंसः प्रतीकारो न विद्यते ॥११॥

कुर्वन्ति देवा अपि पक्षपातं नरेश्वराः शासनमुद्वहन्ति ।

शान्तीभवन्ति ज्वलनादयो यत् तत् सत्यवाचां फलमामनन्ति ॥१२॥

इति द्वितीयं व्रतमुक्तम् ॥६४॥

इदानीं तृतीयमस्तेयव्रतमुच्यते । तत्रापि फलानुपदर्शने न स्तेयान्निवर्त्तत इति फलोपदर्शनपूर्वं स्तेयनिवृत्तिमाह—

दौर्भाग्यं प्रेष्यतां दास्यमङ्गच्छेदं दरिद्रताम् ।

अदत्तात्तत्फलं ज्ञात्वा स्थूलस्तेयं विवर्जयेत् ॥६५॥

दौर्भाग्यमुद्वेजनीयता, प्रेष्यता परकर्मकस्त्वम्, दास्यमङ्गपातादिना परायत्तशरीरता, अङ्गच्छेदः कर-चरणादिच्छेदः, दरिद्रता निर्धनत्वम् । एतानीहामुत्र चादत्तादानफलानि शास्त्रतो गुरुमुखाद्वा ज्ञात्वा स्थूलं चौरादिव्यपदेशनिबन्धनं स्तेयं विवर्जयेच्छ्रावकः ॥६५॥

स्थूलस्तेयपरिहारमेव प्रपञ्चयति—

१ शीतीभं मु. ॥

७४

पतितं विस्मृतं नष्टं स्थितं स्थापितमाहितम् ।

अदत्तं नाददीत स्वं परकीयं क्वचित् सुधीः ॥६६॥

पतितं गच्छतो वाहनादर्धम्, विस्मृतं क्वापि मुक्तमिति स्वामिना यन्न स्मर्यते, नष्टं क्वापि गतमिति स्वामिना यन्न ज्ञायते, स्थितं स्वामिपार्श्वे यदवस्थितम्, स्थापितं न्यासीकृतम्, आहितं निधीकृतम्, तदेवंविधं परकीयं स्वं धनमदत्तं सन्नाददीत क्वचिद् द्रव्यक्षेत्राद्यापद्यपि सुधीः प्राज्ञः ॥६६॥

इदानीं स्तेयकारिणो निन्दन्ति—

अयं लोकः परलोको धर्मो धैर्यं धृतिर्मतिः ।

मुष्णता परकीयं स्वं मुषितं सर्वमप्यदः ॥६७॥

परकीयं स्वं धनं मुष्णता अपहरता सर्वमप्यद एतत् स्वं स्वकीयं मुषितं स्वशब्दस्योभयत्र संबन्धात् । किं तदित्याह—अयं लोकः, अयं प्रत्यक्षेणोपलभ्यमानो लोकः, इदं जन्मेत्यर्थः, परलोको जन्मान्तरम्, धर्मः पुण्यम्, धैर्यमापत्स्वप्नैकलव्यम्, धृतिः स्वास्थ्यम्, मतिः कृत्याकृत्यविवेकः ॥६७॥

अथ हिंसाकारिभ्योऽपि स्तेयकारिणो बहुदोषत्वमाह—

एकस्यैकं क्षणं दुःखं मार्यमाणस्य जायते ।

सपुत्र-पौत्रस्य पुनर्यावज्जीवं हृते धने ॥६८॥

एकस्य न तु बहूनाम्, एकं क्षणं न तु बहुकालम्, दुःखमसातं मार्यमाणस्य हिंस्यमानस्य । स्तेयकारिणा त्वपहृते धने परस्य सपुत्र पौत्रस्य, न त्वेकस्य, यावज्जीवं न त्वेकं क्षणं दुःखं जायत इति संबन्धः ॥६८॥

उक्तमपि स्तेयफलं प्रपञ्चेनाह—

चौर्यपापदुमस्येह वध-बन्धादिकं फलम् ।

जायते परलोके तु फलं नरकवेदना ॥६९॥

चौर्यति पापम्, तदेव दुमः, तस्येह लोके फलं वधवन्धादिकम्, परलोके तु फलं नरकभाविनी वेदना ॥६९॥ अथ कदाचित् प्रमादात् स्तेयकारी नृपतिभिर्न निगृह्येत तथाप्यस्वास्थ्यलक्षणमैहिकं फलमवस्थितमेव इत्याह—

दिवसे वा रजन्यां वा स्वप्ने वा जागरेऽपि वा ।

सशल्य इव चौर्येण नैति स्वास्थ्यं नरः क्वचित् ॥७०॥

स्वप्नः स्वापः, जागरो निद्राया अभावः, चौर्येण हेतुना क्वचिदपि स्थाने ॥७०॥

न केवलं स्तेयकर्तुः स्वास्थ्यभाव एव किन्तु बन्धुमिः परित्यागोऽपीत्याह—

मित्र-पुत्र-कलत्राणि भ्रातरः पितरोऽपि हि ।

संसृजन्ति क्षणमपि न म्लेच्छैरिव तस्कैः ॥७१॥

१ संसृजन्ति खं. ॥

व्याघ्रुन्तीं विनोदेच्छुः कलाकौशलयोगतः । स आस्फलय ऋजूचक्रे तां कुञ्जीमञ्जनालवत् ॥१७॥
वर्पुर्नवमिवासाद्य सानन्दा साऽपि चेटिका । उपेत्य देवदत्तायै तच्चेष्टितमचीकथत् ॥१८॥
देवदत्तचरेणेव देवदत्ताऽपि तेन ताम् । कुञ्जामृजूकृतां वीक्ष्य परमं प्राप विस्मयम् ॥१९॥
देवदत्ता ततोऽवादीदीदृक्षमुपकारिणम् । निजाङ्गुलिमपि च्छित्त्वा तमेकच्छेकमानय ॥२०॥
ततो गत्वा समभ्यर्थ्य चादुभिश्चतुरोचितैः । अचालि वेदमाभिमुखं धूर्त्तराजो भुजिष्यया ॥२१॥
तया निर्दिश्यमानाध्या प्रविवेश निवेशनम् । ततोऽसौ देवदत्ताया राधाया इव माधवः ॥२२॥
तं वामनमपि प्रेक्ष्य कान्ति-लावण्यशालिनम् । सा मन्वाना सुरं छन्नमुपावेशयदासने ॥२३॥
मिथो हृदयसंवादिसंलापसुभगा ततः । तयोः प्रवृत्ते गोष्ठी तुल्यवैदग्ध्यशालिनोः ॥२४॥
अथाऽऽगात्तत्र कोऽप्येको वीणाकारः प्रवीणधीः । वीणामवीवदत् तेन देवदत्ताऽतिक्रौतुकात् ॥२५॥
बल्लर्को वादयन्तं च व्यक्तग्राम-श्रुति-स्वराम् । धूनयन्ती शिरो देवदत्ताऽपि प्रशशंस तम् ॥२६॥
स्मित्वाऽवदन्मूलदेवोऽप्यहो उज्जयिनीजनः । जानात्यत्यन्तनिपुणो गुणा-ऽगुणविवेचनम् ॥२७॥
साशङ्का साऽप्युवाचैवं किमत्र क्षूणमस्त्यहो । छेकच्छेकप्रशंसायामुपहासं हि शङ्कते ॥२८॥
सोऽप्याचचक्षे किं क्षूणमस्ति क्वापि भवादृशम् । सगर्भा किन्त्वसौ तन्त्री किञ्च वंशोऽपि शल्यवान् ॥२९॥

१ उज्जयिनीं खं. । पद्यमग्रेऽपि ॥

कथं ज्ञायत इत्युक्तस्तथाऽऽदाय स बह्वकीम् । वंशादश्मानमाकुष्य तन्त्याः केशमदर्शयत् ॥३०॥
 समारचय्य तां वीणां ततः स्वयमवादयत् । श्रोतृकर्णेषु पीयूषच्छटामिव परिक्षिपन् ॥३१॥
 देवदत्ताऽब्रवीन्नैव सामान्यस्त्वं कलानिधे । नररूपं प्रपेदाना साक्षादसि सरस्वती ॥३२॥
 वीणाकारश्चरणयोः प्रणिपत्येत्यवोचत । स्वामिन् शिक्षे भवत्पाश्वे वीणावाद्यं प्रसीद मे ॥३३॥
 मूलदेवो जगदैवं सम्यग् जानामि न ह्यहम् । किन्तु जानामि तान् ये हि सम्यग् जानन्ति बह्वकीम् ॥३४॥
 के नाम ते क्व सन्तीति पृष्टोऽसौ देवदत्तया । अवोचदस्ति पूर्वस्यां पाटलीपुत्रयत्तनम् ॥३५॥
 तस्मिन् विक्रमसेनोऽस्ति कलाचार्यो महागुणः । मूलदेवोऽहं च तस्य सदाप्यासन्नसेवकः ॥३६॥
 अत्रान्तरे विश्वभूतिर्नट्याचार्यः समागतः । साक्षाद् भरत इत्यस्मै कथितो देवदत्तया ॥३७॥
 मूलदेवोऽप्येवमूचे सत्यमेवायमीदृशः । ग्राहिताभिः कलां युष्मादृशीभिरपि लक्ष्यते ॥३८॥
 विश्वभूतिरुपक्रान्ते विचारे भारते ततः । तं खर्व इत्यवाज्ञासीद् बाह्यार्थज्ञा हि तादृशाः ॥३९॥
 मेने च धूर्त्तराजेन विद्वन्मान्ययमस्य तत् । ताम्र-स्वर्णालङ्करणस्यैवान्तर्दश्याम्यहम् ॥४०॥
 स्वच्छन्दं भारते तस्य गल्भमानस्य धूर्त्तराट् । पूर्वापरविरोधाख्यं व्याख्याने दोषमग्रहीत् ॥४१॥
 विश्वभूतिस्ततः कोपादसंबद्धमभाषत । प्राज्ञैः पृष्टा ब्रुपाध्यायाश्छादयन्त्यज्ञतां रुषा ॥४२॥

त्वमेवं नाटयेनाद्याचार्य नारीषु नान्यतः । हसितो मूलदेवेन तूष्णीकः सोऽप्यजायत ॥४३॥
स्मेराक्षी देवदत्ताऽपि पश्यन्ती वामनं मुदा । उपाध्यायस्य वैलक्ष्यमपनेतुमवोचत ॥४४॥
इदानीमुत्सुका यूयमूपाध्यायाः क्षणान्तरे । परिभाष्याभिधातव्यं प्रश्ने विज्ञानशालिनाम् ॥४५॥
देवदत्ते वयं यामो नाट्यस्यावसरोऽधुना । सज्जस्व त्वमपीत्युक्त्वा विश्वभृतिस्तनो ययौ ॥४६॥
देवदत्ताऽप्यथादिक्षदावयोः स्नानहेतवे । अङ्गमर्दो निर्विमर्दं कश्चिदाहूयतामिति ॥४७॥
अजल्पदुर्चराजोऽपि व्याहार्योर्मिऽङ्गमर्दकम् । सुभ्रू यद्यनुजानासि तवाभ्यङ्गं करोमि तत् ॥४८॥
किमेतदपि वेत्सीति तयोक्तः प्रत्युवाच सः । न जानामि स्थितः किन्तु तज्ज्ञानामहमन्तिके ॥४९॥
आदेशादेवदत्तायाः पक्वतैलान्यथाययुः । अभ्यङ्गं कर्तुमारम्भे स मायावामनस्ततः ॥५०॥
मृदु-मध्य-दृढं स्थानौचित्यात् पाणिं प्रचारयन् । अङ्गं तस्या मूलदेवः सुखमद्वैतमादधे ॥५१॥
सर्वार्थेषु कलादाक्ष्यमीदृग् नान्यस्य कस्यचित् । न सामान्योऽयमित्यंह्योः पतित्वा साऽब्रवीदिति ॥५२॥
गुणैरपि त्वमाख्यातः कोऽप्युत्कृष्टः पुमानिति । मयूरव्यंसकाऽऽत्मानं किं गोपयसि मायया ॥५३॥
प्रसीद दर्शयात्मानं किं मोहयसि मां मुहुः । भक्तानामुपरोधेन साक्षात् स्युर्देवता अपि ॥५४॥
आकृष्य गुलिकामास्याद् रूपं तत् परिवर्त्य सः । प्रतिपेदे निजं रूपं शैल्य इव तत्क्षणात् ॥५५॥

१ छादयेनां ख. च. ड. ॥ २ मान्यतः खं. ॥ ३ निर्विमर्दः च. ॥ ४ प्रसारयन् मु. ॥

अनङ्गमिव जाताङ्गं तं लावण्यैकसागरम् । उद्रीक्ष्य विस्मिता सोचे प्रसादः साधु मे कृतः ॥५६॥
 तस्यार्पयित्वा स्तानीयं पोतं ग्रीता स्वपाणिना । अङ्गाभ्यङ्गं व्यरचयेद्देवदत्ताञ्जुरागिणी ॥५७॥
 खलिप्रक्षालनापूर्वं पिष्टातकसुगन्धिभिः । कवोणवारिधाराभिस्ततो द्वावपि सस्नतुः ॥५८॥
 देवदूष्ये देवदत्तोपनीते पर्य्यधत्त सः । सुगन्ध्याढ्यानि भोज्यानि बुभुजाते समं च तौ ॥५९॥
 रहःकलारहस्यानि वयस्यभीभूतयोस्तयोः । मिथः कथयतोरेकः क्षणः सुखमयो ययौ ॥६०॥
 ततः सा व्याजहारैवं हृतं मे हृदयं त्वया । गुणैर्लोकोत्तरैर्नाथ प्रार्थयेऽहं तथाऽप्यदः ॥६१॥
 यथा पदमकार्षीस्त्वं हृदये मम सुन्दर । विदधीथास्तथा नित्यमस्मिन्नेव निकेतने ॥६२॥
 मूलदेवोऽप्युवाचैवं निर्धनेषु विदेशिषु । अस्माद्वशेषु युष्माकमनुबन्धो न युज्यते ॥६३॥
 गुणानां पक्षपातेनानुरागो निर्धनेऽपि चेत् । वेद्यानामर्जनाभावात् कुलं सीदेत्तदाऽखिलम् ॥६४॥
 बभाषे देवदत्ताऽपि को विदेशो भवादृशम् । सर्वः स्वदेशो गुणिनां नृणां केसरिणामिव ॥६५॥
 आत्मानमर्थयन्त्यर्थैर्मूर्खा हि बहिरेव नः । प्रवेशं न लभन्तेऽन्तर्विना त्वां गुणमन्दिर ॥६६॥
 सर्वथा प्रतिपत्तव्यं त्वया सुभग मद्वचः । इत्युक्ते मूलदेवेनाप्यामेति जगदे वचः ॥६७॥
 ततश्च क्रीडतोः स्नेहाद्विनोदैर्विविधैस्तयोः । राजद्वाःस्योऽब्रवीदेत्याऽऽगच्छ प्रेक्षाक्षणोऽधुना ॥६८॥

१ °काषीस्त्वं शां. खं. ॥ २ °मन्दिरं खं. ॥

छन्नवेपं मूलदेवं सा नीत्वा राजवेश्मनि । राज्ञोऽग्रे नृत्तमारेभे रम्भेव करणोज्ज्वलम् ॥६९॥
शक्रपाटहिकसमः पाटप्रकटने पटुः । मूलदेवोऽपि निपुणोऽवाद्यत् पटहं ततः ॥७०॥
राजाऽज्यत नृत्तेन तस्याः करणशालिना । प्रसादं मार्गयेयूचे तं च न्यासीचकार सा ॥७१॥
सा मूलदेवसहिता जगौ चानु ननत् च । ददौ चास्यै नृपस्तुष्टः स्वाङ्गलङ्गं विभूषणम् ॥७२॥
पाटलीपुत्रराजस्य राजदौवारिकस्ततः । हृष्टो विमलसिंहाख्य इत्युवाच महीपतिम् ॥७३॥
अयं हि पाटलीपुत्रे मूलदेवस्य धीमतः । कलाप्रकर्षोऽमुष्या वा न तृतीयस्य कस्यचित् ॥७४॥
ततः प्रदीयतां देव मूलदेवादनन्तरम् । विज्ञानिषु च पट्टोऽस्यै पताका नर्तकीषु च । ७५॥
ततो राज्ञा तथा दत्ते साऽब्रवीदेव मे गुरुः । ततः प्रसादमादास्ये स्वामिन्नस्याभ्यनुज्ञया ॥७६॥
राजाऽप्यवोचत् तदियं महाभागानुमन्यताम् । धूर्तोऽप्यवादीद्येहैव आज्ञापयति तत् कुरु ॥७७॥
अत्रान्तरे धूर्तराजो वीणां स्वयमवाद्यत् । हरन् मनांसि विश्वेषां चिन्त्वावसुरिवापरः ॥७८॥
ततो विमलसिंहेन बभाषे देव खल्वयम् । मूलदेवश्छन्नरूपो नापरस्येदृशी कला ॥७९॥
विज्ञानातिशयस्यास्य प्रयोक्ता नापरः क्वचित् । मूलदेवं विना देव सर्वथाऽसौ स एव तत् ॥८०॥
राजा जगाद यद्येवं तदाहो स्वं प्रदर्शय । दर्शने मूलदेवस्य रत्नस्येवास्मि कौतुकी ॥८१॥

१ नृत्यमा^१ सु. शो. ॥

गुलिकां मूलदेवोऽपि सुखादाकृष्य तत्क्षणात् । व्यक्तोऽभूत् कान्तिमान् मेघनिर्मुक्त इव चन्द्रमाः ॥८२॥
 साधु ज्ञातोऽसि विज्ञानिन्निति सप्रेमभाषिणा । ततो विमलसिंहेन धूर्त्तसिंहः स सस्वजे ॥८३॥
 अपतन्मूलदेवोऽपि नृदेवस्य पदाब्जयोः । राजाऽपि तं प्रसादेन सगौरवमपूजयत् ॥८४॥
 एवं च देवदत्ताऽपि तस्मिन्नत्यनुरागिणी । पुरुवस्युर्वशीवाऽन्वभूद्विषयजं सुखम् ॥८५॥
 अतिष्ठन्मूलदेवोऽपि न विना द्यूतदेवनम् । भवितव्यं हि केनापि दोषेण गुणिनामपि ॥८६॥
 ययाचे देवदत्ताऽपि धिग् द्यूतं त्यज्यतामिति । नात्यजन्मूलदेवस्तत् प्रकृतिः खलु दुस्त्यजा ॥८७॥
 तस्यां नगर्यामासीच्च धनेन धनदोषमः । सार्थवाहोऽचलो नाम मूर्त्यार्ऽपर इव स्मरः ॥८८॥
 आसक्तो देवदत्तायां मूलदेवाग्रतोऽपि सः । कृतस्वीकरणो भाट्या बुभुजे तां निरन्तरम् ॥८९॥
 इष्यार्थं स मूलदेवाय महतीं वहति स्म च । अन्विष्यति स्म तच्छिद्राण्युपद्रवचिकीर्षया ॥९०॥
 तच्छङ्कया मूलदेवोऽप्यगात्तद्वेश्मनि च्छलात् । पारवश्येऽप्यविच्छिन्नो रागः प्रायेण रागिणाम् ॥९१॥
 देवदत्तां जनन्यूचे धूर्त्ततामृगधूर्त्तकम् । निर्धनं द्यूतकारं च मूलदेवं सुते त्यज ॥९२॥
 प्रत्यहं विविधं द्रव्यं यच्छत्यस्मिन् रमस्व तत् । अचले निश्चलरती रम्भेव धनदात्मजे ॥९३॥
 देवदत्ता प्रत्युवाच मातरेकान्ततो ह्यहम् । भनानुरागिणी नास्मि किं त्वस्मि गुणरागिणी ॥९४॥

१ न्यपं च. सु. ॥ २ °देवो नृपदेवस्य खं. ॥ ३ °वार्धतो शां. ॥ ४ धूर्तनां ख. ॥ ५ विविधद्रव्यं शां. ॥

अमुष्य दानकारस्य गुणास्तिष्ठन्ति कीदृशाः । इति कोपाज्जनन्योक्ता देवदत्तेत्यभाषत ॥९५॥
 धीरो वदान्यो विद्याविद् गुणरागी स्वयं गुणी । विशेषज्ञः शरण्योऽयं नामुं त्यक्ष्यामि तत् खलु ॥९६॥
 ततश्च कुट्टनी रूपा कूटजुष्टा प्रचक्रमे^१ । उच्चाटयितुं तनयां स्वैरिणीं वैरिणीमिव ॥९७॥
 साऽदात्तयाऽर्थिते माल्ये निर्माल्यं सरके पयः । इक्षुखण्डे वंशखण्डं श्रीखण्डे नीपखण्डलम् ॥९८॥
 सक्रोपं देवदत्तोक्ता कुट्टनी कुटिलाऽब्रवीत् । मा कुपः पुत्रि यादृक्षो यक्षस्तादृग् बलिः किल ॥९९॥
 लतेव कण्टकितरुं किमालम्ब्य स्थिताऽस्यमुम् । सर्वथा मूलदेवं तत् त्याजाऽपात्रमिमं पतिम् ॥१००॥
 अवादीदेवदत्तैवं मातः किमिति मुह्यसि । पुमान् पात्रमपात्रं वा किमुच्येतापरीक्षितः ॥१०१॥
 परीक्षा क्रियतां तर्हीत्युक्ता साक्षेपमभवया । मुदिता देवदत्तैवमादिदेश स्वचेष्टिकाम् ॥१०२॥
 यदिक्षौ देवदत्ताया अभिलाषोऽद्य विद्यते । प्रयन्तामिक्षवः सार्थवाहाऽचल ततस्त्वया ॥१०३॥
 तयोक्तः सार्थवाहोऽपि धन्यमानी प्रमोदतः । शकटानीधुर्णानि प्रेषयामास तत्क्षणात् ॥१०४॥
 दृष्ट्वा कुट्टन्युत्राचैवमचलस्वामिनो हले । अचिन्तनीयमौदार्यं पश्य चिन्तामणेश्वि ॥१०५॥
 विषण्णा देवदत्तोचे किमन्नाऽस्मि करेणुका । भक्षणायेक्षवः क्षिप्ता यत् समूल-दला-ऽग्रकाः ॥१०६॥

१ वीरो शां. ॥ २ कुट्टिनी सु. । एवमग्रेऽपि ॥ ३ स्वैरिणी शां. सु. ॥ ४ तत्प्रार्थिते खं. ॥

५ शरके सु. । सरको मद्यविशेषः ॥

आदिश्यतां मूलदेवोऽप्यस्मिन्नर्थे भुजिष्यया । चिवेके ज्ञायते मातृद्वयोरपि यथाऽन्तरम् ॥१०७॥
 मूलदेवोऽपि चेद्योक्त इक्षूनादाय पञ्चपान् । मूला-ऽग्राणि त्यजन् मङ्क्षु निस्ततश्च विचक्षणः ॥१०८॥
 कडोरत्वेन दुश्चर्वपर्वग्रन्थीन् परित्यजन् । द्वघङ्गुला गण्डिकाश्चक्रे पीयूषस्येव कुण्डिकाः ॥१०९॥
 चतुर्जतिन संस्कृत्य कर्पूरेणाधिवास्य च । शूलप्रोता वर्द्धमानसंपुटे ग्राहिणोत् स ताः ॥११०॥
 देवदत्ताऽपि ताः प्रेक्ष्य वभाषे शम्भलीमिति । धूर्त्तेशा-ऽचलयोः पश्य स्वर्ण-रीर्योरिवान्तरम् ॥१११॥
 कुट्टन्यचिन्तयदहो महामोहान्धमानसा । मृगीव मृगतृष्णाग्भो धूर्त्तमेवाज्जुधावति ॥११२॥
 स कोऽप्युपायः क्रियते येन निष्कास्यते जगौ । कर्त्तव्यः कुत्रिमो ग्रामगमनोपक्रमस्त्वया ॥११३॥
 कुट्टनी मूलदेवस्योच्चाटनायाचलं जगौ । कर्त्तव्यः कुत्रिमो ग्रामगमनोपक्रमस्त्वया ॥११४॥
 ग्रामे यास्यामीत्यलीकं सार्थवाह त्वमञ्जसा । कथयेद्देवदत्ताया विश्रब्धा सा यथा भवेत् ॥११५॥
 ततो ग्रामान्तरगतं श्रुत्वा त्वां धूर्त्तपांसनः । निःशङ्कं देवदत्तायाः स समीपमुपैष्यति ॥११६॥
 देवदत्तान्तिके मूलदेवे दीव्यति निर्भरम् । आगच्छेः सर्वसामग्रया मत्सङ्केतेन सुन्दर ॥११७॥
 ततस्तथा कथमपि त्वमेतमवमानयेः । यथैतां न भजेद् भूयस्तित्तिरीमिव तित्तिरिः ॥११८॥
 तत्तथा प्रतिपद्याथ यास्यामि ग्राममित्यसौ । आख्याय देवदत्ताया द्रव्यं दत्त्वा च निर्ययौ ॥११९॥

१ 'मुपेक्ष्यति खं. ॥ २ त्वमेन' खं. ॥ ३ तित्तिरः खं. ॥

ततस्तया निरातङ्कं मूलदेवे प्रवेक्षिते । आह्वास्त कुट्टन्यचलं कुट्टाकभटवेष्टितम् ॥१२०॥
 देवदत्ता च सहसा प्रविशन्तं ददर्श तम् । मूलदेवं च खट्वाऽधो न्यधात् पत्रक्रण्डवत् ॥१२१॥
 तथास्थितं मूलदेवं कुट्टन्या ब्रूपितोऽचलः । पर्यङ्के कृतपर्यङ्को निषसाद स्मिताननः ॥१२२॥
 अबोचदचलस्तत्र कुर्वन् कैतवनाटितम् । देवदत्ते वयं श्रान्ताः स्नास्यामः प्रगुणीभव ॥१२३॥
 देवदत्ताऽब्रवीदेवं विलक्षितथस्मिता । स्नानयोग्यासने तर्हि स्नातुं पादोऽवधार्यताम् ॥१२४॥
 एवमुत्थाप्यमानोऽपि सादरं देवदत्तया । विशेषतोऽभूत् खट्वायामचलो निश्चलासनः ॥१२५॥
 शशाक धूर्त्तराजोऽपि स्थातुं गन्तुं च नो तदा । प्रायेण विगलन्त्येवास्वस्थे मनसि शक्तयः ॥१२६॥
 अबोचदचलो देवदत्ते स्वप्नो मयेक्षितः । पर्यङ्केऽस्मिन् कृताभ्यङ्गः सचेलः स्नातवानहम् ॥१२७॥
 स्वप्नं सत्यापयिष्यामि तदर्थमहमागमम् । सत्प्रीकृतो ह्ययं स्वप्नः शुभोदकार्य जायते ॥१२८॥
 कुट्टन्यवोचदादेशः प्रमाणं जीवितेशितुः । पुत्रि किं न श्रुतं स्वामी यदिच्छति करोति तत् ॥१२९॥
 देवदत्ताऽब्रवीदयं किमेतदुचितं तव । अदृष्यदेवदृष्येयं तूलिका यद्विनाश्यते ॥१३०॥
 अचलोऽप्यवदद् भद्रे कार्पण्यं किमिदं तव । शरीरमपि यच्छन्ति पत्यर्थे त्वादृशः स्त्रियः ॥१३१॥
 किं तेऽन्यास्तूलिका न स्युः पतिर्यस्याः किलाऽचलः । लवणेन स किं सीदेद्यस्य स्नाकरः सखा ॥१३२॥

१ यद्विनश्यति मु. ॥

ततो भाटीविषया कारितो देवदत्तया । अभ्यङ्गोद्वर्त्तनादीनि पर्यङ्कस्थित एव सः ॥१३३॥
 स्नप्यमाने ततस्तस्मिन्नीशे खलिजलादिना । मूलदेवश्चण्ड इव त्रियते स्म समन्ततः ॥१३४॥
 आजुहावाऽचलभटान् कुट्टनी दृष्टिसंज्ञया । निदिदेशाऽचलं चाशु धूर्त्तार्कषणकर्मणे ॥१३५॥
 कोपाटोपसमाविष्टो मूलदेवं ततोऽचलः । चर्कष धृत्वा केशेषु द्रौपदीमिव कौरवः ॥१३६॥
 तं चोवाच नयज्ञोऽसि चिद्वानसि सुधीरसि । कर्मणोऽस्यानुरूपोऽद्य ब्रूहि कस्तेऽस्तु निग्रहः ॥१३७॥
 धनाधीनशरीरेयं वेक्ष्या तां चेद् रिरंससे । ग्रामपट्टकवद् भूरिधनेन न किमग्रहीः ॥१३८॥
 मूलदेवोऽपि निष्पन्दस्तदा मुकुलितेक्षणः । विफलीभूतफालस्योदुवाह द्वीपिनस्तुलाम् ॥१३९॥
 एवं च चिन्तयामास सार्थवाहपतिस्ततः । न निग्राह्यो महात्माऽसौ दैवादेवं दशां गतः ॥१४०॥
 इति चोवाच मुक्तोऽद्य त्वमस्मादागसो मया । कृतज्ञोऽस्युपकर्त्तव्यं त्वयाऽपि समये मम ॥१४१॥
 मुक्तोऽथ तेन धूर्त्तेशो वेक्षमतो निर्ययौ ततः । तूर्णं तूर्णं परिक्रामन् रणाद् भग्न इव द्विपः ॥१४२॥
 गत्वा पुरीपरिसरे सस्नौ सरसि विस्तृते । शरत्काल इव भ्रेजे तत्क्षणात् क्षालिताम्बरः ॥१४३॥
 अचलस्यापकर्तुं चोपकर्तुं च स धूर्त्तराट् । मनोरथशरारूढोऽचलद् वेणातटं प्रति ॥१४४॥
 द्वादशयोजनायामां स श्वापदकुलाकुलाम् । दुर्दशायाः प्रियसखीमिष प्राप महाटवीम् ॥१४५॥

१ स्नाप्यं शां । “ज्वल-ह्वल-झल-गला-स्ना-वनू-वम-नमोऽनुपसर्गस्य वा” सि० ४ । २ । ३२ ॥

२ °क्रामद्वर्णां खं ॥ ३ वेणातटं ख । पधमग्रेऽपि ॥

पारावारमिवापारां तितीर्षुस्तां महाटवीम् । सहायं चिन्तयामास तरण्डमिव धूर्त्तराट् ॥१४६॥
कस्मादप्यागतोऽकस्मादध्रादिव परिच्युतः । शम्बलस्थगिकां बिभ्रत् कोऽपि टको द्विजस्तदा ॥१४७॥
असहायः सहायीयं तं विभ्रं क्षिप्रमागतम् । वृद्धो यष्टिमिव प्राप्य मूलदेवो मुदं ययौ ॥१४८॥
जगाद् मूलदेवस्तं ममारण्ये प्रपेतुषः । आत्मच्छायाद्वितीयस्य दिष्ट्या मिलितवानसि ॥१४९॥
स्वच्छन्दं वार्त्तयिष्यावस्तदावां द्विजसत्तम । मार्गखेदापहरणी विद्या वार्त्ता हि या पथि ॥१५०॥
दूरे कियति गन्तव्यं स्थाने जिगमिषा क्व ते । कथ्यतां भो महाभाग मार्गमैत्रीं वशीकुरु ॥१५१॥
विप्रोऽप्याख्यद् गमिष्यामि पारेऽरण्यमवस्थितम् । स्थानं वीरनिधानाख्यं ब्रूहि त्वं कुत्र यास्यसि ॥१५२॥
मूलदेवोऽब्रवीद्यास्याम्यहं वेणातटे पुरे । विप्रोऽयूचे तदेहि त्वमेकोऽध्वा दूरमावयोः ॥१५३॥
ललाटन्तपतने मध्याह्नेऽथ समागते । मिलिताभ्यां च गच्छद्भ्यां ताभ्यां प्रापि महासरः ॥१५४॥
पाणि-पाद-मुखं मूलदेवः प्रक्षाल्य वारिणा । निस्ततरुच्छाये भूतले समुपाविशत् ॥१५५॥
स्थगिकायाः समाकृत्य सक्तूलालोड्य वारिणा । एकोऽपि भोक्तुमारंभे टको रङ्ग इव द्रुतम् ॥१५६॥
धूर्त्तोऽप्यचिन्तयदसौ नाऽदौ मे भोजनं ददौ । अतिक्षुधाऽस्तुरे शुद्धं भुक्तः सन् खलु दास्यति ॥१५७॥
शुक्त्वा तत्रोत्थिते विभ्रे ब्रूमति स्थगिकामुखम् । दध्वौ धूर्त्तोऽपि यद्यद्य नादात्तच्छ्वः प्रदास्यति ॥१५८॥

१ स्थगिकां शृंगं ॥

तस्मिन्नदत्त्वा भुक्षाने मूलदेवस्तदाशया । त्रीन् वासरानगमयन्नृणामाशा हि जीवितम् ॥१५९॥
 अटवीं तां परित्यज्य धूर्त्तराजं द्विजोऽवदत् । स्वस्ति तुभ्यं महाभाग यास्याम्यहमितोऽयुना ॥१६०॥
 तमूचे मूलदेवोऽपि त्वत्साहाय्यादियं मया । द्वादशयोजनायामा क्रोशवह्निद्विताऽटवी ॥१६१॥
 देणातटे गमिष्यामि मूलदेवाभिधोऽस्म्यहम् । तत्र मे कथयेः कार्यं कथ्यतां किं च नाम ते ॥१६२॥
 लोकैर्निर्घृणशर्मेति विहितापरनामकः । विप्रोऽहं सद्बडो नामेत्युक्त्वा टक्कस्ततो ययौ ॥१६३॥
 गच्छता मूलदेवेन ततो वेणातटं प्रति । दृष्टः संवसथः कश्चिद्वसदावसथः पथि ॥१६४॥
 प्रविष्टस्तत्र भिक्षार्थं क्षामकुक्षिर्बुभुक्षया । भ्रमन्नासादयामास कुलमाषान् कुत्रचिद् गृहे ॥१६५॥
 ग्रामान्निष्क्रामतस्तस्याभिमुखः कोऽप्यभून्मुनिः । मासक्षपणपुण्यात्मा पुण्यपुञ्ज इवाङ्गवान् ॥१६६॥
 तं दृष्ट्वा मुदितः सोऽभूद्दहो मे सुकृतोदयः । यन्मयाप्तमिदं पात्रं यानपात्रं भवोदधौ ॥१६७॥
 साधोः कुलमाषदानेन रत्नत्रितयशालिनः । उन्मीलितु चिरादद्य मद्विवेकतरोः फलम् ॥१६८॥
 कुलमाषान् साधवे दत्त्वा मूलदेवः पपाठ च । धन्यास्ते खलु येषां स्युः कुलमाषाः साधुपारणे ॥१६९॥
 तस्य भावनया हृष्टा बभाषे व्योम्नि देवता । अर्द्धश्लोकेन याचस्व भद्र किं ते प्रदीयताम् ॥१७०॥
 प्रार्थयामास सद्यस्तां मूलदेवोऽपि देवताम् । गणिका देवदत्तेभसहस्रं राज्यमस्तु मे ॥१७१॥

१ साधो खं. ॥

एवमस्त्विति देव्यूचे मूलदेवोऽपि तं मुनिम् । वन्दित्वाऽथ ग्राममध्ये भिक्षित्वा बुभुजे स्वयम् ॥१७२॥
मार्गं क्रामन् क्रमेणासौ प्राप वेणातटं पुरम् । सुषवाप पान्थशालायां निद्रासुखमवाप च ॥१७३॥
यामिन्याः पश्चिमे यामे स सुप्तः स्वप्नमैक्षत । यत् पूर्णमण्डलश्चन्द्रः प्रविवेश मुखे मम ॥१७४॥
तमेव स्वप्नमद्राक्षीत् कोऽपि कर्पटिकस्तदा । अन्यकर्पटिकानां च प्रबुद्धस्तमचीकथत् ॥१७५॥
तेषु कर्पटिकेष्वेकः स्वप्नमेवं व्यचारयत् । अचिरेण लप्स्यसे त्वं सखण्डघृतमण्डकम् ॥१७६॥
दृष्टः कर्पटिकः सोऽभूदेवं भूयादिति ब्रुवन् । जायेत वदरेणापि श्रृगालस्य महोत्सवः ॥१७७॥
स्वप्नं नाचीकथत् तेषामज्ञानां धूर्त्तराड् निजम् । मूर्खा हि दर्शिते रत्ने दृषत्खण्डं प्रचक्षते ॥१७८॥
मण्डकं कर्पटिः प्राप गृहाच्छादनपर्वणि । प्रायेण फलति स्वप्नो विचारस्यानुसारतः ॥१७९॥
धूर्त्तोऽपि प्रातरारामे गत्वा पुष्पोच्चयादिना । अप्रीणान्मालिकं लोकं कृणुं कर्मपि तादृशम् ॥१८०॥
गृहीत्वा मालिकात्तस्मात् स पुष्पाणि फलानि च । शुचिर्भूत्वा ययौ वेदम् स्वप्नशास्त्रविपश्चितः ॥१८१॥
मूलदेवस्ततो नत्वा दत्त्वा पुष्पफलानि च । उपाध्यायाय तज्ज्ञाय शशंस स्वप्नमात्मनः ॥१८२॥
मुदितः सोऽवदद्विद्वान् वत्स स्वप्नफलं तव । सुमुहूर्त्ते कथयिष्याम्यद्यास्माकं भवातिथिः ॥१८३॥
मूलदेवं स्नपयित्वा भोजयित्वा च गौरवात् । परिणाययितुं कन्यामुपाध्याय उपानयत् ॥१८४॥

१ कर्पटिकं मु । पञ्चमयेऽपि ॥

२ सखण्डं खं । सखण्डु शां । ॥

३ गृहस्था (च्छा)दनं खं । ॥

बभाषे मूलदेवोऽपि ताताऽज्ञातकुलस्य मे । कन्यां प्रदास्यसि कथं विचारयसि किं न हि ॥१८५॥
 उपाध्यायोऽप्युवाचैवं त्वन्मूर्त्योऽपि कुलं गुणाः । ज्ञातास्तत् सर्वथा कन्या ममेयं परिणीयताम् ॥१८६॥
 तद्वाचा मूलदेवोऽपि कन्यकां तामुपायत । कार्यसिद्धिर्भविष्यन्त्याः प्रादुर्भूतमिवाननम् ॥१८७॥
 मध्ये दिनानां सप्तानां त्वं राजेह भविष्यसि । इति तस्य स्वप्नफलमुपाध्यायो न्यवेदयत् ॥१८८॥
 हृष्टस्तत्र वसन् धूर्तराजो गत्वा बहिः पुरात् । सुव्याप चम्पकतले संप्राप्ते पञ्चमेऽहनि ॥१८९॥
 तदा च नगरे तस्मिन्नग्रेतनमहीपतिः । अपुत्रो निधनं प्राप निष्पाद इव पादपः ॥१९०॥
 मन्त्रोक्षिताः पुरीभा-ऽश्व-च्छत्र-भृङ्गार-चामराः । भ्रेमुः प्रापुर्न राज्याहं दुष्प्रापस्तादृशो जनः ॥१९१॥
 ततो बहिः पर्यटन्तो निकषा चम्पकद्रुमम् । अपश्यन्मूलदेवं ते नरदेवपदोचितम् ॥१९२॥
 ह्येन हेयितं चक्रे गजेनोर्जितगर्जितम् । भृङ्गारेण च तस्याऽर्धश्चामराभ्यां च वीजनम् ॥१९३॥
 पुण्डरीकं स्वर्णदण्डमण्डितं तस्य चोपरि । शरदभ्रमिवादभ्रतडिहण्डमजृम्भत ॥१९४॥
 तं चाधिरोहयामास स्वस्कन्धे जयकुक्षरः । स्वाम्याप्तिमुदितैर्लोकेऽश्वक्रे जयजयारवः ॥१९५॥
 पुरं महातूर्यरवैः पूर्यमाणदिगन्तरम् । तत् प्राविशन्मूलदेवो राजराज इवालकाम् ॥१९६॥
 उत्तीर्णो राजहर्म्येऽसौ सिंहासनमधिष्ठितः । समन्ततः समायातैः सामन्तैरभ्यषिच्यत ॥१९७॥
 अथोचि देवता व्योम्नि देवतानां प्रसादतः । अयं विक्रमराजाख्यो राजा जज्ञे कलानिधिः ॥१९८॥

वर्त्तिष्यन्ते न येऽमुष्य शासने क्षितिशासितुः । तानहं निग्रहीष्यामि महीभृत इवाशनिः ॥१९९॥
तद्गिरा विस्मितं भीतं सर्वं प्रकृतिमण्डलम् । यतेरिवेन्द्रियग्रामः सदा तस्य वशेऽभवत् ॥२००॥
ततः स राजा विषयसुखान्यनुभवन् व्यधात् । प्रीतिमुज्जयिनीशेन मिथः संन्यवहारतः ॥२०१॥
तदानीं देवदत्ताऽपि मूलदेवविडम्बनाम् । तादृशीं प्रेक्ष्य साक्षेपा व्यब्रवीदचलं प्रति ॥२०२॥
किं ज्ञाता द्रव्यदर्पन्ध त्वया कुलगृहिण्यहम् । सुमूर्षो मूर्खं मद्गेहे व्यवाहारीयदीदृशम् ॥२०३॥
त्वयाऽस्मदीयसदने नागन्तव्यमतः परम् । इति निष्कास्य तं गेहात् समीपे नृपतेरगात् ॥२०४॥
तया च याचितो राजा स वरो दीयतामिति । यथेच्छं ब्रूहि यच्छामि तं येनेत्यवदन्नुपः ॥२०५॥
सोचे मां प्रति नाऽऽज्ञाप्यो मूलदेवं विना पुमान् । वारणीयोऽचलश्चायमागच्छन् सम वेक्ष्मनि ॥२०६॥
एवमस्त्विति राज्ञो(जो)क्त्वा हेतुः कोऽज्ज्ञेति पृष्ठवान् । शशंस माधवी देवदत्ताभ्रसंज्ञया ततः ॥२०७॥
जितशत्रुनुपः कोपाच्चलितभ्रूलतस्ततः । सार्थवाहं तमाहूय साक्षेपमिदमब्रवीत् ॥२०८॥
मत्पुरीमण्डनावेतौ रत्नभूतावरे त्वया । मूर्खेण धनमत्तेन ग्रावणीव निघर्षितौ ॥२०९॥
ततोऽमुष्यापराधस्य प्राणापहरणं तव । दण्डोऽस्त्विति नरेन्द्रोक्ते देवदत्ता न्यवारयत् ॥२१०॥
त्वं यद्यप्यनया त्रातोऽयुना त्राणं तथापि ते । मूलदेवे समानीते भवेदित्यभ्यधान्नुपः ॥२११॥

२ मूर्खवद् गेहे क छ. ॥

नृपं नत्वा बहिर्गत्वा सार्थवाहः प्रचक्रमे । नष्टरत्नमिवान्वेष्टुं मूलदेवं समन्ततः ॥२१२॥
 मूलदेवमपश्यन् स भीतो न्यूनतया तया । भाण्ड भृत्वा ययौ शीघ्रं पारसकूलमण्डलम् ॥२१३॥
 दध्यौ च मूलदेवोऽपि विना मे देवदत्तया । भोज्येनाऽलवणेनेव प्राज्यराज्यश्रियाऽपि किम् ॥२१४॥
 ततः स देवदत्ताया जितशत्रोश्च भूपतेः । चतुरं प्रेषयमास दूतं प्राभृतसंयुतम् ॥२१५॥
 गत्वोज्ञयिन्यां दूतोऽपि जितशत्रुं व्यजिज्ञपत् । देवतादत्तराज्यश्रीर्मूलदेवो वदत्यदः ॥२१६॥
 यथा मे देवदत्तायां प्रेम जानीथ तत्तथा । यद्यस्यै रोचते वोऽपि तदियं प्रेष्यतामिति ॥२१७॥
 ततोऽवददवन्तीशस्तेनेदं क्रियदर्शितम् । राज्ञा विक्रमराजेन भेदो राज्येऽपि नास्ति नः ॥२१८॥
 आकार्य देवदत्तां च जगादोज्ञयिनीपतिः । दिष्ट्या जाताऽसि भद्रे त्वं चिरात् पूर्णमनोस्थ ॥२१९॥
 राजा जज्ञे मूलदेवो देवतायाः प्रसादतः । त्वामानेतुं च स प्रैषीत् प्रधानपुरुषं निजम् ॥२२०॥
 ततस्त्वं तत्र गच्छेति प्रसादाज्जितशत्रुणा । आदिष्टा देवदत्ताऽगोद्वेगातटपुरं क्रमात् ॥२२१॥
 राजा विक्रमराजोऽपि महोत्सवपुरःसरम् । स्वचेतसीव विपुले स्ववेश्मनि निनाय ताम् ॥२२२॥
 जिनाचर्मचर्चस्तस्य सम्यक् पालयतः प्रजाः । दीव्यतो देवदत्तां च त्रिवर्गोऽभूदवाधितः ॥२२३॥
 इतश्च पारसकूलाद् बह्वाचक्रैयवस्तुकः । आययावचलस्तत्र जलपूर्ण इवाम्बुदः ॥२२४॥

१ नत्वा ततो गत्वा मु. शां. ॥

लक्ष्मीमहत्त्वपिशुनैर्मणि-मौक्तिक-विद्रुमैः । भृत्वा विशालं स स्थालं महीनाथमुपास्थित ॥२२५॥
 अचलोऽयमिति क्षिप्रमुपलक्षितवान् नृपः । दृष्ट्वा प्रागूजन्मसम्बन्धमपि प्राज्ञाः स्मरन्ति हि ॥२२६॥
 राजानं मूलदेवोऽयमित्यज्ञासीत् नृपः । आत्तवेपं नटमपि स्थूलप्रज्ञा न जानते ॥२२७॥
 कुतस्त्वमिति राज्ञोक्तः पारसादित्युवाच सः । ययाचे पञ्चकुलं च भाण्डालोकनकर्मणे ॥२२८॥
 कौतुकात् स्वयमेष्याम इत्युक्तो भूशुजा स तु । महाप्रसाद इत्युचे कोपं को वेत्ति तादृशम् ॥२२९॥
 ततः पञ्चकुलोपेतो ययौ राजा तदाश्रये । मल्लिष्ठा-पट्टसूत्रादि सोऽपि भाण्डमदर्शयत् ॥२३०॥
 भाण्डं किमियदेवेदं सत्यं ब्रूहीति भूशुजा । उक्त इत्युक्तवान् श्रेष्ठी सत्यमेतावदेव मे ॥२३१॥
 नृपेण पुनरप्युचे सम्यग् ज्ञात्वा निवेदय । अस्मद्राज्ये शुल्कवैयर्थ्यं यच्छरीरेण निग्रहः ॥२३२॥
 अवोचदचलोऽप्येवमस्माभिः कथ्यतेऽन्यथा । पुरतो नापरस्यापि स्वयं देवस्य किं पुनः ॥२३३॥
 राजेत्युवाच तर्ह्यस्य श्रष्टिनः सत्यभाषिणः । क्रियतामर्द्धदानं च सम्यग्भाण्डं च वीक्ष्यताम् ॥२३४॥
 ततः पञ्चकुलेनांहिप्रहाराद्वशेवधतः । असारभाण्डमध्यस्थं सारभाण्डमशङ्कयत् ॥२३५॥
 जाताशङ्कस्ततो राजपुंभिर्विभिदिरे क्षणात् । शुल्कदस्युमनांसीव भाण्डस्थानानि सर्वतः ॥२३६॥
 तैर्यथा शङ्कितं भाण्डवित्तशाठ्यं तथाऽभवत् । परपुरान्तःप्रवेशकारिणो ह्यधिकारिणः ॥२३७॥

१ भूपस्थितः खं. । २ भूपस्थितः रोमु. ॥ ३ भूपस्थितः खं. ॥ ४ अन्यवेपं खं. ॥ ५ भाण्डं वित्तं खं. मु. ॥

तज् ज्ञात्वा कुपितो राजा बन्धयामास तं क्षणात् । सामन्ता अपि बध्यन्ते राजादेशाद् वणिक् क्रियान् ॥२३८॥
 ततस्तं मदने नीत्वा छोटायित्वा च बन्धनम् । किं मां प्रत्यभिजानासि पप्रच्छेति महीपतिः ॥२३९॥
 अचलोऽपि जगादैवं जगदुद्धोतकारिणम् । भानुमन्तं भवन्तं च बालिशोऽपि न वेत्ति कः ॥२४०॥
 पर्याप्तं चाटुवचनैः सम्यक् चेद् वेत्ति तद्वद । राक्षेत्युक्तोऽचलोऽत्रोचत् तर्हि जानामि न ह्यहम् ॥२४१॥
 देवदत्तामथाहूय भूपतिस्तमदर्शयत् । इष्टेष्टा कृतार्था स्यान्मानसिद्धिर्हि मानिनाम् ॥२४२॥
 देवदत्तामसौ दृष्ट्वा ह्रीतः कष्टां दशां ययौ । अग्रेऽप्यपभ्राजना हि मृत्योरप्यधिका नृणाम् ॥२४३॥
 साऽप्युचै मूलदेवोऽयमित्युक्तो यस्तदा त्वया । 'एवं कुर्या ममापि त्वं देवाद् व्यसनमीयुषः' ॥२४४॥
 तदसि व्यसनं प्राप्तः प्राणसन्देहकारणम् । मुक्तोऽसि चार्यपुत्रेण नेदृक्षाः क्षुद्रघातिनः ॥२४५॥
 ततो विलक्षः स वणिक् पतित्वा पादयोस्तयोः । ऊचै सर्वापराधान् मे तितिक्षध्वं तदा कृतान् ॥२४६॥
 रुष्टस्तेनापराधेन जितशत्रुर्महीपतिः । प्रवेशमुज्जयिन्यां मे युष्मद्वाचा प्रदास्यति ॥२४७॥
 अथोचै मूलदेवोऽपि मया क्षान्तं तदैव ते । यदा प्रसादो विदधे देव्या श्रीदेवदत्तया ॥२४८॥
 ततः प्रसादं दत्त्वोच्चैर्दूतमेकं समर्थं च । पुरीमुज्जयिनीं गन्तुं विससर्जाचलं नृपः ॥२४९॥
 प्रवेशोऽवन्तिनाथेन तस्यावन्त्यामदीयत । मूलदेवस्य वचसा कोपस्तन्मूल एव यत् ॥२५०॥

१ सम्यक् त्वं वेत्ति मु. ॥ २ 'न्मनःसिद्धि' मु. शां. ॥ ३ सा त्वचै खं. ॥

अन्येद्युर्दुःखविधुराः प्रजाकार्यधुरन्धरम् । मिलित्वा वणिजो मूलदेवमेवं व्यजिज्ञपन् ॥२५१॥
जाग्रत्यपि प्रजाह्लातुं त्वयि देव दिवानिशम् । अमुष्यतेदं नगरं परितः परिमोषिभिः ॥२५२॥
कोला इव चिरं चौराः पुरेऽस्मिन् मन्दिराणि नः । प्रतिक्षपं खनन्त्युच्चैर्नरक्षा रक्षितुं क्षमाः ॥२५३॥
अदृश्यमानाः केनापि कृतसिद्धाञ्जना इव । भ्राम्यन्ति चौराः स्वैरं नो गृहेषु स्वगृहेष्विव ॥२५४॥
अचिरान्निग्रहीष्यामि तस्करानयशस्करान् । मूलदेवोऽभिधायैवं वणिजो विससर्ज तान् ॥२५५॥
आदिक्षन्नगराध्यक्षं साक्षेपं क्षमापतिस्ततः । अन्विष्य तस्करान् सर्वान् गृहाण निगृहाण च ॥२५६॥
अथोवाच पुराध्यक्षः स्वामिन्नेकोऽस्ति तस्करः । असौ न शक्यते धर्तुं दृष्टनष्टः पिशाचवत् ॥२५७॥
जातामर्षस्ततो राजा महौजा निर्ययौ निशि । नीलाम्बरप्रावरणो नीलाम्बर इवापरः ॥२५८॥
स्थानेषु शङ्कास्थानेषु बभ्राम स्यामधाम सः । दस्युं कमपि नापश्यदहेः पदमिवाम्भसि ॥२५९॥
स सर्वं नगरं भ्रान्तः भ्रान्तः सुधाप कुत्रचित् । खण्डदेवकुले शैलगुहायामिव केसरी ॥२६०॥
निशाचर इवाकस्मान्निशाचरणदारुणः । तस्कराग्रेसरस्तत्रोपासन्मण्डिकाभिधः ॥२६१॥
कोऽत्रेति व्याहरन्नुच्चैर्मलिम्लुचपतिस्ततः । रुष्टः सुप्तमिव व्यालं पदा नृपमधट्टयत् ॥२६२॥
चेष्टां स्थानं च चित्तं च जिज्ञासुस्तस्य भूपतिः । ऊचे कर्पटिकोऽस्मीति क्व क्व निष्णा न तादृशाः ॥२६३॥

१ निरातंकाः पुरे ख. । प्रिमो चौराः पुरे ग. च. ॥ २ अन्विष्य शां. ॥ ३ दृष्टः नष्टः खं. ॥ ४ चित्तं शां. सु. ॥

एहि कर्पटिकाद्य त्वामदरिद्रीकरोम्यहम् । इत्यूचे तस्करो भूपं मदन्धानां धिगज्ञताम् ॥२६४॥
 तमन्वचालीत् सोऽर्थेच्छुः पत्तिवत् पृथिवीपतिः । ममर्द गर्दभस्यापि पादौ कार्योज्जनार्दनः ॥२६५॥
 अजानानः स राजानं पार्श्वे मृत्युमिवात्मनः । जगाम धाम कस्यापि श्रेष्ठिनः श्रेष्ठमग्गदः ॥२६६॥
 तत्र खात्रं खनित्रेण पातयित्वा स वेऽमनः । जग्राह सारद्रविणं राहुः कुण्डात् सुधामिव ॥२६७॥
 अज्ञो राज्ञा समस्तं तद्वाहयामास तस्करः । उदरं मर्दयामास शाकिन्येव स मूढधीः ॥२६८॥
 तमुन्मूलयितुं मूलान्मूलदेव उवाह तत् । धूर्त्ता हि कारणोपात्तमार्दवाः कार्यराक्षसाः ॥२६९॥
 जीर्णोद्यानं ततो गत्वा गुह्यमुद्घाट्य सोऽविशत् । निनाय तत्र भूपं च च्छगणारोपितालिवत् ॥२७०॥
 आसीन्नागकुमारीव कुमारी तत्र तत्स्वसा । नवयौवनलावण्यपुण्यावयवशालिनी ॥२७१॥
 क्षालयाऽस्याऽत्तिथेः पादाचित्यादिष्टा स्वन्धुना । सोपकूपं ततो भूपमुपावेशयदासने ॥२७२॥
 प्रक्षालयन्ती तत्पादकमले कमलेक्षणा । अनुभूय मृदुस्पर्शं तं सर्वाङ्गमुदैक्षत ॥२७३॥
 अहो कोऽप्येष कन्दर्पः साक्षादिति सविस्मया । सानुरागा सानुकम्पा साऽब्रवीदिति भूपतिम् ॥२७४॥
 पादप्रक्षालनव्याजात् कूपेऽस्मिन्नपरे नराः । अपात्यन्त महाभाग तस्कराणां कुतः कृपा ॥२७५॥
 क्षेपस्यामि नेह कूपे त्वां त्वत्प्रभाववशीकृता । महतामनुभावो हि वशीकरणमद्भुतम् ॥२७६॥

१ दर्शयामास मु. ॥ २ जनाः च ड. ॥

ततो मदुपरोधेन सुन्दरापसर द्रुतम् । द्वयोरप्यन्यथा नाथ कुशलं न भविष्यति ॥२७७॥
विमृश्याथ महीनाथो निर्जगाम द्रुतं ततः । धीमन्तो हि धिया घ्नन्ति द्विषः सत्यपि विक्रमे ॥२७८॥
गते नृपे तु व्याहारि तया गच्छत्यसाविति । स्वक्षूणरक्षणार्थं हि प्रपञ्चो धीमतामयम् ॥२७९॥
कृष्टकङ्कासिजिह्वालौ वेताल इव दारुणः । अनुभूपालमुत्तालौ दधावे मण्डिकस्ततः ॥२८०॥
तं समासन्नमालोक्य भूगतिर्धीवृहस्पतिः । चन्वरोचभित्तावस्तम्भेनाज्जरितोऽभवत् ॥२८१॥
कोपान्धनयनश्चासौ स एवैष पुमानिति । कङ्कासिना दृषत्स्तम्भं च्छित्वाऽगाद्राम मण्डिकः ॥२८२॥
ययौ स्वं धाम राजाऽपि हृष्टश्चैरोपलम्भतः । प्राप्तः सौख्याय जायेत दोषकारी न कस्य वा ॥२८३॥
राजा प्रातस्ततो राजपाटिकाव्याजतो बहिः । दस्युं विश्वमनोदस्युस्तं निरूपयितुं ययौ ॥२८४॥
अथ वस्त्रापणद्वारे कुर्वाणं तुन्नकारताम् । पट्टैर्वेष्टितजङ्घोरं किञ्चिदुद्रादिताननम् ॥२८५॥
तस्करं मस्करलतोपेतं छद्मश्लथाकृतिम् । दृष्ट्वोपालक्षयत् क्षमापः क्षपादृष्टानुमानतः (युग्मम्) ॥२८६॥
गत्वा हर्म्यं महीनाथोऽभिज्ञानानि निवेदयन् । पुरुषान् प्रेषयामास तस्याऽऽकारणहेतवे ॥२८७॥
न हतः स पुमान्नूनं तद्विजृम्भितमित्यसौ । आहूतोऽमंस्त चौरा हि महाराजिकवेदिनः ॥२८८॥
सोऽगात्ततो राजकुले राज्ञाऽऽस्यत महासने । महाप्रसादं कुर्वन्ति नीतिज्ञा हि जिघांसवः ॥२८९॥
तं भूपतिरभापिष्ट प्रसादसुखया गिरा । स्वस्वसा दीयतां मह्यं दातव्या एव कन्यकाः ॥२९०॥

दृष्टपूर्वीं स्वसारं मे नापरो निरगात्ततः । अयं स एव राजेति निश्चिक्ये मण्डिको हृदि ॥२९१॥
 गृह्यतां मत्स्वसा देव देवकीयैव सा किल । मदीयमन्यदप्येवमवोचत स पार्थिवम् ॥२९२॥
 तदानीमप्युपायंस्त रूपातिशयशालिनीम् । तस्य स्वसारं नृपतिः कंसारिरिव रुक्मिणः ॥२९३॥
 महामात्यपदे चक्रे तस्करं तं नरेश्वरः । को वेत्ति भूभुजां भावं मध्यं पत्न्युरिवाभ्रसाम् ॥२९४॥
 तस्माद् भूषणवन्त्रादि तद्भगिन्यैव भूपतिः । नित्यमानायदहो धूर्त्तौ धूर्त्तैरघृष्यत ॥२९५॥
 बहु यावत् समाकुष्टं द्रव्यं तावन्नुपेण सा । अमापि वित्तं त्वद्वन्धोः कियदद्यापि तिष्ठति ॥२९६॥
 वित्तमेतावदेवासीदस्य दस्योः स्वसाऽपि हि । एवं न्यवेदयद्राज्ञो गोप्यं प्रियतमे न हि ॥२९७॥
 विडम्बनाभिर्वह्नीभिर्मण्डिकं चण्डशासनः । निजग्राह ततो राजा पापानां कुशलं कियत् ॥२९८॥
 चौर्यात् क्षुशुर्यमपि विक्रमराजराज आनीय मण्डिकमखण्डनयो जघान ।
 सैन्यं न तेन विदधीत सुधीः कथञ्चिदत्रापि जन्मनि विरुद्धफलानुबन्धि ॥२९९॥

[इति मूलदेव-मण्डिकयोः कथानकम्]
 आसीद्राजगृहे सम्पञ्जितामपुरे पुरे । पादाक्रान्तनृपश्रेणिः श्रेणिको नाम पार्थिवः ॥१॥
 राज्ञस्तस्य च तनयो नयविक्रमभाजनम् । नाम्नाऽभयकुमारोऽभूत् प्रद्युम्नः श्रीपतेरिव ॥२॥

१ रुक्मिणीम् शां. सु. ॥ २ रघुष्यत खं. ॥ ३ [] पतदन्तर्गतः पाठो नास्ति शां. खं. ॥

१ इतश्च तस्मिन्नागरे वैभारगिरिकन्दरे । चौरौ लोहखुराख्योऽभूद्राद्रौ रस इवाङ्गवान् ॥३॥
 स तु राजगृहे नित्यं पौराणामुत्सवादिषु । लब्ध्वा छिद्राणि चिदधे पिशाचवदुपद्रवम् ॥४॥
 आददानस्ततो द्रव्यं भुञ्जानश्च परस्त्रियः । भाण्डागारं निशान्तं वा निजं मेने स तत्पुरम् ॥५॥
 चौर्यमेवाभवत्तस्य प्रीत्यै वृत्तिर्न चापरा । अपास्य क्रव्यं क्रव्यादा भक्ष्यैस्तृप्यन्ति नापरैः ॥६॥
 तस्यानुरूपो रूपेण चेष्टया च सुतोऽभवत् । भार्यायां रोहिणीनाम्न्यां रौहिणेयोऽभिधानतः ॥७॥
 स्वमृत्युसमये प्राप्ते पित्राऽऽहूयेत्यभाषि सः । यद्यवश्यं करोषि त्वमुपदेशं ददामि तत् ॥८॥
 अवश्यमेव कर्तव्यमादिष्टं भवतां मया । कः पितुः पातयेदाज्ञां पृथिव्यामित्युवाच सः ॥९॥
 ग्रहणो वचसा तेन चौरौ लोहखुरस्ततः । पाणिना संस्पृशन् पुत्रमभाषिष्टेति निष्ठुरम् ॥१०॥
 योऽसौ समवसरणे स्थितः सुरविनिर्मिते । विधत्ते देशनां वीरो मा श्रौषीस्तस्य भाषितम् ॥११॥
 अन्यत्तु स्वेच्छया वत्स कुर्यात्स्वमनियन्त्रितः । उपदिश्येति पञ्चत्वं प्राप लोहखुरस्ततः ॥१२॥
 मृतकार्यं पितुः कृत्वा रौहिणेयस्ततोऽनिशम् । चकार चौरिकां लोहखुरोऽपर इवोद्गतः ॥१३॥
 पालयन् पितुरादेशं जीवितव्यमिवात्मनः । स्वदासेरभिनामुष्णात् स राजगृहपत्तनम् ॥१४॥

१ इत आरभ्य १११ श्लोकपर्यन्तं समग्रं रौहिणेयचरित्रं त्रिषष्टिशलाकापुरुषचरिते दशमे पर्वण्येकादशे सर्गे समान-
 प्रायं विद्यते ॥ २ रौहिणेयाग्निं खं ॥

तदा च नगर-ग्रामा-ऽऽकरेषु विहरन् क्रमात् । चतुर्दशमहासाधुसहस्रपरिवान्तिः ॥१५॥
 सुरैः संचार्थ्यमाणेषु स्वर्णार्म्भोजेषु चारुषु । न्यस्यन् पदानि तत्रागाद् वीरश्चरमतीर्थकृत् ॥१६॥
 वैमानिकैर्ज्योतिषिकैर्व्यन्तरैरसुरैरपि । सुरैः समवसरणं चक्रे जिनपतेस्ततः ॥१७॥
 आयोजनविसर्पिण्या सर्वभाषानुयातया । भारत्या भगवान् वीरः प्रारेभे धर्मदेशनाम् ॥१८॥
 तदानीं रौहिणेयोऽपि गच्छन् राजगृहं प्रति । मार्गान्तराले समवसरणाभ्यर्णमाययौ ॥१९॥
 एवं स चिन्तयामास पथाऽनेन ब्रजामि चेत् । शृणोमि वीरवचनं तदाज्ञा भज्यते पितुः ॥२०॥
 न चान्यो विद्यते पन्था भवत्वेवं विमृश्य सः । कर्णौ पिधाय पाणिभ्यां द्रुतं राजगृहं ययौ ॥२१॥
 एवमन्वहमप्यस्य याता-ऽऽयातकृतोऽन्यदा । उपसमवसरणं पादेऽभज्यत कण्टकः ॥२२॥
 औत्सुक्यगमनाद् गाढमग्नं पादे स कण्टकम् । अनुद्धृत्य समुद्धृतं न शशाक क्रमात् क्रमम् ॥२३॥
 नास्त्युपायोऽपरः कोऽपीत्याकृष्य श्रवणात् करम् । कर्षन् कण्टकमश्रौषीदिति विश्वगुरोर्गिरम् ॥२४॥
 महीतलास्पर्शिपादा निर्निमेषविलोचनाः । अम्लानमालया निःस्वेदा नीरजोऽङ्गाः सुरा इति ॥२५॥
 बहुश्रुतमिदं धिगू धिगित्याशूद्धृतकण्टकः । पिधाय पाणिना कर्णं तथैवापससार सः ॥२६॥
 अथाऽन्वहं मुष्यमाणे पत्तने तेन दस्युना । उपेत्य श्रेणिकं श्रेष्ठिश्रेष्ठा व्यज्ञपयन्निति ॥२७॥

१ —ख. ग. च. ड. । व्यन्तरैरसुरैर्ज्योतिषिकैर्वैमानिकैरपि सु. ॥

त्वयि शामति देवाऽन्यन्न भयं द्रविणं तु नः । आकृष्य गृह्यते चौरैरदृष्टैश्चैकैरिव ॥२८॥
 बन्धूनामिव तेषां तु गृहीतः पीडया ततः । सकोपाटोपमित्यूचे नृपतिर्दाण्डपाशिकम् ॥२९॥
 किं चोरीभूय दायादीभूय वा मम वेतनम् । गृह्णासि चौरैर्गृह्णन्ते यदेते त्वदुपेक्षितैः ॥३०॥
 सोऽप्युचे देव कोऽप्येष चौरः पौरान् विलुण्टति । रौहिणेयाह्वयो धर्तुं दृष्टोऽपि न हि शक्यते ॥३१॥
 विद्युदुत्क्षिप्तकरणेनोत्लुप्याऽयं प्लवङ्गवत् । गेहाद् गेहं ततो वप्रमुल्लङ्घयति हेलया ॥३२॥
 मार्गेण यामस्तन्मार्गं यावत्तावत् स नैक्ष्यते । त्यक्तो ह्येकक्रमेणापि शतेन त्यज्यते क्रमैः ॥३३॥
 न तं हन्तुं न वा धर्तुमहं शक्नोमि तस्करम् । गृह्णातु तदिमां देवो दाण्डपाशिकतां निजाम् ॥३४॥
 नृपेणोच्छासितैकभ्रूसंज्ञया भाषितस्ततः । कुमारोऽभयकुमारस्तमूचे दाण्डपाशिकम् ॥३५॥
 चतुरङ्गवचमूं सजीकृत्य मुञ्च बहिष्पुरात् । यदान्तः प्रविशेचौरः पत्तनं वेष्टयेस्तदा ॥३६॥
 अन्तश्च त्रासितो विद्युदुत्क्षिप्तकरणेन सः । पतिष्यति बहिः सैन्ये वागुरायां कुङ्गवत् ॥३७॥
 प्रतिभूभिरिवानीतो निजपादैस्ततश्च सः । ग्रहीतव्यो महान् दस्युरग्रमत्तैः पदातिभिः ॥३८॥
 तथेत्यादेशमादाय निर्ययौ दाण्डपाशिकः । तथैव च चमूं सज्जां प्रच्छन्नं निर्ममे सुधीः ॥३९॥
 तद्दिने रौहिणेयोऽपि ग्रामान्तरसमागमात् । अजानानः पुरीं रुद्धां वारीं गज इवाविशत् ॥४०॥

१ सैन्यवागुं खं. ॥ २ रौहिं ख. । पवमयेऽपि ॥

तैरुपायैस्ततो धृत्वा बद्ध्वा च स मलिम्लुचः । आनीय नृपतेर्दाण्डपाशिकेन समर्पितः ॥४१॥
 यथा न्याय्यं सतां त्राणमसतां निग्रहस्तथा । निगृह्यतामसौ तस्मादित्यादिक्षन्महीपतिः ॥४२॥
 अलोन्म्रः प्राप्त इत्येष नहि निग्रहमर्हति । विचार्य निग्रहीतव्य इत्युवाचाऽग्रयस्ततः ॥४३॥
 अथ पप्रच्छ तं राजा क्वत्यः कीदृशजीविकः । कुतो हेतोरिहायातो रौहिणेयः स चासि किम् ॥४४॥
 स्वनामशङ्कितः सोऽपि प्रत्युवाचेति भूषतिम् । शालिग्रामे दुर्गचण्डाभिधानोऽहं कुटुम्बिकः ॥४५॥
 प्रयोजनवशेनेहायातः संजातकौतुकात् । एकदेवकुले रात्रिं महतीमस्मि च स्थितः ॥४६॥
 स्वधाम गच्छन्नारक्षराक्षिप्तो राक्षसैरिव । अलङ्घ्यमहं वंशं प्राणभीर्महती हि भीः ॥४७॥
 मध्यारक्षविनिर्यातो बाह्यारक्षगणेष्वहम् । कैवर्तहस्तविस्मस्तो जाले मत्स्य इवापतम् ॥४८॥
 ततो निरपराधोऽपि बद्ध्वा चौर इवाधुना । अहमेभिरिहानीतो नीतिसार विचारय ॥४९॥
 ततस्तं भूषतिर्गुप्तौ श्रेषयामास तत्क्षणात् । तत्प्रवृत्तिज्ञानहेतोस्तत्र ग्रामे च पूरुषम् ॥५०॥
 सोऽग्रेऽपि ग्राहितो ग्रामः सङ्केतं तेन दस्युना । चौराणामपि केषाञ्चिन्नमायतिचिन्तनम् ॥५१॥
 तत्स्वरूपं राजपुंसा ग्रामः पृष्टोऽब्रवीदिदम् । दुर्गचण्डोऽत्र वास्तव्यः परं ग्रामान्तरं गतः ॥५२॥
 तत्रार्थं तेन विज्ञप्ते दध्यौ श्रेणिकस्ररिदम् । अहो सुकृतदम्भस्य ब्रह्माऽप्यन्तं न गच्छति ॥५३॥
 अभयोऽसज्जयदथ प्रासादं सप्तभूमिकम् । महार्घरत्नखचितं विमानमित्र नाकिनाम् ॥५४॥

श्रियाऽऽसरायमाणाभी रमणीभिरलङ्कृतम् । दिवोऽमरावतीखण्डमिव भ्रष्टमर्त्तिकं सः ॥५५॥
 गन्धर्ववर्गप्रारब्धसङ्गीतक्रमहोत्सवः । सोऽधादकस्मादुद्भूतगन्धर्वनगरश्रियम् ॥५६॥
 ततोऽभयो मधपानमूढं निर्माय तस्करम् । परिधाप्य देवदृष्ये अधितल्पमशाययत् ॥५७॥
 मदे परिणते यावदुदस्थाचावदैक्षत । सोऽकस्माद्विस्मयकरीमपूर्वा दिव्यसंपदम् ॥५८॥
 अत्रान्तरेऽभयादिर्धैरनारीगणैस्ततः । उदचारि जय जय नन्देत्यादिकमङ्गलम् ॥५९॥
 अस्मिन् महाविमाने त्वमुत्पन्नस्त्रिदशोऽयुना । अस्माकं स्वामिभूतोऽसि त्वदीयाः किङ्करा वयम् ॥६०॥
 अप्सरोभिः सहैताभी रमस्व स्वैरमिन्द्रवत् । इत्यादि चतुरं चाटुगर्भमूचे च तैरसौ ॥६१॥
 जातः सुरः किमस्मीति दध्यौ यावत् स तस्करः । संगीतकार्थं तावत्तैः प्रदत्तः समहस्तकः ॥६२॥
 उपेत्य पुंसा केनापि स्वर्णदण्डभृता ततः । सहसा भो किमारब्धमेतदेवमभाष्यत ॥६३॥
 ततः प्रतिवभापे तैः प्रतीहार निजप्रभोः । प्रदर्शयितुमारब्धं स्वकं विज्ञानकौशलम् ॥६४॥
 सोऽप्युवाच स्वनाथस्य दर्श्यतां निजकौशलम् । देवलोकसमाचारं कार्यतां किं त्वसाविति ॥६५॥
 तैरुक्तं कीदृगाचार इति श्रुत्वा स पूरुषः । साक्षेपमित्यभाषिष्ट किमेतदपि विस्मृतम् ॥६६॥
 य इहोत्पद्यते देवः स स्वे सुकृतदुष्कृते । आख्याति प्राक्तने स्वर्गभोगाननुभवेत्ततः ॥६७॥

१ जगन्नन्दे° शां. । जयेन्नन्दे° ख ॥ २ प्रति° शां. सु. ॥ ३ स्वक शां. खं. ॥

विस्मृतं स्वामिलाभेन सर्वमेतत् प्रसीद नः । देवलोकस्थितिं देवः कार्यतामिति तेऽवदन् ॥६८॥
 स रौहिणेयमित्यूचे निजे हन्त शुभाशुभे । प्राक्तने शंस नः स्वर्गभोगान् भुङ्क्ष्व ततः परम् ॥६९॥
 ततः सोऽचिन्तयद्दस्युः किमेतत् सत्यमीदृशम् । मां ज्ञातुमभ्येनैष प्रपञ्चो रचितोऽथवा ॥७०॥
 ज्ञेयं कथमेतदिति ध्यायता तेन संस्मृतम् । कण्टकोद्धरणकालाकर्णितं भगवद्भवः ॥७१॥
 देवस्वरूपं श्रीवीराच्छ्रुतं चेत् संवदिष्यति । तत् सत्यं कथयिष्यामि करिष्याम्यन्यथोत्तरम् ॥७२॥
 इति बुद्ध्या स तानीक्षाश्चक्रे क्षितितलस्पृशः । प्रस्वेदमलिनान् म्लानमाल्यान्निमिषदीक्षणान् ॥७३॥
 तत् सर्वं कपटं ज्ञात्वाऽचिन्तयत् दस्युरुत्तरम् । तेनोचे कथ्यतां देव लोकः सर्वोऽयमुत्सुकः ॥७४॥
 रौहिणेयस्ततोऽवादीन्मया पूर्वत्र जन्मनि । अदीयत सुपात्रेभ्यो दानं चैत्यानि चक्रिरे ॥७५॥
 प्रत्यष्टाप्यन्त विम्बानि पूजितान्यष्टधाऽर्चया । विहितास्तीर्थयात्राश्च गुरवः पर्युपासिताः ॥७६॥
 इत्यादि सदनुष्ठानं मया कृतमिति ब्रुवन् । ऊचे दण्डभृता शंस दुश्चरित्रमपि स्वकम् ॥७७॥
 रौहिणेयोऽप्युवाचेदं साधुसंसर्गशालिना । कदाचिदप्याचरितं किञ्चिन्नाशोभनं मया ॥७८॥
 व्याजहार प्रतीहारो जन्म नैकस्वभावतः । याति तत् कथ्यतां चौर्य्य-पारदारिकतादिकम् ॥७९॥
 रौहिणेयोऽभ्यधत्तैवं किमेवंविधचेष्टितः । स्वर्लोकं प्राप्नुयादन्धः किमारोहति पर्वतम् ॥८०॥

१ °लोभेन शां. ॥

८२

गत्वा ततस्तैस्तत् सर्वसमयाय निवेदितम् । अभयेन च विज्ञप्तं श्रेणिकस्य महीपतेः ॥८१॥
 एवंविधैरुपायैर्यश्चैरो ज्ञातुं न शक्यते । स चौरोऽपि विमोक्तव्यः शक्या नीतिर्न लङ्घितुम् ॥८२॥
 अभयः पार्थिवादेशाद्रौहिणेयमथामुचत् । वञ्चयन्ते वञ्चनादर्थेदक्षा अपि कदाचन ॥८३॥
 ततः सोऽचिन्तयच्चौरौ धिगादेशं पितुर्मम । वञ्चितोऽस्मि चिरं येन भगवद्वचनामृतात् ॥८४॥
 नागमिष्यत् प्रभुवचो यदि मे कर्णकोटरम् । तदा विविधमारेणागमिष्यं यमगोचरम् ॥८५॥
 अनिच्छयाऽपि हि तदा गृहीतं भगवद्वचः । मम जीवातवे जज्ञे भैषज्यमिव रोगिणः ॥८६॥
 त्यक्त्वाहद्वचनं हा धिक् चौरवान्चि रतिर्मया । आम्नाण्यपास्य निम्बेषु काकेनेव चिरं कृता ॥८७॥
 उपदेशैकदेशोऽपि यदीयः फलतीदृशम् । तस्योपदेशः सामस्त्यात् सेवितः किं करिष्यति ॥८८॥
 एवं विमृश्य मनसा ययौ भगवतोऽन्तिके । पादाम्बुजे च नत्वं रौहिणेयो व्यजिज्ञपत् ॥८९॥
 भवाब्धौ प्राणिनां घोरविपन्नक्रकुलाकुले । महापोतायते ते गीरायोजनविसर्पिणी ॥९०॥
 निषिद्धस्त्वद्वचः श्रोतुमनाप्तेनासमानिना । इयत्कालमहं पित्रा वञ्चितस्तज्जगद्गुरो ॥९१॥
 त्रैलोक्यनाथ ते धन्याः श्रद्धाः पिवन्ति ये । भवद्वचनपीयूषं कर्णाञ्जलिपुटैः सदा ॥९२॥
 अहं तु पापोऽशुश्रूषुर्भगवन् भवतो वचः । पिधाय कर्णौ हा कष्टमिदं स्थानमलङ्घयम् ॥९३॥

एकदाऽनिच्छताऽप्येकं श्रुतं युष्मद्वचो मया । तेन मन्त्राक्षरेणेव रक्षितो राजराक्षसात् ॥९४॥
 यथाऽहं मरणात् त्रातस्तथा त्रायस्व नाथ माम् । संसारसागरावर्त्ते निमज्जन्तं जगत्पते ॥९५॥
 ततस्तत्कृपया स्वामी निर्वाणपददायिनीम् । विशुद्धां विदधे साधु साधुधर्मस्य देशनाम् ॥९६॥
 ततः प्रबुद्धः प्रणमन् रौहिणेयोऽब्रवीदिदम् । यतिधर्मस्य योग्योऽस्मि न वेत्यादिश मां प्रभो ॥९७॥
 योग्योऽसीति स्वामिनोक्ते प्रहीण्यामि विभो व्रतम् । परं किञ्चिद्वदिष्यामि श्रेणिकेनेत्युवाच सः ॥९८॥
 निर्विकल्पं निर्विशङ्कं स्ववक्तव्यमुदीरय । इत्युक्तः श्रेणिकनृपेणोचे लोहखुरात्मजः ॥९९॥
 इह देव भवद्भिर्यः श्रुतोऽहं लोकत्रात्तया । स एष रौहिणेयोऽस्मि भवत्पत्तनमोषकः ॥१००॥
 भगवद्वचसैकेन दुर्लङ्घ्या लङ्घिता मया । प्रज्ञाऽभयकुमारस्य तरण्डेनेव निम्नगा ॥१०१॥
 अशेषमेतन्मुषितं पत्तनं भवतो मया । नान्वेषणीयः कोऽप्यन्यस्तस्करो राजभास्कर ॥१०२॥
 कमपि प्रेषय यथा तल्लोपं दर्शयाम्यहम् । करिष्ये सफलं जन्म ततः प्रब्रज्यया निजम् ॥१०३॥
 अभयोऽथ समुत्थाय श्रेणिकादेशतः स्वयम् । कौतुकात् पौरलोकश्च सहाऽगात्तेन दस्युना ॥१०४॥
 ततो गिरि-णदी-कुक्ष-श्मशानादिषु तद्धनम् । स्थगितं दर्शयामास सोऽथ श्रेणिकमूनवे ॥१०५॥
 अभयोऽपि हि यद्यस्य तत्तस्य धनमार्पयत् । नीतिज्ञानामलोभानां मन्त्रिणां नापरा स्थितिः ॥१०६॥

१ ° त्यादिश्यतां प्रभो खं. क. ख. ग. ॥

परमार्थं कथयित्वा प्रबोध्य निजमानुषान् । श्रद्धालुर्भगवत्पाश्वर्वे रौहिणेयः समाययौ ॥१०७॥
ततः श्रेणिकराजेन कृतनिष्क्रमणोत्सवः । स जग्राह परिव्रज्यां पार्श्वे श्रीवीरपादयोः ॥१०८॥
ततश्चतुर्थादारभ्य षण्मासान् यावदुज्ज्वलम् । विनिर्ममे तपःकर्म कर्मनिर्मूलनाय सः ॥१०९॥
तपोभिः कृशितः कृत्वा भावसंलेखनां च सः । श्रीवीरमापृच्छ च गिरौ पादपोषणमं व्यधात् ॥११०॥
शुभध्यानः स्मरन् पञ्चपमेष्ठिनमस्क्रियाम् । त्यक्त्वा देहं जगाम द्यां रौहिणेयो महामुनिः ॥१११॥
रौहिणेय इव चौर्यनिवृत्तः स्वर्गलोकमचिरादुपयाति ।
तत् सुधीर्न विदधीत कथञ्चिच्चौरिकामुभयलोकविरुद्धाम् ॥११२॥७२॥

[इति रौहिणेयकथानकम्]

स्तेयस्याऽतिपरिहरणीयतामाह—

दूरे परस्य सर्वस्वमपहर्तुमुपक्रमः ।

उपाददीत नादत्तं तृणमात्रमपि क्वचित् ॥७३॥

दूरे आस्तां तावत् परस्य सर्वस्वं निःशेषधनम् अपहर्तुमुपक्रमः प्रारम्भः, अदत्तं स्वामिना तृणमात्रमपि नोपाद-
दीत न गृहीयात्, न तदर्थं यत्नं कुर्यादिति यावत् ॥७३॥

१ जग्राह स—च. ड. ॥

२ [] पतदन्तर्गतः पाठो नास्ति शां. खं. ॥

स्तेयनिवृत्तानां फलं श्लोकद्वयेनाह—

परार्थग्रहणे येषां नियमः शुद्धचेतसाम् ।

अभ्यायान्ति श्रियस्तेषां स्वयमेव स्वयंवराः ॥७४॥

परार्थग्रहणे परधनहरणे येषां नियमो निवृत्तिः शुद्धचेतसां निर्मलचित्तानां न तु बकवृत्तीनां कर्ममलमनसां तेषामभ्यायान्ति अभिमुखमायान्ति श्रियः सम्पदः स्वयमेव न तु परप्रेरणया व्यवसायेन वा । स्वयंवरा इत्युपमान-
गर्भम् । स्वयंवरा इव कन्याः ॥७४॥

तथा—

अनर्था दूरतो यान्ति साधुवादः प्रवर्त्तते ।

स्वर्गसौख्यानि दौकन्ते स्फुटमस्तेयचारिणाम् ॥७५॥

अनर्था विपदः दूरतो यान्त्यासन्ना अपि न भवन्ति, साधुरयमिति प्रवादः साधुवादः श्लाघा, प्रवर्त्तते प्रसरति, एतावदैहिकं फलम्; स्वर्गसौख्यानीति तु पारलौकिकम्, अस्तेयव्रतेनावश्यं चरन्तीत्यस्तेयचारिणस्तेषाम् ।

अत्रान्तरश्लोकाः—

वरं वह्निशिखा पीता सर्पास्यं चुम्बितं वरम् । वरं हालाहलं लीढं परस्वहरणं न तु ॥१॥

१ वह्निः शिखाः पीताः खं. ॥

प्रायः परस्वलुब्धस्य निःशूका बुद्धिरेधते । हन्तुं आतृन् पितृन् दारान् गृहदस्तनयान् गुरुन् ॥२॥
परस्वं तस्मिन् गुह्यं वध-वन्धादि नेक्षते । पयःपायीव लण्डं बिडाल उपरिस्थितम् ॥३॥
व्याध-धीवर-मार्जारादिभ्यश्चैरोऽतिरिच्यते । निगृह्यते नृपतिर्भिर्यदसौ नेतरे पुनः ॥४॥

स्वर्णादिकेऽप्यन्यधने पुरःस्थे सदा मनीषा दृषदीव येषाम् ।

सन्तोषपीयूषपरसेन तृप्तास्ते द्यां लभन्ते गृहमेधिनोऽपि । ५॥ ७५॥
इदानीमाधुष्मिकमैहिकं चाब्रह्मफलमुपदर्श्य गृहस्थोचितं ब्रह्मचर्यव्रतमाह—

षण्ढत्वमिन्द्रियच्छेदं वीक्ष्याब्रह्मफलं सुधीः ।

भवेत् स्वदारसन्तुष्टोऽन्यदारान् वा विवर्जयेत् ॥७६॥

षण्ढत्वमाधुष्मिकं परदारतानां फलम्, इन्द्रियच्छेदश्च राजादिकृत ऐहिकम्, अब्रह्मणः प्रतिषिद्धस्य मैथुनस्य, वीक्ष्य शास्त्रात् प्रत्यक्षेण वा ज्ञात्वा, स्वदारेषु धर्मपत्न्यां सन्तुष्टो भवेदित्येकं गृहस्थब्रह्मचर्यम् । अन्यदारान् वा परसम्बन्धिनीः स्त्रियो विवर्जयेत्, स्वस्त्री-साधारणस्त्रीसेवीत्यर्थः इति द्वितीयम् ॥७६॥

यद्यपि गृहस्थस्य प्रतिपन्नं व्रतमनुपालयतो न तादृशः पापसम्बन्धोऽस्ति तथापि यतिधर्मानुरक्तो यतिधर्म-

१ °कुतमै° छ. ॥ २ °दारान् परं द्यां सु. ॥

प्राप्तेः पूर्वं गार्हस्थ्येऽपि कामभोगविरक्तः सन् श्रावकधर्मं परिपालयति इति तं वैराग्यकाष्ठाश्रुपनेतुं सामान्येनाब्रह्म-
दोषानाह—

रम्यमोपातमात्रे यत् परिणामेऽतिदारुणम् ।

किंपाकफलसंकाशं तत् कः सेवेत मैथुनम् ॥७७॥

आपातमात्रे प्रथमारम्भमात्रे, रम्यं मनोहरं, परिणामे प्रारम्भादुत्तरोत्तरावस्थायां, दारुणं रौद्रं, किंपाकफलसंकाशं
किंपाको वृक्षविशेषस्तत्फलसदृशं, किंपाकफलं ह्यापाते रम्यं परिणामे दारुणं मारणात्मकत्वात्, यदाह—

“वण्ण^३डुढा हलहलया दीसन्ता दिन्ति हिययपरिओसं ।

किंपागफला पुत्तय आसायन्तो वियाणिहिंसि ॥” []

एवंविधं यन्मैथुनं मिथुनकर्म तत् कः सेवेतेति सम्बन्धः । यदाह—

“यद्यपि निषेव्यमाणा मनसः परितुष्टिकारका विषयाः ।

किंपाकफलादनवत् भवन्ति पश्चादतिदुःस्ताः ॥” [प्रश्नम० ७७ ॥]

१ वण्णडिचाः कौतुका कुर्यमाना ददति हृदयपरितोषम् । किंपाकफलान् पुत्रक आस्वादमानो विशास्यसि ॥

२ “तुमुलम्मि कोउप हलहलं” इति श्री हेमचन्द्राचार्याः देशीनाममालायामष्टमवर्गेऽनेकार्थप्रकरणे ७४ श्लोके
व्याख्ययुः ॥ ३ °पाक °खं ॥

मैथुनस्य परिणामदास्यत्वमाह—

कम्पः स्वेदः श्रमो मूर्च्छा भ्रमिग्लानिर्वलक्षयः ।

राजयक्ष्मादिरोगाश्च भवेयुमैथुनोत्थिताः ॥७८॥

कम्पो वेपथुः, स्वेदो घर्मः, श्रमः बलमः, मूर्च्छा मोहः, भ्रमिर्भ्रमः, ग्लानिरङ्गसादः, बलक्षयः शक्तिनाशः, राजयक्ष्मा क्षयरोगः, स आदिर्येषां कास-श्वासादीनां रोगाणां ते तथा मैथुनोत्थिता मैथुनप्रभवाः ॥७८॥
अहिंसापरिवारत्वाच्छेषव्रतानां मैथुने अहिंसाया एवाभावमाह—

योनियन्त्रसमुत्पन्नाः सुसूक्ष्मा जन्तुराशयः ।

पीड्यमाना विपद्यन्ते यत्र तन्मैथुनं त्यजेत् ॥७९॥

योनिः प्रसवमार्गः, सैव यन्त्राकारत्वाद्यन्त्रं, तत्र समुत्पन्नाः संमूर्च्छनेनोत्पन्नाः, ते च न चक्षुर्ग्राह्या इत्याह—
सुसूक्ष्माः, जन्तुराशयो जन्तुसमूहाः पीड्यमाना मृद्यमानाः पुंभ्वजेनेति शेषः, रूतनालिकायां तप्तायः कणक-
प्रवेशे रूतानीत्र, विपद्यन्ते विनश्यन्ति यत्र मैथुने तन्मैथुनं त्यजेत् ॥७९॥
योनौ जन्तुसद्भावं संवादेन द्रढयति—

१ ते नैव चक्षुं खं. ॥ २ क्षमजन्तुं खं. ॥

जन्तुसद्भावं वात्स्यायनोऽप्याह—

वात्स्यायनः कामशास्त्रकारः । अनेन च वात्स्यायनसंवादाधीनमस्य प्रामाण्यमिति नोच्यते, न हि जैनं शासनमन्यसंवादाधीनप्रामाण्यं, किन्तु येऽपि कामप्रधानास्तैरपि जन्तुसद्भावो नापह्नूत इत्युच्यते । वात्स्यायनश्लोको यथा—

“रक्तजाः कृमयः सूक्ष्मा मृदुमध्याधिशक्तयः ।

जन्मवर्त्मसु कण्डूतिं जनयन्ति तथाविधाम् ॥८०॥”

रक्तजा रक्तोद्भवाः, कृमयो जन्तुविशेषाः, सूक्ष्मा अप्रत्यक्षाः, मृदुमध्याधिशक्तयः मृदुशक्तयो मध्यशक्तयोऽधिशक्तयश्च, तथाविधां मृदुमध्याधिमाम्रशक्तयनुरूपाम्, मृदुशक्तयो मृद्वीं मध्यशक्तयो मध्याम्, अधिशक्तयोऽधिकां कण्डूतिं कण्डूं जन्मवर्त्मसु योनिषु जनयन्ति ॥८०॥

कामज्वरचिकित्सार्थमौषधमिव मैथुनसेवनमिति यो मन्यते तं प्रत्याह—

१ सम्प्रति तु कामशास्त्रटीकायामयं श्लोक इत्थमुपलभ्यते—

“सम्बाधकस्य कृमिजुष्टत्वात् तत्र निसर्गसिद्धा कण्डूतिः । तथा चोक्तम्—“रक्तजाः कृमयः सूक्ष्मा मृदुमध्याधिशक्तयः । स्मरसङ्गसु कण्डूतिं जनयन्ति यथाबलम् ॥” सा त्वस्याः पुरुषेणापनीयते ।” इति कामशास्त्रस्य यशोधरकृतायां जयमंगलाटीकायां प्रथमेऽध्याये द्वितीयेऽधिकरणे ॥

२ अप्रेक्षाः खं. ॥ ३ ऽधिकशं— क. ख. ग. छ. ॥ ४ अधिशं— च. ॥

स्त्रीसम्भोगेन यः कामज्वरं प्रतिचिकीर्षति ।

स हुताशं घृताहुत्या विध्यापयितुमिच्छति ॥८१॥

प्रतिचिकीर्षति प्रतिकर्तुमिच्छति, विध्यापयितुं शमयितुम्, अयमर्थः—नायं कामज्वरस्य प्रतीकारोऽनुगुणः, अपि तु वृद्धिहेतुः, न हि हुताशे घृताहुतिप्रक्षेपस्तच्छान्त्यै भवति किन्तु तद्वृद्धयै । बाह्या अप्याहुः—

“न जातु कामः कामानामुपभोगेन शाम्यति । हविषा कृष्णवर्त्मैव भूय एवाभिवर्द्धते ॥” [महाभारते]
किन्तु कामज्वरप्रतीकारा ईषत्करा वैराग्यभावना-प्रतिपक्षसेवा-धर्मशास्त्रश्रवणादयः, तदेतेषु कामज्वरप्रशान्त्युपायेषु सत्तु किं भवभ्रमणहेतुना मैथुनसेवनेन ? ॥८१॥

एतदेवाह—

वरं ज्वलदयःस्तम्भपरिरम्भो विधीयते ।

न पुनर्नरकद्वारामाजघनसेवनम् ॥८२॥

अयमर्थः—भवतु कामज्वरोपशमहेतुमैथुनं, परं नरकहेतुत्वात् न प्रशस्यम् ॥८२॥

अपि च स्त्रीसम्यन्धनिबन्धनं निधुवनं, स्त्रियश्च स्मृता अपि सकलगुणगरिमविधातेतव इत्याह—

१ किं च—ग. ड. ॥ २ दयस्त—शां. सु. ॥

सतामपि हि वामभ्रूर्ददाना हृदये पदम् ।

अभिरामं गुणग्रामं निर्वासयति निश्चितम् ॥८३॥

सतामपि हि महात्मनामपि वामभ्रूर्विरचितलोचनविकारा हृदये पदं ददाना स्मृतिमित्रेणापि सन्निधापिता, अभिरामं रमणीयं गुणग्रामं गुणसमूहं निर्वासयति उद्वासयति । श्लेषच्छाया चेयम्—यथा कुनियोगी कश्चिद्देशमध्ये पदं ददान एव रक्षितव्यान् ग्रामान् लोभमोहादिनोद्वासयति एवं हृदये लब्धपदा कामिन्यपि पालनीयं गुणग्राम-
मुच्छेदयति । अथवा सतामपि गुणग्रामं सतामेव हृदये पादं दत्त्वा वामभ्रूर्निवासयति ॥८३॥

हृदयसन्निधापनमपि स्त्रीणां बहुदोषत्वाद् गुणहानिहेतुः, किं पुना रमणमित्येतदेवाह—

वञ्चकत्वं नृशंसत्वं चञ्चलत्वं कुशीलता ।

इति नैसर्गिका दोषा यासां तासु रमेत कः ॥८४॥

वञ्चकत्वं मायाशीलता, नृशंसत्वं क्रूरकर्मकारिता, चञ्चलत्वं कुत्राप्यवस्थितचित्तत्वाभावः, कुशीलता दुःस्वभावता उपस्थसंयमाभावो वा, इत्येते नैसर्गिकाः स्वाभाविका दोषा न त्वौपाधिकाः, तासु को रमेत ॥८४॥

न चेयन्त एव दोषाः, किन्त्वपरिसंख्याता इत्याह—

१ दद्यानः प्रवररक्षिं च ॥

२ मुच्छादं खं ॥

३ पुनः समारमणं खं ॥

प्राप्तुं पारमपारस्य पारावारस्य पार्यते ।

स्त्रीणां प्रकृतिवक्राणां दुश्चरित्रस्य नो पुनः ॥८५॥

पारावारस्य समुद्रस्य अपारस्यादृष्टपारस्य पारं परतीरं प्राप्तुं पार्यते शक्यते, न पुनः स्त्रीणां प्रकृतिवक्राणां स्वभावकुटिलचरित्राणां दुश्चरित्रस्य दृष्टवेष्टितस्य पारं पर्यन्तः प्राप्तुं पार्यत इति ॥८५॥
दुश्चरित्रमेवाह—

नितम्बिन्यः पतिं पुत्रं पितरं भ्रातरं क्षणात् ।

आरोपयन्त्यकार्येऽपि दुर्वृत्ताः प्राणसंशये ॥८६॥

नितम्बिन्य इति यौवनोन्माददर्शनार्थम् । अत एव स्त्रीति नोक्तम् । दुर्वृत्ता दुष्टशीलाः, अकार्येऽपि प्रयोजन-
मन्तरेणापि, अथवाऽकार्येऽल्पे प्रयोजने, नजोऽल्पार्थत्वात्, प्राणसंशये प्राणसन्देहे, उपलक्षणं चैतत् प्राणनाशेऽपि,
आरोपयन्ति आरोहयन्ति । कमित्याह—पतिं भर्तारम्, सूर्यकान्तेव प्रदेशिराजम् । यदाह—

“ भज्जा वि इन्द्रियविगारदोसनडिया करेह पहावम् ।

जह सो एसिसराया सूरियकंताइ तह वहिओ ॥ ” [उपदेशमाला गा० १४८]

१ पारं खं. ॥ २ “चारि” खं. ॥ ३ प्राप्तुं पार्यते —नास्ति शां. ॥

४ भार्यापि इन्द्रियविकारदोषनदित्ता करोति पतिपापम् । यथा स प्रदेशिराजः सूर्यकान्तया तथा वधितः ॥

५ कंताप —शां. खं. ॥

पुत्रं तनयम्, चुलनीव ब्रह्मदत्तम् । यदाह—

“माया^१ नियगमइविगप्पियम्मि अत्थे अपूरमाणम्मि ।

पुत्तस्स कुणइ वसणं चुलणी जह वंभदत्तस्स ॥” [उपदेशमाला गा० १४५]

पितरं जनकं, भ्रातरं सोदरम्, जीवयशा इव जरासन्धं कालादींश्च भ्रातृन् ॥८६॥

अत एव—

भवस्य बीजं नरकद्वारमार्गस्य दीपिका ।

शुचां कन्दः कलेर्मूलं दुःखानां खानिरङ्गना ॥८७॥

भवस्य संसारस्याङ्कुरस्यैव बीजं तत्कारणत्वात् संसारस्य, नरकद्वारं नरकप्रवेशः, तत्र यो मार्गः पन्थास्तत्र दीपिकैव दीपिका तत्प्रकाशकत्वात्, शुचां शोकानां वल्लीनामिव कन्दस्तत्प्ररोहहेतुत्वात्, कलेः कलहस्य तरोरिव मूलं पादो वृद्धिहेतुत्वात्, दुःखानां शरीर-मानसानां लवणादीनामिव खानिराकरस्तत्समुत्पत्त्यात् दुःखानां, काऽसौ ? अङ्गना । एवं तावदतिधर्मानुरक्तं गृहस्थं प्रति सामान्येन मैथुनदोषाः स्त्रीदोषाश्चोक्ताः ॥८७॥

सम्प्रति स्वदासस्तुष्टान् गृहस्थानधिकृत्य साधारणस्त्रीदोषाः श्लोकरूपञ्चक्रेनोच्यन्ते—

१ माता निजकमतिविकल्पितेऽर्थेऽपूर्यमाणे । पुत्रस्य करोति व्यसनं चुलनी यथा ब्रह्मदत्तस्य ॥ २ °सिन्धुं —खं. ॥

मनस्यन्यद्वचस्यन्यत् क्रियायामन्यदेव हि ।

यासां साधारणस्त्रीणां ताः कथं सुखहेतवः ॥८८॥

मनसि चित्तेऽन्यत्^१ वचः-क्रियाविलक्षणम्, वचसि वचनेऽन्यत्^२ मनः-क्रियाविलक्षणं, क्रियायां चेष्टितेऽन्यत्^३ वाङ्-मनसविसंवादि, यासां साधारणस्त्रीणां वेदयानाम्, ता विसंवादिप्रेमाणः कथं सुखस्य विश्वासैकनिबन्धनस्य हेतवः ? । यदाह—

“अन्यस्मै दत्तसङ्केता याचतेऽन्यं स्तुते परम् ।

अन्यश्चित्ते परः पार्श्वे गणिकानामहो नरः ॥” [

तथा—

] ८८ ॥

मांसविश्रं सुरामिश्रमनेकविटचुम्बितम् ।

को वेदयावदनं चुम्बेदुच्छिष्टमिव भोजनम् ॥८९॥

मांसेन जलस्थल खचारिजीवजाङ्गलेन विश्रमामगन्धि, मांसादित्वाद्वेदयानाम् । सुरया काष्ठपिष्टादिमय्या मदि-
१ वचःक्रिययोर्विलं मु. ॥ १ मनःक्रिययोर्विलं मु. ॥ ३ नसोर्विसं शां. मु. ॥ ४ खचरादि—

जीव^१ ख. च ॥

स्या मिश्रं व्याप्तं, सुरापानप्रसक्तत्वात् । अनेकविटैर्बहुभिर्विटेरित्यर्थः, चुम्बितमास्त्रादितम्, प्रायो विटासक्तत्वात् । एवंविधं वेक्ष्यानां वदनं कश्चुम्बेत् ? न कश्चित्तेतन्चुम्बेदित्यर्थः । उच्छिष्टमिव भोजनमित्युपमानमनेकविटचुम्बित-वेक्ष्यावदनस्योपमेयस्य । अथवा मांसविश्रत्वं सुरामिश्रत्वं चोच्छिष्टभोजनेऽपि योज्यम् ॥८९॥ तथा—

अपि प्रदत्तसर्वस्वात् कामुकात् क्षीणसम्पदः ।

वासोऽप्याच्छेत्तुमिच्छन्ति गच्छतः पण्ययोषितः ॥९०॥

प्रदत्तसर्वस्वादपि महाधनावस्थायाम्, पुण्यक्षयात् क्षीणसम्पदः कामुकात् एव गच्छतः स्वगृहं प्रति, वासोऽपि परिधानवस्त्रमपि, आच्छेत्तुं बलाद् ग्रहीतुमिच्छन्ति, पण्यं मूल्यं, तत्प्रधाना योषितो वेक्ष्याः, अनेन कृतघ्नत्वं तासामाह । यदाह—

“ उपचरिताऽप्यतिमात्रं प्रकटबधूः क्षीणसम्पदः पुंसः ।
पातयति दृशं व्रजतः स्पृहया परिधानमात्रेऽपि ॥ ” [] ९० ॥ तथा—

न देवान्न गुरुन्नापि सुहृदो न च बान्धवान् ।

असत्सङ्गरतिर्नित्यं वेक्ष्यावश्यो हि मन्यते ॥९१॥

१ कश्चित् सचेतनः —च. । कश्चित् सचेतनः —क. ॥

वेद्यावश्यः पुमान् देवादीन् मन्यते, कुतः ? असत्सङ्गरतिर्नित्यं, असद्भिर्विटादिभिः सङ्गोऽसत्सङ्गः, तत्र रतिर्यस्य । वेद्यावश्यस्य हि सुलभा एवासत्सङ्गाः ॥९१॥

तथा—

कुष्ठिनोऽपि स्मरसमान् पश्यन्तीं धनकाङ्क्षया ।

तन्वन्तीं कृत्रिमस्नेहं निःस्नेहां गणिकां त्यजेत् ॥९२॥

कुष्ठिनः कुष्ठिभोगिणोऽप्यत्यन्तमनुपादेयान्, स्मरसमान् कन्दर्पतुल्यान्, धनकाङ्क्षया हेतुभूतया पश्यन्तीं, महत्या प्रतिपत्त्या प्रतिपादयन्तीम्, न च स्नेहमन्तरेण कुष्ठिनोऽपि सकाशाद्दनावाप्तिरिति तन्वन्तीं विस्तारयन्तीं कृत्रिममुप-
चरितं स्नेहं प्रेम, परमार्थतस्तु निःस्नेहां गणिकां वेद्यां त्यजेत् । एवं तावत् स्वदारसन्तुष्टस्य पण्याङ्गनागमने दोषाः प्रतिपादितोः ॥९२॥

इदानीं परदारगमनदोषानाह—

नाऽऽसक्त्या सेवनीया हि स्वदारा अभ्युपासकैः ।

आकरः सर्वपापानां किं पुनः परयोषितः ॥९३॥

“ सर्वविरतिलालसः खलु देशविरतिपरिणामः ” [] इति गार्हस्थ्येऽपि वैराग्यातिशयादुपासकैरप्रतिषिद्धाः स्वदारा अप्यासक्त्या गर्द्धेन न सेवनीयाः, किं पुनः परयोषितः ? ता अत्यन्तमसेवनीया इत्यर्थः । यतः आकरः स्वानिः

सर्वपापानां मायामृषावादादीनाम्, हिशब्दो यस्मादर्थे, यस्मात् स्वदारानपि नासक्त्या सेवन्ते उपासकाः, ततः कथं परदारेषु प्रसज्युरित्यर्थः ॥९३॥

परस्त्रीणां पापाकरत्वमेव दर्शयति—

स्वपतिं या परित्यज्य निस्त्रपोपपतिं भजेत् ।

तस्यां क्षणिकचित्तायां विश्रम्भः^३ कोऽन्ययोषिति ॥९४॥

तस्यां क्षणिकचित्तायां चलचित्तायामन्ययोषिति, को विश्रम्भः ? को विश्वासः ? न कश्चिदित्यर्थः । विश्रम्भाधीनं च सुखम्, तदपि नास्तीत्यर्थः । या किम् ? या स्वपतिं देवतारूपं 'मर्तुदेवता हि स्त्रियः' इति श्रुतेः, परित्यज्य पाणिगृहीत्यपि त्यक्त्वा, निस्त्रपा लज्जारहिता, त्रपा हि भूषणं स्त्रीणाम् ; उपपतिं पत्यन्तरं भजेत् ॥९४॥

इदानीं परस्त्रीप्रसक्तोऽनुशिष्यते—

भीरोराकुलचित्तस्य दुःस्थितस्य परस्त्रियाम् ।

रतिर्न युज्यते कर्तुमुपसूनं पशोरिव ॥९५॥

परस्त्रियां रतिः प्रीतिः कर्तुं न युज्यते, भीरोः पति-राजादिभीतस्य, अत एवाकुलचित्तस्य 'अनेन दृष्टोऽनेन १ ब्रजेत् शां. खं. ॥ २ वित्तम्भः खं. ॥ ३ चलितचित्ता' मु. ॥ ४ 'परसक्तो'—खं. ॥ ५ 'शूनं'—मु. ॥ एवमग्रेऽपि ॥

ज्ञातोऽयमित उपसर्पति' इति व्याकुलचित्तस्य दुःस्थितस्य खण्डदेवकुलादौ शय्यासनादिरहितस्य, कस्येव ? पशोरिव वध्यस्य, उपस्रनं स्रनासमीपे ॥९५॥

तस्मात्—

प्राणसन्देहजननं परमं वैरकारणम् ।

लोकद्वयविरुद्धं च परस्त्रीगमनं त्यजेत् ॥९६॥

परस्त्रियां गमनं सम्भोगस्त्यजेत्, प्राणानां जीवितव्यस्य सन्देहो नाशङ्का, तं जनयतीति प्राणसन्देहजननं, परस्त्रीषु प्रसक्तस्य हि प्रायेण परैः प्राणाः प्रणाशयन्ते कदाचिन्नेति प्राणसन्देहः, परमं प्रकृष्टं वैरस्य विरोधस्य कारणम्, यदाह—

“वद्धमूलस्य मूलं हि महद्वैतरोः स्त्रियः” [] इति ।

लोकद्वयमिहलोक-परलोकलक्षणं, तस्य विरुद्धम्, प्राणसन्देहजननत्वाद्वैरकारणत्वाल्लोकद्वयविरुद्धत्वादिति परस्त्री-गमनत्यागे हेतुत्रयं विशेषणद्वारेण ॥९६॥

लोकद्वयविरुद्धं चेति विशेषणमस्फुटं स्फुटयति—

१ ज्ञातोऽहमिति उपं शां. सु. ॥ २ दुस्स्थिं खं. ॥ ३ गस्तं त्यजेत् खं. ॥ ४ परस्त्रीप्रसक्तस्य खं. क. ग. ॥

सर्वस्वहरणं बन्धं शरीरावयवच्छिदाम् ।

मृतश्च नरकं घोरं लभते पारदारिकः ॥९७॥

सर्वधनापहारं रज्ज्वादिना बन्धं, शरीरावयवः पुंश्चजादिः, तस्य च्छिदां छेदं लभत इतीहलोकविरोधः ।
मृतश्च नरकं घोरं लभते इति परलोकविरोधः । परदारान् गच्छतीति पारदारिकः ॥९७॥

उपपत्तिपूर्वं परस्त्रीगमनप्रतिषेधमाह—

स्वदाररक्षणे यत्नं विदधानो निरन्तरम् ।

जानन्नपि जनो दुःखं परदारान् कथं व्रजेत् ॥९८॥

जानन्नपि अनुभवन्नपि दुःखं मनःपीडां परदारप्रसङ्गे, तस्य दाराः, परेषां परदाराः, अतः स्वदारप्रसङ्केषु परेषु दुःखमनुभवत्येव । अत्र हेतुमाह—स्वदाररक्षणे स्वकलत्ररक्षणे, यत्नमादरं, भित्ति-वरण्डक-प्राकार ग्राह्रिकादिभिर्विदधानः कुर्वन्, निरन्तरं दिवानिशं, स्वदाररक्षणपरिक्लेशशाली जनो जानात्येव स्वस्मिन् दुःखं इत्यात्मानुभवेन परेष्वपि दुःखं पश्यन् कथं परदारान् व्रजेत् ? ॥९८॥

आस्तां परस्त्रीषु रमणं, रमणेच्छाऽपि महतेऽनर्थयिति आह—

१ प्रसङ्गे परदाराः परेषां दाराः परदाराः —मु. ॥ २ तुमानेन शरं. खं. ॥

विक्रमाक्रान्तविश्वोऽपि परस्त्रीषु रिरंसया ।

कृत्वा कुलक्षयं प्राप नरकं दशकन्धरः ॥९९॥

परस्त्रीविषये रमणाभावेऽपि रिरंसामात्रेण हेतुना, दशकन्धरो रावणो नरकं प्राप इति पारलौकिकं फलम् । ऐहिकमाह—कृत्वा कुलक्षयं, यद्यपि कुलक्षयस्तस्य रामादिभिः कृतः, न तेन, तथापि तदीयपरदाररिरंसा-
पूर्वकत्वादिभिस्तत्त्वतस्तत्कृत उच्यते । ननु पारलौकिकं फलं नरकगमनरूपमास्तां, ऐहलौकिकं तु बलवतां कुतस्त्यं भवेदित्याह—विक्रमाक्रान्तविश्वोऽपि, न हि दशकन्धरादन्यो बलवान्, यो विक्रमेण विश्वमप्याक्रान्तवान् सोऽपि यद्यनर्थमभ्युत्ते तदा परस्य का मात्रेति ॥९९॥

अयं चार्थः सम्प्रदायगम्यः । स चायम्—

अस्ति त्रिकूटशिरसि शिरोमणिरिव स्थितः । रक्षोद्वीपे हिरण्याङ्गा लङ्केति प्रथिता पुरी ॥१॥

विद्याधरनृपस्तस्यां पुलस्त्यकुलकौस्तुभः । अजायत महावीर्यो रावणो विश्वरावणः ॥२॥

अभूतां भ्रातरौ तस्य निःसीमस्थामशोभिनी । अपराविव दोःस्तम्भौ कुम्भकर्ण-त्रिभीषणौ ॥३॥
देवतामिव कुलस्य स्वपूर्वपुरुषार्जिताम् । गृहे नवमहारत्नस्रजं सोऽपश्यदन्यदा ॥४॥

१ °त्वात् तत्कृत—शां. खं. ॥

२ तदपरस्य खं. ॥ ३ °मशालिनौ ख. च. ॥

श्रूयन्ते द्वादशादित्या नवादित्या इमे पुनः । दृश्यन्ते कथमित्येतद् वृद्धान् पप्रच्छ तत्र सः ॥५॥
 अथाचक्षिरे तेऽस्मै त्वत्पूर्वपुरुषैः पुरा । वरलब्धा महासाराऽनर्घेयं रत्नमालिका ॥६॥
 इमां क्षिपेत् यः कण्ठे स्यात् सोऽर्द्धभस्तेश्वरः । इत्याम्नायात् तवाम्नाये पूज्यते पूर्वजैरसौ ॥७॥
 ततस्तां सोऽक्षिपत् कण्ठे तद्रत्नेषु नवस्वपि । सङ्क्रान्तास्यतया चासौ दशास्य इति पप्रथे ॥८॥
 ततो जनैर्जय जयेत्यारावैरभिनन्दितः । सोऽभान्मूर्त्त इवोत्साहो जगद्विजयहेतवे ॥९॥
 तस्यानवध्या विद्यास्ताः प्रज्ञप्तीप्रमुखाः सदा । असाध्यसाधनप्रौढाः पार्श्वे सेना इवावसन् ॥१०॥
 ततो भस्तवर्षाद्वि स एकग्रामलीलया । दुःसाधं साधयामास दोःकण्डूर्न त्वपूर्यत ॥११॥
 आसीदित्तश्च वैताढ्यगिरौ विद्याधरेश्वरः । इन्द्रनामा पूर्वजन्मानुभूतेन्द्रपदस्थितिः ॥१२॥
 विश्वेश्वर्यबलोद्रेकादिन्द्रत्वाभ्यासतोऽपि च । इन्द्रमात्मानमेवायममंस्तेन्द्रं तु नापरम् ॥१३॥
 शचीति स स्वमहिषीं स्वमस्त्रं वज्रमित्यपि । पट्टभैरवावण इत्यश्वमुखैःश्रवा इति ॥१४॥
 सारथिं मातलिरिति चतुरोऽन्यान् महाभटान् । सोमो यमः पाशधरः कुबेर इति चाभ्यधात् ॥१५॥
 मन्यमानस्तृणान्यान्यनिन्द्रमन्यः स दोर्मदी । नाजीगणद्रावणमप्यत्यन्तरणदारुणम् ॥१६॥
 तस्मै ततः प्रकुपितः कुतान्त इव दारुणः । रावणः श्रावणाम्भोदगर्जद्गजवलोऽचलत् ॥१७॥

*नर्घेयं शां. सु. ॥

विद्यावलात् ससैन्योऽपि लङ्घयामास सोऽर्णवम् । विद्याधरास्तुल्ययाना भुव्यम्भसि नभस्यपि ॥१८॥
 स दिशश्छादयन् सैन्यवात्योद्धूतै रजश्चरैः । चैताढ्यं ग्राप कल्पान्तमहावात इव द्रुतम् ॥१९॥
 श्रुत्वा रावणमायान्तमिन्द्रोऽपि द्रुतमभ्यगात् । पुंसां मैत्र्यां च वैरे च संमुखोत्थानमादिमम् ॥२०॥
 दूरादपि दशास्येन ग्रहितो महितौजसा । अथ दूतोऽभ्युपेत्येन्द्रमित्युवाच ससौष्ठवम् ॥२१॥
 ये केचिदिह राजानो विद्यादोर्वीर्यदर्पिणः । तैरुपेत्योपायनाद्यैः पूजितो दशकन्धरः ॥२२॥
 दशकण्ठस्य विस्मृत्या भवतश्चार्जवादयम् । ह्यान् कालो ययौ तस्मिन् भक्तिकालस्तवाधुना ॥२३॥
 भक्तिं दर्शय तत्तस्मिन् शक्तिं वा दर्शयाधुना । भक्ति-शक्तिविहीनश्चेद्वमेव विनङ्क्ष्यसि ॥२४॥
 इन्द्रोऽपि निजगदैवं वरकैः पूजितो नृपैः । रावणस्तदयं मत्तः पूजां मत्तोऽपि वाञ्छति ॥२५॥
 यथा तथा गतः कालो रावणस्य सुखाय सः । कालरूपस्त्वयं कालस्तस्येदानीमुपस्थितः ॥२६॥
 गत्वा स्वस्वामिनो भक्तिं शक्तिं वा मयि दर्शय । स भक्ति-शक्तिहीनश्चेद्वमेव विनङ्क्ष्यति ॥२७॥
 दूतेनागत्य विज्ञप्ते रावणः क्रोधदारुणः । चचालानन्तसैन्योर्मिः क्षयोद्भ्रान्त इवार्णवः ॥२८॥
 तयोर्वलानामन्योऽयं संफेडः शस्त्रवर्षिणाम् । संवर्त्तपुष्करावर्चवारिदानामिवाभवत् ॥२९॥
 रावणं रावणिर्नत्वा युद्धायेन्द्रमथाहूत । रणक्रीडासु वीरा हि नाग्रं ददति कस्यचित् ॥३०॥

ततश्चैकाङ्गविजयाकाङ्क्षिणाचिन्द्र-रावणी । सैन्यान्यपास्याऽयुध्येतां द्वन्द्वयुद्धेन दुर्द्धरौ ॥३१॥
 मिथः प्रतिहतास्त्रौ तौ रणपारयियासया । युयुधाते नियुद्धेन मदन्धौ सिन्धुराविव । ३२॥
 रावणिः किमधोऽथेन्द्र ऊर्ध्वमिन्द्रोऽथ रावणिः । नालक्ष्यत तयोर्व्यक्तिर्वेगाद्विपरिवर्त्तिनोः ॥३३॥
 विजयश्रीः क्षणेनेन्द्रे मेघनादे क्षणेन च । यातायातं व्यधाद् भीतेवोभयोरपि भीमयोः ॥३४॥
 असौ मशक इत्यस्याद्यावद् गर्वेण वज्रभित् । तावत् सर्वैजसा मेघनादस्तं समुपाद्रवत् ॥३५॥
 पातयिन्वा झगित्येव तं बबन्ध दशासगम्हः । जिगीषूणां जये हेतुः प्रथमो ह्याशुकारिता ॥३६॥
 मेघनादः सिंहनादैर्नादयन् रोदसी अपि । पितुः समर्पयामास मूर्त्तं जयमिवाथ तम् ॥३७॥
 प्रबलारक्षगुप्तायां तं गुप्तौ रावणोऽक्षिपत् । द्वयं विधत्ते हि बली निहन्त्यपि बहत्यपि ॥३८॥
 सोमो दण्डधरः पाशी कुबेरश्च समेत्य ते । दशास्यमिन्द्रग्रहणात् क्रद्धा रुग्धिरे ततः ॥३९॥
 जितकाशी दशास्योऽपि भूत्वोत्साहाच्चतुर्गुणः । योधयामास संग्रामचतुरश्वतुरोऽपि तान् । ४०॥
 सोऽभाङ्गीदण्डिनो दण्डं चुक्षोद गदिनो गदाम् । पाशिनोऽत्रोद्यत् पाशान् धनुः सोमस्य चाच्छिदत् ॥४१॥
 अपातयत् प्रहारैस्तान् महेभः कलभानिव । अग्रहीद्रावणो बद्ध्वा वैरिविद्रावणः क्षणात् ॥४२॥
 सप्ताङ्गराज्यसहितमुपादाय पुरन्दरम् । पाताललङ्कां लङ्केशो विजेतुमगमत् ततः ॥४३॥

१ समक—शां. । समक—खं. ॥ २ वाग्रतः—च. ॥ ३ ग्रहणक्रुधा—खं. ॥

हत्वा चन्द्रोदरं तत्र तद्राज्यं स्वां च सोदराम् । सोऽदात् खराय त्रिशिरोदूषणज्यायसे ततः ॥४४॥
चन्द्रोदरस्य निःशेषं खरः खरबलोऽग्रहीत् । एका तु गुर्विणी राज्ञी प्रणश्य क्वचिदप्यगात् ॥४५॥
ततः पाताललङ्कातो लङ्कां लङ्कापतिर्ययौ । तत्र निष्कण्टकं राज्यं चक्रं विष्टपकण्टकः ॥४६॥
सोऽन्येद्युः पुष्पकारुढः क्रीडयेतस्ततो भ्रमन् । मरुत्तभूपप्रारब्धमीक्षाश्चक्रे महामखम् ॥४७॥
ततो विमानादुत्तीर्णो दशास्यस्तदिदृक्षया । आनर्चे भूभुजा तेन पाद्यसिंहासनादिना ॥४८॥
ततो मरुत्तभूपालं जगदैवं दशाननः । अरे किमेष क्रियते नरकाभिमुखैर्मखः ॥४९॥
धर्मः प्रोक्तो ह्यहिंसातः सर्वज्ञैस्त्रिजगद्धितैः । पशुहिंसात्मकाद्यज्ञात् स कथं नाम जायते ॥५०॥
लोकद्वयारिं तद्यज्ञं मा कार्षींश्चत् करिष्यसि । मद्गुप्ताविह ते वासः परत्र नरके पुनः ॥५१॥
विससर्ज मखं सद्यो मरुत्तनृपतिस्ततः । अलङ्घ्या रावणाज्ञा हि विश्वस्यापि भयङ्करा ॥५२॥
प्रभञ्जन इवौजस्वी मरुत्तमखमञ्जनः । ततोऽगाच्चैत्ययात्रार्थं सुमेर्वेष्टापदादिषु ॥५३॥
विधाय यात्रां चैत्येषु कृत्रिमाकृत्रिमेषु सः । आजगाम निजं धाम पुनरेव दशाननः ॥५४॥
इतश्चासीदयोध्यायां पुर्य्यामेकमहारथः । राजा दशरथो नाम धाम निःसीमसम्पदाम् ॥५५॥
पत्न्यः कौशल्या-कैकेयी सुमित्रा-सुप्रभाभिधाः । प्रियाश्चतसस्तस्यासन् मूर्त्ता इव दिशां श्रियः ॥५६॥

१ राज्यं स्वां च सहोदरीम् ख. च. ॥ २ भयंकरी शां. खं. ॥

१ कौशल्या सुषुवे रामं कैकेयी भरतं सुतम् । सुमित्रा लक्ष्मणं नाम शत्रुघ्नं सुप्रभामिधा ॥५७॥
 राम-लक्ष्मण-भरत-शत्रुघ्नास्तस्य रेजिरे । चत्वारः सूनवो दन्ता इव त्रिदशदन्तिनः ॥५८॥
 जनकस्य सुतां सीतां भामण्डलसहोदराम् । कार्मुकारोपणपणां रामभद्र उपायत ॥५९॥
 जिनेन्द्रचिम्बस्नपनजलं मङ्गलहेतवे । चतसृणां च राज्ञीनां नृपः प्रैषयदन्यदा ॥६०॥
 तत्तोयमागतं पश्चादिति रोषमुपेयुषीम् । अनुनेतुं स्वयं राज्ञीं सुमित्रागमगन्तुपः ॥६१॥
 घण्टान्तर्लीलिकालोलदशनं चलिताननम् । श्वेतसर्वाङ्गरोमाणं श्रोमच्छन्नलोचनम् ॥६२॥
 पदे पदे प्रस्वलन्तं याचमानं च पञ्चताम् । गतस्तत्र ददर्शकं जरत्कञ्चुकिनं नृपः ॥६३॥
 तं दृष्ट्वाऽचिन्तयद्राजा स्मो यावन्नेदृशा वयम् । चतुर्थपुरुषार्थाय तावद्धि प्रयतामहे ॥६४॥
 व्रतं जिघृक्षुः स ततो राज्ये स्थापयितुं निजे । अह्वायाह्वाययामास तनयौ राम लक्ष्मणौ ॥६५॥
 भरतस्य जनन्याऽथ कैकेय्या मन्थरागिरा । वरौ प्राक्प्रतिपन्नौ स याचितः सत्यसङ्गरः ॥६६॥
 वरेणार्थित एकेन स तदा रघुपुङ्गवः । प्रतिपन्नस्थिरो राज्यं भरताय समर्पयत् ॥६७॥
 चतुर्दशसमा यावद्वनवासाय चादिशत् । ससीता-लक्ष्मणं रामं वरेणान्येन चार्थितः ॥६८॥

१ कौशल्यां खं । पवमशेऽपि । २ —ख. च. ड. । 'दरीम् शां. खं. मु. ॥ ३ 'लोलिकां खं. ॥ ४ चार्थितम् खं. ॥

ससीतालक्ष्मणो रामः सद्योऽगादण्डकावनम् । पञ्चवथाश्रमे चावतस्थेऽसौ सत्यसङ्गरः ॥६९॥
तत्रायानौ चारणवीं राघवाभ्यां नमस्कृतौ । सीताऽऽनर्चातिथीभूतौ श्रद्धालुः शुद्धभिक्षया । ७०॥
ततो गन्धोदकैर्वृष्टिस्मरैर्विदधे तदा । तद्गन्धादायौ तत्र जटायुर्नाम गृध्रगट्ट ॥७१॥
तौ मुनी देशनां तत्र चक्रतुः स व्यबोधि च । संजातजातिस्मरणोऽवतस्थे चानुजानकि ॥७२॥
तस्थुपस्तत्र रामस्य फलाद्यर्थं बहिर्गतः । ददर्श लक्ष्मणः खड्गमग्रहीच कुतूहलात् ॥७३॥
तत्तीक्ष्णत्वपरीक्षार्थं तत्क्षणं तेन लक्ष्मणः । अभ्यर्णस्थां वंशजालीं नाललावं लुलाव च ॥७४॥
वंशजालान्तरस्थस्य कुत्तं कस्यापि देहिनः । अथैकं मौलिकमलं सोऽपश्यत् पतितं पुरः ॥७५॥
अयुध्यमानोऽशस्त्रश्च पुमान् कोऽपि हतो मया । अमुना कर्मणा धिग्गामित्यात्मानं निनिन्द सः ॥७६॥
गत्वा च रामभद्राय तदशेषमचीकथत् । असि च दर्शयामास रामोऽप्येवमभाषत ॥७७॥
असावसिः सूर्यहासः साधकोऽस्य त्वया हतः । अस्य सम्भाव्यते नूनं कश्चिदुत्तरसाधकः ॥७८॥
अत्रान्तरे दशग्रीवस्वसा चन्द्रणखाभिधा । खरभार्या ययौ तत्र ददर्श च हतं सुतम् ॥७९॥
ववासि हा वत्स शम्बूक शम्बूकेति रुदत्यसौ । अपश्यल्लक्ष्मणस्यांहिन्यासपङ्क्तिं मनोहराम् ॥८०॥
मम म्रुनुहतोऽनेन यस्येयं पदपङ्क्तिः । पदपङ्क्तिपथेनैव ततश्चन्द्रणखाययौ ॥८१॥

१ तस्थान्ते सत्यसङ्गरो खं. ॥ २ व्ययुद्धयत ख. च. ॥ ३ नललावं—शां. खं. । त्रिषष्टि० ७ । ५ । ३८७-३९८ ॥

यावत्किञ्चिद्गात्तावत् ससीता-लक्ष्मणं पुरः । नेत्राभिरामं रामं साऽपश्यत्तरुतले स्थितम् ॥८२॥
 निरीक्ष्य रामं सा सद्यो रिरंसाचिवशाऽभवत् । कामावेशः कामिनीनां शोकोद्रेकेऽपि कोऽप्यहो ॥८३॥
 स्वं रूपं चारु कृत्वाऽथ रन्तुं रामस्तयाऽर्थितः । हसन्नुचे सभार्योऽहमभार्यं भज लक्ष्मणम् ॥८४॥
 तयाऽर्थितस्तथैवेत्य लक्ष्मणोऽप्येवमब्रवीत् । आर्यं गता त्वमार्येव तदलं वार्तयाऽनया ॥८५॥
 सा याञ्जाखण्डनात् पुत्रवधाच्च रुषिताऽधिकम् । आख्यद् गत्वा खरादीनां तत्कृतं तनयक्षयम् ॥८६॥
 विद्याधरसहस्रैस्ते चतुर्दशभिरावृताः । ततोऽभ्येयुरुषद्रोतुं रामं शैलमिव द्विषाः ॥८७॥
 किमार्यः सत्यपि मयि योन्स्यते स्वयमीदृशैः । इति राममयाचिष्ट तेषां युद्धाय लक्ष्मणः ॥८८॥
 गच्छ वत्स ! जयाय त्वं यदि ते सङ्कटं भवेत् । सिंहनादं ममाहूत्यै कुर्या इत्यन्वशात् स तम् ॥८९॥
 रामाज्ञां प्रतिपद्योच्चैर्लक्ष्मणोऽथ धनुःसखा । गत्वा प्रवृष्टे हन्तुं स तांस्तार्क्ष्यं इवोरगान् ॥९०॥
 प्रवर्द्धमाने तद्युद्धे स्वर्भतुः पाष्णिवृद्धये । गत्वा त्वरितमित्यूचे रावणं रावणस्वसा ॥९१॥
 आयातौ दण्डकारण्ये मनुष्यौ राम-लक्ष्मणौ । अनात्मज्ञौ निन्यतुस्ते यामेयं यमगोचरम् ॥९२॥
 श्रुत्वा स्वसृपतिस्ते तु सानुजः सबलो ययौ । तत्र सौमित्रिणा सार्द्धं युद्धयमानोऽस्ति सम्प्रति ॥९३॥
 कनिष्ठभ्रातृवीर्येण स्ववीर्येण च गर्वितः । परतोऽस्ति स्थितो रामो विलसन् सीतया सह ॥९४॥

१ त्रिषष्टि० ७।५। ४१०-४३२ ॥

२ तनुजं खं. ॥ ३ धनुःसखः—शां. त्रिषष्टि० ७।५। ४१५ ॥

सीता च रूपलावण्यश्रिया सीमेव योषिताम् । न देवी नोरगी नापि मानुष्यन्यैव काऽपि सा ॥९५॥
तस्या दासीकृतशेषसुरासुखधूजनम् । त्रैलोक्येऽप्यप्रतिच्छन्दं रूपं वाचामगोचरः ॥९६॥
आसमुद्रममुद्राज्ञ ! यानि कान्यपि भूतले । तवैवार्हन्ति रत्नानि तानि सर्वाणि बान्धव ! ॥९७॥
दशामनिषिपिकारकारणं रूपसम्पदा । स्त्रीरत्नमेतद्गुह्यीया न चेत्तन्नाऽसि रावणः ॥९८॥
आरुह्य पुष्पकमथादिदेश दशकन्धरः । विमानराज ! त्वरितं याहि यत्रास्ति जानकी ॥९९॥
ययौ चात्यन्तवेगेन विमानमनुजानकि । स्पर्द्धयेव दशग्रीवमनसस्तत्र गच्छतः ॥१००॥
दृष्ट्वाऽपि रामादत्युग्रतेजसो दशकन्धरः । विभाय दूरे तस्थौ च व्याघ्रो हुतवहादिव ॥१०१॥
इति चाचिन्तयदितः कण्ठं रामो दुरासदः । इतश्च सीताहरणमितो व्याघ्र इतस्तदी ॥१०२॥
विमृश्य च ततो विद्यामस्मापीदवलोकनीम् । उपतस्थे च सा मङ्गु कङ्करीव कृताञ्जलिः ॥१०३॥
ततश्चाज्ञापयामास तत्कालं तां दशाननः । कुरु साहाय्यमह्नाय मम सीतां हरिष्यतः ॥१०४॥
साऽवोचद्वासुकेर्मौलिरत्नमादीयते सुखम् । न तु रामसमीपस्था सीता देवासुरैरपि ॥१०५॥
उपायः किन्त्वसावस्ति यायाद् येनैव लक्ष्मणम् । तस्यैव सिंहनादेन सङ्केतो ह्यनयोऽयम् ॥१०६॥
एवं कुर्विति तेनोक्ता व्रजित्वा परतस्ततः । ता साक्षादिव सौमित्रिः सिंहनादं चिनिर्ममे ॥१०७॥

१ गोचरम्—शां. सु. त्रिपटि० ७।५। ४२१ ॥ २ सौमित्रेः शां. ॥

तं श्रुत्वा मैथिलीं तत्र सुवत्सा रामो ययौ द्रुतम् । महतामपि मोहाय भवेन्माया हि मायिनाम् ॥१०८॥
 अथोत्तीर्य दशग्रीवः सीतामारोग्य पुष्पके । त्वां हरन् रावणोऽस्मीति कथयन्नभसा ययौ ॥१०९॥
 हा नाथ विद्विषन्माथ राम हा वत्स लक्ष्मण । हा तातपाद हा भ्रातर्भामण्डल महाभुज ॥११०॥
 सीता वो द्वियतेऽनेन काकेनेव बलिश्छलात् । एवं सीता रुगेदोच्चै रोदयन्तीव रोदसी ॥१११॥
 मा भैपीः पुत्रि मा भैपीः क्व रे यासि निशाचर । रोषादिति वदन् दूराज्जटायुस्तमधावत ॥११२॥
 भामण्डलानुगैश्चकः कोऽपि विद्याधराग्रणीः । इहोके दशकण्ठं रे तिष्ठ तिष्ठेति तर्जयन् ॥११३॥
 जटायुर्विकटाटोपकरजव्रीटिकोटिभिः । प्रणिहन्तुं दशग्रीवोरसि प्रववृते ततः ॥११४॥
 रे नीचितस्य तृप्तोऽसि जरद्गृध्रेति चिन्तुवन् । दशास्यश्चन्द्रहासासिसाकृष्य निजघान तम् ॥११५॥
 तस्य विद्याधरस्यापि विद्यां दशमुखोऽहरत् । निकृत्तपक्षः पक्षीव सोऽपचिद्योऽपतद् भुवि ॥११६॥
 रावणोऽगात्ततो लङ्कां सीतां चोपवनेऽमुचत् । तां प्रलोभयितुं तत्र त्रिजटामादिदेश च ॥११७॥
 रामस्यापि हताग्नित्रः सौमित्रिः संमुखोऽभवत् । आर्यामार्य ! विमुख्यैकां किमागा इति चाब्रवीत् ॥११८॥
 आहूतः सिंहनादेन तव वैधुर्यलक्ष्मणा । लक्ष्मणाऽहमिहाऽऽयातो व्याजहारेति राघवः ॥११९॥
 लक्ष्मणोऽप्यवदच्चक्रे सिंहनादो मया न हि । श्रुतश्चार्येण तन्मूलं वयं केनापि वञ्चिताः ॥१२०॥

१ त्रिषष्टि० ७। ५। ४४३-४४५ ॥ २ प्रतिहन्तुं—ख. च. ॥

अपनेतुं सत्यमार्यामपनीतोऽस्युपायतः । सिंहनादस्य करणे शङ्के स्तोकं न कारणम् ॥१२१॥
 ब्रुवन् साध्विति रामोऽपि स्वस्थानेऽगात् सलक्ष्मणः । सीतामपश्यन् क्वासीति विलपन् मूर्च्छितोऽपतत् ॥१२२॥
 तं लब्धसंज्ञं सौमित्रिरित्यूचे रुदितैरलम् । पौरुषं पुरुषाणां हि व्यसनेषु प्रतिक्रिया ॥१२३॥
 अत्रान्तरे पुमानेकः कश्चिदेत्य ननाम तौ । ताभ्यां पृष्ठः स्ववृत्तान्तमेवं व्यज्ञपयच्च सः ॥१२४॥
 हत्वा पाताललङ्घनं तातं चन्द्रोदरं मम । अश्वस्येव पदे तस्य खरं खरस्थोऽकरोत् ॥१२५॥
 गुर्वी च नष्टा मन्माता विराधं नाम मां सुतम् । अन्यत्रावृत्त तस्याश्च कश्चिदाख्यदिदं मुनिः ॥१२६॥
 यदा दाशरथिर्हन्ता खरादींस्त्वत्सुतं तदा । पाताललङ्काधिपतिं करिष्यति न संशयः ॥१२७॥
 तदद्य समयं लब्ध्वा युष्मानस्मि समाश्रितः । पितृवैरिवधक्रीतं पत्तिं जानीथ मां निजम् ॥१२८॥
 रामस्ततोऽदात् पाताललङ्कां तस्मै महायुजः । फलन्ति समयज्ञानां स्वामिनः स्वयमेव हि ॥१२९॥
 तं च स्थापयितुं तत्र गच्छन् रामः सलक्ष्मणः । हृतविधं पुरोऽपश्यद् भूस्थं भामण्डलानुगम् ॥१३०॥
 अथ दाशरथी नत्वा स वृत्तान्तं व्यजिज्ञपत् । आत्मनश्च जटायोश्च सीताया रावणस्य च ॥१३१॥
 अथ पाताललङ्कायां ययौ रामः सलक्ष्मणः । सत्यसन्धो विराधं च पित्र्ये राज्ये न्यवेशयत् ॥१३२॥
 इतश्च साहसगतिर्नाम विद्याधराग्रणीः । खे भ्रमन्नधिकिङ्किन्धाधित्यकं समुपाययौ ॥१३३॥
 ययौ तदा च किङ्किन्धाधिपतिः क्रीडितुं बहिः । सुग्रीवः सपरीवारो राज्ञां हि स्थितिरीदृशी ॥१३४॥

ददर्श साहसगतिस्तदा चान्तःपुरस्थिताम् । सुग्रीवस्य प्रियां नाम्ना तागं तारविलोचनाम् ॥१३५॥
 तस्यां लावण्यकूलिन्यां स चिक्रीडिषुरुच्चकैः । इयेष नान्यतो गन्तुं धर्मात्तं इव कुञ्जरः ॥१३६॥
 सोऽस्थात् तथैव तत्रैव निषिद्धगमनः क्षणात् । तां मूर्त्तामिव कामाज्ञामुल्लङ्घयितुमक्षमः ॥१३७॥
 रमणी रमणीयेयं रमणीया मया कथम् । इतीच्छान्वयाकुलः सोऽप्युपायं क्षणमचिन्तयत् ॥१३८॥
 सहसा साहसगतिस्ततः सुग्रीवरूपताम् । स कुशीलत्वकुशलः कुशीलव इवाददे ॥१३९॥
 अथासौ विटसुग्रीवः सुग्रीव इति मानिभिः । अङ्गशैरस्खलितः सुग्रीवभवनेऽविशत् ॥१४०॥
 अन्तःपुरगृहद्वारं स ययौ यावदुत्सुकः । तावद्व्याघ्रुदृष्ट्य सुग्रीवः स्ववेदमद्वारमाययौ ॥१४१॥
 सुग्रीवस्य प्रवेष्टुं न द्वारं ग्राहरिका ददुः । अग्रे प्रविष्टो राजास्ति त्वमन्योऽसीति वादिनः ॥१४२॥
 ततश्च सत्यसुग्रीवे स्खल्यमाने स्ववेत्त्रिभिः । अतुलस्तुमुलो जज्ञे मथ्यमान इवार्णवे ॥१४३॥
 सुग्रीवद्वितयं दृष्ट्वा सन्देहाद्वालिनन्दनः । शुद्धान्तविप्लवं त्रातुं तद्द्वारं त्वरितो ययौ ॥१४४॥
 शुद्धान्ते विटसुग्रीवः प्रविशन् बालिभृतुना । मार्गाद्रिणा सरिस्पूर इव प्रस्खलितस्ततः ॥१४५॥
 अथामिलन् सैनिकानामक्षौहिण्यश्चतुर्दश । चतुर्दशजगत्सारसर्वस्वानीव सर्वतः ॥१४६॥

१ कुलः कामं सोऽप्युपायमचिन्तयत् शां. । कुलः कामं सोऽप्युपायं व्यचिन्तयत् खं. ॥

२ द्वारप्रां खं. ॥ ३ त्रिषष्टिः ७ । ६ । ६३-११५ ॥

द्वयोरपि तयोर्भेदमजानन्तोऽथ सैनिकाः । सत्यसुग्रीवतोऽद्धं विटसुग्रीवतोऽभवन् । १४७॥
 ततः प्रवृत्ते युद्धं सैन्ययोरुभयोरपि । कुन्तपातैर्दिवं कुर्वदुल्कापातमयीमिव ॥१४८॥
 युयुधे सादिना सादी निषादी च निषादिना । पदातिना पदातिश्च रथिको रथिकेन च ॥१४९॥
 चतुरङ्गचमूचक्रविमर्दादथ मेदिनी । अवाप कम्पं मुग्धेव प्रौढप्रियसमागमात् ॥१५०॥
 एहोहि रे परशुह्रप्रवेशश्चनिति ब्रुवन् । विटसुग्रीवमुद्ग्रीवः सुग्रीवो योद्धुमाहृत ॥१५१॥
 ततश्च विटसुग्रीवो मत्तेभ इव तर्जितः । ऊर्जितं गर्जितं कुर्वन् संमुखीनो युधेऽभवत् ॥१५२॥
 युयुधाते महायोधौ तौ क्रोधारुणलोचनौ । विदधानौ जगत्त्रासं कीनाशस्येव सोदरौ ॥१५३॥
 तौ निशातैर्निशातानि शूत्रैः शस्त्राण्यथो मिथः । चिच्छेदाते तृणच्छेदं गणच्छेकाबुभावपि ॥१५४॥
 शस्त्रखण्डैरुच्छलद्भिर्दुद्रुवे खेचरीगणः । महायुद्धे तयोर्वृक्षखण्डो महिषयोरिव ॥१५५॥
 तौ छिन्नास्त्रावथान्योन्यमर्पणशिरोमणी । मल्लयुद्धेनारुफलतां पर्वताविव जङ्गमौ ॥१५६॥
 उत्पतन्तौ क्षणाद् व्योम्नि निपतन्तौ क्षणाद् भुवि । ताम्रचूडाविवाभातां वीरचूडामणी उभौ ॥१५७॥
 तौ हावपि महाप्राणौ मिथो जेतुमनीश्वरौ । अपस्त्य च दूरेण वृषभाविष तस्थतुः ॥१५८॥
 पुनर्युद्धेन सुग्रीवः खिन्नः खिन्नतनुस्ततः । वहिर्निर्गत्य किष्किन्धापुरादावासमग्रहीत् ॥१५९॥

१ दुद्रुवे शां. । दुद्रुवे खं. ॥ २ स्विन्नं खं. ॥

तत्रैव विटसुग्रीवस्तथावस्वस्थमानसः । अन्तःपुरप्रवेशं तु न लेभे वालिनन्दनात् ॥१६०॥
 सुग्रीवो न्यञ्चितग्रीवमथैवं पर्यचिन्तयत् । अहो स्त्रीलम्पटः कूटपटुः कोऽप्येष नो द्विषन् ॥१६१॥
 आत्मीया अप्यनात्मीया द्विषन्मायावशीकृताः । अहो बभूवुस्तदसावस्कन्दो निजैर्हयैः ॥१६२॥
 मायापराक्रमोत्कृष्टः कथं बध्यो द्विषन् मया । धिग्मां पराक्रमभ्रष्टं वालिनामनखपाकरम् ॥१६३॥
 धन्यो महाबलो वाली योऽखण्डपुरुषव्रतः । राज्यं तृणमिव त्यक्त्वा यश्च भेजे परं पदम् ॥१६४॥
 चन्द्ररश्मिः कुमारो मे बलीयान् जगतोऽप्यसौ । किं तु द्वयोरभेदज्ञः कं रक्षतु निहन्तु कम् ॥१६५॥
 इदं तु विदधे साधु साध्वहो चन्द्ररश्मिना । तस्य पापीयसो रुद्धं शुद्धान्ते यत्प्रवेशनम् ॥१६६॥
 वधाय बलिनोऽमुष्य बलीयांसं श्रयामि कम् । यद् द्यात्या एव रिपवः स्वतोऽपि परतोऽपि वा ॥१६७॥
 भूर्भुवःस्वस्त्रयीवीरं मरुतमखभञ्जनम् । भजामि विद्विषद्घातहेतवे किं दशाननम् ॥१६८॥
 असौ किं तु प्रकृत्या स्त्रीलोलैल्लोक्यकण्टकः । तं च मां च निहत्याशु तारामादास्यते स्वयम् ॥१६९॥
 ईदृशे व्यसने प्राप्ते साहाय्यं कर्तुमीश्वरः । आसीत् खरः खरतरो राघवेण हतः स तु ॥१७०॥
 तावेव राम-सौमित्री गत्वा मित्रीकरोमि तत् । तत्कालोपनतस्यापि यौ विराधस्य राज्यदौ ॥१७१॥
 तौ तु पाताललङ्कायामलंकर्मीणदोर्विलौ । विराधस्योपरोधेन तथैवाद्यापि तिष्ठतः ॥१७२॥

१ चन्द्रराशिः शां. खं. ॥ २ चन्द्रराशिना शां. खं. ॥ ३ तत्रैवा^१ ख. ॥

एवं विमृश्य सुग्रीवोऽनुशिष्य रहसि स्वयम् । विराधपुण्यां विज्ञासभूतं दूतं न्ययोजयत् ॥१७३॥
 गत्वा पाताललङ्कायां विराधाय प्रणम्य सः । स्वामिव्यसनवृत्तान्तं कथयित्वाऽब्रवीदिदम् ॥१७४॥
 महति व्यसने स्वामी पतितो नस्तदीदृशे । राघवौ शरणीकर्तुं तव द्वारेण वाञ्छति ॥१७५॥
 द्रुतमायातु सुग्रीवः सतां सङ्गो हि पुण्यतः । तेनेत्युक्तो दूत एत्य सुग्रीवाय शशंस तत् ॥१७६॥
 प्रचचालाय सुग्रीवोऽश्वानां ग्रैवेयकस्वर्नैः । दिशो मुखस्यन् सर्वा देगाद् दूरमदूरयन् ॥१७७॥
 पाताललङ्कां स प्राप क्षणेनायुषेक्षमवत् । विराधं चोपतस्थेऽसावभ्युत्तस्थौ स चापि तम् ॥१७८॥
 विराधोऽपि पुरोभूय रामभद्राय तायिने । तं नमस्कारयामास तद्दुःखं च व्यजिज्ञपत् ॥१७९॥
 सुग्रीवोऽप्येवमूचेऽस्मिन् दुःखे त्वमसि मे गतिः । क्षुते हि सर्वथा मूढे शरणं तरणिः खलु ॥१८०॥
 स्वयं दुःख्यपि तद्दुःखच्छेदं रामोऽभ्युपागमत् । स्वकार्यादधिको यत्नः परकार्ये महीयसाम् ॥१८१॥
 सीताहरणवृत्तान्तं विराधेनावबोधितः । रामं विज्ञपयामास सुग्रीवोऽथ कृताञ्जलिः ॥१८२॥
 त्रायमाणस्य ते विश्वं तथा द्योतयतो रवेः । न कापि कारणापेक्षा देव वच्मि तथाप्यदः ॥१८३॥
 त्वत्प्रसादात् क्षतारिः सन् ससैन्योऽपि तवानुगः । आनेष्यामि प्रवृत्तिं च सीताया नचिरादहम् ॥१८४॥
 ससुग्रीवः प्रतस्थे च किष्किन्धां प्रति राघवः । विराधमनुगच्छन्तं संबोध्य विमसर्ज च ॥१८५॥
 रामभद्रेऽथ किष्किन्धास्कन्धावारमधिष्ठिते । सुग्रीवो विटसुग्रीवमाह्लास्त रणकर्मणे ॥१८६॥

निनदन् विटसुग्रीवोऽप्यगादाह्वानमाव्रतः । रणाय नालसाः शूरा भोजनाय द्विजा इव ॥१८७॥
 दुर्द्वैश्वर्यन्यासैः कम्पयन्तौ वसुन्धराम् । तावुभावप्ययुध्येतां मत्ताविव वनद्विपौ ॥१८८॥
 रामः सरूपौ तौ दृष्ट्वा कोऽस्मदीयः परश्च कः । इति संशयतस्तस्थायुदासीन इव क्षणम् ॥१८९॥
 भवत्वेवं तावदिति विमृशन् रघुपुङ्गवः । वज्रावर्त्ताभिधधनुष्टङ्कारमकरोत्ततः ॥१९०॥
 धनुष्टङ्कारतस्तस्मात् सा साहसगतेः क्षणात् । रूपान्तरकरी विद्या हरिणीव पलायत ॥१९१॥
 विमोह्य मायया सर्वं परदारै रिरंससे । पापारोपय रे चापमिति रामस्ततर्जं तम् ॥१९२॥
 एकेनापीषुणा प्राणांस्तस्याह्वावीर्द्रघूद्वहः । न द्वितीया चपेटा हि हरेर्हरिणमारणे ॥१९३॥
 विराधमिव सुग्रीवं रामो राज्ये न्यवेशयत् । सुग्रीवोऽपि स्वलोकेन प्राग्वदेवानमस्यत ॥१९४॥
 इतश्च रामकार्यायाऽगाद्विराधः समं वलैः । स्वामिकृत्यमकृत्वा हि कृतज्ञा नासते सुखम् ॥१९५॥
 भामण्डलोऽपि तत्राऽगाद् विद्याधरचमूवृतः । प्रशुकार्यं कुलीनानामुत्सवो ह्युत्सवादपि ॥१९६॥
 जाम्बवद्भुमनीलनलादीन् विदितौजसः । सुग्रीवश्च स्वसामन्तान् समन्तादप्यजृह्वत् ॥१९७॥
 विद्याधरचमूचक्रेष्वायातेष्वथ सर्वतः । उपेत्य रामं सुग्रीवः प्रणम्यैवं व्यजिज्ञपत् ॥१९८॥
 हनूमानलक्ष्मणेयोऽयं विजयी पावनञ्जयिः । सीताप्रवृत्त्यै लङ्कायां त्वदादेशाद् व्रजिष्यति ॥१९९॥

रामेणाज्ञापितो दत्त्वा स्वमभिज्ञानमूर्षिकाम् । नभस्वानिव नभसा नभस्वत्तनयौ ययौ ॥२००॥
 सोऽग्रात् क्षणेन लङ्कायामुद्याने शिशपातले । सीतामपश्यद् ध्यायन्तीं नाम रामस्य मन्त्रवत् ॥२०१॥
 तरुशाखातिरोभूतः सीतोत्सङ्गेऽङ्गुलीयकम् । हनूमान् पातयामास तद् दृष्ट्वा मुमुदे च सा ॥२०२॥
 तदैव गत्वा त्रिजटा दशकण्ठं व्यजिज्ञपत् । इयत्कालं विषणाऽसीत् सानन्दा त्वद्य जानकी ॥२०३॥
 मन्ये विस्मृतरामेयं रिरंसुर्मयि संप्रति । तद् गत्वा बोध्यतामेवमूचे मन्दोदरीं स तु ॥२०४॥
 ततश्च पत्युर्दूत्येन तत्र मन्दोदरी ययौ । प्रलोभनकृते सीतां विनीता सेत्यवोचत ॥२०५॥
 अद्वैतैश्वर्यसौन्दर्यवर्ग्यस्तावद्दशाननः । त्वमप्यप्रतिरूपैव रूपलावण्यसम्पदा ॥२०६॥
 यद्यप्यज्ञेन दैवेन युवयोरुभयोरपि । न व्यधाय्युचितो योगस्तथापि ह्यस्तु संप्रति ॥२०७॥
 उपेत्य भजनीयं तं भजन्तं भज रावणम् । अहमन्याश्च तद्राश्यस्त्वदाज्ञां सुभ्रु ! विभ्रतु ॥२०८॥
 सीताप्यवोचदाः पापे पतिदूत्यविधायिनि । त्वद्भर्तुरिव वीक्षेत मुखं दुर्मुखि कस्तव ॥२०९॥
 रामस्य पात्रैर्वा मां विद्धि सौमित्रिमिह चागतम् । खरादीनिव हन्तुं द्राक् ध्रुवं तव सवान्धवम् ॥२१०॥
 उत्तिष्ठोत्तिष्ठ पापिष्ठे वच्मि नातः परं त्वया । सीतया तर्जितैवं सा सकोपा प्रययौ ततः ॥२११॥
 अथावतीर्य हनुमान् सीतां नत्वा कृताञ्जलिः । इयूचे देवि जयति दिष्ट्या रामः सलक्ष्मणः ॥२१२॥

१ तुलना—त्रिषष्टि० ७ । ६ । ३३२-३४३ ॥ २—ख, च. ड. । 'तामित्यादिक्षत् मन्दो' मु. ॥

त्वत्प्रवृत्तिकृते रामेणादिष्टोऽहमिहागमम् । मयि तत्र गते राम इहैष्यति रिपुच्छिदे ॥२१३॥
 पतिदूतं हनूमन्तमभिज्ञानसमर्पकम् । प्रीता सीताऽप्यथाशीर्भिरमोघाभिरनन्दयत् ॥२१४॥
 हनूमदुपरोधेन रामोदन्तमुदा च सा । एकोनविंशत्युपवासान्ते व्यधित भोजनम् ॥२१५॥
 प्राभञ्जनिः प्रभञ्जन इवोद्यानस्य भञ्जने । प्रवृत्तो दशकण्ठस्य बलालोकनकौतुकात् ॥२१६॥
 भज्यमानं तदुद्यानं तेन मानमिवोच्चकैः । उपेत्य दशकण्ठस्याऽंशसन्धानपालकाः ॥२१७॥
 आरक्षा रावणादिष्टास्तं निहन्तुं समागताः । हता हनूमतैकेन विचित्रा हि रणे गतिः ॥२१८॥
 आदिष्टो दशकण्ठेन साटोपः शक्रजित्तः । तद्वन्धायामुचत् पाशान् पाशैः स्वं सोऽप्यबन्धयत् ॥२१९॥
 नीतश्चाग्रे दशास्यस्य दलयन् मुकुटं पदा । उत्पपातापास्तपाशस्तडिदण्ड इवाऽऽनिलिः ॥२२०॥
 हन्यतां गृह्यतां चैष इति जल्पति रावणे । अनाथामिव सोऽभाङ्क्षीत्तत्पुं पाददर्दरैः ॥२२१॥
 क्रीडां कृतैवमुत्पत्य सुपर्ण इव पात्रनिः । एतय रामं नमस्कृत्य तं वृत्तान्तं व्यजिज्ञपत् ॥२२२॥
 रामस्तं गाढमापीड्योरसा सुतमिवोरसम् । लङ्काविजययात्रायै सुग्रीवादीनथादिशत् ॥२२३॥
 समुद्रं रावणारक्षं बद्ध्वा सेतुं च राघवः । लङ्कापुरीं विमानस्थः सुग्रीवाद्यैः समं ययौ ॥२२४॥
 निवेश्य कटकं रामो हंसद्वीपान्तरे ततः । अववेष्टद् वल्लङ्कामेकपाटकलीलया ॥२२५॥

१ तुलना—त्रिषष्टि० ७ । ६ । ३५२ ॥

८२

अत्रान्तरे दशग्रीवं प्रणम्योचे विभीषणः । कनिष्ठस्यापि मे स्वामिन्नद्यैकं वचनं कुरु ॥२२६॥
 आयातो राममद्रोऽत्र निजां जायां च याचते । अर्यतां तदसौ सीता धर्मोऽप्येवं न बाध्यते ॥२२७॥
 अथोचे रावणो रोषाद् रे विभेषि विभीषण । तदेवमुपदेशं मे दत्से कापुरुषोचित्तम् ॥२२८॥
 विभीषणो वभापेऽथ दूरे रामः सलक्ष्मणः । तत्पत्तिरेको हनुमान् दृष्टो देवेन किं न हि ॥२२९॥
 अस्मद्वेद्वेषी विपक्षानुरागी ज्ञातोऽसि याहि रे । इति निर्वासितस्तेन ययौ रामं विभीषणः ॥२३०॥
 लङ्काधिपत्यमेतस्मै रामोऽपि प्रत्यपद्यत । न ह्यौचित्ये विमुह्यन्ति महात्मानः कदाचन ॥२३१॥
 चहिर्निर्गत्य लङ्केशसेना राघवसेनया । कांस्यतालं कांस्यतालेनेवास्फलदथोल्वणम् ॥२३२॥
 प्राणसर्वस्वदेविन्योर्मिथश्चम्बोर्गतागतम् । जयश्रीः श्रीरिकाकापीदुत्तमर्णाधमर्णयोः ॥२३३॥
 रामभ्रूसंज्ञयाऽऽज्ञप्ता हनूमत्प्रमुखास्ततः । जगाद्विरे द्विपत्सैन्यं सुरा इव महोदधिम् ॥२३४॥
 हताः केऽपि धृताः केऽपि नाशिताः केऽपि राक्षसाः । प्रसरद्भी रामवीरैर्दुर्वारैर्वीरैश्चि ॥२३५॥
 कुम्भकर्णस्तदाकर्ण्य क्रुद्धो वह्निरिव ज्वलन् । मेघनादश्च सावेशः प्रविवेश रणाङ्गणम् ॥२३६॥
 तावापतन्तौ कल्पान्तपवनज्वलनाविव । न हि सोढुमशक्नेतां रामसैन्यैर्मनागपि ॥२३७॥
 सुग्रीवोऽथ स्पोत्पाट्य शिलामिव शिलोच्चयम् । अक्षिपत् कुम्भकर्णाय सोऽपि तं गदयाऽपिपत् ॥२३८॥

पुनर्गदाग्रहारेण पातयित्वा कपीश्वरम् । कक्षायां न्यस्य पौलस्त्यो लङ्कां प्रत्यचलत्ततः ॥२३९॥
 मेघवन्निनदन् मेघनादोऽपि मुदितस्ततः । ह्रवङ्गान् ह्रावयामास निशातशश्वृष्टिभिः ॥२४०॥
 डुहौके तिष्ठ तिष्ठेति भाषमाणोऽरुणेक्षणः । रामोऽथ कुम्भकर्णाय मेघनादाय लक्ष्मणः ॥२४१॥
 सुग्रीवोऽप्युत्पपाताथ कृत्यौजो रावणानुजात् । मुष्टौ धृतः कियत्कालं ननु तिष्ठति पारदः ॥२४२॥
 वलितः कुम्भकर्णोऽपि रामेण युयुधे ततः । सौमित्रिणा मेघनादोऽग्रमादः क्षोभयन् जगत् ॥२४३॥
 मिलितौ रामपौलस्त्यावव्यी पूर्वापराविव । अभातामुत्तरापाञ्च्याविव लक्ष्मणरावणी ॥२४४॥
 रावणावरजं रामो रावणिं लक्ष्मणः पुनः । पातयित्वाऽग्रहीत् सत्यं रक्षसामपि राक्षसाः ॥२४५॥
 रावणैरावणो रोषादशेषकपिकुञ्जरान् । पिपन्नथाययौ युद्धभुवं भुवनभीषणः ॥२४६॥
 अलमार्य ! स्वयं युद्धेनेति रामं निवारयन् । सौमित्रिरभ्यमित्रिणो बभूवास्फालयन् धनुः ॥२४७॥
 चिरं युद्ध्वाऽखिलैस्त्रैस्त्रिविद्रावणस्ततः । जघानामोघया शक्त्या मङ्गुशु वक्षसि लक्ष्मणम् ॥२४८॥
 शक्त्या भिन्नोऽपतत् क्षोण्यां लक्ष्मणस्तत्क्षणादपि । तथैव सद्यो रामोऽपि बलवच्छोकशङ्कुना ॥२४९॥
 कृत्वा वप्रान् भैरवौ प्राणैरपि हितैर्पिणः । सुग्रीवाद्यास्ततो रामं सलक्ष्मणमवेष्टयन् ॥२५०॥
 मरिष्यत्यद्य सौमित्रिस्तदभावे तदग्रजः । किं मुधा मे रणेनेति रावणोऽगात् पुनं ततः ॥२५१॥

राघवं परितो जाते वप्रद्वारचतुष्टये । सुग्रीवप्रमुखास्तस्थुरारक्षीभूय ते निशि ॥२५२॥
 भामण्डलमथोपेत्य दक्षिणद्वाररक्षिणम् । पूर्वसंस्तुत इत्यूचे कोऽपि विद्याधराग्रणीः ॥२५३॥
 अयोध्याया योजनेषु द्वादशस्वस्ति पत्तनम् । कौतुकमङ्गलमिति तत्र द्रोणवनो नृपः ॥२५४॥
 कैकेयीभ्रातुरस्यास्ति विशल्या नाम कन्यका । तस्याः स्नानाम्भसः स्पर्शे शल्यं निर्याति तत्क्षणात् ॥२५५॥
 आ प्रत्यूषाच्छर्मणश्चेत्तस्नानपयसोक्ष्यते । गतशल्यस्तदा जीवेदन्यथा तु न जीवति ॥२५६॥
 ततो मत्प्रत्ययाद्रामभद्रं विज्ञपय द्रुतम् । कस्यापि दापयादेशं तदानयनहेतवे ॥२५७॥
 त्वर्यतां स्वामिकार्याय प्रत्यूषे किं करिष्यथ । उदस्ते शकटे हन्त किं कुर्वीत गणाधिपः ॥२५८॥
 भामण्डलस्ततो गत्वा तद्रामाय व्यजिज्ञपत् । आदिक्षत्तत्कृते रामस्तमेव हनुमद्युतम् ॥२५९॥
 ईयतुस्तौ विमानेनायोध्यां पवनरंहसा । प्रासादाङ्के ददृशुः शयानं भरतं ततः ॥२६०॥
 भरतस्य प्रबोधाय तौ गीतं चक्रतुः कलम् । राजकार्येऽपि राजान उत्थाप्यन्ते ह्युपायतः ॥२६१॥
 विबुध्य भरतेनापि दृष्टः पृष्टः पुरो नमन् । ऊचे भामण्डलः कार्यं नाप्तस्यासे प्ररोचना ॥२६२॥
 सेत्स्यत्येतन्मया तत्रेषुपेति भरतस्ततः । तद्विमानाधिरूढोऽगात् पुरं कौतुकमङ्गलम् ॥२६३॥
 भरतेन द्रोणवनो विशल्यामथ याचितः । सहोद्वाह्य स्त्रीसहस्रसहितां तामदत्त च ॥२६४॥

भामण्डलोऽप्ययोध्यायां मुक्त्वा भरतमुत्सुकः । आययौ सपरीवारविशल्यासंयुतस्ततः ॥२६५॥
 ज्वलद्दीपविमानस्थो भीतैः सूर्योदयभ्रमात् । क्षणं दृष्टो निजैः सोऽधाद्विशल्यामुपलक्ष्मणम् ॥२६६॥
 तथा च पाणिना स्पृष्टाल्लक्ष्मणात्तत्क्षणादपि । निःसृत्य क्वाप्यगच्छत्किर्यष्टिनेव महोरगी ॥२६७॥
 तस्याः स्नानाम्भसाऽन्येऽपि रामादेशादथोक्षिताः । निःशल्या जज्ञिरे सैन्याः पुनर्जिता इव क्षणात् ॥२६८॥
 अस्याः स्नानाम्भसा सेक्तुं कुम्भकर्णादयोऽपि ते । आनीयन्तामिहेत्युच्चैरादिदेश रघूद्वहः ॥२६९॥
 तदानीमेव तैर्देव प्रव्रज्या जगृहे स्वयम् । इति विज्ञपयामासुराक्षा लक्ष्मणाग्रजम् ॥२७०॥
 वन्द्यास्तेऽद्य महात्मानो मोच्या मुक्तिपथस्थिताः । इति रामगिराऽऽरक्षैर्नत्वाऽमुच्यन्त ते क्षणात् ॥२७१॥
 विशल्यां कन्यकास्ताश्च तदोपायंस्त लक्ष्मणः । रावणोऽपि रणायाऽऽगादमर्षणशिरोमणिः ॥२७२॥
 प्रणम्य रामं सौमित्रिरुत्तस्थेऽधिज्यकार्मुकः । विवाहाद्युत्सवेभ्योऽपि वीराणामुत्सवो रणः ॥२७३॥
 यद् यदस्त्रं दशग्रीवो विससर्जार्तिदारुणम् । तत्तच्चिच्छेद सौमित्रिरस्त्रैः कदलिकाण्डवत् ॥२७४॥
 अस्त्रच्छेदादथ क्रुद्धश्चक्रं चिक्षेप रावणः । तल्लक्ष्मणोरस्यपतच्चपेटावन्न धारया ॥२७५॥
 तदेवादाय सौमित्रि रावणस्याच्छिदच्छिरः । निजाश्चैरप्यवस्कन्दः पतेत् स्वस्य कदापि हि ॥२७६॥
 सीता स्वर्णशलाकेव निर्मला शीलशालिनी । रामेण जगृहे लङ्काराज्ये न्यस्तो त्रिभीषणः ॥२७७॥
 शत्रुं निहत्य ससहोदर-दार-मित्रो, रामो ययावथ निजां नगरीमयोध्याम् ।

उत्पन्नया परकलत्ररिसयाऽपि, कृत्वा कुलक्षयमगान्नरकं दशास्यः ॥२७८॥

[इति सीतारावणकथानकम्] ॥ ९९ ॥

तस्मात्—

लावण्यपुण्यावयवां पदं सौन्दर्यसम्पदः ।

कलाकलापकुशलामपि जह्यात् परस्त्रियम् ॥१००॥

दुस्त्यजामपि परस्त्रियं जह्यात् परिहरेत् । दुस्त्यजत्वे हेतूनाह—लावण्यपुण्यावयवां, लावण्यं स्पृहणीयता रूपादि-
भ्योऽतिरिक्तं, तेन पुण्याः पवित्रा अवयवा यस्यास्तां, पदं स्थानं सौन्दर्यसम्पदो रूपसम्पदः, कला द्वासप्ततिलेखाद्याः
स्त्रीजनोचिताः, तासां कलापः समूहः, तत्र कुशलां प्रवीणाम् । लावण्यं रूपं वैदग्ध्यं च परदाराणां दुस्त्यजत्वे
हेतुः । अपिशब्दस्त्रिष्वपि हेतुषु सम्बन्धनीयः ॥१००॥

परस्त्रीगमने दोषानभिधाय परस्त्रीविस्तान् प्रशंसति—

अकलङ्कमनोवृत्तेः परस्त्रीसन्निधावपि ।

सुदर्शनस्य किं ब्रूमः सुदर्शनसमुन्नतेः ? ॥१०१॥

परस्त्रीसन्निधानेऽपि निष्कलङ्कचेतोवृत्तेः सुदर्शनाभिधानस्य महाश्रावकस्य किं ब्रूमः कां स्तुतिं कुर्महे ? ।

वचनगोचरातीता स्तुतिरित्यर्थः । सुदर्शनस्य विशेषणम्—सुदर्शनसमुन्नतिर्यस्मात्तस्य, सुदर्शन-
प्रभावकस्येत्यर्थः । सुदर्शनश्च संप्रदायगम्यः । स चायम्—

अस्त्यङ्गदेशेऽत्यलकापुरी चम्पेति तत्र च । दधिवाहन इत्यासीद्राजाऽतिनवाहनः ॥१॥

अभूत्तस्याभया नाम कलाकौशलशालिनी । महादेवी स्वलावण्यावज्ञातत्रिदशाङ्गना ॥२॥

इतो नगर्यां तस्यां च समग्रवणिगग्रणीः । श्रेष्ठी वृषभदासोऽभूदासीनः श्रेष्ठकर्मणि ॥३॥

यथार्थनामिका जैनधर्मोपासनकर्मणा । अर्हदासीति तस्यासीद् बल्लभा शीलशालिनी ॥४॥

श्रेष्ठिनस्तस्य महिषीरक्षोऽभूत् सुभगाभिधः । अनैपीन्महिषीर्नित्यं स तु चारयितुं वने ॥५॥

वनान्निवृत्तः सोऽन्येद्युर्माघमासे दिनात्यये । अपश्यदप्रावरणं कायोत्सर्गस्थितं मुनिम् ॥६॥

अस्यां हिमनिशि स्थाणुरिव यः स्थास्यति स्थिरम् । असौ धन्यो महात्मेति चिन्तयन् स गृहं ययौ ॥७॥

महाश्रुनिमवज्ञातहिमानीपातवेदनम् । तमेव चिन्तयन्नाद्रमना रात्रिं निनाय सः ॥८॥

अविभातविभावय्यौ गृहीत्वा महिषीस्ततः । स ययौ तत्र यत्रासीत् स मुनिः प्रतिमास्थितः ॥९॥

कल्याणीभक्तिरानम्योपासाञ्चक्रे स तं तदा । अहो नैसर्गिकः कोऽपि विवेकस्तादृशामपि ॥१०॥

अत्रान्तरे चण्डरोचिरारोहदुदयाचलम् । श्रद्धया तमिव द्रष्टुं कायोत्सर्गस्थितं मुनिम् ॥११॥

स नमो अरंहताणमिति वाचश्रुदीरयन् । द्वितीय इव चण्डांशुहृत्यपात नभस्तले ॥१२॥

१ अरिहन्ताणं मु. ॥

आकाशगामिनी नूनमियं विद्येति बुद्धितः । नमस्कारपदं तं तु सुभगो निदधे हृदि ॥१३॥
जाग्रत्स्वपन्नटंस्तिष्ठन्दिवा निशि गृहे बहिः । तदपाठीत् स उच्छिष्टोऽप्येकग्राहा हि तादृशः ॥१४॥
ततः पप्रच्छ तं श्रेष्ठी विश्वोत्कृष्टप्रभावभृत् । प्राप्तं पञ्चपरमेष्ठिनमस्कारपदं कुतः ॥१५॥
अशेषं महिषीपालः कथयामास तत्ततः । साधु भो साधु भद्रेति शंसन् श्रेष्ठी जगाद तम् ॥१६॥
आकाशगमने हेतुरसौ विद्या न केवले । किन्तु हेतुरसावेव गतौ स्वर्गापवर्गयोः ॥१७॥
यत्किञ्चित् सुन्दरं वस्तु दुष्प्रापं भुवनत्रये । लीलया प्राप्यते सर्वं तदमुष्याः प्रभावतः ॥१८॥
अस्य पञ्चपरमेष्ठिनमस्कारस्य वैभवम् । परिमातुं न शक्तोऽस्मि वारि वारिनिधेरिव ॥१९॥
साधु प्राप्तमिदं भद्र तत्त्वया पुण्ययोगतः । किन्तूच्छिष्टैर्गृहीतव्यं गुरुनाम न जातुचित् ॥२०॥
व्यसनी व्यसनमिव न त्यक्तुं क्षणमप्यदः । अलमस्मीति तेनोक्तः श्रेष्ठी हृष्टोऽब्रवीदिदम् ॥२१॥
तदधीष्वाखिलां पञ्चपरमेष्ठिनमस्क्रियाम् । कल्याणानि यथा ते स्युः परलोकेहलोकयोः ॥२२॥
ततोऽशेषनमस्कारं लब्धार्थमिव तद्धनः । परावर्त्तयताजस्रं सुभगः सुभगाशयः ॥२३॥
महिषीपालकस्यास्य क्षुत्तृष्णावेदनाहरः । परमेष्ठिनमस्कारः प्रकामं समजायत ॥२४॥
एवं तस्य नमस्कारपाठव्यसन्नितः सतः । कियत्यपि गते काले वर्षिकालः समाययौ ॥२५॥

१ केवलम् सु. ॥ २ तदमुष्य सु. ॥ ३ प्रकाममभ्यजायत शां. । प्रकाममपज्जायत खं. ॥

धारानाराचधोरण्या प्रसर्पिण्या निरन्तरम् । अकीलयदिव द्यावापृथिव्यौ नव्यवारिदः । २६॥
 गृहाद् गृहीत्वा महिषीः सुभगोऽपि बहिर्गतः । विनिवृत्तोऽन्तराऽपश्यद् घोरपूरां महानदीम् ॥२७॥
 तां दृष्ट्वा स मनाग् भीतस्तस्थौ किञ्चिद्विचिन्तयन् । नदीं तीर्त्वा परक्षेत्रे महिष्यः प्राविशंस्ततः ॥२८॥
 नमस्कारं पठन् व्योमयानविद्याधिया ततः । उत्पपात कुतोत्कालो मध्येनदि पपात च ॥२९॥
 तत्रान्तःकर्दभं मग्नः स्वरः खदिरकीलकः । कृतान्तदन्तसोदर्यो हृद्यस्य प्रविवेश च ॥३०॥
 तथैवावर्त्तयन् पञ्चपरमेष्ठिनमस्क्रियाम् । तदा मर्माविधा तेन कालधर्ममियाय सः ॥३१॥
 श्रेष्ठिपत्न्यास्ततः सोऽर्हदास्याः कुक्षाववातरत् । नमस्कारतानां हि सद्गतिर्न विसंवदेत् ॥३२॥
 तस्मिन् गर्भस्थिते मासि तार्त्तगीके व्यतीयुषि । श्रेष्ठिनी श्रेष्ठिने स्वस्य दोहदानित्यचीक्रथत् ॥३३॥
 गन्धोदकैः स्नपयितुं विलेपुं च विलेपनैः । अर्चितुं कुसुमैरिच्छाम्यहतां प्रतियातनाः ॥३४॥
 प्रतिलम्भयितुं साधूनिच्छाम्याच्छादनादिभिः । संघं पूजयितुं दातुं दीनेभ्यश्च मतिर्मम ॥३५॥
 इत्यादिदोहदांस्तस्याः श्रुत्वा मुदितमानसः । चिन्तामणिरिव श्रेष्ठिशिरोमणिरपूरयत् ॥३६॥
 ततो नवसु मासेषु दिनेष्वर्द्धाष्टिमेषु च । गतेषु श्रेष्ठिनी पुत्रमसूत शुभलक्षणम् ॥३७॥
 सद्यो महोत्सवं कृत्वा श्रेष्ठी हृष्टः शुभे दिने । सूनोः सुदर्शन इति यथार्थं नाम निर्ममे ॥३८॥

१ प्रतिमा इत्यर्थः ॥

वर्द्धमानः क्रमात्पित्रोर्मनोरथ इवोच्चकैः । सुदर्शनो यथौचित्यं जग्राह सकलाः कलाः ॥३९॥
कन्यां मनोरमां नाम मनोरमकुलाकृतिम् । साक्षादिव रमां श्रेष्ठी तेनाथो पर्यर्याणाययत् ॥४०॥
सौम्यमूर्त्तिः स हर्षाय पित्रोरेव न केवलम् । जज्ञे राज्ञोऽपि लोकस्य सर्वस्य च शशाङ्कवत् ॥४१॥
इतो नगर्ययी तत्राभूद् भूपतेर्हृदयङ्गमः । पुरोधाः कपिलः प्राप्तरोधा विद्यामहोदधेः ॥४२॥
समं सुदर्शनेनास्य मन्मथेन मधोरिव । अजायत परा प्रीतिः सर्वदाऽप्यविनश्यरी ॥४३॥ [युग्मम्]
प्रायः सुदर्शनस्यैव स पुरोधा महात्मनः । रौहिणेय इवोष्णांशोः परिपार्श्वमवर्त्तत ॥४४॥
कपिलं कपिला नाम भार्याऽपृच्छत्तमन्यदा । विस्मरन्नित्यक्रमाणि ववेयत्कालं नु तिष्ठसि ॥४५॥
पार्श्वे सुदर्शनस्याहं तिष्ठामीति तदीरिते । कोऽसौ सुदर्शन इति तयोक्तः प्रत्युवाच सः ॥४६॥
मम मित्रं सतां धुर्यं विश्वैकप्रियदर्शनम् । सुदर्शनं न चेद्वेत्ति तत्त्वं वेत्ति न किञ्चन ॥४७॥
तं ज्ञापयानुनापीति तयोक्तः कपिलोऽवदत् । असावप्यभद्रासस्य श्रेष्ठिनस्तनयः सुधीः ॥४८॥
एष रूपेण पञ्चषुः कान्त्येन्दुस्तेजसा रविः । गाम्भीर्येण महाम्भोधिः क्षमया मुनिसत्तमः ॥४९॥
दानैकचिन्तामाणिक्यं गुणमाणिक्यरोहणः । प्रियालापसुधाकुण्डं वसुधामुखमण्डनम् ॥५०॥

१ —स. च. ड. । तेन तां पं सु. ॥ २ रौहिं खं. ॥ ३ कियत्कालं नु तिष्ठसि—सु. ॥

४ नु—सं. क. ग. ॥ ५ तज्ज्ञापयां शां. ॥

खलूक्त्वा खलु यद्वाऽस्य निखिलानपरान् गुणान् । गुणचूडामणिः शीलं यस्य न स्वलति क्वचित् ॥५१॥
 कपिला कपिलाच्छ्रूत्वा तद्गुणान् कामविह्वला । चक्रेऽनुरागं चपलाः प्रायेण द्विजयोषितः ॥५२॥
 सुदर्शनाभिसरणोपायं प्रतिदिनं ततः । कपिला चिन्तयामास परं ब्रह्मेव योगिनी ॥५३॥
 अपरेद्युर्नृपादेशाद् ग्रामान्तरमुपेयुषि । कपिले कपिलेयाय सुदर्शननिकेतनम् ॥५४॥
 सा मायाविन्यवोचत्तमद्य त्वत्सुहृदो महत् । शरीरापाटवं तेन हेतुना नाययाविह ॥५५॥
 अपाटवं त्वद्विरहाद्रुषो द्विगुणं यतः । अतस्त्वामहमाह्वातुं प्रेषिता सुहृदा तव ॥५६॥
 नैतज्ज्ञातं मयेत्युक्त्वा तदैवागात् स तद्गुहम् । नान्यमायां हि शङ्कन्ते सन्तः स्वयममायिनः ॥५७॥
 स तत्र प्रविशन्तूचे क्व नाम सुहृदस्ति मे । सोवाच गम्यतामग्रे शयानः सुहृदस्ति ते ॥५८॥
 किञ्चिच्च परिसृप्याग्रे पुनः प्रोचे सुदर्शनः । अत्रापि कपिलो नास्ति किमन्यत्र क्वचिद्ययौ ॥५९॥
 सोचे स्थितो निवातेऽस्ति शरीरापाटवादसौ । मूलापवरकं गच्छ वयस्यं तत्र पश्य च ॥६०॥
 तत्रापि प्रविवेशायमपश्यन् सुहृदं ततः । कपिले ! कपिलः क्वास्तीत्युवाच सरलाशयः ॥६१॥
 अवरुध्य ततो द्वारं मदनोद्दीपनानि सा । किञ्चित् प्रकाश्य स्वाङ्गानि च्छादयन्त्यच्छवाससा ॥६२॥
 दृढबन्धामपि नीवीं श्लथयित्वाऽभिवध्नती । विलोललोचनाऽवोचद्रोमाञ्चोदश्चिकञ्चुका ॥६३॥ [युग्मम्]

१ ° मणेः—शां. सु. ॥

नास्तीह कपिलस्तस्मात्कपिलां प्रतिजागृहि । विभेदो भवतः को वा द्वयोः कपिलयोर्ननु ॥६४॥
प्रतिजागरितव्यं किं कपिलाया इति ब्रुवन् । सुदर्शनो निजगदे पुनः कपिलभार्यया ॥६५॥
त्वद्वयस्यः शंसं त्वां यदाऽद्भुतगुणं मम । ततः प्रभृति मामेष दुनोति मदनज्वरः ॥६६॥
दिष्ट्या मे विरहात्तीयाश्छन्ननाऽपि त्वदागमः । भुवो ग्रीष्माभितप्ताया इव मेघसमागमः ॥६७॥
अद्य नाथामि तन्नाथ ! मन्मथोन्माथविह्वलम् । निजाश्लेषसुधावर्षाश्चासय चिराय माम् ॥६८॥
प्रपञ्चः कोऽप्यसावस्या दुर्विचिन्त्यो विधेरपि । धिक् स्त्रीरिति विचिन्त्योचे स प्रत्युत्पन्नधीरिदम् ॥६९॥
यूनां युक्तमिदं किन्तु पण्डकोऽहमपण्डिते ! । मुधा पुरुषवेपेण मदीयेनासि वञ्चिता ॥७०॥
ततो विरक्ता सद्यः सा याहि याहीति भाषिणी । द्वाग्मुद्घाटयामास निर्ययौ च सुदर्शनः ॥७१॥
स्तोकेन मुक्तो नरकद्वारादस्मीति चिन्तयन् । श्रेष्ठिसुन्दरुतपदं प्रपेदे निजमन्दिरम् ॥७२॥
अतिराक्षसयः कूटादतिशाकिनयश्छलात् । अतिविद्युतश्चापलाहारुणाः किमपि स्त्रियः ॥७३॥
एताभ्यो भीरास्मीति प्रत्यश्रौषीद्विमृश्य सः । नातः परं परगृहे यास्यामि क्वचिदेककः ॥७४॥
निर्मिमाणः स धर्म्याणि कर्माणि शुभकर्मठः । सतां मूर्त्त इवाचारो नावद्यं किञ्चिदाचरत् ॥७५॥
एकदा तु यथाकालं पुरे तस्मिन्नवर्त्तत । समग्रजगदानन्दपदमिन्द्रमहोत्सवः ॥७६॥

सुदर्शन-पुरोधेभ्यां सहोद्यानं ययौ नृपः । साक्षादिव शरत्कालश्चन्द्रा-ऽगस्तिविराजितः ॥७७॥
 इतः कपिलया युक्ताऽभया भूषतिमन्वगात् । समारूढा याप्ययाने विमान इव नाकिनी ॥७८॥
 सुदर्शनस्य भार्याऽपि षड्भिः पुत्रैर्मनोरमा । तत्रागाद्यानमारुह्य सतीधर्म इवाङ्गवान् ॥७९॥
 तां दृष्ट्वा कपिलाऽपृच्छत् केयं स्वामिनि ! वर्णिनी । रूपलावण्यसर्वस्वभाण्डागार इवाग्रतः ॥८०॥
 ततस्तामभयाऽवादीन ज्ञातेयमपि त्वया । सुदर्शनस्य गृहिणी गृहलक्ष्मीरिव स्वयम् ॥८१॥
 तच्छ्रुत्वा विस्मिता स्माह कपिला देवि ! यद्यसौ । सुदर्शनस्य गृहिणी तदस्याः कौशलं महत् ॥८२॥
 किमस्याः कौशलमिति राश्योक्ता साऽब्रवीत्पुनः । इयन्ति पुत्रभाण्डानि यदसौ समजीजनत् ॥८३॥
 स्वाधीनपतिका पुत्रानङ्गना जनयेद्यदि । तत् किं कौशलमित्युक्ताऽभयया कपिलाऽब्रुदत् ॥८४॥
 एवं देवि ! भवत्येव पतिर्यदि पुमान् भवेत् । सुदर्शनः पुनरयं षण्डः पुरुषवेषभृत् ॥८५॥
 कथमेतत्त्वया ज्ञातं राश्येति गदिता ततः । सा सुदर्शनवृत्तान्तं स्वानुभूतमचीकथत् ॥८६॥
 अभयाऽप्यब्रवीदेवं यद्येवं वञ्चिताऽसि तत् । मूढे ! षण्डः परस्त्रीषु न त्वयं निजयोषिति ॥८७॥
 ततो विलक्षा कपिला प्रललापेत्यम्वयिता । वञ्चिता यद्यहं मूढा प्राज्ञायाः किं तवाधिकम् ॥८८॥
 अभयोचे मया मुग्धे ! रागतः पाणिना धृतः । द्रवेद् ग्रावाऽपि निःमंज्ञः ससंज्ञः किं पुनः पुमान् ॥८९॥

१ षण्डः ख. क. ॥ २ षण्डः खं. क. । षण्डः ख. च. ॥ ३ अनयोचे शां. सु. ॥

सास्त्रयमूचे कपिलाऽप्येवं मा गर्वमुद्रह । गर्वं वहसि चेदेवि ! रम्यतां तत् सुदर्शनः ॥९०॥
व्याजहाराभया देवी साहङ्कारमिदं ततः । हले ! रमितमेवैनं मया विद्वि सुदर्शनम् ॥९१॥
रमणीभिर्विदग्धाभिः कठोरा वनवासिनः । तपस्विनोऽपि रमिताः कोऽसौ मृदुमना गृही ॥९२॥
रमयामि न यद्येनं प्रविशामि तदाऽनलम् । इत्यालपन्त्याबुधानं प्रपेदाते क्षणेन ते ॥९३॥
तत्र चारमतां स्वैरं नन्दनेऽप्सरसावित्र । अभया-कपिले श्रान्ते स्वं स्वं धाम गते ततः ॥९४॥
अथ तत्राभया राज्ञी स्वप्रतिज्ञामजिज्ञपत् । धात्रिकां पण्डितां नाम सर्वविज्ञानपण्डिताम् ॥९५॥
पण्डिताऽवोचदाः ! पुत्रि ! न युक्तं मन्त्रितं त्वया । अज्ञेऽद्यापि न जानासि धैर्यशक्तिं महात्मनाम् ॥९६॥
जिनेन्द्र-मुनिगुश्रूयानिष्कम्पीकृतमानसः । सुदर्शनः खल्वसौ तत् प्रतिज्ञां धिगिमां तव ॥९७॥
अन्योऽपि श्रावको नित्यं परनारीसहोदरः । किमुच्यते पुनरसौ महासत्त्वशिरोमणिः ॥९८॥
ब्रह्मचर्यधना नित्यं गुप्तो यस्य साधवः । कथं कार्यत सोऽब्रह्म गुरुशीलो ह्युपासकः ॥९९॥
सदा गुरुकुलासीनो ध्यान-मौनाश्रितः सदा । आनेतुमभिसर्तुं वा स कथं नाम शक्यते ॥१००॥
वरं फणिफणारत्नग्रहाय प्रतिश्रवः । कदापि न पुनस्तस्य शीलोल्लङ्घनकर्मणे ॥१०१॥

१ दत्ता शां. मु. ॥ २ क्वासी सं. ॥ ३ 'दाने खं. ॥ ४ तत्रारमयतां स्वैरं—ग. चिना ॥
५ 'शीलायुपासकः—शां. मु ॥

अथाभयोवे कथमप्येकवारं तमानय । तत ऊर्ध्वमहं सर्वं करिष्यामि न ते च्छलम् ॥१०२॥
 विचिन्त्य चेतसा किञ्चिदित्यवोचत पण्डिता । यद्ययं निश्चयस्ते तदस्त्युपायोऽयमेककः ॥१०३॥
 पर्वहि शून्यगेहादौ कायोत्सर्गं करोति सः । तथास्थितो यदि परमानेतव्योऽन्यथा तु न ॥१०४॥
 उपायः साधुरेषोऽस्मिन् यतितव्यं त्वयाऽन्वहम् । इत्युक्तवत्यां तात्पर्यादिव्यामोमित्युवाच सा ॥१०५॥
 ततः परं व्यतीतेषु दिवसेषु कियत्स्वपि । विज्ञानन्दकृत्कौमुदीमहोत्सव उपाययौ ॥१०६॥
 अथ राज्ञोत्सवोत्सेकविधित्सोत्सुकचेतसा । आरक्षकाः समादिष्टाः पटहेनेत्यवोपयन् ॥१०७॥
 सर्वद्वर्चा सर्वलोकेन कौमुद्युत्सवमीक्षितुम् । अद्योद्यानेऽभिगन्तव्यमिति वो राजशासनम् । १०८॥
 प्रातरेष्यच्चतुर्मासधर्मकर्मक्रियोन्मनाः । श्रुत्वा सुदर्शनस्त विषादादित्यचिन्तयत् ॥१०९॥
 मनः प्रह्वमिदं प्रातश्चैत्यवन्दनकर्मणे । उद्यानगतये चैतत् प्रचण्डं राजशासनम् ॥११०॥
 क उपायो भवत्वेवं तावदित्यभिचिन्त्य सः । समर्थोपायं भूमिपतिमेवं व्यजिज्ञपत् ॥१११॥
 प्रातः पवर्दिनं युष्मत्प्रसादाद्विदधाम्यहम् । देवार्चादीनि तेनोक्तोऽनुमेने तन्महीपतिः ॥११२॥
 द्वितीयेऽह्नि जिनेन्द्राणां भक्त्या स्नात्रं विलेपनम् । अर्चां च रचयैत्यपरिपाट्यां चचार सः ॥११३॥
 ततः सुदर्शनो रात्रौ गृहीत्वा पौषधव्रतम् । कायोत्सर्गेण कस्मिंश्चित्तस्थौ नगरचत्वरे ॥११४॥

१ °पतिमिदं व्यजिं खं ॥

पण्डिताऽप्यभयामूचे कदाचित्ते मनोरथाः । पूर्यन्ते परमुद्यानमद्य त्वमपि मा गमः ॥११५॥
शिरो मे बाधत इति कृत्वोत्तरमिलापतेः । तस्थौ राज्ञी प्रपञ्चे हि सिद्धसारस्वताः स्त्रियः ॥११६॥
ततो लेप्यमयीं काममूर्त्तिमाच्छाद्य वाससा । याने कृत्वा पण्डिताऽगात् प्रवेष्टुं राजवेश्मनि ॥११७॥
किमेतदिति पृच्छद्भिवैत्रिभिः स्खलिता तु सा । इत्यूचे पण्डिता भाण्डागारिकी कूटसम्पदाम् ॥११८॥
शरीरस्कारणादेवी नाद्योद्यानं ययौ ततः । पूजां स्मरादिदेवानां वेश्मन्येव करिष्यति ॥११९॥
इयं प्रवेश्यते तस्मात् प्रतिमा पुष्पधन्वनः । अप्यन्यासां देवतानां प्रवेश्या ह्यद्य मूर्त्तयः ॥१२०॥
तदिमां दर्शयित्वैव याहीति द्वाःस्थभाषिता । सा काममूर्त्तिमुद्घाढ्यादर्शयच्च जगाम च ॥१२१॥
सा प्रतीहारमोहाय गृहीताऽपरमूर्त्तिका । द्वित्रिश्च प्रविवेशाहो नारीणां छद्मकौशलम् ॥१२२॥
याने सुदर्शनं न्यस्योत्तरीयेण पिधाय च । द्वाःस्थैरस्खलिताऽऽनीयाभयायाः पण्डिताऽऽर्पयत् ॥१२३॥
आविर्विकारा साऽनेकप्रकारं मदनानुरा । अभया संक्षोभयितुमित्यभाषत तं ततः ॥१२४॥
कन्दर्पो मां दुनोत्येष निःशङ्कं निशितैः शरैः । कन्दर्पप्रतिरूपस्तच्छित्तोऽसि शरणं मया ॥१२५॥
शरण्य शरणायातामार्त्तौ त्रायस्व नाथ ! माम् । परकार्ये महीयांसो ह्यकार्यमपि कुर्वते ॥१२६॥
आनीतः छद्मनास्मीति कार्यः कोपस्त्वया न हि । कार्ये त्राणे यदार्त्तानां गृह्यते न खलु च्छलम् ॥१२७॥

१ °अनुविचेशाहो ख. ॥

२ °पस्त्रं श्रितो क. ख. च. ॥

३ शरण्यः—मु. ॥

४ °नास्तीति—मु. ॥

ततः सुदैशैनोऽप्युच्चः परमार्थविचक्षणः । देवताप्रतिमेवाऽस्थात् कायोन्सर्गेण निश्चलः ॥१२८॥
 पुनरप्यभयाऽद्यादीद् भावहावमनोहरम् । नाथ ! सम्भाषमाणां मां तूष्णीकः क्रिमुपेक्षसे ॥१२९॥
 व्रतकष्टमिदं मुञ्च मा कृथास्त्वमतः परम् । मत्संप्राप्त्या व्रतफलं विद्धि संसिद्धमात्मनः ॥१३०॥
 ताम्यन्तीं याचमानां मां नम्रां मानय मानद ! । दैवात् पतितमुत्सङ्गे रत्नं शुक्लासि किं न हि ॥१३१॥
 क्रियदद्यापि सौभाग्यगर्वमुन्नाटयिष्यसि । इत्यालपन्त्या जगृहे तथा पाणौ स पाणिना ॥१३२॥
 निविडं मण्डलीभूतपीनोत्तुङ्गस्तनं तथा । भुजाभ्यां पद्मिनीनालमृदुलाभ्यां स सस्वजे ॥१३३॥
 एवं तदुपसर्गेषु निसर्गेण स धीरधीः । धर्मध्याने निश्चलोऽभूत् किं चलत्यचलः क्वचित् ॥१३४॥
 स दध्यौ चेति चेन्मुच्ये कथञ्चिदहमेतया । पारयामि तदोत्सर्गमन्यथाऽनशनं मम ॥१३५॥
 अमानिताऽथ घटितभ्रुकुटिः कुटिलाशया । अभया तं भापयितुमित्यभाषत निर्भया ॥१३६॥
 मुमूर्षो ! मूर्ख ! मा कार्षीर्मान्याया मेऽवमाननाम् । न वेत्ति मानिनी नृणां निग्रहा-ऽनुग्रहक्षमा ॥१३७॥
 मनोभववशाया मे वशमाविश रे जड ! । नो चेद्यमवशं यास्यस्यत्र नास्त्येव संशयः ॥१३८॥
 इति संरम्भकाष्टायां साऽऽरुरोह यथा यथा । धर्मध्याने महात्माऽसावारुरोह तथा ॥१३९॥

१ हावभावमनो^० ख. च. ॥ २ माननम् क. ॥ ३ मानिनीनृणां निग्रहानुग्रहक्षमाः -खं ॥

४ महात्मा स चारुरोह-खं. च. ॥

एवं कदर्थितो रात्रि तया ध्यानान्न सोऽवलत् । किं क्षुभ्यति महाम्भोधिः क्वापि नौदण्डताडनैः ॥१४०॥
ततः प्रेक्ष्य प्रभातं सा स्वं लिलेख नखैर्वपुः । कोऽप्यसौ मे बलात्कारकारीत्युच्चै ररास च ॥१४१॥
ततः प्राहरिकास्तत्र संभ्रान्ता यावदागमन् । कायोत्सर्गस्थितं तावद्दृष्टुस्ते सुदर्शनम् ॥१४२॥
अस्मिन्न सम्भवत्येतदिति द्रुतमुपेत्य तैः । विज्ञप्तो भूपतिस्तत्राययौ पप्रच्छ चाभयाम् ॥१४३॥
सोऽचे संपृच्छय देव ! त्वामहं यावदिह स्थिता । एषोऽक्रस्मादिहायातो दृष्टस्तावत्पिशाचवत् ॥१४४॥
एष मेप इवोन्मत्तो मन्मथव्यसनी ततः । रिरंसुर्मा मयाचिष्ट पापिष्ठश्चाटुकोटिभिः ॥१४५॥
ऊचे मयैष रे मैपीरसतीवत् सतीरपि । शक्यन्ते हि चणकवन्मरिचानि न चर्वितुम् ॥१४६॥
ततः परं बलात्कारोदेष एवं चकार मे । मया च पूकृतमन्यदवलानां बलं न हि ॥१४७॥
अस्मिन्निदमसम्भाव्यमिति मत्वा महीपतिः । किमेतदिति पप्रच्छ बहुधैव सुदर्शनम् ॥१४८॥
पृष्टोऽपि राज्ञा कृपया किञ्चिन्नोचे सुदर्शनः । परतापोऽपशान्त्यै हि निघृष्टमपि चन्दनम् ॥१४९॥
ततः सम्भावयामास दीपं तस्यापि भूपतिः । पारदारिक-दस्यूनां तूष्णीकत्वं हि लक्षणम् ॥१५०॥
इत्यादिदेश स क्रोधात् सकलेऽप्यत्र पत्तने । दोषप्रख्यापनां कृत्वा पाप एष निगृह्यताम् ॥१५१॥
आरक्षपुष्पैर्दोष्णि स धृतोत्पाटितस्ततः । वचसा सिद्धयो राज्ञां मनसेव दिवौकसाम् ॥१५२॥

१ क्षुभ्यते सु. ॥ २ कामीत्युच्चे शां. ॥

स मण्डितो मुखे मण्या शरीरे रक्तचन्दनैः । करवीरस्रजा मुण्डे कण्ठे कौशकमालया ॥१५३॥
 खरमारोप्य विधृतस्र्पच्छत्रः स तैस्ततः । बाधमानेनाऽऽनकेनारेभे भ्रमयितुं पुरे ॥१५४॥
 कृतापराधः शुद्धान्ते वध्यतेऽसौ सुदर्शनः । नात्र दोषो नृपस्येति चक्रुराघोषणां च ते ॥१५५॥
 न युक्तं सर्वथाऽप्येतन्नेह सम्भवतीदृशम् । इति लोकप्रघोषोऽभूद् हाहास्वयुतस्ततः ॥१५६॥
 एवं च भ्रम्यमाणोऽगाढ् द्वारदेशे स्ववेश्मनः । अदृश्यत महासत्या स मनोरमयाऽपि च ॥१५७॥
 चिन्तयामास सा चैवं सदाचारः पतिर्मम । भूपतिश्च त्रियाचारो दुराचारो विधिध्रुवम् ॥१५८॥
 इदमप्यसदृशं ध्रुवमस्य महात्मनः । उपस्थितं फलमिदं प्राक्तनाशुभकर्मणः ॥१५९॥
 कोऽपि नास्य प्रतीकारस्तथाप्येष भविष्यति । निश्चित्येति प्रविश्यान्तर्जिनाचीः साऽर्चयत्ततः ॥१६०॥
 कायोत्सर्गेण च स्थित्वा सोचे शासनदेवताः । भगवत्यो मम पत्युर्दोषसम्भावनाऽपि न ॥१६१॥
 परमश्रावकस्यास्य सान्निध्यं चेत्करिष्यथ । तदाऽहं पारयिष्यामि कायोत्सर्गमिमं खलु ॥१६२॥
 अन्यथैवंस्थिताया मे भवत्वनशनं ध्रुवम् । धर्मध्वंसे पतिध्वंसे किं जीवन्ति कुलस्त्रियः ? ॥१६३॥
 इतश्च न्यधुरारक्षाः शूलिकायां सुदर्शनम् । अलङ्घनीया भृत्यानां राजाज्ञा हि भयङ्करा ॥१६४॥
 स्वर्णाब्जसासनां भेजे शूलाऽप्यस्य महात्मनः । देवतानां प्रभावेन यमदंष्ट्राऽपि कुण्ठति ॥१६५॥

१ कोशिकं क. ॥ २ ह्यनाचारो शां. ॥ ३ भयङ्करी-खं ॥

वधाय तस्य चारक्षेर्दृढं व्यापारितः शितः । करवालोऽपतत् कण्ठे पुष्पमाला च सोऽभवत् ॥१६६॥
तद् दृष्ट्वा चकितैरेत्य विज्ञप्तस्तैर्महीपतिः । आरुह्य हस्तिनीं वेगाद् ययावधिसुदर्शनम् ॥१६७॥
तमालिङ्ग्य महीपालोऽनुतापादित्यवोचत । श्रेष्ठिन्नहि विनष्टोऽसि दिष्ट्याऽऽत्मीयप्रभावतः ॥१६८॥
मया हि तावत्पापेन किंराज्ञाऽसि विनाशितः । नाथः सतामनाथानां धर्मो जागर्त्ति सर्वथा ॥१६९॥
स्त्रीणां मायाप्रधानानां प्रत्ययाच्चां निहन्ति यः । अविमृश्यकरः पापो नाऽपरो दधिवाहनात् ॥१७०॥
किं च किञ्चिदिदं पापं भवताऽप्यस्मि कारितः । असकृद्यन्मया साधो ! तदा पृष्टोऽपि नात्रदः ॥१७१॥
एवमालपता राज्ञा करिण्यामधिरोष्य सः । नीत्वा स्वहर्म्ये स्नापितश्चन्दनैश्च विलेपितः ॥१७२॥
वस्त्रालङ्कारजातं च परिधाप्य सुदर्शनः । राज्ञा पृष्टो रात्रिवृत्तं यथातथमचीकथत् ॥१७३॥
अथ राज्ञीं प्रति क्रुद्धो भूपतिर्निग्रहोद्यतः । सुदर्शनेन व्यापेधि शिरः प्रक्षिप्य पादयोः ॥१७४॥
ततः श्रेष्ठी नृपेणोभमारोग्य पुरमध्यतः । महाविभूत्या तद्वेऽस्म नायितो न्यायतायिना ॥१७५॥
अभयाऽप्येतदाकर्ण्योद्ब्रध्यात्मानं व्यपद्यत । परद्रोहकराः पापाः स्वयमेव पतन्ति हि ॥१७६॥
पण्डिताऽपि प्रणश्यागात् पाटलीपुत्रपत्तनम् । अवसेदेवताया गणिकायाश्च सन्निधौ ॥१७७॥
तत्रापि पण्डिता नित्यं तथाऽंशसत् सुदर्शनम् । दर्शनेऽस्य यथा देवदत्ताऽभूद् भृशमुत्सुका ॥१७८॥

सुदर्शनोऽपि संसारचिरक्तो व्रतमग्रहीत् । उपसृत्य गुरोः पाश्वे रत्नमम्भोनिधेखि ॥१७९॥
 तपकृशङ्ग एकाङ्गविहारप्रतिमास्थितः । स क्रमाद्विहरन् प्राप पाटलीपुत्रपत्तनम् ॥१८०॥
 भिक्षार्थं पर्यटस्तत्र दृष्टः पण्डितया च सः । कथितो देवदत्तायाः सा तया तमजूहवत् ॥१८१॥
 भिक्षाव्याजात्तयाऽऽहूतस्तत्रापि स मुनिर्ययौ । विमर्शमविधायैव सापाय-निरपाययोः ॥१८२॥
 देवदत्ता ततो द्वारं पिधाय तमनेकधा । दिनं कदर्थयामास चुक्षोभ स मुनिर्न तु ॥१८३॥
 अथ मुक्तस्तया सायमुद्यानं गतवानसौ । तत्रापि दृष्टोऽभयया व्यन्तरीभूतया तया ॥१८४॥
 कदर्थयितुमारेभे प्राक्कर्मस्मरणादसौ । ऋणं वैरं च जन्तूनां नश्येज्जन्मान्तरेऽपि न ॥१८५॥
 विलम्बयमानो बंधु तया महासत्त्वः सुदर्शनः । आरोहत् क्षपकश्रेणिमपूर्वकरणक्रमात् ॥१८६॥
 ततः स भगवान् प्राप केवलज्ञानमुज्ज्वलम् । तस्य केवलमहिमा सद्यश्चक्रे सुरासुरैः ॥१८७॥
 उद्दिधीर्षुर्भवाज्जन्तून् स चक्रे धर्मदेशनाम् । लोकोदयायाभ्युदयस्तादृशानां हि जायते ॥१८८॥
 तस्य देशनया तत्राबुद्ध्यन्तान्ये न केवलम् । देवदत्ता पण्डिता च व्यन्तरी च व्यबुद्ध्यत ॥१८९॥
 स्त्रीसन्निधावपि तदेवमदूषितात्मा जन्तून् प्रबोध्य शुभदेशनया क्रमेण ।
 स्थानं सुदर्शनमुनिः परमं प्रपेदे जैनेन्द्रशासनजुषां न हि तद् दुरापम् ॥१९०॥

[इति सुदर्शनऋषिकथानकम्] ॥१०१॥

१ —ख. ड. । मुक्तोऽनया मु. ॥ २ एतदन्तर्गतः पाठो नास्ति शां. खं. ॥

धर्म्ये कर्मणि न पुरुषा एवाधिक्रियन्ते, किन्तु स्त्रीणामप्यधिकारश्चतुर्वर्णे सङ्ग्रे तासामप्यङ्गभूतत्वात्, ततः पुरुषस्य परदारप्रतिषेधवत् स्त्रीणां परपुरुषगमनं प्रतिषेधति—

ऐश्वर्यराजराजोऽपि रूपमीनध्वजोऽपि च ।

सीतया रावण इव त्याज्यो नार्यो नरः परः ॥१०२॥

ऐश्वर्येण विभवेन, राजराजो धनदः, स इव राजराजः, आस्तामितरः । रूपेण सौन्दर्येण, मीनध्वजोऽपि स्मरोऽपि, आस्तामन्यः । त्याज्यः परिहरणीयः, नार्यो स्त्रिया, परः स्वपतेरन्यो नरः पुरुषः, क इव कया, सीतया रावण इव । सीताचरितमुक्तमेव ॥१०२॥

स्त्रीपुंसयोर्द्वयोरपि परकान्तासक्तत्वस्य फलमाह—

नपुंसकत्वं तिर्यक्त्वं दौर्भाग्यं च भवे भवे ।

भवेन्नराणां स्त्रीणां चान्यकान्तासक्तचेतसाम् ॥१०३॥

नपुंसकत्वं पण्डित्वम्, तिर्यक्त्वं तिर्यग्भावः, दौर्भाग्यमनादेयता, भवे भवे जन्मनि जन्मनि, भवेत् जायेत, नराणां स्त्रीणां च । अन्यकान्तासक्तचेतसामिति श्लिष्टं द्वयोर्विशेषणम् । यदा पुरुषाणां तदा अन्यस्य कान्ता भार्या अन्यकान्ता,

१ वैभवेन शां. ॥

तदासक्तचेतसाम् । यदा तु स्त्रीणां तदा अन्यः पत्युरपरः, स चासौ कान्तश्च कामयिता, तत्रासक्तचेतसाम् ॥१०३॥
अब्रह्मनिन्दां कृत्वा ब्रह्मचर्यस्यैहिकं गुणमाह—

प्राणभूतं चरित्रस्य परब्रह्मैककारणम् ।

समाचरन् ब्रह्मचर्यं पूजितैरपि पूज्यते ॥१०४॥

^२ प्राणभूतं जीवितभूतं, चरित्रस्य देशचारित्रस्य सर्वचारित्रस्य च, परब्रह्मणो मोक्षस्य, एकमद्वितीयं कारणं, समाचरन् पालयन्, ब्रह्मचर्यं जितेन्द्रियस्योपस्थनिरोधलक्षणम्, पूजितैरपि सुरासुरमनुजेन्द्रैः, न केवलमन्यैः, पूज्यते मनोवाक्कायोपचारपूजाभिः ॥१०४॥

ब्रह्मचर्यस्य पारलौकिकं गुणमाह—

चिरायुषः सुसंस्थाना दृढसंहनना नराः ।

तेजस्विनो महावीर्या भवेयुर्ब्रह्मचर्यतः ॥१०५॥

चिरायुषो दीर्घायुषोऽनुत्तरसुरादिपूत्यादात्, शोभनं संस्थानं समचतुरस्रलक्षणं येषां ते सुसंस्थानाः अनुत्तर-

१ कमयिता खं. ॥ २ प्राणभूतं चरित्रस्य जीवितभूतं देश० खं. ॥

सुरादिपूत्पादादेव, दृढं बलवत् संहननमस्थिसञ्चयरूपं वज्रत्रडभभोराचार्यं येषां ते दृढसंहननाः, एतच्च मनुजभवे-
पूत्पद्यमानानाम्, देवेषु संहननाभावात्, तेजः शरीरकान्तिः प्रभावो वा विद्यते येषां ते तेजस्विनः, महावीर्या
बलवत्तमाः तीर्थकर-चक्रवर्त्यादित्वेनोत्पादात्, भवेयुर्जयिरन्, ब्रह्मचर्यतो ब्रह्मचर्यानुभावात् ॥

अत्रान्तरश्लोकाः—

पश्यन्ति कृष्णकुटिलां कवरीमेव योषिताम् । तदभिष्वङ्गजन्मानं न दुष्कर्मपरम्पराम् ॥१॥
सीमन्तिनीनां सीमन्तः पूर्णः सिन्दूरेणुना । पन्थाः सीमन्तकाख्यस्य नरकस्येति लक्ष्यताम् ॥२॥
भ्रूवल्लीं वर्णिनीनां वर्णयन्ति न जानते । मोक्षाध्वनिं प्रस्थितानां पुरोगामुरगीमिमाम् ॥३॥
भङ्गुरान् नयनापाङ्गानङ्गनानां निरीक्षते । हतबुद्धिर्न तु निजं भङ्गुरं हन्त जीवितम् ॥४॥
नासावंशं प्रशंसन्ति स्त्रीणां सरलमुन्नतम् । निजवंशं न पश्यन्ति भ्रश्यन्तमनुरागिणः ॥५॥
स्त्रीणां कपोले संक्रान्तमात्मानं वीक्ष्य दृष्यति । संसारसरसीपङ्के मज्जन्तं वेत्ति नो जडः ॥६॥
पिबन्ति रतिसर्वस्वबुद्ध्या विम्व्राधरं स्त्रियाः । न बुध्यन्ते यत् कृतान्तः पिबत्यायुर्दिवानिशम् ॥७॥
योषितां दशनान् कुन्दसोदरान् बहु मन्यते । स्वदन्तभङ्गं नेक्षन्ते तरसा जरसा कृतम् ॥८॥
स्मरदोलाधिया कर्णपाशान् पश्यति योषिताम् । कण्ठोपकण्ठलुठितान् कालपाशांस्तु नात्मनः ॥९॥
योषितां प्रोषितमतिशुक्लं पश्यत्यनुक्षणम् । क्षणोऽपि हन्त नास्त्रस्य कृतान्तमुखवीक्षणे ॥१०॥

नरः स्मरपराधीनः स्त्रीकण्ठमवलम्बते । नात्मनो वेच्यस्त्वनद्य श्वो वा कण्ठात्रलम्बिनः ॥११॥
 स्त्रीणां भुजलताग्रन्धं^१ बन्धुरं बुध्यते कुधीः । न कर्मग्रन्धनैर्वद्धमात्मानमनुशोचति ॥१२॥
 धत्ते स्त्रीपाणिभिः स्पृष्टो हृष्टो रोमाञ्चकण्टकान् । स्मारयन्ति न किं तेऽस्य कूटशालमलिकण्टकान् ॥१३॥
 कुचकुम्भौ समालिङ्ग्य स्त्रियाः शेते सुखं जडः । विस्मृता नूनमेतस्य कुम्भीपाकोद्भवा व्यथा ॥१४॥
 मध्यमध्यासते सुग्धा सुग्धाक्षीणां क्षणे क्षणे । एतन्मध्यं भवाम्भोधेरिति नैते विविञ्चते ॥१५॥
 धिगङ्गनानां त्रिवलीतरङ्गैर्हियते जनः । त्रिवलीछद्मना ह्येतन्ननु चैतरणीत्रयम् ॥१६॥
 स्मरार्त्तं मज्जति मनः पुंसां स्त्रीनामिवापिषु । प्रमादेनापि किं नेदं साम्याम्भसि मुदास्पदे ॥१७॥
 स्मरारोहणनिःश्रेणीं स्त्रीणां रोमलतां विदुः । नराः संसारकारायां न पुनर्लोहशृङ्खलाम् ॥१८॥
 जघन्या जघनं स्त्रीणां भजन्ति विपुलं मुदा । संसारसिन्धोः पुलिनमिति नूनं न जानते ॥१९॥
 भजते करभोरूणामूरूनल्पमतिर्नरः । अनूरूक्रियमाणं तैः सद्गतौ स्वं न बुद्ध्यते ॥२०॥
 स्त्रीणां पादैर्हन्यमानमात्मानं बहु मन्यते । हताशो न तु जानाति क्षेयमाणमधोगतौ ॥२१॥
 दर्शनात् स्पर्शनाच्छ्लेषाद् या हन्ति शमजीवितम् । हेयोग्रविषनागीव वनिता सा विवेकिभिः ॥२२॥
 इन्दुलेखेव कुटिला सन्ध्येव क्षणरागिणी । निम्नगेव निम्नगतिर्वर्जनीया नितम्बिनी ॥२३॥

१ स्पृष्टो नरो ख. ॥ २ नैवं ख. च. ॥

न प्रतिष्ठां न सौजन्यं न दानं न च गौरवम् । न च स्वान्यहितं वामाः पश्यन्ति मदनान्धलाः ॥२४॥
निरङ्कुशा नरे नारी तत् करोत्यसमञ्जसम् । यत् क्रुद्धाः सिंह-शार्दूल-व्याला अपि न कुर्वते ॥२५॥
दूरतस्ताः परिताज्याः प्रादुर्भावितादुर्मदाः । विश्वोपतापकारिण्यः करिण्य इव योषितः ॥२६॥
स कोऽपि स्मर्यतां मन्त्रः स देवः कोऽद्युपास्यताम् । न येन स्त्रीपिशाचीयं ग्रसते शीलजीवितम् ॥२७॥
शास्त्रेषु श्रूयते यच्च यच्च लोकेषु गीयते । संवादयन्ति दुःशीलं तन्नार्यः कामविह्वलाः ॥२८॥
संपिडयेवाहिदंष्ट्रा-ऽग्नि-यमजिह्वा-विषाङ्कुरान् । जगज्जिघांसुना नार्यः क्रूरेण वेधसा ॥२९॥
यदि स्थिरा भवेद्विद्युत्तिष्ठन्ति यदि वायवः । देवात्तथापि नारीणां न स्थेम्ना स्थीयते मनः ॥३०॥
यद्विना मन्त्र-तन्त्रार्थैर्विच्यन्ते चतुरा अपि । इन्द्रजालमिदं हन्त नारीभिः शिक्षितं कुतः ॥३१॥
अपूर्वा वामनेत्राणां मृषावादेषु वैदुषी । प्रत्यक्षाण्यप्यकृत्यानि यदपहृनुवते क्षणात् ॥३२॥
पीतोन्मत्तो यथा लोष्टं सुवर्णं मन्यते जनः । तथा स्त्रीसङ्गजं दुःखं सुखं मोहान्धमानसः ॥३३॥
जटी मुण्डी शिखी मौनी नग्नो बल्की तपस्व्यथ । ब्रह्माऽप्यब्रह्मशीलश्चेत्तदा मह्यं न रोचते ॥३४॥
कण्डूयन् कच्छुरः कच्छूं यथा दुःखं सुखीयति । दुर्वारमन्मथावेशविशो मैथुनं तथा ॥३५॥
नार्यैर् यैरुपमीयन्ते काञ्चनप्रतिमादिभिः । आलिङ्ग्याऽऽलिङ्ग्य ताभ्येव किमु कामी न तृप्यति ॥३६॥

१ करण्यः खं. ॥ २ शिखी लुंकी नग्नो शः. ॥

यदेवाङ्गं कुत्सनीयं गोपनीयं च योषिताम् । तत्रैव हि जनो रज्येत् केनान्येन विरज्यताम् ॥३७॥
 मोहादहह नारीणामङ्गैर्मौसा-ऽस्थिनिर्मितैः । चन्द्रेन्दीवर-कुन्दादि सदक्षीकृत्य दूषितम् ॥३८॥
 नारीं नितम्ब-जघन-स्तनभूरिभारामरोपयन्त्युरासि मूढधियो रताय ।
 संसारवारिनिधिमध्यनिमज्जनाय जानन्ति तां न हि शिलां निजकण्ठबद्धाम् ॥३९॥
 भवोदन्वद्वेलां मदनमृगयुग्याग्रहरिणीं, मदावस्थाहालां विषयमृगतृष्णामरुधुवम् ।
 महामोहध्वान्तोच्चयबहुलपक्षान्तरजनीं, विपत्त्वानि नारीं परिहरत हे श्राद्धसुधियः ! ॥४०॥१०५॥
 संप्रति मूर्च्छाफलमुपदर्शयंस्तन्नियन्त्रणारूपं पञ्चममणुव्रतमाह—

असन्तोषमविश्र्वासमारम्भं दुःखकारणम् ।

मत्वा मूर्च्छाफलं कुर्यात् परिग्रहनिग्रहणम् ॥१०६॥

दुःखकारणमित्यसन्तोषादिभिस्त्रिभिः प्रत्येकमभिसंबध्यते । असन्तोषादीनि दुःखकारणानि मूर्च्छाया गर्द्वस्य फलत्वेन विज्ञाय मूर्च्छाहितोः परिग्रहस्य नियन्त्रणं नैयत्यमुपासकः कुर्यादिति योगः । तत्रासन्तोषस्तृप्त्यभावः, स दुःखकारणम् । मूर्च्छावान् हि बहुभिरपि धनैर्न संतुष्यति, उत्तरोत्तराशाकदर्शितो दुःखमेवानुभवति । परसंपदुत्कर्षश्च हीनसंपदमसन्तुष्टं दुःखाकरोति । यदाह—

“ असन्तोषवतां पुंसामपमानः पदे पदे । सन्तोषैश्वर्यसुखिनां दूरे दुर्जनभूमयः ॥ ” []

अविश्वासः खल्वपि दुःखकारणम्, अविश्वस्तो हाशङ्कनीयेभ्योऽपि शङ्कमानः स्वधनस्य रक्षां कुर्वन् न वचचिद्धि-
वसिति । यदाह—

“ उक्खणह् खणह् निहणह् रत्तिं न सुअह् दिआ वि अ संसंको ।

लिपह् ठवेह् सययं लंछियपडिलंछियं कुणह् ॥ ” []

मूर्च्छापरिगतश्चरम्भं प्राणातिपातादिकं प्रतिपद्यते । तथाहि—तनयः पितरं पिता च तनयं भ्राता च भ्रातरं
हिनस्ति, गृहीतलश्च कूटसाक्षित्वदायी बहनुतं भाषते, बलप्रकर्षात् पथिकजनं मुष्णाति, खनति खात्रं, गृह्णाति
वन्दं, धनलोभात् परदारानभिगच्छति, तथा सेवा-कृषि-पाशुपाल्य-वाणिज्यादि च करोति । मम्मणवणिगिव नद्यादिषु
प्रविश्य काष्ठान्याकर्षति ।

ननु दुःखकारणं मूर्च्छाफलं ज्ञात्वा परिग्रहनिवन्त्रणं कुर्यादिति केयं वाचो युक्तिः ? उक्तमत्र—मूर्च्छाकारण-
त्वात् परिग्रहोऽपि मूर्च्छैव, अथवा “ मूर्च्छा परिग्रहः ” [तत्त्वार्थ० ७।१२] इति सूत्रकारवचनात् मूर्च्छैव परिग्रह
इति निश्चयनयमतेनोच्यते, मूर्च्छामन्तरेण धन-धान्यादेरपरिग्रहत्वात् । यदाह—

“ अपरिग्रह एव भवेद्ब्रह्माभरणाद्यलङ्कृतोऽपि पुमान् । ममकारविरहितः सति ममकारे सङ्गवान्नग्नः ॥ ” [स्त्रीनि० १५]

? उत्पन्नति सन्नति निहन्ति राशो न स्वपिति दिवापि च सशङ्कः ।
त्रिम्पति स्थापयति सततं लाञ्छितप्रतिलाञ्छितं करोति ॥

३ संसं शां. ख. च. ॥

तथा—

“ग्रामं गेहं च विशन् कर्म च नो कर्म चाददानोऽपि ।

अपरिग्रहोऽममत्वोऽपरिग्रहो नान्यथा कश्चित् ॥” [स्त्रीनि० १८]

तथा—

“^१ जं पि वत्थं व पायं वा कंवलं पायपुच्छं । तं पि संजमलज्जट्टा ^२ धारंति परिहरंति अ ॥
न सो परिग्रहो बुत्तो नायपुच्छेण ताइणा । मुच्छा परिग्रहो बुत्तो इह बुत्तं महेसिणा ॥” [दशवै० ६ । २०-२१]
इति सर्वमवदातम् ॥१०६॥

प्रकारान्तरेण परिग्रहनियन्त्रणमाह—

परिग्रहमहत्त्वाद्धि मज्जत्येव ^३ भवेऽम्बुधौ ।

महापोत इव प्राणी त्यजेत्तस्मात् परिग्रहम् ॥१०७॥

परिगृह्यत इति परिग्रहो धन-धान्यादिस्तस्य महत्त्वं निरवधित्वं तस्माद्धेतोः मज्जत्येव, अवश्यमेव मज्जति,

१ यदपि वत्थं वा पात्रं वा कम्बलं पादप्रोच्छन्नम् । तदपि संयमलज्जार्थं धारयन्ति परिभुञ्जते च ॥

न स परिग्रह उक्तो ज्ञातपुत्रेण तायिना । मूच्छा परिग्रह उक्त इत्युक्तं महर्षिणा ॥

२ धारंति शां. खं. ॥ ३ भवाम्बुधौ शां. सु. ॥

८८

प्राणी शरीरी, भवे संसारे, क इव क्व ? अम्बुधौ समुद्रे महापोत इव महायानपात्रमिव, यथा निरवधिधनधान्यादि-
भाराक्रान्तः पोतः समुद्रे मज्जति, तथैवापरिमितपरिग्रहः प्राणी नरकादौ निमज्जति । यदाहुः—“ महारंभयाए
महापरिग्रहयाए कुणिमाहारेणं पंचिदियवहेणं जीवा नरयाउयं अज्जंति ” [] । तथा “ बहुारम्भपरिग्रहत्वं च
नारकस्यायुषः ” [तत्त्वार्थ ० ६ । १६] इति, यस्मादेवं तस्मात् त्यजेन्नियन्त्रयेत्, परिग्रहं धनधान्यादिरूपं मूर्च्छा-
रूपं वा ॥ १०७ ॥

सामान्येन परिग्रहदोषानाह—

त्रसरेणुसमोऽप्यत्र न गुणः कोऽपि विद्यते ।

दोषास्तु पर्वतस्थूलाः प्रादुर्बन्ति परिग्रहे ॥१०८॥

त्रसरेणवो गृहजालान्तःप्रविष्टद्वर्यकिरणोपलक्ष्याः सूक्ष्मा द्रव्यविशेषाः, तत्समोऽपि तत्प्रमाणोऽपि अत्र परिग्रहे
न कश्चन गुणोऽस्ति, न हि परिग्रहचलादामुष्मिकः पुरुषार्थः सिद्ध्यति । यस्तु भोगोपभोगादिः स न गुणः, प्रत्युत
गर्द्धेतुत्वादोष एव । योऽपि जिनभवनविधानादिलक्षणः परिग्रहस्य गुणः शास्त्रे वर्ण्यते न स गुणः, किं तु परि-
ग्रहस्य सदुपयोगन्यावर्णनम्, न तु तदर्थमेव परिग्रहधारणं श्रेयः । यदाहुः—

१ महारम्भतया महापरिग्रहतया कुणिमाहारेण पञ्चेन्द्रियवधेन जीवा नरकायुरर्जयन्ति ॥ तुलना—भगवतीसूत्रे-
ऽष्टमे शतके नवम उद्देशके ॥ २ अज्जंति खं ॥ ३ भवनविम्बविधानां खं ॥

“ धर्मार्थं यस्य चित्तेहा तस्यानीहा गरीयसी । प्रक्षालनाद्भि पङ्क्तस्य दूरादस्पर्शनं वरम् ” []

तथा—

“ कंचणमणिसोवाणं थंभसहस्सोसियं सुवण्णतलं ।

जो कारिज्ज जिणहरं तओ वि तवसंजमो अहिओ ॥ [उपदेशमाला गा० ४९४]
व्यतिरेकमाह—दोषास्तु दोषाः पुनः पर्वतस्थूला अतिमहान्तो वक्ष्यमाणाः परिग्रहे सति प्रादुःपन्ति प्रादुर्भवन्ति ॥१०८॥
दोषास्तु पर्वतस्थूला इति यदुक्तं तत् प्रपञ्चयति—

सङ्गाद्र भवन्त्यसन्तोऽपि रागद्वेषादयो द्विषः ।

मुनेरपि चलेच्चेतो यत्तेनान्दोलितात्मनः ॥१०९॥

सङ्गात् परिग्रहाद्धेतोर्भवन्ति प्रादुर्भवन्ति असन्तोऽपि उदयावस्थामप्राप्ता अपि रागद्वेषप्रभृतयः शत्रवः । सङ्गवतो हि तन्निबन्धनो रागः प्रादुर्भवति । सङ्गप्रतिपन्थिषु च द्वेषः । एवं मोह-भयादयो बध-बन्धादयो नरकपातादयश्च द्रष्टव्याः । तदिदं पर्वतस्थूलत्वं दोषाणाम् ।

१ काञ्चनमणिसोपानं स्तम्भसहस्रोच्छ्रितं सुवर्णतलम् । यः कारयेज्जिनगृहं ततोऽपि तपःसंयमोऽधिकः ॥

२ संजमो अणंतगुणो शां. ख. क. छ. ड. ढ. ॥

कथमसन्तोऽपि रागादयो भवन्तीति ? उच्यते—यत् यस्मान्मुनेरपि आस्तामन्यस्य चलेत् प्रशमावस्थायाश्च्य-
वेत चेतो मनः तेन सङ्गेन आन्दोलितात्मनः अस्थिरीकृतात्मनः । मुनिरपि हि सङ्गानङ्गीकुर्वन् मुनित्वाद् अश्रय-
त्येव । यदाह—

छेओ भेओ वसणं आयास किलेस भय विवागो अ । मरणं धम्मब्भंसो अरई अत्थाओ सव्वाइं ॥

दोससयमूलजालं पुव्वरिसिविवज्जियं जईवंतं । अत्थं वहसि अणत्थं कीस अणत्थं तवं चरसि ॥
वहवंधणमारणसेहणाओ काओ परिग्गहे णत्थि । तं जइ परिग्गहो च्चिय जइम्मो तो णणु पवंचो ॥ ”

उपदेशमाला गा० ५०-५२] १०९ ॥

सामान्येन परिग्रहस्य दोषानभिधाय प्रकृतेन श्रावकधर्मेणाभिसंघ्नति—

संसारमूलमारम्भास्तेषां हेतुः परिग्रहः ।

तस्मादुपासकः कुर्यादल्पमल्पं परिग्रहम् ॥११०॥

आरम्भाः प्राण्युपमर्दादयस्ते संसारस्य मूलम्, एतदविवादसिद्धम्, ततः किम् ? तेषामारम्भाणां हेतुः कारणं

१ छेओ भेओ व्यसनमायासः क्लेशो भयं विपाकश्च । मरणं धर्मत्रंशोऽरतिरर्थात् सर्वाणि ॥
दोपशतमूलजालं पूर्वविधियर्जितं यत्तिवान्तम् । अर्थं वहसि अनर्थं कस्मादनर्थं तपश्चरसि ॥
यधधन्धनमारणशिक्षणाः काः परिग्रहे न सन्ति । तद् यदि परिग्रह पय यतिधर्मस्ततो ननु प्रपञ्चः ॥ २ निरर्थं सु. ॥

परिश्रहः, यत एवं तस्मादुपासकः साधूपासकः परिग्रहं धनधान्यादिकमल्पमल्पं नियतपरिमाणं कुर्यात् ॥११०॥

॥३९३॥

पुनरपि सिंहावलोकितेन परिग्रहदोषानाह—

मुष्णन्ति विषयस्तेना दहति स्मरपावकः ।

रुन्धन्ति वनिताव्याधाः सङ्गैरङ्गीकृतं नरम् ॥१११॥

सङ्गैर्धनधान्यहिरण्यादिपरिश्रहैरङ्गीकृतं वशीकृतं यथा बहुपरिश्रहं कान्तारगतं पुरुषं चौरा मुष्णन्ति तथा संसार-
कान्तारगतं विषयाः शब्दादयः संयमसर्वस्वापहारेण मुष्णन्ति निर्द्वनीकुर्वन्ति । यथा वा बहुपरिश्रहं नष्टमश्वनुवन्तं
दीप्तो दवाग्निर्दहति तथा संसारकान्तारगं मन्मथान्निश्चिन्तादिना दशप्रकारेण विकारेण दहत्युपतापयति । यथा वा
बहुपरिश्रहं कान्तारगतं व्याधा लुब्धका धनशरीरलोभेन रुन्धन्ति पलायितुमपि न ददति, तथा भवकान्तारगतं
वनिताः कामिन्यो धनार्थिन्यः शरीरभोगार्थिन्यश्च स्वातन्त्र्यवृत्तिनिषेधेन रुन्धन्ति । अपि च बहुनापि परिग्रहेण
काङ्क्षावतां न तृप्तिः सम्भवति, अपि त्वसन्तोष एव वर्द्धते । यन्मुनयः—

“ सुवर्णरूपस्य य पञ्चया भवे सिआ हु केलाससमा असंखया ।

नरस्स लुब्धस्स न तेहि किंचि इच्छा हु आगाससमा अणंतिआ ॥

१ °ग्रहे ख. ॥ २ सुवर्णरूप्यस्य च पर्वता भवेयुः स्युर्हु कैलाससमा असङ्ख्याः ।

नरस्य लुब्धस्य न तैः किञ्चित् इच्छा हु आकाशसमा अनन्तिका ॥

८८

पुढवी साली जवा चेव हिरणं पशुभिस्सह ।
पडिपुणं नालमेगस्स इह विज्जा तवं चरे ॥ ” [उत्तरा० ९ । ४८-४९]
कवयोऽप्याहुः—

“ तृणा खनिरगाधेयं दुण्णरा केन पूर्यते । या महद्भिरपि क्षिप्तैः पूरणैरेव खन्यते ” [

तथा—

“ तण्हा अखंडिअ च्चिय विहवे अच्युन्नए वि लहिज्जण ।

सेलं पि समारुहिज्जण किं व गयणस्स आरूढं ” ॥ [] १११ ॥

एतदेवाह—

तृप्तो न पुत्रैः सगरः, कुचिकर्णो न गोधनैः ।

न धान्यैस्तिलकश्रेष्ठो, न नन्दः कनकोत्कर्ः ॥११२॥

सगरो द्वितीयश्चक्रवर्ती, न पष्टिसहस्रसंख्यैः पुत्रैः सन्तुष्टस्तप्तोऽभवत् । कुचिकर्णो नाम कश्चित्, स बहुभिरपि

१ पृथ्वी शालयो यवाश्चैव हिरण्यं पशुभिः सह । प्रतिपूर्णं नालमेकस्य इति चिदित्वा तपञ्चरेत् ॥

२ तृणा अवण्डिता पत्र विभक्तानत्युन्नतानपि लब्ध्वा । शैलमपि समारुह्य किं वा गगनस्यारूढम् ॥

गोधनैर्न वृत्तः । तिलको नाम श्रेष्ठी न धान्यैस्तृप्तः । न वा नन्दनृपतिः कनकराशिभिस्तृप्तः । ततोऽसन्तोषहेतुरेव परिग्रहः । सम्प्रदायगम्याश्च सगरादयः ।

स चायम्—

आसीत् पुर्यामयोध्यायां जितशत्रुर्महीपतिः । युवराजः सुमित्रोऽभूद्भाववनिमावतुः ॥१॥
जितशत्रोरभूत् स्रुनुरजितस्वामितीर्थकृत् । सगरश्चक्रवर्त्ती च सुमित्रस्य महाभुजः ॥२॥
जितशत्रुसुमित्रौ च व्रतं जगृहतुस्ततः । राजाऽभूदजितस्वामी सगरो युवराट् पुनः ॥३॥
प्रवव्राजाजितस्वामी गते काले कियत्यपि । राजाऽभूत् सगरश्चक्रवर्त्ती ऋषभस्रुनुवत् ॥४॥
अथ षष्टिः सहस्राणि जज्ञिरे तस्य स्रुनवः । खेदच्छिदः संश्रितानां शाखा इव महातरोः ॥५॥
ज्येष्ठो जह्नुकुमारोऽभूत्तेषां सगरजन्मनाम् । तेनैकदा तोषितोऽदाहेवैव पिता वरम् ॥६॥
त्वत्प्रसादेन दण्डादिरत्नैः सह सवान्धवः । महीं विचरितुं वाञ्छामीति जह्नुनुरयाचत ॥७॥
तदन्वा सगरेणापि विमृष्टः प्राचलत्ततः । जह्नुर्हनुतसहस्रांशुः सहस्रैश्छत्रमण्डलैः ॥८॥
ऋद्धया महत्या भक्त्या चार्हैश्चेत्यानि पदे पदे । सोऽर्चयन् विचरन्नुर्वीं ययावष्टापदं क्रमात् ॥९॥
तमष्टयोजनोच्छ्रायं चतुर्योजनविस्तृतम् । आरोहत् सह सोदयैर्जह्नुर्भितपरिच्छदः ॥१०॥

१ षष्टिसहं शां. सु. ॥ २ जह्नुः शां. सु. ॥ ३ °हृतं शां. सु. ॥ ४ °स्तुतिम् खं. ॥

तत्रैकयोजनायाममद्वयोजनविस्तृतम् । त्रिगव्यूत्युन्नतं चैत्यं चतुर्द्वारं विवेश सः ॥११॥
विम्बानि स्वस्वसंस्थान-मान-वर्णानि तत्र सः । अर्हतामृषभादीनां यथावत् पर्यपूजयत् ॥१२॥
ववन्दे भरतभ्रातृशतस्तूपांश्च पावनान् । किञ्चिद्विचिन्त्य श्रद्धालुरुच्चैरेवमुवाच च ॥१३॥
अष्टापदसमं स्थानं मन्ये क्वापि न विद्यते । कारयामो वयं यत्र चैत्यमेतदिवापरम् ॥१४॥
मुक्तोऽपि भरतं शुङ्क्ते भरतश्चक्रवर्त्यहो । शैले भरतसारेऽस्मिंश्चैत्यव्याजादवस्थितः ॥१५॥
एतदेव कृतं चैत्यमस्माभिश्चेद्विधीयते । भविष्यत्पार्थिवैरस्य लुप्यमानस्य रक्षणम् ॥१६॥
ततः सुरसहस्राधिष्ठितमादाय पाणिना । स दण्डं भ्रमयामास परितोऽष्टापदाचलम् ॥१७॥
चोले योजनसहस्रं दीर्णा कूष्माण्डवन्मही । आभ्यता तेन भिन्नानि नागानां भुवनानि च ॥१८॥
तेभीतैः शरणं भेजे स्वस्वामी ज्वलनप्रभः । स ज्ञात्वाऽत्राधिनीपेत्य जह्नुमित्यब्रवीत् क्रुधा ॥१९॥
अनन्तजन्तुनिर्घातकारणं किमकारणं । भवद्भिर्विदधे मत्तैर्दारुणं भूमिदारणम् ॥२०॥
अजितस्वामिभ्रातृव्यैः पुत्रैः सगरचक्रिणः । किमेतत्क्रियते पापमरे रे ! कुलपांसनाः ! । २१॥
जह्नुरूचे मयाऽत्रत्यचैत्यं त्रातुमदः कृतम् । युष्मद्भवनभङ्गोऽभूद्यदज्ञानात् स सहाताम् ॥२२॥
अज्ञानकृतमागोऽदः सोढं ते मा कृथाः पुनः । इत्युदीर्य निजं धाम जगाम ज्वलनप्रभः ॥२३॥

१ त्रिपटि० २। ५। १३०-१३२ ॥ २ आसं सु. ॥ ३ 'अगाधे' इति टिप्पणी शरं. । चेले—सु. ॥ ४ मयात्रैन्य सु. ॥

सानुजोऽचिन्तयज्जन्हुः कृतेयं परिखा परम् । परिपूरिष्यते पांशुपुरैः कालेन गच्छता ॥२४॥
 ततः स कृष्ट्वा दण्डेन गङ्गां तत्राक्षिपद् भृशम् । उपद्रुतानि तत्तोर्यैः पुनर्वैश्वानि भोगिनाम् ॥२५॥
 क्रुद्धोऽथैत्य समं नागकुमारैर्ज्वलनप्रभः । तान् दृष्ट्वा भस्मसाच्चक्रे दवानल इव द्रुमान् ॥२६॥
 धिग् धिग नः स्वामिनः प्लुष्टाः क्लीबानामिव पश्यताम् । द्वित्रेत्ययोध्यासविधे तस्थुरागत्य सैनिकाः ॥२७॥
 स्वं मुखं दर्शयिष्यामो वक्ष्यामोऽदः कथं प्रभोः । इति मन्त्रयतां तेषां कोऽप्येत्यवदद् द्विजः ॥२८॥
 कथयिष्याम्यदो राज्ञो न च मोहो भविष्यति । उत्तरिष्यत्यवधं वो मा भूत व्याकुला ननु ॥२९॥
 इत्युक्त्वा मृतकं कञ्चिदादायानाथमभ्यगात् । राजद्वारे मृतापत्य इव स व्यलपत्ततः ॥३०॥
 राज्ञाऽप्रच्छिन्नं ततोऽवादीदयमेकः सुतो मम । दष्टः सर्पेण निश्चेष्टस्तद्देवो जीवयत्वमुम् ॥३१॥
 अथादिद्वैर्नेन्द्रेण नरेन्द्रैर्मन्त्रकौशलम् । निजं प्रयुक्तं तत्राभूत्तद् भस्मनि हुतोपमम् ॥३२॥
 मृतो जीवयितुं शक्यो नायं तावद् द्विजोऽप्ययम् । कथं नु च्छान्दसो बोध्य इत्यालोच्योचिरेऽथ ते ॥३३॥
 यस्मिन् वेदमनि नो कोऽपि मृतः पूर्वं ततोऽधुना । भृशमानीयतां रक्षा जीवयामस्तया त्वमुम् ॥३४॥
 ततो द्वाःस्थैर्नृपादेशात्पुत्रीं ग्रामेषु चेक्षितम् । गृहं न दृष्टं तत्किञ्चिन्मृतो यत्र न कश्चन ॥३५॥
 राजाऽप्यूचे मदीयेऽपि कुले कुलकरा मृताः । भगवानृषभस्वामी भरतश्चक्रवर्त्यपि ॥३६॥

१ स राज्ञा प्रच्छित्तोऽवादीदं शां. खं. ॥

राजा बाहुवलिः सूर्ययशाः सोमयशा अपि । अन्येऽप्यनेकशः केऽपि शिवं केऽपि दिवं ययुः ॥३७॥
जितशत्रुः शिवं प्राप सुमित्रस्त्रिदिवं ततः । सर्वसाधारणं मृत्युं स्वस्वनोः सहसे न किम् ॥३८॥
विप्रोऽप्युचे सत्यमेतत्तथाऽप्येको हि मे सुतः । रक्षणीयस्त्वया दीनानाथव्राणं सतां व्रतम् ॥३९॥
अथोचे चक्रवर्त्येवं हंहो ब्राह्मण ! मा मुहः । शरणं मरणात्तौ हि भववैराग्यभावना ॥४०॥
व्याजहार द्विजोऽप्येवं यद्येवं साधु बुद्धयसे । महीश ! मा मुहः षष्टिसहस्रमुतमृत्युना ॥४१॥
ततः स यावद् भूपो हा किमेतदित्यचिन्तयत् । तावत् संकेतिताः सैन्याः सर्वमाख्यन्नुपेत्य ते ॥४२॥
उदन्तेन ततस्तेन दारुणेनाथ मूर्च्छितः । पपात भूपतिर्भूमौ पर्वतः पविनेव सः ॥४३॥
लब्धसंज्ञस्ततो राजा रुदित्वा जनवत् क्षणम् । भेजे संसारवैराग्यं चिन्तयामास चेत्यसौ ॥४४॥
अन्वयं मण्डयिष्यन्ति प्रीणयिष्यन्ति मां सुताः । इत्याशा धिगू ममासारं संसारं जानतोऽप्यभूत् ॥४५॥
द्वित्रैस्त्रिचतुरैः पञ्चैर्वाऽन्येषां भवेत् कथम् । पुत्रैस्तृप्तिरियन्मात्रैरपि यन्मे बभूव न ॥४६॥
तृप्तिं कथममी कुर्युस्तावन्तोऽपि ममात्मजाः । ईदृग्गतिमक्राण्डेऽयुरत्तप्ताः प्राणितस्य ते ॥४७॥
इत्थं विचिन्त्याथ सुतैरतृप्तिकः, स तत्क्षये जहूनुसुतं भगीरथम् ।
राज्ये निवेश्याऽजितनाथसन्निधौ, प्रव्रज्य वव्राज तदक्षयं पदम् ॥४८॥

[इति सगरचक्रिक्थानकम्]

ग्रामः सुघोषो नामाऽभून्मध्ये मगधनीवृतः । कुचिकर्णभिधानश्च ग्रामणीस्तत्र विश्रुतः ॥१॥
 गवां शतसहस्राणि तस्य संजज्ञिरे क्रमात् । विन्दुना विन्दुना हन्त त्रियते हि सरोवस्म् ॥२॥
 गोपालानां पालनाय सोऽर्पयामास गास्ततः । भव्या मम न ते भव्या इत्ययुध्यन्त ते बहिः ॥३॥
 कुचिकर्णो विभज्यैता आर्पयत् कस्यचित् सिताः । कृष्णाः कस्यापि कस्यापि रक्ताः पीताश्च कस्यचित् । ४॥
 पृथक् पृथगरण्येषु गोकुलानि न्यवेशयत् । भुञ्जानो दधिपयसी सोऽवसंत्तेषु च क्रमात् ॥५॥
 अन्नं वद्धयामास गोष्ठे गोष्ठे स गोधनम् । अतृप्तो दधिपयसोः सुराया इव दुर्मदः ॥६॥
 तस्याभवदथाजीर्णमध ऊर्ध्वं सरद्रसम् । प्रदीपनान्तःपतितस्येव दाहो महानभूत् ॥७॥

हा धेनवो हा नवतर्णकाश्च, हा शकवरा वः क्व कदा च लप्स्ये ।

स गोधनैरेवमतृप्त एव, मृत्वाऽथ तिर्यग्गतिमाससाद ॥८॥

[इति कुचिकर्णकथानकम्]

श्रेष्ठ्यासीत्तिलको नाम पुरेऽचलपुरे पुरा । असौ पुरेषु ग्रामेषु चाकरोद्धान्यसंग्रहम् ॥१॥
 माष-मुद्ग-तिल-व्रीहि-गोधूम-चणकादिकम् । ददौ सार्द्धिकया धान्यं काले सार्द्धं च सोऽग्रहीत् ॥२॥
 धान्यैर्धान्यं धनैर्धान्यं धान्यं जीवधनैरपि । उपायैश्चाग्रहीद्धान्यं ध्यायन् धान्यं स तत्त्वत् ॥३॥

१ °नीवृति खं. ॥ २ वृषभाः इत्यर्थः । शकवराः खं. ॥

दुर्भिक्षकाले धान्येभ्यः प्रत्युपात्तैर्महाधनैः । बभार परितो धान्यैरिवासौ धान्यकोष्ठकान् ॥४॥
पुनः सुभिक्षे धान्यं स क्रीत्वा क्रीत्वा समग्रहीत् । लब्धास्वादः पुमान् यत्र तत्रासक्तिं न मुञ्चति ॥५॥
कीटकोटिवधं नैषोऽजीगत् कणसंग्रहे । पीडां पञ्चेन्द्रियाणामप्यतिभाराधिरौषणात् ॥६॥
नैमित्तः कोऽपि तस्याख्यद् भावि दुर्भिक्षमैषमः । सर्वस्वेनाथ सोऽक्रीणात् कणान् पुनरतृप्तिकः ॥७॥
वृद्धयाऽपि द्रव्यमाकृष्याग्रहीद्धान्यमनेकधा । स्थानाभावे गृहेऽक्षसीत् किं न कुर्वीत लोभवान् ॥८॥
असौ जगदमित्रस्य मित्रस्येवोन्मनास्ततः । दुर्भिक्षस्यैष्यतो मार्गमीक्षाञ्चक्रे दिने दिने ॥९॥
अथ वर्षाप्रवेशेऽपि चवर्षोपेत्य सर्वतः । धारासारैर्धनस्तस्य हृदयं दास्यन्निव ॥१०॥
गोधूम-मुद्ग-कलमाश्रणका मकुष्टा मापास्तिलास्तदपरेऽपि कणा विनश्य ।
यास्यन्ति संप्रति हहेति स तैस्तृप्तो, हृत्स्फोटजातमरणान्नरक्तं प्रपेदे ॥११॥

[इति तिलकश्रेष्ठिकथानकम्]

प्राच्यां महेन्द्रनगरीप्रतिविम्बमिवोच्चकैः । आख्यया पाटलीपुत्रमित्यस्ति प्रवरं पुरम् ॥१॥
आसीत्तत्रातिसुत्रामा शत्रुवर्गविसूत्रणे । त्रिखण्डचसुधाधीशो नन्दो नाम नरेश्वरः ॥२॥
सोऽकराणां करं चक्रे सकराणां महाकरम् । महाकराणामपि च किञ्चिच्चक्रे करान्तरम् ॥३॥

१ मरणो नरकं क. ग. छ. ॥

यं काञ्चिदोषमुत्पाद्य धनिभ्यो धनमग्रहीत् । छलं वहति भूपानां हलं नेति नयं वदन् ॥४॥
 सर्वोपायैर्धनं लोकाभिष्कृपः स उपाददे । अपामब्धिर्नृपोऽर्थानां पात्रं नान्य इति ब्रुवन् ॥५॥
 तथाऽर्थं सोऽग्रहील्लोकाहोकोऽभून्निर्धनो यथा । भूमावूर्णायुचीर्णयां न खलु प्राप्यते तृणम् ॥६॥
 हिरण्यनाणकाख्याऽपि तेन लोकेषु नाशिता । प्रवृत्तो व्यवहारोऽपि चर्मणो नाणकैस्तेदा ॥७॥
 पास्त्राण्डिनोऽपि वेद्या अप्यसार्वथ्यमदण्डयत् । हुताशनः सर्वमक्षी न हि किञ्चिद्विमुञ्चति ॥८॥
 श्रीवीरमोक्षादेकोनविंशब्दशतेषु यः । साग्रेषु भावी किं सोऽयं कल्कीति जनवागभूत् ॥९॥
 आक्रोशान् पश्यतोऽप्यस्य भूमिभाजनभोजनः । जनो ददौ गतभयो भयं भवति भाजने ॥१०॥
 स स्वर्णैः पर्वतांश्चक्रे पूरयामास चावटान् । भाण्डागाराणि चापूरि पूर्णकामस्तु नाभवत् ॥११॥
 आकर्ण्य तत्तथाऽयोध्यानाथेनाथ हितैषिणा । तं प्रबोधयितुं वाग्मी दूतः प्रेषित आगमत् ॥१२॥
 सर्वतोऽप्याहृतश्रीकं निःश्रीकं तं तथापि हि । दूतो भूपमथापश्यन्नत्वा चोपाविशत् पुरः ॥१३॥
 सोऽनुज्ञातो नृपेणोचे श्रुत्वा मत्स्वामिवाचिकम् । कोपितव्यं न देवेन न हिताश्चादुर्माणिः ॥१४॥
 अवर्णवादो देवस्य यः परम्परया श्रुतः । स प्रत्यक्षीकृतो ह्यद्य न निर्मूला जनश्रुतिः ॥१५॥
 अन्यायतोऽर्थलेशोऽपि राज्ञः सर्वयशश्छिदे । अप्येकं तुम्बिकाबीजं गुडमारान् विनाशयेत् ॥१६॥

१ °विंशत्यब्द° सु. ॥ २ अन्यायात्तो खं. ॥

आत्मभूताः प्रजा राज्ञो राजा न च्छेत्तुमर्हति । क्रव्यादा अपि न क्रव्यं निजमश्नन्ति जातुचित् ॥१७॥
 प्रजाः पुपाण पुष्पान्ति पोषिता एव ता नृपम् । वश्याऽपि न ह्यनड्वाही दत्ते दुग्धमपोषिता ॥१८॥
 सर्वदोषप्रमूर्खो लोभः सर्वगुणापहः । लोभस्तत्त्यज्यतामेतत् त्वद्धितो वक्ति मत्प्रभुः ॥१९॥
 नन्दोऽपि तद्गिरा दातृदग्धभूरिव वारिणा । अत्युष्णवाष्पममुचद् दग्धुकाम इवाशु तम् ॥२०॥
 राजदौवारिको जातु न वश्य इति नन्दराट् । उत्थाय गर्भवेश्मन्तः सशिरोऽर्त्तिसिवाविशत् ॥२१॥
 नामौ सद्गुणदेवानां जवासक इवाभ्रसाम् । योग्य इत्यामुशन् दूतोऽप्यगात् स्वस्वामिनोऽन्तिकम् ॥२२॥
 नन्दोऽप्यन्यायपोषैर्वेदनादानदारुणैः । रोगैरिहापि संप्राप्तः परमाधार्मिकैरिव ॥२३॥
 वेदनाभिदर्शिताभिः पीड्यमानो यथा यथा । नन्दश्चक्रन्द लोकोऽभूज्जातानन्दस्तथा ॥२४॥
 पच्यमानो भुज्यमानो दहमान इव व्यथाम् । अवाप नन्दः स्तोकं हि सर्वं तादृक्षपाप्मनः ॥२५॥
 ये भूतले विनिहिता गिरिवच्च कूटीभूताश्च येऽथ मम काञ्चनराशयस्ते ।
 कस्य स्युरित्यभिगृणन्नविरुप्त एव मृत्गा निरन्तर्भवदुःखमवाप नन्दः ॥२६॥

[इति नन्दकथानकम्] ॥ ११२ ॥

अपि च योगिनामपि पश्चिग्रहमुपगृह्णतां लाभमिच्छतां मूलक्षतिरायातेत्याह—

तपःश्रुतपरीवारां शमसाम्राज्यसंपदम् ।

परिग्रहग्रहस्तस्त्यजेयुर्योगिनोऽपि हि ॥११३॥

योगो रत्नत्रयप्राप्तिः, तद्वन्तो योगिनः, तेऽपि, आसतां पृथग्जनाः, परिग्रह एव ग्रहस्तद्वन्ताः पिशाचकिन इव शमसाम्राज्यसंपदं स्वाधीनामपि त्यजेयुः, शमस्य वितृष्णतायाः साम्राज्यं परमैश्वर्यम्, तद्रूपा सम्पत्, ताम् । साम्राज्यं च नैकाकिनो भवतीत्याह—तपःश्रुतपरीवाराम्, तपश्चारित्रं, श्रुतं सम्यग्ज्ञानं, ते एव परीवारः परिच्छिदो यस्यास्तां तथाविधां शमसाम्राज्यसंपदं स्वाधीनां परित्यज्य सुखार्थिनः परिग्रहलवलुब्धा मूलमुच्छेद्य लाभमिच्छन्तीत्यर्थः ॥११३॥

इदानीमसन्तोषफलोपदर्शनपूर्वकं सन्तोषफलमाह—

असन्तोषवतः सौख्यं न शक्रस्य न चक्रिणः ।

जन्तोः सन्तोषभाजो यदभयस्येव जायते ॥११४॥

सन्तोषरहितस्य तत्फलभूतं सौख्यं न शक्रस्य देवराजस्य, नापि चक्रिणो मनुजराजस्य, यत् सौख्यं सन्तोषवतो जन्मिनो जायते । कस्येवेत्याह—अभयस्य अभयकुमारस्य श्रेणिकराजपुत्रस्य । स हि पित्रोपनीतमपि राज्यं परिहृत्य शमसाम्राज्यसंपदं परिगृहीतवानिति । कथानकं च सम्प्रदायगम्यम् । स चायम्—

१ वितृष्णितायाः खं. ॥

अस्तीह भरतक्षेत्रे केदारमिव सुन्दरम् । विशालशालिकमलं नाम्ना राजगृहं पुरम् ॥१॥
तत्र प्रसेनजिन्नाम नामिताशेषभूपतिः । पतिर्वारामिवाल्बन्धमध्योऽभूत् पृथिवीपतिः ॥२॥
श्रीमत्पाश्र्वजिनाधीशशासनाभोजयदूषदः । सम्यग्दर्शनपुण्यात्मा सोऽणुव्रतधरोऽभवत् ॥३॥
ओजसा तेजसा क्रान्त्या जितामरकुमारकाः । कुमारस्तस्य वहवो बभूवुः श्रेणिकादयः ॥४॥
को राज्ययोग्य इत्येषां परीक्षार्थं महीपतिः । एकत्र पायसस्थालान्यशनयैकदाऽऽर्पयत् ॥५॥
ततो भोवतुं प्रवृत्तानां कुमारानामभोचयत् । व्याघ्रानिव व्यात्तवक्त्रान् सारमेयान् स सारधीः ॥६॥
कुमारा द्रुतमुत्तस्थुरापतत्सु ततः श्वसु । एकस्तु श्रेणिकस्तस्थौ धियां धाम तथैव हि ॥७॥
सोऽन्यस्थालात् पायसान्नं स्तोत्रं स्तोत्रं ददौ । यावल्लिलिहिरे श्वानस्तावच्च बुभुजे स्वयम् ॥८॥
येन केनाप्युपायेन निषेधिष्यत्यरीनयम् । भोक्ष्यते च स्वयं पृथ्वीं राजा तेनेति रञ्जितः ॥९॥
राजा पुनः परीक्षार्थं सुतानामन्यदा ददौ । मोदकानां करण्डांश्च पयस्कुम्भांश्च मुद्रितान् ॥१०॥
इमां मुद्रामभञ्जन्तो भुञ्जीध्वं मोदकानमून् । पयः पिवत मा कृद्वचं छिद्रमित्यादिशन्पुनः ॥११॥
विना श्रेणिकमेतेषां कोऽपि नाभुक्त नापिवत् । बुद्धिसाधेषु कार्येषु कुर्युरुर्जस्विनोऽपि किम् ? ॥१२॥
चलयित्वा चलयित्वा श्रेणिकोऽथ करण्डकम् । बुभुजे मोदकक्षोदं शलाकाविवरच्युतम् ॥१३॥

रौप्यशुक्त्या घटस्याधो गलद्वार्जिन्दुपूर्णया । स पयोऽपि पौ किं हि दुःसाधं सुधियां धियः ॥१४॥
 तत् प्रेक्ष्य नृपतिः प्रीतो जातेऽन्येद्युः प्रदीपने । यो यद् गृह्णाति मद्गेहात् तत् तस्येत्यादिशत् सुतान् ॥१५॥
 सर्वे गृहीन्वा रत्नानि कुमारानिर्ययुस्ततः । आदाय भग्नां त्वरितः श्रेणिकस्तु विनिर्ययौ ॥१६॥
 किमेतत् कृष्टमित्युक्तो नृपेण श्रेणिकोऽवदत् । जयस्य चिह्नं भग्नेयं प्रथमं पृथिवीभुजाम् ॥१७॥
 अस्याः शब्देन भूपानां दिग्यात्रामङ्गलं भवेत् । रक्षणीया क्षमापालैः स्वामिस्तदियमात्मवत् ॥१८॥
 ततः परीक्षानिर्वाहज्ञातबुद्धिर्महीपतिः । तस्य प्रीतो ददौ भग्नासार इत्यपराभिधाम् ॥१९॥
 राज्यार्हमानिनो मेनं राज्यार्हं स्रनवोऽपरे । ज्ञासिषुरित्यवाज्ञासीच्छ्रेणिकं पृथिवीपतिः ॥२०॥
 पृथक् पृथक् कुमाराणां ददौ देशान्नरेश्वरः । न किञ्चिच्छ्रेणिकस्यास्तु राज्यमस्यायताविति ॥२१॥
 ततोऽभिमानी स्वपुरात् कलभः काननादिव । निःसृत्य श्रेणिकोऽगच्छत्तूर्णं वेणातटं पुरम् ॥२२॥
 तत्र च प्रविशन् भद्राभिधस्य श्रेष्ठिनोऽथ सः । कर्म लाभोदयं मूर्त्तमिवोपाविशदापणे ॥२३॥
 तदा च नगरे तस्मिन् विपुलः कश्चिदुत्सवः । नव्यदिव्यदुकूलान्नरागपौराऽऽकुलोऽभवत् ॥२४॥
 प्रभूतक्रायकैरासीत् स श्रेष्ठी व्याकुलस्तदा । कुमारोऽप्यार्षयद् बद्ध्वाऽस्मै पुटीपुटिकादिकम् ॥२५॥
 द्रव्यं कुमारमाहात्म्याच्छ्रेष्ठी भूयिष्ठमार्जयत् । पुण्यपुंसां विदेशेऽपि सहचर्यो ननु श्रियः ॥२६॥

१ वेण्णां खं ॥ २ पुटापुटिं खं. त्रिषष्टिं १०।६। १२३ ॥

अधावितथपुण्यस्य कस्यातिथिरसीत्यथ । श्रेणिकः श्रेष्ठिना पृष्टो भवतामित्यभाषत ॥२७॥
नन्दायोग्यो वरो दृष्टः स्वप्नेऽद्य निशि यो मया । असौ साक्षात् स एवेति श्रेष्ठी चेतस्यचिन्तयत् ॥२८॥
सोऽभाषिष्ट च धन्योऽस्मि यद् भवस्यतिथिर्मम । असावलसमध्येन ननु गङ्गा समागता ॥२९॥
संवृत्याहुं ततः श्रेष्ठी तं नीत्वा निजवेश्मनि । स्नपयित्वा परिधाप्य सगौरवमभोजयत् ॥३०॥
एवं च तिष्ठंस्तद्गृहे श्रेणिकः श्रेष्ठिनाऽन्यदा । कन्यां परिणयेमां मे नन्दां नाम्नेत्ययाच्यत ॥३१॥
ममाज्ञातकुलस्यापि कथं दत्से सुतामिति । श्रेणिकेनोक्त ऊचे स ज्ञातं तव गुणैः कुलम् ॥३२॥
ततस्तस्योपरोधेनोदधेस्त्रि सुतां हरिः । श्रेणिकः पर्यणैषीत्तां भवद्वलमङ्गलम् ॥३३॥
भुञ्जानो विविधान् भोगान् सह वह्यभया तया । अतिष्ठच्छ्रेणिकस्तत्र निकुञ्ज इव कुञ्जरः ॥३४॥
श्रेणिकस्य स्वरूपं तद्विवेदाशु प्रसेनजित् । सहस्राक्षा हि राजानो भवन्ति चरलोचनैः ॥३५॥
उग्रं प्रसेनजिद्रोगं प्रापाऽथाऽन्तं विदन्निजम् । सुतं श्रेणिकमानेतुं शीघ्रानादिक्षदौष्टिकान् ॥३६॥
औष्टिकेभ्यो ज्ञातयाऽर्त्तः पितुस्त्यर्त्तिवार्त्तया । नन्दां संवोध्य सस्नेहं प्रतस्थे श्रेणिकस्ततः ॥३७॥
वयं पाण्डुरकुल्या गोपाला राजगृहे पुरे । आह्वानमन्त्रप्रतिमान्यक्षराणीति चार्पयत् ॥३८॥
माऽन्या तातस्य रोगार्त्तर्मदर्त्तिर्भूदिति द्रुतम् । उष्ट्रं श्रेणिक आरुह्य ययौ राजगृहं पुरम् ॥३९॥

१ म नं श्रे नं । तत श्रे शां. त्रिपष्टि० १० । ६ । १३४ ॥ २ ज्ञातवार्त्तः ग. त्रिपष्टि० १० । ६ । १३५ ॥

तं दृष्ट्वा मुदितो राजा हर्षनेत्राश्रुभिः समम् । राज्येऽभ्यषिञ्चद्विमलैः सुवर्णकलशाम्बुभिः ॥४०॥
 राजाऽपि संस्मरन् पार्ष्वजिनं पञ्चनमस्क्रियाम् । चतुःशरणमापन्नो विषद्य त्रिदिवं ययौ ॥४१॥
 विश्वं विश्वम्भराभारं बभार श्रेणिकस्ततः । तेन सा गुर्विणी मुक्ता गर्भं नन्दाऽपि दुर्वहम् ॥४२॥
 तस्या दोहद इत्यासीद् गजारूढा शरीरिणाम् । महाभृत्योपकुर्वाणा भवाम्यभयदा यदि ॥४३॥
 विज्ञपयथाथ राजानं तत्पित्रापूरि दोहदः । पूर्णे काले च साऽस्रत प्राची रविमिवार्भकम् ॥४४॥
 दोहदार्थानुसारेण तस्याथ दिवसे शुभे । चकाराभयकुमार इति मातामहोऽभिधाम् ॥४५॥
 स क्रमाद्वृद्धे विद्या निरवद्याः पपाठ च । अष्टवर्षोऽभवद्दक्षो द्वासप्तत्यां कलासु च ॥४६॥
 सवयाः कलहे कोऽपि तं कोपादित्यतर्जयत् । किं त्वं जल्पसि यस्याहो पिता विज्ञायते न हि ॥४७॥
 ऊचेऽभयकुमारस्तं ननु भद्रः पिता मम । पिता भद्रो भवन्मातुः प्रत्युत्राचेति सोऽभयम् ॥४८॥
 नन्दां प्रत्यभयोऽप्यूचे मातः ! को मे पितेत्यथ । अयं तव पिता भद्रः श्रेष्ठी नन्देत्यचीकथत् । ४९॥
 भद्रस्तव पिता शंस मदीयं पितरं ननु । पुत्रेणेत्युदिता नन्दा निरानन्देदमब्रवीत् ॥५०॥
 देशान्तरादागतेन परिणीताऽस्मि केनचित् । मम च त्वयि गर्भस्थे तमीयुः केचिदौष्टिकाः ॥५१॥

१ पार्ष्व मु. ॥ २ सवय.कलहे खं. ॥

३ पितापि ज्ञां खं. त्रिषष्टिः १०। ६। १४५ ॥

४ भद्रश्रेष्ठी शां. त्रिषष्टिः १०। ६। १४७॥

५ सा चेत्यचीकथत् शां. खं. ॥ ६ समीयुः खं. ॥

१ रहः स किञ्चिदुक्त्वा तैः सहैव वयचिदप्यगात् । अद्यापि तं न जानामि कुतस्त्यः कश्चिदित्यहम् ॥५२॥
 स यान् किञ्चिज्जल्प त्वामिति पृष्टाऽभयेन सा । अक्षराण्यर्पितान्येतानीति पत्रमदर्शयत् ॥५३॥
 तद्विभाव्याभयः प्रीतोऽत्रवीन्मम पिता नृपः । पुरे राजगृहे तत्र गच्छामो ननु संप्रति ॥५४॥
 आपृच्छय श्रेष्ठिनं भद्रं सामग्रीसंयुतस्ततः । नान्देयो नन्दया सार्द्धं ययौ राजगृहं पुरम् ॥५५॥
 मातरं चदिरुद्धाने विभुन्य सपरिच्छदाम् । तत्र स्वल्पपरीवारः प्रविवेशाभयः पुरे ॥५६॥
 इत्यथ मेलितान्यासंस्तदा श्रेणिकभूभुजा । शतानि पञ्चैकोनानि मन्त्रिणां मन्त्रसन्निधौ ॥५७॥
 मन्त्रिपञ्चशतीं पूर्णां कर्तुं नरपतिस्ततः । लोके गवेययामास कञ्चिदुत्कृष्टरूपम् ॥५८॥
 ततश्च तत्परीक्षार्थं शुष्मरूपे निजोर्मिकाम् । प्रचिक्षेप क्षितिपतिलो^१कानित्यादिदेश च ॥५९॥
 आदास्यते करैणैतामूर्मिकां यस्तदस्थितः । तस्य धीकौशलक्रीती मदीया मन्त्रिधुर्यता ॥६०॥
 नैऽप्यनुर्यदशक्यानुष्ठानमस्मादशामिदम् । ताराः करेण यः कर्पेत् स इमामूर्मिकामपि ॥६१॥
 ततोऽभयकुमारोऽपि संप्राप्तस्तत्र सस्मितम् । ऊचे किं गृह्यते नैषा किमेतदपि दुष्करम् ॥६२॥
 तं दृष्ट्वा च जना दध्युः कोऽप्यसावतिशायिधीः । समये मुखरागो हि नृणामाख्याति पौरुषम् ॥६३॥
 अनुध ते महाभाग ! त्वं गुह्याणेत्यमूर्मिकाम् । ऊर्मिकाकर्षणणां धुर्यतां चैषु मन्त्रिषु ॥६४॥
 १ नमसि किं सं. ॥ २ आत्रास्यति सु. ॥ ३—क. म. ग. ढ. । क्रीता सु. ॥ ४ मदीये शां. सं. ॥ ५ ते जना म. च. ॥

ततोऽभयकुमारस्तामूर्मिकां कूपमध्यगाम् । आर्द्रगोमयपिण्डेन निजघानोपरि स्थितः ॥६५॥
 प्रक्षिप्योपरि तत्कालं ज्वलन्तं तृणपूलकम् । सद्यः संशोषयामास गोमयं तन्महामतिः ॥६६॥
 नन्दाया नन्दनः सद्यः कारयित्वाऽथ सारणिम् । वारिणाऽपूरयत् कूपं विस्मयेन च तं जनम् ॥६७॥
 तद् गोमयं श्रेणिकह्वः करेण तरदाददे । धीमद्भिः सुप्रयुक्तस्य किमुपायस्य दुष्करम् ॥६८॥
 तस्मिन् स्वरूपे चारक्षैर्विज्ञप्ते जातविस्मयः । नृपोऽभयकुमारं द्रागालुहावात्मसन्निधौ ॥६९॥
 अभयं श्रेणिकः पुत्रप्रतिपत्त्याऽथ सस्वजे । बन्धुरज्ञायमानोऽपि दृष्टो मोदयते मनः ॥७०॥
 कुतस्त्वमागतोऽसीति पृष्टः श्रेणिकभूभुजा । वेणातटादागतोऽहमिति चाभिदधेऽभयः ॥७१॥
 राजाऽपृच्छद् भद्रमुख ! किं भद्र इति विश्रुतः । श्रेष्ठी तत्रास्ति तस्यापि नन्दानाम्नी च नन्दना ॥७२॥
 अस्त्येव सम्यगित्युक्ते तेन भूयोऽपि भूपतिः । ऊचे नन्दोदरिण्यासीत् किमपत्यमजायत ? ॥७३॥
 अथाख्यत् कान्तदन्तांशुश्रेणिः श्रेणिकह्वरिदिम् । देवाभयकुमाराख्यं सा नन्दनमजीजनत् ॥७४॥
 किंरूपः किंगुणः सोऽस्तीत्युदिते सति भूभुजा । ऊचेऽभयः स एवाहं स्वामिन्नस्मीति चिन्तयताम् ॥७५॥
 परिष्वज्याङ्कमारोप्य समाघ्राय च मूर्द्धनि । स्नेहात् स्नपयितुमिव सिषेच नयनाम्बुभिः ॥७६॥
 कुशलं वत्स ! ते मातुरिति पृष्टे महीभुजा । इति विज्ञपयामास बद्धाञ्जलिपुटोऽभयः ॥७७॥

१ कुंमारोऽयमूर्मिकां शां. खं. ॥ २ तरसाददे मु. ॥ ३ नन्दनी शां. खं. ॥

अनुसरन्ती भृङ्गीव त्वत्पादाम्भोजसङ्गमम् । स्वामिन्नायुष्मती मेऽम्बा बाह्योद्यानेऽस्ति संप्रति ॥७८॥
ततो नन्दां समानेतुममन्दानन्दकन्दलः । न्ययुङ्क्त सर्वसामग्रीमग्रेकृत्य नृपोऽभयम् ॥७९॥
ततः स्वयमपि प्राज्योत्कण्ठोल्लिखितमानसः । नन्दामभिययौ राजा राजहंस इवाब्जिनीम् ॥८०॥
शिथिलीभूतवलयां कपोललुलितालकाम् । अनञ्जनाक्षीं कवरीधारिणीं मलिनांशुकाम् ॥८१॥
तनोस्तनिम्ना दधतौ द्वितीयेन्दुकलातुलाम् । ददर्श राजा सानन्दो नन्दाशुधानवासिनीम् ॥८२॥ [युग्मम्]
नन्दामानन्द्य नृपतिनीत्वा च सं निकेतनम् । पट्टराज्ञीपदेऽकार्पीत् सीतामिव रघूद्वहः ॥८३॥
भक्तिः पितरि स्वस्य पदातिपरमाणुताम् । मन्वानः साधयामास दुःसाधान् भूभुजोऽभयः ॥८४॥
अन्यदोज्ञयिनीपूर्याश्चण्डप्रद्योतभूपतिः । चलितः सर्वसामग्र्या रोद्धुं राजगृहं पुरम् ॥८५॥
प्रद्योतो नद्धमुकुटाश्चतुर्दश परे नृपाः । तत्राऽऽयान्तो जनैर्दृष्टाः परमाधार्मिका इव ॥८६॥
पाटूषट्पलैरश्वैः पाटयन्निव मेदिनीम् । आगच्छन् प्रणिधिभ्योऽथ शुश्रुवे श्रेणिकेन सः ॥८७॥
किञ्चिच्च चिन्तयामास प्रद्योतोऽद्य समापतन् । क्रूग्रह इव क्रुद्धः कार्यो हतचलः कथम् ॥८८॥
ततोऽभयकुमारस्यौत्पत्तिक्यादिधियां निधेः । नृपतिमुखमैक्षिष्ट सुधामधुरया दृशा ॥८९॥
यथार्थनामा राजानमभयोऽथ व्यजिज्ञपत् । का चिन्तोऽज्ञयिनीशोऽद्य भूयाद्युद्धातिथिर्मम ॥९०॥

१ 'ज्ञयनी तं' । एवमग्रेऽपि । धिपष्टि० १० । १६ । ११४-१८३ ॥ २ 'याता खं' ॥ ३ पयोऽत्र रभसापतन् शतं ॥

यदि वा बुद्धिसाध्येऽर्थं शस्त्राशस्त्रिकथा वृथा । बुद्धिमेव प्रयोक्ष्ये तद् बुद्धिर्हि जयकामधुक् ॥९१॥
 अथ बाह्येऽरिस्त्रैयानामावासस्थानभूमिषु । लोहसंपुटमध्यस्थान् दीनारान् स न्यचीखनत् ॥९२॥
 प्रद्योतनृपतेः सैन्यैस्ततो राजगृहं पुरम् । पर्यवेष्ट्यत भूगोलः पयोधिसलिलैरिव ॥९३॥
 अथेत्थं प्रेषयामास लेखं प्रद्योतभूपतेः । अगयो गुप्तपुरुषैः परुषेतरभाषिभिः ॥९४॥
 शिवादेवी-चेष्टणयोर्भेदं नेक्षे मनागपि । तन्मान्योऽसि शिवादेवीसम्बन्धेनापि सर्वदा ॥९५॥
 तदवन्तीश ! वच्मि त्वामेकान्तहितवाञ्छया । सर्वे श्रेणिकराजेन भेदितास्तव भृशुजः ॥९६॥
 दीनाराः प्रेषिताः सन्ति तेभ्यस्तान् कर्तुमात्मसात् । ते तानादाय बद्ध्वा त्वामर्पयिष्यन्ति मत्पितुः ॥९७॥
 तदावासेषु दीनारा निखाताः सन्ति तत्कृते । खानयित्वा पश्य को वा दीपे सत्यग्निमीक्षते ॥९८॥
 विदित्वैवं स भूपस्यैकस्यावासमचीखनत् । लब्धास्तत्र च दीनारास्तान् दृष्ट्वाऽऽशु पलायत ॥९९॥
 नष्टे तत्र तु तत्सैन्यं विलोड्याब्धिमिवाखिलम् । हस्त्यश्वाद्याददे सारं मगधेन्द्रः समन्ततः ॥१००॥
 नासारूढेन जीवेन वायुवाजेन वाजिना । ततः प्रद्योतनृपतिः कथञ्चित् स्वां पुरीं ययौ ॥१०१॥
 ये चतुर्दश भूपाला ये चान्येऽपि महारथाः । तेऽपि नेशुः काकनाशं हतं सैन्यं ह्यनायकम् ॥१०२॥
 असंयतलुलकैश्छत्रशून्यैश्च मौलिभिः । राजामनुयान्तस्तेऽप्यापुरुज्जयिनीं पुरीम् ॥१०३॥

१-क. ग. छ. । तंकांक्षया सु. । तंवांक्षया शां. ॥

अभयस्यैव मायेयं वयं नेदृशकारिणः । प्रत्यायितः सशपथं तैश्चोब्जयिनीपतिः ॥१०४॥
 कदाचिद्रूचेवन्तीशो मध्येसभमर्पणः । योऽर्पयत्यभयं वद्ध्वा मम सम्पत्स्यते स किम् ॥१०५॥
 पताकं हस्तमुत्क्षिप्य काऽप्येका गणिका ततः । व्यजिज्ञपदवन्तीशमलमस्मीह कर्मणि ॥१०६॥
 तामादिदेशावन्तीशो यद्येवमनुतिष्ठ तत् । करोम्यर्थादिसाहाय्यं ब्रूहि किं तव संप्रति ? ॥१०७॥
 सा च दधौ यदभयो नोपायैर्गृह्यतेऽपरैः । धर्मच्छन्न तदादाय साधयामि समीहितम् ॥१०८॥
 अयाचत ततश्च द्वे द्वितीयवयसौ स्त्रियौ । ते तदैवार्पयद्राजा ददौ द्रव्यं च पुष्कलम् ॥१०९॥
 कृतादराः प्रतिदिनमुपास्योपास्य संयताः । वभुवुरुत्कटप्रज्ञास्तास्तिस्रोऽपि बहुश्रुताः ॥११०॥
 तास्तिस्रोऽपि ततो जग्मुः श्रणिकालङ्कृतं पुरम् । जगत्त्रयीं वञ्चयितुं मायाया इव मूर्त्तयः ॥१११॥
 बालोद्याने कृतावासा सा पणस्त्रीमतल्लिका । पत्तनान्तर्गम्यौ चैत्यपरिषाटीचिकीर्षया ॥११२॥
 सा त्रिभूत्याऽतिशायिन्या चैत्ये नृपतिकारिते । प्रविवेश समं ताम्यां कृत्वा नैवेधिकीत्रयम् ॥११३॥
 मालवकैशिकीमुख्यभाषामधुरया गिरा । देवं वन्दितुमारभे सपर्य्यां विरचय सा ॥११४॥
 तत्राभयकुमारोऽपि ययौ देवं विवन्दिषुः । आत्मतृतीयां तामग्रे वन्दमानां ददर्श च ॥११५॥
 देवदर्शनविमोऽस्या मा भूत् प्रविशता मया । द्वार्यैवेत्यभयस्तस्थौ मण्डपान्तर्विवेश न ॥११६॥

१. संयतीः-त्रिययि० १०। ११। १३९॥

प्रणिधानस्तुतिं कृत्वा सा मुक्ताशुक्तिमुद्रया । यावदुत्तस्थुषी तावदभयोऽभ्याजगाम ताम् ॥११७॥
 तादृशीं भावनां तस्यास्तं वेधं प्रशमं च तम् । अभयो वर्णयामास सानन्दं च जगाद ताम् ॥११८॥
 दिष्ट्या भद्रेऽधुना त्वादृक्साधर्मिकसमागमः । साधर्मिकात् परो बन्धुर्न संसारे विवेकिनाम् ॥११९॥
 का त्वं किमागमः का वा वासभूमिके च के । यकाभ्यां स्वाति-राधाभ्यामिन्दुलेखेव शोभसे ॥१२०॥
 व्याजद्वाराथ सा व्याजश्राविकाऽवन्तिवासिनः । महेश्वरगणजः पाणिगृहीती विधवा त्वहम् ॥१२१॥
 इमे च मम पुत्रस्य कलेत्रे कालधर्मतः । विच्छाद्यभूतां विधवे भगवृक्षे लते इव ॥१२२॥
 व्रतार्थमापप्रच्छाते उभे अपि तदैव माम् । विपन्नपतिकानां हि सतीनां शरणं व्रतम् ॥१२३॥
 मयाऽप्युक्ते ग्रहीष्यामि निर्वीराऽहमपि व्रतम् । गार्हस्थ्यस्य फलं किन्तु गृह्यतां तीर्थयात्रया ॥१२४॥
 व्रते हि भावतः पूजा युज्यते द्रव्यतो न तु । इत्थहं तीर्थयात्रार्थमेताभ्यां सह निर्गता ॥१२५॥
 अथेत्यमभयोऽवोचदतिथीभवताद्य नः । आतिथेयं सतीर्थ्यानां तीर्थादप्यतिपावनम् ॥१२६॥
 प्रत्युवाचाभयं साऽपि युक्तमाह भवान् परम् । कृततीर्थोपवासाऽहं भवाम्यद्यातिथिः कथम् ? ॥१२७॥
 अथ तन्निष्ठया दृष्टोऽभयस्तामवदत् पुनः । अवश्यं मम तत् प्रातरागन्तव्यं निकेतने ॥१२८॥
 साप्यूचे यत् क्षणेनापि जन्मिनो जन्म पूर्यते । अहं प्रातरिदं कर्त्ताऽस्मीति जल्पेत् कथं सुधीः ? ॥१२९॥

१ वासभूमिरिमे च के-मु. ॥ २ निर्ययौ मु. ॥

अस्तिदानीमियं भूयः शो निमन्थेति चिन्तयन् । तां विसृज्याभयश्चैतन् वन्दित्वा स्वगृहं ययौ ॥१३०॥
तां निमन्थ्याभयः प्रातर्गृहैत्यान्यवन्दयत् । भोजयामास च प्राज्यवह्मदानादि च व्यधात् ॥१३१॥
निमन्त्रितस्तयाऽन्धेष्टुर्मितीभूयाभयोऽप्यगात् । सार्धमिक्कोपरोधेन किं न कुर्वन्ति तादृशाः ? ॥१३२॥
तया न विविर्धर्मोऽयमभयोऽकारि भोजनम् । चन्द्रहाससुरमिश्रणनकानि च पाथितः ॥१३३॥
भुक्तोत्थितश्च तत्कालं सुषाप श्रेणिकात्मजः । आदिमा मद्यपानस्य निद्रा सहचरी खलु ॥१३४॥
तं रथेन स्थाने स्थाने स्थापितैश्चापरै रथैः । अवन्तीं प्रापयामास दुर्लक्षच्छन्नसन्न सा ॥१३५॥
ततोऽभयान्वेषणाय श्रेणिकेन नियोजिताः । स्थाने स्थानेऽन्वेपयन्तस्तत्राप्येगुर्गवेपकाः ॥१३६॥
किमिहाभय आयात इत्युक्ता तैरुवाच सा । इहाभयः समायातः परं यातस्तदैव हि ॥१३७॥
वचनप्रत्ययात् तस्या अन्यत्रेयुर्गवेपकाः । स्थाने स्थाने स्थापितादैवैः साऽप्यवन्तीं समाययौ ॥१३८॥
सा प्रचण्डाऽभयं चण्डप्रद्योतस्यार्पयत्ततः । अभयानयनोपायस्वरूपं च व्यजिज्ञपत् ॥१३९॥
तां प्रद्योतोऽप्युवाचैवं न साधु चिह्नितं त्वया । यदमुं धर्मविश्रब्धं त्वं धर्मच्छन्ननाऽऽनयः ॥१४०॥
कथासप्ततिसंशंसी मार्जार्येव शुक्रोऽनया । नीतिज्ञोऽपि गृहीतोऽसि जगादेत्यभयं च सः ॥१४१॥
अभयोऽप्यवन्तीदेवं तमेव मतिमानसि । यस्यैवंविधया बुद्ध्या राजधर्मः प्रवर्द्धते ॥१४२॥

१ दुर्दृश्यं मु. त्रिगृष्टि० १०। ११। १६४॥ २ 'प्रापीयुं' मु. । 'ओपेयुं' त्रिगृष्टि० १०। ११। १६५॥

लज्जितः कुपितश्चाथ चण्डप्रद्योतभूपतिः । राजहंसमिवाक्षैप्सीदभयं काष्ठपञ्जरे ॥१४३॥
 अग्निमीरू रथो देवी शिवा नलगिरिः करी । लोहजङ्घो लेखवाहो राज्ञे रत्नानि तस्य तु ॥१४४॥
 लोहजङ्घं नृपः प्रैषीद् भृगुकच्छे मुहुर्मुहुः । तद्गतागतसंक्लिष्टास्तत्रत्या इत्यमन्त्रयन् ॥१४५॥
 आयात्ययं दिनेनापि पञ्चविंशतियोजनीम् । असकृद्वाहरत्यस्मान् हन्मः संप्रत्यमुं ततः ॥१४६॥
 ते विमृश्येत्यदुस्तस्य शम्बले विषमोदकान् । तद्भस्त्राशम्बलं चान्यत् समन्तादप्यपाहरन् ॥१४७॥
 कञ्चित् पन्थानमुल्लङ्घ्य नदीगोथसि शम्बलम् । तद् भोक्तुमवतस्थे सोऽभून्नशकुनान्यथ ॥१४८॥
 शकुनज्ञस्तु सोऽभुक्तवोत्थाय दूरं ययौ ततः । क्षुधितो भोक्तुकामस्तद्धारितः शकुनैः पुनः ॥१४९॥
 दूरं गत्वा भोक्तुकामः शकुनैर्वारितः पुनः । ततो गत्वा स तत् सर्वं प्रद्योतस्य न्यवेदयत् ॥१५०॥
 ततो राज्ञा समाहूय तत् पृष्टः श्रेणिकात्मजः । पार्थेयभस्त्रामाघ्राय जगाद मतिमानिदम् ॥१५१॥
 अस्ति दृष्टिविपोऽत्राहिर्द्रव्यसंयोगसम्भवः । असौ दग्धो भवेन्नूनं भस्त्रासुदृघाटयेद्यदि ॥१५२॥
 ततः पराङ्मुखोऽरण्ये मोच्य इत्यभयोदिते । तथैव मुमुचे सद्यो दग्धा वृक्षा मृतश्च सः ॥१५३॥
 विना चन्धनमोक्षं त्वं वरं याचस्व मामिति । नृपेणोक्तेऽभयोऽत्रादीन्यासीभूतोऽस्तु मे वरः ॥१५४॥
 अन्यदाऽऽलानमुन्मूल्य पातयित्वा निषादिनौ । स्वैरं नलगिरिभ्रम्यन् क्षोभयामास नागरान् ॥१५५॥

१ इत्यस्यपत्रयन्-खं. क. छ. त्रिषष्टि० १० । ११ । १७४ ॥ २ दग्धो वृक्षो खं. ॥ ३ त्रिषष्टि० १० । ११ । २२८-२३१ ॥

असावशगो हस्ती वंशं नेयः कथं न्विति । राज्ञा पृष्टोऽभयोऽंशंसद् गायतुदयनो नृपः ॥१५६॥
 पुत्र्या वासवदत्ताया गान्धर्वधीतये धृतः । जगबुदयनस्तत्र समं वासवदत्तया ॥१५७॥
 तद्गीताकर्णनाक्षिसो बद्धो नलगिरिः करी । पुनर्ददौ वरं राजा न्यासीचक्रेऽभयस्तथा ॥१५८॥
 अभूदवन्त्यामन्येद्युर्निर्विच्छेदं प्रदीपनम् । पृष्टश्च तत्प्रतीकारं प्रद्योतेनाभयोऽवदत् ॥१५९॥
 विपस्येव विपं वह्नेर्वह्निरेव यदौषधम् । तदन्यः क्रियतां वह्निर्यथा शाम्येत् प्रदीपनम् ॥१६०॥
 तत्तथा विदधे राज्ञाऽशाम्यत्तच्च प्रदीपनम् । तृतीयं च वरं सोऽदान्यासीचक्रेऽभयश्च तम् ॥१६१॥
 अशिवं महदन्येद्युरुज्जयिन्यां समुत्थितम् । तत्प्रशान्त्यै नरेन्द्रेण पृष्ट इत्यभयोऽब्रवीत् ॥१६२॥
 आगच्छन्वन्तरास्थानं देव्यः सर्वा विभूषिताः । युष्मान् जयति या दृष्ट्या कथनीया तु सा मम ॥१६३॥
 तथैव विदधे राज्ञा राज्योऽन्या विलिता दृशा । देव्या तु शिवया राजा कथितं चाभयाय तत् ॥१६४॥
 अभापताभयोऽप्येवं महाराज्ञी शिवा स्वयम् । करोतु कूस्वलिना भूतानामर्चनं निशि ॥१६५॥
 यद्यद् भूतं शिवारूपेणोत्तिष्ठत्यथ वासते । तस्य तस्य मुखे देव्या क्षेप्यः कूस्वलिः स्वयम् ॥१६६॥
 विदधे शिवया तच्चाशिवशान्तिर्नभूव च । तुर्यं चाऽदाहरं राजा ययाचे चाभयोऽप्यदः ॥१६७॥
 स्थितो नलगिरौ मेण्ठीभूते त्वयि शिवाङ्गः । अहं विशाम्ययिभीरुथदारुहतां चिताम् ॥१६८॥

१ 'योऽन्ययने म. अ. ॥ २ विपपि० १० । ११ । २६६-३११ ॥

ततो विषणाः प्रद्योतो वरान् दातुमशक्नुवन् । विससर्जक्षलिं कृत्वा कुमारं मग्धेशितुः ॥१६९॥
 आशुश्रावाभयोऽप्येवं त्वयाऽऽनीतश्छलादहम् । दिवा रटन्तं पूर्मध्ये त्वां तु नेष्याम्यसावहम् ॥१७०॥
 ततोऽभयेकुमारोऽगात् क्रमाद्राजगृहे पुरे । कथमप्यवतस्थे च कश्चित् कालं महामतिः ॥१७१॥
 गृहीत्वा गणिकापुत्र्यौ रूपवत्यावथाभयः । वणिग्वेषोऽगादवन्त्यां राजमार्गेऽग्रहीद् गृहम् ॥१७२॥
 प्रद्योतेनेक्षिते ते च दारिके पथि गच्छता । ताभ्यां च सविलासाभ्यां प्रद्योतोऽपि निरीक्षितः ॥१७३॥
 प्रद्योतेन गृहे गत्वा रागिणा प्रेषिता ततः । दूतिकाऽनुनयन्त्याभ्यां क्रुद्धाभ्यामपहस्तिता ॥१७४॥
 द्वितीयस्मिन्नपि दिनेऽर्धयमाना नृपाय सा । ताभ्यां शनैः सरोषाभ्यामवामन्यत दूतिका ॥१७५॥
 तृतीयेऽप्यह्नि निर्वेदादेत्य ते याचितेऽनया । ऊचतुश्च सदाचारो भ्राता नावेष रक्षति ॥१७६॥
 ततो बहिर्गतेऽगृष्मिन् सप्तमेऽह्नि समागते । इहाऽऽयातु नृपश्छन्नस्ततः सङ्गो भविष्यति ॥१७७॥
 ततोऽभयेन प्रद्योतसदृगेकः पुमान्निजः । उन्मत्तो विदधे तस्य प्रद्योत इति नाम च ॥१७८॥
 ईदृशोऽयं मम भ्राता भ्राश्यतीतस्ततस्ततः । रक्षितव्यो मया हा किं करोमीत्यवदञ्जने ॥१७९॥
 तं वैद्यसन्वनयनच्छन्नना प्रत्यहं बहिः । रटन्तं मश्वकारूढं निनायाऽऽर्त इवाभयः ॥१८०॥
 नीयमानश्च तेनोच्चैः स उन्मत्तश्चतुर्ण्ये । प्रद्योतोऽहं ह्रियेऽनेनेत्युदश्रवदनोऽटत् ॥१८१॥

१ वरम् शां. त्रिषष्टि० १०। ११। २७६॥ २ याचिते तथा क. ख. छ. ॥

सप्तमेऽह्नि नृपोऽप्येकस्तत्र प्रच्छन्न आययौ । कामान्धः सिन्धुर इव वद्धश्चाभयपूरुषैः ॥१८२॥
नीयतेऽसौ वैद्यवेश्मेत्यभयेनाभिभाषिणा । पर्यङ्केन समं जङ्हे पुरान्तः स रटन् दिवा ॥१८३॥
क्रोशे क्रोशे पुरा मुक्तै रथैरथ सुवाजिभिः । पुरे राजगृहेऽनैपीत् प्रद्योतमभयोऽभयः ॥१८४॥
ततो निनाय प्रद्योतं श्रेणिकस्य पुरोऽभयः । दधावे खड्गमाकृष्य तं प्रति श्रेणिको नृपः ॥१८५॥
ततोऽभयकुमारेण बोधितो मगधेश्वरः । संमान्य चत्त्राभरणैः प्रद्योतं व्यसृजन्मुदा ॥१८६॥
अन्यदा गणभृदेवसुधर्मस्वामिनोऽन्तिके । प्रव्रज्यामग्रहीत् कोऽपि विरक्तः काष्ठभारिकः ॥१८७॥
चिहरन् स पुरे पौरैः पूर्वाविस्थाऽनुवादिभिः । अभर्त्स्यतोपाहस्यतागर्ह्यतापि पदे पदे ॥१८८॥
नावजां सोढुमीशेऽत्र विहरामि तदन्यतः । इति व्यज्ञपयत् स श्रीसुधर्मस्वामिनं ततः ॥१८९॥
सुधर्मस्वामिनाऽन्यत्र विहारक्रमहेतवे । अपृच्छयताभयः पृच्छन् ज्ञापितस्तच्च कारणम् ॥१९०॥
दिनमेकं प्रतीक्षस्वमूर्ध्वं यत् प्रतिभाति वः । तद्विधेत्तययाचिष्ट प्रणम्य श्रेणिकात्मजः ॥१९१॥
मोऽय राजकुलात् कृष्ट्वा रन्नकोटित्रीयां वह्निः । दास्याम्येतामेत लोकाः पटहेनेत्यघोषयत् ॥१९२॥
ततश्चयुर्जनाः सर्वेऽप्यवोचदभयोऽप्यदः । जला-ऽग्नि-स्त्रीवर्जको यस्तस्य रत्नोच्चयोऽस्त्वयम् ॥१९३॥
लोकोत्तरमिदं लोकः स्वामिन् ! किं कर्तुमीश्वरः ? । इति तेष्वाभापमाणेष्वभयोऽपीत्यभापत ॥१९४॥

१ मीशो मु. विपट्टि० २०। ११। २०६॥ २ ०° द्रयं गं॥ ३ ततश्चैयुं मु. विपट्टि० १०। ११। २००॥

यदि वो नेदृशः कश्चिद्रत्नकोटीत्रयं ततः । जला-ऽग्नि-स्त्रीमुचः काष्ठभारिणोऽस्तु महामुनेः ॥१९५॥
 सम्यगीदृगयं साधुः पात्रं दानस्य युज्यते । मुधाऽसौ जहसेऽस्मारिति तैर्जगेदभयः ॥१९६॥
 अस्य भर्त्सोपहासादि न कर्त्तव्यमतः परम् । आदिष्टमभयेनैवं प्रतिपद्य ययुर्जनाः ॥१९७॥
 एवं बुद्धिमहाम्भोधिः पितृभक्तिपरोऽभयः । निरीहो धर्मसंसक्तो राज्यमन्वशिषत् पितुः ॥१९८॥
 वर्त्तमानः स्वयं धर्मे स प्रजा अप्यवर्त्तयत् । प्रजानां च पशूनां च गोपायत्ताः प्रवृत्तयः ॥१९९॥
 राजा चक्रे जजागार यथा द्वादशधा स्थिते । तथा श्रावकधर्मेऽसावप्रमद्वरमानसः ॥२००॥
 बहिरङ्गान् यथाऽजैषीद् दुर्जयानपि विद्विषः । अन्तरङ्गानपि तथा स लोकद्वयसाधकः ॥२०१॥
 तमूचे श्रेणिकोऽन्येद्युर्वत्स ! राज्यं त्वमाश्रय । अहं श्रयिष्ये श्रीवीरशुश्रूषासुखमन्वहम् ॥२०२॥
 पित्राज्ञाभङ्ग-संसारभीरुलित्यभयोऽन्नवीत् । यदादिशत् तत् साधु प्रतीक्षध्वं क्षणं परम् ॥२०३॥
 इतश्च भगवान् वीरः प्रव्रज्योदायनं नृपम् । मरुण्डलतस्तत्राभ्यागत्य समवासत् ॥२०४॥
 ततो गत्वाऽभयो नत्वा पप्रच्छ चरमं जिनम् । राजपिः कोऽन्तिमोऽथाख्यत्तत्रैवोदायनं प्रभुः ॥२०५॥
 गत्वोचे श्रेणिकं सोऽस्मि राजा चेन्न ऋषिस्तदा । श्रीवीरोऽन्तिमराजर्षिं शशंसोदायनं यतः ॥२०६॥
 श्रीवीरं स्वामिनं प्राप्य प्राप्य त्वत्पुत्रतामपि । नो छेत्स्ये भवदुःखं चेन्मत्तः कोऽन्योऽधमस्ततः ॥२०७॥

१ पात्रदानस्य खं. त्रिषष्टि० १० । ११ । ३०३ ॥ २ राजचक्रे त्रिषष्टि० १० । ११ । ३०७ ॥

नाम्नाऽहमस्यस्तात ! सभयोऽस्मि भवाद् भृशम् । भुवनाभयदं वीरं तच्छ्रयामि समादिश ॥२०८॥
तदलं मम राज्येनाभिमानसुखहेतुना । यतः सन्तोषसाराणि सौख्यान्याहुर्महर्षयः ॥२०९॥
निर्वन्धाद् ग्राहमाणोऽपि न यदा राज्यमग्रहीत् । तदाऽभयो व्रतायानुज्ञे राज्ञा प्रमोदतः ॥२१०॥
राज्यं तृणमिव त्यक्त्वा सन्तोषसुखभागसौ । दीक्षां चरमतीर्थशवीरपादान्तिकेऽग्रहीत् ॥२११॥
सन्तोषमेवमभयः सुखदं दधानः सर्वार्थसिद्धिसुरधाम जगाम मृत्वा ।
सन्तोषमेवमपरोऽप्यवलम्बमानस्तान्युचरोत्तरसुखानि नरो लभेत ॥२१२॥

[इति श्री अभयराजर्षिकथानकम् ॥] ॥११४॥

प्रकृतं सन्तोषमेव स्तोति—

सन्निधौ निधयस्तस्य कामगव्यनुगामिनी ।

अमराः किङ्करायन्ते सन्तोषो यस्य भूषणम् ॥११५॥

निधयो महापद्मादयः, सन्निधौ सन्निहिताः, कामगवी कामधेनुः, सा अनुगच्छतीत्येवंशीला अनुगामिनी,
अमराः गुगः, किङ्करा इवाचरन्ति किङ्करायन्ते । तस्येति योगः । यस्य किम् ? यस्य पुंनः सन्तोषो भूषणमल-

१ त्रिपष्टिः १० । १६ । ३२८ ॥ २ त्रिपष्टिः १० । १२ । १९९-२०३ ॥

क्लृणम् । तथाहि-सन्तुष्टा मुनयः शमप्रभावाचृणाग्रादपि रत्नसमूहान् पातयन्ति, कामितफलदायिनश्च सुरेन्द्रैरप्यहमह-
मिकयोपचर्यन्त इत्यत्र कः सन्देहः ।

अत्रान्तरश्लोकाः—

२ धनं धान्यं स्वर्ण-रूप्य-कुप्यानि क्षेत्र-वास्तुनी । द्विपाश्चतुष्पाच्चेति स्युर्नव बाह्याः परिग्रहाः ॥१॥
राग-द्वेषौ कथायाः शुद्धासौ रत्यरती भयम् । जुगुप्सा वेद-मिथ्यात्वे आन्तराः स्युश्चतुर्दश ॥२॥
बाह्यात् परिग्रहात् प्रायः प्रकुप्यन्त्यान्तरा अपि । प्राश्रुषो मूषिकालर्कविषजोपद्रवा इव ॥३॥
प्राप्तप्रतिष्ठानपि च वैराग्यादिमहाद्रुमान् । उन्मूलयति निर्मूलं परिग्रहमहाबलः ॥४॥
परिग्रहनिषण्णोऽपि योऽपवर्गं विमार्गति । लोहोद्भुपनिविष्टोऽसौ पारावारं तितीर्षति ॥५॥
बाह्याः परिग्रहाः पुंसां धर्मस्य ध्वंसहेतवः । तज्जन्मानोऽपि जायन्ते समिधामिव बह्वयः ॥६॥
बाह्यानपि हि यः सज्ज्ञान नियन्त्रयितुं क्षमः । जयेत् बलीवः कथं सोऽन्तःपरिग्रहचमममूम् ॥७॥
क्रीडोद्यानमविद्यानां वारिधिर्व्यसनार्णसाम् । कन्दस्तृष्णामहाबल्लेरेक एव परिग्रहः ॥८॥
अहो आश्चर्यमुन्मुक्तसर्वसज्ज्ञान् मुनीनपि । धनार्थित्वेन शङ्कन्ते धनरक्षापरायणाः ॥९॥
राज-तत्स्कर-दायाद-वह्नि तोयादिभीरुभिः । धनैकतानैर्धनिभिर्निशास्वपि न सुप्यते ॥१०॥

१ 'न्तरे शां. ॥ २ धनधान्यस्वर्णं क. ख. च. । धान्यं धन स्वर्णं' ड. ॥

दुर्भिक्षे वा सुभिक्षे वा वने जनपदेऽपि वा । शङ्कातङ्काकुलतया धनी सर्वत्र दुःखितः ॥११॥
 निर्दोषा वा सदोषा वा सुखं जीवन्ति निर्धनाः । बाध्यन्ते धनिनो लोके दोषैरुपादितैरपि ॥१२॥
 अर्जने रक्षणे नाशे व्यये सर्वत्र दुःखदम् । धत्ते कर्णगृहीताच्छमल्ललीलां धनं नृणाम् ॥१३॥
 धिग् धनं धनवन्तो यदेकामिपजिघृक्षुभिः । स्वजनैरपि बाध्यन्ते शुनकाः शुनकैरिव ॥१४॥
 इत्यमर्थं लभेयाहं रक्षेयं वर्द्धयेय च । कृतान्तदन्तयन्त्रस्थोऽपीत्याशां न त्यजेद्धनी ॥१५॥
 पिशाचीव धनाशेयं यावदुच्छृङ्खला भवेत् । तावत् प्रदर्शयेन्नृणां नानारूपां विडम्बनाम् ॥१६॥
 यदीच्छसि सुखं धर्मं मुक्तिमाप्राज्यमेव च । तदा परपरीहारादेकामाशां वशीकुरु ॥१७॥
 स्वर्गापवर्गनगरप्रवेशप्रतिभेधिनी । अभेद्या वज्रधाराभिराशैव हि महार्गला ॥१८॥
 आशैव राक्षसी पुंसामाशैव विपमजरी । आशैव जीर्णमदिरा धिगाशा सर्वदोषभूः ॥१९॥
 ते धन्याः पुण्यभाजस्ते तैस्तीर्णः क्लेशसागरः । जगत्संमोहजननी यैराशाऽऽशीविपी जिता ॥२०॥
 पापवर्द्धा दुःखखानि सुखाणि दोषमातरम् । आशां निराशीकुल्ले यस्तिष्ठति सुखेन सः ॥२१॥
 आशादवाग्नेर्महिमा कोऽपि लोकरथातिगः । धर्ममेधं समाधिं यो विधाययति तत्क्षणात् ॥२२॥
 दीनं जल्पन्ति गायन्ति नृत्यन्त्यभिनयन्ति च । आशापिशाचीविवशाः पुमांसो धनिनां पुरः ॥२३॥
 न यान्ति वायवो यत्र नाप्यर्केन्दुमरीचयः । आशामहोर्मयः पुंसां तत्र यान्ति निरर्गलाः ॥२४॥

येनाशायै ददे स्वाम्यं तेनाऽऽत्तं दास्यमात्मनः । आशा दासीकृता येन तस्य स्वाम्यं जगत्त्रये ॥२५॥
 नाशा नैसर्गिकी पुंसि या जीर्यति न जीर्यति । उत्पात एव कोऽप्येषा तस्यां सत्यां कुतः सुखम् ॥२६॥
 वलयो बलयाः पुंसां पलितानि स्रजः कृताः । किमन्यमण्डनं कृत्वा कृतार्थाऽऽशा भविष्यति ॥२७॥
 प्राप्तेभ्योऽप्यतिरिच्यन्ते तेऽर्थास्त्यक्ता य आशया । क्रीडीकरोति यानाशा ते तु स्वप्नेऽपि दुर्लभाः ॥२८॥
 यानर्थान् बहुभिर्यत्नैरिच्छेत् साधयितुं नरः । अयत्नसिद्धा एवैते कृते ह्याशानिमीलने ॥२९॥
 पुण्योदयोऽस्ति चेत् पुंसां व्यर्थैवाशापिशाचिका । अथ पुण्योदयो नास्ति व्यर्थैवाशापिशाचिका ॥३०॥
 अधीती पण्डितः प्राज्ञः पापभीरुस्तपोधनः । स एव येन हित्वाऽऽशां नैराश्यमुररीकृतम् ॥३१॥
 सुखं सन्तोषपीयूषजुषां यत् स्ववशात्मनाम् । तत्पराधीनवृत्तीनाममन्तोषवतां कुतः ॥३२॥
 सन्तोषवर्मणि व्यर्था आशानाराचपङ्क्तयः । ताः कथं प्रतिरोद्धव्या इति मा स्माकुलो भव ॥३३॥
 वाक्येनैकेन तद्वच्चि यद्वाच्यं वाक्यकोटिभिः । आशापिशाची शान्ता च प्राप्तं च परमं पदम् ॥३४॥
 तत् सन्त्यजाऽऽशावैवश्यं मितीकृतपश्ग्रहः । भजस्व द्रव्यसाधुत्वं यतिधर्मानुरक्तधीः ॥३५॥
 मिथ्यादृग्भ्यो विशिष्यन्ते सम्यग्दर्शनिनो जनाः । तेभ्योऽपि देशविरता मितारम्भपश्ग्रहाः ॥३६॥
 यामन्यतीर्थिका यान्ति गतिं तीव्रतपोजुषः । उपासकाः सोमिलवत् तां विराद्धव्रता अपि ॥३७॥

१ आशा शां. ॥ २ र्थां सा खं. ॥ ३ बहुभिः क्लेशैः ख. च. ॥ ४ भजस्व भावसाधुत्वं च. ड. ॥

मासे मासे हि ये नालाः कुशाग्रैव भुञ्जते । सन्तुष्टोपासकानां ते कलां नार्हन्ति योऽशीम् ॥३८॥
अप्यभुततपोनिष्ठस्तामलिः-पूर्णोऽपि वा । सुश्रावकोचितगतेरतिहीनां गतिं ययौ ॥३९॥

आशापिशाचविग्रहं कुरु मा स्म चेतः सन्तोषमुद्वह परिग्रहनिग्रहेण ।
भ्रष्टां विधेहि यतिधर्मधुरीणतायामन्तर्भाष्टकमुपैपि यथाऽपवर्गम् ॥४०॥११५॥

इति परमार्हतश्रीकुमारपालभूपालशुश्रूषिते आचार्यश्रीहेमचन्द्रविरचिते अध्यात्मोपनिषद्भास्त्रि सञ्जातयदुबन्धे
श्रीयोगशास्त्रे स्वोपज्ञं द्वितीयप्रकाशविवरणम् ।



१ 'कल्पते' ब्राह्मशास्त्रकारो श्रीयोगशास्त्रे शां. ॥ २ 'णम्' ॥ पृथं प्रंथ ३१०० ॥ मंगलं महाश्री ॥-अं ॥

परमपूज्यवर्याचार्य सज्जगमोद्धारक श्रीमत्सागरानंदसूरि महाराजैः

पूज्य पन्यास श्री क्षमासागर पूज्य मुनिवर्य श्रीमच्चन्द्रसागराभ्यां

समर्थ्यमाणोपाध्यायपद गणिपद पन्यासपदोपलक्ष्ये

तदतिशययोग्यपदन्यासातिशयहर्षवर्षातिरेकसमुच्छलितमानसो राजनगराभिजनः

सुपात्रदानैकप्रौढविक्रमः श्राद्धकुलकमलकमलबन्धुः

श्रेष्ठिवर्यं छोटालाल तनूजन्मा श्रेष्ठिश्रेष्ठ श्री मोहनलाल सद्भव्यव्ययोपलब्धमिदं

ग्रन्थरत्नं सुलभीकृत्य

श्रीमदुपाध्याय क्षमासागर श्रीमत्पन्यास चन्द्रसागरमहाराजाभ्यां विद्वत्साधुसाध्वीजनानां

सदुपयोगाय समुपदीकृतम्